

أَنزَالُ الْبَدْرِ فِي صُحُفِ الْيَدَيْنِ عَلَى الصِّدْقِ

مَازَمِين

# سیدنے پر ہاتھ باندھیں

تالیف: فضیلہ اشجیخ الوفوزان کفایت اللہ سنبلی حفظہ اللہ



تقریظات علمائے پاک و ہند

فضیلین ملاح ارشاد حق اشرفی رحمۃ اللہ علیہ فضیلین حافظ صلاح الدین یوسف رحمۃ اللہ علیہ فضیلین ملاح امیر اشرفی رحمۃ اللہ علیہ  
فضیلین حافظ انعام الہی ظہیر رحمۃ اللہ علیہ فضیلین ملاح داود ارشد رحمۃ اللہ علیہ فضیلین ملاح محمد رفیق طاہر رحمۃ اللہ علیہ  
فضیلین ملاح علی المصطفیٰ مدنی رحمۃ اللہ علیہ فضیلین ملاح عبدالعزیز الکریم مدنی رحمۃ اللہ علیہ فضیلین ملاح صلاح الدین مقبول رحمۃ اللہ علیہ  
فضیلین ملاح محفوظ الرحمن فیضی رحمۃ اللہ علیہ فضیلین ملاح عبدالسلام سلفی رحمۃ اللہ علیہ فضیلین ملاح وزیر ضمیمہ رحمۃ اللہ علیہ

مکتبہ بیت السلام

لاہور/ریاض

منہاج السلفیہ

کے زیر اہتمام

# منہاج السنۃ النبویہ ﷺ لائبریری

حیدرآباد کنٹونمنٹ سلفی ماسٹریٹ پبلسنگز کاپی ڈیفنڈ و ٹریڈنگ کمپنی

MINHAJ'US SUNNAT-UN-NABAVIYA LIBRARY

معزز قارئین توجہ فرمائیں

منہاج السنۃ (minhaj-us-sunnat) پر دستیاب تمام پی ڈی ایف کتب (PDF) قارئین کے مطالعے کے لیے اور دعوتی و اصلاحی مقاصد کے لیے اپلوڈ (UPLOAD) کی جاتی ہیں۔

## تنبیہ

کسی بھی پی ڈی ایف کتاب کو تجارتی یا مادی نفع کے حصول کی خاطر استعمال کرنے کی سخت ممانعت ہے، اور ان پی ڈی ایف کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں۔

PDF کتب کی ڈاؤن لوڈنگ کے لیے درج ذیل لنک پر رابطہ فرمائیں:



[archive.org/details/@minhaj-us-sunnat](http://archive.org/details/@minhaj-us-sunnat)



فازمیں  
سینے پر ہاتھ باندھیں

﴿ اَدْوَالُ الْبَدْرِ فِي صَوِّحِ الْيَدْرِ عَلَيَّ الصَّادِرِ ﴾

مازمین

# سیدنے پر ہاتھ باندھیں

تالیف: فضیلہ بیچہ ابوالوفازان کفایتیہ سنبلی حفظہ اللہ



تکریمات کا نام ہے پاک و معبود

عیشیہ ماہنامہ کاغذی اشرفیہ  
عیشیہ ماہنامہ اصلاح الدین لیسٹ  
عیشیہ ماہنامہ سیرت  
عیشیہ ماہنامہ اصلاح الدین لیسٹ  
عیشیہ ماہنامہ اصلاح الدین لیسٹ  
عیشیہ ماہنامہ اصلاح الدین لیسٹ  
عیشیہ ماہنامہ اصلاح الدین لیسٹ  
عیشیہ ماہنامہ اصلاح الدین لیسٹ  
عیشیہ ماہنامہ اصلاح الدین لیسٹ  
عیشیہ ماہنامہ اصلاح الدین لیسٹ  
عیشیہ ماہنامہ اصلاح الدین لیسٹ

لاہور رحمان مارکیٹ، غزنی سٹریٹ، اردو بازار، لاہور  
ریاض Tel: 042-37361371, 37320422, Mob: 0321-9350001

مکتبہ اسلامیہ



## جملہ حقوق بحق ناشر محفوظ ہیں

اشاعت چہارم ..... ستمبر 2016  
 مطبع ..... RR پریس  
 اہتمام ..... ابو میمون حافظ عابد الہی شیخ (ایم۔ اے)

کتاب کی جلد بندی یا چھپائی میں کسی بھی قسم کے نقص کی صورت میں آپ ہماری کسی بھی  
 براؤچ یا پیجے دیئے گئے ہمارے تقسیم کنندگان سے کتاب تہل کرنا سکتے ہیں (ادارہ)

## مکتبہ بیت السلام

کتاب وسنت کی اشاعت کا معیاری ادارہ

ہرانجز:

ہیڈ آفس سعودی عرب:

مکہ: 05 440 652 59  
 مدینہ: 05 513 365 68

Mob: +966 542 6666 46, +966 5 6666 123 6, +966 532 6666 40  
 Fax: +966 1143 8599 1

مخرج ۲۱ طریق الہادیہ، الرياض، سعودی عرب

## پاکستان میں ملنے کے پتے

فصل آباد	لاہور
041 263 1204 مکتبہ اسلامیہ، امین پور بازار	042 3723 0585 مکتبہ قدوسیہ، اردو بازار
041 264 7308 اسلامک بک کمپنی، امین پور بازار	042 3724 4973 مکتبہ اسلامیہ، اردو بازار
041 262 4007 مکتبہ الحمد بیٹ، امین پور بازار	042 3732 0318 کتاب سرائے، اردو بازار
	042 3732 1865 نعمانی کتب خانہ، اردو بازار
055 423 5072 مکتبہ نعمانیہ، اردو بازار	042 3736 1505 دارالکتب السلفیہ، اردو بازار
پشاور	راولپنڈی
091 526 2821 النور بک شاپ، صدر	051 555 1014 مکتبہ عائشہ صدیقہ، پگھل پک، اقبال روڈ

www.bait-us-salam.com  
 www.facebook.com/baitussalam786

مکتبہ بیت السلام

Tel: 042-37361371, 37320422  
 Mob: 0321-9350001

رحمان مارکیٹ، غزنی سٹریٹ، اردو بازار، لاہور



ریاض لاہور

## فہرست مجمل

- 25 ..... عرضِ ناشر ❁
- 33 ..... عرضِ مولف طبع سوم ❁
- 65 ..... مقدمہ شیخ ارشاد الحق اثری ❁
- 72 ..... تقریظات اہل علم ❁
- 168 ..... باب اول: سینے پر ہاتھ باندھنے کے دلائل
- 169 ..... ❁ فصل اول: مرفوع احادیث
- 169 ..... ❁ ① حدیث سہل بن سعد رضی اللہ عنہ (صحیح بخاری)
- 175 ..... ❁ ② حدیث وائل بن حجر رضی اللہ عنہ (سنن نسائی و سنن ابی داؤد وغیرہ) ...
- 184 ..... ❁ ③ حدیث طاؤس رضی اللہ عنہ
- 221 ..... ❁ ④ حدیث ہلب الطائی رضی اللہ عنہ
- 306 ..... ❁ ⑤ حدیث وائل بن حجر رضی اللہ عنہ (صحیح ابن خزیمہ وغیرہ)
- 460 ..... ❁ ⑥ تفسیر نبوی صلی اللہ علیہ وسلم ﴿فَصَلِّ لِرَبِّكَ وَأَنْحَرْ﴾
- 471 ..... ❁ فصل دوم: آثار صحابہ رضی اللہ عنہم
- 471 ..... ❁ ① حدیث ابن عباس رضی اللہ عنہما تفسیر ﴿فَصَلِّ لِرَبِّكَ وَأَنْحَرْ﴾ ..
- 496 ..... ❁ ② حدیث علی رضی اللہ عنہ تفسیر ﴿فَصَلِّ لِرَبِّكَ وَأَنْحَرْ﴾ ..
- 532 ..... ❁ ③ حدیث علی رضی اللہ عنہ ((فوق السرة...))
- 547 ..... ❁ ④ حدیث عبداللہ بن جابر رضی اللہ عنہ

551 ..... باب دوم: احناف کے دلائل

552 ..... ❁ فصل اول: مرفوع روایت

555 ..... ❁ ابن عباس رضی اللہ عنہما کی طرف منسوب احناف کی خود ساختہ حدیث .

558 ..... ❁ فصل دوم : آثار صحابہ رضی اللہ عنہم

558 ..... ❁ ① حدیث علی رضی اللہ عنہ ((من السنة...))

606 ..... ❁ ② حدیث انس رضی اللہ عنہ ((من أخلاق النبوة...))

613 ..... ❁ ③ حدیث علی رضی اللہ عنہ (مسند زید)

619 ..... ❁ کنز العمال اور جمع الجوامع میں یہ روایت بے سند منقول ہے ..

625 ..... ❁ ④ حدیث علی رضی اللہ عنہ تفسیر ﴿فَصَلِّ لِرَبِّكَ وَأَنحِرْ﴾ تحریف شدہ روایت

646 ..... ❁ مصنف ابن ابی شیبہ میں تحریف

718 ..... باب سوم: اقوال اہل علم

719 ..... ❁ ① تابعین کے اقوال

731 ..... ❁ ② ائمہ اربعہ کے اقوال

739 ..... ❁ کیا سینے پر ہاتھ باندھنے کا قول کسی عالم سے مروی نہیں؟ ...

745 ..... باب چہارم: عقلی دلائل

746 ..... ❁ حنفی خواتین کا سینہ پر ہاتھ باندھنا

## فہرست مفصل

- 25 ..... عرض ناشر ❁
- 33 ..... عرض مولف (طبع سوم) ❁
- 43 ..... عرض مولف (طبع اول) ❁
- 65 ..... مقدمہ از فضیلۃ الشیخ مولانا ارشاد الحق اثری رحمۃ اللہ علیہ ❁

### تقریظات علمائے پاک و ہند

- 72 ..... تقریظات علمائے پاکستان ❁
- 73 ..... فضیلۃ الشیخ حافظ صلاح الدین یوسف رحمۃ اللہ علیہ ❁
- 109 ..... فضیلۃ الشیخ مولانا مبشر ربانی رحمۃ اللہ علیہ ❁
- 122 ..... فضیلۃ الشیخ حافظ ابسام الہی ظہیر رحمۃ اللہ علیہ ❁
- 125 ..... فضیلۃ الشیخ مولانا داود ارشد رحمۃ اللہ علیہ ❁
- 128 ..... فضیلۃ الشیخ مولانا محمد رفیق طاہر رحمۃ اللہ علیہ ❁
- 132 ..... تقریظات علمائے ہند ❁
- 132 ..... فضیلۃ الشیخ مولانا عبدالمعید مدنی رحمۃ اللہ علیہ ❁
- 137 ..... فضیلۃ الشیخ مولانا صلاح الدین مقبول احمد مدنی رحمۃ اللہ علیہ ❁
- 139 ..... فضیلۃ الشیخ مولانا رضاء اللہ عبدالکریم مدنی رحمۃ اللہ علیہ ❁
- 143 ..... فضیلۃ الشیخ مولانا عبدالسلام سلفی رحمۃ اللہ علیہ ❁

- 146 ..... فضیلتہ الشیخ مولانا محفوظ الرحمن فیضی رحمۃ اللہ علیہ ❁
- 147 ..... فضیلتہ الشیخ مولانا شعبان بیدار صفوائی رحمۃ اللہ علیہ ❁
- 152 ..... فضیلتہ الشیخ مولانا سرفراز فیضی رحمۃ اللہ علیہ ❁
- 156 ..... فضیلتہ الشیخ نصیر احمد رحمانی رحمۃ اللہ علیہ ❁
- 159 ..... فضیلتہ الشیخ ابوزید ضمیر رحمۃ اللہ علیہ ❁

## باب 1

## سینے پر ہاتھ باندھنے کے دلائل

- 169 ..... فصل اول: مرفوع احادیث
- 169 ..... ① حدیث سہل بن سعد رضی اللہ عنہ (صحیح بخاری)
- 171 ..... ❁ ذراع کا مفہوم
- 175 ..... ② حدیث وائل بن حجر رضی اللہ عنہ (سنن نسائی و سنن ابی داؤد وغیرہ) ...
- 177 ..... ❁ کلیب بن شہاب کی توثیق
- 178 ..... ❁ عاصم بن کلیب کی توثیق
- 179 ..... ❁ علی بن المدینی رضی اللہ عنہ سے ابن الجوزی کے نقل کردہ قول کی وضاحت
- 180 ..... ❁ زائدہ بن قدامہ کی توثیق
- 181 ..... ❁ عبداللہ بن مبارک کی توثیق
- 182 ..... ❁ سوید بن نصر کی توثیق
- 184 ..... ③ حدیث طاؤس رضی اللہ عنہ
- 185 ..... ❁ امام سیوطی کا اس حدیث سے استدلال
- 185 ..... ❁ مرسل احناف کے یہاں حجت ہے



- 186 ..... طاؤس بن کیسان کی توثیق ❀
- 187 ..... سلیمان بن موسیٰ کی توثیق ❀
- 189 ..... سوالات الآجری ثابت شدہ کتاب ہے ❀
- 193 ..... اقوال جرح کا جائزہ ..... ❀
- 193 ..... امام بخاری رحمۃ اللہ علیہ کی جرح کا مفہوم ..... ❀
- 194 ..... ابن المدینی رحمۃ اللہ علیہ کی جرح ثابت نہیں ..... ❀
- 195 ..... امام نسائی رحمۃ اللہ علیہ کی جرح کا مفہوم ..... ❀
- 196 ..... امام ساجی وغیرہ کی جرح کا مفہوم ..... ❀
- 199 ..... کیا سلیمان بن موسیٰ مدلس ہیں؟ ..... ❀
- 209 ..... ثور بن یزید کی توثیق ..... ❀
- 210 ..... ثور بن یزید پر قدرت کا الزام ثابت نہیں ..... ❀
- 212 ..... ثور بن یزید کا مدلس ہونا ثابت نہیں ..... ❀
- 214 ..... الہیشم بن حمید کی توثیق ..... ❀
- 215 ..... امام ابو مسہر رحمۃ اللہ علیہ کا اپنی جرح سے رجوع ..... ❀
- 216 ..... ابو توبہ الربیع بن نافع کی توثیق ..... ❀
- 221 ..... ④ حدیث ہلب الطائی رحمۃ اللہ علیہ ..... ❀
- 222 ..... اس حدیث کی تصحیح کرنے والے اہل علم ..... ❀
- 224 ..... قبیصہ بن ہلب کی توثیق ..... ❀
- 225 ..... امام نسائی و ابن المدینی رحمۃ اللہ علیہ کا مجہول کہنا ثابت نہیں ..... ❀
- 227 ..... حافظ ابن حجر رحمۃ اللہ علیہ کے قول ”مقبول“ کی وضاحت ..... ❀
- 230 ..... سماک بن حرب کی توثیق ..... ❀

- 231 ..... سفیان الثوری کی توثیق ❁
- 232 ..... یحییٰ بن سعید القطان کی توثیق ❁
- 233 ..... یحییٰ بن سعید کے تعین پر اعتراض کا جواب ❁
- 234 ..... متن پر پہلا اعتراض (بعض رواۃ کا تفرد) اور اس کا جواب .... ❁
- 234 ..... زیاد ثقہ کی قبولیت کے قرآن ..... ❁
- 235 ..... پہلا قرینہ: روایت میں اختصار ..... ❁
- 236 ..... سفیان ثوری کے علاوہ سماک بن حرب کے دیگر شاگردوں کی روایات ... ❁
- 236 ..... شعبہ بن الحجاج کی روایت ..... ❁
- 238 ..... ابوالاحوص کی روایت ..... ❁
- 240 ..... زائدہ بن قدامہ کی روایت ..... ❁
- 240 ..... حفص بن جمیع کی روایت ..... ❁
- 241 ..... زکریا بن ابی زائدہ کی روایت ..... ❁
- 242 ..... اسرائیل بن یونس کی روایت ..... ❁
- 242 ..... اسباط بن نصر کی روایت ..... ❁
- 243 ..... شریک بن عبداللہ القاضی کی روایت ..... ❁
- 244 ..... زہیر بن حرب کی روایت ..... ❁
- 247 ..... یحییٰ بن سعید کے علاوہ سفیان ثوری کے دیگر شاگردوں کی روایات ... ❁
- 247 ..... وکیع بن الجراح کی روایت ..... ❁
- 249 ..... عبدالرحمن بن مہدی کی روایت ..... ❁
- 250 ..... عبدالرزاق بن الہمام کی روایت ..... ❁
- 250 ..... المحسین بن حفص کی روایت ..... ❁

- 251 ..... عبد الصمد اور محمد بن کثیر کی روایت
- 253 ..... تمام روایات کے الفاظ کا خلاصہ
- 255 ..... دوسرا قرینہ: احفظ، یعنی بڑے حافظ کی روایت
- 256 ..... تیسرا قرینہ: حافظ اور متقن کی روایت
- 258 ..... چوتھا قرینہ: زیادت کا دیگر روایات کے منافی نہ ہونا
- 259 ..... پانچواں قرینہ: زیادت والے الفاظ کی تکرار
- 260 ..... چھٹا قرینہ: سیاق یا متن کے دیگر الفاظ کی دلالت
- 262 ..... ساتواں قرینہ: شواہد
- 262 ..... کثرت تعداد کا قرینہ یہاں کیوں معتبر نہیں؟
- 263 ..... متن پر دوسرا اعتراض (نماز کا ذکر نہیں) اور اس کا جواب
- ..... متن پر تیسرا اعتراض (ہاتھ باندھنے کا ذکر سلام پھیرنے کے بعد)
- 265 ..... اور اس کا جواب
- 270 ..... نسخہ پر اعتراض: تصحیف اور کاتب کی غلطی کا دعویٰ
- 275 ..... ایک بے بنیاد اعتراض: سفیان ثوری کا عمل
- 277 ..... مقالہ: "إزالة الكروب عن توثيق سماك بن حرب" ...
- 277 ..... اقوال جارحین
- 280 ..... ان اقوال سے تضعیف ثابت نہیں ہوتی
- 290 ..... یہ اقوال ثابت نہیں ہیں
- 292 ..... اختلاط کی جرح
- 294 ..... موثقین کے اقوال
- 306 ..... ⑤ حدیث وائل بن حجر رضی اللہ عنہ (صحیح ابن خزیمہ وغیرہ)

- 306 ..... اس حدیث سے استدلال کرنے والے اہل علم ❀
- 310 ..... اس حدیث کی تصحیح کرنے والے محدثین و اہل علم ❀
- 312 ..... اس حدیث کو صحیح و ثابت کہنے والے حنفی اکابرین ❀
- 314 ..... کلیب بن شہاب کی توثیق ❀
- 314 ..... عاصم بن کلیب کی توثیق ❀
- 314 ..... سفیان ثوری کی توثیق ❀
- 315 ..... سفیان ثوری قلیل التذلیس ہیں ❀
- 316 ..... امام ترمذی کی کتاب ”العلل الکبیر“ کا ثبوت ❀
- 316 ..... سند کتاب اور منہج محدثین ❀
- 318 ..... ”العلل الکبیر“ کی سند پر بحث ❀
- 318 ..... ”العلل الکبیر“ کے مرتب ابوطالب القاضی کا تعارف ❀
- 321 ..... ابو حامد التاجر کی صریح توثیق ثابت ہے ❀
- 337 ..... قلیل التذلیس مدلس کا عنعنہ بالاتفاق مقبول ہوتا ہے ❀
- 343 ..... تذلیس سے متعلق علامہ البانی رحمۃ اللہ علیہ کا موقف ❀
- 348 ..... طبقات المدلسین سے متعلق بعض شبہات کا ازالہ ❀
- 348 ..... امام شافعی کا ایک شاہزادہ اور متروک قول ❀
- 353 ..... بعض اہل علم کا امام شافعی کے قول کا تذکرہ کرنا ❀
- 354 ..... بعض اہل علم کا اجمالاً مدلس کے عنعنہ کا حکم بیان کرنا ❀
- 354 ..... سفیان ثوری کا عنعنہ بالاتفاق اور بالاجماع مقبول ہے ❀
- 356 ..... سفیان ثوری کے عنعنہ سے متعلق بعض شبہات کا ازالہ ❀
- 356 ..... کیا امام حاکم نے سفیان ثوری کو طبقہ ثالثہ میں ذکر کیا ہے؟ ❀

- 362 ..... تدلیس پر نقد اور عنعنہ پر نقد میں فرق
- 364 ..... امام یحییٰ بن سعید کا سفیان الثوری سے مصرح بالسماع روایت ہی لکھنا ...
- 366 ..... سفیان الثوری سے یحییٰ بن سعید کی روایات کا امتیاز
- 368 ..... سفیان ثوری اور تدلیس تسویہ
- 373 ..... امام اعمش اور تدلیس تسویہ
- 374 ..... مول بن اسماعیل کی توثیق
- 374 ..... ابو موسیٰ محمد بن ثنی کی توثیق
- 374 ..... کلیب بن شہاب کے تفرد پر اعتراض اور اس کا جواب
- 375 ..... ام یحییٰ کی روایت
- 377 ..... عبدالرحمن بن الیحصیٰ کی روایت
- 378 ..... حجر بن العننس کی روایت
- 379 ..... علقمہ بن وائل کی روایت
- 382 ..... سفیان ثوری کے تفرد پر اعتراض اور اس کا جواب
- 384 ..... مول بن اسماعیل کے تفرد پر اعتراض اور اس کا جواب
- 385 ..... اسحاق بن راہویہ کی روایت
- 386 ..... عبدالرزاق بن ہمام کی روایت
- 386 ..... وکیع بن الجراح کی روایت
- 387 ..... یحییٰ بن آدم اور ابو نعیم کی روایت
- 387 ..... الحسین بن حفص کی روایت
- 388 ..... علی بن قادم کی روایت
- 388 ..... محمد بن یوسف کی روایت



- 389 ..... عبداللہ بن الولید کی روایت
- 391 ..... ابو موسیٰ پر تفرّد کا الزام
- 392 ..... اضطراب کا دعویٰ
- 394 ..... ایک بے بنیاد اعتراض (سفیان ثوری کا عمل)
- 398 ..... مقالہ: اثبات الدلیل علی توثیق مولیٰ بن اسماعیل
- 398 ..... ان اقوال سے تضعیف ثابت نہیں ہوتی
- 407 ..... یہ اقوال ثابت نہیں ہیں
- 407 ..... کیا امام بخاری نے مولیٰ کو منکر الحدیث کہا؟
- 421 ..... کیا ابن معین نے مولیٰ کو ثوری سے روایت میں ضعیف کہا؟
- 434 ..... جارحین کے اقوال
- 438 ..... موثقین کے اقوال
- 445 ..... اقوال جرح و تعدیل میں ترجیح
- 445 ..... متشددین اور معتدلین کے اعتبار سے
- 446 ..... جرح مفسر اور جرح غیر مفسر کے اعتبار سے
- 448 ..... امام ذہبی اور امام پیشی کی ترجیح
- 450 ..... جمہور کے اعتبار سے
- 450 ..... احناف کی گواہی
- 460 ..... ⑥ تفسیر نبوی ﷺ ﴿فَصَلِّ لِرَبِّكَ وَأَنْحَرْ﴾
- 461 ..... عاصم الا حول کی توثیق
- 462 ..... حماد بن زید کی توثیق
- 463 ..... شیبان بن فروخ کی توثیق

- 464 ..... ابوالمحریش احمد بن عیسیٰ الکلابی کی توثیق ❀
- 465 ..... ﴿وَأَنْحَرُ﴾ کی صحیح تفسیر ❀
- 467 ..... ابن عباس رضی اللہ عنہما کی طرف منسوب دوسری تفسیر ثابت نہیں ❀
- 471 ..... **فصل دوم: آثار صحابہ رضی اللہ عنہم**
- 471 ..... ① حدیث ابن عباس رضی اللہ عنہما تفسیر ﴿فَصَلِّ لِرَبِّكَ وَأَنْحَرُ﴾ ❀
- 471 ..... اس حدیث سے امام سیوطی کا استدلال ❀
- 472 ..... ابوالجوزاء اوس بن عبداللہ کی توثیق ❀
- 472 ..... ابن عباس رضی اللہ عنہما سے ابوالجوزاء کے عدم سماع کا دعویٰ اور امام بخاری و امام ابن عدی کی طرف غلط نسبت ❀
- 473 ..... ابن عباس رضی اللہ عنہما سے ابوالجوزاء کے سماع کا ثبوت ❀
- 476 ..... امام بخاری اور امام ابن عدی رضی اللہ عنہما کے قول کی وضاحت ❀
- 482 ..... عمرو بن مالک النکری کی توثیق ❀
- 483 ..... عمرو بن مالک اور امام احمد رضی اللہ عنہما کے قول کی وضاحت ❀
- 486 ..... عمرو بن مالک اور امام ابن عدی رضی اللہ عنہما کے قول کی وضاحت ❀
- 487 ..... امام ابن عدی رضی اللہ عنہما کا ایک اور قول اور اس کی توضیح ❀
- 487 ..... عمرو بن مالک نام کا دوسرا راوی اور اس پر بعض محدثین کی جرح ❀
- 489 ..... روح بن المسیب کی توثیق ❀
- 490 ..... تنبیہ اول: امام ابن عدی رضی اللہ عنہما کے ایک قول کی وضاحت ❀
- 490 ..... تنبیہ ثانی: امام ابن معین کے قول کی وضاحت ❀
- 491 ..... تنبیہ ثالث: امام ابن حبان کے قول کی وضاحت ❀
- 491 ..... روح بن المسیب کے تعین میں امام ابن حبان کا وہم، امام دارقطنی

- 492 ..... کی وضاحت
- 493 ..... ❁ لیس بالقوی تضعیف پر دلالت نہیں کرتا
- 493 ..... ❁ عبداللہ بن ابی الاسود کی توثیق
- 495 ..... ❁ یحییٰ بن ابی طالب، امام حربی کی سند میں نہیں ہے
- 496 ..... ❁ ② حدیث علی رضی اللہ عنہ تفسیر ﴿فَصَلِّ لِرَبِّكَ وَأَنْحَرْ﴾
- 497 ..... ❁ علی رضی اللہ عنہ کی اس حدیث سے احناف کا استدلال
- 499 ..... ❁ علی رضی اللہ عنہ کی طرف اس موقف کی نسبت
- 499 ..... ❁ عقبہ بن ظبیان کی توثیق
- 500 ..... ❁ عاصم کے والد عبداللہ بن روہبہ العجاج البصری
- 501 ..... ❁ عاصم کے والد کے سلسلے میں علامہ بدیع الراشدی رضی اللہ عنہ کا موقف
- 502 ..... ❁ عاصم کے والد کے سلسلے میں علامہ محمد رئیس ندوی رضی اللہ عنہ کا موقف
- 502 ..... ❁ عبداللہ بن روہبہ کی توثیق
- 504 ..... ❁ عاصم الحدادی کی توثیق
- 505 ..... ❁ حماد بن سلمہ کی توثیق
- 506 ..... ❁ حماد بن سلمہ کا مختلط ہونا ثابت نہیں
- 506 ..... ❁ کیا حماد بن سلمہ کو کسی نے مدس کہا؟
- 507 ..... ❁ موسیٰ بن اسماعیل کی توثیق
- 509 ..... ❁ ابن خراش رافضی پر امام ذہبی کی جرح
- 510 ..... ❁ متن میں اضطراب کا دعویٰ اور اس کا جائزہ
- 510 ..... ❁ پہلا طریق (ازحماد بن سلمہ)
- 519 ..... ❁ دوسرا طریق (ازیزید بن زیاد)

- 525 ..... سند میں اضطراب کا دعویٰ اور اس کا جائزہ ❀
- 526 ..... پہلا طریق (ازحماد بن سلمہ) ❀
- 531 ..... دوسرا طریق (ازیزید بن زیاد) ❀
- 532 ..... ③ حدیث علی رضی اللہ عنہ ((فوق السرة)) ❀
- 532 ..... ((فوق السرة)) کا مفہوم ❀
- 534 ..... جریر الضمی کی توثیق ❀
- 537 ..... غزدان بن جریر کی توثیق ❀
- 538 ..... ابوطالوت عبدالسلام بن شداد کی توثیق ❀
- 539 ..... ابوبدر شجاع بن الولید کی توثیق ❀
- 542 ..... محمد بن قدامہ کی توثیق ❀
- 544 ..... محمد بن قدامہ نام کا دوسرا راوی ❀
- 547 ..... حدیث عبداللہ بن جابر رضی اللہ عنہ ❀
- 548 ..... سند کی تحقیق ❀

## باب 2

## احناف کے دلائل

- 552 ..... فصل اول: مرفوع روایت
- 553 ..... ① احناف کے موقف پر کوئی صریح مرفوع مسند روایت نہیں
- 555 ..... ② ابن عباس رضی اللہ عنہما کی طرف منسوب احناف کی خود ساختہ حدیث
- 558 ..... فصل دوم: آثار صحابہ رضی اللہ عنہم
- 558 ..... ① حدیث علی رضی اللہ عنہ ((من السنة...))

- 559 ..... اس حدیث کو ضعیف کہنے والے دس محدثین و اہل علم
- 568 ..... اس حدیث کے سخت ضعیف ہونے کے اسباب
- 568 ..... پہلی علت: "عبدالرحمن بن اسحاق الکلونی" بالاتفاق ضعیف ہے ..
- 568 ..... ناقدین کی جرح
- 568 ..... امام ابن معین اور احمد بن حنبل کی طرف سے متروک کی جرح ...
- 575 ..... امام بخاری کی طرف سے "فیہ نظر" کی جرح
- 576 ..... امام ترمذی کی جرح
- 579 ..... امام دارقطنی کی طرف سے متروک کی جرح
- 579 ..... امام ابن حرکان اور امام برقانی کی طرف سے بھی متروک کی جرح ....
- 579 ..... امام بیہقی کی طرف سے متروک کی جرح
- 579 ..... امام ابن القسیرانی کی طرف سے متروک کی جرح
- 579 ..... ابن الجوزی نے اسے مہتم قرار دیا
- 581 ..... امام نووی نے اس کی تضعیف پر ائمہ کا اتفاق نقل کیا
- 582 ..... امام ذہبی کی طرف سے "واہ" (سخت ضعیف) کی جرح
- 582 ..... حافظ ابن حجر کی طرف سے متروک کی جرح
- 583 ..... امام بخاری کی جرح "فیہ نظر" انتہائی شدید ہے
- 583 ..... امام بخاری کی اس جرح سے متعلق اہل علم کے تبصرے
- 586 ..... بتصریح امام نووی اس کے ضعیف ہونے پر اتفاق و اجماع ہے ...
- 586 ..... امام نووی کے قول پر نصب الراہیہ کے محشی کے تعاقب کا جائزہ ...
- 601 ..... دوسری علت: ایک اور راوی مجہول ہے
- 602 ..... تیسری علت: "عبدالرحمن بن اسحاق الکلونی" اضطراب کا شکار ہے ...



- 602 ..... سند میں اضطراب ❁
- 603 ..... متن میں اضطراب ❁
- 606 ..... ③ حدیث انس رضی اللہ عنہ ((من أخلاق النبوة...)) ❁
- 606 ..... یہ روایت موضوع اور من گھڑت ہے ❁
- 607 ..... سعید بن زریب سخت ضعیف ہے ❁
- 607 ..... امام بیہقی کی جرح کی وضاحت ❁
- 610 ..... ایک اور راوی مجہول ہے ❁
- 610 ..... محلی ابن حزم میں یہی روایت بے سند ہے ❁
- 613 ..... ④ حدیث علی رضی اللہ عنہ (مسند زید) ❁
- 613 ..... مسند زید من گھڑت کتاب ہے ❁
- 614 ..... اس کتاب کے من گھڑت ہونے کے دلائل ❁
- 617 ..... ابو خالد عمرو بن خالد الواسطی الکوفی کذاب اور بہت بڑا جھوٹا ہے... ❁
- 619 ..... کنز العمال اور جمع الجوامع میں یہ روایت بے سند منقول ہے... ❁
- 625 ..... ⑤ حدیث علی رضی اللہ عنہ تفسیر ﴿فَصَلِّ لِرَبِّكَ وَأَنْحَرْ﴾ تحریف شدہ روایت.. ❁
- 625 ..... تمہید کے اصل نسخے میں ”السرة“ نہیں بلکہ ”الشدوة“ کا لفظ ہے... ❁
- 625 ..... ”الشدوة“ کا مفہوم ❁
- 627 ..... یہ روایت سینے پر ہاتھ باندھنے کی دلیل ہے ❁
- 627 ..... تمہید کی روایت میں تحریف کر کے اصل لفظ بدل دیا گیا ہے... ❁
- 627 ..... تحریف کے دلائل ❁
- 627 ..... پہلی دلیل: محقق کا کھلا اعتراف ❁
- 627 ..... تمہید کے مطبوعہ نسخے سے متعلقہ صفحہ کا عکس اور حاشیہ میں محقق کا ❁

- 629 ..... اعتراف
- 630 ..... محقق کے پیش نظر قلمی نسخوں کا تعارف
- 631 ..... محقق نے صحیح لفظ پڑھنے میں غلطی کی
- 631 ..... محقق نے اصول تحقیق کی مخالفت کی
- 633 ..... تمہید کے ایک دوسرے مطبوعہ نسخے میں یہاں ”الشندوة“ ہی ہے ...
- 634 ..... تمہید کے دوسرے مطبوعہ نسخے سے متعلقہ صفحہ کا عکس
- 635 ..... ”الشندوة“ ہی ہے
- 636 ..... سینے کا لفظ ہے
- 638 ..... اور طریق میں بھی سینہ کا لفظ ہے
- 639 ..... میں بھی سینے کا لفظ ہے
- 640 ..... ایک اور طریق میں بھی سینے کا لفظ ہے
- 641 ..... سینے کا لفظ ہے
- 642 ..... کا لفظ ہے
- 630 ..... محقق کے پیش نظر قلمی نسخوں کا تعارف
- 631 ..... محقق نے صحیح لفظ پڑھنے میں غلطی کی
- 631 ..... محقق نے اصول تحقیق کی مخالفت کی
- 633 ..... تمہید کے ایک دوسرے مطبوعہ نسخے میں یہاں ”الشندوة“ ہی ہے ...
- 634 ..... تمہید کے دوسرے مطبوعہ نسخے سے متعلقہ صفحہ کا عکس
- 635 ..... ”الشندوة“ ہی ہے
- 636 ..... سینے کا لفظ ہے
- 638 ..... اور طریق میں بھی سینہ کا لفظ ہے
- 639 ..... میں بھی سینے کا لفظ ہے
- 640 ..... ایک اور طریق میں بھی سینے کا لفظ ہے
- 641 ..... سینے کا لفظ ہے
- 642 ..... کا لفظ ہے
- نویں دلیل: حماد کے شاگرد ابو صالح الخراسانی کی روایت میں بھی

- 643 ..... سینے کا لفظ ہے
- ❁ دسویں دلیل: حماد کے شاگرد مہران بن ابی عمر العطار کی روایت میں
- 634 ..... بھی سینے کا لفظ ہے
- ❁ مصنف ابن ابی شیبہ میں تحریف
- 646 ..... ❁
- 647 ..... ❁ چند مطبوعہ نسخوں کے عکس
- ❁ مطبوعہ ابوالکلام آزاد اکیڈمی، ہندوستان، ۱۳۸۶ھ
- 648 ..... ❁
- ❁ مطبوعہ الدار السلفیہ ممبئی، ہندوستان، ۱۳۹۹ھ
- 650 ..... ❁
- ❁ مصنف ابن ابی شیبہ: تحقیق حبیب الرحمان اعظمی حنفی مطبوعہ مکتبہ
- 652 ..... ❁ امدادیہ مکہ مکرمہ، ۱۴۰۳ھ
- ❁ مصنف ابن ابی شیبہ: تحقیق کمال یوسف الحوت مطبوعہ دار التاج،
- 654 ..... بیروت ۱۴۰۹ھ
- ❁ مصنف ابن ابی شیبہ: تحقیق سعید اللحام مطبوعہ دار الفکر، بیروت ۱۴۰۹ھ
- 656 ..... ❁
- ❁ مصنف ابن ابی شیبہ: تحقیق محمد عبدالسلام شاہین مطبوعہ دار الکتب
- 658 ..... ❁ العلمیہ، بیروت ۱۴۱۶ھ
- ❁ مصنف ابن ابی شیبہ: تحقیق حمد الجمعہ و محمد اللخیدان، مطبوعہ مکتبہ الرشید،
- 660 ..... ریاض ۱۴۲۵ھ
- ❁ مصنف ابن ابی شیبہ: تحقیق اسامہ بن ابراہیم، مطبوعہ دار الفاروق،
- 662 ..... مصر ۱۴۲۹ھ
- ❁ مصنف ابن ابی شیبہ کے قلمی نسخے
- 666 ..... ❁
- ❁ ایک قلمی نسخے کا عکس
- 669 ..... ❁
- ❁ مصنف ابن ابی شیبہ میں تحریف کی تاریخ
- 671 ..... ❁

- 671 ..... تحریف کی پہلی کوشش ❁
- 675 ..... محرف نسخے سے متعلقہ صفحے کا عکس ❁
- 676 ..... تحریف کی دوسری کوشش ❁
- 678 ..... محرف نسخے سے متعلقہ صفحے کا عکس ❁
- 679 ..... تحریف کی تیسری کوشش ❁
- 681 ..... محرف نسخے سے متعلقہ صفحے کا عکس ❁
- 682 ..... تحریف کی چوتھی کوشش ❁
- 688 ..... محرف نسخے سے متعلقہ صفحے کا عکس ❁
- 689 ..... تحریف کا پہلا سہارا ❁
- 695 ..... تحریف کا دوسرا سہارا ❁
- 710 ..... زیادت ثقہ کے اصول کی وضاحت ❁

### باب 3

### اقوال اہل علم

- 719 ..... تابعین کے اقوال ❁
- 720 ..... ① تابعی ابو بکرؓ کا قول ❁
- 721 ..... ② تابعی ابراہیم نخعیؓ کا قول ❁
- 729 ..... ③ تابعی سعید بن جبیرؓ کا قول ❁
- 731 ..... ائمہ اربعہ کے اقوال ❁
- 731 ..... ① امام ابو حنیفہؒ کا مسلک ❁
- 731 ..... ② امام مالکؒ کا مسلک ❁

- 732 ..... امام شافعی رحمۃ اللہ علیہ کا مسلک ❁ ۳
- 736 ..... امام احمد رحمۃ اللہ علیہ کا مسلک ❁ ۴
- 739 ..... کیا سینے پر ہاتھ باندھنے کا قول کسی عالم سے مروی نہیں؟ ❁

## باب 4

## عقلی دلائل

- 746 ..... حنفی خواتین کا سینے پر ہاتھ باندھنا ❁

بِسْمِ اللّٰهِ الرَّحْمٰنِ الرَّحِیْمِ

## عرض ناشر

نماز دینِ اسلام کے بنیادی ارکان میں ایک اہم ترین رکن ہے، جس کے اہتمام و التزام پر ایک مسلمان کے ایمان کی عمارت استوار ہوتی ہے۔ اللہ تعالیٰ نے قرآن مجید میں متعدد مقامات پر اقامتِ صلاۃ کا حکم دیا ہے، جس سے نماز پر محافظت و مداومت کے ساتھ ساتھ اس کے ارکان و واجبات اور جملہ افعال کو سنتِ نبویہ کے مطابق ادا کرنا مقصود ہے، جیسا کہ نبی مکرم ﷺ نے بھی اپنی امت کو یہی حکم دیا کہ نماز اس طریقے کے مطابق ادا کرو، جیسے میں ادا کرتا ہوں۔

اس ارشادِ نبوی سے معلوم ہوتا ہے کہ ہر مسلمان طریقہ نماز میں ایک ہی اسوہ کا پابند ہے اور اس سے سرِ موأخراف کرنے اور اپنے کسی موروثی و مسلکی یا من پسند طریقے سے نماز پڑھنے کا مجاز نہیں ہے۔

طریقہ نماز اور اس کے تمام اعمال میں سنتِ نبویہ کے التزام کی اہمیت کے پیش نظر نماز کے متعلق نبی کریم ﷺ کی احادیث و سنن اور فرامین و احکام کو کتبِ احادیث میں نہایت شرح و بسط سے جمع کیا گیا ہے، تاکہ ہر مسلمان بہ آسانی ان کی روشنی میں اپنی نماز کو صحیح طریقے سے ادا کر سکے۔

بھد اللہ ایک متبع سنت آج بھی اگر اپنی نماز کی اصلاح کرنا چاہتا ہے تو اس کی راہنمائی کے لیے کتبِ احادیث کا یہ ذخیرہ پوری طرح سے راہنمائی کرتا ہے، لیکن اس قدر وضاحت اور آسانی کے باوجود بعض لوگ اپنی فقہی جمود اور مسلکی تعصب کے پیش نظر

نماز میں اپنے موروثی طریقہ کار پر نہ صرف شد و مد سے قائم رہتے ہیں، بلکہ تبعین سنت کو طرح طرح کے حیلوں اور اشکالات سے اتباع سنت پر عمل پیرا ہونے سے روکنے میں مصروف ہیں، اور اس پر مستزاد یہ کہ اپنے تئیں یہ باور کرانے کی کوشش کرتے ہیں کہ ہمارا عمل ہی ”سنت“ کے مطابق ہے!

حالاں کہ ان لوگوں میں سنت سے ”ہمدردی“ صرف اسی وقت انگڑائی لیتی ہے، جب تک وہ ان کی فقہی آرا سے موافق اور مسلکی جمود سے ہم آہنگ ہوتی ہے، اور جوں ہی وہ ان کے مخصوص نظریات اور فقہی مسائل و تقلیدی اعمال سے ٹکرانے لگتی ہے، یہ لوگ نہ صرف اس کی تضعیف و تلبیین پر کمر بستہ ہو جاتے ہیں، بلکہ احادیث میں تحریف کرنے سے بھی ذرہ بھر نہیں گھبراتے، جس کی حقیقت اس کتاب کے اندر آپ کو نظر آئے گی۔

نماز کے جن مسائل میں تبعین سنت اور بعض مقلدین کے درمیان دورِ قدیم سے اختلاف چلا آ رہا ہے، ان میں حالتِ قیام میں سینے پر ہاتھ باندھنے کا مسئلہ بھی ہے۔ احادیثِ نبویہ اور متعدد آثارِ صحابہ میں سینے پر ہاتھ باندھنے کا ثبوت موجود ہے، جبکہ دوسری طرف مقلدین کے پاس اس سلسلے میں کوئی صحیح مرفوع حدیث اور معتبر دلیل موجود نہیں۔ یہ لوگ اپنے فقہی مذہب کی پاسداری میں جن ”دلائل“ کا سہارا لیتے ہیں، ان کی حقیقت آپ زپرِ نظر کتاب میں ملاحظہ فرما سکتے ہیں۔

زپرِ نظر کتاب میں احادیث و آثار کی روشنی میں ثابت کیا گیا ہے کہ نماز کے اندر حالتِ قیام میں سینے پر ہاتھ باندھنا ہی مسنون عمل ہے اور اس کے ساتھ ہی فریقِ مخالف کے دلائل و مستندات کی حقیقت بھی طشت از بام کی گئی ہے، جن کو وہ اپنے فقہی مسلک کی تائید و حمایت میں پیش کرتے ہیں۔ یہ کتاب چار ابواب پر مشتمل ہے:

\* باب اول میں سینے پر ہاتھ باندھنے کے سلسلے میں مرفوع احادیث مذکور ہیں،

- جن کی تعداد چھتھے ہے اور ساتھ ہی اسی سلسلے میں آثارِ صحابہ کا تذکرہ کیا گیا ہے۔
- \* باب دوم میں زیرِ نفاہ ہاتھ باندھنے کے سلسلے میں احناف کے دلائل اور اُن کی تحریفات کا تذکرہ ہے اور ساتھ ہی ان کی طرف سے پیش کردہ آثارِ صحابہ کا جائزہ لیا ہے اور بتایا گیا ہے کہ ان کے موقف پر کوئی ایک دلیل بھی پایہ ثبوت کو نہیں پہنچتی۔
- \* باب سوم میں تابعین اور ائمہ اربعہ کے فقہی مسلک کا ذکر ہے اور بتایا گیا ہے کہ سینے پر ہاتھ باندھنے کا عمل ائمہ سلف میں بھی موجود تھا اور متعدد اہل علم اس کے قائل ہیں۔
- \* باب چہارم میں اس بارے میں چند عقلی دلائل کا تذکرہ ہے اور اس کے ساتھ ہی خواتین کے لیے سینے پر ہاتھ باندھنے کے متعلق احناف کے عقلی و نقلی دلائل کا تجزیہ کیا گیا ہے۔

زیرِ نظر کتاب اگرچہ نماز کے ایک اہم مسئلے پر لکھی گئی ہے، لیکن اس میں دیگر علمی و حدیثی فوائد کا مبسوط تذکرہ بھی موجود ہے، جن کے مطالعے سے معلوم ہوگا کہ بلاشبہ یہ کتاب اپنے موضوع پر ایک انسائیکلو پیڈیا ہونے کے ساتھ ساتھ بہت سے دیگر قیمتی علمی و تحقیقی فوائد پر مشتمل ہے، جنہیں ہر طالب علم کو حرز جاں بنانا چاہیے۔

کتاب کے صفحات میں اصولِ حدیث، رجال اور مقلدین کی تردید میں آپ کو جا بہ جا ایسے فوائد و نکات ملیں گے، جو شاید کم ہی کسی اور جگہ نظر آئیں۔ بالخصوص موضوع کتاب سے متعلق مولف نے بہت سی نئی تحقیقات اور اجتہادات پیش کیے ہیں، جو متلاشیانِ حق اور تبعینِ سنت کے لیے ایک گراں قدر تحفے سے کم نہیں۔ کتاب کی اہمیت و افادیت کے پیشِ نظر ہی ہند و پاک کے اکابر علمائے اس کو پسندیدگی کی نظر سے دیکھا ہے اور کتاب پر تقریظات رقم کی ہیں، جن میں مولف کی محنت کو سراہا گیا ہے اور کتاب کی اہمیت کو اُجاگر کیا ہے۔

کتاب کے مولف ہندوستان کے معروف عالم اور محقق ہیں، جو صوبائی جمعیت



اہل حدیث ممبئی میں ریسرچ اسکالر اور ہندوستان کے سب سے بڑے سلفی ادارے جامعہ سلفیہ بنارس میں افتاء کمیٹی کے رکن بھی ہیں۔

اس سے قبل یہ کتاب دو مرتبہ ہندوستان میں شائع ہو چکی ہے اور یہ اس کتاب کا تیسرا ایڈیشن ہے، جس میں پہلی دونوں طباعتوں کی نسبت کئی مباحث اور دلائل کا اضافہ کیا گیا ہے۔

کتاب کی اس تیسری طباعت میں احناف کی طرف سے شائع کردہ ایک نئی کتاب ”نماز میں ہاتھ باندھنے کا مسنون طریقہ“ کا جائزہ بھی لیا گیا ہے۔ یہ کتاب مولانا اعجاز احمد اشرفی صاحب (فاضل جامعہ اشرفیہ، لاہور) کی تالیف ہے، جس میں موصوف نے اپنا مسلک و مدعا ثابت کرنے کے لیے عجیب گل کھلائے ہیں اور دلائل و براہین پیش کرنے میں ہاتھ کی صفائی سے کام لیا ہے۔ اس نئے ایڈیشن میں فریق مخالف کی اس جدید و ضخیم کتاب کے جتہ جتہ اہم ”دلائل“ اور ”فنکاریوں“ کا بھی بہ خوبی تجزیہ کیا گیا ہے، جس سے قارئین کے علم میں اضافہ بھی ہوگا اور ساتھ ہی یہ بھی معلوم ہوگا کہ فریق مخالف کے پاس اپنا مسلک ثابت کرنے کے لیے کمزور سہاروں اور دلائل میں قطع و برید کے سوا کوئی چارہ نہیں ہے۔

آخر میں دعا ہے کہ اللہ تعالیٰ اس کتاب کے مولف کو جزائے خیر عطا فرمائے اور ہمارے اس عمل کو اپنی رضا کے لیے خالص بنائے اور اس سلسلے میں کوشش کرنے والے تمام بھائیوں کے لیے ذخیرہ اخروی بنائے۔ آمین یا رب العالمین۔

والسلام

ابومیمون حافظ عابد الہی

مدیر مکتبہ بیت السلام

لاہور۔ الریاض

## مولف کا مختصر تعارف

- \* نام: کفایت اللہ بن محبت اللہ بن عدالت حسین سنابلی۔  
 \* تاریخ پیدائش: ۱۵ جنوری ۱۹۸۳ء۔  
 \* مقام پیدائش: سعد اللہ پور، سدھارتھ نگر، یوپی، ہند۔  
 \* تعلیم: عالمیت و فضیلت: جامعہ اسلامیہ سنابل، دہلی، ہند۔

### اساتذہ:

- ❁ فضیلۃ الدکتور ابوالکلام ازہری رحمۃ اللہ علیہ۔  
 ❁ فضیلۃ الدکتور محمد مفضل مدنی رحمۃ اللہ علیہ۔  
 ❁ فضیلۃ الشیخ نور الحسن مدنی رحمۃ اللہ علیہ۔  
 ❁ فضیلۃ الشیخ وسیم احمد ریاضی رحمۃ اللہ علیہ۔  
 ❁ فضیلۃ الشیخ عبدالبر مدنی رحمۃ اللہ علیہ۔  
 ❁ فضیلۃ الشیخ عبدالحکیم سلفی رحمۃ اللہ علیہ۔

### مصروفیات:

- ❁ باحث: صوبائی جمعیت اہل حدیث ممبئی۔  
 ❁ استاذ حدیث: کلیہ ام سلمہ الاثریہ، کرلا ممبئی۔  
 ❁ مدیر اعلیٰ: مجلہ ”الاسناد“ برہان پور، (ایم، پی)۔  
 ❁ رکن: مجلس اعلیٰ برائے افتاء و تحقیقات اسلامی ہند، مرکزی دارالعلوم جامعہ سلفیہ بنارس، ہند۔

## تالیفات

## مطبوع:

- 1- شرح ارکانِ ایمان (اردو ترجمہ شرح اصول الایمان)
- 2- ”عون المجید فی الذب عن یزید“ [یزید بن معاویہ پر الزامات کا تحقیقی جائزہ (مفصل)]
- 3- قسطنطینیہ پر پہلا حملہ اور امیر یزید کے بارے میں بشارت نبوی۔
- 4- حادثہ کربلا اور سبائی سازش۔
- 5- ”أنوار البدر فی وضع الیدین علی الصدر“ (نماز میں سینے پر ہاتھ باندھیں)
- 6- ”إثبات الدلیل علی توثیق مؤمل بن إسماعیل“ (مطبوع مع انوار البدر)
- 7- ”إزالة الكرب عن توثیق سماک بن حرب“ (مطبوع مع انوار البدر)
- 8- ربنا لک الحمد، آہستہ پڑھیں یا باواز بلند؟
- 9- مسنون رکعات تراویح، دلائل کی روشنی میں۔
- 10- رمضان کا آخری عشرہ، فضائل و مسائل۔
- 11- ماہ صفر اور نحوست و بدشگونی۔
- 12- ماہ ربیع الاول اور محفل میلاد۔
- 13- چاردن قربانی کی مشروعیت۔
- 14- قربانی کے مسائل۔

## زیر طبع:

- 15- یزید بن معاویہ، عدل و انصاف کے ترازو میں [یزید بن معاویہ پر الزامات کا تحقیقی جائزہ (مختصر)]

16- حدیث یزید، محدثین کی نظر میں۔

17- ماہ شوال اور سنن و بدعات۔

### مسودات:

18- عقیدہ حیاة النبی ﷺ کتاب وسنت کی روشنی میں۔

19- سایہ رسول ﷺ۔

20- کلمہ طیبہ کا ثبوت۔

21- علم غیب صرف اللہ کی صفت ہے۔

22- بدعتِ حسنہ کی حقیقت۔

23- واقعہ کربلا، صحیح روایات کی روشنی۔

24- اسلام میں راستے کے حقوق۔

25- ”تحفة الزاهد في تکرار الجماعة في المسجد الواحد“ (مسجد میں دوسری جماعت)

26- ”دفع الشبهات عن مشروعیة التورک في جميع الصلوات“ (ہر نماز میں تورک کا اثبات)

27- ”إرشاد العبد إلى إخفاء ربنا لك الحمد“ (مفصل)

28- ”الشمس الباهرة فيما يتعلق بالحرمة المصاهرة“ (مسئلہ عمرانہ اور تقلیدی شاخسانہ)

29- آٹھ رکعات تراویح اور غلط فہمیوں کا ازالہ۔

30- فرض نمازوں کے بعد مسنون اذکار۔

31- منبر پر عصالے کر خطبہ دینا۔

32- سترہ کے مسائل و احکام۔

33- احکام صدقۃ الفطر۔

34- ماہِ محرم اور سنن و بدعات۔

35- ماہِ رجب اور بدعات و خرافات۔

36- ماہِ شعبان اور سنن و بدعات۔

37- ماہِ ذی الحجہ اور سنن و بدعات۔

38- دروسِ رمضان۔

### زیر ترتیب:

39- ”الفتوحات السماویة فی الذب عن خال المؤمنین معاویة“

(امیر معاویہ رضی اللہ عنہ پر الزامات کا تحقیقی جائزہ)

40- ”کشف الغمام عن مسئلة القراءة خلف الإمام“ (امام کے پیچھے

سورت فاتحہ)

41- ”معرفة الأخلاق فی مسئلة الطلاق“ (ایک مجلس کی تین طلاق)

42- ”خیر النجدین فی مسئلة رفع الیدین“ (نماز میں رفع الیدین)

43- ”القول الأمين فی الجهر بالتأمين“ (بلند آواز سے آمین کہنا)

44- ایک ہاتھ سے مصافحہ۔

45- تقلید کا مفہوم اور اس کا حکم۔

46- صحیح نمازِ پیمبر بجواب نمازِ پیمبر۔

47- ماہِ رمضان اور سنن و بدعات۔

48- مختصر دروسِ حدیث۔

49- موسیٰ خطبات۔

50- موسیٰ دروس۔

بِسْمِ اللّٰهِ الرَّحْمٰنِ الرَّحِیْمِ

## عرض مولف (طبع سوم)

اللہ رب العالمین کے فضل و کرم سے انوار البدر کا تیسرا ایڈیشن پیش خدمت ہے۔ اس ایڈیشن میں نہ صرف یہ کہ پروف وغیرہ کی غلطیوں کی اصلاح کی گئی ہے، بلکہ بہت سے مقامات پر اہم اضافے بھی کیے گئے ہیں اور جدید شہادت کے جوابات بھی شامل کر دیے گئے ہیں۔

### موضوع کی اہمیت:

ایک مسلمان دن رات میں کم و بیش فرائض و سنن سمیت چالیس رکعات پڑھتا ہے۔ اگر چاشت اور تہجد کی رکعات بھی شمار کر لیں تو کم و بیش پچاس رکعات دن رات میں پڑھی جاتی ہیں، یعنی نماز میں وضع یدین کا عمل دن رات میں کم و بیش چالیس یا پچاس بار کرنا ہوتا ہے۔ اس حساب سے پوری زندگی میں ایک مسلمان یہ عمل کتنی بار انجام دیتا ہے؟ اس کا اندازہ بہ خوبی لگایا جا سکتا ہے۔ ظاہر ہے کہ جو عمل زندگی میں اتنی کثرت سے مطلوب ہو، اس کے بارے میں ایک مسلمان کے لیے یہ جاننا بے حد ضروری ہے کہ اس کا صحیح طریقہ کیا ہے؟

یوں تو ہر عمل کے صالح اور قابل قبول ہونے کے لیے یہ شرط ہے کہ وہ سنت کے مطابق ہو اور نماز کے بارے میں تو خصوصی حکم ہے:

((صلو كما رأيتموني أصلي))<sup>①</sup> یعنی اللہ کے نبی ﷺ نے فرمایا: نماز

اسی طرح پڑھو، جس طرح مجھے پڑھتے ہوئے دیکھتے ہو۔

یہ عمل صرف بعض حضرات کے لیے نہیں ہے، بلکہ ہر مسلمان مرد و عورت کے لیے ہے۔ اس لیے یہ عمل خود مسنون طریقے پر انجام دینے کے ساتھ ساتھ دوسروں کو بھی اس اُمید کے ساتھ اس کی دعوت دینی چاہیے کہ ہماری دعوت سے جس قدر لوگ اس سنت پر عمل پیرا ہوں گے، اسی برابر ہمارے لیے بھی اس کا ثواب لکھا جائے گا اور قیامت تک صدقہ جاریہ کا یہ سلسلہ باقی رہے گا۔

اس کے برخلاف جو حضرات محض مسلکی تعصب میں پڑ کر لوگوں کو صحیح سنت سے دور کر رہے ہیں، انھیں یہ بات نہیں بھولنی چاہیے کہ ان کی غلط راہنمائی سے جتنے لوگ بھی غلط عمل انجام دیں گے، سب کا وبال اُن کے سر جائے گا۔

نبی اکرم ﷺ کی حدیث ہے:

((من سن في الإسلام سنة حسنة فله أجرها و أجر من عمل بها بعده من غير أن ينقص من أجورهم شئ))، ومن سن في الإسلام سنة سيئة كان عليه وزرها و وزر من عمل بها من بعده من غير أن ينقص من أوزارهم شئ<sup>②</sup>

”جس نے اسلام میں کوئی اچھا طریقہ رائج کیا، پھر اس کے بعد اس پر عمل کیا گیا تو اُس کے لیے اس عمل کرنے والے کے برابر ثواب لکھا جائے گا اور اُن کے ثواب میں سے کچھ کمی نہ کی جائے گی جس آدمی نے اسلام میں کوئی برا طریقہ رائج کیا، پھر اس پر عمل کیا گیا تو اس ایجاد

① صحیح البخاری، رقم الحدیث (۶۳۱)

② صحیح مسلم (۲/۷۰۴، رقم: ۱۰۱۷)

کرنے والے کے لیے اس عمل کرنے والے کے گناہ کے برابر گناہ لکھا جائے گا اور عمل کرنے والوں کے گناہ میں کوئی کمی نہ کی جائے گی۔“

برصغیر میں اس موضوع کی اہمیت اس لحاظ سے مزید بڑھ جاتی ہے کہ یہاں اس کا تعلق ان مسائل میں سے ہے جو اہل شرک و بدعت یا اہل تقلید جامد کے شعائر میں شمار ہوتے ہیں۔ ایسے مسائل میں سے کسی ایک مسئلے میں اگر یہ حضرات صحیح اور مسنون طریقے پر عمل پیرا ہو جاتے ہیں تو وہ شرک و بدعت اور تقلید سے بھی تائب ہو جاتے ہیں اور ہر عقیدہ و عمل میں کتاب و سنت کی طرف پلٹ آتے ہیں۔

بعض حضرات مسائل میں فروع اور اصول کی تقسیم کرتے ہیں، یہ تقسیم محض تعلیم و تعلم کی خاطر فقط علمی اصطلاح کی حد تک رہے تو کوئی خاص فرق نہیں پڑتا، لیکن اگر اس تقسیم کے ذریعے سے بعض مسائل کو فروع کا نام دے کر ان کی تخفیف شروع کر دی جائے اور یہ کہا جانے لگے کہ فروعی مسائل میں مسلمانوں کو آزادی ہے، وہ جس طرح چاہیں عمل کر لیں تو یہ بہت ہی خطرناک سوچ ہے، کیوں کہ اصول کی طرح فروع میں بھی نبی اکرم ﷺ کی اتباع لازم ہے۔ اس لیے فروعی مسائل میں بھی یہ ضروری ہے کہ نبی ﷺ سے ثابت شدہ مسائل کی وضاحت کی جائے اور ان پر عمل کی دعوت دی جائے اور جو مسائل نبی اکرم ﷺ سے ثابت نہیں ہیں، ان کی تردید کی جائے اور لوگوں کو ان پر عمل سے روکا جائے۔

بعض حضرات کہتے ہیں کہ فروعی اور اختلافی مسائل پر بحث نہیں کرنی چاہیے۔ ہم کہتے ہیں کہ فروعی اور اختلافی مسائل ہی پر تو بحث کی جانی چاہے۔ ورنہ بتلایا جائے کہ اگر فروعی اور اختلافی مسائل پر بحث نہ کی جائے تو کیا اصولی اور اجماعی مسائل پر بحث و مباحثہ شروع کر دیا جائے؟! حیرت کی بات ہے کہ جو دانشور ان فروعی اور اختلافی مسائل پر بحث سے روکتے ہیں، وہ خود اصولی اور اجماعی مسائل میں بحث کے



نئے نئے دروازے کھولتے ہیں۔ کوئی مرتد کی سزا کا انکار کر رہا ہے، کوئی جنت میں عورتوں کو بھی حور دلوں رہا ہے، کوئی ایمان بالرسالت کے بغیر بھی جنت میں جانے کا امکان بتلا رہا ہے۔ معاذ اللہ! ایک طرف اصولی اور اجماعی مسائل کے ساتھ یہ کھلواڑ اور دوسری طرف یہ معصومانہ نصیحت کہ فروعی اور اختلافی مسائل پر بحث نہیں کرنی چاہیے۔ سبحان اللہ! دیگر کتابیں:

اس موضوع سے متعلق اب تک جتنا کچھ لکھا گیا ہے، تقریباً اس کا اکثر حصہ ہماری نظروں سے گزر چکا ہے۔ بعض کتابوں کے نام یہ ہیں:

\* ”درهم الصرة في وضع اليدين تحت الصرة“ للشيخ محمد هاشم السندي التتوي رحمته الله.

\* ”ترصيع الدرّة على درهم الصرة“ للشيخ محمد هاشم السندي التتوي رحمته الله.

\* ”معيّار النقاد في تمييز المغشوش عن الجياد“ للشيخ محمد هاشم السندي التتوي رحمته الله.

\* ”درّة في إظهار غش نقد الصرة“ للعلامة محمد حيايت السندي رحمته الله.

\* ”فتح الغفور في وضع الأيدي على الصدور“ للعلامة محمد حيايت السندي رحمته الله.

\* ”فوز الكرام... (مخطوط)“ للعلامة محمد قائم السندي رحمته الله.

\* ”درج الدرر في وضع الأيدي على الصدر (مخطوط)“ للعلامة رشد الله الراشدي رحمته الله.

\* ”التعليق المنصور على فتح الغفور (مخطوط)“ للعلامة بديع الدين شاه الراشدي رحمته الله.

\* ”نماز میں ہاتھ باندھنے کا حکم اور مقام (مخطوط)“ علامہ محمد رئیس ندوی رحمۃ اللہ علیہ۔

\* ”نماز میں ہاتھ باندھنے کا حکم اور مقام“ حافظ زبیر علی زئی رحمۃ اللہ علیہ۔

\* ”نماز میں ہاتھ کہاں باندھیں؟“ شیخ حافظ ثناء اللہ ضیاء رحمۃ اللہ علیہ۔

\* ”نماز میں ہاتھ باندھنے کا مسنون طریقہ“ ابو حفص اعجاز اشرفی حنفی۔

ان کتب کے علاوہ اس موضوع سے متعلق اور بھی کئی کتب اور مقالات کو

پیش نظر رکھا گیا ہے۔

### موضوع سے متعلق فریقِ مخالف کا لٹریچر:

جو حضرات نماز میں سینے پر ہاتھ باندھنے کے قائل نہیں ہیں اور زہد پر ناف ہاتھ

باندھنے ہی کو صحیح سمجھتے ہیں، اُن کے تمام لٹریچر کا خلاصہ یہ ہے:

#### اکاذیب:

یہ تلخ حقیقت ہے کہ نماز میں ناف کے نیچے ہاتھ باندھنے سے متعلق پورے

ذخیرہٴ احادیث میں ایک بھی صحیح اور صریح مرفوع روایت نہیں ہے۔ اس لیے اس

موقف کے حاملین نے حدیث گھڑ کر اس کمی کو پورا کرنے کی کوشش کی ہے، چنانچہ

ابن عباس رضی اللہ عنہما کے حوالے سے انھوں نے ایک صریح مرفوع روایت گھڑی ہے، جس

کے الفاظ ہی بتا رہے ہیں کہ یہ من گھڑت روایت ہے۔<sup>①</sup>

#### تحریف:

اپنے موقف کو ثابت کرنے کے لیے فریقِ مخالف نے صحیح احادیث میں تحریف

بھی کی ہے۔ مصنف ابن ابی شیبہ کی روایت میں انھوں نے زبردستی ”تحت السرة“

کا اضافہ کر دیا ہے۔ اسی طرح حال ہی میں ان لوگوں نے ”التمہد لابن عبد البر“<sup>②</sup>

① اسی کتاب کا صفحہ (۵۵۵) دیکھیں۔

② اسی کتاب کا صفحہ (۶۴۶) دیکھیں۔

میں منقول ایک روایت میں بھی تحریف کر دی ہے۔<sup>①</sup>

### ضعیف و مردود روایت سے استدلال:

سیدنا علیؑ کی طرف منسوب ”تحت السرة“ والی روایت کو یہ لوگ بڑے زور و شور سے پیش کرتے ہیں، حالاں کہ یہ روایت باتفاق امت ضعیف و مردود ہے۔<sup>②</sup>

### تابعین کے اقوال کو حدیث کے نام سے پیش کرنا:

فریقِ مخالف کا ایک عجیب مغالطہ یہ بھی ہے کہ یہ لوگ تابعین کی طرف منسوب اقوال کو حدیث کے نام سے پیش کر کے مرفوع احادیث کے ضمن میں شمار کرتے ہیں، تاکہ بھولے بھالے قارئین کو لگے کہ یہ بھی مرفوع احادیث ہی ہیں۔<sup>③</sup>

### اصولِ حدیث کے ساتھ کھلوٹاؤ:

یہ لوگ اپنی من گھڑت، محرف اور مردود و ضعیف روایات کو صحیح ثابت کرنے کے لیے اصولِ حدیث کے ساتھ کھلوٹا کرتے ہیں، مثلاً: ایک طرف یہ اصول بتلاتے ہیں کہ مرسل حدیث حجت ہوتی ہے اور دوسری طرف سینے پر ہاتھ باندھنے سے متعلق سنن ابی داؤد کی مرسل حدیث کو رد کر دیتے ہیں، حالاں کہ یہ مرسل حدیث بھی شواہد کی روشنی میں صحیح ہے۔

دوسری طرف سیدنا علیؑ کی ”تحت السرة“ والی سخت ضعیف اور بالاتفاق مردود روایت کو شواہد کی روشنی میں صحیح ثابت کرنے کی کوشش کرتے ہیں، جبکہ اصولِ حدیث میں یہ مسلم ہے کہ سخت ضعیف روایت قابلِ استشہاد نہیں ہوتی۔

① اسی کتاب کا صفحہ (۶۲۵) دیکھیں۔

② اسی کتاب کا صفحہ (۵۵۸) دیکھیں۔

③ اسی کتاب کا صفحہ (۷۱۹) دیکھیں۔

## اقوال جرح و تعدیل کے ساتھ کھلواڑ:

جرح و تعدیل کے اقوال سے استدلال کے سلسلے میں فریقِ مخالف نے جو طرزِ عمل اختیار کر رکھا ہے، وہ انتہائی مذموم اور لغو ہے، مثلاً: عبدالرحمن بن اسحاق الواسطی ایک ایسا راوی ہے، جس کے ضعیف ہونے پر محدثین کا اتفاق و اجماع ہے، لیکن اس کے باوجود بھی کھینچا تانی کر کے اسے ثقہ باور کرانے کی کوشش کی جاتی ہے۔ بلکہ حد ہوگئی کہ اپنے من پسند ضعیف راوی کو ثقہ ثابت کرنے کے لیے عصرِ حاضر کے علما کے اقوال کو ائمہ ناقدین محدثین کے اقوال کی فہرست میں شمار کر ڈالتے ہیں، بلکہ بعض مقامات پر معاصرین کی آرا کو بلا جھجک ائمہ ناقدین محدثین کی طرف منسوب کر دیتے ہیں، مثلاً: مولانا اعجاز اشرفی صاحب حنفی ”مؤمل بن إسماعیل“ پر امام نسائی کی جرح نقل کرتے ہوئے لکھتے ہیں:

”۷۔ امام نسائی: ”فیہ لین“ (مجلسان نسائی، ص: ۴۸، رقم: ۱۷) <sup>①</sup>

حالانکہ مؤمل پر امام نسائی کی یہ جرح دنیا کی کسی کتاب میں نہیں ہے۔ اشرفی صاحب نے جس کتاب کا حوالہ دیا ہے، اس کتاب میں اس صفحے پر امام نسائی کی کوئی جرح موجود نہیں ہے۔ البتہ اس کتاب کے محقق ابواسحاق الحومنی رحمۃ اللہ علیہ نے حاشیے میں اپنی طرف سے لکھا ہے: ”ومؤمل بن إسماعیل فیہ لین“ <sup>②</sup>

اشرفی صاحب نے یہاں عصرِ حاضر کے ایک عالم اور علامہ البانی رحمۃ اللہ علیہ کے شاگرد کے قول کو امام نسائی کا قول بنا دیا۔ سبحان اللہ!!

اشرفی صاحب نے یہ جان بوجھ کر کیا ہے یا یہ ان کی جہالت ہے؟ یہ اللہ ہی بہتر جانتا ہے۔

① نماز میں ہاتھ باندھنے کا مسنون طریقہ (ص: ۱۳۹)

② فوائد أبي عمر السمرقندي (ص: ۵۶، حاشیہ رقم: ۱۷) مطبوعہ دار ابن الجوزي.

اس سے بھی بڑا عجوبہ یہ ہے کہ علامہ البانی رحمۃ اللہ علیہ کو اشرفی صاحب نے عبدالرحمان بن اسحاق کی توثیق کرنے والوں میں شمار کیا ہے، جبکہ حقیقت یہ ہے کہ علامہ البانی رحمۃ اللہ علیہ نے اس راوی کو بالاتفاق ضعیف قرار دیا ہے۔<sup>①</sup>

### انوار البدر کی خصوصیات:

ہماری اس کتاب کی خصوصیات درج ذیل ہیں:

۱۔ اس کتاب سے قبل کم از کم کوئی ایسی کتاب ہماری نظر سے نہیں گزری، جس میں فریقِ مخالف کی طرف سے پیش کردہ تمام دلائل کا جواب دیا گیا ہو۔ اس کتاب میں فریقِ مخالف کے تمام دلائل کا مفصل جواب دیا گیا ہے۔

۲۔ فریقِ مخالف نے مصنف ابن ابی شیبہ میں جو تحریف کی ہے، اس کا تعاقب تو کیا گیا ہے، لیکن فریقِ مخالف نے حال ہی میں ”التمہید لابن عبدالبر“ والی روایت میں جو تحریف کی ہے، اس کا تعاقب پہلی بار اس کتاب میں قارئین کرام ملاحظہ کریں گے۔

۳۔ مسند احمد اور صحیح ابن خزیمہ والی احادیث پر شدوذ کا جو اعتراض بڑے زور و شور سے اٹھایا جاتا ہے، اس کا مدلل اور مفصل رد اس کتاب میں آپ کو ملے گا۔

۴۔ کسی حدیث کے تمام طرق پیش نظر نہ ہوں تو صحت و ضعف کے اعتبار سے حدیث کا درجہ طے کرنے میں غلطی ہو جاتی ہے، اس کتاب کی یہ نمایاں خصوصیت ہے کہ اس میں ہر حدیث کے تمام طرق کو سامنے رکھنے کے بعد ہی حدیث کا درجہ واضح کیا گیا ہے۔

عبداللہ بن عباس رضی اللہ عنہما کی جو تفسیری روایت ہے، اب تک اس کی صرف اس سند پر بحث ہوتی رہی ہے، جو سنن بیہقی میں ہے، لیکن اس کتاب میں اس کی ایک دوسری سند بھی پیش کی گئی ہے، جس میں وہ راوی موجود ہی نہیں، جس پر مخالفین شدید

① تفصیل کے لیے اسی کتاب کا صفحہ (۶۰۰ تا ۵۹۹) دیکھیں۔

جروح نقل کرتے آئے ہیں۔

اسی طرح علی رضی اللہ عنہ کی تفسیری روایات کے تمام طرق و الفاظ کو ایک ساتھ پہلی بار اس کتاب میں پیش کیا گیا ہے۔

۵۔ رجال پر بحث کرتے ہوئے صرف مؤثقیں یا جارحین کے اقوال پیش کرنے پر اکتفا نہیں کیا گیا، بلکہ کوشش یہ کی گئی ہے کہ ہر راوی سے متعلق جرح و توثیق کے تمام اقوال پیش کر کے راجح قول کی وضاحت کی جائے۔

۶۔ جرح و توثیق کے اقوال سے استدلال سے قبل قائلین سے ان کے اقوال کے ثبوت پر تسلی کر لی گئی ہے۔

۷۔ زیر نظر کتاب میں اصول حدیث کے بعض مباحث پر بھی مفصل اور مدلل بحث کی گئی ہے۔

### سپاس نامہ:

اللہ رب العالمین کا بے پایاں شکر و احسان ہے کہ اس نے ناچیز کو یہ کتاب ترتیب دینے کی توفیق بخشی۔ فالحمد لله حمداً كثيراً۔

ناچیز ان تمام اہل علم کا شکر گزار ہے، جنہوں نے کسی طرح بھی اس کتاب کی تالیف و ترتیب میں ہمارے ساتھ تعاون کیا۔ جزاہم اللہ خیراً۔ بالخصوص میں ان اہل علم کا شکر گزار ہوں، جنہوں نے یہ کتاب پڑھ کر ناچیز کی حوصلہ افزائی کی اور اپنی تقاریط سے نوازا۔ اللہ رب العالمین انھیں جزائے خیر دے۔ آمین

### قارئین سے درخواست:

اللہ رب العالمین گواہ ہے کہ یہ کتاب میں نے اس نیت سے لکھی ہے کہ ایک ایسے عمل کے بارے میں نبی ﷺ کا صحیح طریقہ واضح ہو جائے، جس سے ایک نمازی اور تہجد گزار مسلمان کا چوبیس گھنٹے میں کم و بیش پچاس بار واسطہ پڑتا ہے۔ اللہ تعالیٰ

کے قانونِ ثواب کے مطابق اس عمل پر ہر چوبیس گھنٹے میں کم و بیش پانچ سو نیکیوں کا دار و مدار ہے۔

اگر کوئی مسلمان فرض و نفل اور تہجد کی نمازوں میں اس سنتِ رسول ﷺ پر عمل کرتا ہے تو وہ نہ صرف یہ کہ اللہ کے نبی ﷺ کے حکم: ((صلوا کما رأیتمونی اصلی)) ”نماز اسی طرح پڑھو، جس طرح مجھے پڑھتے ہوئے دیکھتے ہو“ پر عمل پیرا ہے، بلکہ صرف اسی سنت پر عمل کے نتیجے میں وہ ہر چوبیس گھنٹے میں کم و بیش پانچ سو نیکیوں کا مستحق بن جاتا ہے۔

قارئین کو چاہیے کہ اس ثابت شدہ سنت پر آگاہ ہونے کے بعد فوراً اس پر عمل شروع کر دیں، تاکہ اس عظیم ثواب کے حق دار ہو جائیں اور ساتھ ہی اپنے رشتے دار، دوست و احباب اور دیگر مسلمانوں کو بھی اس سنت پر عمل کی دعوت دیں۔ اگر آپ کی دعوت سے کوئی مسلمان اس سنت پر عامل ہو جاتا ہے تو زندگی بھر، جب تک وہ اس عامل رہے گا، آپ کو بھی اس کا ثواب برابر ملتا رہے گا۔ ان شاء اللہ۔

قارئین سے عاجزانہ درخواست ہے کہ اس کتاب سے استفادے کے ساتھ ناچیز کے لیے دعا بھی کریں کہ رب العالمین اس عاجز کے گناہوں کو معاف کرے اور جب تک زندہ رکھے، ایمان و عملِ صالح پر زندہ رکھے اور بعد وفات جنت الفردوس میں جگہ دے۔ آمین۔

اہلِ علم سے گزارش ہے کہ وہ اپنی تعلیقات و استدراکات سے آگاہ فرمائیں اور کہیں ہمارے تسامحات پر مطلع ہوں تو ہمیں اطلاع دیں، تاکہ آئندہ طبعات میں اُن سے استفادہ کیا جاسکے۔ دعا ہے کہ رب العالمین ناچیز کی اس خدمت کو قبول فرما کر صدقہ جاریہ بنائے۔ آمین

کفایت اللہ سنابلی

باحثِ صوبائی جمعیت اہل حدیث، ممبئی

۲۰۱۶/۳/۲۴ م

بِسْمِ اللّٰهِ الرَّحْمٰنِ الرَّحِیْمِ

## عرض مولف

(طبع اول)

نماز میں حالتِ قیام میں ہاتھ کہاں باندھے جائیں؟ اس بارے میں زمانہٴ قدیم سے اختلاف چلا آ رہا ہے۔ لیکن صحیح احادیث اور صحیح آثارِ صحابہ رضی اللہ عنہم کی روشنی میں جو بات ثابت ہوتی ہے، وہ یہی ہے کہ نماز میں حالتِ قیام میں سینے ہی پر ہاتھ باندھے جائیں اور یہی اہل حدیث کا مذہب ہے۔

اس کے برخلاف احناف کا مسلک یہ ہے کہ نماز میں ناف کے نیچے ہاتھ باندھے جائیں، حالانکہ ان کے اس موقف پر کوئی ایک بھی صحیح صریح مرفوع مسند روایت ذخیرہٴ احادیث میں سرے سے موجود ہی نہیں ہے اور بعض صحابہ کی طرف جو روایات منسوب ہیں، وہ بھی سخت ضعیف ہیں۔

احناف جب اہل حدیث کے دلائل کا جواب نہیں دے پاتے تو اہل حدیث کو یہ کہہ کر مطعون کرتے ہیں کہ یہ لوگ چھوٹے چھوٹے مسئلے پر بحث و مباحثہ کرتے ہیں اور اس پر کتابیں لکھتے ہیں۔ حالانکہ یہ تلخ حقیقت ہے کہ اس موضوع پر کتابی سلسلہ پوری دنیا میں سب سے پہلے احناف ہی نے شروع کیا ہے اور وہ بھی آپس ہی میں ایک دوسرے کے خلاف!!

چنانچہ احناف کے ایک بہت بڑے عالم علامہ ابوالحسن سندھی حنفی رحمۃ اللہ علیہ نے جب یہ دیکھا کہ صحیح احادیث کی روشنی میں نماز میں سینے پر ہاتھ باندھنا ہی ثابت ہے



تو وہ اس پر فوراً عامل ہو گئے، بلکہ اس کی تبلیغ بھی کرنے لگے اور اسی پر بس نہیں، بلکہ احناف کے موقف، یعنی زیرِ ناف ہاتھ باندھنے کو غیر ثابت بھی کہنے لگے، جس کے بعد اُن کے بہت سارے حنفی تلامذہ بھی سینے پر ہاتھ باندھنے لگے۔

احناف نے جب اپنے ہی بھائیوں کو اپنے مسلک کے خلاف سینے پر ہاتھ باندھتے دیکھا تو اس پر ہنگامہ کھڑا کر دیا، بلکہ حد ہو گئی کہ سینے پر ہاتھ باندھنے کی وجہ سے اپنے ہی عالم کو جیل بھجوا دیا اور اس کے ساتھ ساتھ قلمی جنگ بھی چھیڑ دی۔ خاص اس مسئلے پر پوری دنیا میں سب سے پہلے جو مستقل کتاب لکھی گئی، وہ ”درہم الصرۃ فی وضع الیدین تحت السرۃ“ ہے۔ اسے احناف کے ایک عالم شیخ محمد ہاشم سندھی حنفی رحمۃ اللہ علیہ نے لکھا اور اس کے جواب میں احناف ہی کی طرف سے سینے پر ہاتھ باندھنے سے متعلق دو کتابیں لکھی گئیں، جنہیں احناف کے ایک عالم علامہ محمد حیات سندھی حنفی رحمۃ اللہ علیہ نے لکھا ہے۔

پھر شیخ ہاشم سندھی حنفی رحمۃ اللہ علیہ نے بھی جواباً دو کتابیں لکھیں۔ پھر اس کے جواب میں شیخ محمد حیات سندھی حنفی رحمۃ اللہ علیہ نے ایک مفصل کتاب ”فتح الغفور فی وضع الأیدی علی الصدور“ لکھی اور پھر اس کے بہت بعد اہل حدیث حضرات نے بھی اس موضوع پر لکھنا شروع کیا۔ یہ پوری تفصیل فضیلۃ الشیخ ارشاد الحق اثری رحمۃ اللہ علیہ نے اس کتاب کے مقدمے میں پیش کی ہے۔

قارئین دیکھ سکتے ہیں کہ پوری دنیا میں سب سے پہلے احناف ہی نے اس مسئلے پر کتابی سلسلہ شروع کیا اور اہل حدیث کے موقف، یعنی سینے پر ہاتھ باندھنے کے اثبات میں بھی سب سے پہلے حنفی عالم ہی نے کتابیں لکھیں، اس واضح حقیقت کے باوجود بھی بلاوجہ اہل حدیث کو مطعون کیا جاتا ہے کہ یہ لوگ فروعی مسائل کو ہوا دیتے اور اس پر بحث و مناظرہ کرتے ہیں!!

واضح رہے کہ یہ طرز فکر بھی درست نہیں ہے کہ فروعی مسئلے کا بہانہ بنا کر اللہ کے نبی ﷺ کی ثابت شدہ سنتوں کو رد کر دیا جائے۔ بالخصوص نماز کی نبوی کیفیات کو تو فروعی مسئلہ کہہ کر اس کی تخفیف کی کوئی گنجائش نہیں ہے، کیوں کہ اللہ کے نبی ﷺ نے یہ واجبی حکم دے دیا ہے: ((صَلُّوا كَمَا رَأَيْتُمُونِي أُصَلِّي))<sup>①</sup> یعنی نماز ویسے ہی پڑھو، جیسے مجھے پڑھتے ہوئے دیکھتے ہو۔

نماز میں سینے پر ہاتھ باندھنا نہ صرف یہ کہ اللہ کے نبی ﷺ کا عمل ہے، بلکہ آپ ﷺ نے اس کا خصوصی حکم بھی دے رکھا ہے، جیسا کہ صحیح بخاری کی حدیث سے ثابت ہے۔<sup>②</sup> بلکہ اللہ تعالیٰ نے قرآن میں بھی نماز میں سینے پر ہاتھ باندھنے کا حکم دیا ہے، جیسا کہ ﴿فَصَلِّ لِرَبِّكَ وَانْحَرْ﴾ کی یہی تفسیر اللہ کے نبی ﷺ اور صحابہ کرام رضی اللہ عنہم نے کی ہے۔<sup>③</sup>

قرآن میں نماز کے لیے سینے پر ہاتھ باندھنے کا حکم کیوں نہ ہو، جب کہ نماز کا یہ محل قراءت قرآن ہی کا محل ہے اور نماز کا یہی حصہ پوری نماز کی روح ہے، بلکہ صحیح مسلم میں منقول ایک حدیث قدسی کے مطابق اللہ رب العالمین نے نماز کے اسی حصے میں قراءت فاتحہ کو نماز کہتے ہوئے فرمایا:

((قَسَمْتُ الصَّلَاةَ بَيْنِي وَبَيْنَ عَبْدِي نَصْفَيْنِ))<sup>④</sup>

یعنی میں نے نماز کو اپنے اور اپنے بندے کے درمیان آدھا آدھا بانٹ دیا ہے۔

معلوم ہوا کہ نماز میں قیام کا محل ہی نماز کا سب سے اہم حصہ ہے اور اسی قیام میں قرآن کی قراءت ہوتی ہے، لہذا اس حالت میں سینے پر ہاتھ باندھ کر قراءت کرنا

① صحیح البخاری، رقم الحدیث (۶۰۸)

② تفصیل کے لیے اسی کتاب کا صفحہ (۱۷۴ تا ۱۶۹) ملاحظہ کریں۔

③ اسی کتاب کا صفحہ (۴۹۶ تا ۴۶۰) دیکھیں۔

④ صحیح مسلم، رقم الحدیث (۳۹۵)

خشوع و خضوع کا ذریعہ ہے۔ اسی لیے قرآن میں اس کا خصوصی ذکر ہے، کیوں کہ قرآن میں کئی مقامات پر قراءت قرآن کے آداب بھی سکھلائے گئے ہیں اور حالت نماز میں قراءت قرآن کا خاص ادب یہ بتلایا گیا ہے کہ اس موقع پر ہاتھ سینے پر رکھے جائیں۔ الحمد للہ اہل حدیث حضرات کتاب و سنت کی اتباع میں اور اللہ کے نبی ﷺ کے طریقے پر عمل کرتے ہوئے نماز میں سینے پر ہاتھ باندھتے ہیں۔ وہ دوسروں کو بھی اسی کی تلقین کرتے ہیں اور اس موضوع پر اپنی تحریریں بھی پیش کرتے ہیں۔

ناچیز کی یہ کتاب بھی اسی سلسلے کی ایک کڑی ہے۔ یہ مفصل کتاب پیش کرنے کی ضرورت اس لیے محسوس کی گئی، کیوں کہ اس موضوع پر لکھی گئی تمام دستیاب کتب دیکھنے کے بعد اندازہ ہوا کہ شاید اب تک اس موضوع پر کوئی ایسی کتاب نہیں لکھی گئی، جس میں فریق مخالف کی طرف سے پیش کردہ تمام روایات اور شبہات پر بحث کی گئی ہو۔ بلکہ بعض شبہات پر تو کوئی ٹھوس بحث ملتی ہی نہیں ہے، مثلاً: مسند احمد اور صحیح ابن خزیمہ وغیرہ کی صحیح احادیث کے بعض رواۃ پر تفرّد و شدوذ کا جو اعتراض خصوصاً بعض عرب علما کی طرف سے بڑے زور شور سے کیا جا رہا ہے، اس کا مفصل جواب ہماری نظروں سے تاحال نہیں گزرا۔ یہی وجہ ہے ہم نے اس کتاب میں ان شبہات کا رد پوری تفصیل سے کیا ہے۔

اس کے ساتھ یہ بھی دیکھا گیا ہے کہ فریق مخالف نے بعض مقام پر کسی کتاب کے محقق کی صریح غلطی کو دلیل بنا لیا اور حیرت کی بات ہے کہ اس کا نوٹس بھی نہیں لیا گیا۔<sup>(۱)</sup> اس کے علاوہ بعض احادیث، آثار اور رجال سے متعلق بھی کئی اہم گوشے مخفی تھے، جن پر مفصل بحث کی ضرورت تھی، ان وجوہات کی بنا پر ناچیز نے ضرورت محسوس کی کہ اس موضوع پر ایک مفصل کتاب لکھی جائے، پھر کافی عرصے کی مسلسل محنت سے

(۱) تفصیل کے لیے اسی کتاب کا صفحہ (۶۲۵ تا ۶۳۵) دیکھیں۔

یہ کتاب تیار ہوئی جو ”انوار البدر فی وضع الیدین علی الصدر“ کے نام سے آپ کے ہاتھوں میں ہے۔

اس کتاب میں احادیث کی تحقیق اور رجال کے تعارف میں پوری کوشش کی گئی ہے کہ محدثین اور ائمہ فن کا دامن ہاتھ سے نہ چھوٹنے پائے۔ مناسب معلوم ہوتا ہے، ذیل میں چند بنیادی امور کی وضاحت کر دی جائے۔

### جمع طرق:

حدیث کی تحقیق میں سب سے پہلا مرحلہ جمع طرق کا ہوتا ہے۔ کسی بھی حدیث پر حکم لگانے سے قبل سب سے پہلے اس کے تمام طرق کو سامنے رکھنا ضروری ہے۔ زپر بحث موضوع میں بعض مقامات پر اہل علم کے تسامحات کی ایک وجہ یہ بھی ہے کہ روایت کے تمام طرق کو وہ سامنے نہ رکھ سکے، مثلاً: صحیح ابن خزیمہ کی حدیث میں مولد بن اسماعیل کے اضطراب کا دعویٰ۔ ﴿فَصَلِّ لِرَبِّكَ وَانْحَرْ﴾ کی تفسیر میں عبداللہ بن عباس رضی اللہ عنہما سے مروی روایت کی صرف بیہمی والی سند ہی پر حکم لگانا اور اسی سلسلے میں علی رضی اللہ عنہ کی تفسیری روایت میں سند و متن میں اضطراب کا دعویٰ۔

### زیادت ثقہ:

زیادت ثقہ کے بارے میں محدثین کا موقف یہی ہے کہ اس کے قبول و رد کا فیصلہ قرآن دیکھ کر کیا جائے گا۔ حافظ ابن حجر رحمۃ اللہ علیہ (م ۸۵۲ھ) فرماتے ہیں:

”والذي يجري على قواعد المحدثين أنهم لا يحكمون عليه بحكم مستقل من القبول والرد، بل يرجحون بالقرائن، كما قدمناه في مسألة تعارض الوصل والإرسال“<sup>①</sup>

① النكت علی کتاب ابن الصلاح لابن حجر (۲/ ۶۸۷)

”زیادتِ ثقہ سے متعلق محدثین کے قواعد پر جو بات جاری ہے، وہ یہ ہے کہ محدثین زیادتِ ثقہ پر قبول و رد کے اعتبار سے کوئی مستقل حکم نہیں لگاتے، بلکہ قرآن کی روشنی میں ترجیح دیتے ہیں، جیسا کہ موصول اور مرسل کے تعارض کے مسئلے میں ہم بیان کر چکے ہیں۔“

نیز حافظ ابن حجر العسقلانی رحمۃ اللہ علیہ (م ۸۵۲ھ) دوسری جگہ لکھتے ہیں:

”والمنقول عن أئمة الحديث المتقدمين: كعبد الرحمن بن مهدي، ويحيى القطان، وأحمد بن حنبل، ويحيى بن معين، وعلي بن المديني، والبخاري، وأبي زرعة، وأبي حاتم، والنسائي، والدارقطني، وغيرهم، اعتبار الترجيح فيما يتعلق بالزيادة وغيرها، ولا يعرف عن أحد منهم إطلاق قبول الزيادة“

”جو بات متقدمین ائمہ جیسے امام عبدالرحمن بن مہدی (المتوفی ۱۹۸)، امام یحییٰ بن سعید القطان (المتوفی ۱۹۸)، امام احمد بن حنبل (المتوفی ۲۴۱)، امام یحییٰ بن معین (المتوفی ۲۳۳)، امام علی بن المدینی (المتوفی ۲۳۳)، امام بخاری (المتوفی ۲۵۶)، امام ابوزرعہ (المتوفی ۲۶۳)، امام ابو حاتم (المتوفی ۲۷۷)، امام نسائی (المتوفی ۳۰۳) اور امام دارقطنی (المتوفی ۳۸۵) وغیرہم سے منقول ہے، وہ یہ ہے کہ زیادت وغیرہ سے متعلق ترجیح (بذریعہ قرآن) کا اعتبار کیا جائے گا۔ ان ائمہ میں سے کسی ایک سے بھی زیادت کو علی الاطلاق قبول کرنے کا موقف معروف نہیں ہے۔“

زیادتِ ثقہ سے متعلق مزید تفصیل کے لیے دیکھیں ہماری کتاب: ”یزید بن معاویہ پر الزامات کا جائزہ“ (ص: ۲۰۸ تا ۲۴۹) نیز دیکھیں: ”حدیثِ یزید، محدثین کی نظر میں“ (ص: ۶۰ تا ۱۰۲)

بعض حضرات نے صحیح ابن خزیمہ اور مسند احمد کی حدیث میں زیادتِ ثقہ کو بغیر کسی مضبوط بنیاد کے رد کرنے کی کوشش کی ہے۔ ہم نے اس کتاب میں ثابت کیا ہے کہ یہاں قرآن زیادتِ ثقہ کو قبول کرنے ہی کے حق میں ہیں۔

### حسن لغیرہ:

اگر کوئی ضعیف روایت متعدد طرق (کئی سندوں) سے منقول ہو اور تمام طرق اور سندیں سخت ضعیف ہوں تو ایسی صورت میں ضعیف روایات کو ملا جلا کر حسن لغیرہ بنانا بافتاقی محدثین درست نہیں۔

افسوس کہ بعض لوگ ناف کے نیچے ہاتھ باندھنے سے متعلق ایک دو روایت کو ملا جلا کر یہ کہنے کی کوشش کرتے ہیں کہ یہ روایات آپس میں مل کر حسن لغیرہ ہو جاتی ہیں، حالانکہ ان روایات کو حسن لغیرہ بنانے کی کوئی گنجائش نہیں ہے، کیوں کہ یہ روایات سخت ضعیف اور بعض موضوع و من گھڑت ہیں، جیسا کہ ہماری اسی کتاب میں یہ تفصیل موجود ہے۔

یاد رہے کہ متعدد ضعیف روایات کے اندر اگر ضعف ہلکا ہو تو اس بارے میں بھی کوئی قاعدہ کلیہ پیش کرنا درست نہیں ہے۔ یعنی نہ تو یہ کہنا درست ہے کہ اس طرح کی روایات ہر صورت میں رد کر دی جائیں گی اور نہ یہ کہنا ہی درست ہے کہ اس طرح کی روایات ہر جگہ قابل قبول ہوں گی، بلکہ ایسی صورت میں قرآن دیکھ کر فیصلہ کرنا ہی محدثین کا منہج ہے۔ ذہبی عصر اور عظیم محدث علامہ عبدالرحمن بن یحییٰ معلیؒ کا بھی یہی موقف ہے۔<sup>①</sup>

ڈاکٹر خالد الدریسؒ نے اپنی کتاب ”الحسن لذاتہ و لغیرہ“ کی پانچویں جلد میں بڑی تفصیلی بحث کرتے ہوئے اسی موقف کو راجح قرار دیا ہے۔ یہ

① دیکھیں: العبادۃ للمعلمی (ص: ۲۸۰)

کتاب فضیلتہ الشیخ ڈاکٹر وصی اللہ عباس رحمۃ اللہ علیہ کی نگرانی میں لکھی گئی ہے۔ راقم الحروف نے اصول حدیث کے موضوع پر فضیلتہ الشیخ ڈاکٹر وصی اللہ عباس رحمۃ اللہ علیہ سے انٹرویو لیتے وقت یہ سوال کیا تھا کہ کیا آپ اس کتاب میں حسن لغیرہ سے متعلق پیش کیے گئے موقف سے متفق ہیں؟ تو آپ نے ہاں میں جواب دیا تھا۔<sup>①</sup>

علامہ البانی رحمۃ اللہ علیہ کے متعلق بعض لوگ یہ مشہور کرتے ہیں کہ وہ معمولی ضعف والی متعدد روایات کو ہر جگہ حسن لغیرہ بنا لیتے ہیں، یہ بات قطعاً درست نہیں۔ ایک سوال کے جواب میں علامہ البانی رحمۃ اللہ علیہ نے بھی واضح طور پر کہا ہے کہ اس سلسلے میں کوئی قاعدہ کلیہ نہیں پیش کیا جاسکتا۔<sup>②</sup>

یہی وجہ ہے کہ قصہ ”تلك الغرانيق“ اور اس جیسی ضعف والی بعض روایات کو علامہ البانی رحمۃ اللہ علیہ حسن لغیرہ نہیں بناتے۔ زیادہ سے زیادہ یہ بات کہی جاسکتی ہے کہ علامہ البانی رحمۃ اللہ علیہ کے یہاں حسن لغیرہ کے بارے میں وسعت کچھ زیادہ ہے۔ واللہ أعلم۔

جرح و تعدیل کے اقوال کی تحقیق:

کسی راوی سے متعلق محدثین کے اقوال جرح و توثیق سے استدلال کے لیے ضروری ہے کہ جرح یا توثیق کا وہ قول قائل سے بسند صحیح ثابت ہو یا قائل کی کتاب سے نقل کیا گیا ہو۔

ذہبی عصر علامہ عبدالرحمن معلی رحمۃ اللہ علیہ فرماتے ہیں:

”إذا وجد في الترجمة كلمة جرح أو تعديل منسوبة إلى بعض الأئمة فليُنظر أثابته هي عن ذلك الإمام أم لا؟“<sup>③</sup>

① اس انٹرویو کی ویڈیو ریکارڈنگ اسلامک انفارمیشن سنٹر ممبئی والوں کے پاس محفوظ ہے۔

② دیکھیں: الدرر في مسائل المصطلح والأثر، مسائل أبي الحسن المأربي للألباني (ص: ۲۷)

③ التنكيل (ص: ۲۵۰) ط. المكتبة الإسلامية.

”جب کسی راوی کے ترجمے میں جرح یا تعدیل کا کوئی کلمہ بعض ائمہ کی طرف منسوب ملے تو یہ تحقیق ضروری ہے کہ وہ اس امام سے ثابت بھی ہے یا نہیں؟“

”ضوابط الجرح و التعدیل“ کے مولف فرماتے ہیں:

”لا عبرة بجرح لم یصح إسناده إلى الإمام المحکی عنه“<sup>①</sup>  
 ”اس جرح کا کوئی اعتبار نہیں ہے، جس کی سند اس امام تک صحیح نہ ہو، جس سے وہ جرح منقول ہے۔“

یہی مولف آگے لکھتے ہیں:

”لا یقبل توثیق، لم یصح إسناده إلى الإمام المحکی عنه“<sup>②</sup>  
 ”ایسی توثیق بھی قابل قبول نہیں ہوگی، جس کی سند توثیق کرنے والے امام تک صحیح نہ ہو۔“

بنا بریں ہم نے اس کتاب میں رجال کے تعارف میں کسی امام کے قول سے استدلال کرنے سے قبل اس بات کی پوری تسلی کر لی ہے کہ وہ قول قائل سے ثابت ہے یا نہیں اور ثابت ہونے کی صورت ہی میں ہم نے اس سے استدلال کیا ہے۔

اس سلسلے میں ہماری کوشش یہ رہی ہے کہ ائمہ کے اقوال کو تہذیبین یا میزان وغیرہ سے نقل کرنے کے بجائے اصل مراجع و مصادر سے نقل کیا جائے، چنانچہ جن محدثین کی کتابیں دستیاب تھیں، ہم نے ان کے اقوال کو براہ راست ان کی کتب سے نقل کیا ہے اور جن محدثین کی کتابیں دستیاب نہیں، لیکن ان کے اقوال کو بعض محدثین نے اپنی کتاب میں سند کے ساتھ نقل کیا ہے، جیسے: الجرح والتعدیل لابن ابی حاتم،

① ضوابط الجرح والتعدیل (ص: ۳۸)

② ایضا (ص: ۳۹)



الکامل لابن عدی، تاریخ بغداد للخطیب وغیرہ تو یہ اقوال پیش کرنے سے پہلے ان کتب کے مولفین سے لے کر قائلین تک کی سند کی تحقیق کر لی گئی ہے اور سند صحیح ہونے کی صورت ہی میں اس قول کو پیش کیا گیا ہے، پھر کتاب کے حوالے کے ساتھ سند کا درجہ بھی لکھ دیا گیا ہے۔

اس کے ساتھ ساتھ تہذیب یا میزان وغیرہ میں منقول وہ اقوال جنہیں ان کتب کے مولفین نے صراحت کے ساتھ کسی امام کی کتاب سے نقل کیا ہے یا کتاب کی صراحت نہیں کی ہے، لیکن اس بات کے قرائن ملے کہ ان اقوال کو براہ راست ائمہ کی کتب سے نقل کیا گیا ہے، ہم نے ان اقوال سے بھی حجت پکڑی ہے، اگرچہ ان قائلین کی کتابیں ہم کو نہیں ملیں یا کتابیں تو ملیں مگر ان میں یہ اقوال نہیں ملے، کیوں کہ اس بارے میں راجح یہی ہے کہ ان ائمہ نے جب متقدمین کی کتب سے نقل کر دیا ہے تو کتاب سے نقل کردہ بات پر اعتماد کرنا چاہیے۔ فضیلۃ الشیخ ارشاد الحق اثری رحمۃ اللہ علیہ نے بھی اپنے مقدمے کے اخیر میں برسیل مذکورہ غالباً اسی بات کی وضاحت کی ہے۔

چنانچہ اس کتاب کے صفحہ (۴۳۷) پر ہم نے مولد بن اسماعیل سے متعلق امام ساجی کی جرح کو ثابت مانا ہے، جبکہ اس جرح کے لیے نہ تو صراحاً امام ساجی کی کتاب کا حوالہ ہے اور نہ اس کی سند ہی مذکور ہے، لیکن چونکہ دیگر قرائن بتلاتے ہیں کہ ناقلین نے امام ساجی کی کتاب ہی سے ان کے اقوال نقل کیے ہیں، اس لیے امام ساجی سے منقول اقوال معتبر ہیں۔ یہی معاملہ امام عجل اور بعض دیگر ائمہ کے اقوال کے ساتھ بھی اپنایا گیا ہے۔

البتہ جہاں بھی کسی خاص قول کے بارے میں ایسے اشارے ملیں کہ وہ کتاب سے منقول نہیں ہے یا کتاب ہی سے منقول ہے، مگر نقل میں غلطی ہوئی ہے تو خاص ایسے قول کو ہم نے رد کر دیا ہے، مثلاً: تہذیب وغیرہ میں مولد بن اسماعیل سے متعلق

امام بخاری سے ”منکر الحدیث“ ہونے کی جو جرح منقول ہے، وہ درست نہیں، کیوں کہ دیگر دلائل سے یہی معلوم ہوتا ہے کہ اس قول کو نقل کرنے میں غلطی ہوئی ہے۔

اس کے برعکس ”تہذیب الکمال“ وغیرہ کے جن اقوال کے بارے میں اس بات کا ثبوت یا اشارہ نہیں ملا کہ یہ اقوال، قائلین کی کتب سے منقول ہیں، بلکہ اس بات کا احتمال قوی معلوم ہوا کہ یہ اقوال ثانوی مراجع سے منقول ہیں اور اصل سند نامعلوم ہے۔ نیز یہ اقوال خود قائلین یا دیگر ائمہ فن کے ثابت شدہ اقوال کے معارض ہیں تو ایسے اقوال ناقابل قبول سمجھے گئے ہیں۔ محدثین سے بھی اس طرز عمل کا ثبوت ملتا ہے، مثلاً:

❁ کتب رجال میں امام ابو داود کے بیٹے سے متعلق امام ابو داود سے کذاب ہونے کی جرح منقول ہے، لیکن چونکہ یہ قول بڑا عجیب و غریب ہے اور دیگر محدثین کے ثابت شدہ اقوال کے خلاف ہے، اس لیے امام ذہبی نے کہا:

”ولعل قول أبي داود لا يصح سنده، أو كذاب في غير الحديث“<sup>①</sup>

”شاید ابو داود کے قول کی سند صحیح نہیں ہے یا وہ حدیث کے علاوہ دیگر معاملے میں کذاب ہے۔“

❁ امام ذہبی رحمۃ اللہ علیہ ایک مقام پر ابن معین سے منقول ایک قول کو رد کرتے ہوئے کہتے ہیں:

”وقال الأزدي: قال ابن معين: ضعيف. كذا نقله أبو العباس  
النباتي، ولم يسنده الأزدي عن يحيى، فلا عبرة بالقول  
المنقطع“<sup>②</sup>

① تاریخ الإسلام، ت بشار (۷/ ۵۱۰) نیز دیکھیں: التنكيل بما في تأنيب الكوثري من

الأباطيل (۲/ ۱۵۸)

② ميزان الاعتدال للذهبي ت البجاوي (۳/ ۴۱۶)

”ازدی نے کہا کہ امام ابن معین رحمۃ اللہ علیہ نے کہا: یہ راوی ضعیف ہے۔ اسی طرح ابو العباس النبائی نے نقل کیا ہے۔ لیکن ازدی نے ابن معین رحمۃ اللہ علیہ سے اس قول کی سند بیان نہیں کی، اس لیے منقطع قول کا کوئی اعتبار نہیں۔“

⊗ ایک راوی سے متعلق ابن معین کی جرح ثابت تھی، لہذا اس کے معارض ابن معین سے توثیق کے قول کو ضعیف السند ہونے کی وجہ سے امام ذہبی رحمۃ اللہ علیہ نے رد کرتے ہوئے کہا:

”و كذلك لا يفرح عاقل بما جاء بإسناد مظلّم عن يحيى ابن بدر قال: قال يحيى بن معين: أبو هذبة لا بأس به ثقة. فهذا القول باطل، فقد قال إبراهيم بن عبد الله بن الجنيّد: سمعت يحيى بن معين، وسئل عن أبي هذبة فقال: قدم علينا هاهنا، وكتبنا عنه عن أنس، ثم تبين لنا أنه كذاب خبيث“<sup>①</sup>

”اسی طرح کوئی بھی عاقل شخص اس قول سے خوش نہیں ہو سکتا جو ایک تاریک سند سے یحییٰ بن بدر کے واسطے سے ابن معین سے منقول ہے کہ انھوں نے کہا: ”أبو هذبة لا بأس به ثقة“۔ یہ قول باطل ہے، کیوں کہ ابن الجنيّد نے کہا ہے کہ میں نے ابو ہذبہ کے بارے میں پوچھے جانے پر ابن معین کو کہتے ہوئے سنا کہ یہ ہمارے پاس یہاں آیا تھا اور ہم نے اس سے انس رحمۃ اللہ علیہ کی روایات لکھیں۔ پھر ہمیں پتا چلا کہ یہ بہت بڑا جھوٹا اور خبیث ہے۔“

⊗ امام احمد بن صالح مصری کے بارے میں تہذیب الکمال وغیرہ میں ابن معین رحمۃ اللہ علیہ سے کذاب ہونے کی جرح منقول ہے، اس کو رد کرتے ہوئے حافظ ابن

① میزان الاعتدال للذہبی، ت البجاوي (۷۲/۱)

حجر ٲالله فرماتے ہیں: ”لم یصح طعن یحییٰ بن معین فیہ“<sup>①</sup>

”ان کے بارے میں ابن معین ٲالله کا طعن ثابت نہیں ہے۔“

✽ ابراہیم بن سوید نخعی کے بارے میں ابن الجوزی ٲالله نے کہا ہے کہ امام نسائی نے اسے ضعیف کہا ہے۔<sup>②</sup> ابن الجوزی کی پیروی میں امام ذہبی ٲالله نے بھی یہ تضعیف میزان میں نقل کر دی ہے۔<sup>③</sup>

لیکن چونکہ امام نسائی ہی سے ان کی توثیق ثابت شدہ ہے، اس لیے حافظ ابن حجر ٲالله نے امام ابن الجوزی اور امام ذہبی ٲالله کے نقل کردہ اس قول کو رد کرتے ہوئے کہا:

”إبراهیم بن سوید النخعی ثقة، لم یثبت أن النسائی ضعه“<sup>④</sup>

”ابراہیم بن سعید نخعی ثقہ ہے اور امام نسائی سے ثابت نہیں کہ انھوں نے

اسے ضعیف کہا ہے۔“

✽ سعید بن خالد بن عبد اللہ بن قارظ القارظی کے بارے میں امام مزنی نے

”تہذیب الکنال“ (۱۰ / ۶۰۵) میں اور امام ذہبی نے ”الکاشف“ (۱ / ۶۳۶)

میں نقل کیا ہے کہ امام نسائی نے انھیں ضعیف کہا ہے۔ چونکہ امام نسائی سے ان

کی توثیق ثابت شدہ ہے، اس لیے حافظ ابن حجر ٲالله نے کہا:

”وقال النسائی فی الجرح والتعدیل: ثقة. فینظر فی این

قال: إنه ضعیف؟“<sup>⑤</sup>

① مقدمة فتح الباري (ص: ۶۰)

② الموضوعات لابن الجوزي، ت القاضي (۱ / ۳۵)

③ میزان الاعتدال للذهبي ت الجاوي (۱ / ۳۷)

④ تقريب (ص: ۱۸۴)

⑤ تهذيب التهذيب لابن حجر، ط بيروت (۴ / ۱۸)

”امام نسائی نے جرح و تعدیل میں اسے ثقہ کہا ہے۔ اس لیے دیکھا جائے کہ امام نسائی نے اسے ضعیف کہاں کہا ہے؟“

الغرض تہذیبین اور میزان وغیرہ میں ناقدین سے جرح و تعدیل کے جو اقوال منقول ہیں، وہ سب کے سب ائمہ متقدمین کی کتابوں ہی سے ماخوذ نہیں، بلکہ بعض تو قائلین کی کتابوں سے نقل کیے گئے ہیں، جبکہ بعض کا ماخذ قائلین کی کتابوں کے علاوہ دیگر وہ کتب ہیں، جن میں سند کے ساتھ یہ اقوال مروی ہیں اور یہ سندیں ضعیف بھی ہو سکتی ہیں۔ اس لیے جہاں اس قبیل کے اقوال دیگر قوی تر اقوال کے معارض ہوں اور تطبیق کی صورت نہ ہو تو یہ اقوال ناقابلِ حجت ہوں گے۔ البتہ جہاں تعارض کی صورت نہیں ہے، وہاں ان اقوال سے احتجاج میں کوئی حرج نہیں ہے، کیوں کہ دیگر ثابت شدہ اقوال ان کے موید ہوں گے۔ واللہ اعلم۔

### جرح و تعدیل اور جمہور:

جرح و تعدیل میں اگر تعارض ہو تو بعض حالات میں جمہور کا قول مقدم ہوگا، مگر ہمیشہ یا عموماً جمہور کے قول کو مقدم کرنے والی بات ہماری نظر میں درست نہیں۔ ہم نے فضیلۃ الشیخ ڈاکٹر وحی اللہ عباس رحمۃ اللہ علیہ سے لیے گئے انٹرویو میں یہ سوال بھی پوچھا تھا، جس کے جواب میں آپ نے بھی یہی کہا تھا کہ ”وٹنگ“ والا یہ اصول درست نہیں ہے!! ہماری نظر میں اس تعارض کے حل کی مختلف صورتیں ہیں، جن کی تفصیل کا یہ موقع نہیں۔ اس بارے میں بعض اہل علم نے مستقل کتابیں بھی لکھی ہیں۔ ہماری اس کتاب میں جہاں ایسی نوبت آئی ہے، وہاں کسی بھی قول کی ترجیح کے وجوہ ذکر کر دیے گئے ہیں۔

مول بن اسماعیل اور سماک بن حرب کے سلسلے میں ہم نے ثابت کیا ہے کہ جمہور نے انھیں ثقہ کہا ہے۔ یہ ایک اضافی جواب ہے۔ اس سے کسی کو یہ غلط فہمی نہیں

ہونی چاہیے کہ ہمارے نزدیک کسی کے ثقہ ہونے کے لیے ضروری ہے کہ جمہور سے اس کی توثیق ثابت ہو۔

### ضمنی توثیق:

ضمنی توثیق سے ہماری مراد یہ ہے کہ محدثین کسی حدیث کی سند کی تصحیح یا تحسین کریں تو یہ ان محدثین کی طرف سے اس سند کے تمام رواۃ کی توثیق ہوتی ہے۔<sup>①</sup> لیکن یاد رہے کہ یہ قاعدہ کلیہ نہیں ہے، بلکہ یہ بھی ممکن ہے کہ ضعیف راوی پر مشتمل سند کو محدثین شواہد یا متابعات کی وجہ سے صحیح یا حسن کہیں، یا صحیح و حسن کہنے میں کسی سے تساہل بھی ہو سکتا ہے۔ اس لیے جہاں اس طرح کے اشارے مل جائیں، وہاں ہم اس طرح کی توثیق کو جت نہیں سمجھتے۔

### مدلسین کے طبقات:

مدلسین کے بارے میں محدثین نے جو طبقات بیان کیے ہیں، اس کی رعایت ضروری ہے، چنانچہ جن مدلسین کے بارے میں یہ معلوم ہو کہ انھوں نے شاذ و نادر ہی تدلیس کی ہے، خواہ ثقات سے یا ضعف سے، تو ایسے مدلسین کا عنعنہ مقبول ہوگا، الا یہ کہ کسی خاص عنعنہ میں تدلیس کا ثبوت مل جائے یا دیگر دلائل اس کی طرف اشارہ کریں۔ اس طرح کے مدلسین طبقہ اولیٰ یا طبقہ ثانیہ میں شمار ہوں گے، جن کا عنعنہ عام حالات میں مقبول ہوگا۔

سینے پر ہاتھ باندھنے سے متعلق صحیح ابن خزیمہ کی جو حدیث ہے، اس پر سفیان ثوری رحمۃ اللہ علیہ کے عنعنہ کی وجہ سے اعتراض درست نہیں ہے، کیوں کہ سفیان ثوری رحمۃ اللہ علیہ بہت کم تدلیس کرنے والے ہیں۔ کتاب کے اندر اس سلسلے میں قدرے تفصیل بیان کی گئی ہے۔<sup>②</sup>

① تفصیل کے لیے اسی کتاب کا صفحہ (۵۳۷ تا ۵۳۵) دیکھیں۔

② اسی کتاب کا صفحہ (۳۱۵ تا ۳۲۷) دیکھیں۔

لیکن جن مدلسین کے بارے میں یہ طے ہو جائے کہ وہ بہ کثرت تدلیس کرتے ہیں تو ایسے مدلسین کا معنعنہ مقبول نہیں ہوگا، جب تک کہ سماع کی صراحت یا متابعت نہ مل جائے۔ اس طرح کے مدلسین طبقہ ثالثہ یا اس کے بعد کے طبقات میں شمار ہوں گے۔

❁ امام علی بن المدینی رحمۃ اللہ علیہ (المتوفی ۲۳۴) مدلس کے بارے میں فرماتے ہیں:

”إذا كان الغالب عليه التدليس فلا، حتى يقول: حدثنا“<sup>①</sup>

”جب تدلیس اس پر غالب آجائے، تب تو وہ حجت نہیں، یہاں تک کہ

وہ تحدیث (سماع) کی صراحت کرے۔“

امام علی بن المدینی کا یہ قول اس سلسلے میں بہت ہی واضح اور صریح ہے کہ ہر مدلس کا معنعنہ رد نہیں ہوگا، بلکہ صرف کثیر التدلیس مدلس کا معنعنہ ہی رد ہوگا اور قلیل التدلیس مدلس کا معنعنہ مقبول ہوگا۔

❁ امام بخاری رحمۃ اللہ علیہ (المتوفی ۲۵۶) فرماتے ہیں:

”ولا أعرف لسفيان الثوري عن حبيب بن أبي ثابت، ولا

عن سلمة بن كهيل، ولا عن منصور. و ذكر مشايخ كثيرة،

لا أعرف لسفيان عن هؤلاء تدليسا، ما أقل تدليسه!“<sup>②</sup>

”سفيان ثوري کی حبيب بن ابی ثابت، سلمہ بن کہیل اور منصور سے اور

کئی مشائخ کا ذکر کیا اور کہا کہ سفيان ثوري کی ان سے تدلیس میں نہیں

جانتا، ان کی تدلیس بہت کم ہے۔“

سفيان ثوري کے بارے میں امام بخاری رحمۃ اللہ علیہ کا یہ بیان بھی اسی بات کی

دلیل ہے کہ قلیل التدلیس کا معنعنہ مقبول ہوگا۔<sup>③</sup>

① الكفاية للبغدادي (۲/ ۳۸۷) إسناده صحيح.

② علل الترمذي الكبير (ص: ۳۸۸)

③ مزید تفصیل کے لیے دیکھیں: ”مقالات راشدہ“ (۱/ ۳۱۸، ایضاً: ۳۲۵ تا ۳۲۷)

❁ امام مسلم رحمۃ اللہ علیہ (المتوفی ۲۶۱) فرماتے ہیں:

”إذا كان الراوي ممن عرف بالتدليس في الحديث، وشهر به، فحينئذ يبحثون عن سماعه في روايته، و يتفقدون ذلك منه كي تنزاح عنهم علة التدليس“<sup>①</sup>

”جب راوی اُن لوگوں میں سے ہو جو تدلیس میں معروف ہیں اور یہ کام کرنے میں وہ مشہور ہیں، تو ایسی صورت میں محدثین ان کی روایات میں سماع کی تلاش اور جستجو کرتے ہیں، تاکہ ان سے تدلیس کی علت دور کی جاسکے۔“

امام مسلم رحمۃ اللہ علیہ کا یہ قول بھی اس بارے میں صریح ہے کہ قلیل التدلیس مدلس راوی کا عنعنہ مقبول ہوگا اور کثیر التدلیس کے عنعنہ ہی میں سماع کی صراحت تلاش کی جائے گی۔

فِنِ حَدِيثِ كِي اِن عَظِيمِ هَسْتِيُوں كِي تَصْرِيحَاتِ سَے رُوِزِ رُوْشِنِ كِي طَرَحِ يَہِ عِيَاں هُو جَاتَا هَے كَہ ہر مدلس كَے سَا تَہ كِيسَاں سَلُو كِ نَہِيں كِيَا جَا ئَے گَا، بَلَكَہ قَلِيْلِ التَّدْلِيْسِ اُوْر كَثِيْر التَّدْلِيْسِ مِیں فَرْقُ كِيَا جَا ئَے گَا۔ اِسی وَجْہِ سَے كُئِي مَحْدِثِيْنِ نَے مَدْلِيْسِنِ كَے طَبَقَاتِ بِنَا ئَے هِيں اُوْر رُو ئَے زَمِيْنِ كَے كَسی بَہِي مَحْدِثِ كِي طَرَفِ سَے مَدْلِيْسِنِ كِي طَبَقَاتِي تَقْسِيْمِ پَر اِعْتِرَاضِ نَہِيں كِيَا گِيَا هَے۔ جُو اِس بَا تِ كِي دَلِيْلِ هَے كَہ يَہِي مَنَجِ مَحْدِثِيْنِ كَے يَہَاں رَا حِ وَ مَقْبُوْلِ هَے۔

جُو حَضْرَاتِ قَلِيْلِ التَّدْلِيْسِ مَدْلَسِ كَے عَنعَنَہ كُو بَہِي مَضْرُوْر اَر دِي تَے هِيں، وَہ صَحِيْحِيْنِ كِي اِن اَحَادِيْثِ پَر بَہِي خَطِ تَضْعِيْفِ كَھِنِج رَہَے هِيں، جِس مِیں قَلِيْلِ التَّدْلِيْسِ مَدْلَسِ رَاوِي كَا عَنعَنَہ مَوْجُوْد هَے۔ اِس نَظِيْرَے كَے اِزَالِے مِیں يَہِ حَضْرَاتِ يَہِ قَاعَدَہ بَتَلَا تَے هِيں كَہ

① مقدمة صحيح مسلم (۱/۳۲)



صحیحین میں مدلس کی مععن روایات ساع پر محمول ہوتی ہیں۔ لیکن انھیں کون بتلائے کہ یہ قاعدہ کثیر التدلیس مدلسین کی مععن روایات سے متعلق ہے۔ رہی قلیل التدلیس مدلس کی مععن روایات تو صحیحین میں اُن سے احتجاج اس بنا پر ہے کہ وہ محدثین کے یہاں مقبول ہوتی ہیں۔

حافظ ابن حجر رحمۃ اللہ علیہ (المتوفی ۸۵۲) فرماتے ہیں:

”الثانية: من احتمل الأئمة تدليسه، وأخرجوا له في الصحيح لإمامته و قلة تدليسه في جنب ما روى كالثوري“<sup>①</sup>

”دوسرا طبقہ ان مدلسین کا ہے، جن کی تدلیس کو محدثین نے برداشت کیا ہے اور اُن کی احادیث کو اپنی ”صحیح“ میں روایت کیا ہے، اُن کی امامت اور اُن کی مرویات میں قلتِ تدلیس کی وجہ سے، جیسے (امام) ثوری ہیں۔“

حافظ ابن حجر رحمۃ اللہ علیہ کی اس وضاحت سے معلوم ہوا کہ اصحاب الصحیح یعنی صحیح بخاری اور صحیح مسلم اور دیگر صحیح کے مؤلفین نے سفیان ثوری اور اُن جیسے مدلسین کی جو مععن روایات اپنی صحیح میں درج کی ہیں تو اس وجہ سے کہ اُن کی قلتِ تدلیس کے سبب اُن کا عنعنہ مقبول ہے۔ نیز دیکھیں: ”فتح المغیث بشرح ألفیة الحدیث“ (۱/ ۲۳۳)

دکتور عواد الخلف نے صحیحین کے مدلسین پر دو کتابیں لکھی ہیں۔ دونوں میں انھوں نے صرف کثیر التدلیس مدلسین کے عنعنہ ہی کا جواب دیا ہے۔<sup>②</sup>

اس تفصیل سے معلوم ہوا کہ جو شخص ہر مدلس کے عنعنہ کو اصلاً قاذب سمجھتا ہے، وہ صحیحین میں موجود قلیل التدلیس مدلسین کی احادیث پر بھی سوالیہ نشان لگا رہا ہے!! اصول حدیث سے متعلق یہ چند باتیں تھیں، جن کی وضاحت مناسب سمجھی گئی۔

① طبقات المدلسین لابن حجر، ت القریوتی (ص: ۱۳)

② دیکھیں: ”روایات المدلسین فی صحیح البخاری“، ”روایات المدلسین فی صحیح مسلم“

اصولِ حدیث کے مباحث کو سمجھنا عام لوگوں کے لیے مشکل ہوتا ہے، اس لیے اس کتاب میں ان مباحث کو آسان سے آسان اسلوب میں پیش کرنے کی کوشش کی گئی ہے۔

اللہ رب العالمین کا لاکھ لاکھ شکر ہے جس کے فضل و کرم سے یہ کام پایہ تکمیل کو پہنچا۔ اللہ رب العالمین ان تمام حضرات کو جزائے خیر دے، جنہوں نے اس سلسلے میں راقم سے کسی طرح بھی تعاون کیا اور حوصلہ افزائی فرمائی۔

فضیلۃ الشیخ علامہ ارشاد الحق اثری رحمۃ اللہ علیہ کا میں خصوصی شکر یہ ادا کرتا ہوں کہ آپ محترم نے اپنی گونا گوں مصروفیات کے باوجود بھی ناچیز کی حوصلہ افزائی کی اور انتہائی اہم معلومات پر مشتمل قیمتی مقدمہ تحریر فرمایا۔ اللہ رب العالمین آپ کی عمر میں برکت دے اور امت مسلمہ کو آپ کے علوم و معارف سے مزید فائدہ پہنچائے۔ آمین۔

یہاں یہ وضاحت بھی مناسب معلوم ہوتی ہے کہ اس کتاب میں ناچیز نے آپ کی بہت ساری تحریروں سے بھرپور استفادہ کیا ہے، بالخصوص مصنف ابن ابی شیبہ کی روایت پر بحث کا اکثر حصہ آپ ہی کی تحریروں سے مستفاد ہے۔ جزاہ اللہ خیرا عن جمیع المسلمین۔

✽ نیز فضیلۃ الشیخ محفوظ الرحمن فیضی رحمۃ اللہ علیہ کا بھی میں تہہ دل سے شکر گزار ہوں۔ آپ علمی دنیا میں، بالخصوص علم حدیث میں جانی پہچانی شخصیت ہیں۔ آپ نے اپنی عمر عزیز کا بہت بڑا حصہ علم حدیث کے مطالعہ و تدریس میں گزارا ہے۔ ہم نے مراجعت کے لیے آپ کی خدمت میں بھی کتاب کا ایک نسخہ ارسال کیا تھا۔ آپ نے اپنی تمام تر مصروفیات کے باوجود کتاب کا پورا مسودہ پڑھا اور جس محبت اور شفقت سے کئی مقامات پر ہماری اصلاح کی ہے، اسے محسوس کر کے ان طلباء پر رشک آتا ہے، جن کو آپ سے تلمذ کا شرف ملا ہے۔ جزاہ اللہ خیرا، و بارک فی علمہ و معرفتہ۔

مفکرِ جماعت، سلطانِ القلم فضیلۃ الشیخ عبدالعزیز مدنی رحمۃ اللہ علیہ کا بہت بہت شکر گزار ہوں۔ آپ علم و فن کی دنیا میں کسی تعارف کے محتاج نہیں ہیں۔ ناچیز کی خوش قسمتی ہے کہ پچھلے سات سال سے آپ سے ملاقات اور تلمذ کا سلسلہ جاری ہے۔ آپ کی مجالس میں شرکت کی پوری کوشش ہوتی ہے اور آپ سے استفادہ کرنے کے لیے ہر موقع کی تلاش رہتی ہے۔

منظرِ جماعت، فضیلۃ الشیخ رضاء اللہ عبدالکریم مدنی رحمۃ اللہ علیہ کی حوصلہ افزائی پر از حد شکر گزار ہوں۔ آپ سے فون اور ملاقات کے ذریعے سے مسلسل استفادہ ہوتا رہتا ہے۔ اللہ رب العالمین آپ کی حفاظت فرمائے، دعوتِ دین کی راہ میں آپ کی مساعی کو قبول فرمائے اور اُمت کو آپ کے قلم و لسان سے مزید نفع پہنچائے۔ آمین

فضیلۃ الشیخ عبدالسلام سلفی حفظہ اللہ، امیر صوبائی جمعیت اہل حدیث ممبئی کا بھی شکر گزار ہوں۔ اللہ رب العالمین جمعیت و جماعت کی راہ میں آپ کی خدمات قبول فرمائے۔ آمین

برادرِ عزیز شیخ سرفراز فیضی، محترم ابو المیزان اور برادر ابو زید ضمیر رحمۃ اللہ علیہ کا بھی شکر گزار ہوں۔ جزاہم اللہ خیراً و أفضل الجزا۔

اس موقع پر ضروری سمجھتا ہوں کہ دو عظیم شخصیات مولانا عبدالحق سلفی رحمۃ اللہ علیہ اور مولانا محمد امین ریاضی رحمۃ اللہ علیہ کا بھی شکر یہ ادا کروں، جنھوں نے ممبئی میں کتاب و سنت کی دعوت اور منہجِ سلف کی نشر و اشاعت میں بے مثال خدمات انجام دی ہیں۔ یہ دونوں بزرگ ایک طویل عرصے تک جمعیت اہل حدیث ممبئی کے امیر رہے ہیں۔ اہل حدیثان ممبئی کی تاریخ لکھنے والا کبھی ان دونوں شخصیات کی مساعی جیلہ کو فراموش نہیں کر سکتا۔

مبئی میں قدم رکھنے کے بعد ان دونوں شخصیات نے میری تعلیم و تربیت پر جو خصوصی توجہ دی ہے، اس پر میں تا عمر ان کے لیے دعا گو رہوں گا۔

مولانا عبدالحق سلفی رحمۃ اللہ علیہ ہمیشہ میری راہنمائی کرتے رہے۔ میرے ہر کام اور سرگرمی پر نظر رکھتے تھے۔ ان کے ڈانٹ ڈپٹ میں جو پیار ہوتا تھا، وہ اوروں کی محبت میں بھی محسوس نہیں ہوتا۔ مولانا نے مجھے اپنی ذاتی لائبریری سے استفادے کے لیے مکمل آزادی دی، جو مجھ پر مولانا کا بہت بڑا احسان تھا۔ مولانا نے کئی موضوعات پر مجھے لکھنے کا حکم دیا۔ ”چار دن قربانی کی مشروعیت“ نامی کتاب مولانا ہی کے حکم سے لکھی گئی تھی اور اُس کے لیے مراجع و مصادر کی کئی کتابیں مولانا نے خود فراہم کی تھیں، اس کی پہلی طباعت مولانا کی زندگی میں ہوئی تھی۔ گذشتہ سال بعض اضافات کے ساتھ اس کا دوسرا ایڈیشن بھی چھپ چکا ہے اور اب اس کا تیسرا ایڈیشن بھی جلد ہی پیش کرنے کا ارادہ ہے۔

مولانا نے ہر ماہ کی سنن و بدعات پر کتاب لکھنے کی ذمہ داری بھی مجھے سونپی تھی، لیکن مولانا کی زندگی میں اس سلسلے کی صرف دو ہی کتابیں لکھ سکا۔ ایک ”ماہِ صفر اور نحوست“ جو مدرسہ رحمانیہ سلفیہ، مبئی سے مطبوع ہے، اور دوسری ”ماہِ شوال اور سنن و بدعات“ جو اب تک غیر مطبوع ہے۔ اس سلسلے کی تیسری کتاب ”ماہِ ربیع الاول اور بدعات و خرافات“ زیر ترتیب ہی تھی کہ اسی دوران میں اچانک مولانا کا انتقال ہو گیا۔ اللہ رب العالمین آپ کی مغفرت فرمائے اور جنت الفردوس میں جگہ دے۔ آمین

مولانا عبدالحق سلفی رحمۃ اللہ علیہ ہی نے مجھے مولانا محمد امین ریاضی رحمۃ اللہ علیہ کے ادارے کلیہ ام سلمہ الاثریہ میں بحیثیتِ استاذ بھیجا تھا۔ یہاں آنے کے بعد ایک دوسری شخصیت ملی، جس نے میری علمی سرپرستی کی۔ علمی تعاون اور کتابوں کی فراہمی میں مولانا ریاضی بھی کافی فیاض تھے۔ میں نے چند عربی کتب کی فرمائش کی تو مولانا نے

فوراً منگوا دی، بلکہ یہ بھی کہہ دیا کہ جس کتاب کی بھی ضرورت محسوس کرو، اسے خرید لو، ادارہ اس کا خرچ دے دے گا۔ کچھ دنوں کے بعد میں نے علامہ البانی رحمۃ اللہ علیہ کی کتب کی فرمائش کی تو مولانا نے تھوڑے ہی عرصہ بعد علامہ البانی رحمۃ اللہ علیہ کی تقریباً تمام کتب منگوا دیں، بلکہ انھیں رکھنے کے لیے کئی نئی الماریاں بھی فراہم کر دیں، پھر اسی پر بس نہیں بلکہ مولانا کے پاس اگر کہیں سے ہدیٰ کوئی کتاب آتی تو آپ اسے بھی میرے حوالے کر دیتے، اس طرح کچھ ہی عرصہ بعد وہاں اچھی خاصی کتابیں جمع ہو کر پوری لائبریری تیار ہو گئی، پھر ہم نے اسے ”طوبی لائبریری“ کا نام دیا، جو اب بھی اس ادارے میں موجود ہے اور آج تک اس سے استفادہ جاری ہے۔

مولانا ریاضی رحمۃ اللہ علیہ کے اور بھی مجھ پر کئی احسانات ہیں۔ اللہ رب العالمین آپ کو اپنے حفظ و امان میں رکھے، صحت و تندرستی عطا فرمائے اور آپ کی خدمات کو قبول فرمائے۔ آمین

یہی دو بزرگ ہیں، جن کے زیر سایہ ایک لمبی مدت تک ناچیز نے تربیت پائی ہے۔ اب زبان و قلم میں جو بھی جنبش ہے، وہ انھیں کی سرپرستی اور عنایات کا نتیجہ ہے۔ قارئین سے گزارش ہے کہ دورانِ مطالعہ کتاب میں کسی بھی لغزش پر آگاہ ہوں تو مجھے اس سے مطلع کریں، ہم اپنی اصلاح کی پوری کوشش کریں گے۔ ان شاء اللہ  
ابوالفوزان کفایت اللہ السنابلی

## مقدمہ

فضیلتہ الشیخ مولانا ارشاد الحق اثری رحمۃ اللہ علیہ

الحمد لله رب العالمين، والصلاة والسلام على سيد الأنبياء والمرسلين، وعلى آله وصحبه ومن تبعهم بإحسان إلى يوم الدين. أما بعد:

ائمہ کرام و فقہائے عظام رحمۃ اللہ علیہم کے مابین جن فقہی مسائل میں اختلاف ہے، ان میں سے ایک مسئلہ نماز میں ہاتھ باندھنے کے بارے میں ہے کہ ہاتھ سینے پر، اس سے نیچے ناف کے اوپر یا ناف کے نیچے باندھے جائیں۔

امام ترمذی رحمۃ اللہ علیہ نے مجمل طور پر فرمایا ہے کہ ”بعض حضرات ناف کے اوپر اور بعض ناف کے نیچے باندھنے کے قائل ہیں، ان کے نزدیک اس میں توسع ہے۔“ یعنی جہاں بھی ہاتھ باندھ لیجیے درست ہے۔ مگر بعض حضرات نے ناف کے نیچے ہاتھ باندھنے کو ترجیح دی ہے۔ بعض نے ناف سے اوپر اور بعض نے سینے پر ہاتھ باندھنے کو ترجیح دی ہے۔ فقہائے کرام میں امام اسحاق بن راہویہ رحمۃ اللہ علیہ کا یہی موقف ہے، چنانچہ امام اسحاق بن منصور الکوفی نے ”مسائل الإمام أحمد وإسحاق بن راہویہ“ (۲/۵۹۱) میں سوال نمبر (۳۴۶۸) کے تحت ذکر کیا ہے:

”يضع يديه على صدره أو تحت الثديين“

”امام اسحاق رحمۃ اللہ علیہ اپنے ہاتھ پستان پر یا پستانوں سے نیچے رکھتے تھے۔“

بعض اہل علم نے سینے پر ہاتھ باندھنے کا ذکر امام شافعی رحمۃ اللہ علیہ سے بھی نقل کیا ہے۔ صاحب ہدایہ علامہ مرغینانی رحمۃ اللہ علیہ نے امام شافعی کا یہی موقف ذکر کیا ہے۔ ہدایہ کی مشہور شرح فتح القدیر لابن الہمام ہے، جس پر علامہ ابو الحسن محمد بن عبد الہادی السندي المدنی کا، جو ابو الحسن الکبیر سے جانے پہچانے جاتے ہیں، حاشیہ ہے۔ انہوں نے صحیح بخاری، مسند احمد، صحیح مسلم، سنن نسائی، سنن ابن ماجہ وغیرہ پر بھی حواشی رقم کیے ہیں۔ اسی فتح القدیر کے حاشیے میں انہوں نے لکھا ہے کہ ناف کے نیچے ہاتھ باندھنے کی کوئی دلیل ثابت نہیں، جب کہ سینے پر ہاتھ باندھنا ہی صحیح ہے۔ یہی کچھ انہوں نے سنن ابن ماجہ کے حاشیے میں بھی لکھا ہے۔

علامہ ابو الحسن سندھی مرحوم کا عمل بھی اسی پر تھا اور وہ نماز میں مواضع ثلاثہ میں رفع الیدین بھی کرتے تھے۔ ان کے یہ لکھنے اور عمل کرنے پر بہت سے ان کے حنفی تلامذہ نے بھی اسی پر عمل شروع کیا تو اس پر ایک ہنگامہ کھڑا ہو گیا، حتیٰ کہ اسی ”جرم“ کی پاداش میں قاضی نے انہیں جیل بھجوا دیا۔ جیل ہی میں اسی طریقے پر نماز پڑھ رہے تھے اور اوپر چادر اوڑھے ہوئے تھے کہ قاضی کے انتقال کی خبر کانوں میں پڑی تو نماز ہی میں چادر اتار دی۔

یہ ساری دل خراش داستان ان کے تلمیذ علامہ محمد عابد سندھی رحمۃ اللہ علیہ نے تراجم الشیوخ میں ذکر کی ہے اور اسی کے حوالے سے حضرت سید رشد اللہ شاہ الراشدی پیر آف جھنڈا نے ”مسلك الإنصاف“ میں اور شیخی وسیدی علامہ ابو محمد بدیع الدین شاہ الراشدی نے ”التعلیق المنصور علی فتح الغفور“ میں لکھی ہے۔

علامہ ابو الحسن سندھی کے اس اقدام ”جرم“ پر جو تکبیر ہوئی، وہ ان رسائل میں دیکھی جاسکتی ہے، جو ان کے موقف کی تردید میں لکھے گئے۔ چنانچہ سب سے پہلے اس پر علامہ محمد ہاشم سندھی نے ”درهم الصرة في وضع الیدین تحت السرة“

کے نام سے رسالہ لکھا۔ ”درہم الصرۃ“ کے جواب میں علامہ ابو الحسن سندھی کے تلمیذ رشید علامہ محمد حیات سندھی نے دو رسالے لکھے۔ ایک کا نام تو معلوم نہ ہو سکا، البتہ دوسرا رسالہ ”درۃ فی إظهار غش نقد الصرۃ“ کے نام سے لکھا، جو انہوں نے اپنے شیخ علامہ ابو الحسن رضی اللہ عنہ کی مراجعت و مشورہ سے لکھا تھا۔ ان دونوں کا جواب پھر علامہ محمد ہاشم نے لکھا۔ پہلے رسالے کا جواب ”ترصیح الدرۃ علی درہم الصرۃ“ کے نام سے اور دوسرا ”معیار النقاد فی تمییز المغشوش عن الجیاد“ کے نام سے دیا۔

یہ قلمی رسائل اسلامیہ کالج پشاور کے مکتبے میں پائے جاتے ہیں۔ عرصہ ہوا اس ناکارہ نے ان کا عکس حاصل کیا تھا۔ اب یہی رسائل مولانا شیر احمد فیض کی مساعی سے زیور طبع سے آراستہ ہو گئے ہیں۔ علامہ ہاشم سندھی کے بعض رسائل دار المصنفین اعظم گڑھ کے مکتبے میں بھی محفوظ ہیں۔

علامہ محمد حیات سندھی نے ”فتح الغفور فی وضع الأیدی علی الصدور“ کے نام سے ایک مستقل رسالہ لکھا، جس کے کئی ایڈیشن طبع ہوئے۔

فضیلۃ الدکتور محمد ضیاء الرحمن الاعظمی رحمۃ اللہ علیہ کی تحقیق و تعلیق سے بھی یہ رسالہ طبع ہوا ہے اور سیدی و مرشدی سید بدیع الدین الراشدی۔ نور اللہ مرقدہ۔ نے ”التعلیق المنصور“ کے نام سے اس پر بڑا مبسوط و مفصل حاشیہ لکھا ہے، جو تا حال زیور طبع سے آراستہ نہیں ہوا، تاہم مستقبل قریب میں اس کے شائع ہونے کی امید ہے۔ ان شاء اللہ

فتح الغفور کا جواب مولانا علامہ محمد قائم سندھی نے دیا، جس کا نام پڑھیے:

”فوز الکرام بما ثبت فی وضع الیدین تحت السرۃ أو فوقها

تحت الصدر عن الشفیع المظلل بالغمم علیہ وعلی آلہ

وصحبہ واتباعہم وعلینا معہم أذکی الصلاة وأمنی السلام“



یہ رسالہ بڑا مفصل ہے اور تاحال طبع نہیں ہوا۔ اس کے بعض مقامات میں بیاض ہے اور اس کا ایک نسخہ اس ناکارہ کے ہاتھ سے لکھا موجود ہے۔ علامہ محمد ہاشم سندھی ہوں یا علامہ محمد قائم سندھی، انھوں نے سیدنا علی رضی اللہ عنہ کی روایت میں عبدالرحمن بن اسحاق کے دفاع کی جس اسلوب میں کوشش کی ہے، وہ کسی عجوبے سے کم نہیں، جس کی تفصیل کا یہ محل نہیں۔

عبدالرحمن کے دفاع کی تمام تر کوشش کے باوجود بالآخر یہ تسلیم کر لیا گیا: ”ثم لا يخفى عليكم أنا لا نكتفي في الاحتجاج على الوضع تحت السرة بحديث فيه عبد الرحمن بن إسحاق، بل احتجاجنا بحديث وائل بن حجر المذكور في مصنف ابن أبي شيبة“ (معیار النقاد)

”تم پر مخفی نہ رہے کہ ہم تحت السرة ہاتھ باندھنے کے لیے عبدالرحمن بن اسحاق کے واسطے سے مروی روایت سے استدلال پر اکتفا نہیں کرتے، بلکہ ہمارا استدلال سیدنا وائل بن حجر رضی اللہ عنہ کی حدیث سے ہے، جو مصنف ابن ابی شیبہ میں ہے۔“

المصنف کی اس روایت پر تمام تر لن ترانیوں کے باوجود یہ دیکھیے کہ اسی مسئلے کے بارے میں علامہ نیوی رضی اللہ عنہ نے بھی ”الدرة الغرة في وضع الیدین تحت السرة“ اور ”آثار السنن و التعلیق الحسن“ میں بھی تفصیلاً بحث کی ہے اور واشگاف الفاظ میں تسلیم کیا ہے کہ ”تحت السرة“ کے الفاظ غیر محفوظ اور باعتبار متن کے ضعیف ہیں۔<sup>①</sup> جس سے المصنف کی اس ادعائی روایت کے غبارے سے ہوا نکل جاتی ہے۔

① التعلیق الحسن (ص: ۷۱) ط ملتان.

علامہ ابوالحسن سندھی اور اُن کے تلمیذ رشید علامہ محمد حیات سندھی کی تحقیقات کا نتیجہ ہے کہ علامہ محمد حیات کے معروف شاگرد اور برصغیر کے نامور مرشدِ حق حضرت مظہر جانِ جاناں شہید رحمۃ اللہ علیہ کے معمولات مظہر یہ میں لکھا ہے:

”دست را بر سینہ می بستند و می فرمودند کہ این روایت ارنج است از روایات زیرِ ناف، اگر کسے گوید کہ دریں صورت خلاف حنفیہ بلکہ انتقال از مذہب بمذہب لازم می آید۔ گویم بموجب قول ابی حنیفہ رحمۃ اللہ علیہ ”اذا صح الحدیث فهو مذہبی“ از انتقال در مسئلہ جزئی خلاف مذہب لازم نمی آید بلکہ موافقت در موافقت است۔“<sup>①</sup>

”وہ نماز میں سینے پر ہاتھ باندھا کرتے تھے اور فرمایا کرتے تھے کہ سینے پر ہاتھ باندھنے کی روایت زیرِ ناف والی روایت سے ارنج ہے اور کسی جزئی مسئلہ مذہبی میں اگر کسی صحیح حدیث کا خلاف لازم آئے تو مذہب کے اس جزوی مسئلے کو ترک کر دینے کی امام عالی مقام ابو حنیفہ رحمۃ اللہ علیہ نے وصیت فرمائی ہے: ”جب حدیث صحیح ہو تو وہی میرا مذہب ہے۔“ اس لیے مخالفتِ مذہب لازم نہیں آتی، بلکہ یہ خوب خوب موافقت ہے۔“

جس سے اس مسئلے کے بارے میں حضرت شہید رحمۃ اللہ علیہ کے موقف کو سمجھا جاسکتا ہے۔ برصغیر پاک و ہند میں ترکِ تقلید اور سنت کی ترویج میں علمائے اہل حدیث (کثرہم اللہ تعالیٰ) کا بھی یہی موقف ہے اور وہ اسی پر عمل پیرا ہیں۔ اسی موضوع پر ہمارے ایک ہندی فاضل مولانا محترم ابوالفوز ان کفایت اللہ السنابلی رحمۃ اللہ علیہ نے ”انوار البدر فی وضع الیدین علی الصدر“ کے نام سے ایک مفصل کتاب شائع کی ہے، جو ماشاء اللہ ۵۸۰ صفحات میں پھیلی ہوئی اور اس موضوع سے متعلقہ تمام مباحث

① معمولات مظہر یہ بحوالہ خاتمۃ الاختلاف (ص: ۷۵)

پرسیر حاصل بحث پر مشتمل ہے۔

کتاب کے چار ابواب ہیں:

باب اول میں انھوں نے سینے پر ہاتھ باندھنے کے ثبوت میں چھ مرفوع

احادیث اور چار صحابہ کرام کے آثار پیش کیے ہیں۔

باب دوم میں ناف کے نیچے ہاتھ باندھنے کی احادیث و آثار پر بحث کی ہے اور

اسی ضمن میں مصنف ابن ابی شیبہ کے حوالے سے بیان کی جانے والی حدیث پر بڑی

تفصیل سے بحث ہے کہ اس کا کوئی گوشہ تشنہ نہیں چھوڑا۔

البتہ یہ ناکارہ یہاں ایک بات کہے بغیر نہیں رہ سکتا کہ علامہ المزنی رحمۃ اللہ علیہ ہوں،

علامہ ابن الجوزی رحمۃ اللہ علیہ ہوں یا علامہ الذہبی رحمۃ اللہ علیہ؛ وہ اگر ائمہ متقدمین سے کوئی نقد و جرح

نقل کریں یا کسی کی توثیق نقل کریں اور ان کے یہ اقوال اگر ان کی متداول کتابوں

میں نہیں ملتے تو بلاوجہ ان سے انکار درست نہیں۔ اس انکار کا منطقی نتیجہ ہے کہ ہم

علامہ المزنی رحمۃ اللہ علیہ وغیرہ سے زیادہ محتاط ہیں اور انھوں نے بلا ثبوت ان اقوال کا

انتساب ائمہ کرام کی طرف کر کے ”جرم“ کا ارتکاب کیا ہے۔ یہ بے اعتمادی بلکہ بدظنی

﴿إِنَّ بَعْضَ الظَّنِّ إِثْمٌ﴾ کا مصداق ہے، البتہ اگر ان سے منقولہ اقوال کے برعکس

انھیں سے کوئی قول مل جاتا ہے تو وہاں نظر ثانی کی ضرورت ہے اور اسے دو مختلف اقوال

پر بھی محمول کیا جاسکتا ہے۔ یہ بات برسبیل تذکرہ نوکِ قلم پر آگئی ہے کہ بعض حضرات

اس قسم کی جسارت کر گزرتے ہیں، مگر یہ ناکارہ اس اسلوبِ فکر سے اتفاق نہیں کرتا۔

اللہ سبحانہ و تعالیٰ ہمیں کتاب و سنت کا صحیح فہم نصیب فرمائے، سبیل المؤمنین کا


راہ رو بنائے اور ائمہ سلف کے بارے میں سوئے ظن سے بھی محفوظ رکھے۔

ارشاد الحق اثری

۶/۹/۲۰۱۴ء

تقریظات

علمائے پاک و ہند



## ① فضیلتہ الشیخ حافظ صلاح الدین یوسف رحمۃ اللہ علیہ

دین اسلام کی عمارت قرآن مجید اور حدیث نبوی پر استوار ہے۔ جس طرح قرآن مجید پر ایمان لائے بغیر کوئی شخص مسلم نہیں کہلا سکتا، اسی طرح کوئی شخص حدیث نبوی پر ایمان لائے بغیر بھی دائرہ اسلام میں داخل نہیں سمجھا جا سکتا۔ بنا بریں حدیث اگر واقعی ماخذ شریعت ہے، یعنی اسے مستقل تشریحی اور تقنینی حیثیت حاصل ہے (اور بلاشبہ اسے یہ مقام اور حیثیت حاصل ہے) تو پھر ہر فرقے کا اپنے ذہنی تحفظات اور مخصوص فقہی استنباطات و اجتہادات کو اہمیت دینا اور حدیث کو بہ لطائف الحیل نظر انداز کر دینا یا کسی نہ کسی خوش نما خانہ ساز اصول کے ذریعے سے اسے مسترد کر دینا، کس طرح مستحسن قرار دیا جا سکتا ہے؟ یا کس طرح اسے حدیث رسول کو ماننا تسلیم کیا جا سکتا ہے؟

حدیث کے بارے میں محدثین کا صحیح رویہ:

حدیث رسول کو ماخذ شریعت ماننے کا مطلب اور تقاضا تو یہ ہے کہ جو حدیث، محدثانہ اصول جرح و تعدیل کی روشنی میں صحیح قرار پائے، اسے مان لیا جائے اور جو ضعیف قرار پائے، اسے ناقابل استدلال تسلیم کیا جائے۔ محدثین کا یہی اصول اور منہج ہے اور یہی منہج یا طرز عمل امت مسلمہ کے باہمی اختلافات کے ختم یا کم سے کم کرنے کا واحد طریقہ یا اس کا ضامن ہے۔ اس کے برعکس یہ رویہ کہ صحت سند کے باوجود اپنی ہی یا کسی مخصوص فقہی رائے ہی کو ماننا اور ضعف سند کے باوجود اسے ہی ترجیح دینا، اسے نہ حدیث رسول کو ماننا ہی تسلیم کیا جا سکتا ہے اور نہ اس طریقے سے فقہی اختلافات اور

حزبی تعصبات کا خاتمہ ہی ممکن ہے، جب کہ ضرورت اس بات کی ہے کہ مسلمان متحد ہوں، فکر و عمل کی یک جہتی ان کے اندر پیدا ہو اور دشمن کے مقابلے میں وہ بنیامین مرصوص بن جائیں، لیکن ایسا ہونا فقہی اختلافات اور حزبی تعصبات کی شدت ختم کیے بغیر ممکن نہیں۔

غیر محدثانہ روش اور اس کے نقصانات:

یہ غیر محدثانہ رویہ، جس نے امتِ واحدہ کو ٹکڑوں میں تقسیم کر دیا ہے، کن لوگوں نے اپنایا ہوا ہے اور کیوں اپنایا ہوا ہے؟ اسے چھوڑنے کے لیے وہ تیار کیوں نہیں ہیں؟ ان تینوں سوالوں کا جواب مندرجہ ذیل ہے:

① پہلے سوال کا جواب: یہ وہ لوگ ہیں جنہوں نے محدثین کی روش سے انحراف کیا ہے، جو خالص اور ٹھیٹھ اسلام کی آئینہ دار اور ”مَا أَنَا عَلَيْهِ وَأَصْحَابِي“ کی مصداق تھی اور ہے۔

② انہوں نے ایسا کیوں کیا؟ اس لیے کیا کہ انہوں نے اپنے آپ کو کسی ایک فقہی مذہب سے وابستہ کر لیا، جس کا اللہ نے اور اللہ کے رسول نے قطعاً حکم نہیں دیا۔ اتباع کے بجائے، انہوں نے ابتداء (اپنی طرف سے شریعت سازی) کا اور اطاعت کے بجائے تقلید کا راستہ اختیار کیا۔

اتباع کیا ہے اور ابتداء کیا؟ اتباع کا مطلب ہے، اللہ کے رسول کے پیچھے لگنا، کیوں کہ صرف وہی اللہ کا نمائندہ ہے، اللہ نے اسی کی اتباع کا حکم دیا ہے، جبکہ ابتداء یہ ہے کہ اس اتباع رسول سے تجاوز کر کے اپنی طرف سے کسی چیز کو واجب قرار دینا، جیسے کسی نہ کسی امام کی تقلید یا خود ساختہ فقہ کی پابندی کو لازم سمجھنا اور لازم قرار دینا۔ امتیوں کو تو اتباع کا حکم ہے نہ کہ ابتداء کا۔ اور اطاعت کا مطلب بھی صرف ﴿مَا أَنْزَلَ اللَّهُ﴾ ”اللہ کی نازل کردہ باتوں“ کا ماننا ہے۔ ہم اللہ کے رسول کی اطاعت و اتباع بھی اسی لیے کرتے ہیں کہ اللہ نے اپنی اطاعت کے ساتھ اپنے

رسول کی بھی غیر مشروط اطاعت کا حکم دیا ہے۔ غیر مشروط اطاعت کا یہ حق صرف اللہ کے رسول ﷺ کا ہے، مخلوق میں سے کسی اور کو یہ حق حاصل نہیں۔ اسی لیے اللہ نے اپنے رسول کی اطاعت کو اپنی اطاعت قرار دیا ہے:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ [النساء: ۸۰]

”جس نے رسول اللہ کی اطاعت کی، بلاشبہ اس نے اللہ کی اطاعت کی۔“

یہ بلند مقام اللہ کے رسول کے علاوہ کسی اور کو حاصل ہے؟ نہیں، یقیناً نہیں، اور اللہ نے اپنے رسول کو یہ بلند مقام اس لیے دیا ہے کہ وہ اللہ کا نمائندہ ہے۔ علاوہ ازیں اللہ تعالیٰ اس کی براہِ راست حفاظت و نگرانی بھی فرماتا ہے اور اسے راہِ راست (صراطِ مستقیم) سے ادھر ادھر نہیں ہونے دیتا۔<sup>①</sup>

یہ مقام عصمت بھی اللہ کے رسول کے علاوہ کسی کو حاصل نہیں۔ ائمہ کی تقلید کو لازم قرار دینے والے کیا یہ دعویٰ کر سکتے ہیں کہ ان کے امام کو یہ مقام عصمت حاصل ہے؟ اس کی رائے میں غلطی کا امکان نہیں ہے؟ اس کا ہر قول اور ہر اجتہاد صحیح ہے؟ یقیناً کوئی شخص یہ دعویٰ نہیں کر سکتا۔ اگر ایسا ہے اور یقیناً ایسا ہی ہے تو پھر ہر مسئلے میں کسی ایک ہی شخص کی بات کو بلا دلیل ماننے کو لازم قرار دینا (جسے اصطلاحاً اور عرفاً تقلید کہا جاتا ہے) کیا یہ اس کے لیے غیر مشروط اطاعت کا حق تسلیم کروانا اور اسے مقام عصمت پر فائز کرنا نہیں ہے؟

② یہاں سے اس تیسرے سوال کا جواب، کہ یہ حضرات یہ روش چھوڑنے کے لیے کیوں تیار نہیں؟، سامنے آجاتا ہے اور وہ یہ ہے کہ گو یہ اپنی زبانوں سے عصمتِ ائمہ کا اظہار یا دعویٰ نہیں کرتے، لیکن عملاً صورتِ حال یہی ہے کہ انھوں نے ائمہ کرام کو ائمہ معصومین کا درجہ دے رکھا ہے۔ اپنے امام کی ہر بات کو ﴿مَا أَنْزَلَ اللَّهُ﴾

① دیکھیں: ”سورة الإسراء [آیت: ۷۳-۷۴ ونحوها من الآيات]

کی طرح، بلکہ اس سے بھی بڑھ کر تسلیم کرتے ہیں اور اپنی خود ساختہ فقہوں کے مقابلے میں حدیثِ رسول سے اعراض ان کا تیرہ اور شیوہ گفتار ہے۔

ان کا یہ طرز عمل محدثین کے منہج و مسلک سے یکسر مختلف، شیوہ مسلمانی کے برعکس اور امت کی فکری وحدت و یک جہتی کو سب سے زیادہ نقصان پہنچانے والا ہے۔ ان حضرات کے بارے میں ہماری بات کوئی مفروضہ یا واہمہ نہیں، ایک حقیقت واقعہ ہے، جو شک و شبہ سے بالا ہے اور روزِ روشن کی طرح واضح ہے، جس کا مشاہدہ صدیوں سے ہو رہا ہے اور ہر دور کے اہل علم نے اس کا اظہار کیا ہے۔

❁ شاہ ولی اللہ محدث دہلوی رحمۃ اللہ علیہ جن کی بابت یہ نہیں کہا جا سکتا کہ وہ اہل تقلید سے کوئی مخاصمت رکھتے تھے، بلکہ پاک و ہند کے وابستگانِ تقلید تو اپنے آپ کو مسندِ ولی اللہی ہی کے جانشین اور فکرِ ولی اللہ ہی کے وارث سمجھتے ہیں۔ وہ فرماتے ہیں:

”وَتَرَى الْعَامَّةَ، سَيِّمًا الْيَوْمَ، فِي كُلِّ فَطْرٍ يَتَقَيَّدُونَ بِمَذْهَبٍ  
مِّنْ مَّذَاهِبِ الْمُتَقَدِّمِينَ يَرُونَ خُرُوجَ الْإِنْسَانِ مِنْ مَذْهَبٍ  
مَنْ قَلَدَهُ وَلَوْ فِي مَسْئَلَةٍ كَالْخُرُوجِ مِنَ الْمِلَّةِ، كَأَنَّهُ نَبِيٌّ  
بُعِثَ إِلَيْهِ، وَافْتَرَضَتْ طَاعَتَهُ عَلَيْهِ، وَكَانَ أَوَائِلُ الْأُمَّةِ قَبْلَ  
الْمِائَةِ الرَّابِعَةِ غَيْرَ مُتَقَيِّدِينَ بِمَذْهَبٍ وَاحِدٍ“<sup>❁</sup>

”تم عام لوگوں کو دیکھو گے، خاص طور پر آج کل، ہر علاقے ہی میں، جنہوں نے اپنے آپ کو کسی نہ کسی (تقلیدی) مذہب سے وابستہ کر رکھا ہے کہ وہ اپنے امام کے مذہب سے نکلنے کو، چاہے کسی ایک ہی مسئلے میں

❁ التفہیمات الإلهیة (۱/۲۰۶، تفہیم نمبر ۶۶) مطبوعہ شاہ ولی اللہ اکادمی، حیدر آباد



ہو، ایسے سمجھتے ہیں، جیسے وہ ملتِ اسلام ہی سے نکل گیا، گویا وہ (امام) ایسا نبی ہے، جو اس کی طرف منجانب اللہ بھیجا گیا ہے اور اس کی اطاعت اس پر فرض قرار دی گئی ہے، حالاں کہ چوتھی صدی ہجری سے پہلے کے لوگ کسی ایک مذہب سے وابستہ نہیں تھے۔“

یہی شاہ ولی اللہ رحمۃ اللہ علیہ ”حجة الله البالغة“ میں امام عز الدین عبدالسلام کا قول نقل فرماتے ہیں:

”وَمِنَ الْعَجَبِ الْعَجِيبِ أَنَّ الْفُقَهَاءَ الْمُقَلِّدِينَ يَقِفُ أَحَدُهُمْ عَلَى ضَعْفٍ مَاخِذٍ إِمَامِهِ بِحَيْثُ لَا يَجِدُ لِضَعْفِهِ مَدْفَعًا، وَهُوَ مَعَ ذَلِكَ يُقَلِّدُهُ فِيهِ وَيَتْرُكُ مَنْ شَهِدَ الْكِتَابَ وَالسُّنَّةَ وَالْأَفْسِسَةَ الصَّحِيحَةَ لِمَذْهَبِهِمْ جُمُودًا عَلَى تَقْلِيدِ إِمَامِهِ، بَلْ يَتَحَيَّلُ لِدَفْعِ ظَاهِرِ الْكِتَابِ وَالسُّنَّةِ وَيَتَأَوَّلُهَا بِالتَّأْوِيلَاتِ الْبَعِيدَةِ الْبَاطِلَةَ نِضَالًا عَنِ مُقَلِّدِهِ، وَقَالَ: لَمْ يَزَلِ النَّاسُ يَسْأَلُونَ مَنْ اتَّفَقَ مِنَ الْعُلَمَاءِ مِنْ غَيْرِ تَقْيِيدِ لِمَذْهَبٍ وَلَا إِنْكَارٍ عَلَى أَحَدٍ مِنَ السَّائِلِينَ، إِلَى أَنْ ظَهَرَتْ هَذِهِ الْمَذَاهِبُ وَتَعَصَّبُوا مِنْ الْمُقَلِّدِينَ، فَإِنْ أَحَدُهُمْ يَتَّبِعُ إِمَامَهُ مَعَ بُعْدِ مَذْهَبِهِ عَنِ الْأَدَلَّةِ مُقَلِّدًا لَهُ فِيمَا قَالَ، كَأَنَّهُ نَبِيُّ أُرْسِلَ، وَهَذَا نَائِي عَنِ الْحَقِّ وَبُعْدٌ عَنِ الصَّوَابِ، لَا يَرْضَى بِهِ أَحَدٌ مِّنْ أَوْلِي الْأَلْبَابِ“<sup>①</sup>

”مقلدین فقہاء کی یہ بات نہایت ہی عجیب ہے کہ انھیں صاف طور پر نظر آجاتا ہے کہ ان کے امام کے قول کا ماخذ اور اس کی سند نہایت بودی اور

① حجة الله البالغة (۱/ ۱۵۵) مطبوعہ المكتبة السلفية، لاہور ۱۹۷۵ء.

کمزور ہے اور ایسی کوئی دلیل بھی موجود نہیں، جو اس کے ضعف اور کمزوری کو رفع کر دے، پھر بھی وہ اس (امام) کے قول پر از راہ تقلید جے رہتے ہیں اور جس قول کی قرآن و حدیث کی ناطق دلیلیں شاہد ہیں اور قیاس صحیح اس کی تائید میں ہے، اس کو وہ قبول نہیں کرتے، بلکہ اُلٹا ان دلائل صحیحہ اور قرآن و حدیث کے شواہد کو لطائف الجیل سے دفع کرنا چاہتے ہیں اور بعید از عقل و درایت باطل تاویلیں گھڑتے ہیں، اور اس تمام تگ و دو کا مقصد یہ ہوتا ہے کہ جس کو انھوں نے امام تسلیم کیا ہے، اس کے قول کو غلط نہ کہنا پڑے۔“ امام عز الدین نے مزید کہا: ”مسلمانوں کا ہمیشہ اس پر عمل رہا ہے کہ جب بھی کسی کو کوئی مسئلہ یا حکم شرعی پوچھنا ہوتا تو وہ کسی عالم سے پوچھ لیتا، قطع نظر اس سے کہ وہ کس مذہب کا عالم ہے، اس پر کوئی انکار بھی نہیں کرتا تھا۔ یہاں تک کہ ان مذاہب اربعہ کو فروغ حاصل ہوا اور ان کے پیروکاروں نے اندھی تقلید کو اپنا شیوہ بنا لیا۔ چنانچہ وہ اس صورت میں بھی اپنے مقرر کردہ امام کی تقلید کرتے ہیں، جب کہ اس کا قول اور مذہب دلیل اور برہان سے کوسوں دور ہو۔ وہ اس کی اس حد تک تقلید کرتے ہیں، گویا وہ نبی مرسل ہے۔ یہ طرز عمل حق و صواب سے بہت دور ہے، جو کسی عقل مند آدمی کے لیے پسندیدہ نہیں ہو سکتا۔“

شہاہ صاحب رحمۃ اللہ علیہ تقلید حرام کی مثالیں بیان کرتے ہوئے ایک مثال یہ بھی بیان کرتے ہیں:

”ایسے عامی کے لیے بھی تقلید حرام ہے، جو فقہا میں سے کسی ایک فقیہ (امام) کی تقلید کرتا اور اعتقاد رکھتا ہے کہ اس سے غلطی کا صدور ناممکن ہے اور اس نے جو کچھ کہا ہے، وہ یقیناً درست ہے اور اپنے دل میں یہ

عقیدہ بھی رکھتا ہے کہ وہ اس کی تقلید نہیں چھوڑے گا، اگرچہ اس کے امام کے قول کے خلاف دلیل بھی مل جائے۔ یہ تقلید کی وہی قسم ہے، جس کی بابت سنن ترمذی میں حضرت عدی بن حاتم رضی اللہ عنہ کی حدیث ہے، جس میں انھوں نے فرمایا ہے کہ میں نے رسول اللہ صلی اللہ علیہ وسلم کو یہ آیت پڑھتے ہوئے سنا: ﴿اتَّخَذُوا أَحْبَابَهُمْ وَرُهْبَانَهُمْ أَرْبَابًا مِنْ دُونِ اللَّهِ﴾ [التوبة: ۳۱] ”یہود و نصاریٰ نے اپنے علما اور درویشوں کو اللہ کے سوا اپنا رب بنا لیا۔“ پھر نبی اکرم صلی اللہ علیہ وسلم نے فرمایا:

”وہ اپنے علما کی پوجا پاٹ نہیں کرتے تھے، ان کو اپنا رب بنانے کا مطلب یہ ہے کہ انھوں نے ان کو یہ حیثیت دے دی کہ جب وہ ان کے لیے کسی چیز کو حلال قرار دے دیتے، وہ اس کو حلال سمجھتے اور جس چیز کو ان کے لیے حرام کر دیتے، اس کو وہ حرام سمجھتے۔“ (حجۃ اللہ البالغۃ، صفحہ مذکورہ)

کیا آج کل کے اہل تقلید کا رویہ بالکل ایسا ہی نہیں ہے اور ان کے علما عوام کو یہی باور نہیں کراتے کہ تمہیں حدیث سے کوئی غرض نہیں، بلکہ اس کو دیکھنا بھی تمہارے لیے گراہی ہے، تمہارے لیے بس تمہارے امام کا قول ہی کافی ہے؟

✽ ایک اور مقام پر شاہ صاحب رحمۃ اللہ علیہ طالبان علم سے خطاب کرتے ہوئے اور انھیں

صرف کتاب و سنت کا علم حاصل کرنے کی تلقین کرتے ہوئے فرماتے ہیں:

”خُضْتُمْ كُلَّ الْخَوْصِ فِي اسْتِحْسَانَاتِ الْفُقَهَاءِ مِنْ قَبْلِكُمْ وَتَفَرُّعَاتِهِمْ. أَمَا تَعْرِفُونَ أَنَّ الْحُكْمَ مَا حَكَّمَهُ اللَّهُ وَرَسُولُهُ، وَرَبِّ إِنْسَانٍ مِنْكُمْ يَبْلُغُهُ حَدِيثٌ مِّنْ أَحَادِيثِ نَبِيِّكُمْ، فَلَا يَعْمَلُ بِهِ، وَيَقُولُ: إِنَّمَا عَمَلِي عَلَى مَذْهَبِ فُلَانٍ، لَا عَلَى الْحَدِيثِ. ثُمَّ احْتَالَ بِأَنَّ فَهَمَ الْحَدِيثِ وَالْقَضَاءُ بِهِ مِنْ شَأْنِ

الْكَمَلَةِ الْمَهْرَةِ، وَإِنَّ أَيْمَةَ لَمْ يَكُونُوا مِمَّنْ يَخْفَى عَلَيْهِمْ  
هَذَا الْحَدِيثُ، فَمَا تَرَكَوهُ إِلَّا لِوَجْهِ ظَهَرَ لَهُمْ فِي الدِّينِ مِنْ  
نَسْخٍ أَوْ مَرْجُوحِيَّةٍ، إِعْلَمُوا أَنَّهُ لَيْسَ هَذَا مِنَ الدِّينِ فِي  
شَيْءٍ، إِنْ آمَنْتُمْ بِنَبِيِّكُمْ فَاتَّبِعُوهُ، خَالَفَ مَذْهَبًا أَوْ وَاظَمَهُ،  
كَانَ مَرَضِيًّا الْحَقُّ أَنْ تَشْتَغِلُوا بِكِتَابِ اللَّهِ وَسُنَّةِ رَسُولِهِ  
ابْتِدَاءً فَإِنْ سَهَلَ عَلَيْكُمْ الْأَخْذُ بِهَا فَابْتَدِئُوا بِهَا وَنَعِمْتُ، وَإِنْ  
قَصُرَتْ أَفْهَامُكُمْ فَاسْتَعِينُوا بِرَأْيِ مَنْ مَضَى مِنَ الْعُلَمَاءِ مَا  
تَرَوْهُ أَحَقَّ وَأَصْرَحَ وَأَوْفَقَ بِالسُّنَّةِ<sup>①</sup>

”تم اپنے سے ما قبل فقہاء کے استحسانات و تفریعات پر خوب بحث و تکرار اور غور و خوض کرتے ہو۔ کیا تم نہیں جانتے کہ حکم تو وہی ہے، جو اللہ نے اور اس کے رسول نے دیا ہے۔ تم میں سے بہت سے انسان ایسے ہیں کہ ان کو تمہارے پیغمبر کی کوئی حدیث پہنچتی ہے تو وہ اس پر عمل نہیں کرتا اور کہتا ہے کہ میرا عمل تو فلاں (امام) کے مذہب پر ہے نہ کہ حدیث پر۔ پھر یہ بہانہ پیش کرتا ہے کہ حدیث کا سمجھنا اور اس کی روشنی میں کسی بات کا فیصلہ کرنا تو کامل اور ماہر لوگوں کا کام ہے (نہ کہ مجھ جیسوں کا) اور یہ بہانہ بھی کرتا ہے کہ یہ حدیث آخر اماموں کے سامنے بھی تو رہی ہوگی، جب انھوں نے اس کو چھوڑ دیا تو ان کے نزدیک کوئی وجہ ہوگی، یا تو ان کے نزدیک یہ منسوخ ہوگی یا مرجوح۔ اچھی طرح جان لو! اس رویے کا دین سے کوئی تعلق نہیں۔ اگر تم اپنے نبی پر ایمان لائے ہو تو اس کی پیروی بھی کرو، چاہے اس کی بات (تمہارے) مذہب کے خلاف ہو یا

① التفہیمات الإلهیة (۱/ ۲۸۳، تفہیم: ۶۹)

موافق۔ اللہ تعالیٰ کی مرضی یہی ہے کہ تم سب سے پہلے اللہ کی کتاب اور اس کے رسول کی سنت کے ساتھ اشتغال رکھو (ان کو اپنے فکر و نظر اور اخذ و استفادے کا محور بناؤ) اگر ان سے آسانی کے ساتھ اخذ مسائل کر لو تو فیہا اور اگر اس میں کچھ دقت پیش آئے تو ماقبل کے علما سے مدد حاصل کرو (ان کی شروحات اور فقہ الحدیث پر مبنی کتابوں سے استفادہ کرو) اور ان کی اس رائے کو قبول کرو جو زیادہ صحیح، صریح اور سنت کے زیادہ موافق ہے۔“

شاہ صاحب رحمۃ اللہ علیہ اسی تفہیم میں اس سے کچھ پہلے لکھتے ہیں:

”وَأَشْهَدُ لِلَّهِ بِاللَّهِ أَنَّهُ كُفِرَ بِاللَّهِ أَنْ يُعْتَقَدَ فِي رَجُلٍ مِّنَ الْأُمَّةِ مِمَّنْ يُخْطِئُ وَيُصِيبُ أَنَّ اللَّهَ كَتَبَ عَلَيَّ اتِّبَاعَهُ حَتْمًا وَأَنَّ الْوَاجِبَ عَلَيَّ هُوَ الَّذِي يُوجِبُهُ هَذَا الرَّجُلُ عَلَيَّ، وَلَكِنَّ الشَّرِيعَةَ الْحَقَّةَ قَدْ ثَبَتَ قَبْلَ هَذَا الرَّجُلِ بِزَمَانٍ، قَدْ وَعَاهَا الْعُلَمَاءُ، وَأَدَّاهَا الرُّوَاةُ، وَحَكَمَ بِهَا الْفُقَهَاءُ، وَإِنَّمَا اتَّفَقَ النَّاسُ عَلَى تَقْلِيدِ الْعُلَمَاءِ عَلَى مَعْنَى أَنَّهُمْ رَوَاةُ الشَّرِيعَةِ عَنِ النَّبِيِّ ﷺ وَأَنَّهُمْ عَلِمُوا مَا لَمْ نَعْلَمْ، وَأَنَّهُمْ اسْتَعْلَمُوا بِالْعِلْمِ مَا لَمْ نَسْتَعْلَمْ فَلِذَلِكَ قَلَدُوا الْعُلَمَاءَ، فَلَوْ أَنَّ حَدِيثًا صَحَّ، وَشَهِدَ بِصِحَّتِهِ الْمُحَدِّثُونَ، وَعَمِلَ بِهِ طَوَائِفُ، فَظَهَرَ فِيهِ الْأَمْرُ، ثُمَّ لَمْ يَعْمَلْ بِهِ هُوَ، لِأَنَّ مَتَّبِعَهُ لَمْ يَقْلُبْ بِهِ، فَهَذَا هُوَ الضَّلَالُ الْبَعِيدُ“<sup>①</sup>

”میں اللہ کی قسم کھا کر گواہی دیتا ہوں کہ امت کے کسی آدمی کے بارے میں، جس کی رائے میں خطا اور صواب دونوں باتوں کا امکان ہے، یہ

① التفہیمات الإلهیة (۱/ ۲۷۹) مطبوعہ: ۱۹۷۰ء

عقیدہ رکھنا کہ اللہ نے اس کی پیروی میرے لیے لازمی کر دی ہے اور مجھ پر وہ چیز واجب ہے، جو یہ شخص مجھ پر واجب کر دے، کفر ہے۔ شریعتِ حقہ تو اس آدمی (امام) سے بہت پہلے ہی ثابت ہو چکی ہے، جسے علما نے محفوظ رکھا ہے، راویوں نے اسے آگے لوگوں تک پہنچایا ہے اور فقہانے اس کے ساتھ فیصلے کیے ہیں۔ البتہ لوگوں نے علما کی تقلید (پیروی) پر صرف اس لیے اتفاق کیا ہے کہ وہ نبی کریم ﷺ سے شریعت کے بیان کرنے والے ہیں۔ ان کے پاس جو علم ہے، اس سے ہم نا آشنا ہیں اور وہ علم میں مشغول رہتے ہیں، جب کہ ہماری مشغولیات دوسری قسم کی ہیں، اس لیے لوگوں نے علما کی تقلید (پیروی) کی ہے، تاہم اگر کوئی حدیث صحیح آجائے، جس کی صحت کی گواہی محدثین نے دی ہو اور مختلف گروہوں نے اس پر عمل بھی کیا ہو، جس کی وجہ سے معاملے میں کوئی اشتباہ نہ رہا ہو، لیکن پھر بھی وہ شخص اس (حدیث) پر عمل نہ کرے، اس لیے کہ اس کا امام اس کا قائل نہیں ہے تو یہ بہت ہی دور کی (بڑی) گمراہی ہے۔“

اہلِ تقلید کے اس رویے کے بارے میں اور بھی متعدد علما نے اسی قسم کے خیالات کا اظہار فرمایا ہے، جن کا اظہار مذکورہ بالا سطور میں کیا گیا ہے، ان سب کی تفصیل یہاں ضروری نہیں ہے۔ اہلِ علم ان سے باخبر ہیں، تاہم یہاں مولانا اشرف علی تھانوی مرحوم کے بھی دو اقتباسات پیش کرنے مناسب معلوم ہوتے ہیں، ان میں انھوں نے اہلِ تقلید کے اس رویے کا اعتراف بھی کیا ہے اور اس پر سخت افسوس کا اظہار بھی۔

❁ مولانا اپنے ایک مکتوب میں، جو انھوں نے مولانا رشید احمد گنگوہی مرحوم کے نام تحریر کیا، لکھتے ہیں:

”اکثر مقلدین عوام بلکہ خواص اس قدر جامد ہوتے ہیں کہ اگر قولِ مجتہد

کے خلاف کوئی آیت یا حدیث کان میں پڑتی ہے (تو) اُن کے قلب میں انشراح و انبساط نہیں رہتا، بلکہ اول استنکار قلب میں پیدا ہوتا ہے، پھر تاویل کی فکر ہوتی ہے، خواہ کتنی ہی بعید ہو اور خواہ دوسری دلیل قوی اس کے معارض ہو، بلکہ مجتہد کی دلیل اس مسئلہ میں بہ جز قیاس کے کچھ بھی نہ ہو، بلکہ خود اپنے دل میں اُس تاویل کی وقعت نہ ہو، مگر نصرتِ مذہب کے لیے تاویل ضروری سمجھتے ہیں۔ دل یہ نہیں مانتا کہ قولِ مجتہد کو چھوڑ کر حدیث صحیحہ صریح پر عمل کر لیں۔ بعض سنن مختلف فیہا، مثلاً: آمین بالجہر وغیرہ پر حرب و ضرب کی نوبت آ جاتی ہے اور قرونِ ثلاثہ میں اس کا شیوع بھی نہ ہوا تھا، بلکہ ”کَيْفَمَا اتَّفَقَ“ جس سے چاہا مسئلہ دریافت کر لیا، اگرچہ اس امر پر اجماع نقل کیا گیا ہے کہ مذاہبِ اربعہ کو چھوڑ کر مذہبِ خامس مستحدث کرنا جائز نہیں، یعنی جو مسئلہ چاروں مذہبوں کے خلاف ہو، اس پر عمل جائز نہیں کہ حق دائر و منحصران چار میں ہے، مگر اس پر بھی کوئی دلیل نہیں، کیوں کہ اہلِ ظاہر ہر زمانہ میں رہے اور یہ بھی نہیں کہ سب اہلِ ہوئی ہوں، وہ اس اتفاق سے علاحدہ رہے۔ دوسرے اگر اجماع ثابت بھی ہو جائے، مگر تقلیدِ شخصی پر تو کبھی اجماع بھی نہیں ہوا۔<sup>①</sup>

اسی مکتوب میں اس سے قبل مولانا تھانوی نے یہ بھی لکھا ہے، جو بڑا قابلِ عبرت

ہے۔ لکھتے ہیں:

”تقلیدِ شخصی کہ عوام میں شائع ہو رہی ہے اور وہ اس کو علماً و علماً اس قدر ضروری سمجھتے ہیں کہ تارکِ تقلید سے، گو کہ اس کے تمام عقائد موافق کتاب و سنت کے ہوں، اس قدر بغض و نفرت رکھتے ہیں کہ تارکینِ صلاۃ فساق و فجار

① تذکرہ الرشید (۱/۱۳۱) ادارہ اسلامیات، لاہور ۱۹۸۶ء

سے بھی نہیں رکھتے اور خواص کا عمل و فتویٰ و جواب اس کا موید ہے۔“

(حوالہ مذکور و صفحہ مذکور)

مولانا تھانوی ایک اور مقام پر تقلید و عدم تقلید کے موضوع پر گفتگو کرتے ہوئے کہتے ہیں:

”بعض مقلدین نے اپنے ائمہ کو معصوم عن الخطا و مصیب و جوباً و مفروض الاطاعت تصور کر کے عزم بالجزم کیا کہ خواہ کیسی ہی حدیث صحیح مخالف قول امام کے ہو اور مستند قول امام کا بہ جز قیاس امر دیگر نہ ہو، پھر بھی بہت سی علل و خلل حدیث میں پیدا کر کے یا اس کی تاویل بعید کر کے حدیث کو رد کریں گے اور قول امام کو نہ چھوڑیں گے۔ ایسی تقلید حرام اور مصداق قولہ تعالیٰ: ﴿اتَّخَذُوا أَحْبَارَهُمْ وَرُهَبَانَهُمْ أَرْبَابًا مِّن دُونِ اللَّهِ﴾ [التوبة: ۳۱] اور خلاف وصیت ائمہ مرحومین کے ہے۔“<sup>(۱)</sup>

اسی قسم کی تقلید جاد کو، جس کا تذکرہ مذکورہ بالا اقتباسات میں کیا گیا ہے، مولانا محمود الحسن نے بھی کفر سے تعبیر کیا ہے۔ چنانچہ وہ ”ایضاح الادلہ“ میں تقلید کے اثبات پر گفتگو کرتے ہوئے لکھتے ہیں:

”تمام نصوص ردِّ تقلید سے اُس تقلید کا بطلان ثابت ہوتا ہے کہ جو تقلید بہ مقابلہ تقلید احکام خدا اور رسول خدا ہو اور اُن کے اتباع کو اتباع احکام الہی پر ترجیح دے۔ سو پہلے کہہ چکا ہوں کہ اس تقلید کے مردود و ممنوع، بلکہ کفر ہونے میں کس کو کلام ہے؟“<sup>(۲)</sup>

(۱) إمداد الفتاویٰ (۲۹۷/۵) مکتبۃ دار العلوم کراچی، طبع جدید ۲۰۰۴ء

(۲) ایضاح الأدلۃ (ص: ۱۱۳) مطبوعہ ایچ، ایم سعید کمپنی کراچی ۱۹۹۹ء، اور اضافہ شدہ مع حاشیہ جدید ایڈیشن (ص: ۲۲۳) مطبوعہ قدیمی کتب خانہ کراچی۔



اقتدا و اتباع تو ناگزیر ہے، لیکن زیر بحث تقلید اس سے قطعاً مختلف ہے: ان اقتباسات سے یہ تو واضح ہے کہ کسی امام کی اس انداز سے تقلید کرنا کہ صحیح اور واضح حدیث کے سامنے آجانے کے بعد بھی قولِ امام ہی کو ترجیح دینا اور اس کے مقابلے میں صحیح حدیث کو چھوڑ دینا ممنوع، حرام ﴿اتَّخَذُوا أَحْبَارَهُمْ وَرُهَبَانَهُمْ أَرْبَابًا مِّنْ دُونِ اللَّهِ﴾ [التوبة: ۳۱] کا مصداق اور بقول صاحب ”ایضاح الادلہ“ کفر ہے۔ اب دیکھنا یہ ہے کہ مروجہ تقلید اس سے مختلف ہے یا وہ اسی ذیل میں آتی ہے، جس کی مذمت و حرمت پر سب کا اتفاق ہے؟

اہل تقلید کا دعویٰ ہے کہ ہمارا وہی طریقہ ہے، جو عہدِ صحابہ و تابعین میں تھا، یعنی جس شخص کو مسئلے کا علم نہ ہوتا تھا، وہ کسی بھی صاحبِ علم سے دریافت کر لیتا تھا۔ تین سو سال سے زیادہ عرصے تک یہی طریقہ رائج تھا۔ یہ طریقہ ظاہر بات ہے بالکل صحیح بھی ہے اور ناگزیر بھی۔ کیوں کہ ہر شخص تو ماہر شریعت نہیں ہو سکتا، لہذا ضروری ہے کہ بے خبر شخص، باخبر شخص سے پوچھے۔ بے علم، عالم سے دریافت کرے اور کم علم والا اپنے سے زیادہ علم رکھنے والے کی طرف رجوع کرے۔ یہ معاملہ شریعت ہی کے ساتھ حاصل نہیں ہے، ہر علم و فن کا معاملہ یہی ہے۔ شرعی مسائل و احکام معلوم کرنے کا بھی یہی طریقہ ہے اور عوام کے لیے اس کے بغیر چارہ نہیں ہے، لیکن اس میں دو باتیں ضروری ہیں اور صحابہ و تابعین کے زمانے میں ان دونوں باتوں کا پورا اہتمام موجود تھا:

① پوچھنے والا صرف اللہ اور اس کے رسول ﷺ کے احکام پوچھتا تھا، اس کے علاوہ اس کے ذہن میں کچھ اور نہیں ہوتا تھا۔

② بتانے والا بھی اپنے علم کی حد تک اللہ اور اس کے رسول ﷺ کے احکام ہی بتلاتا تھا۔ یہی وجہ ہے کہ اگر اسے اس مسئلے کا علم نہ ہوتا تو وہ سائل کو کسی اور کی طرف بھیج دیتا یا اپنی سمجھ کے مطابق بتلاتا، پھر اسے اس کے مطابق حدیث مل جاتی تو

خوش ہوتا کہ اللہ تعالیٰ نے اس کے منہ سے صحیح بات نکلائی اور اگر اسے اس کے خلاف حدیث مل جاتی تو فوراً اپنی بات سے رجوع کر لیتا۔

خیر القرون کا یہی طریقہ شاہ ولی اللہ رحمۃ اللہ علیہ نے پوری تفصیل سے ”حجتہ اللہ البالغہ“ اور اپنی بعض دیگر کتابوں میں بیان کیا ہے، حتیٰ کہ مولانا اشرف علی تھانوی نے بھی ”امداد الفتاویٰ“ (۲۹۴/۵-۳۰۰) میں اس کی بابت یہی تفصیل بیان کی ہے۔

اس طریقے کو اصطلاحی طور پر تقلید نہیں کہا جاتا، کیوں کہ تقلید کی تعریف اس پر صادق نہیں آتی۔ تقلید تو کسی کی بات کو بغیر دلیل کے ماننے کا نام ہے۔ علاوہ ازیں اس میں یہ بات بھی داخل ہے کہ ماننے والا (مقلد) مُقلد (امام وغیرہ) سے دلیل کا مطالبہ نہیں کر سکتا، جب کہ ایک عام شخص جب کسی عالم سے کوئی مسئلہ پوچھتا ہے یا کسی مفتی سے فتویٰ طلب کرتا ہے تو اس کے پیش نظر اللہ اور اس کے رسول کا حکم معلوم کرنا ہوتا ہے، اسی لیے وہ اس کی دلیل بھی، بہ وقتِ ضرورت پوچھ لیتا ہے اور پوچھ سکتا ہے یا اس کی بتلائی ہوئی دلیل سے اس کی تشنی نہیں ہوتی تو وہ کسی اور عالم یا مفتی سے پوچھ لیتا ہے۔ اس طریقے میں عالم اور مفتی بھی قرآن و حدیث کی روشنی ہی میں مسئلے کی وضاحت کرتا ہے، کسی مخصوص فقہ کو سامنے نہیں رکھتا۔

یہ طریقہ اقتدا اور اتباع کہلاتا ہے، کیوں کہ اس میں اصل جذبہ اللہ اور اس کے رسول کے احکام کی پیروی کرنے کا ہوتا ہے۔ چوتھی صدی ہجری سے پہلے تک تمام مسلمان عوام و خواص، جاہل و عالم اسی طریقے پر کار بند تھے، لیکن جب چوتھی صدی میں فقہی مذاہب کو فروغ حاصل ہوا اور محدثین اور اُن کے ہم مسلک لوگوں کے علاوہ دوسروں نے اپنے آپ کو کسی نہ کسی مذہب سے وابستہ کر لیا تو مذکورہ طریقہ صرف محدثین اور ان کی روش پر چلنے والوں تک محدود ہو گیا اور دوسروں کے ہاں ایک مخصوص فقہ کی پابندی ضروری ہو گئی اور ان کے عوام و خواص سب ہی نے صحابہ و تابعین کے

طریقے کو چھوڑ دیا اور تقلید کو واجب قرار دے دیا۔ جس کا مطلب ہی یہ تھا اور ہے کہ اب براہ راست قرآن و حدیث سے اخذ مسائل کی ضرورت نہیں، حتیٰ کہ علما و مفتیان بھی اپنے عوام کو قرآن و حدیث کے مطابق مسائل بتلانے کے پابند نہیں۔ وہ پابند ہیں تو صرف اس بات کے کہ ان کی مخصوص فقہ میں کیا درج ہے؟ اس کی روشنی میں یہ جائز ہے یا ناجائز؟ یہی وجہ ہے کہ وہ اپنے عوام کو احادیث کی کتابوں کے مطالعے سے روکتے ہیں اور کئی مفتی حضرات تو اس حد تک جسارت کرتے ہیں کہ اسے گمراہی قرار دیتے ہیں۔

افتراقِ امت کا باعث تقلیدِ حرام ہے، نہ کہ علما کا اختلاف:

افتراقِ امت کے لیے کا اصل نقطہ آغاز بھی یہی ہے، ورنہ قرآن و حدیث کے فہم و تعبیر کا یا اجتہاد و استنباط کا کچھ نہ کچھ اختلاف تو صحابہ و تابعین میں بھی تھا۔ یہ اختلاف محدثین کے درمیان بھی تھا اور ان کے مسلک و منہج کے پیروکار عالمین بالحدیث کے درمیان بھی ہے، لیکن یہ اختلاف فہم و تعبیر کا ہے یا استنباط و اجتہاد کا یا پھر اس کا مبنیٰ حدیث کی صحت و ضعف کا اختلاف ہے، جیسے صحابہ میں اختلاف کی ایک وجہ کسی حدیث سے بے خبری یا اس کے نسخ یا عدم نسخ سے لاعلمی بھی تھی۔ یہ اختلاف افتراقِ امت کا باعث نہیں، اسی لیے صحابہ و تابعین کا دور، اختلافات کے باوجود فرقہ بندیوں سے پاک تھا۔

بنابریں اہل تقلید کا یہ دعویٰ کہ ہماری تقلید وہ نہیں، جس کو ممنوع اور حرام کہا گیا ہے، بلکہ ہمارا طریقہ تو وہی ہے جو صحابہ و تابعین کا تھا، کس طرح درست قرار دیا جا سکتا ہے، جب کہ دونوں طریقے فکر و منہج سے لے کر مقصد و مدعا تک ایک دوسرے سے یکسر مختلف ہیں اور ان کے درمیان اتنی وسیع خلیج حائل ہے کہ جس کا پائنا بہ ظاہر نہایت مشکل ہے۔ ﴿إِلَّا أَنْ يَشَاءَ اللَّهُ﴾

اس دعوے کے رد میں یا دونوں نقطہ ہائے نظر کے فرق و اختلاف پر بہت کچھ

کہا جا سکتا ہے اور تقلید کے وہ نمونے بھی پیش کیے جا سکتے ہیں، جن میں فقہ کے مقابلے میں صحیح احادیث کو نظر انداز کیا گیا ہے یا ان میں دور از کار تاویلیں کی گئی ہیں، لیکن ہمارا مقصد چونکہ اختلافات کی خلیج کو، جو پہلے ہی ناقابل عبور بنی ہوئی ہے، وسیع کرنا نہیں ہے، ﴿وَاللّٰهُ عَلٰی مَا نَقُولُ وَكِیْلٌ﴾ اس لیے اس پر گفتگو کرنے کے بجائے ہم «الدین النصیحة» «دین خیر خواہی کا نام ہے۔» کے طور پر اختلافات کی شدت کو ختم کرنے کے لیے چند گزارشات پیش کرنا ضروری سمجھتے ہیں۔ علما سے تو ہمیں یہ امید بہت کم ہے کہ وہ سنجیدگی سے ان پر غور فرمائیں گے، تاہم عوام سے ہم یہ استدعا ضروری کریں گے کہ وہ ان پہلوؤں پر غور کریں اور اس کی روشنی میں فیصلہ کریں کہ وہ اب تک جس راہ پر چلتے آئے ہیں، وہ واقعی صحیح ہے یا اس کا رُخ بدلنے کی ضرورت ہے؟ حدیث کی کتاب کا مطالعہ کرتے وقت اگر عوام میں یہ احساس اُجاگر ہو جائے اور غور و فکر کا داعیہ اور جذبہ پیدا ہو جائے اور اس کے ساتھ ساتھ صراطِ مستقیم کی اللہ تعالیٰ سے دعا اور اس کی طلب صادق بھی ان کے اندر موجود ہو تو یقیناً اللہ تعالیٰ مدد فرمائے گا۔ بقول علامہ اقبال

ہم تو مائل بہ کرم ہیں، کوئی سائل ہی نہیں  
راہ دکھلائیں کسے، راہرو منزل ہی نہیں

قابل غور و فکر پہلو:

① اللہ کا نازل کردہ دین ایک ہی ہے اور وہ اسلام اور صرف اسلام ہے۔

﴿اِنَّ الدِّیْنَ عِنْدَ اللّٰهِ الْاِسْلَامُ﴾ [آل عمران: ۱۹]

﴿وَمَنْ یَّبْتَغِ غَیْرَ الْاِسْلَامِ دِیْنًا فَلَنْ یُّقْبَلَ مِنْهُ وَهُوَ فِی الْاٰخِرَةِ

مِنَ الْخٰسِرِیْنَ﴾ [آل عمران: ۸۵]

اس دین کو اللہ تعالیٰ نے یا اللہ کے رسول نے ”مداہب“ میں تقسیم نہیں فرمایا، بلکہ

اس ایک دین ہی کو مل کر مضبوطی سے تھامنے کا حکم دیا اور جدا جدا ہونے سے منع فرمایا:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا وَكُنْتُمْ عَلَىٰ شَفَا حُفْرَةٍ مِنَ النَّارِ فَأَنْقَذَكُمْ مِنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ﴾ [آل عمران: ۱۰۳]

”اور سب مل کر اللہ کی رسی کو مضبوطی سے پکڑ لو اور جدا جدا نہ ہو جاؤ اور اپنے اوپر اللہ کی نعمت یاد کرو، جب تم دشمن تھے تو اس نے تمہارے دلوں کے درمیان الفت ڈال دی تو تم اس کی نعمت سے بھائی بھائی بن گئے اور تم آگ کے ایک گڑھے کے کنارے پر تھے تو اس نے تمہیں اس سے بچا لیا۔ اس طرح اللہ تمہارے لیے اپنی آیات کھول کر بیان کرتا ہے، تاکہ تم ہدایت پاؤ۔“

نیز اپنے رسول کے ذریعے سے بھی اعلان کروایا:

﴿وَإِنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ذَلِكُمْ وَصَّكُمْ بِهِ لَعَلَّكُمْ تَتَّقُونَ﴾ [الأنعام: ۱۵۳]

”یہ میرا سیدھا راستہ ہے، تم اسی کی پیروی کرو اور کئی راستوں کے پیچھے مت لگو، وہ تمہیں اس سیدھے راستے سے پلٹا دیں گے۔“

② قرآن مجید میں اللہ تعالیٰ نے متعدد مقامات پر تفرق سے روکا ہے، جس کا مطلب فرقوں اور گروہوں میں بٹ جانا ہے اور فقہی مذاہب میں منقسم ہو جانا بھی اس سے خارج نہیں ہے۔ علاوہ ازیں نبی کریم ﷺ نے بھی ایک ہی راستے پر چلنے کی تلقین فرمائی ہے اور دوسرے تمام راستوں کو غلط قرار دیا ہے۔ اس اعتبار سے حق کا راستہ ایک ہی ہو سکتا ہے نہ کہ متعدد۔ عقل و نقل کے اعتبار

سے متعدد راستے بہ یک وقت کس طرح ”حق“ ہو سکتے ہیں۔ قرآن تو کہتا ہے:

﴿فَمَاذَا بَعْدَ الْحَقِّ إِلَّا الضَّلَالُ﴾ [یونس: ۳۲]

”حق ایک ہی ہے، باقی سب گمراہی۔“

3] یہ دین اسلام یا صراطِ مستقیم کیا ہے اور کہاں ہے؟ یہ قرآن مجید اور نبی کریم ﷺ

کی احادیث کا نام ہے۔ اللہ کے رسول ﷺ نے فرمایا:

«تَرَكَتُ فِيكُمْ أَمْرَيْنِ لَنْ تَضِلُّوْا مَا تَمَسَّكْتُمْ بِهِمَا، كِتَابَ  
اللَّهِ وَسُنَّةَ نَبِيِّهِ»<sup>①</sup>

”میں تمہارے اندر دو چیزیں چھوڑ چلا ہوں، تم جب ان دونوں کو تھامے  
رہو گے، ہرگز گمراہ نہیں ہو گے، ایک اللہ کی کتاب اور دوسری اس کے نبی  
کی سنت۔“

4] یہ دین، سابقہ دینوں کی طرح غیر محفوظ نہیں رہا۔ چونکہ قیامت تک آنے

والے انسانوں کے لیے یہی دین راہِ نجات ہے، اس لیے اللہ تعالیٰ نے اس کی  
حفاظت کا بھی ذمہ لیا اور فرمایا:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ [الحجر: ۹]

”ہم ہی نے اس ”ذکر“ کو اتارا ہے اور ہم ہی اس کے محافظ ہیں۔“

﴿الذِّكْرُ﴾ سے مراد قرآن مجید ہے، جو محفوظ ہے، اس میں کسی قسم کا تغیر

نہیں ہوا ہے اور نہ آئندہ ہی ہو سکے گا اور چونکہ حدیثِ رسول کے بغیر اس کو سمجھنا اور  
اس پر عمل کرنا ممکن نہیں تھا، اس لیے اس کی حفاظت کے مفہوم میں حدیث کی حفاظت  
بھی شامل ہے۔ چنانچہ حدیث کی حفاظت کے لیے اللہ تعالیٰ نے محدثین کا گروہ پیدا  
فرمایا، جس نے بے مثال کاوش و محنت سے حدیث کی حفاظت کا عظیم الشان کام

① موطأ الإمام مالك، كتاب القدر (رقم: ۳)

سرا انجام دیا، اس لیے اس دین کا ماخذ صرف اور صرف قرآن کریم اور احادیث صحیحہ ہیں اور ان کو سمجھنے کے لیے کسی بھی فقہی مذہب کے التزام کی ضرورت نہیں، البتہ صحابہ کرام کا منہج اور ان کی تعبیرات کی پابندی ضروری ہے۔

5] ائمہ کرام میں سے کسی نے بھی یہ نہیں کہا کہ ان کی بات حرفِ آخر ہے، بلکہ اس کے برعکس انھوں نے یہ کہا ہے کہ ان سے بھی غلطی ہو سکتی ہے۔ اس لیے انھوں نے اس امر کی بھی تاکید کی ہے کہ ان کے قول کے مقابلے میں صحیح حدیث آجائے، تو ہماری بات کو چھوڑ دینا اور حدیث پر عمل کرنا۔

علاوہ ازیں خود ان کا بھی کئی باتوں میں رجوع ثابت ہے اور بعض مسائل میں ان کے شاگردوں کی بھی یہ صراحت موجود ہے کہ یہ حدیث ہمارے استاد اور امام کے سامنے نہیں تھی، اس لیے انھوں نے اس کے برعکس رائے اختیار کی، اگر انھیں یہ حدیث مل جاتی تو وہ یقیناً اپنی رائے سے رجوع کر لیتے۔

ائمہ کے دور میں احادیث کی جمع و تدوین اور ان کی جانچ پرکھ کا وہ کام نہیں ہوا تھا، جو کتبِ ستہ اور دیگر کتابوں کے مولفین نے کیا، اس لیے ان کے سامنے، بطورِ خاص امام ابو حنیفہ رضی اللہ عنہ کے سامنے، احادیث کے یہ مجموعے نہیں تھے، اس لیے وہ تو اپنی غلطی پر معذور بلکہ ماجور ہی ہوں گے، لیکن احادیث صحیحہ کے مجموعات مرتب و مدون ہو جانے کے بعد، حدیث کے مقابلے میں، کسی فقہی رائے پر اصرار کرنے اور مختلف انداز سے حدیثوں کو مسترد کرنے کا کیا جواز ہے؟

6] ان ائمہ کے شاگردانِ رشید نے بہت سے مسائل میں اپنے امام اور استاذ سے اختلاف کیا ہے۔ قاضی ابو یوسف اور امام محمد دونوں امام ابو حنیفہ کے سب سے اہم شاگرد ہیں۔ انھوں نے اپنے امام سے فروع ہی میں نہیں، اصول میں بھی اختلاف کیا ہے اور اختلاف بھی چند ایک مسائل میں نہیں بلکہ دو تہائی (2/3)

مسائل میں کیا ہے۔ اگر وہ امام صاحب سے اتنے اختلافات کے باوجود مقلد کے مقلد ہی ہیں تو بعد کے لوگ بھی اگر دلائل کی بنیاد پر ایسا کریں گے تو اسے کون غیر معقول یا امام کے مذہب سے خروج قرار دے سکتا ہے؟

اس اختلاف کی اور بھی کئی مثالیں ہیں۔ ان میں ایک اور نہایت نمایاں مثال مولانا عبداللہ لکھنوی حنفی کی ہے۔ انھوں نے فقہ کے مقابلے میں احادیث کو ترجیح دیتے ہوئے بیسیوں مسائل میں محدثین کے مسلک کو رائج قرار دے کر انھیں اختیار کیا ہے، جس کی تفصیل ہمارے فاضل دوست مولانا ارشاد الحق اثری رحمۃ اللہ علیہ (فیصل آباد) کی تالیف ”مسلک احناف اور مولانا عبداللہ لکھنوی“ میں ملاحظہ کی جاسکتی ہے۔ بلکہ مولانا اشرف علی تھانوی اور ان کے ہم عصر علمائے دیوبند نے بھی زوجہ مفقود الخبر اور بعض دیگر صورتوں میں فقہ حنفی کو چھوڑ کر فقہ مالکی کی رائے کو اختیار کیا ہے۔<sup>(1)</sup>

بلکہ اس کتاب کے نئے ایڈیشن میں حرف آغاز کے عنوان سے مولانا تقی

عثمانی صاحب کا دیباچہ ہے، اس میں ان کا بھی یہ اعتراف موجود ہے:

”ایسی خواتین جنھوں نے نکاح کے وقت تفویض طلاق کے طریقے کو اختیار نہ کیا ہو، اگر بعض میں کسی شدید مجبوری کے تحت شوہر سے گلو خلاصی حاصل کرنا چاہیں، مثلاً: شوہر اتنا ظالم ہو کہ نہ نفقہ دیتا ہو نہ آباد کرتا ہو یا وہ پاگل ہو جائے یا مفقود الخبر ہو جائے یا نامرد ہو اور از خود طلاق یا خلع پر آمادہ نہ ہو تو ایسی عورتوں کے لیے اصل حنفی مسلک میں شوہر سے رہائی کی کوئی صورت نہیں ہے... حضرت حکیم الامت (مولانا تھانوی) قدس سرہ نے ایسے بیشتر مسائل میں مالکی مذہب کے مطابق فتویٰ دیا ہے۔“<sup>(2)</sup>

(1) تفصیل کے لیے ملاحظہ ہو: ”الحیلة الناجزة“ تالیف: مولانا اشرف علی تھانوی۔

(2) الحیلة الناجزة (ص: ۹-۱۰) دار الإشاعت، کراچی



اس میں یہ بھی صراحت ہے کہ (متحدہ) ہندوستان کے علما نے بھی مولانا تھانوی کی تصدیق و تائید فرمائی۔

مثال کے طور پر زوجہ مفقودہ الخیر کے متعلق فقہ مالکی کے مطابق یہ موقف اختیار کیا گیا ہے کہ وہ عدالتی فیصلے کے بعد چار سال انتظار کرے اور اس کے بعد چار مہینے دس دن عدت گزار کر دوسری جگہ نکاح کر لے۔ لیکن اس کے ساتھ ہی انہوں نے یہ بھی فرمایا ہے کہ مرافعہ (عدالتی چارہ جوئی) کے بعد مزید انتظار کی صورت میں اگر عورت اندیشہ ابتلا ظاہر کرے اور اس نے ایک عرصہ دراز تک مفقودہ کا انتظار کرنے کے بعد مجبور ہو کر اس حالت میں درخواست دی ہو، جب کہ صبر سے عاجز آگئی ہو تو اس صورت میں اس کی بھی گنجائش ہے کہ مذہب مالکیہ کے موافق چار سال کی میعاد میں تخفیف کر دی جائے، کیونکہ جب عورت کے ابتلا کا شدید اندیشہ ہو تو ان (مالکیوں) کے نزدیک کم از کم ایک سال صبر کے بعد تفریق جائز ہے۔<sup>①</sup>

ایک اور حنفی عالم ڈاکٹر تنزیل الرحمن (سابق چیئرمین اسلامی نظریاتی کونسل) نے اس سے بھی کم مدت کے اندر، یعنی فی الفور عدالت کو نکاح فسخ کر کے دوسری جگہ شادی کرنے کی اجازت دی ہے۔ چنانچہ وہ ایک سال کے قول کو (چار سال کے مقابلے میں) موجودہ زمانے کے لحاظ سے ترجیح دیتے ہوئے لکھتے ہیں:

”مگر لازم ہے کہ مزید ایک سال انتظار کا حکم اس صورت میں دیا جائے گا جب کہ عورت کے پاس ایک سال کے نفقہ کا انتظام موجود ہو۔ بصورت دیگر عدالت، بعد ثبوت مفقودہ الخیری، بوجہ مفقودہ الخیری شوہر و عدم موجودگی نفقہ، فی الفور نکاح فسخ کرنے کی مجاز ہوگی۔“<sup>②</sup>

① الحيلة الناجزة (ص: ۷۱)

② مجموعہ قوانین اسلام (۷۰۱/۲)

ایک مجلس کی تین طلاقیوں کا مسئلہ بھی اہل حدیث و احناف کے مابین ایک اہم مسئلہ ہے۔ لیکن اس میں بھی متعدد علمائے احناف نے اہل حدیث کے نقطہ نظر کو اپنایا ہے اور دوسروں کو بھی اس کے اپنانے کی تلقین کی ہے، جیسے مولانا سعید احمد اکبر آبادی مدیر ”برہان“، دہلی، مولانا عبدالحلیم قاسمی (بانی جامعہ حنفیہ گلبرگ، لاہور) مولانا حسین علی واں بھجراں، پیر کرم شاہ ازہری وغیرہم ہیں، نیز ایسے بھی متعدد علما ہیں، جنہوں نے بہ وقت ضرورت (ناگزیر حالات میں) مجلس واحد کی تین طلاقیوں کو ایک طلاق شمار کر کے رجوع کرنے کا فتویٰ دیا ہے، جیسے مفتی کفایت اللہ دہلوی اور مولانا عبدالحی لکھنوی وغیرہ ہیں۔ (دیکھیے ”کفایت المفتی“ اور ”فتاویٰ مولانا عبدالحی لکھنوی“)

نیز ایسے حنفی علما بھی ہیں، جو خود تو فتویٰ دینے سے گریز کرتے ہیں، لیکن بعض خاص حالات میں وہ اپنے خاص مریدوں یا متعلقین کو مشورہ دیتے ہیں کہ وہ کسی اہل حدیث عالم سے فتویٰ حاصل کر کے رجوع کر لیں۔ بعض اور مسائل میں بھی اس قسم کی مثالیں موجود ہیں، جیسے مولانا سعید احمد اکبر آبادی کی مثال سطور بالا میں گزری۔ یہ مولانا انور شاہ کشمیری کے ارشد تلامذہ میں سے ہیں، اس کے باوجود انہوں نے فقہ حنفی کے بہت سے مسائل کو چھوڑ کر دوسری رائے اختیار کی۔ علاوہ ازیں انہوں نے حدیث کے بارے میں بعض علمائے احناف کی روش پر بھی سخت تنقید کی اور اسے محدثین کا استخفاف، ان کی سعی و کاوش پر پانی پھیرنے اور منکرین حدیث کی ہم نوائی سے تعبیر کیا۔

اس کی تفصیل راقم کے مضمون: ”مولانا سعید احمد اکبر آبادی اور ان کا فقہی توسع“ میں ملاحظہ کی جاسکتی ہے، جو ان کی وفات کے بعد لکھا گیا تھا اور اُس وقت ”الاعتصام“، ”بیثاق“ اور ”محدث“ بنارس (بھارت) وغیرہ میں شائع ہوا تھا۔

اس تقلید کو آخر کیا کہا جائے؟

جب اس قسم کی مثالیں موجود ہیں، جو یقیناً مستحسن بھی ہیں اور وقت کی

ضرورت بھی، اور سب سے بڑھ کر نصوص شریعت کا اقتضا بھی تو پھر اس کے برعکس فقہی جمود کی یہ مثالیں ناقابل یقین لگتی ہیں، جو بعض اکابر کی طرف سے سامنے آتی ہیں، لیکن چونکہ وہ ان کی کتابوں میں موجود ہیں، اس لیے انھیں جھٹلانا بھی ممکن نہیں ہے، جیسے مثال کے طور پر مولانا محمود الحسن صاحب، جن کو ”شیخ الہند“ کہا جاتا ہے، فرماتے ہیں:

”الْحَقُّ وَالْإِنصَافُ أَنَّ التَّرْجِيحَ لِلشَّافِعِيِّ فِي هَذِهِ الْمَسْئَلَةِ  
وَنَحْنُ مُقَلِّدُونَ يَجِبُ عَلَيْنَا تَقْلِيدُ إِمَامِنَا أَبِي حَنِيفَةَ<sup>①</sup>“

”حق و انصاف کی بات یہی ہے کہ (احادیث و نصوص کے اعتبار سے اس مسئلہ خیارِ مجلس) میں امام شافعی کی رائے کو ترجیح حاصل ہے، لیکن ہم مقلد ہیں، ہم پر اپنے امام ابو حنیفہ کی تقلید ہی واجب ہے۔“

اسی ذیل میں بعض وہ تبدیلیاں بھی آتی ہیں، جو نصوص حدیث میں محض اس لیے کی گئی ہیں کہ ان کے معمول بہ مسائل کا اثبات ہو سکے، جیسے مسند حمیدی میں حضرت عبداللہ بن عمر رضی اللہ عنہما کی حدیث ہے، جو اثباتِ رفع الیدین میں واضح ہے، لیکن الفاظ کے معمولی رد و بدل سے اسے عدمِ رفع الیدین کی دلیل بنا دیا گیا ہے۔ اسی طرح ”مصنف ابن ابی شیبہ“ کی ایک روایت اور سنن ابوداؤد کی ایک روایت میں کیا گیا۔ ان کی تفصیل بہ وقت ضرورت پیش کی جا سکتی ہے۔ سینے پر ہاتھ باندھنے کی حدیث میں بھی (مصنف ابن ابی شیبہ میں) یہی کاریگری کی گئی ہے، جس کی تفصیل آپ زیرِ نظر کتاب میں ملاحظہ فرمائیں گے۔

حتیٰ کہ تقلیدی جمود کا یہ نقشہ بھی سامنے آیا کہ اثباتِ تقلید کے جوش میں قرآن مجید کی ایک آیت میں ”وإلیٰ أولی الامر منکم“ کا اضافہ کر دیا گیا۔ اسے کتابت کی غلطی اس لیے نہیں سمجھا جا سکتا کہ استدلال کی ساری بنیاد ہی اس اضافی ٹکڑے پر ہے۔<sup>②</sup>

① التقریر للترمذی (ص: ۴۹) مکتبہ رحمانیہ، لاہور

② دیکھیں: ایضاح الأدلۃ (ص: ۲۱۵-۲۱۶)

ایک اور صاحب نے قرآن مجید کی ایک آیت میں لفظی و معنوی تصرف کر کے عدمِ رفع الیدین کو ”ثابت“ کر دکھایا ہے۔ (ملاحظہ ہو: تحقیق مسئلہ رفع الیدین، از ابو معاویہ صفدر جالندھری، ابو حنیفہ اکیڈمی، فقیر والی، ضلع بہاول نگر، تاریخ اشاعت درج نہیں) آج اس فقہی توسع کی ضرورت ہے، جس کی بعض مثالیں مولانا عبدالحی لکھنوی وغیرہ کے طرزِ عمل میں ملتی ہیں، جس میں نصوصِ شریعت کی بالادستی قائم رہتی ہے، نہ کہ اس فقہی جمود کی جس کی کچھ مثالیں عرض کی گئی ہیں، جس کے عدمِ جواز میں کوئی اختلاف نہیں، بلکہ ان کی اپنی صراحت کے مطابق اس میں کفر تک کا اندیشہ پایا جاتا ہے۔ علمائے اسلام اور مفتیانِ دین متین کو کون سی راہ اختیار کرنی چاہیے یا ان کا منصبِ عظیم کس راہ کو اپنانے کا تقاضا کرتا ہے؟ اس کی وضاحت یا فیصلہ کوئی مشکل امر نہیں۔

﴿فَأَيُّ الْفَرِيقَيْنِ أَحَقُّ بِالْأَمْنِ إِنْ كُنْتُمْ تَعْلَمُونَ﴾ [الأنعام: ۸۱]

”دونوں فریقوں میں سے کون امن و سلامتی کا زیادہ مستحق ہے، اگر تم علم رکھتے ہو؟“

امن و سلامتی کی راہ وہی ہے، جس کی نشاندہی ہم نے بالکل آغاز میں کی تھی، جو امتِ مسلمہ کی وحدت کی ضامن بھی ہے اور فقہی اختلافات و حزبی تعصبات کے خاتمے یا کم از کم اس کی شدت کو کم کرنے کا واحد ذریعہ بھی، اور یہ محدثین کی راہ ہے، کسی ذہنی تحفظ کے بغیر عمل بالحدیث کی راہ ہے، فقہی جمود کے بجائے فقہی توسع کی راہ ہے اور ہر صورت میں نصوصِ شریعت کی برتری کو ماننے اور قائم رکھنے کی راہ ہے، جس کے خطوط حسبِ ذیل ہیں:

محدثین کا مسلک و منہج اور اہل تقلید کا رویہ:

1 حدیث کی صحت و ضعف کی تحقیق میں سند کو بنیادی اہمیت حاصل ہے:

﴿لَوْ لَا الْإِسْنَادُ لَقَالَ مَنْ شَاءَ مَا شَاءَ﴾<sup>①</sup>

① مقدمة صحيح مسلم (ص: ۱۱)

”سند کو تسلیم نہ کیا جائے تو پھر ہر شخص جو چاہے کہہ سکتا ہے۔“

اس بنیاد سے غیر صحیح روایات کو صحیح قرار دینے کے تمام چور دروازے بند ہو

جاتے ہیں، جیسے مثلاً کہا جاتا ہے:

❁ فلاں امام نے جو بات کہی ہے، آخر اُن کے سامنے بھی تو کوئی حدیث ہوگی؟

❁ یا اُن کے دور تک اس حدیث کی سند میں کوئی راوی ضعیف، متروک اور کذاب نہیں ہوگا۔

❁ یا حدیث کی صحت و ضعف ایک اجتہادی امر ہے۔ اس لیے ایک مجتہد نے جس حدیث سے استدلال کیا ہے، چاہے وہ ضعیف بلکہ موضوع ہی ہو، اس کا استدلال صحیح ہے۔ کسی دوسرے مجتہد کو اس کی بات کو رد کرنے کا حق نہیں ہے۔

❁ یا روایت تو ضعیف یا موضوع (من گھڑت، یعنی بے سند) ہے، لیکن اسے ”تَلَقَّيْ بِالْقُبُولِ“ کا درجہ حاصل ہے۔ جیسے ”أَوَّلُ مَا خَلَقَ اللَّهُ نُورِي“ یا ”لَوْلَاكَ لَمَا خَلَقْتُ الْأَفْلَاكَ“ جیسی بے سند بنائی ہوئی حدیثیں ہیں۔ یہ دونوں من گھڑت روایات بریلوی حضرات ہی نہیں، علمائے دیوبند بھی اپنی کتابوں میں لکھتے اور اپنے وعظ و تقریر میں بیان کرتے ہیں۔

❁ یا حسن ظن کی بنیاد پر مرسل روایات کو صحیح تسلیم کرنا۔

❁ یا ”درایت“ کے خلاف ہونے کا دعویٰ کر کے روایت کو رد کر دینا۔

❁ یا اپنے خود ساختہ اصولوں کی روشنی میں صحیح احادیث کو رد کر دینا، جس پر شاہ ولی اللہ اور شاہ عبدالعزیز رحمۃ اللہ علیہ نے بھی احتجاج کیا ہے۔

❁ یا (بہ زعم خویش) یہ دعویٰ کر کے کہ فلاں حدیث قرآن کے معارض ہے، حدیث

کو رد کر دینا۔ (جب کہ کوئی صحیح حدیث قرآن کے معارض نہیں)

❁ یا حدیثِ آحاد کو نظر انداز کرنا۔

❁ یا غیر فقیہ راوی (صحابی) کی روایت قیاس کے خلاف ہوگی تو نامقبول ہوگی۔ اور اس قسم کے طریقے یا اصول، جن کے ذریعے سے صحیح حدیث کو بلا تامل رد کر دیا جاتا ہے اور ضعیف، مرسل حتی کہ موضوع حدیث تک کو قبول کر لیا جاتا ہے۔ یہ محدثین کے مسلک و منہج کے خلاف یا بہ الفاظ دیگر، ثابت شدہ نصوص حدیث کو مسترد کرنے یا غیر ثابت شدہ بات کو شریعت باور کرانے کی مذموم سعی ہے، جس کے ہوتے ہوئے کبھی نصوص شریعت کی بالادستی قائم نہیں ہو سکتی اور نہ اختلافات کا خاتمہ ہی ممکن ہے۔ علاوہ ازیں یہ بھی ایک حقیقت ہے کہ ان چور دروازوں کا کوئی تعلق امام ابو حنیفہ سے نہیں ہے۔ یہ سب بعد کے لوگوں کی ایجاد ہیں۔ ان میں سے کوئی ایک اصول بھی امام ابو حنیفہ سے ثابت نہیں کیا جا سکتا۔ گویا محدثین کی روش کو اپنانا امام صاحب کی تقلید کے منافی نہیں ہے۔

2] محدثین کا دوسرا وصف، امانت و دیانت کا اہتمام ہے۔ انھوں نے احادیث کی جمع و تدوین میں بھی کمال دیانت کا مظاہرہ کیا ہے اور جرح و تعدیل کے اصولوں کو استعمال کر کے احادیث کا رتبہ متعین کرنے میں بھی انھوں نے کسی ذہنی تحفظ کا مظاہرہ کیا ہے، نہ کسی حزبی و فقہی تعصب کا۔

اہل تقلید میں اس کی بھی کمی ہے۔ اس کی بہت سی مثالیں دی جا سکتی ہیں، لیکن یہاں ہم صرف چار مثالیں پیش کریں گے، دو علمائے دیوبند کی، تیسری بریلوی حضرات کی، یہ دونوں ہی امام ابو حنیفہ رضی اللہ عنہ کے مقلد کہلاتے ہیں۔ چوتھی مثال، دونوں میں قدر مشترک کی حیثیت رکھتی ہے۔

پہلی مثال: خواتین نماز کس طرح پڑھیں؟ یعنی وہ رکوع سجدہ کس طرح کریں؟ ہاتھ کہاں باندھیں؟ رفع الیدین کس طرح کریں؟ عورتوں کی بابت کسی بھی صحیح حدیث میں ان امور کی وضاحت نہیں ملتی، اس لیے وہ نبی کریم صلی اللہ علیہ وسلم کے فرمان:

«صَلُّوا كَمَا رَأَيْتُمُونِي أُصَلِّي»<sup>(۱)</sup>

”تم اس طرح نماز پڑھو، جس طرح تم نے مجھے نماز پڑھتے ہوئے دیکھا ہے۔“

کے عموم میں شامل ہوں گی اور مذکورہ سارے کام مردوں ہی کی طرح سرانجام دیں گی۔ لیکن علمائے احناف کہتے ہیں کہ مرد اور عورت کی نماز میں فرق ہے۔ مثلاً وہ کہتے ہیں کہ عورت ہاتھ سینے پر باندھے (جبکہ مرد ناف کے نیچے) عورت ہاتھ باندھتے، یعنی تکبیر تحریمہ کے وقت، اپنے ہاتھ کندھوں تک اٹھائے (جب کہ مرد کانوں کی لو کو ہاتھ لگائے) عورت سجدہ بالکل سمت کر اور زمین سے چٹ کر کرے، جب کہ سجدے میں مردوں کی کہنیاں اور بازو زمین سے اٹھے ہونے چاہئیں۔ اسی طرح کچھ اور فرق بھی بتلائے جاتے ہیں۔ ہم نے اختصار کی خاطر موٹی موٹی باتیں بیان کی ہیں۔

”خواتین کا طریقہ نماز“ تالیف: مولانا عبدالرؤف سکھروی ہمارے سامنے

ہے، اس میں ان فروق کو بیان کرنے کے لیے احادیث کے نام سے کئی احادیث بیان کی گئی ہیں، لیکن ان میں سے کوئی ایک حدیث بھی صحیح نہیں ہے۔ ستم ظریفی کی انتہا ہے یا امانت و دیانت کے فقدان کا یہ حال ہے کہ ان بیان کردہ احادیث میں ”السنن الکبریٰ للبیہقی“ کی دو روایات بھی ہیں، جن کو درج کر کے امام بیہقی نے لکھا ہے: ”لا یحتج بأمثالہما“ ”یہ روایات اتنی ضعیف ہیں کہ ان جیسی روایات سے احتجاج نہیں کیا جا سکتا۔“ لیکن مذکورہ کتاب کے مولف نے ان الفاظ کو تو نقل نہیں کیا، البتہ دونوں ناقابل استدلال روایات کو اپنے استدلال میں پیش کیا ہے۔ یہی حال دیگر روایات کا ہے، جو انھوں نے پیش کی ہیں۔ فالی اللہ المشتکیٰ (مزید تفصیل کے لیے ملاحظہ ہو، راقم کی کتاب: ”کیا عورتوں کا طریقہ نماز مردوں سے مختلف ہے؟“)

(۱) صحیح البخاری، رقم الحدیث (۲۳۱)

دوسری مثال: علمائے احناف کے چوٹی کے عالم مولانا احمد علی سہارنپوری کی ہے، جن کا حاشیہ صحیح بخاری متداول ہے۔ انھوں نے حدیث «إِذَا أُقِيمَتِ الصَّلَاةُ فَلَا صَلَاةَ إِلَّا الْمَكْتُوبَةَ» (صحیح مسلم، رقم: ۷۱۰) جسے امام بخاری نے ترجمۃ الباب (الصلاة، باب: ۳۸) میں ذکر کیا ہے۔ اس کے حاشیے میں سنن بیہقی کے حوالے سے یہی حدیث نقل کی ہے، اس میں «إِلَّا رَكَعَتِي الْفَجْرِ» کے الفاظ کا اضافہ ہے۔ یعنی ”فرض نماز کی تکبیر ہو جانے کے بعد کوئی نماز نہیں، البتہ فجر کی دو رکعتیں (سنتیں) پڑھنا جائز ہے۔“ حالاں کہ امام بیہقی نے اس اضافے کی بابت صراحت کی ہے کہ یہ اضافہ (البتہ فجر کی دو سنتیں پڑھنا جائز ہے) بے اصل ہے: وهذه الزيادة لا أصل لها.

نیز لکھتے ہیں کہ اس اضافے کو بیان کرنے والے حجاج بن نصیر اور عباد بن کثیر ہیں اور یہ دونوں راوی ضعیف ہیں۔<sup>①</sup> اس کے باوجود ایک صحیح حدیث کو رد کرنے اور اپنے خلاف حدیث رواج کو صحیح باور کرانے کے لیے صحیح بخاری کے فاضل محشی نے اس بے اصل اضافے کو حدیث رسول کہہ کر بیان کیا ہے اور اسی کے ساتھ مندرج جرح کو نظر انداز کر دیا ہے۔<sup>②</sup>

یہ بات بھی دلچسپی سے خالی نہ ہوگی کہ صحیح بخاری کا یہ حاشیہ آج سے تقریباً سو سو سال قبل جب چھپ کر پہلی مرتبہ منظر عام پر آیا تھا تو شیخ الکل میاں نذیر حسین محدث دہلوی رحمۃ اللہ علیہ نے ایک مکتوب کے ذریعے سے اس کو تباہی یا بددیانتی کی طرف توجہ دلائی تھی، لیکن اس کی اصلاح نہیں کی گئی اور صحیح بخاری کے عربی حاشیے میں یہ بے اصل حدیث، حدیث رسول کے نام سے اب تک موجود ہے۔ میاں نذیر حسین محدث دہلوی کا یہ مکتوب

① السنن الكبرى للبيهقي (۴/ ۴۸۳) طبع قديم

② حاشیہ صحیح البخاری (۱/ ۱۹۷) طبع نور محمد.



جو عربی میں ہے، کتاب ”إعلام أهل العصر“ (تالیف: مولانا شمس الحق ڈیانوی) میں موجود ہے۔ فیالی اللہ المشتکیٰ!

غالباً اسی بے بنیاد روایت کی بنیاد پر عام مسجدوں میں فجر کی جماعت کے دوران میں لوگ بے دھڑک سنتیں پڑھ رہے ہوتے ہیں اور حدیثِ رسول (نماز کی تکبیر ہو جانے کے بعد فرض نماز کے علاوہ کوئی نماز نہیں) کی خلاف ورزی کی جاتی اور ﴿وَ إِذَا قُرِئَ الْقُرْآنُ فَاسْتَمِعُوا لَهُ وَ انصِتُوا...﴾ [الأعراف: ۲۰۴] ”جب قرآن پڑھا جا رہا ہو، تو تم کان لگا کر سنو اور خاموش رہو۔“ کا ذرا لحاظ نہیں کیا جاتا۔ حنفی علما یہ منظر روزانہ اپنی آنکھوں سے دیکھتے ہیں، لیکن فقہی جمود نے ان کی آنکھوں پر پٹیاں بانڈھی ہیں اور کوئی ان لوگوں کو روکنے والا نہیں۔

تیسری مثال: بریلوی حضرات کے ہاں رواج ہے کہ نمازِ جنازہ کے فوراً بعد میت کے ارد گرد کھڑے ہو کر سب ہاتھ اٹھا کر دعا مانگتے ہیں، اس کو وہ بہت ضروری سمجھتے ہیں۔ دلیل کیا ہے؟ نبی اکرم ﷺ کی حدیث ہے:

﴿إِذَا صَلَّيْتُمْ عَلَى الْمَيِّتِ فَأَخْلِصُوا لَهُ الدَّعَاءَ﴾<sup>①</sup>

اس کا صحیح ترجمہ تو یہ ہے کہ جب تم میت کی نمازِ جنازہ پڑھنے لگو تو اخلاص کے

ساتھ اس کے لیے (مغفرت کی) دعا کرو۔ جیسے قرآن مجید میں ہے:

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ﴾

[المائدة: ۶]

”اے ایمان والو! جب تم نماز کے لیے کھڑے ہونے لگو، تو وضو کرو۔“

لیکن بریلوی حضرات ﴿إِذَا صَلَّيْتُمْ...﴾ کا ترجمہ کرتے ہیں: ”جب تم نماز

پڑھ چکو تو...“ اور اس طرح ترجمے میں بددیانتی کا ارتکاب کر کے جنازے کے بعد دعا

① سنن أبي داود، رقم الحديث (۳۱۹۹)

مانگنے کے اپنے غیر مسنون عمل کا جواز ثابت کرتے ہیں، حالانکہ اگر یہ ترجمہ صحیح ہے تو پھر ان کو وضو بھی نماز کھڑے ہونے کے بعد ہی کرنا چاہیے، نہ کہ نماز سے پہلے۔ جیسا کہ ﴿يَأْتِيهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ﴾ [المائدة: 6] کا ترجمہ بریلوی استدلال کے مطابق کرنے کا اقتضا ہے۔

چوتھی مثال: یہی حال ان احادیث کی صحت و ضعف کے معاملے میں ہے، جو اختلافی مسائل میں مدارِ بحث بنتی ہیں۔ ان میں نہایت بے خوفی کے ساتھ امانت و دیانت کا خون کر کے ثقہ راویوں کو ضعیف اور ضعیف راویوں کو ثقہ ثابت کرنے پر سارا زور صرف کیا جاتا ہے، جس کی تفصیل ”التنکیل بما فی تأنیب الکوثری من الأباطیل“ تالیف شیخ عبدالرحمن بن یحییٰ یمانی میں ملاحظہ کی جاسکتی ہے۔ اس میں ایک لطیفہ یہ بھی ہوتا ہے کہ ایک راوی اپنی کسی من پسند روایت میں ہوتا ہے تو اسے اس وقت ثقہ باور کرایا جاتا ہے اور وہی راوی جب اس روایت میں آتا ہے، جس سے دوسرا فریق استدلال کرتا ہے تو وہ ضعیف قرار پا جاتا ہے۔ (اس کی بھی متعدد مثالیں زیرِ نظر کتاب میں موجود ہیں)

ایک اور لطیفہ یہ ہوتا ہے کہ ایک حدیث میں دو تین باتیں ہوتی ہیں، ان میں سے کوئی ایک بات تو قبول کر لی جاتی ہے کہ اس سے ان کے کسی فقہی مسئلے کا اثبات ہوتا ہے اور اسی حدیث میں مذکور دوسری باتیں رد کر دی جاتی ہیں، کیوں کہ وہ فریق مخالف کے موافق ہوتی ہیں، حالانکہ حدیث ایک ہے۔ سند ایک ہے، اگر وہ حدیث صحیح ہے تو اس میں بیان کردہ ساری ہی باتیں صحیح ہیں، ان میں سے کسی بات کو مان لینا اور بعض کو نہ ماننا، اسے کون معقول طرزِ عمل قرار دے سکتا ہے؟ اسی طرح اگر وہ ضعیف ہے، تب بھی معاملہ ایسا ہی ہے، اس کی ساری ہی باتیں ناقابلِ تسلیم ہونی چاہئیں۔ ایسی حالت میں اس کا کوئی جزو قابلِ استدلال نہیں ہو سکتا۔

یہ لطائف ہمارے فقہی جدل و مناظرہ میں عام ہیں۔ ظاہر بات ہے، امانت و دیانت کی موجودگی میں ان کا امکان ہے، نہ جواز ہی ہے۔

3] محدثین کے منہج کی تیسری نمایاں خوبی جمع و تطبیق کا اہتمام ہے۔ بعض روایات میں جو ظاہری تعارض نظر آتا ہے، اس کے حل کے لیے محدثین حسب ذیل طریقے اختیار کرتے ہیں:

1] سند کے اعتبار سے اگر ایک روایت صحیح ہے اور دوسری ضعیف تو صحیح السند روایت کو وہ قبول کر لیتے اور ضعیف کو نظر انداز کر دیتے ہیں۔

2] اگر سند کے اعتبار سے دونوں صحیح ہوتی ہیں، لیکن درجہ صحت میں ایک کو دوسری پر کسی وجہ سے برتری حاصل ہوتی ہے تو وہ راجح قرار پاتی ہے، جیسے ایک روایت سنن کی ہے، جب کہ دوسری متفق علیہ یا صحیح بخاری یا صحیح مسلم کی ہے تو یہ دوسری قسم کی روایات صحت کے اعتبار سے سنن اربعہ کی روایات سے فائق ہیں۔ ان کو سنن کی روایات پر ترجیح حاصل ہوگی۔

3] بعض متعارض روایات میں قرآن سے تقدیم و تاخیر کا علم بھی ہو جاتا ہے۔ وہاں مؤخر روایت کو ناسخ اور مقدم روایت کو منسوخ تسلیم کر لیا جاتا ہے۔

4] جہاں تقدیم و تاخیر کا علم بھی نہ ہو اور صحت کے لحاظ سے بھی دونوں یکساں ہوں تو محدثین دونوں روایات کا ایسا محمل اور مفہوم بیان کرتے ہیں، جس سے ان کا ظاہری تعارض دور ہو جاتا ہے، اس کو جمع و تطبیق سے تعبیر کیا جاتا ہے۔

جیسے مزارعت کی احادیث ہیں، بعض سے مزارعت کا جواز ثابت ہوتا ہے اور بعض سے ممانعت۔ محدثین نے کہا ہے کہ ممانعت کا تعلق ان صورتوں سے ہے، جن میں کسی ایک فریق پر ظلم و زیادتی کا امکان ہے اور جن میں ایسی صورت نہ ہو، وہاں جواز ہے۔

اس طرح کئی اور احادیث ہیں، جن میں کسی میں نہیں ہے، تو کسی میں جواز ہے۔ یہاں محدثین نے کوئی قرار دیتے ہیں، یعنی اس کام کو نہ کرنا بہتر ہے، تاہم کسی موقع پر اسے کر لیا جائے تو اس کا جواز ہے، جیسے کھڑے ہو کر پانی پینے کی ممانعت کی روایات بھی ہیں اور جواز کی بھی۔ اس میں بھی تطبیق یہی ہے کہ بیٹھ کر پانی پینا بہتر ہے، تاہم کھڑے ہو کر پینا بھی جائز ہے۔ وعلیٰ هذا القیاس۔ اس طرح کی دیگر روایات ہیں۔

منہج محدثین سے انحراف کرنے والے جمع و تطبیق کے معاملے میں بھی بہت سے گھپلے کرتے ہیں، وہ حدیث کو اہمیت دینے کے بجائے فقہی اقوال و آرا کو اہمیت دیتے ہوئے بعض متعارض روایات میں خلاف واقعہ ناخ و منسوخ کا فیصلہ کرتے ہیں، جیسے بعض لوگ کہتے ہیں کہ رفع الیدین کی احادیث منسوخ ہیں اور رفع الیدین نہ کرنے کی احادیث ناخ ہیں، جب کہ اس کی کوئی معقول دلیل ان کے پاس نہیں ہے، حتیٰ کہ مولانا انور شاہ کشمیری نے بھی اس دعوے کی نفی کی ہے۔ لیکن اپنے عوام کو مطمئن کرنے کے لیے اس قسم کے دعوے ان کی طرف سے عام ہیں اور بعض ستم ظریف تو یہاں تک کہہ دیتے ہیں کہ ابتدا میں رفع الیدین کا حکم اس لیے دیا گیا تھا کہ لوگ اپنی بغلوں میں بت چھپا کر لے آیا کرتے تھے۔ جب بتوں کی یہ محبت ختم ہوگئی تو رفع الیدین کا حکم بھی منسوخ ہو گیا۔ ﴿مَا لَهُمْ بِهِ مِنْ عِلْمٍ وَلَا لِآبَائِهِمْ كَبُرَتْ كَلِمَةً تَخْرُجُ مِنْ أَفْوَاهِهِمْ إِنَّ يَقُولُونَ إِلَّا كَذِبًا﴾ [الکہف: 5]

یا محدثین کرام کی اس طرح توہین کرتے ہیں کہ محدثین تو محض عطار (دوا فروش) تھے، جس طرح ایک عطار اپنی دکان پر ہر طرح کی جڑی بوٹیاں رکھتا ہے، لیکن وہ ان کے خواص اور تاثیرات سے لاعلم ہے۔ ان کے خواص و تاثیرات سے ایک طبیب حاذق ہی واقف ہوتا ہے۔ مجتہدین یا فقہا کی حیثیت بھی طبیب حاذق کی طرح ہے۔

ایک فقیہ ہی نے یہ فیصلہ کرنا ہے کہ محدثین نے اپنی دکان (احادیث کے مجموعوں) میں جو (نعوذ باللہ) ہر طرح کی جڑی بوٹیاں (احادیث) جمع کر لی ہیں، ان میں سے کون سی حدیث کو لینا ہے اور کس کو ترک کرنا ہے؟

یعنی تطبیق و ترجیح یا اخذ و ترک کا فیصلہ نقد و تحقیق حدیث کے مسلمہ اصولوں کی روشنی میں نہیں، بلکہ فقیہ نے اپنی نقاہت کی روشنی میں کرنا ہے اور یہ نقاہت ایک مخصوص عینک کا نام ہے۔ ہری عینک والے کو ہر چیز ہری، کالی عینک والے کو کالی اور لال عینک والے کو لال نظر آتی ہے۔ چناں چہ حنفی فقیہ کا استدلال کچھ ہوتا ہے، شافعی فقیہ کا کچھ، وہلم جرا۔ اس لیے کہ ان سب کی عینکیں الگ الگ رنگ کی ہیں۔ اس کا نتیجہ یہ ہوتا ہے کہ اسلام کی تعبیر:

شد پریشاں خواب من از کثرت تعبیر ہا

کی آئینہ دار بن جاتی ہے۔ محدثین کی صاف شفاف، بے غبار اور بے آمیز عینک کوئی استعمال نہیں کرتا، جس میں ہر چیز اپنی صحیح اور اصلی شکل میں نظر آتی ہے۔ طبیب حاذق کی یہ حذاقت یا فقیہ کی یہ نقاہت ہی یا الگ الگ رنگ کی یہ عینکیں ہی افتراق امت کے اُلیے کا سب سے بڑا سبب ہے، اس لیے جب تک محدثین کے منہج و مسلک کو اختیار نہیں کیا جائے گا، اس افتراق کا سدّ باب ممکن نہیں ہے۔

محدثین کرام رضی اللہ عنہم کو نقاہت سے عاری محض ایک عطار کہنا، اسی طرح خلاف واقعہ اور اُن کی توہین ہے، جیسے نور الانوار اور اصول الشاشی وغیرہ میں سیدنا ابو ہریرہ اور سیدنا انس رضی اللہ عنہما جیسے صحابہ کو غیر فقیہ قرار دینا خلاف واقعہ اور ان کی توہین ہے۔ یہ دونوں ہی باتیں انکار حدیث کے چور دروازے ہیں۔ مذکورہ صحابہ کو غیر فقیہ قرار دینے سے مقصود بھی ان کی بیان کردہ روایات سے جان چھڑانا اور اپنے قیاس و رائے کو ترجیح دینا ہے۔ اسی طرح محدثین کو عطار کہنے سے مقصود بھی ان کی جمع کردہ

حدیثوں کے مقابلے میں فقہاء کی موٹنگا فیوں کو اختیار کرنا ہے۔

حالاں کہ واقعہ یہ ہے کہ مذکورہ صحابہ غیر فقیہ تھے، نہ محدثین کرام ہی فقہات سے عاری تھے۔ ان کی فقہات تو ابواب بندی (تراجم) ہی سے واضح ہو جاتی ہے، بالخصوص امام بخاری رحمۃ اللہ علیہ کی فقہات تو ان کے ایک ایک ترجمہ الباب سے نمایاں ہے۔ اسی لیے کہا جاتا ہے: ”فِئْهُ الْبُخَارِيَّ فِي تَرَاجِمِهِ“ ”امام بخاری کی فقہات ان کے تراجم میں ہے۔“ تاریخ اسلام کے ایسے بے مثال فقیہ کو محض عطار کہنا، ایک ایسی شوخ پشمانہ جسارت ہے، جس کا حوصلہ ایسے ہی لوگ کر سکتے ہیں، جن کے دلوں میں حدیث کی عظمت کے بجائے فقیہانہ قیل و قال کا احترام زیادہ ہے۔ سبحانک هذا بہتان عظیم۔

بہر حال بات ہو رہی تھی محدثین کرام کے جمع و تطبیق کے اصولوں کی۔ اگر ان اصولوں کو ان مسائل میں بھی اختیار کر لیا جائے جو فریقین کے درمیان مابہ النزاع ہیں، تو بہت سے نزاعات کا خاتمہ ہو سکتا ہے اور اگر محدثین کی مذکورہ تینوں امتیازی خصوصیات ہی کو اپنا لیا جائے، جن کی وضاحت کی گئی ہے تو بیشتر اختلافات کا خاتمہ ممکن ہے۔ اختلافات کی بنیاد، حدیث کے بارے میں نقطہ نظر کا فرق ہی ہے۔ جب تک نقطہ نظر کا یہ فرق ختم نہیں ہوگا اور حدیث کی عظمت کو اس طرح تسلیم نہیں کیا جائے گا، جس طرح کہ اس کا حق ہے اور احادیث صحیحہ کو کسی بھی عنوان، حیلے یا وضعی اصولوں سے رد کرنے کا طریقہ نہیں چھوڑا جائے گا، جن کی بابت پورے یقین و اذعان سے ہمارا دعویٰ ہے کہ امام ابو حنیفہ کا ان اصولوں سے کوئی واسطہ نہیں ہے، اس وقت تک اختلافات کا خاتمہ تو کجا، ان کی شدت کو کم بھی نہیں کیا جاسکتا۔

اب یہ علمائے احناف کی ذمے داری ہے کہ اگر ان کو امت مسلمہ کی وحدت مطلوب ہے اور یقیناً ان کو مطلوب ہے تو وہ اس کے لیے راستہ بھی وہ اختیار کریں، جو

اس مطلوب تک پہنچنے کے لیے ضروری ہے اور وہ وہی ہے، جسے ہم نے عظمتِ حدیث سے تعبیر کیا ہے اور جس کی وضاحت گذشتہ سطور میں کی گئی ہے۔ ہمیں فقہائے کرام سے کوئی کد ہے نہ ان کی فقہی کاوشوں سے بے اعتنائی۔ ہم فقہاء کے احترام کے بھی قائل ہیں اور ان کے فقہی سرمائے کی قدر و قیمت کے بھی۔ ہماری تو صرف ایک ہی گزارش ہے اور وہی ہمارا مسلک و موقف بھی ہے کہ فقہائے کرام کے ساتھ محدثینِ عظام کی عظمت کو بھی دل سے تسلیم کیا جائے اور فقہی اقوال و آراء کے مقابلے میں حدیث کی عظمت و اہمیت اور اس کی قدر و منزلت کو مجروح نہ کیا جائے۔

کچھ زپر نظر کتاب اور اس کے فاضل مولف کے بارے میں:

زپر نظر کتاب بھی ایک ایسے ہی مسئلے کے اثبات میں لکھی گئی ہے، جو احادیثِ صحیحہ و آثارِ صحابہ سے ثابت ہے اور وہ ہے نماز میں ہاتھوں کا سینے پر باندھنا۔ اگر احادیث کی صحت و ضعف میں مذکورہ بالا منہج محدثین کی پیروی کی جائے، جس میں دو بنیادی باتیں شامل ہیں:

ایک: عمل بالحدیث کا جذبہ نہ کہ فقہی جمود پر اصرار۔

دوسری: تحقیق و نقدِ حدیث میں امانت و دیانت کا اہتمام، نہ کہ علمی دیانت کے تقاضوں کو نظر انداز کر کے کج بحثی یا کٹ جھتی کا مظاہرہ۔

تو سینے پر ہاتھ باندھنے کا مسئلہ بھی نہایت آسانی سے حل ہو جاتا ہے اور وہ یہی ہے کہ صحیح احادیث جس کی موید ہیں۔

فاضل مولف رحمۃ اللہ علیہ، جو ابھی ماشاء اللہ نوجوان ہیں اور جذبہ تحقیق جوان تر۔ جو

ان شاء اللہ

بالائے سرش ز ہوش مندی می تافت ستارہ بلندی

کا مصداق ہیں۔ انھوں نے مسئلہ زپر بحث کی احادیث کا محدثانہ نقد و نظر کی

روشنی میں جائزہ لے کر واضح کر دیا ہے کہ وضع الیدین علی الصدر ہی صحیح ہے اور تحت السرہ (ناف کے نیچے ہاتھ باندھنے والی) کوئی روایت بھی صحیح نہیں، اور احناف کا تحت السرۃ پر اصرار۔ ع

لڑتے ہیں اور ہاتھ میں تلوار نہیں

کا آئینہ دار ہے۔

یہی وجہ ہے کہ وہ حدیث میں تحریف (رد و بدل) کرنے پر مجبور ہو گئے۔ اس کی دل خراش تفصیل بھی فاضل مولف رحمۃ اللہ علیہ نے پیش کی ہے۔

علاوہ ازیں حدیث صحیح کو غیر صحیح قرار دینے کی ساری کد و کاوش کو بھی انھوں نے نقد و تحقیق کے ترازو میں تول کر بے وزن ثابت کر دیا ہے۔ جزاء اللہ عنا وعن جمیع المسلمین خیر الجزاء۔

اس موضوع پر یہ سب سے مفصل کتاب ہے اور فاضل مولف نے تحقیق کا حق ادا کیا ہے۔ اللہ تعالیٰ ان کو جزائے خیر عطا فرمائے اور اسے بھٹکے ہوئے راہیوں کی راہ یابی کا ذریعہ بنائے۔

حافظ صلاح الدین یوسف

لاہور، پاکستان

0321-4133675



## ② فضیلتہ الشیخ مولانا مبشر احمد ربانی رحمۃ اللہ علیہ

الحمد لله الذي خلق الإنسان وعلمه البيان، وأخرجه من ظلمات التقليد والطغيان، والصلاة والسلام على نبينا ورسولنا سيد الإنس والجان. أما بعد!

برصغیر پاک و ہند میں بالخصوص اور دیگر بلادِ عالم میں بالعموم امتِ مسلمہ میں مسائلِ فقہیہ میں اختلاف کے دل سوز مناظر دیکھنے اور سننے میں آتے رہتے ہیں اور بعض اوقات جنگ و جدال اور کشت و خون کے معرکے جاری ہو جاتے ہیں، یہاں ایک دور ایسا بھی گزرا ہے، جب مساجد میں اہل حدیث افراد کے داخلے پر پابندی لگائی جاتی تھی اور متعصب و متجدد خفی دیوبندی و بریلوی حضرات کے نام نہاد مفتیان کی جانب سے فتویٰ جات جاری کیے گئے، جیسا کہ ”جامع الشواہد فی إخراج الوہابین عن المساجد“ وغیرہ۔ اور پھر اسی پر بس نہیں، بلکہ امام ابو حنیفہ کو مرتبہ رسالت پر بٹھانے کی سعی مذموم کی جاتی رہی اور علم حدیث کی درس و تدریس کے دوران میں رسولِ مکرم ﷺ کے ارشاداتِ عالیہ اور افعالِ حسنہ کی دور از کار توجیہات اور تاویلات کر کے ان پر قولِ امام کی دھاک بٹھائی جانے لگی۔

❁ قاضی ابن ابی العز الحنفی (المتوفی ۷۹۲ھ) رقم طراز ہیں:

”فطائفة قد غلت في تقليده فلم تترك له قولاً، وأنزلوه منزلة الرسول، وإن أورد عليهم نص مخالف قوله، تأولوه

علیٰ غیر تأویلہ لیدفعوہ عنہم“<sup>①</sup>

”ایک گروہ نے امام ابوحنیفہ کی تقلید میں اس قدر غلو سے کام لیا ہے کہ اس نے ان کی کوئی بات ترک نہیں کی اور انھیں مقام رسالت پر فائز کر دیا ہے، اور اگر ان پر کوئی ایسی نص وارد کی جائے، جو امام کے قول کے خلاف ہو تو اس کی بے محل تاویل کرتے ہیں، تاکہ اس نص کو ہٹا اور دھکیل سکیں۔“

تقریباً اسی مفہوم کی بات شاہ ولی اللہ رحمۃ اللہ علیہ نے ”تفہیمات“ (۱/ ۱۵۱)، اور ایک نسخے میں (۱/ ۷۰۶) میں، علامہ محمد حیات سندھی نے ”تحفة الأنام“ (ص: ۲۶ وفي نسخة، ص: ۵۲ وفي نسخة، ص: ۷۲) میں اور علامہ سیوطی نے ”الرد علیٰ من أخلد إلى الأرض“ (ص: ۱۳۶) میں ذکر کی ہے۔

✽ نیز مولوی محمود حسن دیوبندی نے کہا ہے:

”قول مجتہد بھی قول رسول اللہ صلی اللہ علیہ وسلم سے ہی شمار ہوتا ہے۔“<sup>②</sup>

✽ احمد بن محمد بن صدیق الغماری (المتوفی: ۱۳۸۰ھ) زاہد کوثری کے بارے میں لکھتا ہے:

”فأنتم قوم لا دين لكم في الحقيقة إلا رأي أبي حنيفة وقوله، فهو ربكم المعبود، ونيكم المرسل، وأقسم بالله- باراً غير حانث- أن لو بعث الله نبيه ﷺ مرة أخرى فخطابكم

① الانباع (ص: ۳۰) ط: المكتبة السلفية لاهور، الطبعة الأولى ۱۴۰۱ھ لاهور، الطبعة الثانية ۱۴۰۵ھ عمان، اردن.

② تقاریر حضرت شیخ الہند (ص: ۲۶) مرتب: عبدالحفیظ بلیاوی، ط: ادارہ تالیفات اشرفیہ ملتان۔  
 ایڈیشن دوم ۱۴۰۳ھ۔ الورد الشذی علی جامع الترمذی (ص: ۳۰) مرتب: سید اصغر حسین، ناشر  
 معہد الخلیل الاسلامی بہادر آباد کراچی، سنہ طبع ۱۴۱۶ھ۔ مولوی عبدالحفیظ بلیاوی اور مولوی  
 اصغر حسین دونوں شیخ الہند کے شاگرد اور دارالعلوم دیوبند کے اساتذہ میں سے ہیں۔

شفاهاً أن أبا حنيفة مخطئ لكفرتم به، ولرددتم رسالته عليه، كما تردون الآن شريعته و سنته بهذا التلاعب المخزي! نسأل الله العافية<sup>①</sup>

”تم ایک ایسی قوم ہو کہ ابوحنیفہ کی رائے اور قول کے سوا تمہارا حقیقت میں کوئی دین نہیں۔ وہی تمہارا رب معبود اور نبی مرسل ہے۔ میں اللہ کی قسم کھا کر کہتا ہوں، جو پوری ہونے والی ہے، ٹوٹنے والی نہیں کہ اگر اللہ تبارک و تعالیٰ دوبارہ اپنے نبی ﷺ کو بھیج دے اور وہ تمہارے سامنے آ کر تمہیں مخاطب ہو کر کہیں کہ ابوحنیفہ غلطی پہ ہیں تو تم نبی کریم ﷺ کے ساتھ کفر کر دو گے اور ان کی رسالت کو رد کر دو گے، جیسا کہ تم اب ان کی شریعت اور سنت کو اس رسوا کن کھیل کے ساتھ ادا کرتے ہو۔ ہم اللہ سے عافیت کا سوال کرتے ہیں۔“

مذکورہ بالا حوالہ جات سے معلوم ہوا کہ غالی اور متعصب احناف نے امام ابوحنیفہ کے جمیع اقوال کو قبول کر کے اور رسول اللہ ﷺ کی شریعت و سنت کو رد کر کے انہیں پیغمبری کے رتبے پر بٹھا رکھا ہے۔ جب قول امام کے خلاف احادیث صحیحہ و ثابتہ وارد ہوتی ہیں تو وہ ان کی تاویلات باردہ، آرائے فاسدہ اور اقوال کاسدہ کے ساتھ تردید کر دیتے ہیں۔ والعیاذ باللہ.

❁ اس بات پر دیوبندی حکیم الامت کی گواہی ملاحظہ کیجیے:

”اکثر مقلدین عوام بلکہ خواص اس قدر جاہد ہوتے ہیں کہ اگر قول مجتہد کے خلاف کوئی آیت یا حدیث کان میں پڑتی ہے، ان کے قلب میں

① بیان تلبیس المفتري محمد زاهد الكوثري (ص: ۵۹) ط: دار الصمعي للنشر

والتوزيع الرياض، الطبعة الأولى ۱۴۱۳ھ - ۱۹۹۳م.

انفراخ و انبساط نہیں رہتا، بلکہ اول استنکار قلب میں پیدا ہوتا ہے، پھر تاویل کی فکر ہوتی ہے، خواہ کتنی ہی بعید ہو اور خواہ دوسری دلیل قوی اس کے معارض ہو، بلکہ مجتہد کی دلیل اس مسئلے میں بجز قیاس کے کچھ بھی نہ ہو، بلکہ خود اپنے دل میں اس تاویل کی وقعت نہ ہو، مگر نصرتِ مذہب کے لیے تاویل ضروری سمجھتے ہیں۔ دل یہ نہیں مانتا کہ قولِ مجتہد کو چھوڑ کر حدیث صحیحہ صریحہ پر عمل کر لیں۔ بعض سنن مختلف فیہا، مثلاً: آمین بالجہر وغیرہ پر حرب و ضرب کی نوبت آجاتی ہے، اور قرونِ ثلاثہ میں اس کا شیوع بھی نہ ہوا تھا، بلکہ کیفما اتفق جس سے چاہا مسئلہ دریافت کر لیا، اگرچہ اس امر پر اجماع نقل کیا گیا ہے کہ مذاہب اربعہ کو چھوڑ کر مذہبِ خاص مستحدث کرنا جائز نہیں، یعنی جو مسئلہ چاروں مذاہبوں کے خلاف ہو، اس پر عمل جائز نہیں کہ حق دائر و منحصر ان چار میں ہے، مگر اس پر بھی کوئی دلیل نہیں، کیوں کہ اہلِ ظاہر ہر زمانے میں رہے اور یہ بھی نہیں کہ سب اہلِ ہوئی ہی ہوں، وہ اس اتفاق سے علاحدہ رہے۔ دوسرے اگر اجماع ثابت بھی ہو جائے، مگر تقلیدِ شخصی پر تو کبھی اجماع بھی نہیں ہوا۔<sup>①</sup>

یہاں بے جا تاویل کی ایک مثال پیشِ خدمت ہے۔ عصرِ حاضر میں خاندانی جھگڑوں اور ناچاقیوں کے باعث طلاق کی شرح بڑھتی چلی جا رہی ہے۔ ہمارے دارالافتاء میں اکثر اوقات اس قسم کے مسائل لے کر لوگ حاضر ہوتے رہتے ہیں اور دیگر اصحابِ علم و فتویٰ کا بھی یہی حال ہے۔

جب ایک شخص اپنی منکوحہ کو یک لخت اکٹھی تین طلاقیں دے ڈالتا ہے اور پھر

① تذکرۃ الرشید (۱/۱۳۱) تالیف: محمد عاشق الہی میرٹھی، ناشر: مکتبہ خلیلیہ سہارنپور و مکتبہ مدینہ

غصہ سرد ہونے پر اپنے اصحاب جبہ و دستار کے ڈر پر دستک دیتا ہے تو اسے بڑی دیدہ دلیری اور ڈھٹائی کے ساتھ حلالہ جیسے لعنتی عمل کا سبق دیا جاتا ہے اور بعض دین و دنیا کے لٹیروں نے تو حلالہ کرنے کا انتظام بھی کر رکھا ہوتا ہے، حالاں کہ رسول اکرم ﷺ نے اس فعلِ بد کے مرتکب افراد پر لعنت ذکر کی ہے۔ لیکن فقہ حنفیہ میں اس کی کھلی چھوٹ دی گئی ہے، بلکہ حلالہ کرنے والے کو ماجور یعنی اجر و ثواب کا حق دار بتایا گیا ہے۔<sup>①</sup>

بلکہ اگر عورت کو ڈر ہو کہ حلالہ کرنے والا اس کو طلاق نہیں دے گا تو اس کو باقاعدہ جان چھڑانے کا طریقہ بتایا گیا ہے، جیسا کہ ”الکفایۃ شرح الہدایۃ از جلال الدین خوارزمی“ (۴/ ۳۵) میں ہے:

”لو خافت المرأة أن لا يطلقها المحلل فتقول: تزوجت

نفسي منك على أن أمري ببدي، أطلق نفسي كلما أريد.

فيقول الرجل: قبلت. جاز النكاح، وصار الأمر ببدها“

”اگر عورت کو ڈر ہو کہ حلالہ کرنے والا اسے طلاق نہیں دے گا تو وہ کہے: میں

تجھ سے اس شرط پر شادی کرتی ہوں کہ میرا معاملہ میرے ہاتھ میں ہوگا،

جب چاہوں گی، اپنے آپ کو طلاق دے لوں گی تو آدمی کہے: میں نے قبول

کر لیا تو نکاح جائز ہے اور معاملہ اس عورت کے ہاتھ میں ہو جائے گا۔“

اب دیکھیں ان مفتیان نے حلالہ پر لعنت والی حدیث کی یوں تاویل کی:

”فإن قيل: هل يستحق للمحلل والمحلل له اللعن بهذا

الحديث أم لا؟ قلنا: إن لم يكن النكاح بشرط التحليل فلا

① ملاحظہ ہو: فتح القدير شرح الہدایۃ، باب الرجعة فيما تحل به المطلقة (۴/ ۳۴) البحر

الرائق شرح كنز الدقائق (۴/ ۵۸) فتاویٰ شامی (۲/ ۵۴۰) نور الہدایۃ (۲/ ۴۹)، درس

ترمذی از مفتی تقی عثمانی (۳/ ۳۹۸-۳۹۹) وغیرھا.

شك أنه لا يستحق على ما مرّ، وإن كان بشرط التحليل فيحمل أنه أراد باللعن الرحمة...<sup>①</sup>

”پس اگر کہا جائے کہ اس حدیث کی رو سے حلالہ کرنے اور کروانے والا لعنت کا حقدار ہوگا یا نہیں؟ ہم کہیں گے: اگر نکاح تحلیل کی شرط کے ساتھ نہ ہوا تو کوئی شک نہیں کہ وہ لعنت کا حقدار نہیں اور اگر نکاح تحلیل کی شرط کے ساتھ ہوا تو حدیث کو اس بات پر محمول کیا جائے گا کہ آپ ﷺ نے لعنت سے مراد رحمت لی ہے۔“

یہ باطل تاویل ایک فقہی مسئلے کے دفاع کے لیے اختیار کی گئی ہے۔ اس طرح کی موشگافیاں یہ لوگ چھوڑتے رہتے ہیں اور قولِ امام کے دفاع میں احادیث صحیحہ پر ہاتھ صاف کرتے رہتے ہیں، جس کی اس جیسی بے شمار مثالیں کتبِ فقہ حنفیہ میں بکھری پڑی ہیں اور ان کے اسی رویے کی بنا پر نماز کے کئی مسائل جنگ و جدال کا باعث بن گئے۔

برصغیر پاک و ہند میں جن مسائل کی وجہ سے بحث مباحثے جاری رہتے ہیں، ان میں سے ایک مسئلہ نماز میں ہاتھ باندھنے کا ہے۔ راقم الحروف نے بھی اس مسئلے پر ایک رسالہ لکھا تھا، جو اب راقم کی کتاب ”مقالات ربانیہ“ جلد دوم میں طبع ہوگا اور میرے شاگرد رشید سلیم اختر (مدرس جامعہ دراسات کراچی) کی کوشش و کاوش اور اضافہ جات کے ساتھ طباعت کے لیے تیاری کے مراحل میں ہے۔

ہندوستانِ مہبتی کے ایک عظیم محقق سلفی عالم دین ابو الفوزان کفایت اللہ سنابلی رحمۃ اللہ علیہ نے بھی اس مسئلے پر ۵۰۰ سے زائد صفحات پر محیط ایک جاندار تالیف مرتب کی ہے، جس میں اہل حدیث کے دلائل اور ان پر وارد شدہ اعتراضات کے علمی و تحقیقی جوابات

① مستخلص الحقائق (ص: ۱۹۹) طبر: ۱۴۱۴ھ أنصاری کتب خانہ کابل. (ص: ۱۲۶) مطبع

اور مخالفین کے ادلہ اور ان کا محاکمہ بڑے احسن انداز میں کیا ہے اور مخالفین کے گھر سے بھی کئی حوالہ جات اپنی تائید میں پیش کیے ہیں۔ چند ایک حوالہ جات میں بھی عرض کرتا ہوں، تاکہ ہماری صداقت پر مخالف کے گھر کی گواہی ہو جائے۔

❁ علامہ ابوالحسن سندھی حنفی رحمۃ اللہ علیہ لکھتے ہیں:

”وقد جاء حديث قبيصة بن هلب في مسند أحمد، قال: رأيت رسول الله ﷺ يضع يده على صدره، ويأخذ شماله بيمينه. وقد جاء في صحيح ابن خزيمة عن وائل بن حجر قال: صليت مع رسول الله ﷺ فوضع يده اليمنى على يده اليسرى على صدره. وقد روى أبو داود عن طاؤس قال: كان رسول الله ﷺ يضع يده اليمنى على يده اليسرى، ثم يشد بهما على صدره، وهو في الصلاة. وهذا الحديث وإن كان مرسلًا، لكن المرسل حجة عند الكل، وبالجملة فكما صح أن الوضع هو السنة دون الإرسال، ثبت أن محله الصدر لا غير، وأما حديث: أن من السنة وضع الأكف على الأكف في الصلاة تحت السرة. فقد اتفقوا على ضعفه، كذا ذكره ابن الهمام نقلًا عن النووي، وسكت عليه“<sup>①</sup>

”مسند احمد میں قبيصة بن هلب رضي الله عنه کی حدیث میں آیا ہے، انھوں نے

① حاشیہ سنن ابن ماجہ (۱/ ۲۷۰) ط: دار الجیل، بیروت. نیز دیکھیں: فتح الودود فی شرح سنن أبي داود (۱/ ۴۶۲) له أيضاً، تحت حديث (رقم: ۷۵۹) ط: دار لينة مصر بتحقيق محمد ذكي الخولي.

کہا: میں نے رسول اللہ ﷺ کو دیکھا، آپ ﷺ اپنے ہاتھ اپنے سینے پر رکھ کر اپنے دائیں ہاتھ کے ساتھ بائیں کو پکڑتے تھے۔ نیز صحیح ابن خزمیہ میں وائل بن حجر رضی اللہ عنہ سے حدیث وارد ہوئی ہے کہ انھوں نے کہا: میں نے رسول اللہ ﷺ کے ساتھ نماز پڑھی تو آپ ﷺ نے اپنا دایاں ہاتھ بائیں ہاتھ پر رکھ کر اپنے سینے پر باندھا۔ ابو داؤد نے طاؤس سے روایت بیان کی ہے کہ رسول اللہ ﷺ اپنا دایاں ہاتھ بائیں ہاتھ پر رکھ کر انھیں سینے پر باندھتے تھے۔ یہ حدیث اگرچہ مرسل ہے، لیکن مرسل سب کے ہاں حجت ہے۔ خلاصہ کلام یہ کہ جیسے نماز میں ہاتھ باندھنا سنت ہے، ارسال کرنا سنت نہیں ہے، ایسے ہی یہ بھی ثابت ہوا کہ اس کا محل سینہ ہے اور اس کے سوا کوئی محل نہیں، اور یہ جو روایت میں آیا ہے کہ نماز میں زیر ناف ہتھیلی کو ہتھیلی پر باندھنا سنت ہے، اس کے ضعف پر اتفاق ہے، جیسا کہ ابن الہمام نے امام نووی سے ذکر کیا اور اس پر سکوت کیا ہے۔“

امام نووی رحمۃ اللہ علیہ نے شرح صحیح مسلم کے علاوہ اپنی دوسری کتاب ”مخلاصة الأحكام“ (۱/ ۳۴۶) طبع دار الکتب العلمیة، بیروت. (۱/ ۳۵۹) ط: مؤسسة الرسالة الطبعة الأولى ۱۴۱۸ھ - ۱۹۹۷م. اور ”المجموع شرح المہذب“ (۳/ ۳۱۳) ط: منیریة مصر) میں اس کے ضعف پر اجماع نقل کیا ہے۔ اسی طرح شیخ الاسلام نے حاشیہ بخاری (۲/ ۱۱۳) میں بھی اس کے ضعف پر اتفاق نقل کیا ہے۔

✽ احناف کے وکیل اور ان کے رئیس المناظرین مولوی محمد کرم الدین (المتوفی: ۱۳۶۰ھ) نے لکھا ہے:

”قرآن میں ہے: ﴿فَصَلِّ لِرَبِّكَ وَانْحَرْ﴾ خدا کی نماز ہاتھ باندھ کر پڑھ۔ نحر کے معنی کتب لغت میں ہاتھ باندھنے کے بھی ہیں، چنانچہ



علم لغت کی سب سے مستند اور متداول کتاب ”قاموس“ (۱/۳۳۲) میں ”باب الرءاء فصل نون“ میں ہے: ”نحر الرجل في الصلاة: انتصب ونهد صدره و وضع يمينه على شماله“ نماز میں نحر کا معنی یہ ہے کہ سینہ قبلہ رو سیدھا کر کے یا دائیں ہاتھ کو بائیں ہاتھ پر باندھ کر کھڑا ہو۔ علم لغت سب کے لیے یکساں حجت ہے، اس سے کسی کو انکار کی گنجائش نہیں ہے۔ آیت ”فَصَلِّ“ میں چوں کہ نماز پڑھنا صاف قرینہ موجود ہے، اس لیے یہاں نحر کا معنی یہی ہے کہ داہنا ہاتھ بائیں ہاتھ پر رکھ کر ہاتھ باندھے ہوئے نماز پڑھو۔

”امام فخر رازی رحمۃ اللہ علیہ نے ”تفسیر کبیر“ (۸/۷۱۲) میں آیت مذکورہ کی تفسیر میں مدینۃ العلم حضرت علی المرتضیٰ رضی اللہ عنہ کا قول یوں نقل کیا ہے: ”والأشهر وضعها على النحر على عادة الخاشع“ ”وانحر“ کا اشہر اور اظہر معنی یہی ہے کہ سینے پر ہاتھ باندھ کر نماز پڑھے، جیسے خضوع و خشوع کا طریق ہے۔ ایسا ہی تفاسیر در منثور، معالم التنزیل، تمویز المقباس وغیرہ اور کتب حدیث بخاری ترمذی دارقطنی وغیرہ میں حضرت علی رضی اللہ عنہ اور ابن عباس اور دیگر جلیل القدر صحابہ کرام رضی اللہ عنہم کی روایات سے یہی معنی لکھا گیا ہے۔ پھر ایسی صریح اور صاف آیت کے ہوتے ہوئے دوسری کسی دلیل کی ضرورت باقی نہیں رہتی۔<sup>①</sup>

② اسی طرح احمد رضا خان بریلوی کے فتاویٰ رضویہ سے ماخوذ احادیث کا مجموعہ، جو محمد عیسیٰ رضوی قادری نے مرتب کیا ہے، اس میں لکھا ہے:

① آفتاب ہدایت در دفع و بدعت (ص: ۳۳۹) مکتبہ رشیدیہ، چھپر بازار چکوال ضلع جہلم، ونی نسیح: (ص: ۴۶۳-۴۶۴) ط: اسلامک سنٹر، بھنڈی بازار، بمبئی۔

”عورت تحریمہ کے بعد سینے پر ہاتھ باندھے: ابن خزیمہ عن وائل بن حجر رضی اللہ عنہ قال: صلیت مع رسول اللہ ﷺ فوضع یدہ الیمنیٰ علی یدہ الیسریٰ علی صدرہ، وائل بن حجر رضی اللہ عنہ نے کہا کہ میں نے رسول اللہ ﷺ کے ساتھ نماز پڑھی تو دیکھا کہ اپنا داہنا ہاتھ بائیں ہاتھ پر سینے کے اوپر رکھے ہیں۔ عورتوں کے لیے سنت ہے کہ وہ سینہ کے اوپر ہاتھ باندھیں۔“ (مولف) فتاویٰ رضویہ (۳/۴۶) <sup>①</sup>

✽ احناف کے شیخ الاسلام نے صحیح البخاری کے حاشیے میں لکھا ہے:

”دست بردست متفق علیہ است سیان ائمہ الا امام مالک کہ نزدوی ارسال است باجواز وضع ولیکن نزد امام ابی حنیفہ و بروایتی از امام احمد در زیر ناف نہند و نزد امام شافعی برابر سینہ و بروایتی از احمد مخیر است خواہ زیر ناف نہند یا برابر سینہ و حجت شافعی حدیث وائل بن حجر است کہ گفت نماز گزار دم با رسول خدا ﷺ پس نہاد دست را بردست چپ بر سینہ خود و بچنین روایت کردہ ترمذی از قیصہ بن ہلب از پدرش کہ گفت دیدم رسول خدا ﷺ کہ می نہاد دست خود را بر سینہ خود“ <sup>②</sup>

”نماز میں ہاتھ پر ہاتھ باندھنا ائمہ کے ہاں اتفاق ہے، سوائے امام مالک کے، ان کے نزدیک ارسال ہے، باندھنے بھی جائز ہیں۔ لیکن امام ابو حنیفہ اور ایک روایت کے مطابق امام احمد کے نزدیک زیر ناف باندھے جائیں اور امام شافعی کے نزدیک سینے پر باندھے۔ امام احمد سے ایک روایت ہے کہ نمازی کو اختیار ہے، خواہ زیر ناف باندھے یا سینے پر۔“

① امام احمد رضا اور علم حدیث (۱/۳۴۰) ط: شبیر برادرز لاہور، طبع اول ۲۰۰۱ء

② حاشیہ بخاری فارسی مع تیسیر القاری شرح فارسی صحیح بخاری (۲/۱۱۳) ط: مکتبہ حقانیہ جملہ جنگلی پشاور

امام شافعی کی دلیل واکل بن حجر رضی اللہ عنہ کی حدیث ہے کہ انھوں نے کہا: میں نے رسول خدا صلی اللہ علیہ وسلم کے ساتھ نماز پڑھی، پس آپ نے اپنا داہاں ہاتھ بائیں ہاتھ پر رکھ کر سینے پر باندھا اور اسی طرح ترمذی نے قبیصہ بن ہلب رضی اللہ عنہ سے روایت کی ہے کہ انھوں نے کہا: میں نے رسول خدا صلی اللہ علیہ وسلم کو دیکھا، انھوں نے اپنا ہاتھ اپنے سینے پر باندھا۔“

اسی طرح عبدالحق دہلوی نے اپنی کتاب ”شرح سفر السعادة“ (ص: ۲۸، ط: مکتبہ نوریہ رضویہ و کٹوریہ مارکیٹ سکھر ۱۳۹۸ھ - ۱۹۷۸ء) میں لکھا ہے۔

علمائے احناف کے مذکورہ بالا حوالہ جات سے معلوم ہوا کہ انھیں یہ خوبی علم ہے کہ رسول اللہ صلی اللہ علیہ وسلم سے نماز میں سینے پر ہاتھ باندھنا ثابت ہے، لیکن پھر بھی یہ ابوحنیفہ کے مسلک کو سچا ثابت کرنے کے لیے ایڑی چوٹی کا زور صرف کرتے ہیں، خواہ انھیں نصوص شرعیہ میں تحریف کا ارتکاب کرنا پڑے۔ اس بات کی مفصل بحث پڑھنے کے لیے ہمارے فاضل دوست ڈاکٹر ابو جابر عبداللہ دامانوی رحمۃ اللہ علیہ کی کتاب ”قرآن و حدیث میں تحریف“ (مطبوعہ مدرسہ ام المؤمنین حفصہ بنت عمر فاروق رضی اللہ عنہا کیمائری کراچی) کی طرف رجوع بہت مفید ہے، جس کا پہلا ایڈیشن راقم کی تقریظ کے ساتھ ۲۹۶ صفحات کو محیط ہے اور ان شاء اللہ طبع ثانی میں مزید اضافہ جات ہوں گے، جس کے لیے راقم الحروف نے مزید کئی حوالہ جات اپنے مکتبے سے نوٹو کروا کر محترم ڈاکٹر صاحب کو ارسال کر دیے ہیں۔ احناف کی کتب کا مطالعہ کرنے سے معلوم ہوتا ہے کہ ان کے ہاں عملاً اصل اتھارٹی ابوحنیفہ کی ہے۔ اس سلسلے میں ایک حوالے پر غور فرمائیں۔

مولوی محمد عیسیٰ رضوی قادری (الجامعۃ الرضویہ مظہر العلوم گرسہیائے گنج قنوج)

نے اپنی کتاب ”امام احمد رضا اور علم حدیث“ میں لکھا ہے:

”گھوڑے کے گوشت سے متعلق حدیث میں ہے: ۱۱۸۔ ”أَنَّ رَسُولَ اللَّهِ ﷺ أَذْنُ

فِي أَكْلِ لَحْمِ الْخَيْلِ“ سید عالم ﷺ نے گھوڑے کا گوشت کھانے کی اجازت دی۔“ امام اعظم ابوحنیفہ کے نزدیک گھوڑے کا گوشت کھانا مکروہ تحریمی ہے۔ فتاویٰ رضویہ (۱/ ۱۹۰) بارق النور<sup>①</sup>

غور کیجیے! ایک امر کی جب نبی کریم ﷺ اجازت دے رہے ہیں تو پھر امام ابوحنیفہ کا اسے مکروہ تحریمی قرار دینے کا کیا معنی اور صاحب کتاب کا رسول اکرم ﷺ کی حدیث ذکر کرنے کے بعد ابوحنیفہ کا قول اس کے رد میں لکھنے کا کوئی ٹیک ہے؟ ان کی اسی روش کا نتیجہ ہے کہ زیرِ ناف ہاتھ باندھنے کے متعلق بھی حدیثِ وائل بن حجر رضی اللہ عنہما میں تحریف کا یہودیانہ ارتکاب کرنے سے باز نہیں آئے، جس کا تفصیلی تذکرہ زیرِ نظر کتاب میں کر دیا گیا ہے اور راقم الحروف نے اپنی کتاب میں بھی اس کے مطبوعہ اور غیر مطبوعہ کئی نسخوں کے حوالے مع اسکیں لگا دیے ہیں۔

ایک روز میں اردو بازار لاہور میں اپنے ہر دل عزیز دوست مکتبہ قدوسیہ کے مالک عمر فاروق قدوسی رضی اللہ عنہ کے ساتھ ان کے مکتبے میں بیٹھا تھا کہ ڈاک آیا اور غلطی سے مکتبہ قاسمیہ کی کچھ ڈاک مکتبہ قدوسیہ پر دے گیا، جس میں ملتان سے ایک خط میں مکتبہ قاسمیہ والے کو ایک اشتہار بھیجا گیا تھا، جس میں لکھا تھا کہ طلباء علم کے لیے خوش خبری ہے کہ امام ابو بکر بن ابی شیبہ کی المصنف کئی ایک قلمی نسخوں کے ساتھ تصحیح کر کے طبع کی جا رہی ہے۔ عمر بھائی نے مجھے خط پڑھ کر سنایا اور بشارت دی۔ میں نے کہا: جب یہ کتاب طبع ہو کر آئے تو ایک نسخہ میرے لیے بھی خرید لینا۔

الغرض جب کتاب مکتبہ امدادیہ سے طبع ہو کر آئی اور میں نے ملاحظہ کی تو وہ تحریف سے پاک تھی۔ میں نے کہا: اچھا، کچھ دنوں تک خرید لیتے ہیں، لیکن دوبارہ جب خریدنے کا پروگرام بنا تو کتاب میں تحریف کر دی گئی اور پورا ایک صفحہ نیا کمپوز کر کے اس میں لگا دیا گیا، جس کا خط باقی پوری کتاب سے میل نہیں کھاتا۔ منصورہ لاہور کی لائبریری میں راقم

① امام احمد رضا اور علم حدیث (۱/ ۱۲۲) ط: شبیر برادرز لاہور

نے خود دیکھا ہے کہ امدادیہ والوں ہی کا طبع کردہ تحریف سے پاک نسخہ وہاں موجود ہے۔ اسی طرح یہ بات بھی باعثِ تعجب ہے کہ مکتبہ امدادیہ سعودی عرب سے جو نسخہ اعظمی کی تحقیق سے طبع کیا گیا ہے، وہ بھی تحریف سے پاک ہے۔ راقم کے کتب خانہ میں یہ تمام نسخے موجود ہیں۔ سعید اللحام کے جس نسخے کی نقل مکتبہ امدادیہ اور طیب اکادمی نے شائع کی ہے، وہ بھی ہمارے پاس موجود ہے۔ طیب اکادمی والے نے پہلے تحریف سے پاک جو نسخہ شائع کیا، بعد میں آرٹ پیپر پر ایک ورق الگ شائع کر کے اس میں پیسٹ کر دیا۔ الغرض ابو حنیفہ کی فقہ کو نصوص پر مقدم رکھنے کے لیے متعصبین نے کتب احادیث وغیرہ میں تحریف سے کام لینے سے بھی گریز نہیں کیا۔

مولانا سابلی رحمۃ اللہ علیہ نے اپنی اس کتاب میں محدثانہ و محققانہ اسلوب کو مد نظر رکھا اور انتہائی شرح و بسط کے ساتھ مذکورۃ الصدر مسئلے پر خامہ فرسائی کی اور تشدد و تعصب کو بالائے طاق رکھا ہے، اور ایک محقق کی یہی شان ہوتی ہے، وہ موافق و مخالف تمام ادلہ کو عدل و انصاف کی میزان پر پرکھتا ہے اور ہر تحقیق کرنے والے شخص کے ساتھ کئی اتفاق ہو سکتا ہے اور نہ اختلاف ہی۔

فاضل محقق نے اپنی تحقیق انیق کا حق ادا کر دیا ہے اور اس کتاب میں کئی ایک اصول حدیث و رجال پر بھی عقدہ کشائی کی ہے، جو ایک طالب حق کے لیے مشعلِ راہ ہے۔ اللہ تبارک و تعالیٰ ان کی اس کتاب کو جو ان راہ صواب کے لیے عظیم سفینہ، علم و آگہی کا دہانہ اور نجات کا زر زرینہ بنائے۔ آمین۔ اور کتاب کے مولف، معاون، ناشر اور جملہ قارئین کے لیے توشحہ آخرت بنائے اور گمراہانِ صراطِ مستقیم کے لیے حق و صداقت کا آئینہ بنائے۔

خادم العلم وأہلہ

ابوالحسن مبشر احمد ربانی، عفا اللہ عنہ

رئیس مرکز الحسن 822/P سبزہ زار لاہور

۲۱ / ۷ / ۱۴۳۷ھ

۴ / ۱۲ / ۲۰۱۵

بوقت: ۶:۵۷ صباحاً

### ③ فضیلتہ الشیخ حافظ ابتسام الہی ظہیر رحمۃ اللہ علیہ

ہر انسان کامیابی کا متمنی ہے، لیکن کامیابی کے حوالے سے مختلف تصورات پائے جاتے ہیں۔ بعض لوگوں کے نزدیک مال کمانا، جب کہ بعض دوسرے لوگوں کے نزدیک عہدہ حاصل کرنا کامیابی ہے۔ اس کے برعکس بعض لوگ شہرت کے حصول کو کامیابی سمجھتے ہیں۔ کامیابی کے یہ سارے تصورات ناقص ہیں۔ حقیقی کامیابی قرآن مجید کے مطابق اس شخص کو حاصل ہوگی، جو آگ سے بچ کر جنت میں داخل ہو جائے گا۔ اسی حقیقت کا اعلان قرآن مجید کی سورۃ النساء میں یوں کیا گیا:

﴿فَمَنْ زُحِرَ عَنِ النَّارِ وَ أُدْخِلَ الْجَنَّةَ فَقَدْ فَازَ﴾ [النساء: ۱۸۰]

”جو آگ سے بچ کر جنت میں داخل ہو گیا، وہ کامیاب ہے۔“

سورۃ العصر میں اللہ تبارک و تعالیٰ نے زمانے کی قسم کھا کر جمع انسانیت کو ناکام قرار دیا ہے، سوائے ان لوگوں کے جو ایمان لائے، عمل صالح کیا اور لوگوں کو حق بات کی تلقین اور صبر کا درس دیتے رہے۔

اللہ تبارک و تعالیٰ کا کلام اس حقیقت کو بھی واضح کرتا ہے کہ فقط محنت کرتے رہنا اور اپنی مرضی کے اعمال انجام دے کر جنت میں داخلے کی جستجو کرنا؛ یہ کامیابی کی ضمانت نہیں ہے، چنانچہ اللہ تبارک و تعالیٰ ارشاد فرماتے ہیں:

﴿عَامِلَةٌ نَاصِبَةٌ ﴿۱﴾ تَصَلِّي نَارًا حَامِيَةً ﴿۲﴾﴾ [الغاشیة: ۳-۴]

”بہت زیادہ محنت کرنے کے باوجود بھی بہت سے لوگ آگ میں پھینک دیے جائیں گے۔“

جنت میں داخلے کے لیے جہاں ایمان اور عقیدے کا درست ہونا ضروری ہے، وہیں ان اعمال کی بجا آوری کی بھی بہت اہمیت ہے، جو اللہ تعالیٰ کی قربت کا سبب اور اس کی ناراضی سے بچنے کا باعث ہوں۔

اعمالِ صالحہ میں سے سرفہرست ارکانِ اسلام اور ان میں سے بھی اہم ترین نماز کا فریضہ ہے۔ نماز دین کا ستون اور اسے صحیح طریقے سے ادا کرنا ہر مومن و مسلمان کی ذمہ داری ہے۔ نماز سمیت تمام اعمالِ صالحہ کی بجا آوری کی دو اہم شرائط ہیں: ایک شرط یہ ہے کہ عمل اللہ تعالیٰ کی رضا کے لیے ہو۔ دوسری شرط یہ ہے کہ عمل اللہ کے رسول ﷺ کی سنت کے مطابق ہو۔ ان دونوں میں سے کوئی شرط بھی مفقود ہو تو عمل مقبول نہیں ہوگا۔ نماز کے بارے میں علاحدہ سے بھی حدیثِ پاک میں مذکور ہے:

«صَلُّوا كَمَا رَأَيْتُمُونِي أُصَلِّي» (صحیح البخاری: ۶۰۵)

یعنی نماز ویسے ادا کرو، جیسے رسول اللہ ﷺ نے ادا کی ہے۔

نماز ادا کرنے کے لیے ضروری ہے کہ مسلمان، علما اور عوام الناس، ان حدیثوں سے آگاہ ہوں، جو نبی کریم ﷺ کی نماز کی کیفیت کو واضح کرتی ہیں۔ یقیناً مسلمان علما ان احادیث سے آگاہ ہیں، لیکن ان کی درست طریقے سے عوام تک ترسیل یہ بھی علمائے امت کی ذمہ داری ہے۔ نماز کے معاملے میں بعض مسلمانوں کا رویہ بہت ہی چلک دار ہے اور وہ یہ کہتے ہیں کہ نماز جیسے مرضی پڑھ لو، ایسے پڑھو یا ویسے پڑھو، اس سے کیا فرق پڑتا ہے؟ نماز ادا کرنا ضروری ہے۔ ایسے لوگ اس حقیقت کو نظر انداز کر دیتے ہیں کہ نبی کریم ﷺ کی سنت کی اتباع اعمال کی قبولیت کی بنیاد ہونے کے ساتھ ساتھ انسان کو اللہ تعالیٰ کی محبتوں کا مرکز بنا دیتی ہے۔

نماز کے اراکین اور افعال متعدد ہیں اور ہر رکن اور ہر فعل اپنی جگہ پر اہم ہے۔ کسی بھی عمل کو غیر اہم سمجھنا درست نہیں ہے۔ جہاں سجدہ اور رکوع کی اہمیت ہے، وہیں

قیام بھی نماز کا ایک انتہائی اہم رکن ہے۔ نبی کریم ﷺ قیام کرتے ہوئے کہاں ہاتھ باندھتے تھے؟ اس امر کی تحقیق کے لیے ہمارے فاضل دوست مولانا کفایت اللہ سنابلی رحمۃ اللہ علیہ نے زیر نظر کتاب میں بھرپور انداز میں تحقیق کی ہے۔

اہم بات یہ ہے کہ یہ تحقیق کسی مسلک یا فرقے سے وابستگی کے تناظر میں نہیں کی گئی، بلکہ خالصتاً صحیح احادیث کی روشنی میں حقائق کو واضح کیا گیا ہے۔ برادر مولانا کفایت اللہ سنابلی رحمۃ اللہ علیہ کا مقصد اس مسئلے پر موجود شکوک و شبہات کو دور کر کے نبی کریم ﷺ کے ہاتھ باندھنے کی کیفیت کو درست طریقے سے واضح کرنا ہے۔

امید ہے قارئین اس کتاب سے بھرپور طریقے سے استفادہ کریں گے اور قیام میں اپنے ہاتھوں کو وہاں باندھیں گے، جہاں پیارے نبی حضرت محمد رسول اللہ ﷺ باندھا کرتے تھے۔

اللہ تعالیٰ اس کتاب کی طباعت پر مکتبہ بیت السلام اور اس کے تمام متعلقین کو اجر و ثواب عطا فرمائے اور اس کی اشاعت کو سب کی حسنت میں اضافے کا سبب بنائے اور پڑھنے والے تمام مسلمانوں کو زندگی کے ہر معاملے میں نبی کریم ﷺ کی اتباع کی توفیق عطا فرمائے۔ آمین

(حافظ) ابتسام الہی ظہیر



## ۴) فضیلتہ الشیخ مولانا داود ارشد حفظہ اللہ

نحمدہ و نصلی علی رسولہ الکریم. أما بعد!  
عبادات کو مسنون طریقے پر ادا کرنا، عبادت کی قبولیت کے لیے ضروری ہے۔  
ارشاد باری تعالیٰ ہے:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [الأحزاب: ۲۱]

”یقیناً تمہارے لیے رسول اللہ ﷺ میں عمدہ نمونہ ہے۔“

اس طریقے کو خوبصورتی سے اپنانے کا خود ہمارے پیغمبر ﷺ نے حکم فرمایا ہے:

«صلوا كما رأيتموني أصلي» (بخاری)

”نماز اسی طرح ادا کرو، جیسے تم مجھے نماز ادا کرتے ہوئے دیکھ رہے ہو۔“

جس نمازی کی نماز آپ ﷺ کے طریقے کے مطابق نہیں تھی، اسے

آپ ﷺ نے خود فرما دیا تھا: «ارجع فصل فإنك لم تصل»<sup>①</sup>

”واپس جا اور دوبارہ نماز پڑھ، تو نے نماز نہیں پڑھی۔“

نماز کے قیام میں ہاتھوں کو کس جگہ پر باندھیں؟ یہ اہل حدیث اور اہل الرائے کا معروف اختلافی مسئلہ ہے۔ بعض لوگوں نے اپنے دامن میں دلیل کا فقدان پا کر کتب احادیث میں تحریف لفظی بھی کی ہے۔ ضرورت اس بات کی تھی کہ اس مسئلے پر اردو میں کوئی جامع کتاب ہوتی، جو فریقین کے دلائل کا محاسبہ کرتے ہوئے حق و صواب کی نشان دہی کرتی۔ ایسے مباحث کو خالص علمی انداز میں تحریر کرنا کوئی جرم نہیں، بلکہ

① صحیح البخاری، رقم الحدیث (۷۵۷)

قابل ستائش ہے، کیوں کہ اس سے حق نکھر جاتا ہے اور کسی چیز میں نکھار لانے کے لیے میل کچیل کو صاف کرنا پڑتا ہے۔

بعض لوگوں کا خیال ہے کہ امتِ مرحومہ جس دور سے گزر رہی ہے، ان حالات میں نظریہ ضرورت کے تحت ایسے فروعی مسائل کے بجائے اتحادِ امت کے لیے کام کرنا چاہیے۔ بات تو معقول ہے، مگر قرآن و سنت کی طرف دعوت دینا انتشار نہیں، بلکہ امت کو متحد کرنے ہی کی ایک کوشش ہے۔ رہا ایسے مسائل کو فروعی قرار دینا، تو اس سے مجھے قطعی اتفاق نہیں ہے۔ کیوں؟ اس لیے کہ آپ ﷺ کی سنن کا شمار اساسِ دین میں ہوتا ہے۔ مولانا انور شاہ کشمیری فرماتے ہیں:

”والسواك سنة، واعتقاد سنيتہ فرض (لأنه ثبت متواترا

بأنحاء التواتر) وتحصيل علمها سنة وجحودها كفر“<sup>①</sup>

یعنی مسواک سنت ہے اور اس کے سنت ہونے کا عقیدہ رکھنا فرض ہے (کیوں کہ یہ کئی طرح کے تواتر کے ساتھ متواتر ثابت ہے) اور اس کا علم

حاصل کرنا سنت ہے اور اس کا انکار کفر ہے۔“

حالتِ قیام میں ہاتھوں کو باندھ کر نماز ادا کرنا بھی ایسی سنتِ متواترہ ہے، جس پر نسل در نسل امتِ مرحومہ میں تعامل چلا آ رہا ہے۔ سینے پر ہاتھوں کے باندھنے کا عمل بھی امت میں متواتر رہا ہے۔ شافعیوں کا سینے پر ہاتھ باندھنے کا اعتراف تو صاحبِ ہدایہ نے بھی کیا ہے۔<sup>②</sup>

ہاں البتہ کوئی ضد کا مارا اس سے انکار کرے تو الگ بات ہے۔ اور یہ انتشار اس لیے نہیں کہ احناف زپریناف ہاتھ رکھتے ہیں اور اہل حدیث سینے پر ہاتھ باندھتے

① فیض الباری (۱/۷۰-۷۱)

② ہدایہ أولین (ص: ۱۰۱، باب صفة الصلاة)

ہیں۔ اسے کوئی بھی انتشار نہیں کہتا۔ انتشار تو تب ہوتا، جب فریقین میں سے کسی کے نقطہ نظر کو غلط بیان کیا جاتا اور اس پر جھوٹا الزام لگا کر اسے بدنام کرنے کی کوشش کی جاتی، اگر کوئی سیاہ رنگ کا لباس زیب تن کرتا ہے اور کہنے والا یہ کہہ دیتا ہے کہ زید نے شلوار قمیص سیاہ رنگ کی پہنی ہوئی ہے تو یہ انتشار کیسے ہوا؟

بہر حال کسی کے قول و فعل کی دیانت داری سے نشان دہی کرنا اور اس کے قول و فعل کو قرآن و سنت سے رد کرنا، فرقہ پرستی میں نہیں آتا۔ ورنہ قرآن حکیم پر انتشار کا الزام آئے گا، کیوں کہ قرآن مجید نے حق کو بیان کیا ہے اور ابطالِ باطل کے لیے باطل پرستوں کا نام بھی لیا ہے، ہاں البتہ بات دلیل سے کی ہے، لہذا اگر آج بھی کوئی حق کو دلیل سے شریفانہ طریقے سے بیان کرتا ہے تو وہ قرآن کی اتباع کر رہا ہے۔ بات لمبی ہوگئی، قصہ مختصر یہ کہ ایسی کتابیں جو خالص علمی انداز میں تحریر ہوں، ان سے علمی طور پر اختلاف تو کیا جاسکتا ہے، مگر یہ کہنا کہ امت کے لیے مفید نہیں، محلِ نظر ہے۔ خاکسار یہاں پر یہ کہنے میں حق بہ جانب ہے کہ مولف موصوف نے پانچ صد سے زائد صفحات کی کتاب لکھ کر، جس میں انھوں نے انتھک محنت کی ہے، عملی طور پر سنتِ نبوی سے محبت کا ثبوت دیا ہے۔ مسئلہ کی کما حقہ تفتیح کرنے میں، وہ بلاشبہ کامیاب رہے ہیں، کتاب میں خالص علمی انداز ہے۔ مولف کی یہ محنت قابلِ قدر اور لائقِ تحسین ہے۔ حق کی تلاش کرنے والوں کے لیے منارۃ نور اور موحدین کے لیے شفاء الصدور ہے اور مجہینِ سنت کے لیے آنکھوں کی ٹھنڈک ہے۔

دعا ہے اللہ تعالیٰ مصنف کے علم و عمل اور عمر میں برکت ڈالے اور ان کے

لیے توشہ آخرت اور کفارۃ سینات بنائے۔ آمین یا اللہ العالمین

ابوصہیب محمد داود ارشد

۲۵/ صفر ۱۴۳۷ھ موافق ۸ دسمبر ۲۰۱۵ء

## ⑤ فضیلتہ الشیخ مولانا رفیق طاہر حفظہ اللہ

نماز کی اہمیت کا اندازہ اس بات سے لگایا جاسکتا ہے کہ حدیث جبریل کے نام سے معروف روایت میں نبی مکرم ﷺ نے اسلام کی تعریف میں نماز قائم کرنے کو شامل فرمایا ہے اور حدیث وفد عبد القیس میں ایمان باللہ وحدہ کے معنی میں اقامتِ صلاۃ کو ذکر کیا ہے۔ لغت عرب میں اقامت کا معنی ہوتا ہے:

”أن یؤتی بہا بحقوقہا“

یعنی کسی بھی کام کو کما حقہ سرانجام دینا اسے قائم کرنا کہلاتا ہے۔

نماز کے کل چھ حقوق ہیں، جنہیں پورا کیا جائے تو نماز قائم کرنا بنتا ہے:

① بروقت ادا کرنا۔ (النساء: ۱۰۳)

② باجماعت ادا کرنا۔ (البقرۃ: ۴۳)

③ صفوں کو درست کرنا۔ (بخاری: ۷۲۳)

④ اطمینان سے ادا کرنا۔ (بخاری: ۷۵۷)

⑤ ہمیشگی کرنا۔ (ترمذی: ۲۶۲۱)

⑥ سنت کے مطابق ادا کرنا۔ (بخاری: ۶۳۱)

نماز کے اس آخری حق یعنی سنت کے مطابق نماز ادا کرنے کا تقاضا ہے کہ

نماز کے کلمات، حرکات اور سکنت؛ سبھی کچھ نبی مکرم ﷺ کی سنت کے مطابق ہوں۔

اگر ان میں سے کسی ایک معاملے میں بھی سنتِ رسول ﷺ کو عمداً چھوڑا جائے تو وہ

نماز، رسول اللہ ﷺ والی نماز نہیں رہتی اور نہ ایسی نماز ﴿أَقِيمُوا الصَّلَاةَ﴾ کے حکم کی بجا آوری کے لیے کفایت کرتی ہے۔ جبکہ ایمان اور اسلام کا تقاضا ”اقامتِ صلاۃ“ ہے اور کتاب و سنت میں اسی کا حکم دیا گیا ہے۔

نماز کے انہی مسائل میں سے ایک مسئلہ ”ہاتھ باندھنے“ کا بھی ہے۔ علمائے احناف نے اس بارے میں اہل السنہ سے اختلاف کیا اور کمزور اور بے اصل روایات کو بنیاد بنا کر نماز کے قیام میں ”زیرِ ناف“ ہاتھ باندھنے کو رواج دیا۔ ان میں سے کچھ علمائے ناف سے اوپر ہاتھ باندھنے کو رواج کہا، لیکن ”اوپر“ کا تعین نہیں کیا کہ ناف سے اوپر ہاتھ کہاں باندھنے ہیں: سر پہ یا پیٹ پہ؟! جبکہ اہل الحدیث کا اس بارے میں واضح موقف ہے کہ ہاتھوں کو سینے پر باندھا جائے، کیونکہ سنتِ رسول اللہ ﷺ سے یہی ثابت ہے اور اس کا خلاف ثابت نہیں۔ یہی وجہ ہے کہ کچھ احناف بھی اسی موقف کی جانب مائل ہوئے۔ اہل ہند میں علامہ ابو الحسن سندھی حنفی اور ان کے بہت سے تلامذہ سینے پر ہاتھ باندھنے کے قائل و فاعل تھے، اور اس میدان میں یہ اکیلے نہیں، بلکہ احناف کی طرف سے سینے پر ہاتھ باندھنے والے موقف کی تحریری تائید بھی کی گئی ہے، ہند میں جس کے اولین قلم کار علامہ محمد حیات سندھی حنفی ہیں۔

یہیں پر بس نہیں، طائفہ بریلویہ کے موجد احمد رضا خان بریلوی صاحب بھی سینے پر ہاتھ باندھنے والی روایت کو صحیح کہے بغیر نہ رہ سکے، گو انھوں نے ترجیح زیرِ ناف ہاتھ باندھنے ہی کو دی ہے، جس کی وجہ بھی بہت عجیب بیان فرمائی کہ ”قیام میں تعظیماً ناف کے نیچے ہاتھ باندھنا ہی معروف ہے۔“ اور اس قضیے کو عرف کے حوالے کرنے کی بنیاد مصنف ابن ابی شیبہ والی روایت کو بنایا ہے کہ جس کے بارے میں نیوی حنفی صاحب بھی یہ تسلیم کیے بغیر نہ رہ سکے کہ ”تحت السرة“ کے الفاظ غیر محفوظ اور ضعیف ہیں۔<sup>①</sup>

① التعلیق الحسن (ص: ۷۱)

پھر موصوف نے اس عرف کو بھی صرف مردوں تک ہی محدود کرتے ہوئے اس روایت کو صرف مردوں کے حق میں راجح قرار دیا۔<sup>①</sup>

ویسے موصوف بریلوی صاحب نے ابن خزیمہ کی حدیث کو ”صحیح الاسناد“ مان کر سینے پر ہاتھ باندھنے کے سنت ہونے پر مہر تصدیق ثبت فرمادی ہے۔ لہذا اب کسی بھی بریلوی کے شایان شان نہیں کہ وہ اپنے ہی ”اعلیٰ حضرت“ کی تحقیق کو رد کرے۔ نیز اہل الحدیث مناظرین کو بھی سینے پر ہاتھ باندھنے کے لیے دلائل تلاش کرنے کی ضرورت نہیں ہے، بلکہ انھیں چاہیے کہ مناظرے میں سینے پہ ہاتھ باندھنے کی دلیل وہ فریق مخالف سے طلب کریں اور پھر اس پیش کردہ دلیل کی صحت بھی انھیں سے مانگیں، کیونکہ یار لوگوں کی خواتین سینے پر ہاتھ باندھتی ہیں۔ جب وہ اپنی خواتین کے اس عمل کو سند جواز پیش کرنے کے لیے دلیل پیش کریں گے، اسی دلیل سے مردوں کے لیے سینے پر ہاتھ باندھنا بھی ثابت ہو جائے گا، کیونکہ دلیل میں عورتوں کی تخصیص نہیں ہے اور اگر کبھی ابن خزیمہ والی روایت پیش کر ہی بیٹھیں تو علمائے بریلویت کی جرح کا مفصل جواب دینے کی چنداں ضرورت نہیں، کیوں کہ ان کے امام موصوف اسے صحیح قرار دے چکے ہیں، لہذا ان کے لیے اپنے بانی کا حوالہ ہی کافی ہے۔

عموماً جن روایات سے اس باب میں زیرِ نافی ہاتھ باندھنے پر استدلال کیا جاتا ہے، ان تمام تر روایات پر ہمارے فاضل دوست مولانا کفایت اللہ سنابلی رحمۃ اللہ علیہ نے ایسی مفصل بحث فرمائی ہے کہ اس موضوع پر آج تک اتنا مفصل کبھی نہیں لکھا گیا اور اس پر مستزاد کہ اسے اتنے آسان الفاظ میں پیش کیا ہے کہ صرف علما ہی نہیں بلکہ عوام الناس میں سے کوئی بھی صاحبِ ذوق اس بحث کو بہ آسانی سمجھ سکتا ہے۔ سب سے پہلے انھوں نے سینے پر ہاتھ باندھنے کے دلائل ذکر کر کے ان کی صحت کو ثابت کیا

اور اپنی وجہ استدلال کو واضح کرتے ہوئے ”وضع الیٰدین علی الصدر“ کو ثابت کیا ہے، پھر ان دلائل پر وارد ہونے والے شکوک و شبہات کا نہایت جامع انداز میں علمی محاکمہ پیش فرمایا ہے۔ اس کے بعد ”وضع الیٰدین تحت السرة“ کے قائلین کے دلائل ذکر کر کے ان کا سقم واضح کیا ہے۔ بحمد اللہ اس کتاب میں اتنی جامعیت ہے کہ اس کے بعد اس موضوع پر کسی قسم کی تشکیکی باقی نہیں رہتی۔

اللہ تعالیٰ سے دعا ہے کہ وہ ان کی اس محنت کو ان کی دنیا و آخرت سنوارنے کا ذریعہ بنا دے، اسے شرف قبولیت سے نوازے اور متلاشیانِ حق کے لیے مشعلِ راہ بنا دے۔ آمین یا رب العالمین۔

و کتبہ

ابو عبد الرحمن محمد رفیق طاہر

مدیر مرکز اہل الحدیث ملتان

۱۳-۹-۱۴۳۶ھ

## ⑥ سلطان القلم فضیلتہ الشیخ عبدالمعید مدنی رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والعاقبة للمتقين، والصلاة والسلام على خير خلقه محمد وآله وصحبه أجمعين، وبعد!

کسی تحریر و تصنیف کی قدر و قیمت کئی اعتبار سے متعین ہوتی ہے اور ہر ایک کی شرعی دینی اور علمی اہمیت طے ہے۔ جس موضوع پر تحریر آئی ہے، وہ موضوع کیا ہے؟ موضوع پر آئی تحریر کا منہج کیا ہے اور خود صاحب تحریر اپنے موضوع سے متعلق مخلص ہے؟ سچا ہے یا نہیں؟ جب موضوع دینی ہو، کارِ ثواب، کارِ خیر ہو اور منہج بحث و تحریر، مثبت و تحقیق، عدالت اور ثقاہت کا حامل ہو اور نتیجہ خیز ہو، تو تحریر کامیاب مانی جائے گی، نتیجہ خیز ہوگی اور قلم کار کامیاب مانا جائے گا۔ ”انوار البدر فی وضع الیدین علی الصدر“ اسی قسم کی کتاب ہے، جس کے مصنف مولانا کفایت اللہ سناہلی صاحب ہیں۔ اس کتاب کا موضوع عنوان سے ظاہر ہے۔ عموماً لوگ یہی جتلانے کی کوشش کرتے ہیں اور ناک بھوں چڑھاتے ہیں کہ فروعی مسائل پر اس دور میں اتنی تفصیل سے لکھنے کی ضرورت کیا ہے؟ لیکن علم و تحقیق، بحث و نظر کی دنیا میں ایسی گفتگو درست نہیں ہے۔ ”وضع الیدین علی الصدر“ ایک دینی جزو بن چکا ہے اور قیامت تک کے لیے اس کی دینی حیثیت مسلم ہے۔ اس دینی حیثیت کی تصدیق اور ثبوت کے لیے علمی منہج اور تحقیقی جدوجہد لازمی ہوتی ہے۔ اگر اس دینی عمل کی دینی حیثیت کا انکار کیا جائے اور اس کے علمی پہلو، اور مثبت و تحقیق کے سلسلے کو تاراج کیا جائے اور علم و تحقیق



کے منجہ طریقوں کو بگاڑا جائے، تو ایسی صورت میں پورا روایتی مثبت شکوک و شبہات کی زد میں آجائے گا۔ تقلید و آرا پرستی کا سب سے بڑا خطرہ یہی رہتا ہے کہ خود پرستی اور تحزب کے ہتھیار سے دین کے مثبت و ثقاہت اور عدالت کے زریں اصولوں کو تباہ کر دیا جائے۔

دین کی حراست کا وہ سلسلہ جو گروہِ محدثین سے جاری ہے، قیامت تک جاری رہے گا اور رسولِ گرامی ﷺ کی پیشین گوئی ضمانتِ الہی رہی ہے: «یحمل هذا العلم من كل خلف عدوله...» کہ حراستِ دین کا سلسلہ قیامت تک جاری رہے گا اور اس کے اہل وہی لوگ ہو سکتے ہیں جو عدول ہوں۔ حراستِ دینی کا وہ سلسلہ جو محدثین سے چلا آ رہا ہے، ہر دور میں خلف عن سلف جاری رہے گا اور وہی اس سلسلے کی ایک کڑی بن سکتے ہیں، جو عدول ہوں اور دینی و شرعی عدالت ان کے اندر پائی جاتی ہو۔

عزیز مصنف کی خوبی اور کمال یہی ہے کہ وہ اس کے خواہش مند بھی ہیں اور کوشاں بھی ہیں کہ محدثین کے دینی حراست کے سلسلے میں داخل ہونے کے اہل بن جائیں۔ ان کی جس طرح علمی اُٹھان ہے، اس سے اندازہ لگانا مشکل نہیں ہے کہ ان شاء اللہ وہ محدثین کے دینی حراست کے سلسلے میں داخل ہوں گے اور ان کی وراثت کا حق دار بنیں گے۔

یہ اہم بات ہے کہ ذاتی اعتبار سے وہ کوشاں رہتے ہیں کہ محدثین کے نقوش پر چلتے رہیں اور حق و صداقت، سچائی اور ایمان داری کی راہ ان سے چھوٹے نہیں۔ آج کے دور میں ہر میدان میں قلم کاروں کا راہنما ان کا شکم ہوتا ہے۔ بہت کم ایسے قلم کار ملیں گے، جن کا ضمیر و ایمان ان کا ساتھ دیتا ہو۔ ضمیر و ایمان، سچائی اور صداقت کی اگر قلم کو رفاقت حاصل نہ ہو تو سارے کام وبال اور علم و تحقیق کے لیے بوجھ ہوتے ہیں، اور صحیح بات تو یہ ہے کہ بے ضمیر انسان کتنا بھی لکھے پڑھے اور بولے، اس کی بات و تحریر کی صحیح اور اچھی تاثیر نہیں ہوتی ہے، اس کے اثرات غلط ہی

ہوتے ہیں اور اس کو حق و حمایتِ دین کی بات بہت کم سمجھائی دے سکتی ہے۔  
 عزیز محترم کی راہ تحقیق اور تثبت کی راہ ہے اور تحقیق و تثبت کی راہ سے وہ  
 حق و صداقت تک پہنچنے کی کوشش کرتے ہیں۔ اس راہ میں بڑی طول نفسی اور صبر و برداشت  
 کی ضرورت ہوتی ہے۔ روایات کی چھان بین، طرق کو جمع کرنا، نتیجہ نکالنا اور حکم لگانا،  
 جرح و تعدیل میں اقوالِ علما کو جمع کرنا اور نتیجہ نکالنا، فقہی آرا میں فقہاء و محدثین کے  
 اقوال و آرا کا دلائل کی روشنی میں محاکمہ و مناقشہ کرنا اور صحیح رائے کو ترجیح دینا، آسان  
 کام نہیں۔ آج کی نقالی اور کاپی کے دور میں اس راہ سے باخبر لوگوں کو اتنے جو کھم  
 بھرے کاموں کو دیکھ کر ہی پسینہ آ جاتا ہے۔

جماعتِ اہل حدیث کے خصائص میں یہ داخل ہے کہ روایات کی تحقیق میں  
 منہجِ محدثین کا سلسلہ جاری ہے اور تحقیق کی راہ کبھی بند نہیں ہوئی ہے۔ اس اتھل پتھل،  
 انتشار اور مادیت کے دور میں تحقیق اور تثبت کا وہ طریقہ محدثین، جس کو سنابلی صاحب  
 نے اختیار کیا ہے، جماعت کی بہت بڑی ضرورت ہے، جس کو جناب پورا کر رہے ہیں  
 اور یہ بات خود ان کے لیے باعثِ سعادت ہے کہ انھوں نے محدثین کی راہ اپنائی ہے۔  
 ہماری دعا ہے کہ وہ اس راہ پر چلتے رہیں اور محدثین کے اس اخلاق و سیرت کے حامل  
 بنے رہیں جو ان کا طرہ امتیاز تھا اور ان کی شناخت تھی۔

حدیثی تحقیقات جماعتِ اہل حدیث کی ہر دور میں بہت بڑی ضرورت اور  
 بہت بڑا سرمایہ رہی ہیں۔ صحیح، منہجی اور اصل تحقیقات اور نتائج سے سنت پر عمل کرنے  
 کی راہ ہموار ہوتی ہے اور جب حدیثی، منہجی تحقیقات اصالت اور تثبت کے ساتھ  
 جاری رہتی ہیں اور ان کا عمل برقرار رہتا ہے تو فرد و سماج کے فکر و خیال اور عقیدہ و عمل  
 پر اصلاح پذیر اور تغیر پذیر اثرات چھوڑتے ہیں اور جب جمود پیدا ہوتا ہے تو محض جمود  
 کے سبب خود اہل حدیثوں پر مردنی چھا جاتی ہے اور ان کے اندر بے رونقی آ جاتی ہے

اور ہر کہ و مہ کی ہر محقق و غیر محقق اور صحیح و غلط بات مان لینے کا امکان رہتا ہے اور چھوٹ بھیسوں کے پھلنے پھولنے اور اڑنے اڑانے کا ماحول بن جاتا ہے۔

تحقیقات کا عمل جاری رہے تو تحقیق پسندی اور تحقیقات پسندی کا مزاج بھی برقرار رہتا ہے۔ تحقیق پسندی سے ذہنی غلامی کا مزاج مرتا ہے اور ذہنی غلامی کا مزاج بننے کی راہ میں رکاوٹ پیدا ہوتی ہے اور علمی ادعا پسندوں اور علمی بونوں کو پھلنے پھولنے کا موقع نہیں ملتا۔ تحقیق کا کام بہت کٹھن ہے لیکن ہے سب ہی موثر اور مفید۔ ایک مصیبت یہ آن پڑی ہے کہ مخطوطات کو ایڈٹ کرنے کا نام تحقیق پڑ گیا ہے، اس کی بھی اپنی مطلوب اہمیت طے ہے، لیکن تحقیق سے مراد تحقیقِ حق ہے۔ معانی کی تحقیق، روایات کی چھان بین اور مقبول و مردود کی تحقیق، استدلال و استنباط کے صحیح اصولوں کے مطابق احکام کے دریافت کرنے کی کوشش، دین سے متعلق پھیلے شلوک و شبہات کو دور کر کے حق اور سچائی کی تحقیق، دراصل یہی بنیادی تحقیق ہے۔

دینی، حدیثی تحقیقات کی جو راہ سنابلی صاحب نے اپنائی ہے، اس کا تعلق حقیقی اور اصلی تحقیق سے ہے۔ روایات کی تحقیق میں انھوں نے اصولی منہج کو اپنایا ہے۔ متون و اسناد کے دراستہ کے جو اصول و ضوابط ہیں، اُن کی روشنی میں یہ روایات کا مطالعہ اور دراستہ کرتے ہیں اور اپنی ذاتی محنت اور ماحصل کو پوری علمی و دینی امانت داری کے ساتھ لوگوں کے سامنے پیش کرتے ہیں۔

عموماً یہ ہوتا ہے کہ کثرتِ تحریر کے شوق میں محدثین کے دراستہ اور روایات پر ان کے احکام کو لوگ اپنا بنا کر اپنا حاصل دراستہ پیش کرتے ہیں۔ اس عام روش کے برخلاف عزیز سنابلی نے فن کے در و بست سے پوری آگاہی حاصل کرنے کی کوشش کی ہے اور اس وادی کی بھرپور سیر کی ہے اور کرتے رہتے ہیں اور پورے ادب و احترام کے ساتھ علمائے حدیث کے تجربی و تعدیلی احکامات اور خیالات سے استفادہ کرتے

ہیں اور سارے دراستی مرحلوں سے گزر کر بذاتِ خود اصولوں کے مطابق ایک نتیجہ نکالنے کی کوشش کرتے ہیں۔

فہم روایات میں معلل روایتوں کی پرکھ اور اُن سے متعلق طرق متعددہ کی جانکاری اور اُن کے اسناد و متن کا دراستہ اور نتیجے تک پہنچنا سب سے کٹھن کام ہے۔ معلل روایتوں کو چھان کر نکالنا، انھیں مقبول و مردود کے نتیجے تک پہنچانا، روایات کا سب سے معرکہ آرا علمی بحث ہے۔ اللہ تعالیٰ ان لوگوں کو ان کی پہچان دے دیتا ہے، جو دین کے جذبے سے اس میں لگ جاتے ہیں۔ مصنف نے اس کٹھن مرحلے سے بھی خود کو گزارا ہے اور اس گھاٹی کو بھی سر کرنے کی کوشش کی ہے۔

ہماری دعا ہے کہ جس حساس تحقیقی میدان میں مولانا کفایت اللہ سناہلی نے قدم رکھا ہے، اللہ تعالیٰ اس راہ میں ان کی مدد فرمائے اور انھیں اس علم مبارک میں محدثین کا خلف صالح بنائے اور دین و ملت کے لیے ان کے علم کو مفید بنائے۔ آمین  
عبدالمعید مدنی (علی گڑھ)

۲۰۱۴/۹/۲۹

## ④ فضیلتہ الشیخ مولانا صلاح الدین مقبول احمد رحمۃ اللہ علیہ

مسئلہ ”وضع الیدین علی الصدر فی الصلاة“ (نماز میں سینے پر ہاتھ باندھنا) زمانہ نبوت سے لے کر آج تک ہر جگہ (احادیث متواترہ، آثار صحابہ اور اقوال اہل علم کی روشنی میں) اہل الحدیث والسنۃ والاثر کا شعار رہا ہے۔ جب امت میں تقلید و تعصب کا رواج عام ہونے لگا تو یہ متفق علیہ مسئلہ بھی مختلف فیہ، بلکہ کہیں کہیں اس پر عمل ناقابل معافی جرم کی فہرست میں آ گیا، بقول حالی:

سدا اہل تحقیق سے دل میں بل ہے حدیثوں پہ چلنے سے دیں میں خلل ہے  
فتاویٰ میں پورا مدارِ عمل ہے ہر اک رائے قرآن کا نعم البدل ہے

کتاب اور سنت کا ہے نام باقی

خدا اور نبی سے نہیں کام باقی

اس شعار پر عمل کے سبب عالمین حدیث کو مسجدوں سے نکالا گیا، زد و کوب کیا گیا، حتیٰ کہ معاملہ بسا اوقات قتل تک جا پہنچا۔

ان جیسے ناگفتہ بہ حالات میں بھی نہ عالمین کتاب و سنت نے کبھی اس پر عمل ترک کیا اور نہ علمائے حدیث ہی نے مسئلے کی صحت پر دلائل کی جمع و ترتیب اور ان پر اعتراضات و شبہات کے ازالے میں کوئی کسر باقی رکھی۔

اسی معزز کاروانِ علمائے حدیث کے ایک نوجوان رکن مولانا ابوالفوز ان کفایت اللہ سنابلی۔ و فقہ اللہ۔ ہیں، جنہوں نے اپنی کتاب ”انوار البدر فی

وضع الیدین علی الصدر، تصنیف کر کے اس مسئلے کی حقانیت کی وضاحت میں قابلِ قدر اضافہ کیا اور برصغیر کے معروف علمائے محققین سے داد و تحسین حاصل کی۔ اس تحقیق و کاوش پر فاضل مولف کو مبارک باد اور آئندہ دیگر مسائل میں بحث و تحقیق کے لیے دعاؤں کے ساتھ امیدیں۔ واللہ الموفق!

صلاح الدین مقبول احمد

نئی دہلی

(صدر نگران بورڈ جمعیت اہل حدیث ہند)

۲۰۱۶/۱/۲۸ء

## ⑧ فضیلتہ الشیخ رضاء اللہ عبدالکریم مدنی حفظہ اللہ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين، والصلاة والسلام على سيد الأنبياء والمرسلين، و على آله و صحبه و أهل بيته أجمعين ومن تبعهم بإحسان إلى يوم الدين. أما بعد!

مسائلِ صلاۃ میں اختلافِ علمائے امت کے درمیان زمانہ قدیم سے چلا آتا ہے، انہی مسائل میں ایک مسئلہ حالتِ نماز میں ہاتھ باندھنے کا بھی ہے۔ عام طور پر اس میں دو فریق مشہور ہیں: علمائے اہل حدیث اور علمائے اہل الرائے۔ روایات اس بارے میں کئی معنی کی مروی ہیں، بعض میں علی الصدر، بعض میں عند الصدر اور بعض میں تحت الصدر جیسے الفاظ مروی ہیں اور بعض روایات میں فوق السرة، بعض ضعیف روایات میں تحت السرة اور بعض میں علی السرة یا اسی معنی کے الفاظ ہیں۔ بعض روایات میں صرف ہاتھ باندھنے کا تذکرہ ہے، ان میں علی الصدر یا علی السرة یا تحت السرة کے الفاظ تو نہیں لیکن جو طریقہ ان میں بیان کیا گیا ہے، اگر اس پر عمل کریں تو ہاتھ علی الصدر یعنی سینے ہی پر آتے ہیں۔

ان احادیث پر عمل بھی دو طریق پر آج کل ہو رہا ہے، ایک طریقہ اہل حدیث کا ہے جس پر عمل کثرت سے ہو رہا ہے۔ مذاہبِ فقہیہ میں شوافع، حنابلہ اور موالک میں اہل تحقیق سینے ہی پر ہاتھ باندھنے پر عامل ہیں۔ اگر اس میں ان مذاہبِ فقہیہ کی خواتین کو بھی شامل کر لیا جائے، جو امت کا آدھے سے زیادہ حصہ ہیں تو یہ بات کہنے میں

کوئی باک یا شک نہیں رہتا کہ اُمت کی اکثریت سینے پر ہاتھ باندھنے پر عمل پیرا ہے۔ صرف چند ضدی مقلدوں کے علاوہ ناف کے نیچے ہاتھ باندھنے کا عمل کسی کا نہیں۔ احناف جو ہندوستان کی غالب اکثریت ہے، ان میں عورتیں تو ساری ہی سینے پر ہاتھ باندھتی ہیں، باقی علمائے مقلدین میں آج اکثریت ایسے لوگوں کی ہے، جو فوق السرة پر عامل ہیں اور اگر بعض ان علما کی بات مان لی جائے، جو ناف سے اوپر کے حصے کو صدر ہی میں شمار کرتے ہیں تو نتیجہ یہی نکلے گا کہ احناف کے پڑھے لکھے لوگ سینے ہی پر ہاتھ باندھنے پر عامل ہیں۔

جن مسائل میں احناف خصوصاً دیوبندی حضرات اہل حدیث سے الرجک ہیں، ان میں یہ مسئلہ بھی ہے، اس مسئلے پر دونوں طرف سے بیسیوں کتابیں، کتابچے شائع ہو چکے ہیں اور برابر ہو رہے ہیں۔

اہل حدیث کی طرف سے سیدنا سہل بن سعد کی روایت جو بخاری کی روایت ہے، سیدنا وائل بن حجر رضی اللہ عنہ کی روایت، سیدنا طاؤس بن کیسان اور سیدنا قبیصہ بن ہلب طائی رضی اللہ عنہما کی روایات پیش کی جاتی ہیں، ان روایات صحیحہ، صریحہ، مرفوعہ اور حسان کو احناف محض اپنے تقلیدی مذہب کی پاسداری میں وہی تباہی مطاعن سے رد کرنے کی کوشش کرتے ہیں، جب کہ خود ان کے موقف پر دلالت کرنے والی ایک روایت بھی صحیح صریح مرفوع سرے سے موجود ہی نہیں۔ اس کمی کو انھوں نے ان اعمال نامرضیہ غیر شریفہ سے پورا کرنا چاہا ہے، جو کسی مسلمان کی شان کے ہرگز لائق نہیں، چہ جائے کہ علمائے ذی وقار یہ گھناؤنی حرکت کریں۔

الحمد للہ اس مسئلے پر آج کی تاریخ تک سب سے طویل، وسیع، ضخیم اور بے مثال کتاب عزیزم مولانا ابو الفوزان کفایت اللہ السنابلی۔ حفظہ اللہ و تولاه و کثر أمثاله و جزاه اللہ خیرا۔ نے تالیف فرمائی ہے۔



کتاب میں اس مسئلے کے مالہ و ما علیہ پر علی وجہ البصیرة سیر حاصل کلام کیا گیا ہے۔ محدثین کرام کے علوم و معارف سے استفادہ کرنے کا سلیقہ ہر ایک کو نہیں آتا، لیکن کہنا پڑتا ہے کہ ابو الفوزان کفایت اللہ السابلی کو یہ سلیقہ آتا ہے۔

اہل حدیث کے دلائل پر آج تک تمام وہ اعتراضات جو مقلدین کے اکابر و اصاغرو وقتاً فوقتاً کرتے رہتے ہیں، ان کو پوری بصیرت کے ساتھ علمی شان و سنجیدگی کے ساتھ نا صرف رد کر دیا ہے، بلکہ یہ بھی ثابت کر دیا ہے کہ یہ اعتراضات محض مذہبی پاسداری میں کیے گئے تھے اور محدثین کے نزدیک ان کی حیثیت محض تاریخکوت کی ہے۔ مقلدین احناف نے ناف کے نیچے ہاتھ باندھنے کو جن شبہات کے سہارے مدلل کرنے کی کوشش کی ہے، اس کے نیچے خوب ادھیڑے ہیں۔ اگر ضد اور ہٹ دھرمی چھوڑ کر انصاف کی راہ سے غور کریں گے تو وہ بھی یہ تسلیم کیے بغیر نہیں رہ سکیں گے کہ اہل حدیث کے دلائل اس بابت نہایت پختہ اور احناف کے دلائل بودے ہیں۔

کتاب کے آخر میں مصنف ابن ابی شیبہ کے مطبوعہ آٹھ نسخوں کا عکس دے کر دیگر قلمی نسخوں کے مقابلے سے مولف یہ بات ثابت کرنے میں صد فی صد کامیاب ہیں کہ احناف نے اس مسئلے میں اپنی کمزوری کو تحریف کے گھناؤنے جرم سے دور کرنے کی کوشش کی ہے اور اس پر اصرار ہی اس بات کو ثابت کرنے کے لیے کافی ہے کہ یہ تحریف جان بوجھ کر کی گئی ہے، ورنہ اس طرح کی غلطیوں کو غلطی ہی مانا جاتا ہے، مگر ان کی ضد، ہٹ دھرمی اور اصرار نے ان کو یہ تحریف کرنے پر مجبور کیا ہے۔

اس سلسلے میں ہند و بیرون ہند اور ممالک عربیہ کے چند ان علما کی قلعی بھی کھولی گئی ہے، جو اپنے حلقے میں محقق بے بدل کہلاتے ہیں۔

مسئلے کی تفہیم میں کوئی خلا نہیں چھوڑا گیا ہے، ہر قسم کی علمی تشنگی کو معتبر علمی حوالوں سے مزین فرما کر دور کر دیا گیا ہے، لہجے کی پسندیدگی، دلائل کی فراوانی اور

استدلال کی پختگی قاری کو ضرور متاثر کرے گی۔

جماعت اہل حدیث کا یہ نوجوان۔ ان شاء اللہ۔ اس کمی کو ضرور پورا کرے گا، جس کے لیے ہم جیسے بہت سارے لوگ فکر مند تھے۔ کسی نے سچ کہا ہے

ہر کسے را بہر کارے ساختند

اللہ تعالیٰ نے ان کو جو صلاحیتیں دی ہیں، وہ میرے لیے باعثِ مسرت ہیں۔ اللہ ان کی زندگی کو دراز کرے اور ان کی ذات سے اسلام کو بیش از بیش فائدہ پہنچائے۔ ضرورت ہے کہ جماعت ان جیسے نوجوانوں کی بھرپور سرپرستی کرے، تاکہ جو خلا سالہائے گذشتہ میں جماعت کے بزرگ علما کی رحلت سے پیدا ہوا ہے، وہ پورا ہو سکے۔ و لیس ذلك على الله بعزیز. و صلی اللہ وسلم علی نبینا محمد.

رضاء اللہ عبدالکریم المدنی

ناظم تعلیمات جامعہ سید نذیر حسین محدث دہلوی

پھانگ جیش خان، دہلی۔ ۶

۲۰/۹/۲۰۱۳

## ⑨ فضیلتہ الشیخ مولانا عبدالسلام سلفی رحمۃ اللہ علیہ

(امیر صوبائی جمعیت اہل حدیث، ممبئی)

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين، والصلاة والسلام على رسوله الكريم،  
و صلى الله على آله وصحبه أجمعين، ومن تبعهم بإحسان إلى يوم  
الدين، وبعد!

اللہ تعالیٰ کی عبادت و بندگی کا صحیح طریقہ اس کے رسول ﷺ ہی کا طریقہ  
ہے، کیوں کہ جس طرح عبادت کا حکم اللہ کی طرف سے ہے، اسی طرح اس کا طریقہ  
بھی اللہ رب العالمین کی طرف سے رسول رحمت پر اُترا ہے اور عام حکم ہو چکا ہے:  
﴿اتَّبِعُوا مَا أَنْزَلَ إِلَيْكُمْ مِنْ رَبِّكُمْ وَلَا تَتَّبِعُوا مِنْ دُونِهِ أَوْلِيَاءَ قَلِيلًا مَّا تَذَكَّرُونَ﴾  
[الأعراف: ۳] ”تم لوگ اس کا اتباع کرو، جو تمہارے رب کی طرف سے آئی ہے اور  
اللہ تعالیٰ کو چھوڑ کر من گھڑت سر پرستوں کی اتباع مت کرو۔ تم لوگ بہت ہی کم  
نصیحت پکڑتے ہو۔“

صحابہ کرام رضی اللہ عنہم اسی بنیاد پر نبی کریم ﷺ سے علم و عمل دونوں سیکھتے تھے۔ آپ  
نے ممبر پر کھڑے ہو کر طریقہ صلاۃ کی بھی عملی تعلیم دی اور ہر دینی مسئلے میں حکم عام تھا  
کہ سنت سیکھو اور اسی پر چلو۔ اس لیے ہر امتی کی یہ دینی ذمے داری ہے کہ سنت پر  
عمل پیرا ہو۔

لیکن حسب پیشین گوئی امت میں یہ فتنہ ظہور پذیر ہوا کہ ہدی رسول ﷺ کو

چھوڑ کر غیروں کے طریقے پر عمل رائج ہوا۔ اس پر عصیت اس حد تک بڑھی کہ اپنے مسلک و طریقے کو مدلل کرنے کے لیے حدیث سازی کا عمل بھی شروع ہو کر رائج ہوا۔ نعوذ باللہ من ذلك.

مگر ساتھ ہی یہ اللہ کا وعدہ تھا جو پورا ہوا اور ہر دور میں پورا ہوگا کہ فتنے اگر ہوں گے تو ختم بھی ہوں گے اور تجدید دین و سنت کا کام ہوتا رہے گا:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ [الحجر: ۹]

”ہم ہی نے اس قرآن کو نازل فرمایا ہے اور ہم ہی اس کے محافظ ہیں۔“

حدیث نبوی ہے:

«إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةٍ سَنَةٍ مَنْ يُجَدِّدُ لَهَا دِينَهَا»<sup>①</sup>

”بے شک اللہ ذوالجلال ہر سو سال کے شروع میں یا آخر میں اس امت کے اندر ایک آدمی پیدا کرتا رہے گا، جو اس کے دین کو از سر نو قائم اور مضبوط کرتا رہے گا۔“

اس میدان میں مردانِ حق کی لامتناہی کوششیں تاریخ کا حصہ ہیں اور آج بھی یہ عمل جاری و ساری ہے۔ اسی سلسلے کی ایک کڑی شیخ کفایت اللہ سناہلی رحمۃ اللہ علیہا کی یہ علمی اور تحقیقی کتاب بھی ہے، جو اہل علم اور طلبا کے لیے زیادہ مفید ہے، لیکن تھوڑی سی توجہ دیں تو عام قارئین کو بھی اسے سمجھنے میں دشواری نہیں ہوگی۔ اللہ سے لو لگانے والوں پر اللہ کی طرف سے آسانی و ہدایت اترتی ہے۔ یھدی إلیہ من ینیب.

ممبئی کے مستند فاضل نوجوان اور علمی دنیا میں اپنی ایک خاص پہچان سے شہرت کی طرف گامزن شیخ کفایت اللہ سناہلی (سلمہ) نے ”سینے پر ہاتھ باندھنا ہی سنت صحیحہ

① سنن أبي داود، رقم الحديث (۴۲۹۱)

سے ثابت ہے، اس اہم موضوع کو منتخب کیا ہے اور موضوع کا حق ادا کر دیا ہے۔  
یہ کتاب اپنے موضوع پر نہایت مفید اور کفایت کرنے والی ثابت ہوگی۔  
فجزاه اللہ خیرا عن جمیع المسلمین۔  
اللہ تعالیٰ سے دعا ہے کہ اللہ رب العالمین مولفِ عزیز کی اس کاوش اور  
ادارے کی اس خصوصی پیش کش کو قبول فرمائے اور توفیق مزید دے۔  
وصلی اللہ علی نبینا محمد ﷺ۔

اخوکم فی الدین

عبدالسلام سلفی

امیر صوبائی جمعیت اہل حدیث ممبئی

۱۱/۱۴۳۵ھ = ۷/ستمبر ۲۰۱۴ء

## ⑩ فضیلتہ الشیخ محفوظ الرحمن فیضی رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

فاضل گرامی مولانا ابو الفوزان کفایت اللہ سنابلی۔ حفظہ اللہ وسلمہ۔  
 السلام علیکم ورحمۃ اللہ وبرکاتہ۔ آپ کی گراں قدر تحقیقی کتاب ”انوار البدر  
 فی وضع الیدین علی الصدر“ کا مسودہ بصد شوق و توجہ دیکھا، لیکن مراجعت  
 سے زیادہ استفادے کی غرض سے۔ میں قبل ازیں آپ کے متعدد مقالات علمیہ سے  
 مستفید ہوتا رہا ہوں اور اب اس کتاب سے استفادہ کا موقع ملا، جس کے بعد بجا طور پر  
 میرا جوتاثر ہے، وہ یہ کہ میں آپ کی شخصیت میں حافظ زبیر علی زئی رحمۃ اللہ علیہ کا بدل ہی نہیں  
 نعم البدل پارہا ہوں۔ زادکم اللہ بسطة فی العلم والفقہ: فقہ الكتاب والسنة.  
 اس سلسلے میں ایک ہی نصیحت کر سکتا ہوں کہ حافظ زبیر علی زئی رحمۃ اللہ علیہ کی سخی  
 اور امام ابن حزم رحمۃ اللہ علیہ کی غلظت و بیہوشی سے ہر ممکن پرہیز اور قرآنی ادب ﴿فَقُولَا﴾  
 لَهُ قَوْلًا لِّیْنَا﴾ پر عمل کرتے رہنے کی کوشش کیجیے گا۔

وفقنا اللہ وایاکم لما یحبہ ویرضی، وهو الموفق والمستعان.  
 وجزاکم اللہ خیراً وزادکم علماً وفضلاً و معرفة.

محفوظ الرحمن فیضی

والسلام علیکم ورحمۃ اللہ

(استاذ حدیث جامعہ محمدیہ کھید پورہ، مونا تھ بھجن)

۲۹/ اگست ۲۰۱۴

## ۱۱) فضیلتہ الشیخ شعبان بیدار صفوانی رحمۃ اللہ علیہ

زیر نظر کتاب پہلے بھی کسی تقریظ اور تعارف کی محتاج نہیں تھی اور اب مزید اس کی حاجت نہیں رہ گئی ہے۔ ملک و بیرون ملک کے اہل قلم نے اس کی جو توثیق و تائید کی ہے، اس کی حقیقی معنویت کو سمجھنا بھی علم کے بغیر آسان نہیں ہے۔ اندرون ملک مصنف کو پڑھنے والوں کا ایک قابل لحاظ حلقہ وجود پا چکا ہے۔ ان تمام باتوں کے باوجود ہماری نظر میں اس تبصرے کی بوجہ ضرورت تھی، ان وجوہات میں ایک ثانوی وجہ خود مصنف کتاب کا حکم بھی ہے، جبکہ پہلی وجہ کتاب کی اہمیت اور ”نئی روشنی“ کا سلسلہ ہے۔ یہ کتاب جیسا کہ نام سے ظاہر ہے، سینے پر ہاتھ باندھنے کے مسئلے پر لکھی گئی ہے، اس مسئلے پر لکھنے کے اسباب اور منہج تحریر؛ سب کچھ کتاب کی ابتدا میں موجود ہیں۔ مسئلے کے دلائل تو تقریباً وہی ہیں، جو اب تک پیش کیے جاتے رہے ہیں، لیکن ان پر ریشم و کم خواب کے جو پردے ڈال دیے گئے تھے، اطمینان سے مصنف نے وہ پردے ہٹا کر اصل خدوخال واضح کر دیے ہیں، اسی طرح دلائل پر تلبیسات و تحریفات، غلط تفہیم اور غیر موزوں انطباقات کی جو گرد بیٹھ گئی تھی، مصنف کتاب نے وہ گرد اچھی طرح صاف کی ہے۔ کتاب کے مشمولات محض کد و کاوش کا نتیجہ ہرگز نہیں ہیں، جیسا کہ ظاہر بینوں کا غلط اندازہ ہوتا ہے، بلکہ ایک خاص مزاج و مناسبت کا نتیجہ ہیں۔ کتاب کا مطالعہ بتاتا ہے کہ اس کے لیے شب و روز مسلسل مطالعہ ہوا ہے اور یہ مطالعہ فن سے گہری وابستگی کے نتیجے میں رہا ہے۔ محترم کفایت اللہ بھائی نے اصحاب شوق

مولفینِ عظام کی راہ مشکل کر دی ہے۔ اگر بازوق عوام نے اسے بہ غور پڑھ لیا ہے اور مندرجات سے مناسب واقفیت پیدا کر لی تو کتابی چندہ بازی میں کساد بازاری کا پورا پورا امکان ہے۔

اندازہ ہے اسے مرجعیت حاصل ہوگئی، لوگ اس کا حوالہ نہ بھی دیں، استفادہ کیے بغیر نہ رہ سکیں گے۔ مناظرین کے لیے تو یہ ایک محفوظ ہتھیار ہے اور جرح و تعدیل کے آبدار موتیوں سے بھری ہوئی ہے۔ سماک بن حرب رضی اللہ عنہ کے تعلق سے جو دادِ تحقیق دی گئی ہے، قلم بوسی کا تقاضا کرتی ہے۔ راوی پر کسی امام کی جرح کو کسی خاص سند سے مربوط رہنے کا پتا کرنا بھلا قلم کاری سے کب ممکن ہو سکتا ہے۔ جس جگہ مصنف نے محمد ہاشم ٹھٹھوی پر رد لکھا ہے، بڑا ہی بالغ محدثانہ کلام کیا ہے۔ ہونا تو چاہیے کہ اسے نقل کر دیا جائے، لیکن طوالت اور تحصیلِ حاصل کے سبب اسے ترک کیا جا رہا ہے۔

ایک جگہ مصنف نے امام بخاری کی ایک عبارت ذکر کی ہے، لکھتے ہیں:

”قال لنا مسدد عن جعفر بن سليمان عن عمرو بن مالك النكري عن أبي الجوزاء قال: أقيمت مع ابن عباس و عائشة اثنتي عشرة سنة، ليس من القرآن آية إلا سألتهم عنها. قال محمد: في إسناده نظر“

یہاں ”فی إسناده“ سے مراد کیا ہے؟ مصنف نے اس پر بڑی چشم کشا گفتگو کی ہے، آپ پڑھیں گے تو اندازہ ہوگا کہ ”فی إسناده نظر“ کا مفہوم ایک عقدہ لائیکل تھا، لیکن اس عقدے کی کشاد میں درایت کی مواجہی کمال کی ہے۔

زیر بحث مسئلے میں مخالف کے عقلی دلائل کا بھی ذکر کیا گیا ہے اور روایتوں کی بوجھیاں بھی بیان کی گئی ہیں۔ تعصب کے سبب اپنی تائید میں ایک حدیث بھی گھڑی گئی ہے، قبل اس کے کہ وہ ساختہ پرداختہ حدیث قارئین کی خوش طبعی کے لیے پیش



کروں، یہ بتانا ضروری ہے کہ حدیثیں گھرنے کا کام وہی کرتے ہیں، جنہیں دل میں یہ پختہ یقین ہوتا ہے کہ ہمارا فکر و عمل احادیثِ صحیحہ کے خلاف ہے، البتہ زبان سے نصوص کی صراحت کو تاویلات کی خرائد پر چڑھاتے رہتے ہیں۔ حدیث آپ بھی ملاحظہ کریں۔ پیارے رسول ﷺ کی طرف منسوب ہے کہ آپ ﷺ نے فرمایا:

«من السنة وضع الیدین علی الشمال تحت السرة»

سنت یہ ہے کہ دونوں ہاتھ بائیں ہاتھ پر ناف کے نیچے رکھے جائیں۔ عجیب لطیفہ وجود میں آگیا ہے۔ اگر فوراً سمجھ میں آگیا ہو تو رُک کر تھوڑی دیر محظوظ ہو لیں۔ زیرِ ناف ہاتھ باندھنے پر تاملین کی ایک عقلی دلیل جو مصنف نے لکھی ہے، وہ بھی شیخ چلی کی کرامات سے کچھ کم نہیں ہے۔ دلیل یہ ہے کہ ناف کے نیچے ہاتھ باندھنے سے شرم گاہ چھپانے اور ازار وغیرہ کی حفاظت میں مدد ملتی ہے۔ بے سرو پا باتیں تو ہر طبقے کے علما اپنے موقف کی تائید میں لکھ دیا کرتے ہیں، لیکن ایسی افسوسناک توضیح کم از کم میری نظر سے نہیں گزری۔ یہ توضیح نظر انداز کیے جانے کے لائق تھی، مگر قابل ذکر اس لیے ہوئی کہ یہ وضاحت بڑے بڑے علما نے دین نے پیش کی ہے۔ اس توضیح پر مصنف نے صحیح لکھا ہے اور بڑا دھار دار لکھا ہے۔

اس کا آمد ذریعے سے خواتین کو کیوں محروم رکھا گیا؟ دفاع اور تفریح کا جو

پہچیدہ طریقہ ہمارے برادران کے یہاں تفقہ کا درجہ حاصل کر چکا ہے، اس کے مطابق میں مصنف کا مد مقابل بن کر یہ کہوں تو روا ہوگا کہ خواتین کو محروم رکھنے کی علت یہ ہے کہ مردوں کے یہاں سنبھالنے کا مسئلہ بھی ملحوظ خاطر ہوتا ہے۔ روا ہی نہیں، بلکہ مدلل و معقول ہے۔ غرض کہ کتاب روایت و درایت کا متوازن مجموعہ ہے۔ بساط بھر دیا انتداری نبھانے کا خاص اہتمام نظر آتا ہے۔ راویوں پر جو مفصل جرح شیخ سناہلی صاحب نے رقم کی ہے، وہ ان حدیثوں کی سندوں کے حوالے سے بھی ہے، جو اہل الحدیث کی موید ہیں۔

خاص بات یہ ہے کہ روایات ایسے ثقہ ہیں کہ ان پر ہونے والی ضمنی یا جزئی جرح کا عام افراد کو علم نہیں ہوتا ہے۔ میری کوتاہ نظر میں مخالف کو ایسی ہمت نہیں ہو سکتی کہ سکتے کے دونوں رخ کو معروضی انداز سے پیش کر سکے۔

کتاب کی تقریظات بھی معلومات افزا ہیں۔ شیخ رضاء اللہ عبد الکریم، ابو زید ضمیر اور مولانا ارشاد الحق اثری رحمۃ اللہ علیہ کی تحریروں میں ہم کم ہمتوں کے لیے بہت کچھ موجود ہے۔

تعارف کتاب کے سلسلے میں شیخ سرفراز فیضی نے جو کچھ لکھا ہے، غضب کی صفائی بیان اور عجب انداز کا کساؤ ہے۔ شروع سے آخر تک! یعنی ایک حسین جامعیت دیکھنے کو ملتی ہے۔ مسئلے کے کدر رخ کو ناشر نے ایسا دھار دار پیش کیا ہے کہ جی چاہتا ہے اپنی گردن پیش کر دوں۔

بس کتاب کیا ہے؟ علم و تحقیق کا ایک مرقع۔ ابتدا سے انتہا تک لفظ لفظ بصیرت کا آئینہ اور حرف حرف آگہی کا مظہر! انسان کی تنگ و تاز میدان تحقیق میں نشیب و فراز کے جن جن مراحل تک رسائی حاصل کر سکتی ہے، مصنف وہاں وہاں پہنچا ہے۔ ہر کھائی میں اتر کر دیا جلانے اور طلسمی حویلیوں کے افشائے راز کا ماہر نظر آتا ہے۔ ہر اس بلندی پر اس کے قدموں کی چاپ صاف سنائی دیتی ہے، جہاں لوگ دیوتاؤں کا آگمن بتلاتے ہیں اور دور سے سر جھکا کر واپس آجاتے ہیں۔ آشکار ہونے کی ہمت نہ آشکار کرنے کی ہمت!

بلاشبہ صاحب کتاب بظاہر سادہ اور عام سا نوجوان ہے، لیکن یہ تصنیف بڑی ہی خاص ہے اور اس کا ہر ورق رنگین بھی ہے۔ اس نے ملک و بیرون ملک کے ماہرین فن کو چونکنے پر مجبور کر دیا ہے۔ یہ تو سچ ہے کہ کسی ایسے موضوع پر قلم اٹھانا انتہائی آسان ہے، جس پر تقریباً بارہ تیرہ سو سالوں سے بحث و مباحثہ، تحریر و تقریر اور

رڈ و تردید کا سلسلہ موجود ہے اور شدت سے جاری ہے، لیکن اس سے بڑی سچائی یہ ہے کہ اس طرح کے موضوع پر قلم اٹھا کر اہل علم سے داد وصول کرنے کے علاوہ انھیں حیرت میں ڈال دیا ہے اور واقعہ یہ ہے کہ ”انوار البر“ نے اہل علم سے صرف داد حاصل نہیں کی، بلکہ انھیں لطف اندوز ہونے کا پورا سامان جمع کر دیا ہے۔

تحقیق کی فراوانی اور ترتیب کی دل نشینی کا عالم یہ ہے کہ وہ اصحابِ ذوق، جو اختلافی مسائل پر گفتگو کو آمین اور رفع الیدین کا پھرا سے تعبیر کیا کرتے تھے، انھوں نے شدید تقاضا کیا ہے کہ یہ سلسلہ دراز ہونا چاہیے۔

الغرض یہ کتاب اپنے موضوع پر ایک جامع انسائیکلو پیڈیا ہے۔ مدرسینِ کرام، ائمہ مساجد اور تحقیق کے جو یا نوجوانوں کے لیے ایک قیمتی تحفہ ہے۔

شعبان بیدار صفوائی

ایڈیٹر ماہنامہ ”اعتدال“ ممبئی

## ۱۲) فضیلتہ الشیخ مولانا سرفراز فیضی رحمۃ اللہ علیہ

فروعی مسائل میں عوام کا رویہ بالعموم دو طرح کی انتہاؤں کا شکار ہے۔ ایک انتہا افراط کی ہے اور دوسری تفریط کی۔ اعتدال کا موقف ان دونوں کے درمیان کا ہے۔ فروعی مسائل کے حوالے سے ایک انتہا تو شدت پسندی کی ہے۔ شدت پسندی یہ ہے کہ ان فروعی مسائل کو شریعت میں ان کے مقام سے آگے بڑھا کر انھیں محبت و نفرت اور ولا و برا کا معیار بنا لیا جاتا ہے۔ ان مسائل میں اختلاف کرنے کا لہجہ علمی نہیں مناظراتی بن جاتا ہے۔ اس قسم کے مسائل میں جب لہجہ علمی اور تحقیقی ہونے کے بجائے مناظراتی رخ اختیار کرتا ہے تو اخلاق و آداب اور عدل و انصاف کے سارے اصول بھلا دیے جاتے ہیں۔ پھر بات کفر و بدعت کے الزامات تک پہنچ جاتی ہے۔ عوام کی ایک بہت بڑی تعداد ہی نہیں، علما کہلانے والا ایک اچھا خاصا طبقہ بھی اس شدت پسندی کا شکار ہے۔

احناف میں جہاں یہ دیکھا جاتا ہے کہ چند مسائل کی بنیاد پر جماعت اہل حدیث اور علمائے اہل حدیث پر غیر مقلدیت، شیعیت حتیٰ کہ قادیانیت تک کے الزام لگائے جاتے ہیں، بلکہ اس سے آگے بڑھا کر بات یہودیوں کے ایجنٹ، جیسے بے ہودہ طعنوں تک پہنچائی جاتی ہے، وہیں علمائے سلف کے توسع سے ناواقف اہل حدیث عوام کا بھی ایک طبقہ ان مسائل کی بنیاد پر عدل کی حدود کو پھلانگ جاتا ہے۔ احناف کے پیچھے نماز کے عدم جواز یا ان کی تکفیر وغیرہ کے فتوے اسی شدت پسندانہ ذہنیت کا مظہر ہیں۔

فروعی مسائل میں دوسرا منحرف رویہ تفریط کا ہے۔ یہ رویہ پہلے رویے سے زیادہ خطرناک ہے۔ سیکولرزم کے پھیلاؤ نے ہمارے یہاں دین پسند طبقے میں ایک

سوچ کو بہت شدت کے ساتھ بڑھاوا دیا ہے، عبادات کو معاملات سے کم تر جاننے کی سوچ۔ اس سوچ سے متاثر ایک بڑا طبقہ دین میں سیاسی، سماجی، معاشی معاملات کے مقابلے میں نماز، روزہ، حج جیسی عظیم عبادات کو کمتر اور حقیر سمجھتا ہے، بلکہ ان عبادات کے متعلق مختلف مسالک میں پائے جانے والے اختلافات پر بحث و مباحثہ اور تحقیق کو اُمت کے اتحاد کے لیے نقصان دہ تصور کرتا ہے۔ یہ گروہ ان عظیم سنتوں کو فروغی مسئلہ بول کر ان کی اہمیت کو کم جانے کی کوشش کرتا ہے۔

اس ذہنیت کے فروغ کی ایک وجہ دین کے معاملات میں فروع اور اصول کی تقسیم بھی ہے۔ دین میں اصول اور فروع کی تقسیم صحابہ اور سلف کے زمانے میں نہیں پائی جاتی تھی۔ اس تقسیم کا استعمال سب سے پہلے متکلمین نے کیا۔ یہی وجہ ہے کہ علماء کی ایک بڑی جماعت، جس میں امام ابن تیمیہ رحمۃ اللہ علیہ کا نام خاص طور پر قابل ذکر ہے، دین میں اصول اور فروع کی تقسیم کو پسند نہیں کرتی۔ البتہ اصطلاح میں ان الفاظ کے متعین معنی موجود ہونے کی وجہ سے ان کا استعمال ہمارے لیے ایک فنی مجبوری ہے، جس کی افادیت سے بھی ہمیں انکار نہیں۔

مسئلہ یہ ہے کہ فروع کے لفظ میں ایک طرح کا ہلکا پن پایا جاتا ہے، حالانکہ اصطلاح میں اس کا استعمال دین کے نہایت اہم امور پر ہوتا ہے۔ اس لفظ کے استعمال کی وجہ سے ان اُمور کے غیر اہم یا کم اہم ہونے کی ذہنیت کو فروغ ملتا ہے۔

محترم شیخ کفایت اللہ سناہلی رحمۃ اللہ علیہ نے جس موضوع پر قلم اُٹھایا ہے، اس کا سب سے اہم پہلو تو یہ ہے کہ زپرِ بحث مسئلہ نماز کا ہے۔ نماز دین کے ارکان میں شہادتین کے بعد دوسرا رکن ہے۔ انسان دنیا میں اللہ کی بندگی کے لیے پیدا کیا گیا ہے اور نماز اس بندگی کی معراج ہے۔ یہ اللہ کے سامنے اپنی بندگی کے اظہار کا سب سے بڑا ذریعہ ہے۔ اللہ کے ہاں کسی بھی عبادت کی قبولیت کے لیے سنت کی اتباع ایک لازمی

شرط ہے اور زہر نظر کتاب نماز کی ایک سنت کے حوالے سے بحث کرتی ہے۔

اس مسئلے کی اہمیت کا ایک دوسرا پہلو یہ ہے کہ نماز میں ہاتھ باندھنے کا مسئلہ اہل حدیث اور احناف کے درمیان امتیازی اختلافی مسائل میں سے ایک ہے۔ ان امتیازی مسائل کی اہمیت کا ایک پہلو یہ بھی ہے کہ یہ صرف کچھ مسائل نہیں ہیں، بلکہ ان کی حیثیت دین کے دو الگ الگ مناہج کے نمائندے کی ہے۔ ایک منہج تحقیق و اتباع کا ہے اور دوسرا منہج تقلید و جمود کا۔ ان مسائل سے یہ طے ہوتا ہے کہ بندہ اپنی پوری زندگی میں علم و تحقیق کا راستہ اپنانا چاہتا ہے یا جمود و تقلید کا۔ لہذا ان مسائل میں بحث و تحقیق کی اہمیت دیگر مسائل سے زیادہ ہے۔ لیکن اس کی اہمیت کا اصل پہلو یہ ہے کہ اس مسئلے کے پیچھے فکر و عقیدہ اور اصول و منہج کے دو الگ الگ نظام موجود ہیں، جن کی نمائندگی یہ ایک مسئلہ کرتا ہے۔

ہم دیکھتے ہیں کہ اہل سنت کی عقیدے کی کئی کتابوں میں مسح علی الخفین (موزوں پر مسح) کا ذکر اہل سنت کے امتیازی مسائل میں کیا گیا ہے، مثلاً: اصول السنۃ لا لکافی، عقیدہ طحاویہ، شرح السنۃ بر بہاری، نوویۃ القحطانی وغیرہ۔ کیوں؟ اس لیے کہ یہ فقہی مسئلہ اہل سنت اور روافض کے درمیان ایک امتیازی مسئلہ ہے۔ اس لیے اس کی اہمیت محض ایک فقہی مسئلے کی نہیں رہی، بلکہ یہ اہل سنت کا امتیاز اور خصوصیت بن گئی ہے، حتیٰ کہ امام سفیان ثوری رضی اللہ عنہ فرماتے ہیں:

”من لم یمسح علی الخفین فاتہموہ علی دینکم“<sup>①</sup>

”جو موزوں پر مسح نہ کرے، اس کو دین میں متہم قرار دو۔“

علامہ بدر الدین عینی بخاری کی شرح کرتے ہوئے مسح علی الخفین کے باب

میں لکھتے ہیں:

① حلیۃ الأولیاء لأبی نعیم الأصبہانی (۱۶۱/۳)

”بیان استنباط الأحكام. الأول: فيه جواز المسح على

الخفين، ولا ينكره إلا المبتدع الضال،

”مسح علی الخفین کا انکار سوائے بدعتی اور گمراہ شخص کے کوئی نہیں کرتا۔“

عمدة القاري شرح صحيح البخاري (۳۰۵/۵)

قیام میں سینے پر ہاتھ باندھنے کا مسئلہ اہل حدیث اور احناف کے یہاں امتیازی اختلافی مسائل میں سے ایک ہے۔ اس معاملے میں جہاں اہل حدیث کی کوشش یہ ہوتی ہے کہ دلائل کی روشنی میں نبی کریم ﷺ کی سنت ثابت کی جائے، وہاں احناف کی ساری کوششوں کا مرکز اپنے امام کا ”مسک“ صحیح ثابت کرنا ہوتا ہے۔ اہل حدیث کے پاس نبی مکرم ﷺ کے علاوہ کوئی امام ایسا نہیں جس کے لیے انھیں تعصب برتنے کی ضرورت ہو۔ نبی کریم ﷺ کی سنت سے اُن کی محبت اور لگاؤ ہر طرح کے تعصب سے پاک، سچی اور خالص ہے اور یہ ان پر اللہ کا بہت بڑا فضل ہے۔ اس قسم کے مسائل میں بحث و تحقیق سے دونوں طرف کے مسالک کی ذہنیت، سنت سے ان کے تعلق اور لگاؤ، نیز نبی کریم ﷺ سے اُن کی محبت اور وابستگی جانچی جانی چاہیے۔

جناب شیخ کفایت اللہ سنابلی رحمۃ اللہ علیہ اسلامک انفارمیشن سینٹر ممبئی کے سینئر علما میں سے ہیں۔ آپ کی راہنمائی کو ہم اپنے لیے سعادت اور اللہ کا بہت بڑا انعام سمجھتے ہیں۔ اللہ تعالیٰ شیخ محترم کے علم و عمل کو برکت اور کوششوں کو خلوص اور قبولیت کے شرف سے نوازے۔ آمین یا رب العالمین۔

سرفراز فیضی

اسلامک انفارمیشن سینٹر، ممبئی

### ۱۳) فضیلتہ الشیخ نصیر احمد رحمانی رحمۃ اللہ علیہ

جب بھی نماز میں سینے پر ہاتھ باندھنے کی بات ہوتی ہے تو فوری طور پر مجھے دو چیزیں یاد آتی ہیں۔ پہلی چیز میرے استاد شیخ عبدالستار سراجی رحمۃ اللہ علیہ کی عقلی دلیل کہ جب کوئی انسان احتراماً کسی کے لیے ہاتھ جوڑتا ہے تو اس کے دونوں ہاتھ منہ اور سینے کے درمیان اور دونوں ہاتھوں کی انگلیوں کا رخ قابل احترام شخص کی طرف ہوتا ہے۔ یہ حرکت نیچرل ہے اور ہر انسان بغیر کسی ٹریننگ کے جب یہ کرتا ہے ایسا ہی کرتا ہے، کیوں کہ اس کے بجائے اگر کوئی اپنے دونوں ہاتھ زپر ناف رکھ کر کسی کو احترام دینا چاہے تو وہ احترام نہ ہو کر کچھ اور ہو جائے گا، جس کا اندازہ ہر نارمل انسان کر سکتا ہے۔

دوسری چیز، سوالوں جوابوں، بحثوں دلیلوں کا وہ سلسلہ جس کا سامنا مدرسہ پلانٹ چھوڑنے کے بعد سے اب تک ہوا ہے۔ اس طرح کے سارے سلسلے اور اُن کی گتھیاں سلجھانے میں اُلجھے ہوئے لوگ کبھی اس معیار کے اہل حدیث نہیں لگے، مجھے جن سے، دنیا قیامت تک خالی نہیں ہوگی، حالانکہ ”فروعی مسائل“ کہہ کر نبی کریم صلی اللہ علیہ وسلم کی سنتوں کی تخفیف کرنے والوں کے لیے ہمیشہ یہ محسوس ہوا ہے کہ انھیں اپنے اسلام اور ایمان دونوں پر نظر ثانی کرنی چاہیے۔ دوسری طرف اپنے مفروضہ امام کے مسلک کی طرف داری اور اس کو درست سمجھنے میں حیلوں بہانوں قصے کہانیوں، یہاں تک کہ تحریف کے شکار لوگوں سے سامنا ہو جائے تو لگتا ہے اُن کی کھوپڑی سے علمائے سوء



نے سوجھ بوجھ کی چپ (Chip) ہی نکال لی ہے۔

مختلف فیہ مسائل کا تنازعہ دور کرنا بلاشبہہ تبلیغ دین کا ایک حصہ ہے، مگر ساری فوج دیگر محاذ چھوڑ کر یہیں ڈٹ جائے تو باقی محاذوں کی کیا درگت بنے گی، اس کا اندازہ کرنے کی ضرورت نہیں ہے، آج کی دنیا دیکھ لیجیے۔ کمانڈر نہ ہو یا ہو، مگر کمزور ہو تو فوج ایسی ہی من مانی کرتی ہے، جیسی آج کل ہو رہی ہے۔ ساری اہل حدیثیت ایک ”مختلف فیہ مسائل“ کے نام ہو گئی ہے۔

ایسے مشاہدے اور ایسے نقطہ نظر میں ایک اور ڈامنشن کا اضافہ ابھی حال ہی میں شیخ کفایت اللہ سنابلی صاحب کی کتاب ”انوار البدر فی وضع الیدین علی الصدر“ سے ہوا۔ مختلف فیہ مسائل پر ڈاکومنٹیشن کی سطح کا ایسا ہی کام ہونا چاہیے اور ایسے محاذ پر شیخ کفایت جیسے متخصصین ہی حق ادا کر سکتے ہیں۔

مختلف فیہ مسائل پر نہ جانے کتنے ادھورے مناظرے، بے تکی تحریریں، ناقص بحثیں اور نامراد مجلسیں تاریخ کا حصہ بن چکی ہیں۔ انرجی کے ایسے تمام ضیاع کا تریاق ثابت ہو سکتی ہے شیخ سنابلی کی یہ کتاب۔ کیوں کہ اس میں سکے کا صرف ایک رخ نہیں ہے، موضوع سے متعلق دستیاب تمام سوال و جواب، اشکال و ازالہ، تعارض و تطبیق، تحریف و نشان دہی، سب کچھ ہے اس میں۔ جو کام ایک تحقیقی ادارہ کرتا ہے اس کی توفیق اللہ رب العزت نے ایک اکیلے شخص کو دے دی۔ ذلک فضل اللہ یؤتیہ من یشاء۔

شیخ سنابلی نے تمام مختلف فیہ مسائل کا جو یہ انسائیکلو پیڈیا تیار کرنا شروع کیا ہے، انوار البدر جس کی جلد اول ہے، کوئی ادارہ اسی ایک پروجیکٹ کی سرپرستی کر دے تو ان شاء اللہ یہ اس کا تاریخی کارنامہ ہوگا، جس سے مستقبل میں استفادے اور حوالے کا کام لیا جائے گا۔ یہ ایک کام ان تمام نام نہاد دعوتی و تبلیغی کاوشوں سے زیادہ معقول

اور مفید ہوگا، جس کے دھوکے میں پڑ کر لوگوں نے سیکولرسٹ کا روپ دھا لیا ہے اور ایسی ایسی حرکتیں کرنے لگے ہیں، جن کا اللہ کے دین یا نبی اکرم ﷺ کی سنت سے دور دور کا بھی واسطہ نہیں ہے۔ ایسے تمام لوگ ہمارے دینی بھائی ہیں، اللہ انھیں دین کی سمجھ دے۔

اللہ سے دعا ہے کہ انسائیکلو پیڈیا مختلف فیہ مسائل، جلد دوم بھی جلد ہی پڑھنے کو ملے۔

ابوالمیزان نصیر احمد رحمانی

ایڈیٹر دولسانی ماہنامہ ”دی فری لانسر“ ممبئی

## ۱۴) فضیلتہ الشیخ ابو زید ضمیر رحمۃ اللہ علیہ

الحمد لله رب العالمين، والصلاة والسلام على سيد الأنبياء والمرسلين، وعلى آله وأصحابه، وبعد!

شہادتین کے اقرار میں اللہ وحدہ لا شریک لہ کی عبادت اور اس عبادت کے سلسلے میں، بلکہ زندگی کے تمام معاملات میں نبی کریم ﷺ کی اتباع و اطاعت کا عزم خود موجود ہے۔ لیکن افسوس کہ مذہبی تعصب جب انسانی فکر کے لیے راہنما اصول بن جاتا ہے تو اس کے نتیجے میں کئی منکرات وجود میں آتے ہیں۔ ہٹ دھرمی ثابت قدمی ہو جاتی ہے، کتمان حق مصلحت بن جاتا ہے، تلبیسات و تحریفیات کو ذہانت اور حکمت کا تقاضا سمجھا جانے لگتا ہے۔ معاملہ اتنا اُلٹا ہو جاتا ہے کہ دلائل شخصیات کے عمل کے محتاج ہو جاتے ہیں، بلکہ محض عوام کا رواج اور طرز عمل بھی محکم دلائل کے بالمقابل درست کہے جانے کے لائق ”قطعی دلیل“ کا مقام حاصل کر لیتا ہے۔ مذکورہ ”طریق تحقیق و استدلال“ کے نتیجے ہی میں ہمارا معاشرہ اس حد کو پہنچ چکا تھا کہ عوام تو دور، بہت سے دستار بند بھی حدیث اور سند و فقہ الحدیث سے کوسوں دور ہو چکے تھے۔

اہل حدیث کی دعوت حق ہر زمانے میں جاری و ساری رہی، لیکن موجودہ دور میں وسائلِ اعلام نے اسے اور بھی عام کر دیا۔ دور جدید میں اہل حدیث کی دعوت کے نتیجے میں عوام میں اور خصوصاً نوجوانوں میں تحقیق و طلب علم کا جو جذبہ پیدا ہوا، وہ کسی پر مخفی نہیں۔ گاؤں شہر کے نوجوان کتاب و سنت کے پابند ہونے لگے اور عبادات و احکام

میں کتاب و سنت کے دلائل کا علم حاصل کرنے لگے۔

بہت سے تقلید اور مذہبی جمود کے شیدائیوں نے اس دینی بیداری کو انحراف اور

بے دینی قرار دیتے ہوئے اس کی بے جا مخالفت و سرکوبی کا بیڑہ اٹھایا اور ہمیشہ کی طرح

دلائل کو اپنے موقف کے مطابق پیش کرنے کی کوشش میں باطل تاویلات سے لے کر

تحریفیات تک کو اپنے لیے حلال کر لیا۔ اہل حدیث ماضی میں بھی اس طرح کی تمام

کوششوں کو ناکام کرتے رہے ہیں اور قیامت تک کرتے رہیں گے۔ اسی چیز کی طرف خود

نبی کریم ﷺ نے حدیث طائفہ منصورہ میں اور دوسری احادیث میں اشارہ فرما دیا ہے۔

زیر نظر کتاب ”انوار البدر فی وضع الیدین علی الصدر“ بھی اسی

سلسلے کی ایک کڑی ہے، جس میں ہمارے بھائی شیخ ابو الفوزان کفایت اللہ سنابلی نے

اہل حدیث کی نمایندگی کرتے ہوئے اس اہم مسئلے پر بڑی متانت اور علمی اصولوں کی

مکمل رعایت کرتے ہوئے اہل حدیث کے موقف کو نہایت ہی عمدہ اور تفصیلی انداز میں

ثابت کیا ہے۔ کتاب کا حجم اور اس کے مباحث اور حوالوں اور مراجع کی تفصیل، نسخوں اور

طباعت کا جائزہ، تمام چیزیں مولف کے جذبہ اثبات حق، ابطال باطل اور محنت شاقہ کی

دلیل و شاہد ہیں۔ اللہ رب العالمین مولف کی عمر اور صلاحیتوں میں مزید برکت عطا فرمائے۔

یہ چند کلمات ہیں جو تائید حق کے طور پر ﴿وَتَعَاوَنُوا عَلٰی الْبِرِّ وَالتَّقْوٰی﴾

کے حکم کی تعمیل میں مولف کتاب کے مطالبے پر میں نے لکھ دیے، ورنہ میں خود اپنے

آپ کو کسی علمی کتاب پر تقریظ یا کچھ بھی لکھنے کے سلسلے میں قطعاً اہل نہیں پاتا۔

انخبراً ایک بات یہاں ذکر کرنا مناسب سمجھتا ہوں کہ ہند و پاک میں خفی مکتب فکر

کے احباب سینے پر ہاتھ باندھنے کی خاص مخالفت کرتے ہیں، بلکہ اس سلسلے میں

اہل حدیث کی مخالفت میں اکثر اوقات اخلاقی حدود بھی پار کر جاتے ہیں، لیکن انھیں کے

بزرگوں میں سے دو مشہور شخصیتوں سے خود سینے پر ہاتھ باندھنے کی تائید اور اثبات صراحت

کے ساتھ انھیں کی کتابوں میں موجود ہے۔ لہذا جو حضرات دلائل سے زیادہ شخصیات کو اہمیت دیتے ہیں، ان کے لیے یہاں کچھ باتیں عرض کرنا ضروری سمجھتا ہوں۔

بریلوی مکتبہ فکر کے بانی احمد رضا خان صاحب نے اپنے ایک فتوے میں لکھا ہے:

”اقول (میں کہتا ہوں) اللہ کی توفیق سے اس مسئلے پر ایک حدیث جیدہ الاسناد پیش کروں، اس کی تقریر یوں ہے کہ حضور ﷺ سے ہاتھ باندھنے کی دو صورتیں مروی ہیں: ایک صورت زیر ناف کی ہے اور اس بارے میں متعدد احادیث وارد ہیں۔ سب سے اہم روایت وہ ہے، جسے ابو بکر بن ابی شیبہ نے اپنے مصنف میں ذکر کیا کہ ہمیں کعب نے موسیٰ بن عمیر سے، علقمہ بن وائل بن حجر نے اپنے والد گرامی ﷺ سے حدیث بیان کی ہے کہ میں نے دوران نماز میں نبی اکرم ﷺ کو دائیں ہاتھ کو بائیں پر ناف کے نیچے باندھے دیکھا ہے۔ امام علامہ قاسم بن قطلوبغا حنفی رضی اللہ عنہما ”اختیار شرح مختار“ کی احادیث کی تخریج کرتے ہوئے فرماتے ہیں کہ اس کی سند جید اور تمام راوی ثقہ ہیں۔

”دوسری صورت سینے پر ہاتھ باندھنے کی ہے، اس بارے میں ابن خزیمہ اپنی صحیح میں سیدنا وائل بن حجر رضی اللہ عنہما ہی سے لائے ہیں کہ میں نے نبی اکرم ﷺ کی معیت میں نماز پڑھنے کا شرف پایا تو آپ نے اپنا دایاں ہاتھ بائیں پر رکھ کر سینے پر ہاتھ باندھے۔ چونکہ ان کی تاریخ کا علم نہیں کہ کون سی روایت پہلے کی ہے اور کون سی بعد کی اور دونوں روایات ثابت و مقبول ہیں تو لاجرم دونوں میں سے کسی ایک کو ترجیح ہوگی۔ جب ہم نماز کے اس فعل، بلکہ نماز کے تمام افعال پر نظر خیر ڈالتے ہیں تو وہ تمام کے تمام تعظیم پر مبنی نظر آتے ہیں اور مسلم و معروف تعظیم کا طریقہ ناف کے نیچے ہاتھ

باندھنا ہے۔ لہذا امام محقق علی الاطلاق نے فتح میں فرمایا ہے: قیام میں بقصد تعظیم ہاتھ باندھنے کا معاملہ معروف طریقے پر چھوڑا جائے اور قیام میں تعظیمِ ناف کے نیچے ہاتھ باندھنا ہی معروف ہے، لہذا مردوں کے بارے میں ابن ابی شیبہ کی روایت راجح ہے۔“

آگے چل کر لکھتے ہیں:

”اور اس میں کوئی شک نہیں کہ عورت تمام کی تمام قابلِ ستر و حجاب ہے اور اس میں کوئی شک نہیں کہ عورتوں کے حق میں سینے پر ہاتھ باندھنا زپرِ ناف باندھنے سے زیادہ حجاب اور حیا کے قریب ہے اور خواتین کا تعظیم کرنا ستر و حجاب کی صورت میں ہے، کیوں کہ تعظیمِ ادب کے بغیر اور ادب حیا کے بغیر اور حیا حجاب کے بغیر حاصل نہیں ہوتا، لہذا خواتین کے حق میں حدیث ابن خزمیہ زیادہ راجح ثابت ہوئی اور ثابت ہو گیا کہ دونوں مسائل میں ایسی حدیث موجود ہے، جس کی سند جید ہے اور علمائے حدیث نے دونوں مقامات پر حدیث و ترجیح پر ہی عمل فرمایا ہے

رحمة الله عليهم أجمعين“<sup>①</sup>

ترجیح کے اس عجیب و غریب فلسفے پر تفصیلی تبصرے کے بجائے اختصاراً عرض ہے:

① احمد رضا خان صاحب نے صراحتاً اس بات کا اعتراف کیا ہے کہ ابن خزمیہ کی حدیث کی ”سند جید ہے“ اور یہ حدیث ”ثابت و مقبول“ ہے، لہذا بریلوی مکتب فکر کے دیگر افراد کا اس حدیث پر ضعیف کا حکم لگانے کا مجاہدہ کرنا فاضل بریلوی کی تحقیق پر پانی پھیرنے کے مترادف اور موصوف کی حدیث دانی پر اعتراض کے ہم معنی ہے۔

② دوسری بات یہ ہے کہ موصوف کا خواتین کے لیے سینے پر ہاتھ باندھنے کے

سلسلے میں حدیث ابن خزمیہ کو دلیل بنانا اس بات کا واضح ثبوت ہے کہ صحیح ابن خزمیہ کی اس ثابت اور جید حدیث کو دلیل بنا کر عمل کرنے والے محض ”شاذ“ اہل حدیث نہیں، بلکہ ان کے ساتھ حنفی خواتین، بلکہ دیگر مذاہب کی خواتین بھی ہیں۔ اس اعتبار سے آج اس حدیث پر عمل کرنے والے افرادِ امت کی اکثریت ہوئے، جس کی طرف شیخ رضاء اللہ عبد الکریم رحمۃ اللہ علیہ نے اشارہ کیا ہے۔

یہاں اگر کوئی یہ اعتراض کرے کہ اہل حدیث حضرات حنفی خواتین کی مشابہت میں سینے پر ہاتھ باندھتے ہیں، جبکہ خواتین کی مشابہت خود ایک ممنوع چیز ہے تو عرض ہے کہ اہل حدیث حضرات حنفی خواتین کی مشابہت میں نہیں، بلکہ نبی صلی اللہ علیہ وسلم کی اتباع میں ایسا کرتے ہیں اور خوش قسمتی سے حنفی و دیگر خواتین بھی اس مسئلے میں ان کے ساتھ ہیں۔ مشابہت کے دوسوے کو دفع کرنے کے لیے اسی بات پر غور کر لیں کہ خواتین عورت ہو کر نبی صلی اللہ علیہ وسلم کے عمل کی پیروی کر سکتی ہے تو پھر مرد کیوں نہیں کر سکتے!؟

اس اعتبار سے اصل اعتراض تو خواتین پر ہونا چاہیے تھا نہ کہ خود اہل حدیث پر۔ فاضل بریلوی نے یہاں دونوں حدیثوں میں ترجیح کو اپنایا ہے، حالانکہ جمع و تطبیق ترجیح سے بہتر ہے۔ ﴿وَمَا آتَاكُمُ الرَّسُولُ فَخُذُوهُ﴾ کا تقاضا تو یہ ہے کہ ایک ہی مسئلے میں نبی صلی اللہ علیہ وسلم سے دو عمل ثابت ہوں تو دونوں کو سنت قرار دیا جائے اور اُن پر عمل کیا جائے نہ یہ کہ آپ صلی اللہ علیہ وسلم کا ایک عمل مردوں کو اور ایک عمل عورتوں کو دیکر انھیں ہمیشہ کے لیے اس کا پابند کرتے ہوئے دوسرے عمل سے محروم کر دیا جائے۔ اگر موصوف دونوں عمل ثابت مانتے ہیں تو انھیں ساری امت کے لیے دونوں کو برابر سنت قرار دینے میں کیا مانع ہے؟

اور حقیقت تو یہ ہے کہ ابن ابی شیبہ کی مذکورہ روایت سرے سے ثابت ہی

نہیں۔ اس کی تفصیل کتاب ہذا میں شیخ کفایت اللہ نے بڑی دقت سے بیان کی ہے۔ ابن ابی شیبہ کی روایت ”تحت السرة“ کی زیادتی میں بعد کی تحریف والحاق کا نتیجہ ہونے کے کئی قرائن ہیں۔ جن میں سے ایک چیز تو خود موصوف بریلوی کا اس کی تصحیح و ثبوت کے لیے نویں صدی ہجری کے حنفی عالم قاسم بن قطلوبغا کا قول پیش کرنا ہے۔ ایسا اس لیے کہ قاسم بن قطلوبغا سے پہلے ”تحت السرة“ کی زیادتی عام محدثین تو دور خود حنفی علما میں سے بھی کسی نے بیان نہیں کی۔ حنفی مکتب فکر سے ایک دوسرے دیوبندی عالم انور شاہ کشمیری نے بھی اس زیادتی کے سلسلے میں قاسم بن قطلوبغا ہی کا نام لیا ہے۔ فرماتے ہیں:

”أول من نبه على كونه في مصنف ابن أبي شيبة هو العلامة قاسم بن قطلوبغا“<sup>①</sup>

یعنی ”تحت السرة“ کی اس زیادتی کے وجود کا مصنف ابن ابی شیبہ میں ہونا سب سے پہلے علامہ قاسم بن قطلوبغا ہی نے ذکر کیا ہے۔

قاسم بن قطلوبغا سے پہلے کسی بھی حنفی بلکہ غیر حنفی کا اس زیادتی کا ذکر نہ کرنا جب کہ مصنف ابن ابی شیبہ علمی حلقوں میں ہمیشہ سے متداول رہی ہے، اس زیادتی کے غلطی و تحریف ہونے ہی کو ثابت کرتا ہے۔ اس کی مزید تفصیل علامہ عبدالرحمن مبارکپوری کی تحفة الاحوذی میں دیکھی جاسکتی ہے۔ حنفی علما میں سے علامہ ذیلیعی کثرت سے مصنف ابن ابی شیبہ کا حوالہ دیتے ہیں، لیکن انھوں نے بھی اس حدیث کو ہدایہ کی احادیث کی تخریج کرتے ہوئے ”نصب الراية“ میں کہیں بیان نہیں کیا۔ بلکہ عادت کے مطابق ”احادیث الخصوم“ میں سیدنا وائل بن حجر رضی اللہ عنہ کی حدیث بیان کی تو سینے پر ہاتھ باندھنے کی حدیث ذکر کی اور خود اپنے دلائل میں حدیث علی رضی اللہ عنہ ذکر کی اور اس



کے ضعف پر محدثین کے اتفاق کو بھی نقل کیا۔ اگر مصنف ابن ابی شیبہ کی یہ حدیث علامہ زبیلی کے پاس ہوتی تو اسے حدیثِ وائل رضی اللہ عنہ کے بالمقابل ضرور ذکر کرتے۔

دیوبندی مکتبِ فکر کے علما میں سے جسٹس تقی عثمانی نے بھی اس زیادتی کو مشکوک بتاتے ہوئے اس حدیث سے استدلال کو کمزور بتایا ہے۔ فرماتے ہیں:

”لیکن احقر کی نظر میں اس روایت سے استدلال کمزور ہے۔“

مزید فرماتے ہیں:

”اس زیادتی کا بعض نسخوں میں ہونا اور بعض میں نہ ہونا، اس کو مشکوک ضرور بنا دیتا ہے۔“<sup>①</sup>

آدمی کو چاہیے کہ وہ شک والی چیز کو چھوڑ کر ایسی چیز اختیار کرے، جس میں شک نہ ہو۔ لہذا صحیح ابن خزیمہ کی صاف صریح مرفوع حدیث کے مقابلے میں اس مشکوک حدیث کو رکھ کر پھر اس کو ترجیح دینا علمی اصولوں کے ہرگز مطابق نہیں۔

بعض حضرات نے امام ترمذی کے قول کو حجت بنا تے ہوئے یہ ثابت کرنے کی کوشش کی کہ اُمت میں ہاتھ باندھنے کے اعتبار سے دونوں مقام ہی قابلِ عمل رہے۔ ایک ناف کے اوپر، دوسرے ناف کے نیچے۔ سینے پر ہاتھ باندھنے کا عمل اُمت میں معمول بہ نہیں رہا۔ یہ محض اہل حدیث کی ایجاد ہے۔

اس طرح کی باتیں بعض ”ماہرینِ خطابت“ سے سننے کو ملتی ہیں۔ یہ ”تحقیق“ کم علم عوام کے لیے تسکینِ صدر کا سبب تو بن سکتی ہے، لیکن اہل علم کی نگاہ میں بیت العنکبوت سے بڑھ کر نہیں ہے۔

خود دیوبندی مکتبِ فکر کے اکابرین میں سے اشرف علی تھانوی صاحب کی بات پیش کرنا کافی ہے۔ امام ترمذی کے قول کی تشریح میں فرماتے ہیں:

① تقریر ترمذی (۲/۲۳)

”یہ اختلاف باعتبار اولیٰ اور غیر اولیٰ ہونے کے ہے۔ بعض صحابہ ناف کے اوپر ہاتھ باندھتے تھے، یعنی سینے پر، جیسا کہ اور احادیث میں لفظ صدر مصرح واقع ہوا ہے اور بعض صحابہ زیر ناف ہاتھ باندھا کرتے تھے۔ سو جو طریق جن کے مشائخ کا ہو، وہ اس کو اختیار کرے۔“<sup>①</sup>

لیجئے ”ناف سے اوپر“ کا مطلب ”سینے پر“ ہے۔ اب اہل حدیث کو لغت اور عربی زبان سے ناواقف ثابت کرنے کی کوشش خود اپنے اکابرین کی فضیحت کا سبب بنے گی۔ یہاں بعض صحابہ سے ناف کے نیچے باندھنے کا جو ذکر ہے، اس کا جائزہ کتاب ہذا میں موجود ہے۔ یہ تمام روایات ضعیف ہیں۔ رہی وہ روایات جن میں ناف سے اوپر، یعنی سینے پر، باندھنے کا ذکر ہے تو وہ ثابت شدہ روایات ہیں، جن کی تفصیل الاخ الفاضل ابو الفوزان کفایت اللہ سنبلی نے کتاب ہذا میں شرح و بسط سے بیان کر دی ہے۔ یہاں اس کی تکرار تحصیل حاصل کے مصداق ہوگی۔


آخر میں اللہ تعالیٰ سے دعا ہے کہ عالم اسلام میں موجود تمام اہل حق کی حفاظت فرمائے اور اہل باطل کو ہدایت عطا فرمائے۔ اللہ تعالیٰ مولف کتاب ہذا کی دینی خدمات کو قبول فرمائے اور انھیں صحت و عافیت کے ساتھ مزید توفیق عطا فرمائے۔

ابوزید ضمیر

۲۸ رجب المرجب ۱۴۳۵ھ = ۲۸ ستمبر ۲۰۱۴ء

باب 1

# سینے پر ہاتھ باندھنے کے دلائل



## فصل 1

## مرفوع روایات

## 1- حدیث سہل بن سعد رضی اللہ عنہما

امام بخاری رحمہ اللہ (التوفی: ۲۵۶) نے کہا:

حَدَّثَنَا عَبْدُ اللَّهِ بْنُ مَسْلَمَةَ، عَنْ مَالِكٍ، عَنْ أَبِي حَازِمٍ، عَنْ سَهْلِ بْنِ سَعْدٍ، قَالَ: «كَانَ النَّاسُ يُؤْمَرُونَ أَنْ يَضَعَ الرَّجُلُ الْيَدَ الْيُمْنَى عَلَى ذِرَاعِهِ الْيُسْرَى فِي الصَّلَاةِ»  
 قَالَ أَبُو حَازِمٍ: لَا أَعْلَمُهُ إِلَّا يَنْمِي ذَلِكَ إِلَى النَّبِيِّ ﷺ. قَالَ إِسْمَاعِيلُ: يَنْمَى ذَلِكَ. وَلَمْ يَقُلْ: يَنْمَى. ①

① صحیح البخاری (۱/ ۱۰۲ درسی نسخہ) صحیح البخاری مع الفتح، کتاب الأذان، باب وضع الیمنى على ذراعه اليسرى في الصلاة، رقم الحديث (۷۴۰) وأخرجه مالك في الموطأ، رقم الحديث (۳۷۶) عن أبي حازم به. وأخرجه أيضا الطبراني في المعجم الكبير (۱۴۰/ ۶) رقم الحديث (۵۷۸۲) والبيهقي في المعرفة (۲/ ۳۴۰) رقم الحديث (۲۹۷۴) وابن المنذر في الأوسط، رقم الحديث (۱۲۳۸) من طريق عبد الله بن مسلمة. والطحاوي في أحكام القرآن (۱/ ۱۸۹) رقم الحديث (۳۳۹) و أبو عوانة في مستخرجه (۱/ ۴۲۹) رقم الحديث (۱۵۹۷) من طريق ابن وهب. والبيهقي (۲/ ۲۸) رقم الحديث (۲۱۵۸) من طريق إسماعيل بن إسحاق و إسحاق بن الحسن. وفي المعرفة (۲/ ۳۴۰) رقم الحديث (۲۹۷۴) من طريق يحيى بن بكير. والبخاري في شرح السنة (۳/ ۳۰) من طريق أبي مصعب. وابن عبد البر في التمهيد (۲۱/ ۹۶) من طريق

ہم سے عبداللہ بن مسلمہ نے بیان کیا، انھوں نے مالک سے روایت کیا، انھوں نے ابو حازم سے روایت کیا، انھوں نے سہل بن سعد رضی اللہ عنہ سے روایت کیا کہ ”لوگوں کو حکم دیا جاتا تھا کہ نماز میں ہر شخص دائیں ہاتھ کو بائیں ہاتھ کے ذراع (کہنی سے بیچ کی انگلی تک کے حصے) پر رکھے۔“ ابو حازم بن دینار نے بیان کیا کہ مجھے اچھی طرح یاد ہے کہ آپ سے رسول اللہ صلی اللہ علیہ وسلم تک پہنچاتے تھے۔ اسماعیل بن ابی اویس نے کہا کہ یہ بات نبی کریم صلی اللہ علیہ وسلم تک پہنچائی جاتی تھی، یوں نہیں کہا کہ پہنچاتے تھے۔

اس حدیث کے صحیح ہونے کے لیے اس کا صحیح بخاری میں ہونا ہی کافی ہے، کیوں کہ صحیح بخاری کی احادیث، تمام احادیث میں اعلیٰ قسم کی صحت رکھتی ہیں، یہی علمائے اُمت کا فیصلہ ہے۔<sup>①</sup>

نیز اس حدیث کو امام ابن حزم رحمۃ اللہ علیہ نے ”المحلی“ (۴/ ۱۱۴) میں اور حافظ ابن قیم رحمۃ اللہ علیہ نے ”إعلام الموقعین“ (۲/ ۶ طبع ہند) میں صحیح کہا ہے۔ یہ حدیث مرفوع ہے، جیسا کہ راوی ابو حازم نے تصریح کی ہے۔ نیز صحابہ کرام رضی اللہ عنہم کو رسول اللہ صلی اللہ علیہ وسلم کے علاوہ یہ حکم کرنے والا کون ہو سکتا ہے؟ اسی لیے حافظ ابن حجر رحمۃ اللہ علیہ نے ”فتح الباری“ (۲/ ۱۲۴) میں اور علامہ عینی رحمۃ اللہ علیہ نے ”عمدة القاری“ (۵/ ۲۷۸) میں اس حدیث کو مرفوع ثابت کیا ہے۔<sup>②</sup>

← عمار بن مطرف. و الخطیب فی الکفایۃ (۱/ ۴۱۶) من طریق عبد اللہ بن یوسف. کلہم (عبد اللہ بن مسلمة و ابن وہب و إسماعیل و إسحاق و یحییٰ بن بکیر و أبو مصعب و عمار بن مطرف و عبد اللہ بن یوسف) من طریق مالک بہ.

① شرح نخبة الفكر (ص: ۲۲۴) تدریب الراوی للسیوطی (ص: ۲۵) وغیرہ.

② ویکیس: نماز میں خشوع اور عاجزی (ص: ۷، ۸) از علامہ بدیع الدین شاہ الراشدی.

## وضاحت:

اس حدیث میں آپ ﷺ نے نماز میں دائیں ہاتھ کو بائیں ہاتھ کے ”ذراع“ پر رکھنے کا حکم دیا ہے۔ ”ذراع“ کہنی سے بیچ کی انگلی تک کے حصے کو کہتے ہیں۔

❁ چنانچہ ”غریب الحدیث للحرابی“ (۱/ ۲۷۷) میں ہے:

”الذراع من طرف المرفق إلى طرف الأصبع الوسطی“  
یعنی ”ذراع“ کہنی کے سرے سے لے کر درمیانی انگلی کے سرے تک کے حصے کو کہتے ہیں۔

❁ نیز کتب لغت میں بھی ”ذراع“ کا یہی معنی درج ہے۔ مثلاً دیکھیں: لسان العرب (۸/ ۹۳) تاج العروس (۱/ ۵۲۱۷) کتاب العین (۲/ ۹۶) المعجم الوسیط (۱/ ۳۱۱) تہذیب اللغة (۲/ ۱۸۹) کتاب الکلیات (۱/ ۷۳۰) وغیرہ۔

❁ دارالعلوم دیوبند کے سابق استاذ ادب مولانا وحید الزماں قاسمی کیرانوی رحمۃ اللہ علیہ ”ذراع“ کا یہ معنی لکھتے ہیں: ”کہنی سے بیچ کی انگلی تک“<sup>①</sup>۔

لغت کی مذکورہ کتابوں سے معلوم ہوا کہ عربی زبان میں ”ذراع“ کہنی سے بیچ کی انگلی تک کے حصے کو کہتے ہیں اور بخاری کی مذکورہ بالا حدیث میں بائیں ہاتھ کے ”ذراع“ یعنی کہنی سے بیچ کی انگلی تک کے پورے حصے پر دائیں ہاتھ کو رکھنے کا حکم ہے۔ اب اگر اس حدیث پر عمل کرتے ہوئے دائیں ہاتھ کو بائیں ہاتھ کے ”ذراع“ (کہنی سے بیچ کی انگلی تک کے پورے حصے) پر رکھیں گے تو دونوں ہاتھ خود بہ خود سینے پر آجائیں گے۔ تجربہ کر کے دیکھ لیجیے۔ لہذا بخاری کی یہ حدیث سینے پر ہاتھ باندھنے کی دلیل ہے۔

① دیکھیں موصوف کی تالیف کردہ لغت کی کتاب: ”القاموس الجدید، عربی اردو، مادہ

”ذراع“ (ص: ۳۰۸) کتب خانہ حسینہ دیوبند، یو پی۔

علامہ البانی رحمۃ اللہ علیہ لکھتے ہیں:

”ومما یصح أن یورد فی هذا الباب حدیث سهل بن سعد، و حدیث وائل المتقدّمان، و لفظه: وضع یدہ الیمنی علی ظهر کفه الیسری والرسع والساعد. و لفظ حدیث سهل: کان الناس یؤمرون أن یضع الرجل الید الیمنی علی ذراعہ الیسری فی الصلاة.“

فإن قلت: لیس فی الحدیثین بیان موضع الوضع! قلت: ذلك موجود فی المعنی؛ فإنک إذا أخذت تُطبّق ما جاء فیہما من المعنی؛ فإنک ستجد نفسك مدفوعاً إلى أن تضعہما علی صدرك، أو قریباً منه، وذلك ینشأ من وضع الید الیمنی علی الکف والرسع والذراع الیسری، فجزّب ما قلّته لك تجده صواباً. فثبت بهذه الأحادیث أن السنة و وضع الیدین علی الصدر<sup>①</sup>

”سینے پر ہاتھ باندھنے کے سلسلے میں سیدنا سهل بن سعد اور وائل بن حجر رضی اللہ عنہما کی مذکورہ دونوں حدیثوں کو پیش کرنا بھی صحیح ہے۔ سیدنا وائل بن حجر رضی اللہ عنہ کی حدیث کے الفاظ یہ ہیں: ”آپ صلی اللہ علیہ وسلم نے دائیں ہاتھ کو بائیں ہاتھ کی ہتھیلی، کلائی اور بازو کے اوپر رکھا۔“ سهل بن سعد رضی اللہ عنہ کی حدیث کے الفاظ یہ ہیں: ”لوگوں کو حکم دیا جاتا تھا کہ نماز میں دایاں ہاتھ کو بائیں ہاتھ کے ذراع (کہنی سے بیچ کی انگلی تک کے پورے حصے) پر رکھیں۔“

اگر کوئی کہے کہ ان دونوں حدیثوں میں ہاتھ رکھنے کی جگہ کا بیان نہیں ہے

① أصل صفة صلاة النبي صلی اللہ علیہ وسلم للالبانی (۱/ ۲۷۸)

تو عرض ہے کہ معنوی طور پر اس کا ذکر موجود ہے، کیوں کہ جب آپ اپنے دائیں ہاتھ کو بائیں ہاتھ کی ہتھیلی، کلائی اور بازو پر رکھیں گے تو آپ کے دونوں ہاتھ لازمی طور پر سینے پر یا اس کے قریب آئیں گے۔ ذرا آپ ہماری بات کا تجربہ کر کے دیکھیے، آپ کو سچائی معلوم ہو جائے گی۔ پس ان احادیث سے ثابت ہوا کہ نماز میں دونوں ہاتھ کا سینے پر رکھنا ہی سنت ہے۔“

تنبیہ:

بعض حضرات اعتراض کرتے ہیں کہ ”ذراع“ پر رکھنے سے یہ کہاں لازم آتا ہے کہ پورے ”ذراع“ پر رکھا جائے۔ اگر ذراع کے ایک حصے یعنی ”کف“ (ہتھیلی) پر رکھ لیا جائے، تب بھی تو ذراع پر رکھنے کا عمل ہو جاتا ہے۔

عرض ہے کہ بخاری کی یہ حدیث ملاحظہ ہو:

”عن میمونۃ قالت: وضع رسول اللہ ﷺ وضوء الجنابة، فأكفأ بيمينه على شماله، مرتين أو ثلاثا، ثم غسل فرجه، ثم ضرب يده بالأرض أو الحائط، مرتين أو ثلاثا، ثم مضمض و استنشق، وغسل وجهه وذراعيه، ثم أفاض على رأسه الماء، ثم غسل جسده، ثم تنحى فغسل رجلیه. قالت: فأتيته بخرقة فلم يردھا، فجعل ينفض بيده“<sup>①</sup>

”میسونہ رضی اللہ عنہا سے روایت ہے کہ انھوں نے فرمایا: رسول اللہ ﷺ کے غسل جنابت کے لیے پانی رکھا گیا، آپ نے اپنے داہنے ہاتھ سے بائیں ہاتھ پر دو مرتبہ یا تین مرتبہ پانی ڈالا اور اپنی شرم گاہ کو دھویا، پھر اپنا ہاتھ زمین میں یا دیوار میں دو یا تین مرتبہ مارا، پھر کھلی کی اور ناک میں پانی

① صحیح البخاری، رقم الحدیث (۲۷۴)



ڈالا اور اپنے دونوں ہاتھ اور بازوؤں کو دھویا، پھر اپنے (باقی) بدن کو دھویا، پھر (وہاں سے) ہٹ گئے اور اپنے دونوں پیر دھوئے۔ میمونہ رضی اللہ عنہا کہتی ہیں: پھر میں آپ کے پاس ایک کپڑا لے گئی، آپ نے اسے نہیں لیا اور اپنے ہاتھ سے پانی نچوڑتے رہے۔“

اس حدیث میں آپ صلی اللہ علیہ وسلم کے وضو کا طریقہ بھی بیان ہوا ہے اور بازو دھونے کے لیے یہ الفاظ مروی ہیں: ”وغسل وجهه و ذراعیه“ یعنی آپ صلی اللہ علیہ وسلم نے اپنے چہرے اور اپنے دونوں بازوؤں کو دھویا۔

اب کیا یہاں بھی ”ذراع“ سے بعض حصہ مراد ہے؟ یعنی آپ صلی اللہ علیہ وسلم نے مکمل ”ذراع“ کو نہیں دھویا، بلکہ صرف بعض حصے کو دھویا؟ فما كان جوابكم فهو جوابنا.

## 2- حدیثِ وائل بن حجر رضی اللہ عنہما

امام نسائی رحمۃ اللہ علیہ (المتوفی: ۳۰۳) نے کہا:

”أخبرنا سويد بن نصر قال: أنا عبد الله بن المبارك عن زائدة قال: نا عاصم بن كليب قال: حدثني أبي أن وائل بن حجر أخبره، قال: قلت: لأنظرن إلى رسول الله ﷺ كيف يصلي، فنظرت إليه فقام فكبر، ورفع يديه حتى حاذتا بأذنيه، ثم وضع يده اليمنى على كفه اليسرى والرسغ والساعد“<sup>①</sup>

”ہمیں سوید بن نصر نے خبر دی، انھوں نے کہا: ہم سے عبد اللہ بن مبارک نے بیان کیا، انھوں نے زائدہ سے روایت کیا، انھوں نے کہا: ہم سے عاصم بن کلب نے بیان کیا، انھوں نے کہا: مجھ سے میرے والد نے بیان کیا کہ انھیں وائل بن حجر نے بتایا... پھر آپ ﷺ نے اپنا داہنا ہاتھ بائیں ہتھیلی کی پشت، کلائی اور بازو کے اوپر رکھا۔“

### وضاحت:

اس حدیث میں ہے کہ آپ ﷺ اپنے دائیں ہاتھ کو بائیں ہاتھ کی ہتھیلی،

① سنن النسائي، كتاب الافتتاح، باب موضع اليمين من الشمال في الصلاة، رقم الحديث (۸۸۹) وأخرجه أيضا أبو داود في سننه، رقم الحديث (۷۲۷) وابن حبان في صحيحه (۱۷۰/۵) رقم الحديث (۱۸۶۰) وابن المنذر في الأوسط (۱۸۵/۴) من طريق أبي الوليد. وأحمد في مسنده (۲۲۶/۵) ومن طريقه الخطيب في الفصل للوصل (۱/۴۲۵) من طريق عبد الصمد. وابن خزيمة في صحيحه (۱/۲۳۴) رقم الحديث (۴۸۰) من طريق معاوية بن عمرو. وابن الجارود في المنتقى (۱/۶۲) من طريق ابن مهدي، كلهم (أبو الوليد وعبد الصمد ومعاوية بن عمرو وابن مهدي) من طريق زائدة به.

کلائی اور بازو کے اوپر رکھتے تھے۔ اس حدیث کے مطابق اگر دائیں ہاتھ کو بائیں ہاتھ کے اس پورے حصے پر رکھیں گے تو دونوں ہاتھ خود بخود سینے ہی پر آئیں گے، لہذا یہ حدیث بھی نماز میں سینے پر ہاتھ باندھنے کی دلیل ہے۔

علامہ البانی رحمۃ اللہ علیہ لکھتے ہیں:

”وهذه الكيفية تستلزم أن يكون الوضع على الصدر، إذا أنت تأملت ذلك، وعملت بها، فجرب إن شئت“<sup>①</sup>

”اس حدیث میں مذکور کیفیت کا لازمی نتیجہ یہ ہے کہ ہاتھ سینے پر رکھے جائیں۔ اگر آپ اس کیفیت پر غور کریں اور اس پر عمل کریں۔ پس اگر چاہیں تو تجربہ کر کے دیکھ لیں۔“

نیز ایک مقلد پر رد کرتے ہوئے لکھتے ہیں:

”فلو أنه حاول يوماً أن يحقق هذا النص الصحيح في نفسه عملياً - وذلك بوضع اليمنى على الكف اليسرى والرسغ والساعد، دون أي تكلف - وجد نفسه قد وضعهما على الصدر! ولعرف أنه يخالفه هو ومن على شاكلته من الحنفية حين يضعون أيديهم تحت السرة، وقريباً من العورة“<sup>②</sup>

”اگر یہ شخص کسی دن خود اس صحیح حدیث پر عمل کر کے دیکھے، بائیں طور کہ دائیں ہاتھ کو بائیں ہاتھ کی ہتھیلی، کلائی اور بازو پر بغیر کسی تکلف کے رکھے، تو وہ خود ہی ہاتھوں کو اپنے سینے پر رکھے ہوئے پائے گا اور اسے معلوم ہو جائے گا کہ وہ اور اس جیسے احناف جب اپنے ہاتھوں کو ناف کے

① هداية الرواة (١/ ٣٦٧)

② مقدمة صفة صلاة النبي (ص: ١٦)

نیچے اور شرم گاہ کے قریب رکھتے ہیں تو اس حدیث کی مخالفت کرتے ہیں۔“  
یہ حدیث صحیح ہے۔ علامہ نیروی حنفی رحمۃ اللہ علیہ نے اس کے بارے میں ”إسناده صحیح“<sup>①</sup> کہا ہے۔ اس کے سارے رجال ثقہ ہیں۔ تفصیل ملاحظہ ہو:

✿ کلیب بن شہاب الجرمی کا تعارف:

✿ امام ابو زرعہ الرازی رحمۃ اللہ علیہ (المتوفی: ۲۶۴) نے کہا:

”ثقة“<sup>②</sup> ”یہ ثقہ ہیں۔“

✿ امام علی رحمۃ اللہ علیہ (المتوفی: ۲۶۱) نے کہا:

”تابعی، ثقة“<sup>③</sup> ”یہ تابعی اور ثقہ ہیں۔“

✿ امام ابن سعد رحمۃ اللہ علیہ (المتوفی: ۲۴۰) نے کہا:

”كان ثقة كثير الحديث... رأيتهم يستحسنون حديثه،  
ويحتجون به“<sup>④</sup>

”یہ ثقہ اور زیادہ احادیث والے تھے۔ میں نے محدثین کو دیکھا، وہ اُن کی حدیث کو اچھی کہتے تھے اور اس سے حجت پکڑتے تھے۔“

✿ حافظ ابن حجر رحمۃ اللہ علیہ (المتوفی: ۸۵۲) نے کہا:

”صدوق“<sup>⑤</sup> ”یہ سچے راوی ہیں۔“

فائدہ: حنفی حضرات بہت سارے مقامات پر اس راوی کی حدیث سے دلیل لیتے ہیں۔  
مثلاً دیکھیں: ”حدیث اور اہل حدیث“ (ص: ۴۵۴، حدیث نمبر: ۱) اس کی سند

① آثار السنن (ص: ۱۰۴) مطبوعہ کراچی.

② الجرح والتعديل لابن أبي حاتم (۱۶۷/۷) و إسناده صحیح.

③ تاریخ الثقات للعجلی (ص: ۳۹۸)

④ الطبقات الكبرى (۱۲۳/۶) ط دار صادر.

⑤ تقریب التہذیب لابن حجر، رقم الحدیث (۳۰۷۵)

① میں یہی راوی موجود ہے۔

✿ عاصم بن کلیب کا تعارف:

آپ بخاری تعلیقاً، مسلم اور سنن اربعہ کے راوی ہیں۔ آپ بالاتفاق ثقہ ہیں۔

✿ امام ابن سعد رضی اللہ عنہ (المتوفی: ۲۳۰) نے کہا:

”کان ثقةً یحتج بہ“<sup>②</sup> ”یہ ثقہ تھے، ان سے حجت لی جائے گی۔“

✿ امام ابن معین رضی اللہ عنہ (المتوفی: ۲۳۳) نے کہا:

”عاصم بن کلیب ثقة مأمون“<sup>③</sup> ”عاصم بن کلیب ثقہ اور مأمون ہیں۔“

✿ امام احمد بن حنبل رضی اللہ عنہ (المتوفی: ۲۴۱) نے کہا:

”ثقة“<sup>④</sup> ”آپ ثقہ ہیں۔“

✿ امام عجل رضی اللہ عنہ (المتوفی: ۲۶۱) نے کہا:

”ثقة“<sup>⑤</sup> ”آپ ثقہ ہیں۔“

✿ امام یعقوب بن سفیان رضی اللہ عنہ (المتوفی: ۲۷۷) نے کہا:

”ثقة“<sup>⑥</sup> ”آپ ثقہ ہیں۔“

### تنبیہ:

ابن الجوزی رضی اللہ عنہ (المتوفی: ۵۹۷) نے کہا:

”قال ابن المدیني: لا یحتج بہ إذا انفرد“

① دیکھیں: سنن الترمذی، رقم الحدیث (۲۹۲)

② الطبقات الكبرى (۶/۳۴۱) ط دار صادر.

③ من کلام یحییٰ بن معین فی الرجال (ص: ۴۶)

④ العلل و معرفة الرجال للإمام أحمد رواية المروزي و صالح و الميموني۔ الفاروق (ص: ۱۶۴)

⑤ تاریخ الثقات للعجلی (ص: ۲۴۲)

⑥ المعرفة و التاريخ (۳/۹۵)

”ابن المدینی نے کہا: جب یہ منفرد ہوں تو اُن سے حجت نہیں لی جائے گی۔“<sup>(۱)</sup>

ابن الجوزی کی اسی بات کو امام ذہبی اور ابن حجر رحمہما اللہ نے بھی نقل کیا ہے۔<sup>(۲)</sup>

عرض ہے کہ ابن الجوزی نے کوئی حوالہ نہیں دیا اور نہ کہیں پر اس قول کی کوئی سند موجود ہے، بلکہ ابن الجوزی سے قبل کسی نے بھی ابن المدینی سے یہ بات نقل نہیں کی ہے۔ البتہ یعقوب بن شیبہ السدوسی (المتوفی: ۲۶۲ھ) نے کہا:

”قال علي بن المديني: و عاصم بن كليب صالح، ليس ممن يسقط، ولا ممن يحتج به، وهو وسط“<sup>(۳)</sup>

”علی بن مدینی نے کہا: عاصم بن کلیب صالح ہے، یہ نہ تو ساقط لوگوں میں سے ہے اور نہ قابلِ حجت لوگوں میں سے، بلکہ درمیانے درجے کا ہے۔“

امام علی بن المدینی کے اس ثابت شدہ قول سے واضح ہو گیا کہ آپ عاصم کو علی الاطلاق ناقابلِ حجت نہیں مانتے، کیوں کہ آپ اسے ساقط لوگوں میں سے بھی نہیں مانتے، بلکہ درمیانے درجے کا راوی مانتے ہیں، یعنی یہ راوی امام ابن المدینی کے نزدیک حسن الحدیث درجے کا ہے۔

معلوم ہوتا ہے امام ابن الجوزی نے امام علی بن مدینی کا مذکورہ بالا قول ہی نقل کیا ہے، لیکن نقل میں تصرف و اختصار سے اصل بات کچھ سے کچھ ہو گئی۔ واللہ أعلم۔

نیز دیگر ائمہ کی صریح توثیق کے مقابلے میں اس طرح کی جرح کی کوئی حیثیت بھی نہیں ہے۔ نیز امام ابن المدینی سے پہلے فوت ہونے والے امام ابن سعد رحمہ اللہ نے کہا: ”يحتج به“ یعنی ان سے حجت لی جائے گی۔ کما مضیٰ۔<sup>(۴)</sup>

(۱) الضعفاء والمتروكين لابن الجوزي (۷۰/۲)

(۲) ميزان الاعتدال للذهبي (۲/۳۵۶) فتح الباري لابن حجر (۱/۴۵۷)

(۳) مسند عمر بن الخطاب ليعقوب بن شيبه (ص: ۹۴)

(۴) اسی کتاب کا صفحہ (۱۷۷) دیکھیں۔

فائدہ: حنفی حضرات بہت سارے مقامات پر اس راوی کی حدیث سے دلیل لیتے ہیں۔ مثلاً دیکھیں: ”حدیث اور اہل حدیث“ (ص: ۴۵۳، حدیث نمبر: ۱) اس کی سند میں یہی راوی موجود ہے۔<sup>①</sup>

✽ زائدہ بن قدامة ثقفی کا تعارف:

آپ بخاری و مسلم سمیت کتبِ ستہ کے راوی اور بہت بڑے امام و حافظ اور بالاتفاق ثقہ ہیں۔ بہت سارے محدثین نے ان کی توثیق کی ہے۔ مثلاً:

✽ امام ابو حاتم الرازی رحمۃ اللہ علیہ (المتوفی: ۲۷۷) نے کہا:

”زائدہ بن قدامة ثقة صاحب سنة“<sup>②</sup>

”زائدہ بن قدامة، ثقہ اور سنت والے تھے۔“

✽ امام ابن سعد رحمۃ اللہ علیہ (المتوفی: ۲۳۰) نے کہا:

”كان زائدة ثقة مأمونا صاحب سنة وجماعة“<sup>③</sup>

”زائدہ ثقہ، مامون اور سنت و جماعت والے تھے۔“

✽ امام ابن معین رحمۃ اللہ علیہ (المتوفی: ۲۳۳) نے کہا:

”ثبت“<sup>④</sup> ”آپ ثابت تھے۔“

ان محدثین کے علاوہ اور بھی بہت سارے محدثین نے ان کی توثیق کی ہے۔

✽ حافظ ابن حجر رحمۃ اللہ علیہ ان کے بارے میں محدثین کے اقوال کا خلاصہ ذکر کرتے

ہوئے فرماتے ہیں:

① دیکھیں: سنن الترمذی، رقم الحدیث (۲۹۲)

② الجرح والتعديل لابن أبي حاتم (۳/ ۶۱۳)

③ الطبقات الكبرى (۶/ ۳۷۸) ط دار صادر.

④ تاریخ ابن معین، روایۃ الدارمی (ص: ۵۱)

”ثقة ثبت صاحب سنة“<sup>①</sup> ”آپ ثقہ، ثبت اور سنت والے ہیں۔“

فائدہ: حنفی حضرات بہت سارے مقامات پر اس راوی کی حدیث سے دلیل لیتے ہیں۔  
مثلاً دیکھیں: ”حدیث اور اہل حدیث“ (ص: ۵۰۹، حدیث نمبر: ۳) اس کی سند میں  
یہی راوی موجود ہے۔<sup>②</sup>

✽ عبداللہ بن المبارک حنفلی کا تعارف:

آپ بخاری و مسلم سمیت کتبِ ستہ کے رجال میں سے ہیں اور بہت بڑے  
ثقہ امام بلکہ امیر المؤمنین فی الحدیث ہیں۔ آپ کے تعارف کی ضرورت ہی نہیں ہے۔  
امتِ مسلمہ کی جلیل القدر ہستیوں نے آپ کی زبردست تعریف و توثیق کی ہے۔  
✽ امام ابن سعد رضی اللہ عنہ (المتوفی: ۲۳۰) نے کہا:

”كان ثقة، مأمونا، إماما، حجة، كثير الحديث“<sup>③</sup>

”آپ ثقہ، مامون، امام، حجت اور کثیر الحدیث تھے۔“

✽ امام ابن حبان رضی اللہ عنہ (المتوفی: ۳۵۴) نے کہا:

”وكان ابن المبارك رضی اللہ عنہ فيه خصال مجتمعة، لم يجتمع

في أحد من أهل العلم في زمانه في الدنيا كلها“<sup>④</sup>

”ابن المبارک رضی اللہ عنہ میں ایسی خصلتیں جمع تھیں کہ ان کے زمانے میں

روئے زمین کے علما میں سے کسی میں وہ خصلتیں جمع نہیں ہوئیں۔“

✽ امام ذہبی رضی اللہ عنہ (المتوفی: ۷۴۸) نے کہا:

① تقریب التہذیب لابن حجر (رقم: ۱۹۸۲)

② دیکھیں: سنن الترمذی، رقم الحدیث (۷۱۹)

③ الطبقات الكبرى (۷/۳۷۲) ط دار صادر.

④ الثقات لابن حبان الثمانية (۸/۷)



”حدیثہ حجة بالاجماع“<sup>①</sup> ”آپ کی حدیث بالاجماع حجت ہے۔“

✿ حافظ ابن حجر رحمۃ اللہ علیہ (المتوفی: ۸۵۲) نے کہا:

”ثقة، ثبت، فقیہ، عالم، جواد، مجاہد، جمعت فیہ خصال الخیر“<sup>②</sup>

”آپ ثقہ، ثبت، عالم، زاہد، مجاہد تھے۔ آپ کے اندر خیر کی خصالتیں جمع تھیں۔“

فائدہ: حنفی حضرات بہت سارے مقامات پر ان کی حدیث سے دلیل لیتے ہیں۔ مثلاً:

دیکھیں: ”حدیث اور اہل حدیث“ (ص: ۷۰۲، حدیث نمبر: ۴) اس کی سند میں امام ابن المبارک موجود ہیں۔<sup>③</sup>

✿ سوید بن نصر المرزومی کا تعارف:

آپ ترمذی اور نسائی کے رجال میں سے ہیں اور بالاتفاق ثقہ ہیں۔

✿ امام نسائی رحمۃ اللہ علیہ (المتوفی: ۳۰۳) نے کہا:

”ثقة“<sup>④</sup> ”آپ ثقہ ہیں۔“

✿ امام ابن حبان رحمۃ اللہ علیہ (المتوفی: ۳۵۴) نے کہا:

”کان متقناً“<sup>⑤</sup> ”آپ متقن تھے۔“

✿ امام حاکم رحمۃ اللہ علیہ (المتوفی: ۴۰۵) نے کہا:

”ثقة مأمون“<sup>⑥</sup> ”آپ ثقہ اور مأمون ہیں۔“

① سیر أعلام النبلاء للذهبي (۸/ ۳۸۰)

② تقریب التهذیب (رقم: ۳۵۷۰)

③ دیکھیں: سنن النسائي رقم الحديث (۱۳۳۰)

④ تسمية الشيوخ للنسائي (ص: ۷۲)

⑤ الثقات لابن حبان ت العثمانية (۸/ ۲۹۵)

⑥ المستدرک علی الصحیحین للحاکم (۱/ ۱۵۸)

❁ امام ذہبی رحمۃ اللہ علیہ (المتوفی: ۷۴۸) نے کہا:

”ثقة<sup>①</sup>، ”آپ ثقہ ہیں۔“

❁ حافظ ابن حجر رحمۃ اللہ علیہ (المتوفی: ۸۵۲) نے کہا:

”ثقة<sup>②</sup>، ”آپ ثقہ ہیں۔“

فائدہ: حنفی حضرات بہت سارے مقامات پر ان کی حدیث سے دلیل لیتے ہیں۔ مثلاً:  
دیکھیں: ”حدیث اور اہل حدیث“ (ص: ۷۰۲، حدیث نمبر ۴) اس کی سند  
میں امام ابن المبارک موجود ہیں۔<sup>③</sup>

❁ ① الکاشف للذہبی (۱/ ۴۷۳)

❁ ② تقریب التہذیب لابن حجر، رقم (۲۶۹۹)

❁ ③ دیکھیں: سنن النسائي رقم الحديث (۱۳۳۰)

## 3- حدیثِ طاؤس رضی اللہ عنہ

امام ابو داؤد رضی اللہ عنہ (المتوفی: ۲۷۵) نے کہا:

”حدثنا أبو توبة، حدثنا الهيثم يعني ابن حميد، عن ثور، عن سليمان بن موسى، عن طاؤس، قال: كان رسول الله ﷺ يضع يده اليمنى على يده اليسرى، ثم يشد بهما على صدره، وهو في الصلاة“<sup>①</sup>

”طاؤس بن کیسان سے مروی ہے کہ رسول اللہ ﷺ نماز کے دوران میں اپنا دایاں ہاتھ بائیں کے اوپر رکھتے اور انھیں اپنے سینے پر باندھا کرتے تھے۔“  
مزید حوالے:

- \* سنن أبي داود، كتاب الصلاة، باب وضع اليمنى على اليسرى في الصلاة، رقم الحديث (۷۵۹)
- \* سنن أبي داود (۱/ ۳۶۳) رقم الحديث (۷۵۹) ترجمه مجلس علمی دار الدعوة
- \* سنن أبي داود، دار السلام (۱/ ۵۷۰) رقم الحديث (۷۵۹)
- \* أبو داود مع عون المعبود (۱/ ۲/ ۳۲۷) رقم الحديث (۷۷۵)
- \* المراسيل لأبي داود، بتحقيق شعيب الأرنؤوط (ص: ۸۹) رقم الحديث (۳۳)

اس حدیث میں نماز میں سینے پر ہاتھ باندھنے کی مکمل صراحت ہے  
غالباً اسی حدیث اور اس جیسی دیگر احادیث کی بنیاد پر امام سیوطی رضی اللہ عنہ (المتوفی ۹۱۱)

① سنن أبي داود (۲/ ۷۱) رقم الحديث (۷۵۹) بتحقيق شعيب الأرنؤوط.

نے کہا ہے:

”وكان يضع يده اليمنى على اليسرى، ثم يشد بهما على صدره“<sup>①</sup>

”آپ ﷺ اپنے دائیں ہاتھ کو بائیں ہاتھ پر رکھتے، پھر دونوں کو اپنے سینے پر باندھتے تھے۔“

یہ روایت مرسل بالکل صحیح ہے، جیسا کہ اس کے رجال پر پوری تفصیل آگے آ رہی ہے۔ رہا اس روایت کا مرسل ہونا تو عرض ہے کہ احناف کے یہاں مرسل روایت حجت ہوتی ہے، جیسا کہ ان کی بہت سی کتب میں اس کی صراحت موجود ہے۔ علامہ بدیع الدین راشدی رحمۃ اللہ علیہ فرماتے ہیں کہ حنفی مذہب کے امام سرخسی

”کتاب الأصول“ (۱/ ۳۶۰) میں لکھتے ہیں:

”فَأَمَّا مَرَايِسُ الْقُرْنِ الثَّانِي وَالثَّالِثِ حُجَّةٌ فِي قَوْلِ عُلَمَائِنَا،  
”دوسرے اور تیسرے قرن (تابعین) کی مرسل روایات ہمارے (احناف) علماء کے قول کے مطابق حجت اور دلیل ہیں۔“

اسی طرح ”نور الأنوار“ (ص: ۱۵۰) میں لکھا ہے۔

مخدوم محمد ہاشم ٹھٹھوی رسالہ ”کشف الرین“ (ص: ۱۷) میں لکھتے ہیں:

”والمُرْسَلُ مَقْبُولٌ عِنْدَ الْحَنْفِيَّةِ“ یعنی مرسل روایت ہم احناف

کے ہاں دلیل اور قابل قبول روایت ہے۔

اسی طرح علامہ ابن الہمام بھی ”فتح القدير شرح الهداية“ (۱/ ۲۳۹)

① عمل اليوم والليلة للسيوطي (ص: ۱۱) باب وظائف الصلاة. نیز دیکھیں: فتح الغفور في وضع الأيدي على الصدور (ص: ۵۹) ت الأعظمي. التعليق المنصور على فتح الغفور (ص: ۷، أيضا، ص: ۶۳)

میں لکھتے ہیں۔

محدثین کے نزدیک بھی مرسل روایت دوسری احادیث کی موجودگی میں مقبول ہے، چونکہ یہاں دوسری متصل احادیث وارد ہیں، اس لیے یہ روایت بھی دلیل بن سکتی ہے اور اس کی سند کے سب راوی معتبر اور ثقہ ہیں، جیسے امام بیہقی نے ”معرفة السنن والآثار“ میں اور علامہ محمد حیات سندھی نے ”فتح الغفور“ میں اور صاحب خلافت نے ”درج الدرر“ میں اور علامہ مبارک پوری نے ”تحفة الأحوذی“ (۱/ ۲۱۶) میں لکھا ہے۔<sup>①</sup>

چونکہ اس مرسل روایت کے بہت سارے شواہد موجود ہیں، جیسا کہ اس کتاب کے باب اول ہی میں مذکور ہے، اس لیے یہ حدیث بالکل صحیح ہے، کیوں کہ مرسل اس کی سند صحیح ہے۔ اس کے راویوں کی تفصیل ملاحظہ ہو:

✽ طاؤس بن کیسان الیمانی کا تعارف:

آپ بخاری و مسلم سمیت کتب ستہ کے رجال میں سے ہیں۔ بہت سارے محدثین نے آپ کی توثیق کی ہے، بلکہ آپ بالاتفاق ثقہ ہیں۔

✽ امام ابن معین رحمۃ اللہ علیہ (المتوفی: ۲۳۳) نے کہا:

”ثقة“<sup>②</sup> ”آپ ثقہ ہیں۔“

✽ امام ابو زرعہ رازی رحمۃ اللہ علیہ (المتوفی: ۲۶۴) نے کہا:

”ثقة“<sup>③</sup> ”آپ ثقہ ہیں۔“

✽ امام نووی رحمۃ اللہ علیہ (المتوفی: ۶۷۶) نے کہا:

① نماز میں خشوع اور عاجزی (ص: ۱۱-۱۲)

② الجرح والتعديل لابن أبي حاتم (۴/ ۵۰۰) و إسناده صحيح.

③ الجرح والتعديل لابن أبي حاتم (۴/ ۵۰۰) و إسناده صحيح.

”اتفقوا علی جلالته وفضيلته، و وفور علمه، وصلاحه،  
و حفظه، و تثبته“<sup>①</sup>

”آپ کی جلالت و فضیلت، وافر علم، دینداری اور حفظ و ضبط پر سب کا  
اتفاق ہے۔“

❁ حافظ ابن حجر رحمۃ اللہ علیہ (المتوفی: ۸۵۲) نے کہا:

”ثقة فقيه فاضل“<sup>②</sup> ”آپ ثقہ، فقیہ اور فاضل ہیں۔“

فائدہ: حنفی حضرات بہت سارے مقامات پر ان کی حدیث سے دلیل لیتے ہیں۔ مثلاً  
دیکھیں: ”حدیث اور اہل حدیث“ (ص ۲۵۴، حدیث نمبر: ۶) اس کی سند میں  
یہی راوی موجود ہے۔<sup>③</sup>

❁ سلیمان بن موسیٰ القرشی کا تعارف:

آپ مسلم اور سنن اربعہ کے رجال میں سے ہیں اور ثقہ ہیں۔

❁ امام ابن سعد رحمۃ اللہ علیہ (المتوفی: ۲۳۰) نے کہا:

”كان ثقة“<sup>④</sup> ”آپ ثقہ تھے۔“

❁ امام ابن معین رحمۃ اللہ علیہ (المتوفی: ۲۳۳) نے کہا:

”ثقة“<sup>⑤</sup> ”آپ ثقہ ہیں۔“

مولانا اعجاز اشرفی صاحب لکھتے ہیں:

”امام یحییٰ رحمۃ اللہ علیہ نے سلیمان بن موسیٰ کو الزہری سے روایت کرنے میں ثقہ

① تہذیب الأسماء واللغات للنووي (۲۵۱/۸)

② تقریب التہذیب لابن حجر، رقم (۳۰۰۹)

③ دیکھیں: شرح معانی الآثار، رقم الحدیث (۹۸۸)

④ الطبقات الكبرى ط دار صادر (۴۵۷/۷)

⑤ تاریخ ابن معین، روایۃ الدارمی (ص: ۴۶)

لکھا ہے۔ لہذا اس حوالے سے یہ سمجھنا کہ اس سے مطلقاً سلیمان بن موسیٰ رضی اللہ عنہ توثیق ثابت ہوتی ہے۔ بالکل غلط ہے۔<sup>①</sup>

عرض ہے کہ یہ اعتراض اس وقت درست ہوتا جب امام ابن معین سے سلیمان بن موسیٰ کی تضعیف ثابت ہوتی یا کم از کم سلیمان بن موسیٰ کا ضعیف ہونا راجح ہوتا، لیکن جب امام ابن معین نے کسی دوسرے مقام پر سلیمان بن موسیٰ کو ضعیف کہا ہی نہیں تو پھر ان کی توثیق عام توثیق ہی مانی جائے گی۔ اسی طرح دیگر محدثین کے اقوال کی روشنی میں بھی راجح بات یہی ہے کہ سلیمان بن موسیٰ ثقہ ہے۔ لہذا ابن معین کی توثیق کو خاص کرنے کی کوئی معقول وجہ نہیں ہے۔

② امام یحییٰ بن ائثم القاضی رضی اللہ عنہ (المتوفی: ۲۴۲) نے کہا:

”ثقة و حدیثہ صحیح عندنا“<sup>②</sup>

”یہ ثقہ ہیں اور ان کی حدیث ہمارے نزدیک صحیح ہے۔“

نوٹ: حافظ مغلطائی نے امام یحییٰ بن ائثم کی کتاب ”زہرة المتعلمین

فی أسماء مشاہیر المحدثین“ کا تذکرہ کیا ہے۔<sup>③</sup>

④ امام عبد الرحمن بن ابراہیم، دحیم رضی اللہ عنہ (المتوفی: ۲۴۵) نے کہا:

”أوثق أصحاب مکحول: سلیمان بن موسیٰ“<sup>④</sup>

”مکحول کے شاگردوں میں سب سے بڑے ثقہ سلیمان بن موسیٰ ہیں۔“

مولانا اعجاز اشرفی صاحب لکھتے ہیں:

”سلیمان رضی اللہ عنہ بن موسیٰ، حضرت مکحول رضی اللہ عنہ کے اصحاب میں مضبوط ہوں

① نماز میں ہاتھ باندھنے کا مسنون طریقہ (ص: ۱۷۳)

② إكمال تهذيب الكمال لمغلطائي (۶/ ۹۹)

③ دیکھیں: إكمال تهذيب الكمال لمغلطائي (۱۲/ ۲۸۱)

④ الجرح والتعديل لابن أبي حاتم (۴/ ۱۶۱) وإسناده صحيح.

گے، نہ کہ دیگر محدثین سے روایت کرنے میں۔ لہذا اس حوالے کو پیش کرنا مردود ہے۔<sup>①</sup>

عرض ہے کہ دیگر محدثین سے روایت کرنے میں سلیمان بن موسیٰ مضبوط نہ ہوں گے، یہ بات امام دحیم نے کسی بھی مقام پر نہیں کہی ہے لہذا جب امام دحیم رحمۃ اللہ علیہ سے سلیمان بن موسیٰ کی تضعیف ثابت ہی نہیں تو ان کی اس توثیق کو کیونکر خاص کیا جا سکتا ہے۔ نیز دیگر محدثین کے اقوال کی روشنی میں بھی سلیمان بن موسیٰ کی ثقاہت ثابت ہے۔ لہذا امام دحیم کی اس توثیق کو خاص کرنے کی کوئی بنیاد نہیں ہے۔ بلکہ امام مزری نے کہا:

”وقال عثمان بن سعيد الدارمي، عن دحيم: و سليمان بن موسى ثقة“<sup>②</sup>

”عثمان بن سعيد الدارمي نے دحيم سے نقل کیا: سليمان بن موسى ثقة ہیں۔“  
اس سے معلوم ہوا کہ امام دحيم نے سليمان بن موسى کو علی الاطلاق بھی ثقة کہا ہے۔ امام ابو داؤد رحمۃ اللہ علیہ (المتوفی: ۲۷۵) نے کہا:

”لا بأس به، ثقة“<sup>③</sup> ”آپ میں کوئی حرج نہیں، آپ ثقة ہیں۔“

① نماز میں ہاتھ باندھنے کا مسنون طریقہ (ص: ۱۷۲)

② تہذیب الکمال للمزنی (۹۵/۱۲) والمزنی ینقل من کتاب الدارمی.

③ سؤالات الآجری (۵/ الورقة: ۱۸) بحوالہ حاشیة تہذیب الکمال للمزنی (۹۸/۱۲) امام ذہبی نے ابو عبید الآجری پر جرح کی نفی کی ہے۔ (سیر أعلام النبلاء: ۱۱/ ۳۷۷) اور اس کے ساتھ ساتھ انھیں حافظ کہا ہے۔ (أیضا: ۹/ ۴۶) یہ قرینہ بتاتا ہے کہ امام ذہبی کے نزدیک یہ ثقة ہیں۔ بالخصوص جبکہ امام ذہبی نے ”حافظ“ کا درجہ ثقہ سے بھی بڑھ کر بتلایا ہے۔ (الموقظة للذہبی، ص: ۵۵) نیز تمام اہل فن نے بالاتفاق ان سے حجت پکڑی ہے، یہ بھی ان کی ثقاہت کی دلیل ہے۔ بالفرض یہ ثقہ نہیں ہیں تو کم از کم ان کے عادل ہونے میں کلام نہیں، کیوں کہ بغیر کسی جرح کے امام مزری، امام ذہبی اور حافظ ابن حجر جیسے اہل فن نے انھیں حافظ کہا ہے۔ ←



❁ امام ابو حاتم الرازی رحمۃ اللہ علیہ (المتوفی: ۲۷۷) نے کہا:

”محلہ الصدق، وفي حديثه بعض الاضطراب“<sup>①</sup>

”آپ سچے ہیں اور آپ کی احادیث میں کچھ اضطراب ہے۔“

عرض ہے کہ امام ابو حاتم نے صرف ان کی بعض احادیث میں اضطراب بتلایا ہے، یعنی ان کی اکثر احادیث صحیح و سالم ہیں اور اصول حدیث کا بنیادی قانون ہے کہ غالب حالت ہی کا اعتبار ہوتا ہے۔ اس لیے غالب حالت کے اعتبار سے ان کی احادیث صحیح و سالم ہیں۔

❁ امام ابن حبان رحمۃ اللہ علیہ (المتوفی: ۳۵۴) نے آپ کو ثقات میں ذکر کرتے ہوئے کہا:

”كان فقيها ورعا“<sup>②</sup> ”آپ فقیہ اور پرہیزگار تھے۔“

❁ امام ابن عدی رحمۃ اللہ علیہ (المتوفی: ۳۶۵) نے کہا:

”ثبت صدوق“<sup>③</sup> ”آپ ثبت اور صدوق ہیں۔“

❁ امام دارقطنی رحمۃ اللہ علیہ (المتوفی: ۳۸۵) نے کہا:

”من الثقات الحفاظ“<sup>④</sup> ”آپ حفاظ ثقات میں سے ہیں۔“

← (تہذیب الکمال: ۱۱/۳۶۱، سیر أعلام النبلاء: ۱۱/۳۷۷، تہذیب التہذیب: ۴/۱۷۰) نیز

تمام محدثین و اہل علم نے ان سے حجت پکڑی ہے۔ پھر جب یہ عادل ہیں تو انھوں نے امام ابو داؤد سے براہ راست اقوال نقل کیے ہیں، اس لیے یہاں ضبط کی ضرورت ہی نہیں ہے۔ رہی اس نسخے کی سند تو ان کی یہ کتاب اہل فن کے مابین متداول اور مشہور رہی ہے اور ایسا نسخہ سند کا محتاج نہیں ہوتا۔ دیکھیں ہماری کتاب: یزید بن معاویہ پر الزامات کا تحقیقی جائزہ (ص: ۳۶۲-۳۶۳)

① الجرح والتعديل (۱۴۱/۴)

② الثقات لابن حبان، ط العثمانية (۶/۳۸۰)

③ الكامل في ضعفاء الرجال لابن عدي (۴/۲۶۲)

④ علل الدارقطني (۱۵/۱۴)

❁ امام ابن عبدالبر رحمۃ اللہ علیہ (المتوفی: ۴۶۳) نے کہا:

”قد نقله عنه ثقات منهم سليمان بن موسى وهو فقيه ثقة إمام“<sup>①</sup>  
 ”اس حدیث کو ثقہ راویوں نے نقل کیا ہے ان میں سلیمان بن موسیٰ ہیں  
 یہ فقیہ، ثقہ اور امام ہیں۔“

❁ ابن الجوزی رحمۃ اللہ علیہ (المتوفی: ۵۹۷) نے کہا:

”ويمكن أن يقال سليمان ثقة“<sup>②</sup>  
 ”اور یہ کہنا ممکن ہے کہ سلیمان ثقہ ہیں۔“

❁ امام ابن خَلْفُون رحمۃ اللہ علیہ (المتوفی: ۶۳۶) نے انھیں ثقہ کہا ہے۔ حافظ مغلطائی نے کہا:

”ذكره ابن خلفون في الثقات“<sup>③</sup>  
 ”ابن خلفون نے اسے ثقات میں ذکر کیا ہے۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

”الإمام الكبير، مفتي دمشق“<sup>④</sup>  
 ”آپ بہت بڑے امام اور دمشق کے مفتی تھے۔“

امام ذہبی رحمۃ اللہ علیہ نے دوسرے مقام پر کہا:

”صدوق“<sup>⑤</sup> ”یہ صدوق ہیں۔“

اور اُن کی ایک حدیث کے بارے میں کہا:

① التمهيد لما في الموطأ من المعاني والأسانيد (۱۹/۸۶)

② التحقيق في مسائل الخلاف (۱/۱۴۴)

③ إكمال تهذيب الكمال لمغلطائي (۶/۱۰۱)

④ سير أعلام النبلاء للذهبي (۵/۴۳۳)

⑤ من تكلم فيه وهو موثق، ت: محمد شكور (ص: ۹۴)

”قلنا: الحدیث صحیح“<sup>①</sup> ”ہم کہتے ہیں: یہ حدیث صحیح ہے۔“

✽ حافظ ابن حجر رحمۃ اللہ علیہ (التوفی: ۷۳۶) نے کہا:

”صدوق فقیہ فی حدیثہ بعض لین“<sup>②</sup>

”آپ صدوق، فقیہ ہیں۔ آپ کی حدیث میں بعض معمولی کمزوری ہے۔“

واضح رہے ”بعض لین“ والی جرح تضعیف پر دلالت نہیں کرتی ہے، بلکہ

اس سے صرف اعلیٰ درجے کی ثقاہت کی نفی ہے۔ یہی وجہ ہے کہ حافظ ابن حجر رحمۃ اللہ علیہ نے انھیں شروع میں ”صدوق“ کہہ دیا ہے۔

بلکہ ایک دوسرے مقام پر انھیں ”ثقة“ قرار دیا ہے، چنانچہ ان کی ایک

حدیث کے بارے میں کہا:

”رجالہ ثقات“<sup>③</sup> ”اس کے رجال ثقہ ہیں۔“

اور ان کی ایک اور حدیث کے بارے میں کہا:

”هذا حدیث حسن صحیح“<sup>④</sup> ”یہ حدیث حسن صحیح ہے۔“

فائدہ: حنفی حضرات بہت سارے مقامات پر اس راوی کی حدیث سے دلیل لیتے

ہیں۔ مثلاً دیکھیں: ”حدیث اور اہل حدیث“ (ص: ۲۲۹، حدیث نمبر: ۶) اس کی

سند میں یہی راوی موجود ہے۔<sup>⑤</sup> بلکہ سرفراز خان دیوبندی صاحب نے کہا ہے:

”وثقہ الجمهور“<sup>⑥</sup> یعنی جمہور نے انھیں ثقہ کہا ہے۔

① تنقیح التحقيق للذهبي (۱۶۸ / ۲)

② تقريب التهذيب لابن حجر (رقم: ۲۶۱۶)

③ فتح الباري لابن حجر (۸ / ۱۰)

④ نتائج الأفكار لابن حجر (۲۴۹ / ۳)

⑤ دیکھیں: المعجم الصغير للطبراني، رقم الحدیث (۱۱۶۲)

⑥ خزائن السنن (۸۹ / ۲)

## بعض اقوالِ جرح کا جائزہ:

❦ امام بخاری رحمۃ اللہ علیہ (المتوفی: ۲۵۶) نے کہا:

”وسليمان بن موسى منكر الحديث، أنا لا أروي عنه شيئاً،

روى سليمان بن موسى أحاديث، عامتها مناكير“<sup>①</sup>

”سليمان بن موسى منكر الحديث ہے، میں اس سے کچھ روایت نہیں کرتا۔

سليمان بن موسى نے جو احادیث روایت کی ہیں، ان میں سے اکثر منکر ہیں۔“

عرض ہے، اس جرح کے آخر میں امام بخاری رحمۃ اللہ علیہ نے خود صراحت کر دی

ہے کہ سليمان بن موسى نے جو روایات بیان کی ہیں، ان میں سے اکثر منکر ہیں۔

اس سے پتا چلتا ہے کہ امام بخاری رحمۃ اللہ علیہ کو اس راوی کی زیادہ روایات ملی ہی

نہیں اور ان کی روایات کا جو قلیل حصہ انھیں ملا، ان میں سے بیشتر روایات منکر تھیں،

اس لیے امام بخاری نے ان پر جرح کر دی۔ لیکن حقیقت یہ ہے کہ سليمان بن موسى

کی اکثر روایات میں نکارت نہیں ہے، چنانچہ پہلے امام ابو حاتم رحمۃ اللہ علیہ کی صراحت پیش

کی جا چکی ہے کہ انھوں نے اس راوی کو سچا بتاتے ہوئے اس کی صرف چند روایات

ہی میں اضطراب بتلایا ہے۔ اسی طرح امام نسائی رحمۃ اللہ علیہ کی جرح بھی اسی پر دلالت کرتی

ہے۔ کما سیأتی۔

بلکہ یہ بھی ممکن ہے کہ ان کی جن احادیث میں نکارت ہے، اس کے ذمے دار

یہ نہ ہوں، بلکہ ان سے اوپر کے رواۃ ہوں، اسی طرف اشارہ کرتے ہوئے امام

ذہبی رحمۃ اللہ علیہ (المتوفی: ۷۴۸) نے کہا:

”وهذه الغرائب التي تستنكر له، يجوز أن يكون حفظها“<sup>②</sup>

① العلل الكبير للترمذي (ص: ۲۵۷)

② ميزان الاعتدال للذهبي (۲/ ۲۲۶)

”سلیمان بن موسیٰ کی جن غریب احادیث میں نکارت کی بات کی جاتی

ہے، ممکن ہے ان احادیث کو آپ نے یاد کر رکھا ہو۔“

علاوہ بریں کئی جلیل القدر محدثین نے انھیں بلا تردد پوری صراحت کے ساتھ ثقہ کہا ہے، حتیٰ کہ متشددین نے بھی انھیں ثقہ کہا ہے۔ کما مضمیٰ۔ لہذا دیگر ائمہ فن کا فیصلہ ہی راجح ہے۔

❁ امام عقیلی نے اپنی سند کے ساتھ امام ابن المدینی سے نقل کیا:

”مطعون فیہ“<sup>①</sup> ”اس پر طعن کیا گیا ہے۔“

عرض ہے کہ امام ابن المدینی سے یہ جرح ثابت ہی نہیں ہے۔ امام عقیلی نے جس سند سے یہ جرح نقل کی ہے، اس کے تمام رجال کے حالات ہم کو نہیں مل سکے۔ اگر کسی کو مل جائیں تو ہمیں مطلع کرے۔ نیز یہ جرح غیر مفسر ہے اور دیگر کبار محدثین کی توثیق کے خلاف ہے۔

امام عقیلی نے اس قول اور امام بخاری کی جرح کی بنیاد پر ان کو ضعفاء میں نقل کیا ہے، اس لیے اس کا بھی اعتبار نہیں، بالخصوص جبکہ امام عقیلی متشدد ہیں۔

بعض لوگ کہتے ہیں کہ ابن الجارود اور ابن الجوزی نے اسے ضعفاء میں ذکر کیا ہے۔ اس کا جواب یہ ہے کہ محض ضعفاء والی کتب میں ذکر ہونے سے یہ لازم نہیں آتا کہ ضعفاء کے مولفین کی نظر میں وہ راوی ضعیف ہے۔<sup>②</sup>

نیز ابن الجوزی نے سلیمان بن موسیٰ کا تذکرہ کرنے کے بعد کہا:

”ثم آخراں سلیمان بن موسیٰ أبو داود الزھری یروی

عن مسعر سلیمان بن موسیٰ عن جعفر بن سعد وما

① الضعفاء الكبير للعقيلي (۱۴۰/۲)

② دیکھیں: ہماری کتاب: یزید بن معاویہ پر الزامات کا تحقیقی جائزہ (ص: ۲۳۶-۲۳۸)

عرفنا فيهما طعنا“<sup>①</sup>

”سليمان نام کے دو راوی اور ہیں ایک ”سليمان بن موسى ابو داود الزهري“ ہے، جو مسعر سے روایت کرتا ہے اور دوسرا ”سليمان بن موسى“ ہے، جو جعفر سے روایت کرتا ہے۔ ان دونوں کے بارے میں ہمیں کوئی جرح معلوم نہ ہو سکی۔“

ابن الجوزي کے ان الفاظ سے بھی پتا چلتا ہے کہ وہ اپنی کتاب میں صرف ضعیف رواۃ کا تذکرہ نہیں کرتے، بلکہ ہر اس راوی کا تذکرہ کرتے، جس پر کوئی جرح ہو۔ نیز ما قبل میں حوالہ دیا جا چکا ہے کہ خود ابن الجوزي نے اس راوی کو ثقہ کہا ہے۔

✽ امام نسائی رحمۃ اللہ علیہ (المتوفی: ۳۰۳) نے کہا:

”سليمان بن موسى الدمشقي أحد الفقهاء، ليس بالقوي في الحديث“<sup>②</sup>

”سليمان بن موسى دمشقي، فقها میں سے ایک ہیں اور یہ حدیث میں قوی نہیں ہیں۔“

عرض ہے کہ جرح کا یہ صیغہ راوی کی مطلق تضعیف پر دلالت نہیں کرتا، جیسا کہ ہم نے اس کی پوری تفصیل اپنی کتاب ”یزید بن معاویہ پر الزامات کا تحقیقی جائزہ“ (ص: ۶۳۴-۶۳۵) میں پیش کی ہے۔ قارئین اس کتاب کی طرف رجوع کریں۔

امام مزری نے کہا:

”وقال في موضع آخر: في حديثه شيء“<sup>③</sup>

”اور امام نسائی نے دوسرے مقام پر کہا: اس کی حدیث میں کچھ ہے۔“

① الضعفاء والمتروكون لابن الجوزي (۲/ ۲۵)

② الضعفاء والمتروكون للنسائي (ص: ۴۹)

③ تهذيب الكمال للمزني (۱۲/ ۹۷)

عرض ہے کہ اول تو امام مزی نے اس دوسرے مقام کا حوالہ نہیں دیا ہے اور دوسرے یہ کہ جرح بھی معمولی ہے اور امام نسائی ہی کے مذکورہ قول کی روشنی میں اس سے تضعیف مراد نہیں، بلکہ اعلیٰ درجے کی ثقاہت کی نفی ہے نہ کہ مطلقاً ثقاہت کی نفی۔ امام ذہبی رحمۃ اللہ علیہ نے ایک روای سے متعلق کہا:

”ثقة فيہ شيء“<sup>①</sup> ”یہ ثقہ ہیں، ان میں کچھ ہے۔“

یہاں ملاحظہ فرمائیں کہ امام ذہبی نے ایک روای کے بارے میں ”فیہ شيء“ کہنے کے باوجود بھی اسے ”ثقة“ قرار دیا ہے، یہ اس بات کی دلیل ہے کہ ”فیہ شيء“ کی جرح سے کوئی روای ضعیف نہیں ہو جاتا۔

② امام زکریا بن یحییٰ الساجی رحمۃ اللہ علیہ (المتوفی: ۳۰۷ھ) نے کہا:

”عنده منا کیر“<sup>②</sup> ”اس کے پاس منا کیر ہیں۔“

اس سے بھی روای کی تضعیف نہیں ہوتی ہے، کیوں کہ کسی روای کے پاس منا کیر ہونے سے یہ لازم نہیں آتا ہے کہ اس کا ذمے دار وہ روای ہی ہے، بلکہ یہ بھی ممکن ہے کہ یہ منا کیر اس سے اوپر کے رواۃ کی طرف سے ہوں اور یہ اُن سے بری ہو۔ امام حاکم رحمۃ اللہ علیہ امام دارقطنی نے اپنا سوال وجواب نقل کرتے ہوئے لکھتے ہیں:

”قلت: فسليمان بن بنت شرحبيل؟ قال: ثقة، قلت: أليس عنده

مناكير، قال: يحدث بها عن قوم ضعفاء فأما هو فهو ثقة“<sup>③</sup>

”میں نے کہا: تو سليمان بن بنت شرحبيل کیسا ہے؟ امام دارقطنی نے کہا:

وہ ثقہ ہے۔ میں نے کہا: کیا ایسا نہیں ہے کہ اس کے پاس منا کیر ہیں؟

① الكاشف للذهبي ت عوامه (۱/ ۲۷۲)

② إكمال تهذيب الكمال لمغلطائي (۶/ ۱۰۰)

③ سؤالات الحاكم للدارقطني (ص: ۲۱۷)

امام دارقطنی نے کہا: یہ مناکیر وہ ایسے لوگوں سے روایت کرتا ہے، جو ضعیف ہیں، لیکن وہ خود ثقہ ہے۔“

❁ امام ابو احمد الحاکم رحمۃ اللہ علیہ (التوفی: ۳۷۸ھ) نے کہا:

”فی حدیثہ بعض المناکیر“<sup>①</sup> ”اس کی حدیث میں بعض مناکیر ہیں۔“  
یہ بعض مناکیر کی جرح ہے، اس سے تضعیف ثابت نہیں ہوتی اور بعض مناکیر کی وجہ بھی سلیمان بن موسیٰ نہیں، بلکہ ان سے اوپر کا راوی ہو سکتا ہے، جیسا کہ امام زہبی رحمۃ اللہ علیہ کی صراحت ماقبل میں پیش کی جا چکی ہے۔

امام ابن عبدالبر رحمۃ اللہ علیہ (التوفی: ۴۶۳ھ) نے کہا:

”سلیمان بن موسیٰ وإن کان أحد أئمة أهل الشام في العلم فهو عندهم سبب الحفظ“<sup>②</sup>

”سلیمان بن موسیٰ اگرچہ اہل شام کے اہل علم ائمہ میں سے ایک تھے، لیکن یہ محدثین کی نظر میں سبب الحفظ ہیں۔“

یہاں ”سبب الحفظ“ سے مراد حافظے کی معمولی خرابی ہے، جس سے ضعیف ہونا لازم نہیں آتا، اس کی دلیل یہ ہے کہ خود امام ابن عبدالبر رحمۃ اللہ علیہ نے کئی مقامات پر انھیں پوری صراحت کے ساتھ ثقہ قرار دیا ہے، چنانچہ ایک مقام پر کہا:

”قد نقله عنه ثقات منهم سليمان بن موسى وهو فقيه ثقة إمام“<sup>③</sup>

”اس حدیث کو ثقہ راویوں نے نقل کیا ہے، ان میں سلیمان بن موسیٰ ہیں

یہ فقیہ، ثقہ اور امام ہیں۔“

① الأسامي و الكني لأبي أحمد الحاكم (۲۸۹/۱)

② الاستذكار (۲/۲۴۶)

③ التمهيد لما في الموطأ من المعاني والأسانيد (۱۹/۸۶)



ایک دوسرے مقام پر اُن کی ایک روایت کے بارے میں کہا:  
 ”وہو حدیث صحیح لآنه نقله عن الزهري ثقات“<sup>①</sup>  
 ”یہ حدیث صحیح ہے، کیوں کہ زہری سے اسے نقل کرنے والے ثقہ ہیں۔“  
 اور ایک مقام پر کہا:

”وأكثر أهل العلم يصححون حديثه“<sup>②</sup>

”اکثر اہل علم ان کی حدیث کو صحیح کہتے ہیں۔“

✽ امام ابن المدینی سے جو یہ نقل کیا جاتا ہے:

”وكان خولط قبل موته بیسير“<sup>③</sup>

”موت سے قبل آپ اختلاط کے شکار ہو گئے تھے۔“

یہ قول امام ابن المدینی سے بسند صحیح یا منقول معتبر ثابت نہیں ہے۔

علامہ رشد اللہ شاہ راشدی رحمۃ اللہ علیہ لکھتے ہیں:

”إن العقيلي لم يلق ابن المديني، والواسطة بينهما غير

معلومة، فروايته هذه عنه منقطعة فلا يحتج بها“<sup>④</sup>

”عقيلي کی ابن المدینی سے ملاقات نہیں ہے، ان دونوں کے بیچ کا واسطہ

نامعلوم ہے، اس لیے اُن کی یہ روایت منقطع ہے۔ لہذا اس سے احتجاج

درست نہیں ہے۔“

تنبیہ:

بعض لوگ سلیمان بن موسیٰ کو مدلس بتاتے ہوئے کہتے ہیں کہ ان کے بارے

① الاستذکار (۳۹۲/۵)

② الاستذکار (۶۷/۶)

③ تہذیب التہذیب لابن حجر (۲۲۷/۴)

④ درج الدرر فی وضع الأیدی علی الصدر (ص: ۱۶، قلمی)

میں امام ابن حبان نے کہا:

”تلك كلها أخبار مدلسة“<sup>①</sup> ”یہ تمام روایات تدلیس شدہ ہیں۔“

عرض ہے کہ امام ابن حبان کے مکمل الفاظ یہ ہیں:

”وقد قيل أنه سمع جابراً وليس ذلك بشيءٍ تلك كلها أخبار مدلسة“<sup>②</sup>

”اور یہ بھی کہا گیا ہے کہ سلیمان بن موسیٰ نے جابر رضی اللہ عنہ سے سنا ہے، لیکن

ایسا کچھ نہیں ہے، بلکہ اس طرح کی روایات تدلیس شدہ ہیں۔“

امام ابن حبان کے مکمل الفاظ دیکھنے کے بعد پوری طرح واضح ہو جاتا ہے کہ

ابن حبان نے یہاں ارسال کے معنی میں تدلیس کا لفظ استعمال کیا ہے، کیوں کہ

تدلیس میں مدلس راوی اپنے شیخ کو حذف کر کے جس سے بھینٹہ عن روایت کرتا ہے،

وہ بھی اس کے اساتذہ میں ہوتا ہے اور مدلس نے اس سے بھی کچھ دیگر روایات سنی

ہوتی ہیں، لیکن یہاں ابن حبان پہلے جابر رضی اللہ عنہ سے سلیمان بن موسیٰ کے سماع کی نفی کر

رہے ہیں، اس کے بعد فرما رہے ہیں کہ اُن کی اس طرح کی روایت تدلیس شدہ ہیں،

یعنی مرسل ہیں۔

ایک دوسرے راوی سے متعلق امام ابن حبان رضی اللہ عنہ فرماتے ہیں:

”وقد روى عن أنس ولم يره دلس عنه“<sup>③</sup>

”اس نے انس رضی اللہ عنہ سے روایت کیا ہے، جبکہ اس نے انس رضی اللہ عنہ کو دیکھا

نہیں، ان سے تدلیس کی ہے۔“

① مشاہیر علماء الأمصار لابن حبان (ص: ۱۷۹)

② مشاہیر علماء الأمصار لابن حبان (ص: ۱۷۹)

③ الثقات لابن حبان ط العثمانية (۶/ ۹۸)

ظاہر ہے کہ ایک راوی نے جسے دیکھا بھی نہیں، اس سے تدلیس کیسے کر سکتا ہے؟ اس لیے یہاں تدلیس ارسال کے معنی میں ہے۔ معلوم ہوا کہ امام ابن حبان ارسال کے معنی میں بھی تدلیس کا لفظ استعمال کرتے تھے اور یہاں یہی معاملہ ہے، اس لیے امام حبان کے اس قول کی بنیاد پر سلیمان بن موسیٰ کو اصطلاحی مدلس بتلانا غلط ہے، بلکہ اصول حدیث سے عدم واقفیت کی دلیل ہے۔

مولانا اعجاز اشرفی صاحب نے سلیمان بن موسیٰ پر تئیس (۲۳) محدثین کی جرح دکھانے کی کوشش کی ہے۔<sup>①</sup> جبکہ ایسا ہرگز نہیں ہے۔ تفصیل ملاحظہ ہو:

### خود ساختہ جرح:

❁ مولانا اعجاز اشرفی صاحب لکھتے ہیں:

”۱۲۔ امام ابوالعرب ”وفیہ نظر“ (الاکمال: ۲۲۲۸)<sup>②</sup>

عرض ہے کہ امام ابوالعرب نے اس راوی پر ”فیہ نظر“ کی جرح ہرگز نہیں کی، بلکہ انھوں نے تو یہ کہا ہے کہ میں نے سلیمان (بن موسیٰ) کے بارے میں کسی کو غیر ثقہ کہتے ہوئے نہیں سنا۔ ”الکمال“ میں مغلطائی کے الفاظ یہ ہیں:

”وقال أبو العرب: ما سمعت عن أحد في سليمان أنه

① دیکھیں: نماز میں ہاتھ باندھنے کا مسنون طریقہ (ص: ۱۷۲) واضح رہے کہ اس طرح نمبر وار

جرح پیش کر کے اشرفی صاحب کا مقصود یہی ہوتا ہے کہ اتنے محدثین نے جرح کی ہے۔ آں

جناب نے مول بن اسماعیل سے متعلق بھی اسی طرح پچاس نمبر لگا کر جرح پیش کیے اور لکھا:

”اگر عدوی طور پر دیکھا جائے تو اٹھارہ (۱۸) محدثین کرام رحمہم اللہ کی تعدیل کے مقابلے میں ہم

نے پچاس (۵۰) محدثین کرام رحمہم اللہ مول بن اسماعیل رحمہم اللہ پر جرح ثابت کی ہے۔“ (نماز میں

ہاتھ باندھنے کا مسنون طریقہ، ص: ۱۴۴) اس دعوے کی حقیقت آگے ہم نے بیان کر دی ہے۔

② نماز میں ہاتھ باندھنے کا مسنون طریقہ (ص: ۱۷۴)

غیر ثقہ، وفيہ نظر؛ لما ذکرناہ<sup>①</sup>

”اور ابو العرب نے کہا: ”میں نے سلیمان (بن موسیٰ) کے بارے میں کسی کو غیر ثقہ کہتے ہوئے نہیں سنا“ (مغلطائی کہتے ہیں:) یہ بات محل نظر ہے، اس وجہ سے جو ہم نے ذکر کیا ہے۔“

حافظ مغلطائی کے اصل الفاظ دیکھنے کے بعد پتا چلا کہ ابو العرب نے کوئی جرح کی ہی نہیں، بلکہ انھوں نے تو جرح کے برعکس یہ کہا کہ میں نے کسی سے نہیں سنا کہ سلیمان غیر ثقہ ہے۔ ابو العرب کا یہ قول نقل کر کے مغلطائی کہہ رہے ہیں کہ ”فیہ نظر لما ذکرناہ“ یعنی ابو العرب کا یہ کہنا کہ کسی نے اسے غیر ثقہ نہیں کہا، یہ محل نظر ہے، اس وجہ سے جو ہم نے ذکر کیا ہے۔ یعنی ماقبل میں مغلطائی کے ذکر کردہ وہ اقوال جن میں سلیمان پر جرح ہے۔

اب اشرفی صاحب نے مغلطائی کے اس قول کو جو سلیمان سے متعلق نہیں تھا، بلکہ ابو العرب کے تبصرے سے متعلق تھا۔ اسے سلیمان سے متعلق بنا دیا اور تبصرے پر کلام کو راوی پر نقد بنا دیا۔ یہ ہے جناب اشرفی صاحب کی عربی دانی۔

الغرض یہ کہ امام ابو العرب نے ایسی کوئی جرح نہیں کی ہے، لہذا ان کی طرف اس جرح کی نسبت خود ساختہ ہے۔

❁ مولانا اعجاز اشرفی صاحب لکھتے ہیں:

”۸۔ ابو زرہ الرازی رضی اللہ عنہ ”ذکرہ فی ضعفاء“ (اسامی ضعفاء: ۲/۶۲۲)“<sup>②</sup>

”۱۸۔ امام برزعی ”ذکرہ فی ضعفاء“ (سوالات البرزعی)“<sup>③</sup>

① إكمال تهذيب الكمال لمغلطائي (۱۰۰/۶)

② نماز میں ہاتھ باندھنے کا مسنون طریقہ (ص: ۱۷۴)

③ نماز میں ہاتھ باندھنے کا مسنون طریقہ (ص: ۱۷۵)

مولانا اشرفی صاحب نے یہاں پر دو غلط بیانی کی ہے: ایک یہ کہ انھوں نے زیر بحث راوی ”امام سلیمان بن موسیٰ القرشی“ کے بارے میں یہ کہہ دیا کہ اسے امام ابو زرعہ نے ضعفاء میں ذکر کیا ہے، جبکہ یہ غلط ہے، کیوں کہ امام ابو زرعہ نے زیر بحث راوی کو نہیں، بلکہ ”سلیمان بن موسیٰ ابو داؤد الزہری الکوفی“ کا تذکرہ اپنی ضعفاء میں کیا ہے اور یہ دوسرا راوی ہے۔<sup>(۱)</sup>

دوسری غلط بیانی مولانا اشرفی صاحب نے یہ کی ہے کہ ابو زرعہ کے ایک غلط حوالے کو بھی دو حوالے بنا دیا۔ ہماری سمجھ میں نہیں آتا کہ یہ سب ان کی جہالت ہے یا انھوں نے اپنا مردود مسلک ثابت کرنے کے لیے دھوکا، فراڈ سب کچھ اپنے لیے جائز سمجھ لیا ہے۔ کتنی بے باکی سے امام برزعی کا نام لکھ کر کہتے ہیں کہ ”ذکرہ فی ضعفاء“ یعنی انھوں نے اسے ضعفاء میں ذکر کیا ہے اور آگے بطور حوالہ لکھ رہے ہیں ”سوالات البرزعی“!!!

کوئی ان سے پوچھے کہ کیا ضعفاء پر امام برزعی کی بھی کتاب ہے؟ یا سوالات البرزعی میں امام برزعی کے اپنے اقوال ہیں؟ اور ایک پل کے لیے یہ فرض بھی کر لیا جائے کہ اس میں امام برزعی کے اپنے اقوال ہیں تو اللہ کے بندے ”سوالات البرزعی“ میں سلیمان بن موسیٰ نام کے کسی راوی کا ذکر ہی کہاں ہے؟ اشرفی صاحب نے باطل طور پر سوالات البرزعی کا نام تو لکھ دیا، لیکن جلد یا صفحہ نمبر نہیں لکھا اور لکھتے بھی کیسے جب کہ سوالات البرزعی میں اس نام کا کوئی راوی ہے ہی نہیں۔

دراصل امام ابو زرعہ کی الضعفاء سوالات البرزعی کے آخر میں بھی شامل کر کے طبع کر دی گئی ہے۔ اس لیے ہو سکتا ہے کہ مولانا اشرفی صاحب نے جہالت کا ثبوت

{۱} دیکھیں: الضعفاء لأبي زرعہ الرازي المطبوع مع ”أبو زرعہ الرازي وجهوده في السنة

دیتے ہوئے سوالات البرذعی کے ساتھ مطبوع الضعفاء کو سوالات البرذعی ہی کا حصہ سمجھ لیا ہو اور جہالت میں ایک حوالے کو دوحوالے بنا دیا ہو۔

بہر حال یہ ایک ہی حوالہ ہے اور اس کا بھی زیر بحث راوی سے کوئی تعلق نہیں،

بلکہ امام ابو زرعہ کی ”الضعفاء“ میں مذکور سلیمان بن موسیٰ یہ دوسرا راوی ہے، جیسا کہ وضاحت کی جا چکی ہے۔

❀ مولانا اعجاز اشرفی صاحب لکھتے ہیں:

”۱۷۔ امام حسین رضی اللہ عنہ، ”ماکل بتضعیف“ (من لہ روایت: ۲۱۳۳)“<sup>①</sup>

مولانا اعجاز اشرفی کا یہ من گھڑت حوالہ ہے۔ ہمارے علم کی حد تک ”من لہ

روایت“ کے نام سے امام حسین نام کے کسی امام کی کوئی ایسی کتاب نہیں ہے، جس میں اس طرح کی کوئی بات ہو یا رقم (۲۱۳۳) تک کسی راوی کا ترجمہ ہو۔

❀ مولانا اعجاز اشرفی صاحب لکھتے ہیں:

”۲۲۔ علامہ ذہبی رضی اللہ عنہ، ”ضعیف“ (المغنی والضعفاء، رقم: ۲۶۳۰)“<sup>②</sup>

عرض ہے کہ یہ سراسر جھوٹ ہے۔ امام ذہبی رضی اللہ عنہ نے اپنی اس کتاب میں اس

راوی کو ضعیف ہرگز نہیں لکھا ہے۔

یہ پانچوں حوالے خود ساختہ و من گھڑت ہونے کے سبب ساقط ہوئے، باقی

بچے اٹھارہ (۱۸)۔

مکرر حوالے:

❀ امام بخاری کی جرح پر تبصرہ گزر چکا ہے۔ موصوف نے امام بخاری کے حوالے کو

چھ بار (نمبرات: ۲، ۱، ۱۰/ بواسطة ترمذی، ۱۱/ بنام ترمذی، ۱۳/ بنام زہری/

① نماز میں ہاتھ باندھنے کا مسنون طریقہ (ص: ۱۷۵)

② نماز میں ہاتھ باندھنے کا مسنون طریقہ (ص: ۱۷۵)

۲۳۔ بنام ابن جریج) پیش کیا ہے۔ اس طرح:

① ”۱۔ امام بخاری رحمۃ اللہ علیہ ”عندہ مناکیر“ (ضعفاء بخاری، رقم: ۱۴۶)

② ”۲۔ امام بخاری رحمۃ اللہ علیہ ”منکر الحدیث“ (تاریخ الکبیر: ۴/ ۱۸۸۸)

③ ”۱۰۔ امام ترمذی رحمۃ اللہ علیہ: ”قول البخاری: عندہ مناکیر“ (العلل الکبیر، ص: ۴۷)

④ ”۱۱۔ امام ترمذی رحمۃ اللہ علیہ ”منکر الحدیث“ (ترتیب علل الترمذی ق/ ۲۰)

⑤ ”۱۳۔ امام الزہری رحمۃ اللہ علیہ: ”وعندہ أحادیث عجائب“ (تاریخ دمشق: ۳۶۷/ ۲۲)

⑥ ”۲۳۔ امام ابن جریج رحمۃ اللہ علیہ: ”عندہ أحادیث عجائب“ (تاریخ دمشق: ۳۶۷/ ۲۲)

یہ سارے حوالے ایک ہی امام یعنی امام بخاری کے ہیں اور مولانا اشرفی صاحب نے ایک ہی حوالے کو چھ حوالے بنا دیے۔ بالترتیب ان پر تبصرہ پیش خدمت ہے۔ شروع کے دو حوالوں میں تو اشرفی صاحب نے خود دونوں جگہ امام بخاری کا نام لکھا ہے اور تیسرے حوالے میں بھی ترمذی کے واسطے سے امام بخاری کا نام ذکر کیا ہے، لیکن چوتھے حوالے میں امام بخاری کے نام کی صراحت نہیں کی ہے، حالانکہ ترتیب ”علل الترمذی“ میں صاف لکھا ہے:

① نماز میں ہاتھ باندھنے کا مسنون طریقہ (ص: ۱۷۴)

② نماز میں ہاتھ باندھنے کا مسنون طریقہ (ص: ۱۷۴)

③ نماز میں ہاتھ باندھنے کا مسنون طریقہ (ص: ۱۷۴)

④ نماز میں ہاتھ باندھنے کا مسنون طریقہ (ص: ۱۷۴)

⑤ نماز میں ہاتھ باندھنے کا مسنون طریقہ (ص: ۱۷۴)

⑥ نماز میں ہاتھ باندھنے کا مسنون طریقہ (ص: ۱۷۵)

”قال محمد: وسليمان بن موسى منكر الحديث“<sup>①</sup>

”محمد (بن اسماعیل یعنی امام بخاری) نے کہا: سلیمان بن موسیٰ منکر الحدیث ہے۔“

آخر کے دونوں حوالے جن کے لیے تاریخ دمشق کے ایک ہی مقام کا حوالہ دیا گیا ہے، وہ بھی امام بخاری ہی کا قول ہے۔ تاریخ دمشق میں صراحتاً اور صاف صاف لکھا ہوا ہے:

”قال البخاري وعنده أحاديث عجائب“<sup>②</sup>

”اور امام بخاری نے کہا: اور اس کے پاس عجیب احادیث ہیں۔“  
الغرض یہ کہ یہ چھ حوالے ایک ہی امام کے حوالے ہیں، اس لیے انہیں ایک ہی حوالہ شمار کیا جائے گا اور باقی پانچ حوالے ساقط ہو گئے۔ اب بچے تیرہ (۱۳) حوالے۔  
امام نسائی کی جرح پر بھی تبصرہ گزر چکا ہے۔ موصوف نے امام نسائی کا حوالہ دو بار (نمبر ۵ اور نمبر ۱۸ کے تحت) دیا ہے، اس طرح:

”۵۔ امام نسائی رحمۃ اللہ علیہ: ”ليس بالقوي في الحديث“ (ضعفاء والمتروكين:

③ (۲۵۲)

”۱۸۔ امام نسائی رحمۃ اللہ علیہ: ”في حديثه شبيء“ (تهذيب الكمال: ۹۷/۱۲)<sup>④</sup>

اس لیے یہ ایک ہی حوالہ شمار ہوگا اور دوسرا حوالہ ساقط ہو جائے گا۔ واضح رہے کہ دوسرا حوالہ تہذیب الکمال سے دیا گیا ہے، جو بے سند ہے۔ اب باقی بچے بارہ (۱۲) حوالے۔

① ترتیب علل الترمذی الكبير للترمذی، ت السامرائی ورفاقہ (ص: ۲۵۷)

② تاریخ دمشق لابن عساکر (۲۲/۳۷۲) نیز دیکھیں: التاريخ الأوسط ت تيسر بن سعد:

(۲۲۷/۳) حاشیہ نمبر (۱)

③ نماز میں ہاتھ باندھنے کا مسنون طریقہ (ص: ۱۷۴)

④ نماز میں ہاتھ باندھنے کا مسنون طریقہ (ص: ۱۷۵)



## غیر متعلق حوالہ:

مولانا اعجاز اشرفی صاحب لکھتے ہیں:

”۱۶۔ ابن حبان: ”كلها أخبار مدلسة“ (مشاہیر علماء ۱۴۱۵) <sup>①</sup>

عرض ہے کہ یہ جرح نہیں، بلکہ ابن حبان نے یہاں تدلیس کا لفظ استعمال کیا ہے اور تدلیس کے الزام سے کوئی راوی ضعیف ثابت نہیں ہوتا۔ واضح رہے کہ ابن حبان نے یہاں ارسال کے معنی میں تدلیس کا لفظ استعمال کیا ہے، جیسا کہ گذشتہ سطور میں وضاحت کی جا چکی ہے۔ اس طرح یہ حوالہ بھی غیر متعلق ہونے کے سبب ساقط ہوا۔ اب بچے گیارہ (۱۱) حوالے۔

## غیر ثابت حوالہ:

مولانا اعجاز اشرفی صاحب لکھتے ہیں:

”۲۔ ابن المدینی رحمہ اللہ: ”مطعون عليه“ (ضعفاء الكبير: ۱۴۲/۲) <sup>②</sup>

عرض ہے کہ یہ جرح امام ابن المدینی سے ثابت ہی نہیں، جیسا کہ وضاحت گزر چکی ہے۔ اس لیے یہ حوالہ بھی ساقط ہوا باقی بچے دس (۱۰) حوالے۔

## توثیق کے حوالے:

مولانا اعجاز اشرفی صاحب لکھتے ہیں:

”۳۔ ابو حاتم رحمہ اللہ: ”محلہ الصدق وفي حديثه بعض الاضطراب“ <sup>③</sup>

”۱۵۔ حافظ ابن حجر رحمہ اللہ: ”صدق فقيه في حديث بعض لين“ <sup>④</sup>

① نماز میں ہاتھ باندھنے کا مسنون طریقہ (ص: ۱۷۵)

② نماز میں ہاتھ باندھنے کا مسنون طریقہ (ص: ۱۷۴)

③ نماز میں ہاتھ باندھنے کا مسنون طریقہ (ص: ۱۷۴)

④ نماز میں ہاتھ باندھنے کا مسنون طریقہ (ص: ۱۷۴)

عرض ہے کہ ان دونوں ائمہ نے توثیق کرنے کے بعد معمولی جرح کی ہے، اس لیے یہ تضعیف والی جرح نہیں ہے۔ مزید وضاحت گزر چکی ہے۔ اس طرح یہ دونوں حوالے بھی ساقط ہوئے باقی بچے آٹھ (۸) حوالے۔

کتاب ضعفاء میں ذکر سے استدلال:

مولانا اعجاز اشرفی صاحب لکھتے ہیں:

”۹۔ امام عقیلی رحمۃ اللہ علیہ: ”ذکرہ فی ضعفاء“ (ضعفاء عقیلی ۶۳۲)“<sup>①</sup>

”۱۳۔ امام ابن جارود رحمۃ اللہ علیہ: ”ذکرہ فی ضعفاء“ (الإكمال: ۲۲۲۸)“<sup>②</sup>

”۲۰۔ امام ابن جوزی رحمۃ اللہ علیہ: ”ذکرہ فی ضعفاء“ (ضعفاء و المتروکین: ۱۵۴۹)“<sup>③</sup>

عرض ہے کہ گذشتہ سطور میں وضاحت کی جا چکی ہے کہ محض ضعفاء میں راوی ذکر ہونے کا یہ مطلب نہیں ہے کہ وہ راوی ضعفاء کے مولفین کے نزدیک ضعیف ہے۔ الا یہ کہ مولفین کی صراحت یا ان کے منہج سے یہ ثابت ہو جائے کہ وہ اپنی ضعفاء والی کتب میں صرف ضعیف رواۃ ہی کو درج کرتے ہیں، لیکن مذکورہ کتب ضعفاء میں سے کسی کتاب کے مولف سے ایسی کوئی بات ثابت نہیں ہے۔ لہذا محض ان کتب میں رواۃ کے تذکرے سے یہ نتیجہ نکالنا غلط ہے کہ ان کے مولفین کی نظر میں یہ رواۃ ضعیف ہیں۔ اس لیے یہ تینوں حوالے بھی ساقط ہیں۔

مذکورہ تمام حوالے ساقط ہونے کے بعد صرف درج ذیل پانچ (۵) حوالے

باقی بچتے ہیں۔

① نماز میں ہاتھ باندھنے کا مسنون طریقہ (ص: ۱۷۴)

② نماز میں ہاتھ باندھنے کا مسنون طریقہ (ص: ۱۷۴)

③ نماز میں ہاتھ باندھنے کا مسنون طریقہ (ص: ۱۷۵)

”امام بخاری: ”منکر الحدیث“ یا ”عندہ مناکیر“ یا ”عندہ  
 أحادیث عجائب“<sup>①</sup>

”امام نسائی: ”لیس بالقوي في الحديث“ یا ”في حديثه شيء“<sup>②</sup>

”امام ابو احمد الحاکم: ”في حديثه بعض المناكير“<sup>③</sup>

”امام ساجی: ”عندہ مناکیر“<sup>④</sup>

”امام ابن عبدالبر: ”سبب الحفظ“<sup>⑤</sup>

ان پانچوں حوالوں کا جواب گذشتہ سطور میں دیا جا چکا ہے، جس کا خلاصہ یہ کہ  
 امام ابن عبدالبر سے توثیق ثابت ہے۔ امام نسائی، امام ساجی اور ابو احمد الحاکم کی جرح  
 سے تضعیف ثابت نہیں ہوتی ہے اور امام بخاری کی جرح دیگر محدثین کی راجح توثیق  
 کے مقابلے میں غیر مقبول ہے۔

نیز ان کے مقابلے میں بارہ (۱۲) ائمہ امام ابن سعد، امام ابن معین، امام  
 دحیم، امام ابو داؤد، امام ابو حاتم الرازی، امام ابن حبان، امام ابن عدی، امام دارقطنی،  
 امام ذہبی، امام ابن عبدالبر، امام ابن الجوزی اور امام ابن خلفون رحمہم اللہ کی توثیق پیش کی  
 جا چکی ہے، لہذا ان کے ثقہ ہونے میں کسی شک و شبہ کی کوئی گنجائش نہیں ہے۔

خلاصہ کلام یہ کہ امام سلیمان بن موسیٰ ثقہ ہیں، ان کے متعلق پیش کی جانے  
 والی جروح یا تو ثابت ہی نہیں ہیں یا غیر مفسر ہیں یا کمزور بنیادوں پر مبنی ہیں، اس کے  
 برعکس محدثین کی ایک بڑی جماعت نے پوری صراحت کے ساتھ انھیں ثقہ قرار دیا

① نماز میں ہاتھ باندھنے کا مسنون طریقہ (ص: ۱۷۴، ۱۷۵)

② نماز میں ہاتھ باندھنے کا مسنون طریقہ (ص: ۱۷۴، ۱۷۵)

③ نماز میں ہاتھ باندھنے کا مسنون طریقہ (ص: ۱۷۴)

④ نماز میں ہاتھ باندھنے کا مسنون طریقہ (ص: ۱۷۴)

⑤ نماز میں ہاتھ باندھنے کا مسنون طریقہ (ص: ۱۷۵)

ہے، اس لیے ان کے ثقہ ہونے میں کوئی شک نہیں ہے۔  
 ثور بن یزید الکلاعی:

آپ بخاری اور سنن اربعہ کے رجال میں سے ہیں اور بالاتفاق ثقہ ہیں۔  
 امام ابن معین رحمۃ اللہ علیہ (المتوفی: ۲۳۳) نے کہا:

”ثور بن یزید ثقہ“<sup>①</sup> ”ثور بن یزید ثقہ ہیں۔“

امام ابن سعد رحمۃ اللہ علیہ (المتوفی: ۲۳۰) نے کہا:

”كان ثقة في الحديث“<sup>②</sup> ”یہ حدیث میں ثقہ تھے۔“

امام عبدالرحمن بن ابراہیم دجیم رحمۃ اللہ علیہ (المتوفی: ۲۳۵) نے کہا:

”ثقة“<sup>③</sup> ”آپ ثقہ ہیں۔“

امام ذہبی رحمۃ اللہ علیہ (المتوفی: ۷۴۸) نے کہا:

”حافظ متقن“<sup>④</sup> ”آپ حافظ اور متقن ہیں۔“

حافظ ابن حجر رحمۃ اللہ علیہ (المتوفی: ۸۵۲) نے کہا:

”ثقة ثبت إلا أنه يرى القدر“<sup>⑤</sup>

”آپ ثقہ و ثبت تھے، مگر قدریہ والا عقیدہ رکھتے تھے۔“

عرض ہے کہ قدریہ کے عقیدے سے ثقاہت پر کوئی فرق نہیں پڑتا، علاوہ ازیں

ثور بن یزید الکلاعی نے اس عقیدے سے براءت کا اظہار کیا ہے:

امام ابو زرعۃ الدمشقی رحمۃ اللہ علیہ (المتوفی: ۲۸۱) نے کہا:

① تاریخ ابن معین، روایۃ الدوری (۱۹۲/۳)

② الطبقات الكبرى (۴۶۷/۷) ط دار صادر.

③ المعرفة والتاریخ (۳۸۶/۲) و إسناده صحيح.

④ سير أعلام النبلاء للذهبي (۳۴۴/۶)

⑤ تقريب التهذيب لابن حجر، رقم الحديث (۸۶۱)

”أخبرنا منبه بن عثمان قال: قال رجل لثور بن يزيد: يا قدری!  
قال ثور: لئن كنت كما قلت، إني لرجل سوء، ولئن كنت  
على خلاف ما قلت، إنك لفي حل“<sup>(1)</sup>

”ایک شخص نے ثور بن یزید سے کہا: اے قدری! تو ثور نے کہا: اگر میں  
ویسا ہی ہوں جیسا کہ تم نے کہا ہے تو میں بہت برا شخص ہوں اور اگر میں  
ویسا نہیں ہوں، جیسا تم نے کہا تو جاؤ، میں نے تمہیں معاف کیا۔“  
اس صحیح روایت سے معلوم ہوا کہ ثور بن یزید قدری ہرگز نہیں تھے، غالباً کچھ  
لوگوں نے غلط فہمی کی بنا پر انہیں قدری سمجھ لیا تھا۔

بالفرض مان لیں کہ وہ قدری تھے تو اس روایت کی رو سے یہ ماننا لازم ہے کہ  
انہوں نے رجوع کر لیا تھا، کیوں کہ مذکورہ شخص نے پہلے انہیں قدری کہا، جس پر انہوں  
نے انکار کیا، اس میں اشارہ ہے کہ ان کی براءت سے پہلے ان کے قدری ہونے کا  
چرچا ہو گیا تھا۔ پھر اس روایت میں ان کی طرف سے انکار ان کے رجوع کی دلیل  
ہے، چنانچہ اسی روایت کی بنا پر امام ذہبی رحمۃ اللہ علیہ نے کہا:

”قلت: كان ثور عابدا، ورعا، والظاهر أنه رجع؛ فقد روى  
أبو زرعة...“<sup>(2)</sup>

”میں (امام ذہبی) کہتا ہوں کہ ثور عابد، پرہیزگار تھے اور ظاہر یہی ہے  
کہ انہوں نے قدریہ والے عقیدے سے رجوع کر لیا تھا، چنانچہ ابو زرعة  
نے روایت کیا...“

اس کے بعد امام ذہبی رحمۃ اللہ علیہ نے وہی روایت پیش کی، جسے صحیح سند سے اوپر

(1) تاریخ أبي زرعۃ الدمشقي (ص: ۳۶۰) و إسناده صحيح.

(2) سير أعلام النبلاء للذهبي (۶/ ۳۴۵)

نقل کیا جا چکا ہے۔

حافظ ابن حجر رحمۃ اللہ علیہ نے ان پر ناصبیت کی تہمت بھی نقل کی ہے، چنانچہ کہا: ”وکان یرمی بالنصب ایضا، وقال یحییٰ بن معین: کان یجالس قوما ینالون من علی، لکنہ ہو کان لا یسب“<sup>①</sup>

”ان پر ناصبیت کا الزام بھی لگایا جلتا تھا۔ امام ابن معین رحمۃ اللہ علیہ نے کہا: یہ ایسے لوگوں کے ساتھ بیٹھتے جو علی رضی اللہ عنہ کو برا کہتے، لیکن یہ خود علی رضی اللہ عنہ کو برا نہیں کہتے تھے۔“

عرض ہے کہ میرے ناقص علم کی حد تک کسی نے بھی ان پر ناصبیت کی تہمت نہیں لگائی ہے۔ حافظ ابن حجر رحمۃ اللہ علیہ نے غالباً نواصب کے ساتھ ان کے اٹھنے بیٹھنے کی وجہ سے یہ نتیجہ نکال لیا ہے، حالانکہ ابن معین نے پوری صراحت سے کہا ہے کہ یہ علی رضی اللہ عنہ کو برا نہیں کہتے تھے۔ بلکہ نواصب کے ساتھ ان کا بیٹھنا بھی ثابت نہیں ہے، چنانچہ ابن معین کے اس قول کو ان کے شاگرد عباس دوری نے درج ذیل الفاظ میں نقل کرتے ہوئے کہا:

”سمعت یحییٰ یقول: أزر الحرازی وأسد بن وداعة  
وجماعة کانوا یجلسون یثمون علی بن أبی طالب، وکان  
ثور بن یزید فی ناحية لا یسب علیا؛ فإذا لم یسب جروا  
برجلہ“<sup>②</sup>

”میں نے امام یحییٰ کو فرماتے ہوئے سنا: ازہر حرازی، اسد بن وداعہ اور  
کچھ لوگ بیٹھ کر علی رضی اللہ عنہ کو برا کہتے اور ثور بن یزید ایک کنارے بیٹھے

① مقدمۃ فتح الباری لابن حجر (ص: ۳۹۴)

② تاریخ ابن معین، روایۃ الدوری (۴/ ۴۲۳)

ہوتے تھے۔ یہ علی رضی اللہ عنہ کو برانہ کہتے تو جب یہ علی رضی اللہ عنہ کو برانہ کہتے تو لوگ ان کے پاؤں پکڑ کر گھیٹتے۔“

سبحان اللہ! ایک شخص کو پاؤں پکڑ کر گھیٹنا جاتا ہے، پھر بھی وہ علی رضی اللہ عنہ کو برا نہیں کہتا، اس کے باوجود بھی نامعلوم کیسے ان پر ناصبیت کی تہمت لگادی گئی؟! خلاصہ کلام یہ کہ محدثین نے انھیں بالاتفاق ثقہ کہا ہے اور ان پر قدری اور ناصبیت کی تہمت ثابت نہیں ہے، بلکہ اس سے براءت ثابت ہے۔ والحمد لله.

### تنبیہ بلغ:

ثور بن یزید کا مدلس ہونا ثابت نہیں ہے، انھیں صرف برہان الدین حلبی (المتوفی: ۸۴۱) نے مدلسین میں ذکر کیا اور اس کی دلیل دیتے ہوئے کہا ہے:

”قال أبو داود في سننه في مسح الخفين: بلغني أنه لم يسمع ثور هذا الحديث من رجاء، يعني ابن حيوة. انتهی ولفظه فيه: عن رجاء“<sup>①</sup>

”امام ابو داود رضی اللہ عنہ نے اپنی سنن میں مسح خفین کے ضمن میں کہا ہے: مجھے یہ بات پہنچی ہے کہ اس حدیث کو ثور بن یزید نے رجاء بن حیوہ سے نہیں سنا ہے اور یہاں انھوں نے ”عن“ سے روایت کیا ہے۔“

امام ابو داود رضی اللہ عنہ نے عدم سماع والی بات کا حوالہ نہیں دیا ہے۔ غالباً انھوں نے یہ بات اپنے استاذ امام احمد رضی اللہ عنہ سے سنی ہوگی، کیوں کہ امام احمد رضی اللہ عنہ نے بھی یہ بات کہی ہے، جیسا کہ امام ابن عبدالبر رضی اللہ عنہ نے امام اثرم کے حوالے سے امام احمد سے یہ بات نقل کی ہے۔<sup>②</sup>

① التبيين لأسماء المدلسين للحلبي (ص: ۱۸)

② التمهيد لما في الموطأ من المعاني والأسانيد (۱/ ۱۴)

حافظ ابن حجر رحمۃ اللہ علیہ نے یہی بات امام موسیٰ بن ہارون رحمۃ اللہ علیہ سے بھی نقل کی ہے۔<sup>①</sup> نیز امام ابن حزم رحمۃ اللہ علیہ نے بھی یہی بات کہی ہے۔<sup>②</sup>

عرض ہے کہ ان اقوال سے یہ بات ثابت ہوتی ہے کہ واقعتاً ثور بن یزید نے یہ حدیث رجاء بن حیوہ سے نہیں سنی۔ لیکن اس کے باوجود بھی ثور بن یزید پر تدلیس کا الزام نہیں لگایا جاسکتا، کیوں کہ اس روایت میں ان کا ”عن“ سے بیان کرنا ثابت نہیں اور اسی بنیاد پر برہان الدین حلبی رحمۃ اللہ علیہ نے انھیں مدلس کہا ہے:

أولاً: اس روایت میں ثور کا عنعنہ ولید بن مسلم نے ذکر کیا اور ولید بن مسلم خود تدلیسِ تسویہ کرنے والا راوی ہے۔ دیکھیں: ”یزید بن معاویہ پر الزامات کا تحقیقی جائزہ“ (ص: ۵۷۲ ایضاً: ۵۹۹)

لہذا ولید بن مسلم کا نقل کردہ عنعنہ غیر معتبر ہے۔ جن روایات میں ولید بن مسلم کی متابعت وارد ہے، وہ سخت ضعیف ہیں۔ علاوہ بریں خود ولید ہی نے ایک دوسرے طریق میں رجاء سے ثور کے سماع کی تصریح کی ہے۔<sup>③</sup> لیکن یہ تصریح سماع بھی محل نظر ہے، بلکہ ولید بن مسلم یا داود بن رشید کا وہم ہے، جیسا کہ حافظ ابن حجر رحمۃ اللہ علیہ نے اشارہ کیا ہے۔<sup>④</sup>

ثانیاً: ثابت شدہ بات یہ ہے کہ ثور بن یزید نے ”حَدَّثْتُ عَنْ رَجَاءٍ“ (مجھ سے رجاء کے حوالے سے بیان کیا گیا) کہا ہے، جیسا کہ امام ابن المبارک نے ان سے نقل کیا ہے۔<sup>⑤</sup>

① دیکھیں: التلخیص الحبیر لابن حجر (۱/۲۸۱)، ط قرطبة

② المحلی لابن حزم (۱/۳۴۴)

③ دیکھیں: سنن الدارقطنی (۱/۱۹۵) و إسناده صحیح إلی الولید.

④ التلخیص الحبیر لابن حجر (۱/۲۸۲) ط قرطبة.

⑤ التاریخ الأوسط للبخاری، ت الرشد (۳/۱۹۴) و إسناده صحیح إلی الثور.



یعنی ثور بن یزید نے ثابت شدہ روایت کے مطابق ”عن“ نہیں کہا، بلکہ عدم سماع کی صراحت کی ہے اور اس کے برخلاف ان کے عنعنہ والی روایت ولید بن مسلم کے وہم یا اُن کی تدلیسِ تسویہ کی وجہ سے ثابت نہیں ہے۔

ولید بن مسلم کے وہم کا اشارہ اس سے ملتا ہے کہ داود بن رشید کے طریق میں انھوں نے ثور بن یزید کی طرف سے تصریحِ سماع نقل کیا ہے۔ کما مضیٰ۔  
حالاں کہ امام ابن المبارک رحمۃ اللہ علیہ، جو ان سے ثقاہت میں بڑھ کر ہیں، انھوں نے سماع کی عدم صراحت نقل کی ہے۔

لیکن اگر یہ وہم ولید بن مسلم کی طرف سے نہیں، بلکہ داود بن رشید ہی کی طرف سے ہے تو یہ بات متعین ہے کہ ولید بن مسلم نے یہاں تدلیسِ تسویہ کیا ہے، یعنی ”حَدَّثْتُ“ کو ”عن“ بنا کر اپنے شیخ کے اوپر کے واسطے کو چھپا دیا ہے۔ لہذا جب ثور بن یزید نے یہاں ”عن“ کہا ہی نہیں تو اس کی بنیاد پر انھیں مدلس بھی نہیں کہا جاسکتا۔  
ثالثاً: اگر انھیں مدلس مان بھی لیں تو اُن سے بہ کثرت تدلیس کرنا ثابت نہیں ہے، لہذا یہ مدلسین کے اس مرتبے میں شمار ہوں گے، جن کا عنعنہ مقبول ہوتا ہے۔

❁ یثمم بن حمید الغسانی:

آپ سنن اربعہ کے رجال میں سے ہیں اور ثقہ راوی ہیں۔

❁ امام احمد بن حنبل رحمۃ اللہ علیہ (المتوفی: ۲۴۱) نے کہا:

”ما علمتُ إلا خیراً“<sup>①</sup> ”میں ان کے بارے میں صرف اچھائی ہی

جانتا ہوں۔“

❁ امام ابن معین رحمۃ اللہ علیہ (المتوفی: ۲۴۳) نے کہا:

”ثقة“<sup>①</sup> ”آپ ثقہ ہیں۔“

امام دارقطنی رحمہ اللہ (المتوفی: ۳۸۵) نے کہا:

”ثقة“<sup>②</sup> ”آپ ثقہ ہیں۔“

امام ابن شاہین رحمہ اللہ (المتوفی: ۳۸۵) نے انھیں ثقات میں ذکر کرتے ہوئے کہا:

”الہیثم بن حمید ما علمت إلا خيراً، قالہ أحمد“<sup>③</sup>

”میں ان کے بارے صرف اچھائی ہی جانتا ہوں۔ یہ بات امام احمد نے کہی ہے۔“

ان جلیل القدر محدثین کے خلاف صرف اور صرف امام ابو مسہر سے منقول ہے کہ انھوں نے اسے ضعیف کہا ہے، لیکن ان کے ایک قول سے معلوم ہوتا ہے کہ انھوں نے اس سے رجوع کر لیا ہے۔ چنانچہ امام ابن ابی خثیمہ رحمہ اللہ (المتوفی: ۲۷۹) نے کہا:

”أخبرني أبو محمد التميمي، قال: حَدَّثَنَا أبو مسهر، قال: حَدَّثَنَا الهيثم بن حميد، وكان صاحب كتب، ولم يكن من الأثبات، ولا من أهل الحفظ، وقد كنت أمسكت عن الحديث عنه، استضعفته“<sup>④</sup>

”آپ کتاب والے تھے (لکھ کر روایت کرتے تھے) اور اثبات اور حافظہ والوں میں سے نہیں تھے (حافظہ سے روایت نہیں کرتے)۔ میں ان سے حدیث بیان کرنے سے رک گیا تھا، کیوں کہ میں نے انھیں

① تہذیب الکمال للمزنی (۳۷۲/۳۰) نقلاً عن تاریخ الدارمی.

② سنن الدارقطنی (۱/۳۱۹)

③ الثقات لابن شاہین (ص: ۲۵۳)

④ تہذیب الکمال للمزنی (۳۷۲/۳۰) و إسناده صحيح، أبو محمد التميمي وثقه ابن أبي

خيثمة في تاريخه (۲/۸۷۱)

ضعیف باور کر لیا تھا۔“

اس روایت سے معلوم ہوا کہ امام ابو مسہر نے یثیم بن حمید کو اس لیے ضعیف کہا تھا، کیوں کہ وہ حافظے پر اعتماد کرنے کے بجائے لکھ کر روایت کرتے تھے، لیکن اس وجہ سے کسی کو ضعیف قرار دینا درست ہی نہیں ہے۔ نیز اس قول سے یہ بھی معلوم ہوا کہ ابو مسہر شروع میں انھیں ضعیف مان کر ان سے روایت بیان نہیں کرتے تھے، لیکن بعد میں انھوں نے ان سے روایت بیان کرنا شروع کر دی تھی، یعنی انھوں نے اپنی تضعیف سے رجوع کر لیا تھا۔ چنانچہ کتب احادیث میں کئی روایات ایسی ہیں جنہیں ابو مسہر نے یثیم ہی سے روایت کیا ہے۔ مثلاً دیکھیں: ”السنن الکبریٰ للبیہقی“ (۱/ ۲۰۷) وغیرہ۔

بالفرض اگر یہ تسلیم بھی کر لیں کہ ابو مسہر نے انھیں ضعیف کہا ہے تو بھی جلیل القدر محدثین کی صریح توثیق کے مقابلے میں اس تضعیف کی کوئی حیثیت نہیں ہے، بالخصوص جبکہ اس تضعیف کی بنیاد بھی درست نہیں ہے۔ ان پر قدری ہونے کا الزام ہے، لیکن اول تو اس کا کوئی پختہ ثبوت نہیں ہے، دوسرے اس طرح کے الزامات سے راوی کی ثقاہت پر فرق نہیں پڑتا۔ خلاصہ کلام یہ کہ یہ راوی بلا شک و شبہ ثقہ ہیں۔

فائدہ: حنفی حضرات بہت سارے مقامات پر اس راوی کی حدیث سے دلیل لیتے ہیں، مثلاً دیکھیں: ”حدیث اور اہل حدیث“ (ص: ۱۷۶، حدیث نمبر: ۲) اس کی سند میں یہی راوی موجود ہے۔<sup>①</sup>

✽ ابو توبہ الریح بن نافع حلبی کا تعارف:

آپ بخاری و مسلم نیز ابو داؤد، نسائی اور ابن ماجہ کے رجال میں سے ہیں اور

بالا اتفاق ثقہ ہیں۔

① دیکھیں: المعجم الکبیر للطبرانی، رقم الحدیث (۷۶۰)

❁ امام احمد بن حنبل رحمۃ اللہ علیہ (المتوفی: ۲۴۱) نے کہا:

”أبو توبة لم يكن به بأس“<sup>①</sup>

”ابو توبہ میں کوئی حرج کی بات نہیں ہے۔“

❁ امام ابو حاتم الرازی رحمۃ اللہ علیہ (المتوفی: ۲۷۷) نے کہا:

”ثقة صدوق حجة“<sup>②</sup> ”آپ ثقہ، صدوق اور حجت ہیں۔“

❁ امام یعقوب بن سفیان القسوی رحمۃ اللہ علیہ (المتوفی: ۲۷۷) نے کہا:

”ثقة صدوق“<sup>③</sup> ”آپ ثقہ اور صدوق ہیں۔“

❁ کمال الدین ابن العدیم (المتوفی: ۶۶۰) نے کہا:

”أحد الثقات الأثبات“<sup>④</sup> ”آپ ثقہ اور ثبت لوگوں میں سے ایک ہیں۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

”الإمام، الثقة، الحافظ“<sup>⑤</sup> ”آپ امام، ثقہ اور حافظ ہیں۔“

❁ حافظ ابن حجر رحمۃ اللہ علیہ (المتوفی: ۸۵۲) نے کہا:

”ثقة حجة عابد“<sup>⑥</sup> ”آپ ثقہ، حجت اور عابد ہیں۔“

فائدہ: حنفی حضرات بہت سارے مقامات پر اس راوی کی حدیث سے دلیل لیتے ہیں، مثلاً دیکھیں: ”حدیث اور اہل حدیث“ (ص: ۷۰۲، حدیث نمبر: ۳) اس کی سند میں یہی راوی موجود ہے۔<sup>⑦</sup>

① سؤالات أبي داود لأحمد (ص: ۲۸۵)

② المجرح والتعديل لابن أبي حاتم (۳/ ۴۷۰)

③ تاريخ دمشق لابن عساكر (۱۸/ ۸۴) و إسناده صحيح.

④ بغية الطلب في تاريخ حلب (۸/ ۳۶۰۳)

⑤ سير أعلام النبلاء للذهبي (۱۰/ ۶۵۳)

⑥ تقريب التهذيب لابن حجر، رقم (۱۹۰۲)

⑦ دیکھیں: سنن أبي داود، رقم الحديث (۱۰۳۸)

اس پوری تفصیل سے معلوم ہوا کہ یہ روایت مرسلہ بالکل صحیح ہے۔

### تنبیہ اول:

اس حدیث کو امام ابو داؤد نے مراہیل میں بھی نقل کیا ہے۔ ہندوستان میں ابو داؤد کا جو درسی نسخہ ہے، اس کے اخیر میں مراہیل لابی داؤد بھی شامل ہے، اس میں صفحہ (۶) پر یہی روایت موجود ہے، مگر اس میں ”یشد بہما“ کی جگہ ”یشبک بہما“ کا لفظ ہے۔

بعض بندیبوں کو جب کچھ سمجھائی نہیں دیتا تو عوام کے سامنے اپنا یہ درسی نسخہ کھول کر کہتے ہیں کہ اس روایت کے الفاظ میں اختلاف ہے، یعنی کسی میں ”یشد بہما“ ہے اور کسی میں ”یشبک بہما“ ہے۔

عرض ہے:

اولاً: ابو داؤد کے دیوبندی درسی نسخے کے ساتھ جو مراہیل ابی داؤد شامل ہے، وہ کس مخطوطے سے منقول ہے؟ اس مخطوطے کی تفصیلات کیا ہیں؟ ان سب باتوں کا کوئی ذکر نہیں ہے، اس لیے دیوبندیوں کا یہ نسخہ ہی غیر مستند اور ناقابل احتجاج ہے۔ اس کے برخلاف مراہیل ابی داؤد کا جو نسخہ حنیفوں کے پسندیدہ محقق شعیب الارناؤوط کی تحقیق سے چھپا ہے، اس میں ”یشبک بہما“ کا لفظ نہیں، بلکہ سنن ابی داؤد کی طرح اس میں بھی ”یشد بہما“ ہی کا لفظ ہے۔<sup>①</sup>

ثانیاً: ”یشد بہما“ اور ”یشبک بہما“ دونوں معنوی طور پر ایک ہی ہیں، کیوں کہ دونوں کا معنی ہاتھ باندھنا ہی ہے، لہذا اس اختلاف سے کوئی فرق نہیں پڑتا۔ اللہ تعالیٰ فرماتا ہے:

﴿وَإِذِ اسْتَسْقَىٰ مُوسَىٰ لِقَوْمِهِ فَقُلْنَا اضْرِبْ بِعَصَاكَ الْحَجَرَ فَانفَجَرَتْ

① ویکیس: المراسیل لابی داؤد (ص: ۸۹) حدیث نمبر (۳۳) بتحقیق شعیب الارناؤوط.

مِنْهُ اثْنَتَا عَشْرَةَ عَيْنًا ﴿البقرة: ۶۰﴾

”اور جب موسیٰ (علیہ السلام) نے اپنی قوم کے لیے پانی مانگا تو ہم نے کہا کہ اپنی لاشی پتھر پر مارو، جس سے بارہ چشمے پھوٹ نکلے۔“

اس آیت میں پانی کا چشمہ پھوٹنے کے لیے ﴿فَأَنْفَجَرْت﴾ کا لفظ ہے، جبکہ یہی بات قرآن میں دوسری جگہ یوں بیان ہوئی ہے:

﴿وَأَوْحَيْنَا إِلَىٰ مُوسَىٰ إِذِ اسْتَسْقَاهُ قَوْمُهُ أَنْ اضْرِبْ بِعَصَاكَ الْحَجَرَ فَانْبَجَسَتْ مِنْهُ اثْنَتَا عَشْرَةَ عَيْنًا﴾ [الأعراف: ۱۶۰]

”اور ہم نے موسیٰ (علیہ السلام) کو حکم دیا جب کہ ان کی قوم نے ان سے پانی مانگا کہ اپنے عصا کو فلاں پتھر پر مارو، پس فوراً اس سے بارہ چشمے پھوٹ نکلے۔“

اس آیت میں پانی کا چشمہ پھوٹنے کے لیے ﴿فَأَنْبَجَسَتْ﴾ کا لفظ ہے۔ اب کیا کوئی شخص یہ کہنے کی جرات کر سکتا ہے کہ قرآن کے اس بیان میں اضطراب ہے؟ نعوذ باللہ۔  
ثالثاً: اختلاف صرف ہاتھ باندھنے کے لفظ میں ہے، لیکن ”صدر“ یعنی سینے کے لفظ میں کوئی اختلاف نہیں ہے۔ بالفاظ دیگر جس لفظ کا تعلق ہاتھ باندھنے سے ہے، اس میں اختلاف ہے، لیکن جس لفظ کا تعلق ہاتھ باندھنے کی جگہ سے ہے، اس میں کوئی اختلاف نہیں ہے اور وہ ”صدر“ یعنی سینے کا لفظ ہے۔

تنبیہ ثانی:

واضح رہے کہ سنن ابی داؤد کے دیوبندی درسی نسخے میں یہ روایت نہیں ہے۔ اس لیے بعض لوگ دھوکا اور فریب کا سہارا لیتے ہوئے عوام کے سامنے سنن ابی داؤد کا دیوبندی نسخہ کھولتے اور کہتے ہیں کہ اس میں یہ روایت ہے ہی نہیں۔

عرض ہے کہ اس دیوبندی نسخے میں سیدنا علی رضی اللہ عنہ کی ”تحت السرة“ والی ضعیف روایت بھی نہیں ہے۔ اس بارے میں کیا خیال ہے؟ فما كان جوابكم فهو جوابنا.

تنبیہ ثالث:

بعض لوگ سنن ابی داود کے حوالے سے سیدنا علی رضی اللہ عنہ کی تحت السرة والی ضعیف روایت نقل کر کے کہتے ہیں کہ امام ابو داود نے اس پر سکوت کیا ہے، اس لیے امام ابو داود کی نظر میں یہ روایت صحیح ہے۔

عرض ہے:

اولاً: امام ابو داود رضی اللہ عنہ کے سکوت کا یہ مطلب بیان کرنا کہ اس سے مراد امام ابو داود کی تصحیح یا تحسین ہے، غلط ہے، اس کی کوئی دلیل نہیں ہے۔

علامہ محمد قائم السندي رحمۃ اللہ علیہ ایک مقام پر لکھتے ہیں:

”لا يلزم من سكوت أبي داود عليه حسنه عنده“<sup>①</sup>

”اس پر امام ابو داود کے سکوت سے یہ لازم نہیں آتا کہ یہ اُن کے

زردیک حسن ہے۔“

ثانیاً: امام ابو داود نے اس روایت پر سکوت نہیں کیا، بلکہ اس پر جرح کی ہے،

چنانچہ امام ابو داود نے یہ روایت درج کرنے کے بعد اس کے بنیادی راوی

”عبدالرحمن بن اسحاق“ پر جرح نقل کی ہے، لہذا سکوت کا دعویٰ باطل ہے۔<sup>②</sup>

ثالثاً: امام ابو داود رضی اللہ عنہ نے سینے پر ہاتھ باندھنے والی اس حدیث کو اپنی سنن میں

درج کرنے کے بعد اس پر سکوت کیا ہے۔ گویا فریق مخالف کے اصول کی روشنی

میں امام ابو داود نے سینے پر ہاتھ باندھنے سے متعلق اس حدیث کو صحیح کہا ہے!

① فوز الکرام (ص: ۹-۱۰، قلمی)

② مزید تفصیل کے لیے دیکھیں: ”التعلیق المنصور علی فتح الغفور“ (ص: ۷۲-۷۴) نیز

اسی کتاب کا صفحہ (۵۵۹) ملاحظہ کریں۔

## 4- حدیث ہلب الطائی رضی اللہ عنہ

امام احمد بن حنبل رضی اللہ عنہ (الموتوی: ۲۴۱) نے کہا:

”حدثنا يحيى بن سعيد، عن سفیان، حدثني سماك، عن قبيصة بن هلب، عن أبيه، قال: رأيت النبي ﷺ ينصرف عن يمينه وعن يساره، ورأيتَه، قال: يضع هذه على صدره. وصف يحيى: اليمنى على اليسرى فوق المفصل (ولفظ ابن الجوزي: يضع هذه على هذه على صدره)“<sup>①</sup>

”ہلب الطائی رضی اللہ عنہ سے روایت ہے کہ میں نے نبی کریم ﷺ کو دیکھا، آپ ﷺ دائیں اور بائیں ہر دو اطراف سے پھرتے تھے اور میں نے آپ ﷺ کو دیکھا کہ آپ ﷺ اس ہاتھ کو (دوسرے ہاتھ پر رکھ کر) اپنے سینے پر رکھتے تھے۔ یحییٰ بن سعید نے دائیں ہاتھ کو بائیں ہاتھ پر رکھ کر سینے پر رکھ کر بتایا۔“

مزید حوالے:

✿ مسند احمد: مسند الانصار۔ حدیث ہلب الطائی (حدیث نمبر: ۲۲۰۱۷)

✿ مسند احمد: مؤسسة قرطبة (۲۲۶/۵، حدیث نمبر: ۲۲۰۱۷)

✿ مسند احمد: مؤسسة الرسالة (۲۹۹/۳۶، حدیث نمبر: ۲۱۹۶۷)

✿ مسند احمد: حمزه احمد الزین (۱۵۲/۱۶، حدیث نمبر: ۲۱۸۶۳)

✿ مسند احمد: ترقیم العالمیة (۲۰۹۶۱) ترقیم احیاء التراث (۲۱۳۶۰)

① مسند أحمد (۵/ ۲۲۶ ط الميمنية) و أخرجه ابن الجوزي في التحقيق في مسائل

الخلاف (۱/ ۲۳۸) من طريق أحمد به.



❁ مسند احمد ط، عالم الکتب (۷/۳۳۷، حدیث نمبر: ۲۲۳۱۳)

❁ مسند احمد (تحقیق محمد عبدالقادر عطا) (۹/۱۱۲، حدیث نمبر: ۲۲۵۹۸)

❁ مسند احمد مع حاشیۃ السنۃ (۱۳/۷۲، حدیث نمبر: ۲۱۹۶۷، ۹۳۶۳)

یہ حدیث صحیح ہے۔

❁ حافظ ابن حجر رحمۃ اللہ علیہ نے فتح الباری میں سینے پر ہاتھ باندھنے سے متعلق روایات کے ضمن میں اسے بھی پیش کیا ہے۔<sup>(۱)</sup>

یہ اس بات کی دلیل ہے کہ حافظ ابن حجر رحمۃ اللہ علیہ کی نظر میں یہ حدیث صحیح یا کم از کم حسن ہے، جیسا کہ فتح الباری کے مقدمے میں انھوں نے صراحت کی ہے۔ اس کی مزید وضاحت آگے آرہی ہے۔

❁ علامہ محمد بن علی نیوی حنفی رحمۃ اللہ علیہ (المتوفی ۱۳۲۲) اس کی سند کے بارے میں کہتے ہیں:

”إسناده حسن“<sup>(۲)</sup> ”اس کی سند حسن ہے۔“

❁ علامہ محمد ہاشم ٹھٹھوی رحمۃ اللہ علیہ (المتوفی ۱۱۷۴) نے کہا:

”هذا الحديث معلوم السند، قبلناه على الرأس والعين، فإن كان يحيى بن سعيد المذكور فيه هو القطان فهو صحيح السند“<sup>(۳)</sup>

”اس حدیث کی سند معلوم ہے۔ ہمیں یہ بسر و چشم قبول ہے۔ اگر اس سند میں مذکور ”یحییٰ بن سعید“ یہ ”القطان“ ہیں تو یہ حدیث صحیح السند ہے۔“<sup>(۴)</sup>

(۱) دیکھیں: فتح الباری لابن حجر (۲/۲۲۴)

(۲) آثار السنن (۱/۶۸) نیز دیکھیں: آثار السنن (ص: ۱۰۸) مطبوعہ کراچی۔ علامہ نیوی نے اس کی سند کی تحمیل کے بعد متن میں موجود ”علی صدرہ“ کے الفاظ کو غیر محفوظ کہا ہے، جس کا جواب آگے آرہا ہے۔

(۳) معیار النقاد فی تمییز المغشوش عن الجیاد (ص: ۱۱۳) مطبوع مع درہم الصرہ۔

(۴) ملاحظہ فرمائیں کہ علامہ ٹھٹھوی رحمۃ اللہ علیہ نے یہ تسلیم کر لیا ہے کہ اگر سند میں ”یحییٰ“ سے مراد القطان ہیں ←

عرض ہے کہ اس حدیث کی سند میں مذکور ”یحییٰ بن سعید“ یہ ”یحییٰ بن سعید القطان“ ہی ہیں، جیسا کہ آگے وضاحت آرہی ہے۔

فائدہ: یہ روایت ترمذی میں سماک ہی کی سند سے مروی ہے۔<sup>①</sup> نیز سنن ترمذی کے ایک

نسخے میں بھی مسند احمد کی طرح سینے پر ہاتھ باندھنے کے الفاظ موجود ہیں، چنانچہ

چہ شیخ عبدالحق بن سیف الدین الدہلوی رحمۃ اللہ علیہ (المتوفی ۱۰۵۲) لکھتے ہیں:

”وہنجین روایت کرد ترمذی از قبیصہ بن ہلب از پدرش کہ گفت دیدم

رسول خدا صلی اللہ علیہ وسلم کی می نہد دست خود را بر سینہ خود۔“<sup>②</sup>

”اسی طرح امام ترمذی نے قبیصہ بن ہلب سے روایت کیا ہے، وہ اپنے

والد سے روایت کرتے ہیں کہ میں نے اللہ کے رسول صلی اللہ علیہ وسلم کو دیکھا، وہ

اپنے ہاتھ کو اپنے سینے پر رکھتے تھے۔“

← تو سند صحیح ہے۔ لیکن جب علمائے اہل حدیث نے ثابت کر دیا کہ یہاں یحییٰ سے مراد ”یحییٰ بن سعید القطان“ ہی ہیں تو آں جناب نے بعد میں اپنی اس عبارت پر حاشیہ آرائی فرماتے ہوئے کہا کہ اگر سند میں ”القطان“ ہی کو فرض کر لیا جائے تو بھی حدیث صحیح نہ ہوگی۔ اس کے بعد موصوف نے سماک اور قبیصہ کو متکلم فیہ بتلا کر اس روایت کی تضعیف کر دی۔ اس سے صاف ظاہر ہوتا ہے کہ علامہ موصوف پہلے ہی یہ فیصلہ کر چکے تھے کہ اس روایت کو ضعیف ثابت کرنا ہے۔ فإلی اللہ المشتکی۔

آگے اصل کتاب میں سماک اور قبیصہ کی توثیق پر بحث آرہی ہے، جسے پڑھ کر انصاف پسند قارئین کو معلوم ہوگا کہ اس حدیث کو ضعیف ثابت کرنے کے لیے سماک اور قبیصہ پر اعتراض بھی درست نہیں ہے۔

① دیکھیں: سنن الترمذی ت شاکر (۲/۳۲) رقم الحدیث (۲۵۲)

② شرح سفر السعادة (ص: ۴۴) بحوالہ نماز میں ہاتھ کہاں باندھیں؟ (ص: ۴۱)، التعليق

المنصور علی فتح الغفور (ص: ۱۵) ”التعليق المنصور“ میں منقولہ عبارت کے لیے

”شرح سفر السعادة“ (ص: ۴۸) کا حوالہ ہے۔ نیز دیکھیں: تیسیر القاری شرح فارسی

صحیح البخاری (ص: ۱۱۳) حاشیة الجزء الثالث، کتاب الأذان.

اس وضاحت سے یہ اشکال بھی رفع ہو جاتا ہے کہ امام پیشمی رحمۃ اللہ علیہ نے ”مجمع الزوائد“ یا ”غایۃ المقصد“ میں مسند احمد کی اس روایت کو ذکر کیوں نہیں کیا تو ممکن ہے کہ امام پیشمی رحمۃ اللہ علیہ کے پاس موجود ترمذی کے نسخے میں بھی یہ روایت ”علی صدرہ“ کے الفاظ کے ساتھ ہو، لہذا اُن کی نظر میں یہ روایت جب کتبِ ستہ میں سنن ترمذی میں موجود تھی تو اسے زوائد میں ذکر کرنے کی کوئی وجہ ہی نہ تھی۔

بالفرض تسلیم کر لیں کہ امام پیشمی کے پاس موجود سنن ترمذی کے نسخے میں یہ روایت ”علی صدرہ“ کے الفاظ کے ساتھ نہ تھی تو بھی امام پیشمی کا زوائد میں مسند احمد کی یہ حدیث ذکر نہ کرنا اس بات کی دلیل نہیں ہے کہ مسند احمد میں اس حدیث کا وجود مشکوک ہے، کیوں کہ امام پیشمی رحمۃ اللہ علیہ انسان ہیں۔ اس لیے سہو یا نسیان سے محفوظ نہیں ہیں، چنانچہ انہوں نے اس حدیث کے علاوہ مسند احمد کی اور بھی کئی احادیث کا تذکرہ زوائد میں نہیں کیا، مثلاً: ”مسند أحمد“ (۳/ ۳۴۵) میں سیدنا جابر رضی اللہ عنہ سے مرفوعاً مروی حدیث ”غَلِظَ الْقُلُوبَ وَالْجَفَاءَ قَبْلَ الْمَشْرِقِ، وَالْإِيمَانَ وَالسَّكِينَةَ فِي أَهْلِ الْحِجَازِ“ کو امام پیشمی نے ذکر نہیں کیا، تو کیا مسند احمد میں اس حدیث کے وجود کا انکار کر دیا جائے؟

سند کی تحقیق:

❁ قبیصۃ بن ہلب الطائی:

آپ صحابی رسول ہلب الطائی رضی اللہ عنہ کے بیٹے ہیں اور ثقہ ہیں۔

❁ امام عجل رحمۃ اللہ علیہ (المتوفی: ۲۶۱) نے کہا:

”قبیصۃ بن ہلب کوفی تابعی ثقہ“<sup>①</sup>

”قبیصہ بن ہلب کوفی، تابعی اور ثقہ ہیں۔“

❁ امام ابن حبان رحمۃ اللہ علیہ (المتوفی: ۳۵۴) نے ثقات میں ذکر کرتے ہوئے کہا:  
”قبیصۃ بن ہلب الطائمی“<sup>①</sup>

❁ امام ترمذی رحمۃ اللہ علیہ (المتوفی: ۲۷۹) نے ان کی ایک حدیث کے بارے میں کہا:  
”حدیث ہلب حدیث حسن“<sup>②</sup> ”ہلب کی یہ حدیث حسن ہے۔“

کسی راوی کی سند کی تصحیح یا تحسین اس سند کے راویوں کی توثیق ہوتی ہے۔<sup>③</sup>

❁ ابوعلی ابن منصور الطوسی رحمۃ اللہ علیہ (المتوفی: ۳۱۲) نے ان کی ایک حدیث کی تحسین کرتے ہوئے کہا: ”حَدِيثٌ حَسَنٌ“<sup>④</sup> یہ حدیث حسن ہے۔

❁ امام ابن عبد البر رحمۃ اللہ علیہ (المتوفی: ۴۶۳) نے ان کی ایک حدیث کے بارے میں کہا: ”وَهُوَ حَدِيثٌ صَحِيحٌ“<sup>⑤</sup> یہ حدیث صحیح ہے۔

❁ امام ابو محمد البغوی رحمۃ اللہ علیہ (المتوفی: ۵۱۶) نے ان کی حدیث کے بارے میں کہا ہے:  
”هذا حدیث حسن، وقبیسۃ بن ہلب الطائمی“<sup>⑥</sup>

”یہ حدیث حسن ہے اور قبیسہ سے مراد قبیسہ بن ہلب الطائمی ہیں۔“

### تنبیہ اول:

امام مزنی رحمۃ اللہ علیہ (المتوفی: ۷۴۲) نے کہا:

”قال علی بن المدینی، والنسائی: مجهول“<sup>⑦</sup>

① الثقات لابن حبان (۳۱۹ / ۵)

② سنن الترمذی، ت شاکر (۳۲ / ۲)

③ تفصیل کے لیے اسی کتاب کا صفحہ (۵۳۵-۵۳۷) دیکھیں۔

④ مستخرج الطوسی علی جامع الترمذی (۱۷۶ / ۲)

⑤ الاستیعاب لابن عبد البر (۱۵۴۹ / ۴)

⑥ شرح السنة للبغوی (۳۱ / ۳)

⑦ تہذیب الکمال للمزنی (۴۹۳ / ۲۳)

”علی بن المدینی اور امام نسائی نے کہا: یہ مجہول ہے۔“

عرض ہے کہ امام علی بن المدینی اور امام نسائی سے یہ قول ثابت ہی نہیں ہے۔ امام مزری نے ان اقوال کے لیے کوئی حوالہ نہیں دیا اور دیگر محدثین نے امام مزری کی اسی کتاب سے یہ بات نقل کی ہے۔

چونکہ امام مزری اس نقل میں منفرد ہیں اور اس کے برخلاف امام عجل اور امام ابن حبان سے اس راوی کی توثیق ثابت ہے، اس کے ساتھ متعدد محدثین نے اس راوی کی مرویات کی تصحیح یا تحسین کی ہے۔ اس لیے ثابت شدہ توثیق کے خلاف منفرد نقل کا کوئی اعتبار نہیں ہے۔

یہی وجہ ہے کہ امام ذہبی نے اس راوی سے متعلق تجہیل کا قول نقل کرنے کے بعد امام عجل سے ان کی توثیق نقل کرنے کے بعد کہا ہے:

”قلت: وذكره ابن حبان في الثقات مع تصحيح حديثه“<sup>①</sup>

”میں کہتا ہوں: امام ابن حبان نے انھیں ثقات میں ذکر کیا اور ان کی حدیث کی تصحیح بھی کی ہے۔“

گویا امام ذہبی ان کی توثیق ہی کو راجح بتلا رہے ہیں اور اس کی مزید تائید اس بات سے ہوتی ہے کہ امام ذہبی نے ”المغنی فی الضعفاء“ اور ”دیوان الضعفاء“ میں ان کا تذکرہ نہیں کیا ہے۔ اسی طرح ”تنقیح التحقيق“ میں ان کی اسی حدیث کو ذکر کیا ہے، لیکن سند پر کوئی جرح نہیں کی ہے۔<sup>②</sup>

تنبیہ دوم:

حافظ ابن حجر رحمۃ اللہ علیہ نے قبصہ بن ہلب کو تقریب میں مقبول کہا ہے۔<sup>①</sup>

① میزان الاعتدال للذهبي ت الجاوي (۳/ ۳۸۴)

② دیکھیں: ”تنقیح التحقيق للذهبي“ (۱/ ۱۳۹)

③ تقریب التهذيب لابن حجر، رقم الحديث (۵۵۱۶)

عرض ہے کہ حافظ ابن حجر رحمۃ اللہ علیہ نے اس راوی کو صراحۃً کہیں بھی ضعیف نہیں کہا ہے اور تقریب میں اس راوی کو صرف مقبول کہنا، یہ حافظ ابن حجر رحمۃ اللہ علیہ کا تسامح ہے، کیوں کہ کئی محدثین نے ان کی توثیق کی ہے اور کسی نے بھی انھیں ضعیف نہیں کہا ہے۔ حافظ ابن حجر رحمۃ اللہ علیہ سے اس طرح کا تسامح بہت سے رواۃ کے بارے میں ہوا ہے، یعنی بہت سارے رواۃ کو حافظ ابن حجر رحمۃ اللہ علیہ نے تقریب میں صرف مقبول کہا ہے، جبکہ وہ ثقہ ہیں۔ بلکہ بعض ایسے رواۃ کو بھی مقبول کہہ دیا ہے، جسے خود حافظ ابن حجر رحمۃ اللہ علیہ ہی نے دوسرے مقام پر ثقہ بتلایا ہے یا ان کی احادیث کی تصحیح و تحمیں کی ہے، حتیٰ کہ حافظ ابن حجر رحمۃ اللہ علیہ کے اسی طرز عمل کی وجہ سے بعض محققین نے یہ تحقیق پیش کی ہے کہ حافظ ابن حجر رحمۃ اللہ علیہ جسے مقبول کہیں، وہ خود حافظ ابن حجر رحمۃ اللہ علیہ کے نزدیک حسن الحدیث ہوتا ہے۔<sup>①</sup>

موخر الذکر کتاب کے مولف نے ایسی کئی مثالیں پیش کی ہیں کہ جس راوی کو حافظ ابن حجر رحمۃ اللہ علیہ نے مقبول کہا ہے، خود اسی راوی کی روایت کو حافظ ابن حجر رحمۃ اللہ علیہ نے حسن بھی کہا ہے۔ ایک مثال ملاحظہ ہو:

امام ابو داؤد رحمۃ اللہ علیہ (المتوفی: ۲۷۵) نے کہا:

”حدثنا عبد الله بن محمد النفيلي، حدثنا عبد الله بن المبارك، عن وبر بن أبي دليلة، عن محمد بن ميمون، عن عمرو بن الشريد، عن أبيه، عن رسول الله ﷺ قال: لِيُ الواجد يحل عرضه، وعقوبته“<sup>②</sup>

”سیدنا عمرو بن شرید اپنے والد سے روایت کرتے ہیں کہ رسول اللہ ﷺ

① تفصیل کے لیے دیکھیں: الراوي المقبول عند ابن حجر، تطبيقات في كتب الحديث.

نیز دیکھیں: مصطلح مقبول عند ابن حجر وتطبيقاته على الرواة من الطبقتين الثانية

والثالثة... (ص: ۱۰۸-۱۱۰)

② سنن أبي داود (۳/۳۱۳) رقم الحديث (۳۶۲۸)

نے فرمایا: ”مالدار کا قرض کو ادا کرنے میں ٹال مٹول سے کام لینا، اس کی بے عزتی اور سزا کو حلال کر دیتا ہے۔“

اس روایت کی سند میں ”محمد بن میمون“ ہے۔ حافظ ابن حجر رحمۃ اللہ علیہ نے اسے تقریب میں ”مقبول“ کہا ہے۔<sup>(۱)</sup> لیکن حافظ ابن حجر رحمۃ اللہ علیہ نے اس روایت کے بارے میں کہا ہے:

”وإسناده حسن“<sup>(۲)</sup> ”اس کی سند حسن ہے۔“

نیز ایک دوسری کتاب میں کہا ہے:

”وهو إسناد حسن“<sup>(۳)</sup> ”یہ سند حسن ہے۔“

معلوم ہوا کہ حافظ ابن حجر رحمۃ اللہ علیہ جس راوی کو مقبول بتلاتے ہیں، اسی راوی کی روایت کو حسن بھی بتلاتے ہیں۔ دریں صورت حافظ ابن حجر کا قبضہ بن ہلب کو مقبول کہنا چندال مضر نہیں ہے۔

نیز قبضہ بن ہلب کو امام عجمی اور ابن حبان نے ثقہ کہا ہے۔ حافظ ابن حجر رحمۃ اللہ علیہ ایسے راوی کی روایت کو حسن مانتے ہیں، جس پر کسی نے جرح نہ کی ہو اور امام عجمی نے اس کی توثیق کی ہو یا امام عجمی کے ساتھ امام ابن حبان نے بھی اس کی توثیق کی ہو۔ حنفیوں کے شیخ ابوعدہ کے شاگرد ڈاکٹر احمد معبد عبدالکریم لکھتے ہیں:

”فمن وثقه العجلي وحده، أو شاركة ابن حبان بذكره  
للراوي نفسه في كتاب الثقات، أو إخراج حديثه في صحيحه،  
ولم يعرف لهذا الراوي غير راو واحد عنه، ثم لم يعرف

(۱) دیکھیں: تقریب التہذیب لابن حجر، رقم الحدیث (۶۰۱)

(۲) فتح الباری لابن حجر (۶۲/۵)

(۳) تغلیق التعلیق لابن حجر (۳۱۹/۳)

تضعیفہ من أحد، فإني وجدت الحافظ ابن حجر يعتبر أقوى رتب حديث مثل هذا الراوي أن يكون حسنا لذاته<sup>(1)</sup>” جس راوی کو صرف امام عجليؑ ثقہ کہیں یا امام ابن حبانؑ بھی ان کی موافقت کریں اسی راوی کو اپنی کتاب ثقات میں ذکر کر کے یا اپنی کتاب صحیح میں اس کی حدیث روایت کر کے اور اس راوی سے ایک کے علاوہ کسی اور نے روایت نہ کیا ہو اور نہ کسی نے اسے ضعیف کہا ہو تو میں نے دیکھا ہے کہ حافظ ابن حجرؑ ایسے راوی کی حدیث کو کم از کم حسن لذاتہ مانتے ہیں۔“

معلوم ہوا کہ جس راوی کو امام عجليؑ اکیلے یا ان کے ساتھ ابن حبان اس کو ثقہ کہیں اور اس کی تضعیف ثابت نہ ہو تو ایسا راوی حافظ ابن حجرؑ کے نزدیک کم از کم حسن الحدیث ہوتا ہے۔ یہی وجہ ہے کہ حافظ ابن حجرؑ نے اس راوی کی اسی روایت کا تذکرہ فتح الباری میں کیا ہے، جبکہ اس پر سکوت اختیار کیا ہے اور حافظ ابن حجر نے مقدمہ فتح الباری میں یہ صراحت کر دی ہے کہ وہ فتح الباری میں جس روایت پر سکوت اختیار کرتے ہیں، وہ ان کے نزدیک صحیح یا حسن ہوتی ہے۔<sup>(2)</sup>

جناب ظفر احمد تھانوی دیوبندی لکھتے ہیں:

”وفيه دليل على أن سكوت الحافظ في ”الفتح“ عن حديث حجة ودليل على صحته أو حسنه“<sup>(3)</sup>

”اس میں اس بات کی دلیل ہے کہ ”فتح الباری“ میں حافظ ابن حجر کا کسی حدیث

(1) ألفاظ وعبارات الجرح والتعديل (ص: ۲۳۳) مع حواشي.

(2) ويكيص: مقدمة فتح الباري لابن حجر (ص: ۴)

(3) قواعد في علوم الحديث (ص: ۹۰)



کے بارے میں خاموش رہنا اس کے صحیح یا حسن ہونے کی دلیل ہے۔“

**نوٹ:** حافظ ابن حجر رحمۃ اللہ علیہ کا فتح الباری میں کسی حدیث پر سکوت اختیار کرنا اس کے صحیح یا حسن ہونے کی دلیل ہے، لیکن صرف حافظ ابن حجر رحمۃ اللہ علیہ کے نزدیک، یعنی دوسرے محدثین کا اس سے اختلاف ہو سکتا ہے۔

نیز حافظ ابن حجر رحمۃ اللہ علیہ نے اپنی کتاب درایہ میں بھی قبیصہ کی روایت نقل کی ہے اور اس پر بھی سکوت اختیار کیا ہے، حالاں کہ اس سے ذرا سا پہلے اسی باب کی ایک حدیث ذکر کر کے اسے ضعیف بتلایا ہے۔<sup>①</sup>

اس تفصیل سے معلوم ہوا کہ یہ راوی حافظ ابن حجر رحمۃ اللہ علیہ کے نزدیک بھی کم از کم حسن الحدیث ہے۔ بالفرض یہ تسلیم کر لیں کہ حافظ ابن حجر رحمۃ اللہ علیہ کے نزدیک یہ راوی ثقہ نہیں ہے تو بھی محض حافظ ابن حجر رحمۃ اللہ علیہ کی منفرد رائے سے یہ راوی ضعیف نہیں ہو جائے گا، جب کہ دیگر کئی محدثین نے اس کی توثیق کی ہے۔ کما مضمیٰ.

مزید برآں اس کی توثیق کرنے والے سارے محدثین حافظ ابن حجر رحمۃ اللہ علیہ کے دور سے پہلے کے ہیں اور جناب ظفر احمد تھانوی دیوبندی صاحب ایک اصول پیش کرتے ہوئے لکھتے ہیں:

”جرح المتأخر لا يعتد به مع توثيق المتقدم“<sup>②</sup>

”مقدم کی توثیق کے ہوتے ہوئے متأخر کی جرح کا کوئی اعتبار نہیں۔“

لہذا دیوبندی حضرات کے اصول ہی کی روشنی میں حافظ ابن حجر رحمۃ اللہ علیہ کا اس راوی کو ثقہ نہ ماننا مفسر نہیں ہے۔

✽ سماک بن حرب:

آپ بخاری (شواہد) مسلم اور سنن اربعہ کے رجال میں سے ہیں۔

① دیکھیں: الدرایۃ فی تخریج أحادیث الهدایۃ (۱/ ۱۲۹)

② قواعد فی علوم الحدیث (ص: ۳۹۹)

یہ ثقہ ہیں۔ محدثین کی ایک بڑی جماعت نے ان کی توثیق کی ہے۔ ان کی توثیق پر ہم نے ایک مفصل مقالہ ”إزالة الكربة عن توثيق سماك بن حرب“ تحریر کیا ہے۔ قارئین تفصیل کے لیے یہ مقالہ ملاحظہ فرمائیں۔<sup>①</sup>

سفیان بن سعید الثوری:

آپ بخاری و مسلم اور سنن اربعہ کے زبردست ثقہ راوی ہیں۔ آپ کسی تعارف کے محتاج نہیں، کیوں کہ حدیث کے بہت بڑے امام تھے، بلکہ حدیث اور جرح و تعدیل کے ایک بہت بڑے امام ابن معین رحمۃ اللہ علیہ نے انھیں امیر المؤمنین فی الحدیث کہا ہے۔

امام ابن معین رحمۃ اللہ علیہ (التوفی: ۲۳۳) نے کہا:

”سفیان امیر المؤمنین فی الحدیث“<sup>②</sup>

”سفیان ثوری امیر المؤمنین فی الحدیث ہیں۔“

امام ابن معین رحمۃ اللہ علیہ کے علاوہ اور بھی کئی اہل علم نے انھیں امیر المؤمنین کہا ہے۔ حافظ ابن حجر رحمۃ اللہ علیہ نے ان کے بارے میں ائمہ فن کے اقوال کا خلاصہ پیش کرتے ہوئے کہا:

”سفیان بن سعید بن مسروق الثوری أبو عبد اللہ الکوفی،

ثقة، حافظ، فقیہ، عابد، إمام، حجة، من رؤوس الطبقة

السابعة، وكان ربما دلس“<sup>③</sup>

”سفیان بن سعید بن مسروق الثوری ابو عبد اللہ الکوفی، ثقة، حافظ، فقیہ،

عابد، امام اور حجت تھے۔ یہ ساتویں طبقے کے امام تھے اور کبھی کبھار

تدلیس کرتے تھے۔“

① اسی کتاب کا صفحہ (۲۷۷-۳۰۵) دیکھیں۔

② الجرح والتعديل لابن أبي حاتم (۱/ ۱۸) و إسناده صحيح.

③ تقريب التهذيب لابن حجر، رقم الحديث (۲۴۵۵)

امام ثوری رضی اللہ عنہ قلیل التذلیس یعنی کبھی کبھار تذلیس کرنے والے تھے، جیسا کہ حافظ ابن حجر رضی اللہ عنہ نے کہا ہے اور کبھی کبھار تذلیس کرنے والوں کا عنعنہ مقبول ہوتا ہے۔<sup>①</sup> یاد رہے کہ زیر بحث روایت میں امام سفیان ثوری رضی اللہ عنہ نے سماع کی صراحت کر دی ہے۔

❁ یحییٰ بن سعید القطان:

آپ بھی بخاری و مسلم اور سنن اربعہ کے زبردست ثقہ راوی ہیں۔ آپ بھی کسی تعارف کے محتاج نہیں ہیں، انھیں بھی بہت سارے اہل علم نے امیر المؤمنین فی الحدیث کہا ہے۔  
❁ امام ذہبی (المتوفی: ۷۴۸) نے کہا:

”الإمام الكبير، أمير المؤمنين في الحديث“<sup>②</sup>

”آپ بہت بڑے امام اور امیر المؤمنین فی الحدیث تھے۔“

❁ حافظ ابن حجر رضی اللہ عنہ نے ان کے بارے میں امہ فن کے اقوال کا خلاصہ پیش کرتے ہوئے کہا:

”يحيى بن سعيد بن فروخ- بفتح الفاء وتشديد الراء

المضمومة وسكون الواو ثم معجمة- التميمي أبو سعيد القطان

البصري، ثقة، متقن، حافظ، إمام، قدوة، من كبار التاسعة“<sup>③</sup>

”یحییٰ بن سعید بن فروخ، البوسید القطان البصری، آپ ثقہ، متقن، حافظ،

امام، قدوہ اور نویں طبقے کے بڑے لوگوں میں سے تھے۔“

① اس بارے میں بڑی عمدہ تحقیق کے لیے دیکھیں: ”مقالات راشدیه“ (۱/ ۳۰۴ تا ۳۳۱) ”مقاله:

تسكين القلب المشوش باعطاء التحقيق في تدليس الثوري والأعمش“ نیز اسی کتاب کا صفحہ (۳۱۵-۳۷۴) دیکھیں۔

② سیر أعلام النبلاء للذهبي (۱۷۵/۹)

③ تقریب التهذیب لابن حجر، رقم (۷۵۵۷)

تنبیہ:

بعض لوگ انتہائی لایعنی اعتراض کرتے ہوئے کہتے ہیں کہ یحییٰ بن سعید نام کے کئی راوی ہیں اور یہاں کون ہے، یہ معلوم نہیں۔

عرض ہے کہ علم حدیث کا مبتدی طالب علم بھی جانتا ہے کہ سند میں راوی کا تعین جن امور کی بنیاد پر ہوتا ہے، ان میں سے ایک اہم چیز راوی کے اساتذہ و تلامذہ کا رشتہ ہے۔ یعنی راوی کے استاذوں اور شاگردوں کو دیکھ کر راوی کا تعین کیا جاتا ہے۔ اس سند میں یحییٰ بن سعید کے استاذ سفیان ثوری ہیں اور ان کے شاگرد امام احمد رضی اللہ عنہ ہیں۔ کتب رجال سے پتا چلتا ہے کہ جن یحییٰ بن سعید کے استاذ سفیان ثوری رضی اللہ عنہ اور شاگرد امام احمد رضی اللہ عنہ ہیں، وہ یحییٰ بن سعید القطان ہیں<sup>①</sup>۔

فائدہ:

علامہ رشد اللہ شاہ راشدی رضی اللہ عنہ لکھتے ہیں:

”لو كان القداح أو العبشمي من رجال الأربعة، لذكرهما الحافظ في ”تعجيل المنفعة في رجال الأئمة الأربعة“ لأنهما ليسا من رجال ”التهذيب“، ولهذا ذكرهما في ”اللسان“، فعدم ذكرهما في تعجيل المنفعة الذي اشترط فيه ذكر رجال أحمد بالاستيعاب، خلا من له ذكر في تهذيبه، دليل جليل على أن يحيى هذا غيرهما“<sup>②</sup>

”اگر ”یحییٰ بن سعید بن سالم“ القداح“ یا ”یحییٰ بن سعید القرشي“ لعبشمي“ ائمہ اربعہ کے رجال میں سے ہوتے تو حافظ ابن حجر رضی اللہ عنہ ان کا

① دیکھیں: تهذيب الكمال للمزي (٣١/٣٣٠-٣٣٢)

② درج الدرر في وضع الأيدي على الصدر (ص: ٤١) قلمی

تذکرہ ”تعجيل المنفعة في رجال الأئمة الأربعة“ میں کرتے۔ کیونکہ یہ دونوں ”تہذیب“ کے رجال میں سے نہیں ہیں، اسی لیے ان دونوں کو ابن حجر   نے ”لسان الميزان“ میں ذکر کیا ہے۔ لہذا حافظ ابن حجر   کا ان دونوں کو ”تعجيل المنفعة“ میں ذکر نہ کرنا، جس میں انھوں نے یہ شرط لگائی ہے کہ وہ اس میں امام احمد کے تمام رجال کا ذکر کریں گے، سوائے ان کے جن کا تذکرہ ان کی ”تہذیب“ میں آگیا ہے، زبردست دلیل ہے کہ یہاں مذکور یحییٰ ان دونوں میں سے کوئی نہیں ہیں۔“

### متن پر پہلا اعتراض:

بعض لوگ کہتے ہیں کہ اس روایت کو سفیان ثوری   سے کئی لوگوں نے روایت کیا ہے، لیکن یحییٰ بن سعید کے علاوہ کسی اور راوی نے ہاتھ باندھنے کا ذکر نہیں کیا۔ اسی طرح سفیان کے استاذ سماک بن حرب سے بھی اسے کئی لوگوں نے روایت کیا ہے، لیکن سفیان ثوری کے علاوہ کسی نے سینے پر ہاتھ باندھنے کا ذکر نہیں کیا ہے۔

عرض ہے کہ یہ بات زیادتِ ثقہ کے قبیل سے ہے اور زیادتِ ثقہ مقبول ہوتی ہے، اگر قرآن اس کے حق میں ہوں اور جہاں رد کے قرآن ہوں، وہاں زیادتِ ثقہ رد کر دی جاتی ہے، اس بارے میں مفصل تحقیق، محدثین کے اقوال اور متعدد مثالوں کے لیے دیکھیں ہماری کتاب: ”یزید بن معاویہ پر الزامات کا تحقیقی جائزہ“ (ص: ۲۰۸ تا ۲۳۹) نیز دیکھیں: ”حدیث یزید محدثین کی نظر میں“ (ص: ۶۷ تا ۱۰۲)

زیر بحث حدیث میں قرآن اسی حق میں ہیں کہ یہاں زیادتی کو قبول کیا جائے، ذیل میں قرآن کی تفصیل اہل علم کے اقوال کے ساتھ ملاحظہ ہو:

پہلا قرینہ: (روایات میں اختصار)

سماک بن حرب کی یہ روایت کئی چیزوں کے بیان پر مشتمل ہے، لیکن ان سے روایت کرنے والوں میں کسی ایک نے بھی ایک ساتھ پوری روایت بیان نہیں کی ہے، بلکہ ہر راوی نے بعض بعض حصے ہی کو بیان کیا ہے۔

اگر معاملہ یہ ہوتا کہ سفیان ثوری اور یحییٰ بن سعید کے علاوہ تمام کے تمام راوی اس روایت کو متفقہ طور پر ایک ہی جیسے الفاظ میں روایت کرتے تو یہ اشکال ہو سکتا تھا کہ جب سارے رواۃ ایک بیان پر متفق ہیں تو سفیان ثوری اور یحییٰ بن سعید نے ایک مزید بات کیسے بیان کر دی (بشرطیکہ دیگر رواۃ بھی ان کے ہم پلہ ہوں)۔ لیکن ہم دیکھتے ہیں کہ اس روایت کو بیان کرنے والے سارے راوی الگ الگ انداز میں الگ الگ چیزوں کو بیان کرتے ہیں اور ہر راوی کوئی نہ کوئی چیز چھوڑ دیتا ہے، جسے دوسرا کوئی اور بیان کرتا ہے۔

ذیل میں ہم سماک بن حرب کے طریق سے مروی اس روایت میں مذکور تمام

باتوں کو ایک ساتھ ذکر کرتے ہیں:

① روایت میں نماز کا ذکر ہے۔<sup>①</sup>

② دائیں اور بائیں جانب سے مقتدیوں کی طرف پھرنے کا ذکر ہے۔<sup>②</sup>

③ اللہ کے نبی ﷺ کی امامت کا ذکر ہے۔<sup>③</sup>

④ ایک ہاتھ کو دوسرے ہاتھ پر رکھنے کا ذکر ہے۔<sup>④</sup>

① مسند أحمد (۵/۲۲۶، ط المیمنیة) و إسناده صحيح.

② مسند أحمد (۵/۲۲۶ ط المیمنیة) و إسناده صحيح.

③ سنن الترمذی ت شاکر (۲/۹۸) رقم الحدیث (۳۰۱)

④ مسند أحمد (۵/۲۲۶ ط المیمنیة) و إسناده صحيح.

⑤ دائیں ہاتھ کو بائیں ہاتھ پر رکھنے کا ذکر ہے۔<sup>①</sup>

⑥ دائیں ہاتھ سے بائیں ہاتھ پکڑنے کا ذکر ہے۔<sup>②</sup>

⑦ دونوں ہاتھوں کو سینے پر باندھنے کا ذکر ہے۔<sup>③</sup>

⑧ عیسائیوں کے کھانے کے بارے میں نبی ﷺ سے سوال و جواب کا ذکر ہے۔<sup>④</sup>

یہ تمام باتیں اس روایت میں بیان ہوئی ہیں، لیکن ان تمام باتوں کو کسی ایک راوی نے مکمل بیان نہیں کیا، بلکہ کسی نے ایک یا دو چیزیں بیان کی ہیں تو بقیہ باتوں کو چھوڑ دیا ہے۔ لہذا جب اس روایت کے بیان میں تمام راویوں کا یہی طرز عمل ہے کہ وہ اس روایت کے بعض حصے ہی کو بیان کرتے ہیں تو پھر یہ کہنے کی گنجائش ہی نہیں ہے کہ فلاں فلاں نے یہ بات بیان نہیں کی ہے، کیوں کہ اس روایت کے راویوں نے اس بات کا التزام کیا ہی نہیں ہے کہ وہ ساری باتوں کو بیان کریں گے، بلکہ ہر ایک نے صرف بعض حصے ہی کو بیان کیا ہے اور بعض کو چھوڑ دیا ہے، چنانچہ اس طرز عمل سے ہر راوی نے خود اشارہ دے دیا کہ اس نے کچھ باتیں عمداً چھوڑ دی ہیں۔

ذیل میں ہم اس روایت کو بیان کرنے والے تمام راویوں کے الفاظ پیش

کرتے ہیں:

سفیان ثوری کے علاوہ سماک بن حرب کے دیگر شاگردوں کی روایات:

❁ شعبۃ بن الحجاج العنسی کی روایت:

”حدثنا عبد الله، حدثني أبو بكر بن أبي شيبة، حدثني

① مسند أحمد (۵/۲۶۶ ط الميمنية) و إسناده صحيح.

② مصنف عبد الرزاق (۲/۲۴۰) و إسناده صحيح.

③ مسند أحمد (۵/۲۲۶) و إسناده صحيح.

④ معجم الصحابة لابن قانع (۳/۱۹۹)

غندر، عن شعبة، عن سماك عن قبيصة بن هلب، عن أبيه، قال: رأيت رسول الله ﷺ ينصرف عن شقيه<sup>①</sup>  
 هلب الطائي رضي الله عنه کہتے ہیں کہ میں نے اللہ کے نبی ﷺ کو دیکھا کہ آپ دونوں جانب سے پھرتے تھے۔“

اس روایت میں صرف دونوں جانب سے پھرنے کا ذکر ہے اور بقیہ ان سات چیزوں کا ذکر نہیں ہے، جسے دوسرے رواۃ نے بیان کیا ہے۔

واضح رہے کہ امام شعبہ رضی اللہ عنہ نے خود کہا ہے:

”إذا خالفني سفيان في حديث فالحديث حديثه“<sup>②</sup>

”جب سفيان کسی حدیث میں میری مخالفت کریں تو سفيان ہی کی حدیث معتبر ہوگی۔“

ہماری نظر میں امام شعبہ نے اپنی روایت میں سینے کا تذکرہ نہیں کیا ہے اور یہ فی الحقیقت کوئی مخالفت نہیں ہے، لیکن اگر اسے مخالفت مان بھی لیں تو خود امام شعبہ رضی اللہ عنہ کی گواہی کے مطابق جب امام شعبہ، سفيان ثوری رضی اللہ عنہ کی مخالفت کریں تو امام ثوری رضی اللہ عنہ ہی کی روایت کا اعتبار ہوگا۔

یاد رہے کہ یہ بات صرف امام شعبہ رضی اللہ عنہ ہی نے نہیں کہی ہے کہ اسے تواضع پر محمول کر کے نظر انداز کر دیا جائے، بلکہ امام ابن معین رضی اللہ عنہ نے بھی کہا ہے:

”ليس أحد يخالف سفيان الثوري إلا كان القول قول سفيان. قلت: وشعبة أيضا إن خالفه؟ قال: نعم“<sup>③</sup>

① مسند أحمد (۵/۲۲۶)، ط الميمنية

② الجرح والتعديل لابن أبي حاتم (۱/۶۳) وإسناده صحيح.

③ تاريخ ابن معين، رواية الدوري (۳/۳۶۴)



”جو کوئی بھی سفیان ثوری رضی اللہ عنہ کے خلاف روایت کرے گا تو سفیان ثوری ہی کی روایت معتبر ہوگی۔ عباس الدوری کہتے ہیں: میں نے کہا: کیا شعبہ بھی ثوری سے اختلاف کریں تو بھی سفیان ہی کی روایت معتبر ہوگی؟ امام ابن معین نے کہا: جی ہاں۔“

صرف امام ابن معین ہی نہیں، بلکہ امام ابو حاتم رضی اللہ عنہ جیسے تشدد نے بھی کہا ہے: ”وهو أحفظ من شعبة، وإذا اختلف الثوري وشعبة؛ فالثوري“<sup>①</sup>

”سفیان ثوری رضی اللہ عنہ شعبہ سے بڑے حافظ ہیں۔ جب سفیان ثوری اور شعبہ کے بیان میں اختلاف ہو تو سفیان ثوری ہی کا بیان معتبر ہوگا۔“

حتیٰ کہ امام ابو زرعة الرازی رضی اللہ عنہ نے بھی کہا ہے:

”كان الثوري أحفظ من شعبة في إسناد الحديث وفي متنه“<sup>②</sup>

”سفیان ثوری سند اور متن کو یاد رکھنے میں شعبہ سے بھی بڑھ کر تھے۔“

بلکہ امام بیہقی رضی اللہ عنہ کے بقول یہ محدثین کا متفقہ فیصلہ ہے۔<sup>③</sup>

ابوالاحوص، سلام بن سلیم حنفی کی روایت:

”حدثنا قتيبة قال: حدثنا أبو الأحوص، عن سماك بن حرب، عن قبيصة بن هلب، عن أبيه قال: كان رسول الله ﷺ يؤمننا، فينصرف على جانبيه جميعا: على يمينه وعلى شماله“<sup>④</sup>

”ہلب الطائی رضی اللہ عنہ سے روایت ہے کہ اللہ کے نبی ﷺ ہماری امامت کرتے اور ہر دو جانب، یعنی دائیں اور بائیں، کی طرف سے پھرتے تھے۔“

① الجرح والتعديل لابن أبي حاتم (٢٢٤/٤)

② الجرح والتعديل لابن أبي حاتم (٢٢٤/٤)

③ ويكيبيديا: مختصر خلافيات البيهقي (٦٤/٢)

④ سنن الترمذي ت شاكر (٩٨/٢) رقم الحديث (٣٠١)

اس روایت میں صرف اللہ کے نبی ﷺ کی امامت اور دائیں اور بائیں جانب سے پھرنے کا ذکر ہے، لیکن بقیہ ان چھ چیزوں کا ذکر نہیں ہے، جسے دوسرے روایت نے بیان کیا ہے۔

یاد رہے کہ سفیان ثوری اور ابو الاوص دونوں ثقہ ہیں، لیکن حفظ و اتقان میں ابو الاوص، سفیان ثوری کے ہم پلہ نہیں، بلکہ امام ابو حاتم نے ابو الاوص کو زائدہ اور زہیر سے بھی کم رتبہ بتلایا ہے۔ چنانچہ کہا:

”صدوق دون زائده و زهير في الإتيان“<sup>①</sup>

یعنی ابو الاوص صدوق ہیں، لیکن حفظ و اتقان میں زائدہ اور زہیر سے کم تر ہیں۔ جبکہ سفیان ثوری رضی اللہ عنہ کے بارے میں کہا ہے:

”سفیان فقیہ، حافظ، زاہد، امام اہل العراق، و اتقن أصحاب أبي إسحاق، وهو أحفظ من شعبة، وإذا اختلف الثوري وشعبة؛ فالثوري“<sup>②</sup>

”سفیان ثوری، فقیہ، حافظ، اہل عراق کے امام، ابو اسحاق کے اصحاب میں سب سے زیادہ متقن اور شعبہ سے بھی بڑے حافظ ہیں۔ جب سفیان ثوری اور شعبہ کے بیان میں اختلاف ہو تو سفیان ثوری ہی کا بیان معتبر ہوگا۔“

نیز گذشتہ صفحات میں یہ حوالے پیش کیے جا چکے ہیں کہ متعدد ائمہ نے امام سفیان ثوری رضی اللہ عنہ کو امام شعبہ رضی اللہ عنہ سے بھی بڑا حافظ بتلایا ہے تو بھلا ابو الاوص کا سفیان ثوری سے کیا مقابلہ ہو سکتا ہے؟ لہذا سفیان ثوری رضی اللہ عنہ کے خلاف ابو الاوص کی

① الجرح والتعديل لابن أبي حاتم (٢٥٩ / ٤)

② الجرح والتعديل لابن أبي حاتم (٢٢٤ / ٤)

بات معتبر نہیں ہے۔

✽ زائدا بن قدامة الشافعی کی روایت:

”حدثنا حسين الجعفي، عن زائدة، عن سماك بن حرب،

عن قبيصة بن هلب الطائي، عن أبيه، قال: كان رسول الله ﷺ

إذا انفتل من الصلاة، انفتل عن يمينه وعن شماله“<sup>①</sup>

”ہلب الطائی رضی اللہ عنہما کہتے ہیں کہ اللہ کے رسول ﷺ جب نماز سے پھرتے

تو دائیں جانب سے بھی پھرتے اور بائیں جانب سے بھی پھرتے۔“

اس روایت میں صرف نماز اور دائیں اور بائیں جانب سے پھرنے کا ذکر ہے،

لیکن بقیہ ان چھ چیزوں کا ذکر نہیں ہے، جسے دوسرے رواۃ نے بیان کیا ہے۔

واضح رہے کہ زائدا بن قدامة کا سماک سے اختلاط سے قبل روایت کرنا

ثابت نہیں ہے، اس لیے یہ روایت سنداً ضعیف ہے۔

✽ حفص بن جمیع العجلی (ضعیف) کی روایت:

”حدثنا سهل بن موسى شیران الرامهرمزي، ثنا أحمد بن

عبدة، ثنا حفص بن جميع، عن سماك بن حرب، عن

قبيصة بن هلب، عن أبيه قال: كان رسول الله ﷺ يضع

يديه إحداهما على الأخرى في الصلاة“<sup>②</sup>

”ہلب الطائی رضی اللہ عنہما سے روایت ہے کہ اللہ کے رسول ﷺ نماز میں اپنے

دونوں ہاتھوں میں سے ایک ہاتھ کو دوسرے ہاتھ پر رکھتے تھے۔“

اس روایت میں صرف نماز اور ایک ہاتھ کو دوسرے ہاتھ پر رکھنے کا ذکر ہے،

① مسند أحمد (۵/۲۲۷) ط الميمنية.

② المعجم الكبير للطبراني (۲۲/۱۶۵)

لیکن بقیہ ان چھ چیزوں کا ذکر نہیں ہے، جسے دوسرے رواۃ نے بیان کیا ہے۔ واضح رہے کہ حفص بن جمیع ضعیف ہے، جیسا کہ حافظ ابن حجر رحمۃ اللہ علیہ نے کہا ہے۔<sup>①</sup> مزید برآں حفص بن جمیع نے سماک سے اختلاط کے بعد روایت کیا ہے۔<sup>②</sup> لہذا یہ روایت سنداً ضعیف ہے۔

❁ زکریا بن ابی زائدۃ الوادعی کی روایت:

”حدثنا الحسين بن إسحاق التستري، ثنا عثمان بن أبي شيبة، ثنا محمد بن بشر، عن زكريا بن أبي زائدة، عن سماك بن حرب، عن قبيصة بن هلب، عن أبيه قال: سألت رسول الله ﷺ، عن طعام النصارى فقال: لا يتخلجن في صدرك طعام، ضارعت فيه النصرانية“<sup>③</sup>

”ہلب رحمۃ اللہ علیہ سے روایت ہے کہ میں نے اللہ کے رسول ﷺ سے عیسائیوں کے کھانے کے بارے میں پوچھا تو آپ نے فرمایا: کوئی (حلال) کھانا تیرے سینے میں شک و شبہ نہ ڈالے، اس سے تو نصرانیوں (راہبوں) کے مشابہ ہو جائے گا۔“

اس روایت میں صرف عیسائیوں کے کھانے کے بارے میں ذکر ہے، لیکن بقیہ ان سات چیزوں کا ذکر نہیں ہے، جسے دوسرے رواۃ نے بیان کیا ہے۔ واضح رہے کہ زکریا بن ابی زائدۃ کا سماک سے اختلاط سے قبل روایت کرنا ثابت نہیں ہے، اس لیے یہ روایت سنداً ضعیف ہے۔ علاوہ بریں زکریا نے ”عن“ سے روایت

① دیکھیں: تقریب التہذیب لابن حجر، رقم (۱۴۰)

② اسی کتاب کا صفحہ (۲۹۳) دیکھیں۔

③ المعجم الكبير للطبراني (۱۶۷ / ۲۲)

کیا ہے اور یہ مدلس بھی ہیں۔ ڈاکٹر مسفر الدینی نے ان کے بارے میں تحقیق کر کے انہیں تیسرے طبقے کا مدلس بتلایا ہے، کیوں کہ ان سے بہ کثرت تدلیس ثابت ہے۔<sup>①</sup>

✽ اسرائیل بن یونس السبعی کی روایت:

”حدثنا موسى بن الحسن بن أبي عباد، نا ابن رجاء، نا إسرائيل، عن سماك، عن قبيصة، عن أبيه قال: كان النبي ﷺ ينصرف عن يمينه، وعن يساره“<sup>②</sup>

”ہلب الطائی رضی اللہ عنہ سے روایت ہے کہ اللہ کے نبی صلی اللہ علیہ وسلم دائیں اور بائیں جانب سے پھرتے تھے۔“

اس روایت میں صرف دائیں اور بائیں جانب سے پھرنے کا ذکر ہے اور بقیہ ان سات چیزوں کا ذکر نہیں ہے، جسے دوسرے رواۃ نے بیان کیا ہے۔ واضح رہے کہ زائدۃ بن قدامتہ کا سماک سے اختلاط سے قبل روایت کرنا ثابت نہیں ہے، اس لیے یہ روایت سنداً ضعیف ہے۔

✽ اسباط بن نصر الہمدانی کی روایت:

”حدثنا علي بن عبد العزيز، ثنا عمرو بن حماد بن طلحة القناد، ثنا أسباط بن نصر، عن سماك، عن قبيصة بن هلب، عن أبيه أنه رأى النبي ﷺ قام يصلي، قال: فرأيتُه حين وضع إحدى يديه على الأخرى: اليمين على الشمال“<sup>③</sup>

”ہلب الطائی رضی اللہ عنہ سے روایت ہے کہ انھوں نے اللہ کے نبی صلی اللہ علیہ وسلم کو نماز

① دیکھیں: التذليل في الحديث (ص: ۲۹۷-۲۹۸)

② معجم الصحابة لابن قانع (۳/ ۱۹۸)

③ المعجم الكبير للطبراني (۲۲/ ۱۶۵)

پڑھتے ہوئے دیکھا۔ ہلب کہتے ہیں کہ میں نے دیکھا کہ آپ نے اپنے دونوں ہاتھوں میں سے ایک کو دوسرے پر رکھا، یعنی دائیں کو بائیں پر رکھا۔“  
اس روایت میں صرف اللہ کے نبی ﷺ کی نماز اور ایک ہاتھ، یعنی دائیں کو دوسرے ہاتھ پر رکھنے کا ذکر ہے، لیکن بقیہ ان چھ چیزوں کا ذکر نہیں ہے، جسے دوسرے رواۃ نے بیان کیا ہے۔

واضح رہے کہ اسباط بن نصر کا سماک سے اختلاط سے قبل روایت کرنا ثابت نہیں ہے، اس لیے یہ روایت سنداً ضعیف ہے۔ علاوہ بریس حافظ ابن حجر رحمۃ اللہ علیہ نے انہیں ”صدوق کثیر الخطأ“ (سچے اور زیادہ غلطی کرنے والے) کہا ہے۔<sup>①</sup>  
✽ شریک بن عبداللہ القاضی کی روایت:

”حدثنا عبد الله حدثني زكريا بن يحيى بن صبيح، حدثنا شريك، عن سماك، عن قبيصة بن هلب، عن أبيه، قال: سألت النبي ﷺ عن طعام النصراني، فقال: لا يحيكن في صدرك طعام، ضارعت فيه النصرانية.

قال: ورأيتَه يضع إحدى يديه على الأخرى، قال: ورأيتَه ينصرف عن يمينه، ومرة عن شماله“<sup>②</sup>

”ہلب الطائی رضی اللہ عنہ سے روایت ہے کہ میں نے اللہ کے نبی ﷺ سے عیسائیوں کے کھانے کے بارے میں پوچھا تو آپ نے کہا: کوئی (حلال) چیز تیرے سینے میں شک و شبہ نہ ڈالے، اس سے تو نصرانیوں (راہبوں) کے مشابہ ہو جائے گا۔

① تقریب التہذیب لابن حجر، رقم (۳۲۱)

② مسند أحمد (۲۲۶/۵) ط المیمینة.

”ہلب کہتے ہیں کہ میں نے آپ ﷺ کو دیکھا، آپ اپنے دونوں ہاتھوں میں ایک کو دوسرے پر رکھتے تھے۔ ہلب رضی اللہ عنہ نے مزید کہا کہ میں نے آپ ﷺ کو کبھی دائیں جانب سے اور کبھی بائیں جانب سے پھرتے ہوئے دیکھا۔“

اس روایت میں صرف عیسائیوں کے کھانے کے بارے میں نبی ﷺ سے سوال و جواب کا ذکر ہے، نیز ایک ہاتھ کو دوسرے ہاتھ پر اور دائیں اور بائیں جانب سے پھرنے کی بات ہے، لیکن بقیہ ان پانچ چیزوں کا ذکر نہیں ہے جسے دوسرے رواۃ نے بیان کیا ہے۔ واضح رہے کہ شریک بن عبداللہ نے سماک سے اختلاط کے بعد روایت کیا ہے۔<sup>①</sup> لہذا یہ روایت سنداً ضعیف ہے۔ علاوہ بریں حافظ ابن حجر رضی اللہ عنہ نے انھیں ”صدوق یخطئ کثیراً“<sup>②</sup> (سچے اور زیادہ غلطی کرنے والے) کہا ہے۔“

❁ زہیر بن حرب الحرشی کی روایت:

”حدثنا محمد بن أحمد بن البراء، نا معافی، نا زہیر، عن سماک، عن قبیصة بن ہلب، عن أبيه عن النبي ﷺ نحوه“<sup>③</sup>

اس روایت میں بھی تقریباً گزشتہ روایت ہی کی باتیں ہیں۔

اس روایت کے الفاظ مذکور نہیں ہیں، البتہ اس کے الفاظ کے لیے اس سے ما قبل روایت کا حوالہ دیا گیا ہے، جس میں صرف عیسائیوں کے کھانے کے بارے میں نبی ﷺ سے سوال و جواب کا ذکر ہے، نیز دائیں ہاتھ کو بائیں ہاتھ پر رکھنے اور دائیں اور بائیں جانب سے پھرنے کی بات ہے، لیکن بقیہ ان پانچ چیزوں کا ذکر نہیں ہے

① اسی کتاب کا صفحہ (۲۹۳) دیکھیں۔

② تقریب التہذیب لابن حجر، رقم (۲۷۸۷)

③ معجم الصحابة لابن قانع (۱۹۹/۳)

جسے دوسرے رواۃ نے بیان کیا ہے۔ واضح رہے کہ زہیر بن حرب کا سماک سے اختلاف سے قبل روایت کرنا ثابت نہیں ہے، اس لیے یہ روایت سنداً ضعیف ہے۔

اس تفصیل سے یہ بھی معلوم ہوا کہ سفیان ثوری کے علاوہ صرف دو لوگوں - شعبہ اور ابو الاحوص - ہی کی سماک سے یہ روایت صحیح ہے اور بقیہ لوگوں کی روایات ضعیف ہیں۔ نیز یاد رہے تمام لوگ ایک ہی طرح کے الفاظ بیان کرنے پر متفق نہیں ہیں، اس لیے یہ آپس میں ایک دوسرے کے موید بھی نہیں ہیں اور جن دو لوگوں کی روایات ثابت ہیں، ان میں سے ایک شعبہ ہیں، جنہوں نے خود صراحت کر دی ہے کہ سفیان ثوری رضی اللہ عنہ کے بیان کے مقابلے میں ان کے بیان کی کوئی حیثیت نہیں ہے۔ یہی بات امام ابن معین رضی اللہ عنہ اور دیگر ائمہ نے بھی کہی ہے، جیسا کہ حوالے پیش کیے جا چکے ہیں <sup>①</sup>۔

اب باقی بچے ابو الاحوص، تو یہ حفظ و اتقان میں سفیان ثوری رضی اللہ عنہ کے ہم پلہ نہیں ہیں، جیسا کہ امام ابو حاتم کے حوالے سے وضاحت گزر چکی ہے۔ لہذا امام ثوری رضی اللہ عنہ کے مقابلے میں ان کے بیان کی بھی کوئی حیثیت نہیں ہے۔

بنا بریں سفیان ثوری رضی اللہ عنہ جیسے متقن، حافظ اور امیر المؤمنین فی الحدیث کے بیان کو غلط نہیں کہا جاسکتا۔ بالخصوص جبکہ کسی بھی محدث نے ان کی اس روایت پر تنقید نہیں کی۔ نیز عدم ذکر والے دونوں حضرات نے اس بات کا التزام بھی نہیں کیا ہے کہ وہ اس روایت کے تمام الفاظ بیان کریں گے۔

❁ قیس بن الربیع الاسدی، ابو محمد الکوفی کی روایت:

”حدثنا حسين بن بشار الخياط نا أبو بلال نا قيس بن

الربيع عن سماك عن قبيصة عن أبيه عن النبي ﷺ بنحوه“ <sup>②</sup>

① اسی کتاب کا صفحہ (۲۳۷-۲۳۸) دیکھیں۔

② معجم الصحابة لابن قانع (۱۹۹/۳)



اس روایت میں بھی تقریباً گذشتہ روایت ہی کی باتیں ہیں۔

سماک سے اختلاط سے قبل قیس کا روایت کرنا ثابت نہیں۔ نیز قیس بھی ضعیف ہے۔ اسے گرچہ بعض نے ثقہ کہا ہے، لیکن اس پر بہت سارے محدثین نے جرح کر رکھی ہے۔ بلکہ بعض نے بہت سخت جرح کی ہے۔

❁ امام ابن معین رحمۃ اللہ علیہ (المتوفی ۲۳۳) نے کہا:

”قیس بن الربیع لیس بشیئ“<sup>①</sup> ”قیس بن الربیع کی کوئی حیثیت نہیں ہے۔“

❁ امام احمد بن حنبل رحمۃ اللہ علیہ (المتوفی ۲۴۱) نے کہا:

”لیس حدیثہ بشیئ“<sup>②</sup> ”اس کی حدیث کی کوئی حیثیت نہیں ہے۔“

❁ امام جوزجانی رحمۃ اللہ علیہ (المتوفی ۲۵۹) نے کہا:

”قیس بن الربیع: ساقط“<sup>③</sup> ”قیس بن ربیع ساقط ہے۔“

❁ امام نسائی رحمۃ اللہ علیہ (المتوفی ۳۰۳) نے کہا:

”قیس بن الربیع متروک الحدیث کوفی“<sup>④</sup>

”قیس بن الربیع، متروک الحدیث اور کوفی ہے۔“

لہذا راجح یہی ہے کہ یہ راوی سخت ضعیف ہے۔ اس کے علاوہ اس سند میں

”ابو بلال“ یہ ”مرد اس بن محمد بن الحارث“ ہیں اور یہ ضعیف ہیں۔

امام دارقطنی رحمۃ اللہ علیہ (المتوفی ۳۸۵) نے کہا: ”ضعیف“<sup>⑤</sup> ”یہ ضعیف ہے۔“

معلوم ہوا یہ روایت بھی سخت ضعیف ہے۔

① تاریخ ابن معین، روایۃ الدوری (۲/۲۷۷)

② مسائل أحمد بن حنبل روایۃ ابن ہانی (ص: ۴۹۳)

③ أحوال الرجال للجزجانی، ت البستوي (ص: ۹۶)

④ الضعفاء والمتروکون للنسائي (ص: ۸۸)

⑤ سنن الدارقطني (۱/۲۲۰)

یحییٰ بن سعید کے علاوہ سفیان ثوری کے دیگر شاگردوں کی روایات:  
 \* وکیع بن الجراح الرّواسی کی روایت:

”حدثنا عبد الله حدثني أبو بكر بن أبي شيبة، حدثنا وكيع،  
 عن سفیان، عن سماك بن حرب، عن قبيصة بن الهلب،  
 عن أبيه، قال: رأيت النبي ﷺ واضعا يمينه على شماله في  
 الصلاة، ورأيته ينصرف عن يمينه وعن شماله،<sup>①</sup>

”ہلب الطائی رضی اللہ عنہ فرماتے ہیں کہ میں نے اللہ کے نبی ﷺ کو نماز میں  
 دائیں کو بائیں پر رکھتے ہوئے دیکھا اور میں نے دیکھا، آپ دائیں جانب  
 سے پھرتے تھے اور بائیں جانب سے بھی پھرتے تھے۔“

اس روایت میں صرف نماز، دائیں کو بائیں پر رکھنے اور دائیں اور بائیں جانب  
 سے پھرنے کا ذکر ہے، لیکن بقیہ ان پانچ چیزوں کا ذکر نہیں ہے جو دیگر روایات میں  
 مذکور ہیں۔ واضح رہے کہ امام وکیع ہی سے امام احمد نے بھی یہ روایت بیان کی تو ان  
 کے الفاظ میں صرف دائیں اور بائیں جانب سے پھرنے کا ذکر ہے۔ چنانچہ فرماتے ہیں:

”حدثنا وكيع، عن سفیان، عن سماك بن حرب، عن قبيصة  
 ابن هلب الطائي، عن أبيه، قال: رأيت رسول الله ﷺ ينصرف  
 مرة عن يمينه، ومرة عن شماله،<sup>②</sup>

”ہلب الطائی رضی اللہ عنہ فرماتے ہیں کہ میں نے اللہ کے نبی ﷺ کو نماز میں  
 دائیں کو بائیں پر رکھتے ہوئے دیکھا اور میں نے دیکھا، آپ دائیں  
 جانب سے پھرتے تھے اور بائیں جانب سے بھی پھرتے تھے۔“

① مسند أحمد (۲۲۶/۵) ط الميمنية من زوائد عبد الله.

② مسند أحمد (۲۲۷/۵) ط الميمنية.

معلوم ہوا کہ امام وکیع نے بھی پوری حدیث بیان نہیں کی ہے، بلکہ جس قدر بیان کیا ہے، اس میں بھی کمی و بیشی کی ہے، جو اس بات کا زبردست ثبوت ہے کہ امام وکیع نے اس حدیث کی تمام باتوں کو بیان کرنے کا قصد ہی نہیں کیا۔ علاوہ بریں امام وکیع نے سفیان سے روایت کرنے میں کئی مقامات پر غلطی کی ہے، چنانچہ امام احمد بن حنبل رضی اللہ عنہ (المتوفی: ۲۴۱) نے سفیان سے وکیع کی ایک روایت کے بارے میں کہا ہے:

”لیس یرویہ أحد غیر وکیع، ما أراه إلا خطأ“<sup>①</sup>

”اسے وکیع کے علاوہ کوئی اور روایت نہیں کرتا۔ میں یہی سمجھتا ہوں کہ وکیع نے غلطی کی ہے۔“

ایک دوسرے مقام پر امام احمد رضی اللہ عنہ نے سفیان سے وکیع کی ایک روایت کے بارے میں کہا: ”أخطأ فیہ وکیع“<sup>②</sup> ”اس میں وکیع نے غلطی کی ہے۔“

نیز امام احمد نے سفیان ثوری سے روایت کرنے والوں میں یحییٰ بن سعید کو وکیع پر مقدم کیا ہے، چنانچہ امام مروزی رضی اللہ عنہ (المتوفی: ۲۷۵) نے کہا:

”من أصحاب الثوري؟ قال: يحيى، و وکیع، و عبد الرحمن، و أبو نعیم. قلت: قدمت وکیعاً علی عبد الرحمن؟ قال: وکیع شیخ“<sup>③</sup>

”میں نے امام احمد سے پوچھا: سفیان ثوری کے اصحاب کون کون ہیں؟ تو امام احمد رضی اللہ عنہ نے کہا: یحییٰ بن سعید، وکیع، عبد الرحمن اور ابو نعیم۔ میں نے کہا: آپ نے وکیع کو عبد الرحمن پر مقدم کر دیا؟ تو امام احمد رضی اللہ عنہ نے کہا:

① العلیل ومعرفة الرجال (۱/ ۳۲۵)

② العلیل ومعرفة الرجال لأحمد (۲/ ۴۰۱)

③ علیل أحمد، رواية المروزي (ص: ۶۰) وغیره.

وکعب شیخ ہیں۔“

غور فرمائیں! اس قول میں امام احمد رحمۃ اللہ علیہ نے وکعب کو عبدالرحمن پر مقدم کیا، لیکن یحییٰ بن سعید کو وکعب پر بھی مقدم کیا۔ ان اقوال سے نتیجہ نکلا کہ اگر سفیان سے روایت کرتے ہوئے امام وکعب، امام یحییٰ بن سعید کی مخالفت کریں تو امام یحییٰ بن سعید کی روایت راجح قرار پائے گی۔

✽ عبدالرحمن بن مہدی کی روایت:

”حدثنا أبو محمد بن صاعد، نا يعقوب بن إبراهيم الدورقي، ثنا عبد الرحمن بن مهدي، عن سفیان، ح و حدثنا محمد ابن مخلد، نا محمد بن إسماعيل الحساني، ثنا وكيع، ثنا سفیان، عن سماك، عن قبيصة بن هلب، عن أبيه، قال: رأيت رسول الله ﷺ واضعا يمينه على شماله في الصلاة<sup>①</sup>“

”ہلب الطائي رضی اللہ عنہ فرماتے ہیں کہ میں نے اللہ کے نبی ﷺ کو نماز میں دائیں کو بائیں پر رکھتے ہوئے دیکھا۔“

اس روایت میں صرف نماز اور دائیں کو بائیں پر رکھنے کا ذکر ہے، لیکن بقیہ ان پانچ چیزوں کا ذکر نہیں ہے، جسے دوسرے رواۃ نے بیان کیا ہے۔ یاد رہے کہ یحییٰ بن سعید کے مقابلے میں عبدالرحمن بن مہدی کی روایت کو مرجوح بتلایا گیا ہے۔

چنانچہ ابو عبدالرحمن السلمی (الموتوی: ۴۱۲) نے کہا:

”وسألته: من يقدم من يحيى بن سعيد وعبد الرحمن بن مهدي؟ فقال: يقدم يحيى بن سعيد؛ فإنه كان أسمح الناس؛ إذا كان في نفسه من الحديث شيء تركه“<sup>②</sup>

① سنن الدارقطني (۲/۳۳) رقم الحديث (۱۱۰)

② سؤالات السلمی للدارقطني ت الحمید (ص: ۳۲۸)

”میں نے امام دارقطنی سے پوچھا: یحییٰ بن سعید اور عبدالرحمن بن مہدی میں سے کس (کی روایت) کو مقدم کیا جائے گا؟ تو امام دارقطنی رضی اللہ عنہ نے فرمایا: یحییٰ بن سعید (کی روایت) کو مقدم کیا جائے گا، کیوں کہ یحییٰ بن سعید سب سے زیادہ محتاط تھے، ان کے دل میں کسی حدیث کے متعلق ذرہ بھی اندیشہ ہوتا تو وہ اسے ترک کر دیتے تھے۔“

✽ عبدالرزاق بن ہمام کی روایت:

”عبد الرزاق، عن الثوري، عن سماك بن حرب، عن قبيصة ابن هلب، عن أبيه قال: كان النبي ﷺ ينصرف مرة عن يمينه، ومرة عن شماله، وكان يمسك بيمينه على شماله في الصلاة“<sup>①</sup>

”ہلب الطائي رضی اللہ عنہ فرماتے ہیں کہ اللہ کے نبی ﷺ کبھی دائیں جانب سے پھرتے تھے اور کبھی بائیں جانب سے پھرتے تھے اور آپ نماز میں اپنے دائیں ہاتھ سے بائیں ہاتھ کو پکڑے رہتے تھے۔“

اس روایت میں صرف نماز اور دائیں اور بائیں جانب سے پھرنے کا ذکر ہے، نیز دائیں ہاتھ سے بائیں ہاتھ پکڑنے کا ذکر ہے، لیکن بقیہ ان پانچ چیزوں کا ذکر نہیں ہے، جسے دوسرے رواۃ نے بیان کیا ہے۔

یاد رہے کہ امام عبدالرزاق کے حافظے پر جرح ہوئی ہے۔<sup>②</sup> عبدالرزاق حفظ و اتقان میں امام یحییٰ بن سعید رضی اللہ عنہ سے بہت کم تر ہیں، لہذا امام یحییٰ بن سعید رضی اللہ عنہ کی مخالفت میں ان کی روایت کی کوئی حیثیت نہیں ہے۔

✽ الحسین بن حفص الہمدانی کی روایت:

”أخبرنا أبو عبد الله الحافظ، وأبو سعيد بن أبي عمرو

① مصنف عبد الرزاق (۲/ ۲۴۰)

② دیکھیں: یزید بن معاویہ پر الزامات کا تحقیقی جائزہ (ص: ۲۵۶-۲۵۹)

قالا: ثنا أبو العباس محمد بن يعقوب، ثنا أسيد بن عاصم، ثنا الحسين بن حفص قال: قال سفیان: وحدثنا سماك بن حرب، عن قبيصة بن هلب، عن أبيه قال: كان النبي ﷺ ينصرف مرة عن يمينه ومرة عن يساره، ويضع إحدى يديه على الأخرى<sup>(1)</sup>

”ہلب الطائی رضی اللہ عنہ فرماتے ہیں کہ اللہ کے نبی ﷺ کبھی دائیں جانب سے پھرتے تھے اور کبھی بائیں جانب سے پھرتے تھے اور آپ نماز میں اپنے ایک ہاتھ کو دوسرے ہاتھ پر رکھتے تھے۔“

اس روایت میں صرف دائیں اور بائیں جانب سے پھرنے اور ایک ہاتھ کو دوسرے ہاتھ پر رکھنے کا ذکر ہے، لیکن بقیہ ان چھ چیزوں کا ذکر نہیں ہے جسے دوسرے رواۃ نے بیان کیا ہے۔ یاد رہے کہ حسین بن حفص، حافظے کے اعتبار سے امام یحییٰ بن سعید سے بہت کم تر ہیں۔ حافظ ابن حجر رضی اللہ عنہ نے انھیں صرف صدوق کہا ہے۔<sup>(2)</sup>

✽ عبد الصمد بن حسان اور محمد بن کثیر العبدي کی روایت:

”حدثنا بشر بن موسى، نا عبد الصمد بن حسان، وحدثنا معاذ بن المثني، نا محمد بن كثير قال: نا سفیان الثوري، عن سماك، عن قبيصة بن هلب، عن أبيه، أنه قال- يعني للنبي ﷺ- قال: الطعام لا أدعه إلا تحرجا. قال: لا تختلج في نفسك إلا ما ضارعت فيه النصرانية. وقال بيده هكذا، ووضع كفه اليمنى على اليسرى، وقال: هكذا كان يصنع

(1) السنن الكبرى للبيهقي (2/ 419) رقم الحديث (3713)

(2) دیکھیں: تقريب التهذيب لابن حجر، رقم (1319)

النبي ﷺ في صلاته، وينصرف عن يمينه وعن شماله<sup>①</sup>”  
 ’ہلب الطائيؒ سے روایت ہے کہ انھوں نے اللہ کے نبی ﷺ سے  
 سوال کیا: میں فقط حرج محسوس کرتے ہوئے بعض کھانے چھوڑ دیتا ہوں؟  
 تو اللہ کے رسول ﷺ نے فرمایا: کوئی چیز تمہارے سینے میں شک و شبہ  
 ڈالے گی تو تم نصرانیوں کے مشابہ ہو جاؤ گے۔ آپ نے اپنے ہاتھ کے  
 اشارے سے یہ بات کہی۔ انھوں نے اپنی دائیں ہتھیلی کو بائیں ہتھیلی پر  
 رکھا اور کہا: اللہ کے نبی ﷺ نماز میں اسی طرح کرتے تھے اور دائیں  
 طرف سے بھی اور بائیں طرف سے بھی پھرتے تھے۔“

اس روایت میں صرف عیسائیوں کے کھانے کے بارے میں نبی ﷺ سے  
 سوال و جواب کا ذکر ہے۔ نیز دائیں ہتھیلی کو بائیں ہاتھ پر رکھنے اور دائیں اور بائیں  
 جانب سے پھرنے کی بات ہے، لیکن بقیہ ان پانچ چیزوں کا ذکر نہیں ہے، جسے  
 دوسرے رواۃ نے بیان کیا ہے۔

یاد رہے کہ عبدالصمد بن حسان اور محمد بن کثیر یہ دونوں بھی امام یحییٰ بن سعید سے  
 بہت ہی کم رتبے والے ہیں۔<sup>②</sup> اس تفصیل سے معلوم ہوا کہ امام یحییٰ بن سعید کے ساتھ  
 جن لوگوں نے بھی یہ روایت سفیان ثوری سے نقل کی ہے، ان پر امام یحییٰ بن سعید ہی  
 کی روایت راجح ہے۔

امام دارقطنیؒ نے ایک مقام پر یحییٰ بن سعید کے ساتھ چار روایت کرنے  
 والے راویوں پر امام یحییٰ بن سعید ہی کی روایت کو ترجیح دی، چنانچہ ایک حدیث کے  
 بارے میں کہا:

① معجم الصحابة لابن قانع (۳/ ۱۹۹)

② دیکھیں: عام کتب رجال۔

”یرویہ عبید اللہ بن عمر، واختلف عنه، فرواه يحيى بن سعيد القطان، عن عبید اللہ، عن سعيد المقبري، عن أبيه، عن أبي هريرة، وخالفه عبد الله بن نمير، وأبو أسامة، ومحمد بن بشر، والحسن بن عياش فرووه عن عبید اللہ، عن سعيد، عن أبي هريرة، لم يقولوا فيه: عن أبيه، والقول قول يحيى بن سعيد“<sup>①</sup>

”اسے عبید اللہ بن عمر روایت کرتے ہیں اور ان سے روایت کرنے والے میں اختلاف واقع ہوا ہے۔ چنانچہ یحییٰ بن سعید القطان نے اسے عبید اللہ، عن سعيد المقبري، عن أبيه، عن أبي هريرة کی سند سے روایت کیا ہے اور ان کی مخالفت کرتے ہوئے عبد اللہ بن نمیر، ابو اسامہ، محمد بن بشر اور حسن بن عیاش نے اسے عن عبید اللہ، عن سعيد، عن أبي هريرة کی سند سے روایت کیا ہے، ان لوگوں نے ”عن ابیہ“ کا واسطہ ذکر نہیں کیا، لیکن یحییٰ بن سعید نے جس طرح روایت کیا ہے، وہی درست ہے۔“

### تمام روایات کے الفاظ کا خلاصہ:

غور فرمائیں کہ سفیان ثوری کے علاوہ سماک بن حرب کے دیگر شاگردوں، اسی طرح یحییٰ بن سعید کے علاوہ سفیان کے دیگر شاگردوں میں بھی، کوئی ایک بھی ایسا شاگرد نہیں ہے جس نے اس روایت کی تمام باتوں کو ذکر کیا ہو اور کسی بات کو چھوڑا نہ ہو۔ لہذا جب یہ طے شدہ بات ہے کہ سماک و سفیان کے تمام شاگردوں میں کسی بھی شاگرد نے اس بات کا التزام نہیں کیا ہے کہ وہ تمام الفاظ کو بیان کرے، بلکہ ہر شاگرد نے روایت کی کئی باتیں چھوڑ دی ہیں تو پھر سفیان اور یحییٰ بن سعید کے علاوہ باقی

① علل الدارقطني (۱۳۵/۸)



لوگوں نے اگر سینے پر ہاتھ باندھنے کا ذکر نہیں کیا تو یہ بالکل ایسے ہی ہے جیسے انھوں نے دیگر باتوں کا ذکر نہیں کیا۔ لہذا اس روایت کے کسی بھی راوی کا کوئی بات بیان نہ کرنا اس بات کی دلیل ہرگز نہیں ہے کہ وہ چیز اس روایت کا حصہ نہیں ہے۔

حافظ ابن حجر رحمۃ اللہ علیہ (المتوفی: ۸۵۲) نے کہا:

”وقد اختلفت الروایات عن الشیبانی فی ذلك؛ فأكثر ما وقع فیها أن المراجعة وقع ثلاثا، وفي بعضها مرتین، وفي بعضها مرة واحدة، وهو محمول على أن بعض الرواة اختصر القصة، ورواية خالد المذكورة في هذا الباب أتمهم سیاقا، وهو حافظ فزیادته مقبولة“<sup>①</sup>

”اس سلسلے میں شیبانی سے روایات میں اختلاف واقع ہوا ہے، چنانچہ مراجعت کا سب سے زیادہ تین بار تذکرہ ہوا ہے۔ بعض روایات میں دو بار مراجعت کا تذکرہ ہوا ہے اور بعض روایات میں ایک بار مراجعت کا ذکر ہے، جو اس بات پر محمول ہے کہ بعض راویوں نے اس قصے میں اختصار کیا ہے، اس باب میں خالد کی مذکورہ روایت سب سے زیادہ مکمل سیاق میں ہے اور یہ حافظ ہیں، اس لیے ان کی زیادتی مقبول ہے۔“

شیخ نادر بن السنوسی العمرانی نے زیادتی ثقہ کی قبولیت کے لیے اس قرینے کو

پیش کرتے ہوئے عنوان قائم کیا ہے:

”اختصار الراوی للحديث مشعر بضبط من رواه تاما“<sup>②</sup>

”راوی کا حدیث میں اختصار کرنا اس بات کی دلیل ہے کہ جس نے مکمل

① فتح الباری لابن حجر (۴/ ۱۹۸)

② قرائن الترجیح فی المحفوظ والشاذ (ص: ۴۷۸)

روایت کیا ہے وہ ضابط ہے۔ (یعنی اس کی روایت میں غلطی نہیں ہوئی ہے)۔“  
اس کے بعد اس عنوان کے تحت کئی مثالیں پیش کر کے شیخ نادر نے اس قرینے کو واضح کیا ہے۔<sup>①</sup>

نیز زیادت ثقہ میں اس قرینے کو امام بخاری، امام ابو حاتم الرازی اور امام دارقطنی رحمہم اللہ نے بھی پیش نظر رکھا ہے۔<sup>②</sup>

❁ دوسرا قرینہ: (احفظ یعنی زیادہ بڑے حافظ کی روایت)

زیادت ثقہ کی قبولیت میں اس قرینے سے بہت سارے محدثین نے استدلال کیا ہے۔

❁ چنانچہ امام مسلم رحمہم اللہ (المتوفی: ۲۶۱) ایک جگہ یحییٰ بن سعید ہی کی روایت کو ترجیح دیتے ہوئے کہتے ہیں:

”إِن يَحْيَىٰ بن سَعِيدٍ أَحْفَظُ مِنْ سَعِيدِ بْنِ عَبِيدٍ، وَأَرْفَعُ مِنْهُ شَأْنًا فِي طَرِيقِ الْعِلْمِ وَأَسْبَابِهِ“<sup>③</sup>

”یحییٰ بن سعید یہ سعید بن عبید سے بڑے حافظ ہیں اور علم و روایت میں ان سے بڑے مقام و مرتبے والے ہیں۔“

❁ اسی طرح ابو حاتم الرازی رحمہم اللہ (المتوفی: ۲۷۷) نے ایک جگہ سفیان ثوری ہی کی روایت کو ترجیح دیتے ہوئے کہا:

”وهو أشبه عندي؛ لأن الثوري أحفظهم“<sup>④</sup>

”سفیان ثوری کی روایت ہی میرے نزدیک درست ہے، کیوں کہ سفیان

① تفصیل کے لیے دیکھیں: ”قرائن الترجيح في المحفوظ والشاذ“ (ص: ۴۷۸-۵۰۰)

② دیکھیں: قرائن الترجيح في المحفوظ والشاذ (ص: ۴۷۸)

③ التمييز لمسلم (ص: ۱۹۴)

④ علل الحديث لابن أبي حاتم (۴/۳۶۶)

ثوری دیگر لوگوں سے بڑے حافظ ہیں۔“

❁ امام دارقطنی رحمۃ اللہ علیہ (المتوفی: ۳۸۵) ایک جماعت کی روایت کے خلاف امام زہری کی روایت کو ترجیح دیتے ہوئے کہتے ہیں:

”والقول قول الزہری، لأنه أحفظ الجماعة“<sup>①</sup>

”صحیح روایت امام زہری ہی کی ہے، کیوں کہ وہ پوری جماعت میں سب سے بڑے حافظ ہیں۔“

عرض ہے کہ زیر بحث حدیث کو یحییٰ بن سعید اور سفیان ثوری کے ساتھ جن لوگوں نے بھی روایت کیا ہے، وہ سب کے سب امام یحییٰ بن سعید اور امام ثوری سے حفظ و ایتقان میں کم تر ہیں، بلکہ بعض کی روایات ثابت ہی نہیں ہیں، جیسا کہ پہلے قرینے کے ضمن میں تفصیل پیش کر دی گئی ہے۔ لہذا ان تمام روایات میں امام یحییٰ بن سعید اور سفیان ثوری رحمۃ اللہ علیہ ہی کی روایت راجح ہوگی۔

امام یحییٰ بن سعید کے ہم پلہ امام وکیع رحمۃ اللہ علیہ کو کہا جاسکتا ہے، لیکن اس روایت میں امام وکیع سفیان سے روایت کر رہے ہیں اور سفیان سے روایت کرنے میں امام وکیع نے کئی جگہ غلطیاں کی ہیں، جیسا کہ امام وکیع کی روایت پیش کرتے وقت امام احمد رحمۃ اللہ علیہ کے حوالے سے واضح کیا گیا ہے۔<sup>②</sup>

لہذا سفیان سے روایت کرتے وقت امام یحییٰ بن سعید رحمۃ اللہ علیہ کی روایت امام وکیع سے راجح قرار پائے گی۔

❁ تیسرا قرینہ: (حافظ اور متقن کی روایت)

اگر زیادتی کو بیان کرنے والا حافظ اور متقن ہو تو زیادتی مقبول ہوگی۔ بہت سارے

① علل الدارقطني (۶/۷۱)

② اسی کتاب کا صفحہ (۲۴۸) دیکھیں۔

محدثین نے اس قرینے سے استدلال کرتے ہوئے زیادتی ثقہ کو مقبول قرار دیا ہے۔

❁ چنانچہ امام ابو زرہ الرازی رحمۃ اللہ علیہ (المتوفی: ۲۶۴) نے کہا ہے:

”إذا زاد حافظ علی حافظ قبل“<sup>①</sup>

”جب ایک حافظ دوسرے حافظ کی بالمقابل کوئی زیادتی بیان کرے تو وہ مقبول ہوگی۔“

❁ امام دارقطنی رحمۃ اللہ علیہ (المتوفی: ۳۸۵) نے کہا ہے:

”أو ما جاء بلفظة زائدة، فتقبل تلك الزيادة من متقن، ويحكم لأكثرهم حفظا وثبتا علی من دونه“<sup>②</sup>

”اگر کوئی راوی کسی لفظ کی زیادتی بیان کرے تو متقن کی طرف سے یہ زیادتی مقبول ہوتی ہے اور راویوں میں جو زیادہ حفظ و ضبط والا ہوگا، اس کی روایت اس سے کمتر حفظ و ضبط والے کے بالمقابل مقبول ہوگی۔“

❁ امام ابن عبد البر رحمۃ اللہ علیہ (المتوفی: ۴۶۳) نے کہا:

”إنما تقبل الزيادة من الحافظ إذا ثبتت عنه، وكان أحفظ وأتقن ممن قصر أو مثله في الحفظ“<sup>③</sup>

”زیادتی اس وقت مقبول ہوتی ہے جب اسے حافظ بیان کرے اور اس سے یہ ثابت ہو اور وہ ان لوگوں سے بڑا حافظ و متقن ہو یا ان کے برابر ہو، جن لوگوں نے زیادتی بیان نہیں کی ہے۔“

❁ علامہ زلیعی حنفی رحمۃ اللہ علیہ (المتوفی: ۷۶۲) نے کہا ہے:

① علل الحدیث لابن ابی حاتم (۳/۳۸۴)

② النکت علی ابن الصلاح (۲/۶۸۹) نقلا عن سؤالات السہمی.

③ التمهید لابن عبد البر (۳/۳۰۶)

”والصحيح التفصيل، وهو أنها تقبل في موضع دون موضع، فتقبل إذا كان الراوي الذي رواها ثقة حافظا ثبتا، والذي لم يذكرها مثله، أو دونه في الثقة، كما قبل الناس زيادة مالك ابن أنس، قوله: من المسلمين، في صدقة الفطر، واحتج بها أكثر العلماء“<sup>①</sup>

”زیادتِ ثقہ کی قبولیت میں صحیح بات یہ ہے کہ اس میں تفصیل ہے۔ بعض مقامات پر اسے قبول کیا جائے اور بعض مقامات پر قبول نہ کیا جائے۔ چنانچہ جب زیادتی کو روایت کرنے والا ثقہ، حافظ اور ثبت ہو اور جو یہ زیادتی بیان نہ کرے، وہ اس جیسا ہو یا اس سے کم تر ہو تو ایسی صورت میں زیادتی قبول کی جائے گی، جیسے محدثین نے (صدقہ الفطر والی حدیث میں) امام مالک کی زیادتی ”من المسلمین“ (مسلمانوں کی طرف سے صدقہ الفطر نکالا جائے) کو قبول کیا ہے اور اکثر اہل علم نے اس سے حجت پکڑی ہے۔“

عرض ہے کہ زیر بحث حدیث میں زیادتی بیان کرنے والے امام یحییٰ بن سعید اور امام سفیان ثوری رحمہم اللہ نہ صرف یہ کہ بہت بڑے حافظ، متقن اور ثبت ہیں، بلکہ امیر المؤمنین فی الحدیث ہیں، لہذا ان کی زیادتی بلا تامل قبول کی جائے گی۔

❁ چوتھا قرینہ: (زیادتی کا دیگر روایات کے منافی نہ ہونا)

زیادتی والی بات اگر دیگر روایات کے منافی نہ ہو تو مقبول ہوتی ہے۔ زیادتی ثقہ کی قبولیت میں اس قرینے سے استدلال کرتے ہوئے حافظ ابن حجر رحمہم اللہ (التوننی: ۸۵۲) نے کہا ہے:

① نصب الرایة للزیلعی (۱/۳۳۶)

”ولا یخفی فساد هذه الدعویٰ فقتادة حافظ زیادته مقبولة،  
لأن غیره لم یتعرض لנفيها فلم یتعارضاً“<sup>①</sup>

”اس دعوے کا فساد مخفی نہیں ہے، کیوں کہ قتادہ حافظ ہیں اور ان کی زیادتی مقبول ہے، کیوں کہ دیگر لوگوں نے ان کی بیان کردہ بات کی نفی نہیں کی ہے، اس لیے ان کی اور دوسروں کی روایت میں کوئی تعارض نہیں ہے۔“  
ایک اور مقام پر فرماتے ہیں:

”ولیس فی روایة مالک ومن تابعه ما ینفی الزیادة المذكورة  
فلا توصف - والحالة هذه - بالشذوذ“<sup>②</sup>

”مالک اور جن لوگوں نے ان کی متابعت کی ہے، ان کی روایات میں ایسی بات نہیں ہے جس سے مذکورہ زیادتی کا انکار لازم آتا ہو، لہذا جب یہ صورت حال ہے تو یہاں شذوذ کا حکم نہیں لگے گا۔“

عرض ہے کہ زیر بحث روایت کا بھی یہی حال ہے، کیوں کہ امام بیہقی بن سعید اور امام ثوری رحمہما اللہ نے سینے پر ہاتھ باندھنے کا ذکر کیا ہے اور ان کے علاوہ دیگر لوگوں کی روایات میں سے کسی بھی روایت میں اس بات کا انکار نہیں ہے۔  
پانچواں قرینہ: (زیادتی والے الفاظ کا تکرار)

اگر راوی نے جن الفاظ کا اضافہ کیا ہے، اسے تکرار کے ساتھ بیان کرے تو یہ بھی اس بات کا قرینہ ہے کہ یہاں پر زیادتی محفوظ و مقبول ہے۔

اسی قرینے سے زیادتی ثقہ کی مقبولیت پر استدلال کرتے ہوئے امام ابن

بطل رحمہ اللہ (المتوفی: ۴۴۹) نے کہا ہے:

① فتح الباری لابن حجر (۲۰۰/۱۲)

② فتح الباری لابن حجر (۶/۲)

”والزيادة من سفیان مقبولة؛ لأنه أثبتهم، وقوي ثبوت الاستخراج في حديثه لتكرره فيه مرتين فبعد من الوهم“<sup>①</sup>  
 ”سفیان کی زیادتی مقبول ہے، کیوں کہ یہ دیگر لوگوں سے اثبت ہیں اور ان کی حدیث میں استخراج والی بات کا ثبوت اس لیے بھی قوی ہو جاتا ہے کہ حدیث میں اس کا دوبار ذکر ہے، لہذا اس میں وہم کی گنجائش بعید ہے۔“

عرض ہے کہ زیر بحث حدیث میں امام یحییٰ بن سعید نے قولاً سننے پر ہاتھ باندھنے کا ذکر کر کے اسے فعلاً بھی بیان کیا اور باقاعدہ اسے عملی شکل میں کر کے بھی بتلایا۔ یعنی دوبار تکرار کے ساتھ اسے بیان کیا ہے، ایک بار قولاً اور ایک بار فعلاً، لہذا یہ تکرار بھی اس بات کی دلیل ہے کہ اس بات کے بیان میں ان سے وہم نہیں ہوا، ورنہ وہ اتنے اہتمام کے ساتھ اسے مکرر بیان نہ کرتے۔

چھٹا قرینہ: (سیاق یا متن کے دیگر الفاظ کی دلالت)

اگر متن میں زیادتی والے الفاظ کے علاوہ ایسی بات ہو جو زیادتی والے الفاظ کی صحت کی طرف اشارہ کرے، مثلاً: متن میں کوئی ایسی بات ہو جس کی مزید تشریح یا تفصیل زیادتی والے الفاظ سے ہوتی ہو یا زیادتی والے الفاظ سے اس کا کوئی تعلق ہو تو یہ بھی اس بات کا قرینہ ہے کہ زیادتی والے الفاظ محفوظ مقبول ہیں چنانچہ امام زہری رحمہ اللہ کی ایک روایت میں غزوة تبوک میں پیچھے رہ جانے والے لوگوں میں کعب کے ساتھ ان کے جن دو ساتھیوں کا ذکر ہے، ان کے بارے میں امام زہری نے کعب کی زبانی یہ نقل کیا کہ یہ دونوں بدر میں شرکت کر چکے ہیں۔<sup>②</sup>

بعض اہل علم نے ان دونوں صحابہ کے بدر میں شرکت والی بات پر اشکال محسوس

① شرح صحیح البخاری لابن بطال (۹/۴۴۴)

② دیکھیں: صحیح البخاری، رقم الحدیث (۴۴۱۸)

کیا اور اسے غیر محفوظ سمجھا۔ لیکن حافظ ابن حجر رحمۃ اللہ علیہ نے ان کی تردید کی اور اس زیادتی کی مقبولیت پر حدیث کے سیاق اور اس کے دیگر الفاظ سے دلیل پکڑتے ہوئے کہا:

”وَيُؤَيِّدُ كُونَ وَصَفَهُمَا بِذَلِكَ مِنْ كَلَامِ كَعْبِ أَنْ كَعْبًا سَاقَهُ فِي مَقَامِ التَّأْسِي بِهُمَا؛ فَوَصَفَهُمَا بِالصَّلَاحِ وَبِشُهُودِ بَدْرِ الَّتِي هِيَ أَعْظَمُ الْمَشَاهِدِ؛ فَلَمَّا وَقَعَ لِهَمَا نَظِيرُ مَا وَقَعَ لَهُ مِنَ الْقَعُودِ عَنِ غَزْوَةِ تَبُوكَ وَمِنَ الْأَمْرِ بِهَجْرِهِمَا كَمَا وَقَعَ لَهُ، تَأْسَىٰ بِهِمَا“<sup>①</sup>

”ان دونوں صحابہ کے بدری ہونے کی بات کعب رضی اللہ عنہ ہی نے کہی ہے، اس بات کی تائید اس سے ہوتی ہے کہ کعب رضی اللہ عنہ نے یہ بات ان دونوں کی اقتدا کرنے کے لیے کہی تھی، انھوں نے ان دونوں کی بزرگی بیان کی اور غزوہ بدر میں ان کی شرکت کا ذکر کیا، جو سب سے عظیم غزوہ تھا تو جب ان عظیم ہستیوں کے ساتھ بھی وہی معاملہ ہوا جو ان کے ساتھ ہوا، یعنی یہ بھی غزوہ تبوک میں پیچھے رہ گئے اور ان کے بھی بایکٹ کا حکم ہوا تو کعب رضی اللہ عنہ نے ان دونوں کی اقتدا کی۔“

غور فرمائیں! حافظ ابن حجر رحمۃ اللہ علیہ نے حدیث کے اندر موجود دیگر الفاظ اور اس کے سیاق سے زیادتِ ثقہ کی قبولیت پر استدلال کیا ہے۔

ٹھیک اسی طرح زپرِ بحث حدیث میں بھی دیگر الفاظ اس زیادتی کی صحت و مقبولیت پر دلالت کرتے ہیں اور وہ یہ کہ اسی حدیث میں سینے پر ہاتھ باندھنے کے تذکرے کے ساتھ ساتھ، دائیں ہاتھ کو بائیں ہاتھ پر بھی رکھنے کی صراحت ہے، جس پر کسی کو کلام نہیں۔ ظاہر ہے کہ جب نماز میں دائیں ہاتھ کو بائیں ہاتھ پر رکھیں گے تو

① فتح الباری لابن حجر (۷/۳۱۱)



وہ ہاتھ جسم کے کسی نہ کسی حصے پر تو لازماً آئے گا۔ ایسی صورت میں اگر کسی روایت میں یہ ذکر ہو گیا کہ یہ دونوں ہاتھ سننے پر رکھے گئے تو اس میں ہاتھ باندھنے ہی کی تفصیل ہے۔ یہ کوئی ایسی علاحدہ چیز نہیں ہے، جس کا حدیث کے دیگر الفاظ سے کوئی تعلق ہی نہ ہو، لہذا یہ زیادتی حدیث کے دیگر الفاظ کے ساتھ مرتبط ہے۔ بنا بریں اس سے مرتبط اور ہم آہنگ حدیث کے دیگر الفاظ بھی اس کی مقبولیت پر دلیل ہیں۔

❁ ساتواں قرینہ: (شواہد)

اگر کسی حدیث میں زیادتی کے شواہد بھی موجود ہوں تو اس قرینے سے بھی زیادتی کی قبولیت پر استدلال کیا جاتا ہے، چنانچہ حافظ ابن حجر رحمۃ اللہ علیہ ایک مقام پر فرماتے ہیں:

”ظہر لي أن البخاري قويت عنده رواية محمود بالشواهد“<sup>①</sup>

”میرے لیے ظاہر ہوا ہے کہ امام بخاری کے نزدیک محمود کی روایت شواہد کی وجہ سے قوی ہے۔“

زیر بحث حدیث کے بھی متعدد شواہد ہیں، جیسا کہ اس کتاب میں انھیں بیان کیا گیا ہے۔ ان قرآن کے برخلاف مخالفین اس حدیث میں زیادتی قبول نہ کرنے کے لیے صرف ایک قرینہ پیش کرتے ہیں کہ زیادتی نہ بیان کرنے والوں کی تعداد زیادہ ہے۔ عرض ہے کہ درج ذیل وجوہات کی بنا پر اس ایک قرینے کی کوئی حیثیت نہیں ہے:

**اولاً:** کثرتِ تعداد صرف ایک قرینہ ہے اور اس کے برخلاف سات قرآن اس زیادتی کی قبولیت کے حق میں ہیں، اس لیے سات قرآن کے مقابلے میں ایک قرینے کا کوئی اعتبار نہیں۔

**ثانیاً:** کثرتِ تعداد میں سے کئی روایات ثابت ہی نہیں ہیں، جیسا کہ قبولیت کا پہلا

① فتح الباری لابن حجر (۱۲/۱۳۱)

قرینہ پیش کرتے وقت ہر روایت کی پوزیشن واضح کر دی گئی ہے۔

**ثالثاً:** کثرتِ تعداد والی جو روایات ثابت ہیں، ان میں بھی کوئی روایت امام یحییٰ بن سعید اور امام سفیان ثوری رضی اللہ عنہما کی روایت کے ہم پلہ نہیں ہے، بلکہ کم درجے والی ہے، جیسا کہ پہلے قرینے کے تحت ہر روایت کے ساتھ وضاحت کر دی گئی ہے۔

**رابعاً:** کثرتِ تعداد والی روایات میں صرف عدم ذکر ہے، کوئی حقیقی مخالفت کی بات یا متضاد بات نہیں ہے۔

**خامساً:** سب سے اہم بات یہ ہے کہ کثرتِ تعداد والی ہر روایت کے راوی نے اختصار سے کام لیا ہے اور ان میں سے کسی نے بھی اس بات کا التزام کیا ہی نہیں ہے کہ وہ روایت کے تمام حصے کو بیان کرے گا، جیسا کہ پہلے قرینے کے تحت وضاحت کی جا چکی ہے۔ لہذا جب ان حضرات میں سے کسی نے بھی پوری روایت بیان ہی نہیں کی ہے، بلکہ ہر ایک نے روایت کے کئی حصوں کو چھوڑ دیا ہے تو ایسی صورت میں امام یحییٰ بن سعید اور امام ثوری کی ذکر کردہ کسی بات کے خلاف ان میں سے کسی کی بھی روایت ہرگز نہیں پیش کی جاسکتی۔

ان وجوہات کی بنا پر کثرتِ تعداد والے قرینے کی کوئی حیثیت باقی نہیں رہتی ہے، جبکہ اس کے برخلاف قبولیت کے جو سات قرائن پیش کیے گئے ہیں، ان کی رو سے امام یحییٰ بن سعید اور امام ثوری رضی اللہ عنہما کی روایت بالکل صحیح قرار پاتی ہے۔ والحمد للہ

متن پر دوسرا اعتراض:

بعض لوگ ایک یہ اعتراض بھی پیش کرتے ہیں کہ اس حدیث میں نماز کا ذکر نہیں ہے۔ عرض ہے کہ ایک حدیث کے مختلف طرق ایک دوسرے کی تشریح کرتے ہیں۔ مسند احمد میں سفیان ثوری ہی کے طریق سے یہی حدیث دوسری جگہ ان الفاظ میں موجود ہے:

”حدثنا عبد الله حدثني أبو بكر بن أبي شيبة، حدثنا وكيع، عن سفیان، عن سماك بن حرب، عن قبيصة بن الهلب، عن أبيه، قال: رأيت النبي ﷺ واضعا يمينه على شماله في الصلاة، ورأيته ينصرف عن يمينه وعن شماله“<sup>①</sup>

”صحابی رسول ہلب الطائی رضی اللہ عنہ نے کہا کہ میں نے اللہ کے رسول ﷺ کو دیکھا، آپ نماز میں اپنے دائیں ہاتھ کو اپنے بائیں ہاتھ پر رکھتے تھے اور دائیں اور بائیں جانب سے پھرتے تھے۔“

اس حدیث میں سفیان ثوری ہی کے طریق سے یہ صراحت آگئی ہے کہ دائیں ہاتھ کو بائیں ہاتھ پر رکھنے کا عمل نماز کے اندر کا ہے اور یہی بات سفیان ثوری کی سننے پر ہاتھ باندھنے والی حدیث میں بھی ہے، جس میں اس عمل کے ساتھ ہاتھ باندھنے کی جگہ یعنی سننے کا بھی ذکر ہے۔

سنن دارقطنی میں بھی سفیان ہی کے طریق سے یہی حدیث موجود ہے اور اس میں بھی نماز کے اندر ہاتھ باندھنے کی صراحت ہے۔<sup>②</sup>

اسی طرح مصنف ابن ابی شیبہ میں بھی سفیان ہی کے طریق سے یہی حدیث موجود ہے اور اس میں بھی نماز کے اندر ہاتھ باندھنے کی صراحت ہے۔<sup>③</sup>

جس طرح قرآن کی بعض آیات دوسری آیات کی تفسیر کرتی ہیں، اسی طرح بعض احادیث بھی دوسری احادیث کی تفسیر کرتی ہیں۔

❁ چنانچہ حافظ ابن حجر رحمہ اللہ (المتوفی: ۸۵۲) نے کہا ہے:

① مسند أحمد (۲۲۶/۵) ط المیمية. و إسناده صحيح، وهو من زوائد عبد الله.

② سنن الدارقطني (۲/۲۳) رقم الحديث (۱۱۰۰) و إسناده صحيح.

③ مصنف ابن أبي شيبة (۱/۳۹۰) و إسناده صحيح.

”والحدیث یفسر بعضہ بعضاً“<sup>①</sup>

”ایک حدیث دوسری حدیث کی تفسیر کرتی ہے۔“

❁ حنفی علما نے بھی یہی بات کہی ہے۔ چنانچہ علامہ عینی رحمۃ اللہ علیہ (المتوفی: ۸۵۵) نے کہا ہے:

”وَالْحَدِيثُ يُفَسِّرُ بَعْضُهُ بَعْضًا“<sup>②</sup>

”ایک حدیث دوسری حدیث کی تفسیر کرتی ہے۔“

❁ مولانا انور شاہ کشمیری رحمۃ اللہ علیہ (المتوفی: ۱۳۵۳) نے کہا ہے:

”لأن الحدیث یفسر بعضہ بعضاً“<sup>③</sup>

”کیوں کہ ایک حدیث دوسری حدیث کی تفسیر کرتی ہے۔“

نیز اس مسئلے میں احناف جو روایات پیش کرتے ہیں، ان میں سے بھی کئی ایک میں نماز کا ذکر نہیں۔ اسی کتاب کا صفحہ (۵۵۵، ۶۱۳، ۶۲۵) دیکھیں۔ فما كان جوابکم فهو جوابنا .

متن پر تیسرا اعتراض:

بعض لوگ حد درجہ جہالت کا مظاہرہ کرتے ہوئے یہ کہتے ہیں کہ اس حدیث

میں سینے پر ہاتھ باندھنے کا ذکر سلام پھیرنے کے بعد ہوا ہے۔

عرض ہے کہ اس حدیث میں مکمل نماز کا طریقہ مذکور نہیں، بلکہ نماز کی بعض

کیفیات کا ذکر ہے اور ان کیفیات کے ذکر میں ترتیب کو ملحوظ نہیں رکھا گیا ہے۔ چنانچہ

بعض طرق میں نماز سے پھرنے کی کیفیت ذکر کرنے کے بعد ہاتھ باندھنے کا ذکر ہے

① فتح الباری لابن حجر (۲/ ۱۶۰)

② عمدة القاری (۳/ ۱۴۳)

③ فیض الباری للكشمیری (۱/ ۲۱۷)

اور ساتھ ہی اس کا محل سینہ بتلایا گیا ہے، جبکہ بعض طرق میں پھرنے کی کیفیت سے پہلے ہاتھ باندھنے کا ذکر ہے اور نماز کے اندر یہ عمل ہونے کی بھی صراحت ہے:

”حدثنا عبد الله حدثني أبو بكر بن أبي شيبة، حدثنا وكيع، عن سفیان، عن سماك بن حرب، عن قبيصة بن الهلب، عن أبيه، قال: رأيت النبي ﷺ واضعا يمينه على شماله في الصلاة، ورأيته ينصرف عن يمينه وعن شماله“<sup>①</sup>

صحابی رسول ہلب الطائی رضی اللہ عنہ نے کہا کہ میں نے اللہ کے رسول صلی اللہ علیہ وسلم کو دیکھا، آپ نماز میں اپنے دائیں ہاتھ کو اپنے بائیں ہاتھ پر رکھتے تھے اور دائیں اور بائیں جانب سے پھرتے تھے۔“

یہ حدیث سفیان ثوری ہی کے طریق سے ہے، اس میں ہاتھ باندھنے کا ذکر نماز سے پھرنے کی کیفیت سے پہلے ہوا اور اس کی بھی صراحت ہے کہ یہ نماز کے اندر کی کیفیت ہے۔

سنن دارقطنی میں بھی سفیان ہی کے طریق سے یہی حدیث موجود ہے اور اس میں بھی نماز کے اندر ہاتھ باندھنے کی صراحت ہے۔<sup>②</sup>

اسی طرح مصنف ابن ابی شیبہ میں بھی سفیان ہی کے طریق سے یہی حدیث موجود ہے اور اس میں بھی نماز کے اندر ہاتھ باندھنے کی صراحت ہے۔<sup>③</sup>

معلوم ہوا کہ ہاتھ باندھنے کی کیفیت نماز کے اندر کی ہے اور اسی کیفیت کے ساتھ سینے کا ذکر ہے، جو اس بات کا ثبوت ہے کہ سینے پر ہاتھ باندھنے کا عمل نماز کے

① مسند أحمد (۵/۲۲۶) ط المیمية. و إسناده صحيح، وهو من زوائد عبد الله.

② سنن الدارقطني (۲/۳۳) رقم الحديث (۱۱۰۰) و إسناده صحيح.

③ مصنف ابن أبي شيبة (۱/۳۹۰) و إسناده صحيح.

اندر ہی کا ہے۔ جس روایت میں نماز سے پھرنے کے بعد ہاتھ باندھنے کا ذکر ہے، اس میں ترتیب کو ملحوظ نہیں رکھا گیا ہے، اس طرح کی مثالیں بہت ساری احادیث میں موجود ہیں، چنانچہ امام بخاری رحمۃ اللہ علیہ (التوتوی: ۲۵۶) نے کہا:

”حدثنا أبو اليمان، قال: أخبرنا شعيب، عن الزهري، قال: أخبرني أنس بن مالك الأنصاري: أن رسول الله ﷺ ركب فرسا فجحش شقه الأيمن - قال أنس ﷺ - فصلى لنا يومئذ صلاة من الصلوات، وهو قاعد، فصلينا وراءه قعودا، ثم قال لما سلم: إنما جعل الإمام ليؤتم به، فإذا صلى قائما فصلوا قياما، وإذا ركع فاركعوا، وإذا رفع فارفعوا، وإذا سجد فاسجدوا، وإذا قال: سمع الله لمن حمده، فقولوا: ربنا ولك الحمد“<sup>①</sup>

”انس بن مالک انصاری رضی اللہ عنہ سے مروی ہے کہ رسول اللہ ﷺ ایک گھوڑے پر سوار ہوئے اور (گر جانے کی وجہ سے) آپ ﷺ کے دائیں پہلو میں زخم آگئے۔ انس رضی اللہ عنہ نے بتلایا کہ اس دن ہمیں آپ ﷺ نے ایک نماز پڑھائی، چونکہ آپ ﷺ بیٹھے ہوئے تھے، اس لیے ہم نے بھی آپ ﷺ کے پیچھے بیٹھ کر نماز پڑھی۔ پھر سلام کے بعد آپ ﷺ نے فرمایا کہ امام اس لیے ہے کہ اس کی پیروی کی جائے۔ اس لیے جب وہ کھڑے ہو کر نماز پڑھے تو تم بھی کھڑے ہو کر پڑھو اور جب وہ رکوع کرے تو تم بھی رکوع کرو اور جب وہ سر اٹھائے تو تم بھی اٹھاؤ اور جب وہ سجدہ کرے تو تم بھی کرو اور جب وہ سمع اللہ لمن حمدہ کہے تو تم ربنا ولك الحمد کہو۔“

① صحیح البخاری (۱/۱۴۷) رقم الحدیث (۷۳۲)

اس حدیث میں غور کریں کہ سمع اللہ لمن حمدہ اور ربنا ولک الحمد کا ذکر سجدے کے بعد ہے۔ تو کیا یہ کہہ دیا جائے کہ ان دونوں کو سجدے کے بعد پڑھا جائے گا؟ ہرگز نہیں، بلکہ یہاں بھی دوسری روایات کے پیش نظر یہی کہا جائے گا کہ ان دونوں چیزوں کا محل رکوع کے بعد ہے، چنانچہ صحیح بخاری ہی میں حدیث نمبر (۷۳۳) کے تحت یہی حدیث دوسرے طریق سے موجود ہے اور اس میں ان دونوں چیزوں کا ذکر رکوع سے اٹھنے کے بعد ہے۔<sup>(۱)</sup> احادیث میں اس طرح کی مثالیں بہت ہیں۔<sup>(۲)</sup>

### تنبیہ:

شریک بن عبداللہ کی وہ روایت جو مسند احمد کے حوالہ سے ص (۲۴۳) پر گزر چکی ہے، اسے معجم کبیر کے حوالے سے نقل کرتے ہوئے مولانا اعجاز اشرفی صاحب نے بڑی مضحکہ خیز بات لکھی ہے فرماتے ہیں:

”لہذا واضح ہو گیا کہ نبی اکرم ﷺ نے نماز میں اپنے ہاتھ سینہ اقدس پر نہیں باندھے تھے، بلکہ بعد از نماز صحابی رضی اللہ عنہ کے سوال کا جواب دیتے ہوئے سینے کی گفتگو کی وجہ سے اپنے ہاتھ سینے پر رکھے۔“<sup>(۳)</sup>

عرض ہے کہ

**اولاً:** مسند احمد کی زیر بحث روایت کی تشریح کے لیے اشرفی صاحب نے معجم کبیر کی روایت دیکھنے کے زحمت کر لی، لیکن انھیں اتنی توفیق نہیں ملی کہ مسند احمد ہی میں دوسرے مقام پر اسی حدیث کے ان الفاظ کو بھی دیکھ لیتے جن میں یہ پوری صراحت ہے کہ ہاتھ باندھنے والی کیفیت نماز کے اندر ہی کی ہے، اور اسی

(۱) دیکھیں: صحیح البخاری (۱/ ۱۴۷) رقم الحدیث (۷۳۳)

(۲) مزید مثالوں کے لیے دیکھیں: مقالات راشدہ (۱۰۳/۱)

(۳) نماز میں ہاتھ باندھنے کا مسنون طریقہ (ص: ۱۱۱)

کیفیت کا محل مسند احمد کی زیر بحث روایت میں ”سینے“ کو بتلایا گیا ہے، جس سے صاف صاف واضح ہو جاتا ہے کہ ہاتھ باندھنے اور سینے پر باندھنے دونوں کا تعلق نماز کے اندر کے اعمال سے ہے۔

**ثانیاً:** مسند احمد کی زیر بحث حدیث میں سینے کا لفظ آیا ہے اور مسند احمد میں دوسرے مقام پر موجود اسی حدیث کے اندر ہاتھ باندھنے کی بات ہے اور یہ بھی صراحت ہے کہ یہ نماز کے اندر کا معاملہ ہے، لیکن اشرفی صاحب اور ان جیسے لوگ اس دوسری حدیث کو پہلی حدیث سے الگ مانتے ہیں اور یہ کہتے ہیں کہ اس دوسری روایت میں ہاتھ باندھنے کی جگہ کے لیے لفظ ”صدر“ یعنی سینہ نہیں ہے۔

اب اشرفی صاحب ہمیں بتائیں کہ مسند احمد کی ”علی صدرہ“ والی روایت کی تشریح کے لیے مجتم کبیر کی جس روایت کو آپ نے پیش کیا ہے؟ کیا اس میں ہاتھ باندھنے کی جگہ کے لیے سینے کا لفظ موجود ہے؟ اگر نہیں تو پھر مجتم کبیر کی اس روایت سے مسند احمد کی حدیث کی تشریح آپ کے اصول کے مطابق کیسے درست ہے؟

**ثالثاً:** اشرفی صاحب کی پیش کردہ مجتم کبیر والی روایت میں صرف ہاتھ باندھنے کی بات ہے اور ”علی صدرہ“ یعنی سینے پر ہاتھ رکھنے کی جگہ کا بیان نہیں ہے۔ اب اگر اشرفی صاحب کے بقول یہ عمل نماز کے بعد کا تھا تو کیا مسند احمد کی روایت میں ایک ہاتھ کو دوسرے ہاتھ پر رکھنے کی جو بات ہے، وہ بھی نماز کے بعد کا عمل ہے؟ اگر ایسا ہے تو مسند احمد وغیرہ ہی کی جن احادیث میں یہ صراحت ہے کہ ہاتھ باندھنے کا عمل نماز کے اندر کا تھا، اس کا کیا مطلب؟

**رابعاً:** مجتم کبیر کی جو روایت اشرفی صاحب نے پیش کی ہے، وہ سنداً ثابت بھی نہیں ہے، کیوں کہ اس میں ”شریک بن عبداللہ“ راوی سماک سے روایت کر رہا ہے اور شریک بن عبداللہ نے سماک کے اختلاط کے بعد سماک سے روایت کیا



① ہے۔ لہذا یہ روایت ہی ضعیف ہے۔

**خامساً:** بالفرض اس روایت کو صحیح مان لیں تو بھی اشرفی صاحب کا استدلال باطل بلکہ بہت ہی مضحکہ خیز ہے، کیوں کہ ان کی پیش کردہ معجم کبیر کی روایت میں اس بات کی صراحت ہرگز نہیں ہے کہ ہاتھ باندھنے کا عمل نماز کے بعد کا تھا، بلکہ بات صرف اتنی ہے کہ راوی نے اپنی اس روایت میں نبی اکرم ﷺ سے سوال و جواب کا ذکر کیا ہے اور روایت کے اخیر میں ہاتھ باندھنے کا ذکر کیا ہے اور نماز کا ذکر نہ سوال و جواب والی بات میں ہے اور نہ ہی ہاتھ باندھنے والی بات میں۔ پھر اشرفی صاحب کو کس نے بتا دیا کہ یہ باتیں کسی نماز کے بعد کی ہیں؟ اگر آپ کہیں کہ دوسری حدیث میں نماز کا ذکر آیا ہے تو ہم کہہ سکتے ہیں کہ دوسری حدیث میں یہ بھی ذکر آیا ہے کہ ہاتھ باندھنے کا یہ عمل نماز کے اندر کا تھا۔ واضح رہے کہ اشرفی صاحب کی پیش کردہ معجم کبیر کی روایت میں صرف ہاتھ باندھنے کا ذکر ہے اور ہاتھ باندھنے کی جگہ کا ذکر نہیں ہے۔

### نسخے پر اعتراض:

بعض لوگ کہتے ہیں کہ مسند احمد کے نسخے میں ”علی صدرہ“ کے الفاظ کاتب کی غلطی اور از قبیل تصحیف ہیں، جیسا کہ نیوی صاحب نے کہا ہے۔<sup>②</sup>  
اس سلسلے میں آئیے پہلے نیوی صاحب کے الفاظ دیکھتے ہیں۔  
نیوی صاحب نے کہا ہے:

”ووقع في قلبي أن هذا تصحيف من الكاتب، والصحيح:  
يضع هذه على هذه، فيناسب قوله: وُصف يحيى اليمنى“

① اسی کتاب کا صفحہ (۲۹۴) دیکھیں۔

② إعلاء السنن (۲/۱۶۹)

على اليسرى فوق المفصل. ويوافقه سائر الروايات، ولعل لهذا الوجه لم يخرج الهيثمي في مجمع الزوائد، والسيوطي في جمع الجوامع، وعلي المتقي في كنز العمال. والله أعلم بالصواب<sup>①</sup>

”میرے دل میں یہ آتا ہے کہ یہ کاتب کی تصحیف ہے اور صحیح یہ ہے: ”ہذہ علی ہذہ“ اس طرح یہ راوی کے اس قول کے موافق ہو جاتا ہے کہ ”یچیٰ نے دائیں کو بائیں پر جوڑ کے اوپر رکھا۔“ دیگر روایات بھی اسی کے موافق ہیں اور شاید اسی وجہ سے اسے امام بیہقی نے مجمع الزوائد میں اور سیوطی نے جمع الجوامع میں اور متقی ہندی نے کنز العمال میں ذکر نہیں کیا۔“

عرض ہے کہ نیوی صاحب نے اپنے دل کی بات کہی ہے۔ اب ان کے دل کی بات سے ہمیں کیا سروکار؟ نیوی صاحب کا دل کوئی مہبطِ وحی تو تھا نہیں کہ جو کچھ معرض خیال میں آئے، وہ ناقابلِ انکار ہو!

پھر آگے جو کچھ موصوف نے لکھا ہے، یہ محض ان کی قیاس آرائی ہے، کوئی دلیل نہیں، ورنہ وہ اسے اپنی دل کی بات نہ کہتے، بلکہ ڈنکے کی چوٹ پر دعویٰ کرتے اور اس کی صریح دلیل دیتے۔ بہر حال ہم اس کی بھی تنقیح کر دیتے ہیں۔

سب سے پہلی بات تو یہ ہے کہ امام ابن الجوزی نے بھی امام احمد رحمۃ اللہ علیہ ہی کی سند سے یہی روایت نقل کی ہے اور ان کی روایت میں بھی ہے:

”يضع هذه على هذه على صدره“<sup>②</sup>

”اس ہاتھ کو اس ہاتھ پر رکھ کر اپنے سینے پر رکھتے تھے۔“

① آثار السنن (ص: ۱۰۸) مطبوعہ کراچی.

② التحقيق في مسائل الخلاف (۱/ ۳۳۸) و إسناده صحيح.

صرف اسی ایک دلیل سے دل کے سارے مکاشفے ہباءِ منثوراً ہو جاتے ہیں اور یہ قطعی طور پر ثابت ہو گیا کہ مسند احمد میں ”صدرہ“ کے الفاظ کاتب کی غلطی نہیں ہیں۔ اس کے بعد مزید کچھ کہنے کی ضرورت تو نہیں ہے، پھر بھی ہم نیوی صاحب کی قیاس آرائیوں پر نظر کرتے ہیں:

❁ چنانچہ سب سے پہلے نیوی صاحب نے یہ کہا کہ آگے روایت میں بیان ہے کہ یحییٰ بن سعید نے دائیں کو بائیں پر رکھ کر بتایا اور ”صدرہ“ کو ”ہذہ“ مان لینے سے متن حدیث کا جملہ راوی کے عملی بیان کے مطابق ہو جاتا ہے۔ (یعنی متن حدیث میں بھی دونوں ہاتھوں کا تذکرہ آجائے گا، جس طرح یحییٰ کے عملی بیان میں دونوں ہاتھوں کا تذکرہ ہے)۔

عرض ہے کہ مسند احمد کی روایت میں جو ”ہذہ“ ہے، اس کے اندر دونوں ہاتھوں کا ذکر شامل ہے، کیوں کہ نماز میں دونوں ہاتھ ایک ساتھ ہی باندھے جاتے ہیں، اس لیے ایک کے ذکر میں دوسرے کا ذکر بھی لازمی طور پر شامل ہے۔ نیز ایک حدیث دوسری حدیث کی تشریح ہوتی ہے، جیسا کہ اس سلسلے میں محدثین اور خود احناف کی تصریحات نقل کی جا چکی ہیں<sup>①</sup>۔

نیز ابن الجوزی کی روایت کے الفاظ بھی پیش کیے جا چکے ہیں، جس میں ہے:

”یضع ہذہ علی ہذہ علی صدرہ“<sup>②</sup>

”اس ہاتھ کو اس ہاتھ پر رکھ کر اپنے سینے پر رکھتے تھے۔“

لیجئے جناب! اس میں ”ہذہ علی ہذہ“ یعنی دونوں ہاتھوں کا ذکر ہے اور اس کے بعد ”علی صدرہ“ کا بھی ذکر ہے۔ اس سے واضح ہو گیا کہ مسند احمد کی

① اسی کتاب کا صفحہ (۲۶۵) دیکھیں۔

② التحقیق فی مسائل الخلاف (۱/ ۳۳۸) و إسناده صحیح.

روایت میں مذکور ”ہذہ“ ہی میں دونوں ہاتھ مراد ہیں، اس لیے ”صدرہ“ کو دوسرا ہاتھ بنانے کے لیے اسے ”ہذہ“ بنانے کی ضرورت نہیں ہے۔

بنا بریں آگے یحییٰ بن سعید کا عملی بیان (جس میں دونوں ہاتھوں کا ذکر ہے) اس لفظ کے موافق ہی ہے اور تعین محل کے اعتبار سے بھی یحییٰ بن سعید کا عملی بیان اس لفظ کے منافی نہیں، کیوں کہ متن حدیث میں ہاتھوں کے محل کا ذکر ہے اور راوی کے بیان میں دونوں ہاتھوں کی کیفیت کا ذکر ہے، لیکن یہ کیفیت محل وضع یدین کو مستلزم ہے، ورنہ بتایا جائے کہ کیا اس کیفیت پر عمل کرنے کے بعد ہاتھ ہوا میں رہیں گے یا جسم کے کسی حصے ہی پر رہیں گے؟ جب جسم کے کسی حصے ہی پر رہیں گے تو سینہ بھی تو جسم ہی کا حصہ ہے اور پہلے متن میں اس کا ذکر ہو چکا ہے، اس کے بعد اسی کی عملی شکل بتائی گئی ہے تو ظاہر ہے کہ سینے پر ہی دونوں ہاتھوں کے رکھنے کی کیفیت بتلائی گئی ہے۔ معلوم ہوا کہ یحییٰ بن سعید رضی اللہ عنہ کا اس حدیث میں موجود عملی بیان کسی بھی طرح سے ”علی صدرہ“ کے منافی نہیں ہے۔

❁ اسی وضاحت سے ان لوگوں کے اعتراض کا جواب بھی ہو گیا جو کہتے ہیں کہ مسند احمد میں صرف ایک ہاتھ باندھنے کا ذکر ہے، جب کہ نماز میں دونوں ہاتھوں کو باندھا جاتا ہے۔

عرض ہے کہ مسند احمد میں ایک ہاتھ کے ذکر میں دوسرا ہاتھ لازمی طور پر شامل ہے، کیوں کہ نماز میں ایک ہاتھ دوسرے ہاتھ کے ساتھ لازم ملزوم ہے۔ مزید یہ کہ ابن الجوزی کی روایت میں پوری طرح صراحت کے ساتھ دونوں ہاتھوں کا ذکر ہے، پھر انھیں سینے پر بھی باندھنے کا ذکر ہے اور ایک حدیث دوسری حدیث کی تشریح ہوتی ہے، لہذا یہ اعتراض باطل ہے۔

❁ پھر نیموی صاحب نے آگے دیگر روایات کی موافقت کی بات کی ہے۔

عرض ہے کہ دیگر روایات کے رواد نے اس حدیث کو ایک ہی متن کے ساتھ روایت نہیں کیا ہے، بہتوں نے دوسرے سے ہاتھ باندھنے کا بھی ذکر نہیں کیا ہے تو کیا ہاتھ باندھنے والی بات بھی کاتب کی غلطی اور تصحیف ہے؟

اس سلسلے میں گذشتہ صفحات میں پوری تفصیل سے ان تمام رواد کا بیان نقل کر کے واضح کر دیا گیا ہے کہ رواد نے مکمل متن بیان کرنے کا التزام نہیں کیا، اس لیے کسی کی طرف سے اس کا کوئی لفظ بیان نہ کرنا مخالفت ہرگز نہیں ہے۔ اس کی تفصیل گذشتہ صفحات میں دیکھیں۔

آگے نیوی صاحب نے جو یہ کہا ہے کہ امام پیشی، امام سیوطی اور متقی ہندی نے کنز العمال میں اس روایت کا تذکرہ نہیں کیا تو عرض ہے کہ سب سے پہلے متقی ہندی کا نام اس فہرست سے نکال دیں، کیوں کہ انہوں نے امام سیوطی ہی کی کتاب جمع الجوامع کو محض ترتیب دیا ہے، جیسا کہ مقدمے میں انہوں نے وضاحت کی ہے۔ رہی بات امام پیشی اور امام سیوطی کی تو عرض ہے:

**اولاً:** نیوی صاحب نے مصنف ابن ابی شیبہ میں وائل بن حجر رضی اللہ عنہ کی حدیث میں ”تحت السرة“ کے وجود کا دعویٰ کیا ہے، اگرچہ اسے معلول کہا ہے۔ لیکن حضرت کو یہاں یہ خیال کیوں نہ آیا کہ اس اضافے کے ساتھ اس روایت کو امام سیوطی اور علامہ متقی ہندی نے ذکر نہیں کیا ہے؟

**ثانیاً:** اگرچہ امام پیشی و سیوطی رضی اللہ عنہما نے اسے ذکر نہیں کیا، لیکن ابن الجوزی اور حافظ ابن حجر رضی اللہ عنہما نے تو ذکر کیا ہے، ان دونوں اہل علم کا ان الفاظ کے ساتھ اس حدیث کو ذکر کرنا جہاں اس کے ثبوت کی دلیل ہے، وہیں امام پیشی اور امام سیوطی کے وہم کی بھی دلیل ہے۔

**ثالثاً:** امام پیشی اور امام سیوطی نے اور بھی بہت ساری احادیث کو ذکر نہیں کیا تو کیا

ہم ان احادیث کا انکار دیں؟

مثلاً: ”مسند أحمد“ (۳ / ۳۴۵) میں سیدنا جابر رضی اللہ عنہ سے مرفوعاً مروی حدیث « غلظ القلوب والجفاء قبل المشرق، والإيمان والسكينة في أهل الحجاز » کو امام بیہقی نے ذکر نہیں کیا، تو کیا مسند احمد میں اس حدیث کے وجود کا انکار کر دیا جائے؟

اسی طرح ”مسند أحمد“ (۲ / ۳۱۸) میں سیدنا ابو ہریرہ رضی اللہ عنہ سے مرفوعاً مروی حدیث: « إذا قلت للناس: أنصتوا، وهم يتكلمون، فقد ألغيت على نفسك » کو امام سیوطی نے ”جمع الجوامع“ وغیرہ میں ذکر نہیں کیا ہے۔ ان تمام والاہل سے معلوم ہوا کہ مسند احمد میں ”صدرہ“ کا لفظ ثابت شدہ ہے، یہ کسی کاتب کی غلطی ہرگز نہیں ہے۔ لہذا نبوی صاحب کے دل میں جو بات آئی ہے، وہ کوئی آسمانی وحی نہیں ہے۔ اسی لیے علامہ مبارکپوری رضی اللہ عنہ نے کہا تھا:

”فما وقع في قلبه بعد هذا الثبوت البين من أن هذا تصحيف من الكتاب، والصحيح: يضع هذه على هذه، فهو من وسوسة الشيطان، فعليه أن يستعيد بالله من الشيطان الرجيم“<sup>①</sup>

”اس واضح ثبوت کے باوجود نبوی صاحب کے دل میں تصحیف اور تصحیح کی جو بات آئی ہے، وہ شیطان کا وسوسہ ہے۔ اس لیے نبوی صاحب کو چاہیے کہ شیطان مردود سے اللہ کی پناہ طلب کریں۔“

ایک بے بنیاد اعتراض:

بعض لوگ کہتے ہیں کہ اس روایت کی سند میں سفیان ثوری رضی اللہ عنہ ہیں اور یہ خود ناف کے نیچے ہاتھ باندھتے تھے، جس سے پتا چلتا ہے کہ یہ روایت ثابت نہیں ہے، کیوں کہ اگر یہ روایت ثابت ہوتی تو سفیان ثوری اسی پر عمل کرتے۔

① أبكار المنن في تنقيح آثار السنن (ص: ۳۷۲)

عرض ہے کہ سفیان ثوری کا عمل اس روایت کے غیر ثابت ہونے کی دلیل نہیں، بلکہ یہ روایت سفیان ثوری کی طرف منسوب عمل کے غیر ثابت ہونے کی دلیل ہے، کیوں کہ جب سفیان ثوری رضی اللہ عنہ سینے پر ہاتھ باندھنے کی روایت بیان کر رہے ہیں تو یہ کیسے ممکن ہے کہ وہ ناف کے نیچے ہاتھ باندھیں؟

یہ اعتراض بالکل ایسے ہی ہے جیسے کوئی کہے کہ ”موطا“ (حدیث نمبر: ۴۷) میں نماز میں ہاتھ باندھنے والی جو حدیث ہے، وہ ثابت نہیں، کیوں کہ امام مالک نماز میں ہاتھ چھوڑ کر نماز پڑھتے تھے!

بھلا بتلائیے کہ اس طرح کے بے ہودہ اعتراض سے کیا ہم موطا امام مالک کی اس حدیث کو جھٹلا دیں، جس میں نماز میں ہاتھ باندھنے کا ذکر ہے؟ یاد رہے کہ موطا امام مالک کی یہ حدیث صحیح بخاری میں بھی امام مالک ہی کی سند سے موجود ہے۔<sup>①</sup>

دوسری بات یہ کہ کسی بھی کتاب میں سفیان ثوری رضی اللہ عنہ سے صحیح سند کے ساتھ یہ ثابت نہیں ہے کہ وہ ناف کے نیچے ہاتھ باندھتے تھے۔ جن لوگوں نے بھی یہ بات ذکر کی ہے، انہوں نے سفیان ثوری تک اس بات کی صحیح سند پیش نہیں کی، لہذا یہ بات جھوٹی اور من گھڑت ہے اور سفیان ثوری رضی اللہ عنہ پر بہتان ہے۔

یاد رہے کہ امام مالک سے بھی یہ ثابت نہیں ہے کہ نماز میں ہاتھ نہ باندھے جائیں۔<sup>②</sup> اس اعتراض کے جواب میں مزید تفصیل صحیح ابن خزمیہ والی روایت پر بحث کے ضمن میں آگے آرہی ہے۔<sup>③</sup>

① صحیح البخاری، کتاب الأذان، باب وضع الیمنى علی ذراعہ الیسری فی الصلاة،

رقم الحدیث (۷۴۰)

② دیکھیں: ہیئۃ الناسک فی أن القبض فی الصلاة هو مذهب الإمام مالک.

③ اسی کتاب کا صفحہ (۳۹۴-۳۹۷) دیکھیں۔

## سماک بن حرب کی توثیق

سماک بن حرب بن اوس بن خالد بن نزار، بخاری (شواہد) مسلم اور سنن اربعہ کے راوی ہیں۔ یہ ثقہ ہیں۔ محدثین کی ایک بڑی جماعت نے ان کی توثیق کی ہے۔ چنانچہ آگے ہم پینتیس (۳۵) محدثین سے ان کی توثیق پیش کریں گے۔ ان شاء اللہ صرف عکرمہ سے ان کی روایت پر جرح کی گئی ہے اور بعض نے اخیر میں ان کے حافظے کو متغیر بتلایا ہے۔ لہذا ان کی جو روایات عکرمہ کے علاوہ دیگر رواۃ سے ہیں اور ابتدائی زمانے کی ہیں، وہ بلاشک و شبہہ صحیح ہیں اور ان روایات میں یہ ثقہ ہیں۔ سب سے پہلے ہم سماک سے متعلق جرح کے اقوال کا جائزہ لیتے ہیں، اس کے بعد اخیر میں ہم پینتیس محدثین سے ان کی توثیق پیش کریں گے۔

### اقوال جارحین:

(۱) امام نسائی رحمۃ اللہ علیہ (التوفی: ۳۰۳) نے کہا ہے:

”سماک لیس بالقوی، وکان یقبل التلقین“<sup>①</sup>

”سماک بہت زیادہ قوی نہیں ہیں اور یہ تلقین کو قبول کرتے تھے۔“

ایک دوسرے مقام پر کہتے ہیں:

”فسماک بن حرب لیس ممن یعتمد علیہ إذا انفرد بالحديث،

لأنه کان یقبل التلقین“<sup>②</sup>

① سنن النسائي الكبرى (۲۳۱/۳)

② سنن النسائي الكبرى (۲۵۱/۲)



”سماک بن حرب جب کسی روایت کے بیان میں منفرد ہوں تو ان پر اعتماد نہیں کیا جائے گا، کیوں کہ وہ تلقین کو قبول کرتے تھے۔“

عرض ہے کہ امام نسائی متشددین میں سے ہیں، جیسا کہ امام ذہبی اور حافظ ابن حجر رحمہ اللہ نے کہا ہے۔<sup>(۱)</sup> لہذا موثقین کے مقابلے میں ان کی تضعیف مرجوح ہے۔ علاوہ بریں امام نسائی رحمہ اللہ نے اپنی جرح کا سبب یہ بتلایا ہے کہ یہ تلقین قبول کرتے تھے، جبکہ دیگر محدثین نے تلقین قبول کی بابت یہ تفصیل بتلائی ہے کہ یہ عکرمہ سے روایت کرتے وقت تلقین قبول کرتے تھے۔

چنانچہ امام شعبہ بن حجاج رحمہ اللہ (المتوفی: ۱۶۰) نے کہا:

”حدثني سماك، أكثر من كذا وكذا مرة، يعني حديث عكرمة:  
إذا بنى أحدكم فليدعم على حائط جاره، وإذا اختلف في  
الطريق، وكان الناس ربما لقنوه فقالوا: عن ابن عباس؟  
فيقول: نعم، وأما أنا فلم أكن ألقنه“<sup>(۲)</sup>

(۱) دیکھیں: میزان الاعتدال للذهبي (۱/ ۴۳۷) مقدمة فتح الباري لابن حجر (ص: ۳۸۷)

(۲) الضعفاء الكبير للعقيلي (۲/ ۱۷۸) و إسناده حسن. اس قول کی سند حسن ہے۔ امام عقیلی کے استاذ محمد بن موسیٰ یہ ”محمد بن موسیٰ بن حماد البربری“ ہیں، کیوں کہ امام عقیلی جب اپنے استاذ کی جگہ محمد بن موسیٰ کہتے ہیں تو اس سے مراد ”محمد بن موسیٰ بن حماد البربری“ ہوتے ہیں۔ اس کی دلیل یہ ہے کہ المفصل بن غسان کے طریق میں بھی امام عقیلی نے اپنے استاذ کو متعدد بار محمد بن موسیٰ بتلایا ہے۔ مثلاً دیکھیں: الضعفاء الكبير للعقيلي (۳/ ۳۳۶) بعض دفعہ اس طریق میں ان کا پورا نام محمد بن موسیٰ بن حماد البربری بتلایا ہے، مثلاً دیکھیں: الضعفاء الكبير للعقيلي (۲/ ۱۱۴) اور یہ صدوق ہیں۔ امام ذہبی نے انہیں ”الإمام، الحافظ، الباهر“ کہا ہے۔“ (سير أعلام النبلاء للذهبي: ۹۱/۱۴)

امام حاکم نے ان کی روایت کو صحیح کہا ہے اور امام ذہبی نے اس کی تائید کی ہے۔ دیکھیں: المستدرک للحاکم مع تعلق الذہبی (۳/ ۳۷) امام دارقطنی نے انہیں ”لیس بالقوي“ ←

”سماک نے مجھ سے عکرمہ کی یہ روایت ”إذا بنى أحدكم فليدعم على حائط جاره، وإذا اختلف في الطريق“ کئی بار بیان کی ہے۔ لوگ بسا اوقات انھیں تلقین کرتے اور کہتے: ”عن ابن عباس؟“ یعنی کیا یہ ابن عباس رضی اللہ عنہ سے مروی ہے؟ تو سماک کہتے: ہاں۔ لیکن میں نے انھیں کبھی تلقین نہیں کی۔“

قاضی شریک بن عبداللہ النخعی (التوفی: ۱۷۷ او ۱۷۸) نے بھی یہی بات کہی ہے۔ کما سیأتی<sup>①</sup>۔

امام شعبہ اور شریک رضی اللہ عنہما کے اس بیان سے معلوم ہوا کہ تلقین قبول کرنے والی جو جرح ہے، اس کا تعلق عکرمہ والی سند سے ہے۔ یہی وجہ ہے کہ دیگر کئی محدثین نے خاص عکرمہ ہی سے سماک کی روایت کو مضطرب بتلایا ہے۔ کما سیأتی۔ لہذا اسے ہر جگہ عام کرنا اور اس کی وجہ سے انھیں مطلق ضعیف قرار دینا؛ یہ امام نسائی رضی اللہ عنہ کا تشدد ہے، جو قابل قبول نہیں۔

② امام ابن حزم رضی اللہ عنہ (التوفی: ۳۵۶) نے کہا:

”سماک بن حرب وهو ضعيف، يقبل التلقين“<sup>②</sup>

”سماک بن حرب، یہ ضعیف ہیں، تلقین قبول کرتے ہیں۔“

عرض ہے کہ یہاں پر وہی بات ہے جسے امام نسائی کے قول کے تحت پیش کیا گیا، بلکہ خود ابن حزم نے کہا:

← کہا ہے، لیکن یہ جرح قاذب نہیں ہے، جیسا کہ ہم نے اس کی پوری تفصیل اپنی کتاب ”یزید بن معاویہ پر الزامات کا تحقیقی جائزہ“ (ص: ۶۳۳ تا ۶۳۵) میں پیش کی ہے۔

① اسی کتاب کا صفحہ (۲۸۳) دیکھیں۔

② المحلی لابن حزم (۹/۲۹۱)

”سماک بن حرب ضعیف یقبل التلقین، شہد علیہ بذلك شعبۃ“<sup>①</sup>  
 ”سماک بن حرب ضعیف ہیں۔ یہ تلقین قبول کرتے تھے، جیسا کہ شعبہ  
 نے اس کی شہادت دی ہے۔“

عرض ہے کہ امام شعبہ کی شہادت صرف عکرمہ والی سند کے ساتھ خاص ہے۔  
 لہذا اسے عام مان کر سماک کو علی الاطلاق ضعیف بتلانا درست نہیں ہے۔

درج ذیل اقوال سے تضعیف ثابت نہیں ہوتی:

③ امام سفیان ثوری رضی اللہ عنہ (المتوفی: ۱۶۱) سے منقول ہے:

”سماک بن حرب ضعیف“<sup>②</sup> ”سماک بن حرب ضعیف ہے۔“

اس قول کی سند ضعیف ہے، کیوں کہ اس کی سند میں ”محمد بن خلف بن عبد الحمید“  
 مجہول ہے، لیکن امام یعقوب بن شیبہ نے زکریا بن عدی کے حوالے سے یہ قول نقل کیا  
 ہے اور اس میں سفیان ثوری کا حوالہ چھوٹ گیا ہے، جس سے پتا چلتا ہے کہ اس قول  
 کی کوئی اصل ہے۔<sup>③</sup>

حقیقت میں یہ قول سفیان ثوری ہی کا ہے، جیسا کہ ابن عدی کی روایت سے  
 معلوم ہوتا ہے۔ ابن عدی کی سند اگرچہ ضعیف ہے، لیکن حافظ یعقوب بن شیبہ کی نقل  
 سے اس کے اصل کی تائید ہوتی ہے، لہذا دونوں کو ملا کر یہی نتیجہ نکلتا ہے کہ یہ سفیان  
 ثوری ہی کا قول ہے۔<sup>④</sup>

لیکن سفیان ثوری کی اس تضعیف سے مراد معمولی درجے کی تضعیف ہے،

① المحلی لابن حزم (۷/ ۴۵۲)

② الكامل في ضعفاء الرجال لابن عدی (۴/ ۵۴۱) و إسناده ضعيف.

③ تهذيب الكمال للمزي (۱۲/ ۱۲۰) نقله عن يعقوب. نیز دیکھیں: التمهيد لما في الموطأ

من المعاني والأسانيد (۱۶/ ۱۴)

④ دیکھیں: تنقيح التحقيق لابن عبد الهادي بتحقيق سامي (۱/ ۴۸، حاشیہ نمبر ۵)

جیسا کہ انہیں سے ایک دوسرا قول منقول ہے، جس سے معلوم ہوتا ہے کہ سفیان ثوری سماک میں معمولی درجے کا ضعف مانتے تھے، چنانچہ امام عجلئ اللہ نے کہا: ”وكان سفیان الثوري يضعفه بعض الضعف“<sup>①</sup>

”سفیان ثوری ان کے اندر کچھ ضعف بتلاتے تھے۔“

دوسری طرف سفیان اللہ نے یہ کہا ہے:

”ما يسقط لسماك بن حرب حديث“<sup>②</sup>

”سماک بن حرب کی کوئی حدیث ساقط نہیں۔“

اس کا مطلب یہی ہے کہ سفیان ثوری کے نزدیک سماک بن حرب ثقہ ہیں، جیسا کہ معدلین کے اقوال میں نمبر (۲) کے تحت مزید تفصیل آرہی ہے۔<sup>③</sup>

اس توثیق کی روشنی میں ان کی تضعیف کی یہی تفسیر کی جائے گی کہ اس سے معمولی درجے کا ضعف مراد ہے، جیسا کہ امام عجلئ نے صراحتاً یہی بات ان کے حوالے سے نقل کی ہے یا پھر اس سے مراد بعد میں ان کا مختلط ہونا ہے، جیسا کہ حافظ یعقوب نے اس قول کی یہی تفسیر کی ہے، لیکن انہوں نے اسے سفیان ثوری کے شاگرد ابن المبارک کی طرف منسوب کر دیا ہے، جو سہو ہے، جیسا کہ وضاحت کی گئی۔

④ جریر بن عبد الحمید الضحی (المتوفی: ۱۸۸) نے کہا:

”أُتيت سماك بن حرب فوجدته يبول قائما فتركته، ولم أسمع منه“<sup>④</sup>

”میں سماک بن حرب کے پاس آیا تو میں نے انہیں کھڑے ہو کر پیشاب

① تاریخ الثقات للعجلئ (ص: ۲۰۷) بدون سند.

② تاریخ بغداد (۲۱۴/۹) مطبعة السعادة. و إسناده صحيح.

③ اسی کتاب کا صفحہ (۲۹۵) دیکھیں۔

④ الضعفاء الكبير للعقيلي (۱۷۸/۲) و إسناده صحيح.

کرتے ہوئے دیکھا تو میں نے انھیں چھوڑ دیا اور ان سے کچھ بھی نہیں سنا۔“  
 عرض ہے کہ ممکن ہے سماک بن حرب کسی عذر کی وجہ سے کھڑے ہو کر پیشاب  
 کر رہے ہوں، اس لیے محض اتنی سی بات سے کسی پر تنقید نہیں کی جاسکتی، کیوں کہ اس  
 طرح کی بات تو بعض صحابہ سے بھی ثابت ہے، چنانچہ عبداللہ بن عمر رضی اللہ عنہما سے بھی  
 کھڑے ہو کر پیشاب کرنا ثابت ہے۔<sup>①</sup>

احناف کے امام محمد نے بھی سیدنا عبداللہ بن عمر رضی اللہ عنہما کا یہ عمل نقل کیا ہے۔<sup>②</sup> بلکہ  
 اللہ کے نبی ﷺ سے بھی کھڑے ہو کر پیشاب کرنا ثابت ہے۔<sup>③</sup> اللہ کے نبی ﷺ کا یہ  
 عمل امام ابوحنیفہ کی طرف منسوب مند ابی حنیفہ میں بھی منقول ہے۔<sup>④</sup>

(۵) امام احمد بن حنبل رحمہ اللہ (التوفی: ۲۴۱) نے کہا:

”مضطرب الحدیث“<sup>⑤</sup>

① دیکھیں: موطأ الإمام مالك ت عبد الباقي (۱/ ۶۵) و إسناده صحيح.

② دیکھیں: موطأ الإمام محمد (ص: ۳۴۳)

③ صحيح البخاري (۱/ ۵۴) رقم الحديث (۲۲۴)

④ دیکھیں: جامع المسانيد للخوارزمي (۱/ ۲۵۰)

⑤ الجرح والتعديل لابن أبي حاتم (۴/ ۲۷۹) و إسناده صحيح. اس قول کی سند میں امام

ابن ابی حاتم کے استاذ ”محمد بن حمویہ بن الحسن“ ثقہ ہیں۔ امام ابن ابی حاتم نے ان سے

روایت بیان کی ہے اور امام ابن ابی حاتم صرف ثقہ ہی سے روایت بیان کرتے تھے۔ چنانچہ

ایک مقام پر ایک راوی کے بارے میں خود انھوں نے کہا: ”کتبت عنه و أمسکت عن

التحدث عنه لما تكلم الناس فيه“ ”میں نے ان سے لکھا تھا، لیکن ان سے روایت بیان

کرنے سے رک گیا، کیوں کہ لوگوں نے ان پر کلام کیا ہے۔“ (الجرح والتعديل لابن أبي

حاتم: ۲/ ۶۲) نیز ایک دوسرے راوی سے متعلق کہا: ”تكلم الناس فيه فتركت التحدث

عنه“ ”لوگوں نے ان کے بارے میں کلام کیا، اس لیے میں نے ان سے روایت کرنا ترک

کر دیا۔“ (حوالہ سابق: ۳/ ۲۲۲) معلوم ہوا کہ غیر ثقہ راوی سے امام ابن ابی حاتم روایت

بیان نہیں کرتے تھے، جیسا کہ ان کے والد کا بھی یہی معمول تھا اور ”محمد بن حمویہ بن الحسن“ سے ←

”یہ حدیث میں اضطراب کا شکار ہو جاتے ہیں۔“

امام احمد رضی اللہ عنہ کی اس جرح کا تعلق خاص عکرمہ عن ابن عباس کے طریق سے ہے، چنانچہ امام احمد کے دوسرے شاگرد ابو بکر بن ہانی الاثرم نے امام احمد رضی اللہ عنہ کی یہ جرح ان الفاظ میں نقل کی ہے:

”حدیث سماک مضطرب عن عکرمہ“<sup>①</sup>

”عکرمہ سے سماک کی روایت مضطرب ہے۔“

اسی طرح امام احمد رضی اللہ عنہ کے شاگرد امام ابو داؤد رضی اللہ عنہ نے کہا:

”سمعت أحمد، قال: قال شريك: كانوا يلقنون سماك أحاديثه عن عكرمة، يلقنونه: عن ابن عباس، فيقول: عن ابن عباس“<sup>②</sup>

”میں نے امام احمد سے سنا کہ شریک نے کہا: لوگ سماک کو عکرمہ سے ان کی مرویات کی تلقین کرتے تھے۔ لوگ تلقین کرتے ہوئے کہتے تھے: ”عن ابن عباس“ یعنی یہ ابن عباس سے مروی ہے۔ تو سماک بھی کہتے: ”عن ابن عباس“ یعنی یہ ابن عباس سے مروی ہے۔“

نیز کتاب العلل میں یوں صراحت ہے:

”وسماك يرفعها عن عكرمة عن ابن عباس“<sup>③</sup>

”سماک عکرمہ کی روایت کو ابن عباس کی روایت بنا دیتے ہیں۔“

← امام ابن ابی حاتم نے تقریباً ڈھائی سو روایات بیان کی ہیں۔ لہذا امام ابن ابی حاتم کے نزدیک یہ یقینی طور پر ثقفہ ہیں۔

① النفع الشذي (ص: ۳۲۶) نقله من كتاب الأثرم.

② مسائل أحمد لأبي داود (ص: ۴۴۰)

③ العلل لأحمد (۱/ ۳۹۵)

ثابت ہوا کہ امام احمد رحمۃ اللہ علیہ کی جرح عکرمہ عن ابن عباس والی سند پر ہے اور اس کے علاوہ دیگر سندوں میں سماک امام احمد رحمۃ اللہ علیہ کے نزدیک ثقہ ہیں۔ اس کی مزید تائید اس بات سے ہوتی ہے کہ دیگر محدثین نے بھی اضطراب والی جرح خاص کر عکرمہ والی سند پر ہی کی ہے، چنانچہ ملاحظہ کریں:

❁ امام علی بن المدینی رحمۃ اللہ علیہ (المتوفی: ۲۳۴) سے نقل کرتے ہوئے حافظ یعقوب بن شیبہ نے کہا:

”قلت لابن المدینی: روایۃ سماک عن عکرمۃ؟ فقال: مضطربة“<sup>①</sup>

”میں نے امام علی بن المدینی سے پوچھا: عکرمہ سے سماک کی روایت کیسی ہے؟ تو انہوں نے کہا: مضطرب ہے۔“

❁ حافظ یعقوب بن شیبہ (المتوفی: ۲۶۲) نے کہا:

”وروايته عن عکرمۃ خاصة مضطربة“<sup>②</sup>

”سماک کی خاص عکرمہ سے روایت مضطرب ہے۔“

❁ حافظ ابن حجر رحمۃ اللہ علیہ (المتوفی: ۸۵۲) نے کہا:

”صدوق، وروایته عن عکرمۃ خاصة مضطربة“<sup>③</sup>

”آپ صدوق ہیں اور خاص عکرمہ سے آپ کی روایات مضطرب ہیں۔“

❁ بلکہ امام ابن رجب (المتوفی: ۷۹۵) نے تو متعدد حفاظ کے اقوال کی ترجمانی کرتے ہوئے کہا:

”ومن الحفاظ من ضعف حدیثه عن عکرمۃ خاصة“<sup>④</sup>

① تہذیب التہذیب لابن حجر (۴/۲۳۳) ونقله من یعقوب بن شیبہ، وهو صاحب کتاب.

② تہذیب الکمال (۱۲/۱۲۰) ونقله من یعقوب.

③ تقریب لابن حجر، رقم (۲۶۲۴)

④ شرح علل الترمذی (۲/۷۹۷)

”حفاظ میں سے کچھ لوگوں نے خاص عکرمہ ہی سے سماک کی روایت کو ضعیف قرار دیا ہے۔“

معلوم ہوا کہ امام احمد کی مضطرب والی جرح صرف عکرمہ والی سند کے ساتھ خاص ہے۔ نیز اس کی ایک زبردست دلیل یہ بھی ہے کہ امام احمد نے سماک کی حدیث کو ”عبد الملک بن عمیر“ کی حدیث سے بہتر کہا ہے۔ چنانچہ امام احمد بن حنبل رحمۃ اللہ علیہ (المتوفی: ۲۴۱) نے کہا:

”سماک بن حرب أصلح حدیثا من عبد الملك بن عمیر“<sup>①</sup>

”سماک بن حرب یہ عبد الملک بن عمیر سے بہتر حدیث والے ہیں۔“

جبکہ ”عبد الملک بن عمیر“ کتب ستہ کے معروف ثقہ راوی ہیں۔<sup>②</sup> لہذا امام احمد رحمۃ اللہ علیہ کے نزدیک سماک بدرجہ اولیٰ ثقہ ہیں۔

⑥ محمد بن عبد اللہ بن عمار الموصلی (المتوفی: ۲۴۲) نے کہا:

”سماک بن حرب يقولون: إنه كان يغلط، ويختلفون في حدیثه“<sup>③</sup>

”سماک بن حرب کے بارے میں محدثین کہتے ہیں کہ یہ غلطی کرتے تھے اور محدثین ان کی حدیث میں اختلاف کرتے ہیں۔“

عرض ہے کہ محض غلطی کرنے سے کوئی ضعیف نہیں ہو جاتا۔ ثقہ رواۃ سے بھی غلطی ہو جاتی ہے، اس لیے یہ قول مجمل ہے۔ نیز ابن عمار موصلی کا یہ اپنا قول نہیں ہے، بلکہ انھوں نے محدثین کی طرف اسے منسوب کیا ہے اور محدثین نے اپنے قول کی تفسیر یہ کی ہے کہ خاص عکرمہ والی سند ہی میں سماک غلطی کرتے تھے۔

① الجرح والتعديل لابن أبي حاتم (۴/۲۷۹) و إسناده صحيح.

② تهذيب الكمال (۱۸/۳۷۰)

③ تاريخ بغداد، مطبعة السعادة (۹/۲۱۴) و إسناده صحيح.



(7) امام صالح بن محمد جزرة رضی اللہ عنہ (المتوفی: ۲۹۳) نے کہا:

”وسماك بن حرب يضعف“<sup>(۱)</sup> ”سماک بن حرب کو ضعیف کہا جاتا ہے۔“

عرض ہے کہ یہ بھی مجمل قول ہے اور انھیں ضعیف کہنے والوں کے قول میں یہ تفسیر موجود ہے کہ ان کا ضعف صرف عکرمہ والی سند کے ساتھ خاص ہے۔

(8) امام ابن حبان رضی اللہ عنہ (المتوفی: ۳۵۴) نے کہا:

”یخطيء کثیرا“<sup>(۲)</sup> ”یہ بہت زیادہ غلطی کرتے ہیں۔“

عرض ہے کہ امام ابن حبان رضی اللہ عنہ نے سماک کو اپنی کتاب الثقات میں ذکر کر کے ان پر جرح کی ہے اور بظاہر یہ متعارض بات لگتی ہے کہ اگر یہ ثقہ ہیں تو ان پر جرح کیوں کی گئی اور اگر مجروح ہیں تو انھیں ثقات میں کیوں ذکر کیا گیا؟

ہمارے نزدیک اس اشکال کا حل یہ ہے کہ بعض محدثین جب تضعیف کے ساتھ ساتھ توثیق بھی کرتے ہیں تو ایسے مواقع پر توثیق اصطلاحی مراد نہیں ہوتی، بلکہ محض دیانت داری مراد ہوتی ہے۔

یعنی امام ابن حبان رضی اللہ عنہ نے انھیں دیانت داری کے لحاظ سے ثقہ بتلایا ہے اور ضبط کے لحاظ سے ان پر جرح کی ہے، لیکن چونکہ ابن حبان رضی اللہ عنہ جرح میں متشدد ہیں، اس لیے ثابت شدہ صریح توثیق کے مقابلے میں ان کی جرح کا کوئی اعتبار نہیں ہے۔ بلکہ خود ابن حبان نے بھی اپنی اس جرح کا اعتبار نہیں کیا اور سماک بن حرب کو ثقہ مان کر اس کی کئی احادیث کو اپنی کتاب صحیح ابن حبان میں درج کیا ہے۔

(9) امام دارقطنی رضی اللہ عنہ (المتوفی: ۳۸۵) نے کہا:

(1) تاریخ بغداد (۲۱۴ / ۹) مطبعة السعادة. و إسناده حسن. اس قول کی سند میں خطیب بغدادی کے استاذ محمد بن علی المقرئ یہ ”محمد بن محمد بن علی المقرئ العکبری الجوزرانی“ ہیں اور امام ذہبی نے انھیں ”صدوق“ کہا ہے۔ (تاریخ الإسلام ت بشار: ۱۰ / ۳۵۹) لہذا اس قول کی سند حسن ہے۔

(2) الثقات لابن حبان ت العثمانية (۴ / ۳۳۹)

”ولم یرفعہ غیر سماک، وسماک سیئ الحفظ“<sup>①</sup>

”اسے سماک کے علاوہ کسی نے مرفوع بیان نہیں کیا اور سماک سیئ الحفظ ہے۔“

امام دارقطنی رحمۃ اللہ علیہ کی اس جرح کا پس منظر یہ ہے کہ ایک روایت کو کئی لوگوں نے موقوفاً بیان کیا ہے اور صرف سماک نے مرفوعاً بیان کیا ہے تو امام دارقطنی رحمۃ اللہ علیہ نے روایت کو موقوفاً راجح قرار دیا ہے اور سماک کی بیان کردہ مرفوعاً روایت کو مرجوح قرار دیا۔

معلوم ہوا کہ امام دارقطنی رحمۃ اللہ علیہ نے محض سماک کے سوائے حفظ کی وجہ سے ان کی روایت کو ضعیف نہیں کہا، بلکہ سماک کے دیگر رواۃ کی مخالفت کرنے کی وجہ سے ان کی روایت کو ضعیف کہا ہے۔ نیز یہاں ”سیئ الحفظ“ سے امام دارقطنی کی مراد سماک کا اخیر میں مختلط ہونا ہے، جیسا کہ خود آپ ہی نے کہا:

”سِمَاکُ بِنُ حَرْبٍ إِذَا حَدَّثَ عَنْهُ شُعْبَةُ وَالثَّوْرِيُّ وَأَبُو الْأَحْوَصِ فَأَحَادِيثُهُمْ عَنْهُ سَلِيمَةٌ، وَمَا كَانَ عَنْ شَرِيكٍ بِنِ عَبْدِ اللَّهِ وَحَفْصِ بْنِ جُمَيْعٍ وَنظَائِهِمْ، فَفِي بَعْضِهَا نَكَارَةٌ“<sup>②</sup>

”سماک بن حرب سے جب شعبہ، سفیان ثوری اور ابو الاحوص روایت کریں تو سماک سے ان کی احادیث (صحیح) و سالم ہیں اور سماک سے جو

① علل الدارقطني (۱۳/۱۸۴)

② سؤالات السلمی للدارقطني ت الحمید (ص: ۱۸۹) نیز دیکھیں: المؤتلف والمختلف للدارقطني (۲/۳۵) مزید دیکھیں: إكمال تهذيب الكمال (۶/۱۱۰) امام دارقطنی کے شاگرد ”ابو عبد الرحمن السلمی“ ثقہ ہیں، بلکہ امام حاکم نے کہا: ”کثیر السماع والطلب متقن فیہ“ ”یہ کثیر السماع اور بہت زیادہ علم حاصل کرنے والے تھے اور اس میں یہ متقن تھے۔“ (سؤالات السجزي للحاکم، ص: ۶۵) بعض لوگوں نے بلاوجہ ان پر جرح کر دی ہے، جس کی کوئی ٹھوس بنیاد نہیں۔ مزید تفصیل کے لیے دیکھیں: سؤالات السلمی للدارقطني بتحقیق مجدی فتحی السید (مقدمہ، ص: ۳۲-۳۷) نیز دیکھیں: التکنیل بما فی تأنیب الکوثری من الأباطیل (۲/۵۹۳)

روایات شریک بن عبداللہ، حفص بن جمیع اور ان جیسے لوگ نقل کریں تو ان میں سے بعض میں نکارت ہے۔“

امام دارقطنی رحمۃ اللہ علیہ کے اس قول سے معلوم ہوا کہ وہ سماک کو علی الاطلاق سی الحفظ نہیں مانتے، بلکہ خاص سندوں ہی میں انھیں سی الحفظ مانتے ہیں۔ اس کی مزید تائید اس بات سے بھی ہوتی ہے کہ بعض دیگر مقامات پر امام دارقطنی نے سماک بن حرب کی حدیث کو صحیح بھی کہا ہے، چنانچہ اپنی مشہور کتاب سنن میں ان کی ایک روایت درج کرنے کے بعد فرماتے ہیں:

”هذا إسناد حسن صحيح“<sup>①</sup> ”یہ سند حسن اور صحیح ہے۔“

(10)، (11) امام عقیلی اور ابن الجوزی نے انھیں ضعفاء والی کتاب میں ذکر کیا ہے، لیکن ضعفاء والی کتابوں میں کسی راوی کا ذکر ہونا، اس بات کو مستلزم نہیں ہے کہ وہ راوی ضعفاء کے مؤلفین کے نزدیک ضعیف ہے، کیوں کہ ضعفاء کے مؤلفین ثقہ رواۃ کا تذکرہ بھی ضعفاء میں یہ بتانے کے لیے کر دیتے ہیں کہ ان پر جرح ہوئی ہے۔<sup>②</sup> نیز سماک پر جس نوعیت کی جرح ہوئی ہے، اس کی تفصیل پیش کی جا چکی ہے کہ اس پر کی گئی جرح کا تعلق خاص عکرمہ والی سند پر ہے اور یہی اقوال امام عقیلی اور ابن الجوزی نے بھی نقل کیے ہیں، لہذا ان اقوال میں علی الاطلاق تضعیف کی کوئی بات ہے ہی نہیں۔

تنبیہ بلخ:

بعض لوگ ”امام ابوالقاسم“ کی کتاب ”قبول الأخبار ومعرفة الرجال“

① سنن الدارقطنی (۲/ ۱۷۵)

② دیکھیں: یزید بن معاویہ پر الزامات کا تحقیقی جائزہ (ص: ۶۷۹ تا ۶۷۰) نیز اسی کتاب کا صفحہ

(۳۶۲) ملاحظہ کریں۔

(۲/ ۳۹۰) سے یہ نقل کرتے ہیں کہ انھوں نے سماک کو ان لوگوں کی فہرست میں ذکر کیا ہے، جن پر بدعت اور خواہش پرستی کا الزام ہے۔

عرض ہے:

**اولاً:** اس بات کے لیے جس امام ابو القاسم کا حوالہ دیا جاتا ہے، یہ کوئی اہل سنت کا امام نہیں، بلکہ اہل سنت و الجماعت سے خارج گمراہ فرقہ معتزلہ کا سردار ہے اور یہ انتہائی بد عقیدہ شخص ہے۔ تدلیس و تلمیس کی حد ہوگئی کہ ایسے کج عقیدہ اور باطل مکر کے حامل شخص کو امام کا لقب دے کر اہل سنت کے ائمہ کی فہرست میں پیش کیا جاتا ہے اور ظلم علی ظلم کہ اس معتزلی کے حوالے سے سنی راوی کو بدعتی ثابت کرنے کی کوشش کی جاتی ہے۔

اسے کہتے ہیں: اُلٹا چور کو تو ال کو ڈانٹے!!

**ثانیاً:** ابو القاسم معتزلی کے بارے میں ائمہ اہل سنت نے صراحت کی ہے کہ یہ شخص محدثین سے دشمنی رکھتا ہے اور ان پر زبان درازی کرتا ہے۔

حافظ ابن حجر رحمہ اللہ نے کہا ہے:

”من كبار المعتزلة، وله تصنيف في الطعن على المحدثين“<sup>①</sup>  
 ”یہ معتزلہ کے اکابرین میں سے ہے اور اس نے محدثین پر طعن و تشنیع کرنے کے لیے کتاب لکھی ہے۔“

اب بھلا کسی سنی راوی کے خلاف بد زبان معتزلی کی بات کون سنے گا؟

**ثالثاً:** ابو القاسم معتزلی نے اس ضمن میں مذکور محدثین کے بارے میں خود کہا ہے:

”ولیس قولنا کل من نسبوه إلى البدعة أو أسقطوه أو  
 ضعفوه قولهم، معاذ الله من ذلك، بل كثير من أولئك

① لسان المیزان ت أبي غدة (۴/ ۲۹۹)

عندنا أهل عدالة وطهارة و بر و تقوى ... ولكن أتيت  
بالجمل التي تدل على المراد، وعليها المدار<sup>①</sup>

”ہمارا یہ کہنا نہیں ہے کہ جن کی طرف بھی لوگوں نے بدعت کی نسبت کی ہے یا اسے ساقط و ضعیف قرار دیا ہے، معاذ اللہ ہم بھی اسی کے قائل ہیں، بلکہ ان میں سے اکثر لوگ ہمارے نزدیک دیانت دار، پاک باز اور متقی ہیں... لیکن میں نے وہ الفاظ نقل کیے ہیں، جو مراد پر دلالت کرتے ہیں اور جن پر قول کا دار و مدار ہوتا ہے۔“

ابو القاسم معتزلی نے سماک بن حرب سے متعلق کوئی بھی ایسا لفظ نقل نہیں کیا، جو ان کی کسی بدعت پر دلالت کرے۔

وابعداً: کسی راوی پر بدعتی کے الزام سے اس کی ثقاہت پر اثر نہیں پڑتا۔<sup>②</sup>

درج ذیل اقوال ثابت نہیں ہیں:

(12) امام ابن معین ناقل ہیں کہ امام شعبہ (المتوفی: ۱۶۰) نے کہا:

”كان شعبة يضعفه“<sup>③</sup> ”امام شعبہ انھیں ضعیف کہتے تھے۔“

عرض ہے کہ یہ تضعیف ثابت نہیں ہے، کیوں کہ امام ابن معین رحمہ اللہ نے امام شعبہ سے اس قول کی سند بیان نہیں کی، لہذا امام شعبہ سے اس قول کو نقل کرنے والا نامعلوم ہے۔ بالفرض اس کو ثابت مان لیں تو امام شعبہ رحمہ اللہ ہی کے دوسرے قول کی روشنی میں اس سے مراد صرف عکرمہ والی سند میں ان کا ضعیف ہونا ہے، جیسا کہ گذشتہ صفحات میں ذکر کیا گیا ہے۔<sup>④</sup>

① قبول الأخبار ومعرفة الرجال (۱۹/۱)

② دیکھیں: میزان الاعتدال للذهبي (۵/۱)

③ الكامل لابن عدي (۵۴۱/۴)

④ اسی کتاب کا صفحہ (۲۷۸-۲۷۹) دیکھیں۔

علاوہ بریں امام شعبہ رضی اللہ عنہ نے اس سے روایت کیا ہے۔<sup>①</sup> جو اس بات کی دلیل ہے کہ سماک امام شعبہ کے نزدیک ثقہ ہیں، کیوں کہ امام شعبہ صرف ثقہ ہی سے روایت کرتے ہیں۔<sup>②</sup>

(13) عفان بن مسلم الباہلی رضی اللہ عنہ (المتوفی بعد: ۲۱۹) نے کہا ہے:

”سمعت شعبه، وذكر سماك بن حرب بكلمة لا أحفظها، إلا أنه غمزہ“<sup>③</sup>

”میں نے شعبہ سے سنا، انھوں نے سماک بن حرب کا ایسی بات سے ذکر

کیا جو مجھے یاد نہیں ہے، مگر انھوں نے سماک پر عیب لگایا۔“

عرض ہے کہ یہاں بھی عفان نے امام شعبہ کے اصل الفاظ ذکر نہیں کیے ہیں،

لیکن دوسرے ذرائع سے ثابت ہے کہ امام شعبہ رضی اللہ عنہ نے صرف عکرمہ والی سند میں سماک پر عیب لگایا ہے، جیسا کہ گذشتہ سطور میں نقل کیا گیا ہے۔<sup>④</sup>

(14) امام عبداللہ بن المبارک رضی اللہ عنہ (المتوفی: ۱۸۱) کی طرف منسوب ہے:

”وَقَالَ زكريا بن عدي، عن ابن المبارك: سماك ضعيف في الحديث“<sup>⑤</sup>

”زکریا بن عدی نے ابن المبارک سے نقل کیا: سماک ضعیف ہے۔“

عرض ہے کہ امام ابن عدی نے یہ قول اپنی سند سے یوں نقل کیا ہے:

① اسی کتاب کا صفحہ (۲۹۴) دیکھیں۔

② تفصیل کے لیے دیکھیں ہماری کتاب: ”یزید بن معاویہ پر الزامات کا تحقیقی جائزہ“ (ص:

۶۷۶-۶۷۷)

③ الضعفاء الكبير للعقيلي (۱۷۸/۲) وإسناده حسن.

④ اسی کتاب کا صفحہ (۲۷۸-۲۷۹) دیکھیں۔

⑤ تہذیب الکمال (۱۲/۱۲۰ نقله عن يعقوب) نیز دیکھیں: التمهيد لما في الموطأ من

المعاني والأسانيد (۱۶/۱۴)

”حدثنا أحمد بن الحسين الصوفي، حدثنا محمد بن خلف بن عبد الحميد، حدثنا زكريا بن عدي، عن ابن المبارك عن سفیان الثوري قال: سماك بن حرب ضعيف“<sup>①</sup>  
یعنی زکریا نے ابن المبارک سے اور انھوں نے سفیان ثوری سے نقل کیا کہ سماک حدیث میں ضعیف ہے۔

غور فرمائیں! اس سند میں ابن المبارک قائل نہیں بلکہ راوی ہیں اور اصل قول سفیان ثوری سے منقول ہے۔<sup>①</sup> بالفرض ابن المبارک سے یہ قول ثابت بھی مان لیں تو بھی حافظ یعقوب نے اسے اخیر میں اختلاط کی جرح پر محمول کیا ہے۔

(15) ابن خراش رافضی (المتوفی: ۲۸۳) سے منقول ہے:

”سماک بن حرب الذهلي في حديثه لين“<sup>③</sup>

”سماک بن حرب ذہلی کی حدیث میں کمزوری ہے۔“

عرض ہے کہ ابن خراش سے یہ قول ثابت ہی نہیں، کیوں کہ اس کی سند میں موجود ”محمد بن محمد بن داود الکرچی“ مجہول ہے۔ نیز ابن خراش کے قول کی بھی کوئی حیثیت نہیں، کیوں کہ یہ خود مجروح اور رافضی ہے۔<sup>④</sup>

### اختلاط کی جرح:

بعض محدثین نے ان پر ایسی جرح کی ہے جس سے معلوم ہوتا ہے کہ یہ آخر میں اختلاط کا شکار ہو گئے تھے۔

(16) امام بزار رحمہ اللہ (المتوفی: ۲۹۲) نے کہا:

① الكامل في ضعفاء الرجال لابن عدي (۵۴۱/۴) وإسناده ضعيف.

② نیز دیکھیں: تنقيح التحقيق لابن عبد الهادي بتحقيق سامي (۱/ ۴۸ حاشیہ نمبر: ۵)

③ تاریخ بغداد، (۲۱۴/۹) مطبعة السعادة. و إسناده ضعيف.

④ اسی کتاب کا صفحہ (۵۰۸-۵۰۹) دیکھیں۔

”کان رجلا مشهورا، لا أعلم أحدا تركه، وكان قد تغير قبل موته“<sup>①</sup>  
 ”آپ مشہور شخص تھے۔ میں کسی کو نہیں جانتا جس نے انھیں چھوڑا ہو اور  
 یہ اپنی موت سے قبل تغیرِ حفظ کا شکار ہو گئے تھے۔“

(17) حافظ ابن حجر رحمۃ اللہ علیہ (المتوفی: ۸۵۲) نے کہا:

”وقد تغير بأخرة“<sup>②</sup> ”یہ آخر میں تغیرِ حفظ کا شکار ہو گئے تھے۔“  
 لیکن دیگر محدثین نے یہ بھی صراحت کر دی ہے کہ ان کے قدیم تلامذہ نے  
 ان سے جو روایات لی ہیں، وہ صحیح ہیں اور امام شعبہ اور امام سفیان ثوری رحمۃ اللہ علیہما نے ان  
 سے اختلاط سے پہلے روایت کیا ہے۔ چنانچہ ملاحظہ کریں:  
 (18) حافظ یعقوب بن شبیبہ (المتوفی: ۲۶۲) نے کہا ہے:

”ومن سمع من سماك قديما مثل شعبة وسفيان فحديثهم  
 عنه صحيح مستقيم، والذي قاله ابن المبارك، إنما يرى  
 أنه فيمن سمع منه بأخرة“<sup>③</sup>

”جن لوگوں نے سماک سے شروع میں سنا ہے، جیسے شعبہ اور سفیان ثوری  
 ہیں تو ان کی سماک سے احادیث صحیح اور درست ہیں اور ابن المبارک  
 نے جو تضعیف کی بات کہی ہے، اس کا تعلق ان کی ان روایات سے ہے  
 جو ان سے اخیر میں سنی گئی ہیں۔“

یاد رہے کہ ابن المبارک نے سماک کی تضعیف کی ہی نہیں، جیسا کہ وضاحت  
 کی جا چکی ہے۔<sup>④</sup>

① تہذیب التہذیب لابن حجر (۴/۲۳۴) نقلہ من مسند البزار بقولہ: قال البزار في مسنده.

② تقریب التہذیب لابن حجر، رقم الحدیث (۲۶۲۴)

③ تہذیب الکمال للزمز (۱۲/۱۲۰) ونقلہ من یعقوب، وهو صاحب کتاب.

④ اسی کتاب کا صفحہ (۲۹۱-۲۹۲) دیکھیں۔



①۹ امام دارقطنی رحمۃ اللہ علیہ (المتوفی: ۳۸۵) نے کہا ہے:

”سماک بن حرب إذا حدث عنه شعبة والثوري وأبو الأحوص، فأحاديثهم عنه سليمة، وما كان عن شريك بن عبد الله وحفص بن جميع ونظرائهم، ففي بعضها نكارة“<sup>①</sup>

”سماک بن حرب سے جب شعبہ، سفیان ثوری اور ابو الاحوص روایت کریں تو سماک سے ان کی احادیث سلامت (صحیح) ہیں اور سماک سے جو روایات شریک بن عبد اللہ، حفص بن جمع اور ان جیسے لوگ نقل کریں تو ان میں سے بعض میں نکارت ہے۔“

معلوم ہوا کہ سماک بن حرب سے سفیان ثوری وغیرہ کی روایات ان کے اختلاط سے قبل کی ہیں اور سماک سے سینے پر ہاتھ باندھنے والی حدیث سفیان ثوری ہی نے نقل کی ہے، لہذا اس حدیث میں سماک پر اختلاط کی جرح کی کوئی گنجائش نہیں۔

توثیق کے اقوال:

سماک بن حرب سے متعلق جرح کے اقوال پر تبصرے کے بعد اب ذیل میں پینتیس محدثین سے سماک بن حرب کی توثیق پیش خدمت ہے۔

① امام شعبۃ بن الحجاج رحمۃ اللہ علیہ (المتوفی: ۱۶۰)

امام شعبہ رحمۃ اللہ علیہ نے ان سے روایت لی ہے۔ جبکہ امام شعبہ رحمۃ اللہ علیہ صرف ثقہ سے روایت کرتے ہیں۔<sup>③</sup>

① سؤالات السلمی للدارقطنی ت الحمید (ص: ۱۸۹) نیز دیکھیں: المؤلف والمختلف

للدارقطنی (۲/ ۳۵) إكمال تهذيب الكمال (۶/ ۱۱۰)

② دیکھیں: صحیح مسلم، رقم الحدیث (۲۳۴۴)

③ مزید تفصیل کے لیے دیکھیں: یزید بن معاویہ پر الزامات کا تحقیقی جائزہ (ص: ۶۷۶-۶۷۷)

② امام سفیان ثوری رضی اللہ عنہ (المتوفی: ۱۶۱)

آپ نے کہا ہے: ”ما یسقط لسماک بن حرب حدیث“<sup>①</sup>  
 ”سماک بن حرب کی کوئی حدیث ساقط نہیں۔“

سفیان ثوری رضی اللہ عنہ نے اسی طرح کی بات سماک بن الفضل کے بارے میں بھی کہی ہے اور اس کی تشریح کرتے ہوئے امام ابن ابی حاتم رضی اللہ عنہ کہتے ہیں:  
 ”یعنی لصحة حدیثہ“<sup>②</sup> یعنی ان کی حدیث کے صحیح ہونے کی وجہ سے۔

معلوم ہوا کہ سفیان ثوری رضی اللہ عنہ کے نزدیک سماک بن حرب صحیح الحدیث، یعنی ثقہ ہیں۔ یاد رہے کہ امام سفیان ثوری رضی اللہ عنہ نے یہ بات دونوں سماک کے بارے میں کہی ہے۔ بعض اہل علم کا سماک بن حرب کے بارے میں سفیان ثوری رضی اللہ عنہ کی اس بات کا اس وجہ سے انکار کرنا کہ سفیان ثوری نے سماک بن حرب کی تضعیف کی ہے، غلط ہے، کیوں کہ سفیان ثوری رضی اللہ عنہ کی تضعیف کا تعلق خاص عکرمہ والی سند سے ہے۔

③ امام ابن معین رضی اللہ عنہ (المتوفی: ۲۳۳)

آپ نے کہا: ”ثقة“<sup>③</sup> ”آپ ثقہ ہیں۔“

④ امام احمد بن حنبل رضی اللہ عنہ (المتوفی: ۲۴۱)

آپ نے کہا:

”سماک بن حرب أصلح حدیثا من عبد الملك بن عمیر“<sup>④</sup>

”سماک بن حرب یہ عبد الملك بن عمیر سے بہتر حدیث والے تھے۔“

① تاریخ بغداد (۲۱۴/۹) مطبعة السعادة. و إسناده صحيح.

② الجرح والتعديل لابن أبي حاتم (۲۸۰/۴)

③ الجرح والتعديل لابن أبي حاتم (۲۷۹/۴) و إسناده صحيح.

④ الجرح والتعديل لابن أبي حاتم (۲۷۹/۴) و إسناده صحيح.

یہ ”عبد الملک بن عمیر“ کتبِ ستہ کے معروف ثقہ راوی ہیں۔<sup>①</sup> لہذا امام احمد رحمہ اللہ کے نزدیک سماک بدرجہ اولیٰ ثقہ ہیں۔

⑤ امام بخاری رحمہ اللہ (المتوفی: ۲۵۶)

آپ نے ان سے استشہاداً روایت لی ہے۔<sup>②</sup> جبکہ امام بخاری رحمہ اللہ جس سے استشہاداً روایت لیں، وہ عام طور سے ثقہ ہوتا ہے۔ محمد بن طاہر ابن القیسرانی رحمہ اللہ (المتوفی: ۵۰۷) نے کہا ہے:

”بل استشهد به في مواضع ليبين أنه ثقة“<sup>③</sup>

”امام بخاری رحمہ اللہ نے ان (حماد بن سلمہ) سے صحیح بخاری میں کئی مقامات

پر استشہاداً روایت کیا ہے، یہ بتانے کے لیے کہ یہ ثقہ ہیں۔“

⑥ امام مسلم رحمہ اللہ (المتوفی: ۲۶۱)

امام مسلم نے صحیح مسلم میں ان سے کئی احادیث لی ہیں۔<sup>④</sup>

امام حاکم رحمہ اللہ کہتے ہیں:

”قد احتج مسلم في المسند الصحيح بحديث سماك بن حرب“<sup>⑤</sup>

”امام مسلم نے اپنی صحیح میں سماک بن حرب کی حدیث سے حجت پکڑی ہے۔“

حافظ ابن حجر رحمہ اللہ کہتے ہیں:

① تہذیب الکمال (۳۷۰/۱۸)

② دیکھیں: صحیح البخاری، رقم الحدیث (۶۷۲۲)

③ شروط الأئمة الستة (ص: ۱۸)

④ دیکھیں: صحیح مسلم، رقم الحدیث (۱۳۹) وغیرہ.

⑤ المستدرک علی الصحیحین للحاکم (۱/۱۶۴)

”قد احتج به مسلم“<sup>①</sup> ”امام مسلم نے ان سے احتجاج کیا ہے۔“

⑦ امام عجل ۛ اللہ اللہ (المتوفی: ۲۶۱)

آپ نے کہا ہے:

”سماک بن حرب البکری کوفی، جائز الحدیث“<sup>②</sup>

”سماک بن حرب البکری کوفی، یہ جائز الحدیث ہیں۔“

⑧ حافظ یعقوب بن شیبہ (المتوفی: ۲۶۲)

آپ نے کہا:

”ومن سمع من سماک قدیما مثل شعبة وسفیان فحدیثهم  
عنه صحیح مستقیم“<sup>③</sup>

”جن لوگوں نے سماک سے شروع میں سنا ہے، جیسے شعبہ اور سفیان ثوری  
ہیں تو ان کی سماک سے احادیث صحیح اور درست ہیں۔“

⑨ امام ابو حاتم الرازی ۛ اللہ اللہ (المتوفی: ۲۷۷)

آپ نے کہا: ”صدوق ثقة“<sup>④</sup> ”یہ صدوق اور ثقہ ہیں۔“

⑩ امام ترمذی ۛ اللہ اللہ (المتوفی: ۲۷۹)

آپ نے سماک کی بہت ساری احادیث کو صحیح کہا ہے۔<sup>⑤</sup>

⑪ امام ابن الجارود ۛ اللہ اللہ (المتوفی: ۳۰۷)

آپ نے ”المنتقى“ میں کئی مقامات پر ان سے روایت لی ہے۔<sup>⑥</sup>

① تلخیص الحبی (۱/ ۱۴)

② تاریخ الثقات للعجلی (ص: ۲۰۷)

③ تہذیب الکمال للزمی (۱۲/ ۱۲۰) ونقله من یعقوب، وهو صاحب کتاب.

④ الجرح والتعديل لابن أبي حاتم (۴/ ۲۷۹)

⑤ ویکس: سنن الترمذی، رقم الحدیث (۶۵)

⑥ ویکس: المنتقى لابن الجارود - صحیح ابن الجارود - (ص: ۱۹، رقم الحدیث (۲۵)

12] امام ابن جریر الطبری رحمۃ اللہ علیہ (المتوفی: ۳۱۰)

آپ نے سماک کی ایک روایت کے بارے میں کہا ہے:  
 ”وہذا خبر عندنا صحیح سندہ“<sup>①</sup>  
 ”اس روایت کی سند ہمارے نزدیک صحیح ہے۔“

13] امام ابن خزیمہ رحمۃ اللہ علیہ (المتوفی: ۳۱۱)

آپ نے اپنی ”صحیح“ میں بہت سے مقامات پر ان سے روایت لی ہے۔<sup>②</sup>

14] ابوعلی ابن منصور الطوسی رحمۃ اللہ علیہ (المتوفی: ۳۱۲)

آپ نے سماک کی ایک حدیث کے بارے میں کہا:  
 ”حَدِيثٌ حَسَنٌ“<sup>③</sup> ”یہ حدیث حسن ہے۔“

15] امام ابوعوانہ الاسفرائینی رحمۃ اللہ علیہ (المتوفی: ۳۱۶)

آپ نے اپنی مستخرج ابی عوانہ میں بہت سے مقامات پر ان سے روایت لی ہے۔<sup>④</sup> یاد رہے اس کتاب کی احادیث کو آپ نے صحیح کہا ہے۔

16] حافظ احمد بن سعید بن حزم الصدفی المعروف بالمتجالی (المتوفی: ۳۵۰)

آپ نے کہا: ”تابعی ثقة، لم یتروک أحادیثہ أحد“<sup>⑤</sup>  
 ”یہ ثقہ تابعی ہیں، ان کی احادیث کو کسی نے بھی ترک نہیں کیا۔“

17] امام ابن حبان رحمۃ اللہ علیہ (المتوفی: ۳۵۳)

آپ نے اپنی ”صحیح“ میں بہت سے مقامات پر ان سے روایت لی ہے۔<sup>⑥</sup>

① تہذیب الآثار للطبری، مسند عمر (۲/۶۹۳)

② دیکھیں: صحیح ابن خزیمہ (۱/۸) رقم الحدیث (۸)

③ مستخرج الطوسی علی جامع الترمذی (۲/۱۷۶)

④ دیکھیں: مستخرج ابی عوانہ (۱/۳۰۵) رقم الحدیث (۱۰۷۸)

⑤ إكمال تہذیب الکمال (۶/۱۱۰) مغلطائی نقل من کتاب ”التعدیل والتجریح“ للمتجالی.

⑥ دیکھیں: صحیح ابن حبان (۴/۲۳۲) رقم الحدیث (۱۳۹۰)

18) امام ابن عدی رحمۃ اللہ علیہ (المتوفی: ۳۶۵) نے کہا:

آپ نے کہا:

”لسماک حدیث کثیر مستقیم إن شاء اللہ کلہ، وقد حدث عنه الأئمة، وهو من كبار تابعي الكوفيين، وأحاديثه حسان عمن روى عنه، وهو صدوق لا بأس به“<sup>1</sup>

”سماک کی بہت ساری احادیث ہیں، جو ان شاء اللہ ساری درست ہیں، ان سے ائمہ نے روایت کیا ہے۔ یہ کوفہ کے کبار تابعین میں سے ہیں اور ان کی لوگوں سے روایات حسن ہیں۔ یہ صدوق ہیں، ان میں کوئی حرج کی بات نہیں ہے۔“

19) امام دارقطنی رحمۃ اللہ علیہ (المتوفی: ۳۸۵)

آپ نے سماک بن حرب کی سند سے ایک حدیث روایت کر کے کہا ہے:

”هذا إسناد حسن صحيح“<sup>2</sup> ”یہ سند حسن اور صحیح ہے۔“

20) امام ابن شاہین رحمۃ اللہ علیہ (المتوفی: ۳۸۵)

آپ نے سماک کو ثقافت میں ذکر کرتے ہوئے ابن معین سے نقل کیا:

”قال: سماک بن حرب ثقة“<sup>3</sup> یعنی ابن معین نے کہا: سماک ثقہ ہیں۔

21) امام حاکم رحمۃ اللہ علیہ (المتوفی: ۴۰۵)

آپ نے سماک کی ایک حدیث کے بارے میں کہا:

”هذا حدیث صحیح الإسناد“<sup>4</sup> ”یہ حدیث صحیح سند والی ہے۔“

1) الكامل لابن عدی (۴/ ۵۴۳)

2) سنن الدارقطنی (۲/ ۱۷۵)

3) الثقات لابن شاہین (ص: ۱۰۷)

4) المستدرک علی الصحیحین للحاکم (۲/ ۵۰۸)

22 امام ابو نعیم رحمۃ اللہ علیہ (المتوفی: ۴۳۰) نے صحیح احادیث پر مشتمل اپنی کتاب المستخرج میں کئی مقامات پر ان سے حجت پکڑی ہے۔<sup>①</sup>

23 امام ابن عبد البر رحمۃ اللہ علیہ (المتوفی: ۴۶۳) نے سماک کی ایک حدیث کے بارے میں کہا: ”حدیث صحیح“<sup>②</sup> ”یہ حدیث صحیح ہے۔“

24 محمد بن طاہر ابن القیسرانی رحمۃ اللہ علیہ (المتوفی: ۵۰۷) ”سماک صدوق“<sup>③</sup> ”سماک صدوق ہیں۔“

25 امام ابو محمد البغوی رحمۃ اللہ علیہ (المتوفی: ۵۱۶) نے سماک کی ایک حدیث کے بارے میں کہا: ”ہذا حدیث حسن“<sup>④</sup> ”یہ حدیث حسن ہے۔“

26 ابن السید البطلیوی رحمۃ اللہ علیہ (المتوفی: ۵۲۱) ”کان إماما عالما ثقة فیما ینقلہ“<sup>⑤</sup> ”آپ امام، عالم اور اپنی نقل کردہ باتوں میں ثقہ تھے۔“

27 امام جورقانی رحمۃ اللہ علیہ (المتوفی: ۵۴۳) نے سماک کی ایک حدیث کے بارے میں کہا:

① دیکھیں: المسند المستخرج علی صحیح مسلم لأبی نعیم (۵۸/۲) رقم الحدیث (۹۷۱)

② التمهید لما فی الموطأ من المعانی والأسانید (۱۳۸/۸)

③ ذخیرة الحفاظ لابن القیسرانی (۲/۶۶۹)

④ شرح السنة للبغوی (۳/۳۱)

⑤ إكمال تهذیب الكمال (۶/۱۰۹) بحوالہ شرح الكامل للمبرد للبطلیوی.

”ہذا حدیث صحیح“<sup>①</sup> ”یہ حدیث صحیح ہے۔“

②۸ امام ابن خلفون رحمۃ اللہ علیہ (المتوفی: ۶۳۶)

آپ نے انھیں ثقات میں ذکر کیا ہے۔<sup>②</sup>

②۹ امام ضیاء المقدسی رحمۃ اللہ علیہ (المتوفی: ۶۴۳)

امام ضیاء المقدسی رحمۃ اللہ علیہ (المتوفی: ۶۴۳) نے بھی ”الأحادیث المختارة“

میں ان کی روایت لی ہے۔<sup>③</sup>

③۰ امام نووی رحمۃ اللہ علیہ (المتوفی: ۶۷۶)

آپ نے سماک کی ایک حدیث کے بارے میں کہا ہے:

”فلا أقل من أن يكون حسنا، وسماك بن حرب رجل صالح“<sup>④</sup>

”یہ حدیث حسن درجے سے کم نہیں ہے اور سماک بن حرب صالح شخص ہیں۔“

③۱ امام ابن سید الناس رحمۃ اللہ علیہ (المتوفی: ۷۳۴)

آپ نے سماک کی ایک حدیث کے بارے میں کہا ہے:

”والحدیث صحیح“<sup>⑤</sup> ”یہ حدیث صحیح ہے۔“

③۲ امام ابن عبد البہادی رحمۃ اللہ علیہ (المتوفی: ۷۴۴)

آپ نے سماک کی ایک حدیث کے بارے میں کہا ہے:

”وهو حدیث صحیح۔ کما قال الترمذی۔ وسماك بن حرب:

① الأباطیل والمناکیر والصحاح والمشاہیر (۱/۲۴۱)

② إكمال تهذيب الكمال (۶/۱۰۹) نقلا عن كتابه.

③ ويكفي: المستخرج من الأحاديث المختارة مما لم يخرج به البخاري ومسلم في

صحيحيهما (۸/۱۰۷) رقم الحديث (۱۱۹) وقال المحقق: إسناده صحيح.

④ المجموع (۱۰/۱۱۱)

⑤ النفع الشذوي لابن سيد الناس (۱/۳۶۹) بتحقيق أحمد معبد.



وثقه يحيى بن معين وأبو حاتم الرازي وغيرهما، وروى له

مسلم في صحيحه الكثير<sup>①</sup>

”یہ حدیث صحیح ہے، جیسا کہ ترمذی نے کہا ہے اور سماک بن حرب کو ابن

معین، ابو حاتم وغیرہما نے ثقہ کہا ہے اور امام مسلم نے اپنی صحیح میں سماک

کی بڑی روایات لی ہیں۔“

③۳ امام زہبی رحمۃ اللہ علیہ (المتوفی: ۷۴۸)

آپ نے سماک کی روایت سے متعلق امام حاکم کی تصحیح کی تائید کرتے ہوئے کہا

ہے: ”صحیح“<sup>②</sup> ”یہ حدیث صحیح ہے۔“

نیز کہا:

”الحافظ، الإمام الكبير“<sup>③</sup> ”آپ حافظ اور بہت بڑے امام ہیں۔“

③۴ امام بیہقی رحمۃ اللہ علیہ (المتوفی: ۸۰۷)

آپ نے سماک بن حرب کو ثقہ کہا ہے۔<sup>④</sup> نیز آپ نے سماک بن حرب کی

ایک روایت کے بارے میں کہا:

”وإسناده حسن“<sup>⑤</sup> ”اس کی سند حسن ہے۔“

③۵ حافظ ابن حجر رحمۃ اللہ علیہ (المتوفی: ۸۵۲)

آپ نے سماک کی ایک حدیث کے بارے میں کہا:

”هذا إسناد متصل صحيح“<sup>⑥</sup> ”اس کی سند متصل اور صحیح ہے۔“

① تنقيح التحقيق لابن عبد الهادي (۲/۳۰۵)

② المستدرک للحاکم مع تعليق الذہبی (۲/۵۰۸)

③ سير أعلام النبلاء للذہبی (۵/۲۴۵)

④ دیکھیں: مجمع الزوائد للہیثمی (۷/۳۹۲) بقولہ: بقية رجاله ثقات، وسماك منهم.

⑤ مجمع الزوائد للہیثمی (۲/۴۱)

⑥ فتح الباری لابن حجر (۸/۶۹۴)

یاد رہے کہ حافظ ابن حجر نے تقریب میں جو کچھ کہا ہے، اس کا تعلق عکرمہ والی سند یا اختلاط سے ہے۔

یہ کل پینتیس محدثین ہیں، جن کے نزدیک سماک بن حرب ثقہ اور صدوق ہیں۔ مولانا اعجاز اشرفی صاحب نے سماک بن حرب پر محدثین کی جرح پیش کرتے ہوئے انیس (۱۹) حوالے پیش کیے ہیں۔ اس سلسلے میں عرض ہے کہ ان انیس حوالوں میں صرف دو حوالے ہیں، جنہیں تضعیف کا حوالہ کہا جاسکتا ہے: ایک امام نسائی کا حوالہ اور ایک ابن حزم کا حوالہ؛ باقی سارے حوالے غیر متعلق، یا غیر ثابت یا خاص جرح والے یا تضعیف پر دلالت نہ کرنے والے حوالے ہیں۔ ان سب کی تفصیل گذشتہ صفحات میں پیش کی جا چکی ہے، بعض امور کی وضاحت پیش خدمت ہے:

❁ امام نسائی کا حوالہ اشرفی صاحب نے گنتی بڑھانے کے لیے دو بار دیا ہے۔

اشرفی صاحب نے لکھا:

”امام سنان: ”يضعفه“ (معرفة الرواة، رقم: ۱۰۴)<sup>①</sup>

عرض ہے کہ ”معرفة الرواة“ کے الفاظ یہ ہیں:

”وقال ابن خراش: في حديثه لين يضعفه سنان“<sup>②</sup>

”ابن خراش نے کہا: اس کی حدیث میں کمزوری ہے۔ سنان اس کی

تضعیف کرتے ہیں۔“

عرض ہے کہ یہ قول بے سند ہے، مزید یہ کہ اسے نقل کرنے والا ابن خراش یہ

خود را فضی، مجروح اور غیر معتبر ہے۔<sup>③</sup>

① نماز میں ہاتھ باندھنے کا مسنون طریقہ (ص: ۱۱۸)

② معرفة الرواة ت إدریس (ص: ۱۰۴)

③ اسی کتاب کا صفحہ (۵۰۸-۵۰۹) دیکھیں۔

اشرفی صاحب نے لکھا:

① ”امام ترمذی رحمۃ اللہ علیہ: ”مضطرب الحدیث“ (شرح علل ابن رجب: ۱/ ۱۴۸)

عرض ہے کہ ابن رجب کی شرع علل کے الفاظ یہ ہیں:

”وممن يضطرب في حديثه سماك“<sup>②</sup>

”اور جو اپنی حدیث میں اضطراب کے شکار ہوتے ہیں ان میں سماک ہیں۔“

گذشتہ سطور میں بتایا جا چکا ہے کہ سماک پر اضطراب والی جرح عکرمہ سے ان سے روایت کے ساتھ خاص ہے، بلکہ خود ابن رجب رحمۃ اللہ علیہ نے اسی کتاب میں متعدد حفاظ کے اقوال کی ترجمانی کرتے ہوئے کہا:

”ومن الحفاظ من ضعف حديثه عن عكرمة خاصة“<sup>③</sup>

”اور حفاظ میں سے کچھ لوگوں نے خاص عکرمہ ہی سے سماک کی روایت کو ضعیف قرار دیا ہے۔“

علاوہ بریں خود امام ترمذی رحمۃ اللہ علیہ نے سماک بن حرب کی بہت ساری حدیث کو صحیح کہا ہے، جیسا کہ ایک حوالہ موثقین کے اقوال کی فہرست میں دیا جا چکا ہے۔ یہ اس بات کی دلیل ہے کہ غیر عکرمہ سے روایت میں سماک امام ترمذی کے نزدیک ثقہ ہیں۔

اشرفی صاحب نے لکھا:

④ ”ابن خلفون: ”تکلم في حفظ“ (الإكمال، رقم: ۲۲۳۸)

عرض ہے کہ ”اکمال“ میں مغلطائی کے الفاظ یہ ہیں:

① نماز میں ہاتھ باندھنے کا مسنون طریقہ (ص: ۱۱۹)

② شرح علل الترمذی لابن رجب (ص: ۱۴۸)

③ شرح علل الترمذی (ص: ۳۴۶، دوسرا نسخہ ۲/ ۷۹۷)

④ نماز میں ہاتھ باندھنے کا مسنون طریقہ (ص: ۱۱۹)

”و ابن خلفون في ”جملة الثقات“ زاد: تكلم في حفظه“<sup>①</sup>

”ابن خلفون نے انھیں ثقہ رواۃ میں ذکر کیا ہے اور یہ بھی کہا ہے کہ ان

کے حافظے پر کلام کیا گیا ہے۔“

پوری بات دیکھنے سے معلوم ہوا کہ ”تکلم في حفظه“ یہ ابن خلفون کی

جرح نہیں ہے، بلکہ ابن خلفون رحمۃ اللہ علیہ نے سماک کو ثقہ قرار دیا ہے اور ساتھ میں یہ بتا دیا

کہ ان کے حافظے پر کلام کیا گیا ہے، لیکن ابن خلفون کی نظر میں یہ کلام قاذح نہیں

ہے۔ اسی لیے انھوں نے اسے ثقہ قرار دیا ہے۔

① امام ابن المدینی اور امام مسلم نے سماک پر جرح نہیں کی ہے، بلکہ امام مسلم سے

توثیق ثابت ہے۔ کما مضیٰ.

## 5- حدیثِ وائل بن حجر رضی اللہ عنہ

امام ابن خزیمہ رضی اللہ عنہ (التوفی: ۳۱۱) نے کہا:

”نا أبو موسى، نا مؤمل، نا سفیان، عن عاصم بن کلیب، عن أبيه، عن وائل بن حجر قال: صليت مع رسول الله ﷺ، ووضع يده اليمنى على يده اليسرى على صدره“<sup>①</sup>

”وائل بن حجر سے روایت ہے کہ میں نے رسول اللہ ﷺ کے ساتھ نماز پڑھی، آپ ﷺ نے اپنے دائیں ہاتھ کو بائیں ہاتھ پر رکھ کر انھیں اپنے سینے پر رکھ لیا۔“<sup>②</sup>

یہ حدیث بلاشک و شبہہ صحیح ہے، جیسا کہ اگلی سطور میں اس کی پوری تفصیل آرہی ہے۔ اس صحیح حدیث کی بنا پر اہل علم نے نمازِ نبوی کی کیفیات بتلاتے ہوئے صراحت کی ہے کہ اللہ کے نبی کریم ﷺ نماز میں بہ حالتِ قیام سینے پر ہاتھ باندھتے تھے۔

✽ علامہ مجد الدین محمد بن یعقوب فیروز آبادی رحمۃ اللہ علیہ (التوفی: ۸۱۷) لکھتے ہیں:

”ثم يضع يمينه على يساره فوق صدره. كذا في صحيح ابن خزيمة“<sup>③</sup>

”پھر آپ ﷺ اپنے دائیں ہاتھ کو اپنے بائیں ہاتھ پر سینے کے اوپر رکھتے

① صحیح ابن خزيمة (۱/ ۲۴۳) رقم الحدیث (۴۷۹) و إسناده صحيح. وأخرجه أيضا البيهقي في سننه (۲/ ۳۰) رقم الحدیث (۶۶۲) و الطحاوي في أحكام القرآن (۱/ ۱۸۶) رقم الحدیث (۳۲۸) من طريق مؤمل به.

② صحیح ابن خزيمة (۱/ ۲۴۳) كتاب الصلاة: باب وضع اليمين على الشمال في الصلاة قبل افتتاح الصلاة، رقم الحدیث (۴۷۹) صحیح ابن خزیمہ - اردو ترجمہ - (۱/ ۳۷۲) حدیث نمبر (۳۷۹)

③ سفر السعادة: (ص: ۷) مطبوعه دار العصور بمصر.

تھے۔ صحیح ابن خزمیہ میں اسی طرح ہے۔“

✽ شیخ ملا داد بن عبداللہ حنفی (المتوفی: ۹۲۳) نے زیرِ ناف ہاتھ باندھنے والی روایت کے ضعیف ہونے کے سبب صحیح ابن خزمیہ کی اس حدیث پر عمل کو واجب قرار دیا ہے۔ لکھتے ہیں:

”إِذَا كَانَ حَدِيثُ وَضْعِ الْيَدَيْنِ تَحْتَ السَّرَّةِ ضَعِيفًا، وَ مَعَارِضًا بِأَثَرِ عَلِيِّ بْنِ أَبِي تَالِبٍ بِأَنَّهُ فُسِّرَ قَوْلُهُ تَعَالَى: ﴿فَصَلِّ لِرَبِّكَ وَأَنْحَرْ﴾ عَلَى الصَّدْرِ يَجِبُ أَنْ يَعْمَلَ بِحَدِيثِ وَائِلِ الَّذِي ذَكَرَهُ النَّوَوِيُّ“<sup>①</sup>

”جب زیرِ ناف ہاتھ باندھنے والی روایت ضعیف ہے اور علیؑ کے اس اثر کے معارض ہے، جس میں علیؑ نے اللہ کے فرمان: ﴿فَصَلِّ لِرَبِّكَ وَأَنْحَرْ﴾ کی تفسیر سینے پر ہاتھ باندھنے سے کی ہے تو ایسی صورت میں وائل بن حجرؒ کی اس حدیث پر عمل واجب ہو جاتا ہے، جسے نووی نے ذکر کیا ہے۔“

اب اس حدیث کی صحت پر تفصیل ملاحظہ ہو:

✽ امام ابن خزمیہؒ نے اسے صحیح ابن خزمیہ میں درج کیا ہے، جس کا مطلب یہ ہے کہ انھوں نے اس حدیث کو صحیح کہا ہے۔ بعض بے چارے حنفی مغالطہ بازی کرتے ہوئے یہ کہتے ہیں کہ امام ابن خزمیہ نے اپنی کتاب میں جہاں اس حدیث کو بیان کیا ہے، وہاں اسے صحیح نہیں کہا۔

عرض ہے کہ امام ابن خزمیہ نے اپنی اس کتاب میں یہ شرط رکھی ہے کہ وہ اس میں صحیح احادیث ہی بیان کریں گے، جیسا کہ کتاب کے نام ہی سے ظاہر ہے، نیز کتاب کے اندر بھی اس کی صراحت ہے، چنانچہ امام ابن خزمیہ شروع ہی میں کہتے ہیں:

① شرح علی الهدایة بحوالہ فتح الغفور (ص: ۴۰) بتحقیق محمد ضیاء الرحمن اعظمی.

”مختصر المختصر من المسند الصحيح، عن النبي ﷺ  
بنقل العدل عن العدل موصولاً إليه ﷺ من غير قطع في  
أثناء الإسناد، ولا جرح في ناقلني الأخبار التي نذكرها  
بمشيئة الله تعالى“<sup>①</sup>

”ایسی صحیح احادیث کا مختصر بیان جو اللہ کے نبی ﷺ سے سچے روایت کے  
ذریعے منقول ہیں، نبی ﷺ تک اس کی سندیں متصل ہیں، درمیان میں  
کسی طرح کا انقطاع ہے نہ ان احادیث کے راویوں میں سے کوئی راوی  
مجروح ہے، جن کا ذکر ان شاء اللہ ہم کریں گے۔“

پھر کتاب الصلاة، جس میں یہ حدیث ہے، اس کے شروع میں اپنی اسی شرط کو  
دہراتے ہوئے لکھتے ہیں:

”كتاب الصلاة المختصر من المختصر من المسند الصحيح  
عن النبي ﷺ على الشرط الذي اشترطنا في كتاب الطهارة“<sup>②</sup>  
”نماز سے متعلق ایسی صحیح احادیث کا مختصر بیان جو اللہ کے نبی ﷺ سے  
منقول ہیں، اسی شرط کے مطابق جو ہم نے کتاب الطہارہ میں اپنائی ہے۔“

معلوم ہوا کہ جب امام ابن خزیمہ رحمۃ اللہ علیہ نے اپنی اس کتاب میں شرط ہی یہ  
رکھی ہے کہ وہ اس کتاب میں صرف صحیح احادیث ہی درج کریں گے تو سینے پر ہاتھ  
باندھنے سے متعلق اس حدیث کو اس کتاب میں درج کرنا ہی اس بات کی دلیل ہے کہ  
انہوں نے اس حدیث کو صحیح کہا ہے۔ اسی لیے بہت سارے محدثین جب صحیح ابن خزیمہ  
کی حدیث نقل کرتے ہیں تو یوں کہتے ہیں کہ امام ابن خزیمہ نے اسے صحیح کہا ہے۔

① صحیح ابن خزیمہ (۱/ ۳)

② صحیح ابن خزیمہ (۱/ ۱۵۳)

امام ابن الملقن رضی اللہ عنہ (المتوفی: ۸۰۴) نے ایک حدیث کے بارے میں کہا ہے:

”وصححه ابن خزيمة أيضا، لذكره إياه في صحيحه“<sup>①</sup>

”اسے ابن خزيمة نے صحیح کہا ہے، کیوں کہ انھوں نے اسے اپنی ”صحیح“ میں ذکر کیا ہے۔“

نیز ”صحیح ابن خزيمة“ (۲/ ۱۰۷، حدیث نمبر ۱۰۱۷) میں ابو سعید الخدری رضی اللہ عنہ سے مروی ایک حدیث ہے اور جس جگہ یہ حدیث ہے، عین اس جگہ بھی ابن خزيمة نے صحیح کا حکم الگ سے نہیں لکھا، لیکن اس کے باوجود بھی حافظ ابن حجر رضی اللہ عنہ اسی حدیث کو نقل کر کے کہتے ہیں: ”صححه ابن خزيمة“<sup>②</sup> یعنی ابن خزيمة نے اسے صحیح کہا ہے۔ ظاہر ہے کہ ایسا اسی وجہ سے ہے، کیوں کہ ابن خزيمة رضی اللہ عنہ نے شروع ہی میں ان احادیث کو صحیح کہہ دیا ہے۔

حنفیوں کے یہاں بھی یہ بات ملتی ہے، چنانچہ ”صحیح ابن خزيمة“ (۱/ ۱۴۳، حدیث نمبر: ۲۸۳) کے تحت ایک حدیث ہے اور جہاں یہ حدیث ہے، وہاں پر ابن خزيمة نے خصوصی طور پر الگ سے صحیح کا حکم نہیں لکھا، لیکن اس کے باوجود بھی حنفیوں کے علامہ نبوی نے صحیح ابن خزيمة سے اسے نقل کرتے ہوئے کہا:

”وصححه ابن خزيمة“<sup>③</sup> ”اسے ابن خزيمة نے صحیح کہا ہے۔“

معلوم ہوا کہ امام ابن خزيمة رضی اللہ عنہ کا صحیح ابن خزيمة میں اس حدیث کا درج کرنا ہی اس بات کی دلیل ہے کہ انھوں نے اس حدیث کو صحیح کہا ہے۔ اسی لیے کئی اہل علم نے اس حدیث کو نقل کرتے ہوئے یہ لکھا ہے کہ امام ابن خزيمة نے اسے صحیح کہا ہے، مثلاً:

① البدر المنير لابن الملقن (۱/ ۶۱۹)

② صحيح ابن خزيمة (۱/ ۳۴۸)

③ آثار السنن، ت ذوالفقار (ص: ۲۶) رقم الحديث (۴۸) نیز دیکھیں: معارف السنن (۲/ ۱۵۰)



امام ابن سید الناس نے ترمذی کی شرح میں ابن خزیمہ کی اسی حدیث کے بارے میں کہا ہے:

”صححه ابن خزیمہ“<sup>①</sup> یعنی ابن خزیمہ نے اسے صحیح کہا ہے۔

ذیل میں دس محدثین و اہل علم کے حوالے پیش خدمت ہیں، جن کی نظر میں یہ

حدیث صحیح و ثابت ہے۔

① امام ابن خزیمہ رحمۃ اللہ علیہ (المتوفی: ۳۱۱) نے اسے صحیح قرار دیا ہے، کیوں کہ انھوں

نے اسے اپنی کتاب ”صحیح“ میں روایت کیا ہے اور اس کتاب کی احادیث امام

ابن خزیمہ کی نظر میں صحیح ہیں، جیسا کہ وضاحت کی جا چکی ہے۔

② امام نووی رحمۃ اللہ علیہ (المتوفی: ۶۷۶) ”خلاصة الأحكام“ میں صحیح احادیث کے

ضمن میں اسے ذکر کرتے ہوئے لکھتے ہیں:

”عن وائل: صليت مع رسول الله ﷺ فوضع يده اليمنى

على يده اليسرى على صدره رواه ابن خزيمه في صحيحه“<sup>②</sup>

”وائل بن حجر سے روایت ہے، وہ فرماتے ہیں کہ میں نے رسول اللہ ﷺ

کے ساتھ نماز پڑھی، آپ ﷺ نے اپنے دائیں ہاتھ کو بائیں ہاتھ پر رکھ

کر انھیں اپنے سینے پر رکھ لیا۔“

اس کے بعد امام نووی رحمۃ اللہ علیہ نے ”فصل في ضعيفه“ (اس باب کی

ضعيف احاديث) کے عنوان کے بعد موضوع سے متعلق علی رحمۃ اللہ علیہ کی ”تحت السرة“

والی روایت درج کی ہے، پھر اس کے ضعیف ہونے پر اتفاق نقل کیا ہے اور اس کے

① النفع الشذبي شرح جامع الترمذي ط الصمعي (۴/ ۳۷۴). بحوالہ: نماز میں ہاتھ کہاں

باندھیں؟ (ص: ۲۰) تالیف: حافظ ثناء اللہ ضیاء.

② خلاصة الأحكام (۱/ ۳۵۸)

راوی ”عبدالرحمن بن اسحاق الواسطی“ کے ضعیف ہونے پر اجماع نقل کیا ہے۔ واضح رہے کہ ”خلاصة الأحكام“ میں امام نووی کا منہج یہ ہے کہ وہ ہر مسئلے سے متعلق احادیث کو دو حصوں میں ذکر کرتے ہیں۔ پہلے حصے میں صرف وہی احادیث درج کرتے ہیں، جو ان کی نظر میں صحیح ہوتی ہیں اور اس کے بعد ”فصل“ قائم کر کے دوسرا حصہ ذکر کرتے ہیں، جس میں متعلقہ مسئلے کی بابت ضعیف احادیث ذکر کرتے ہیں۔<sup>(۱)</sup>

③ حافظ ابن سید الناس رحمۃ اللہ علیہ (المتوفی ۷۳۴ھ) لکھتے ہیں:

”واحتج من قال: تحت السرة، بأثر، روي في ذلك من طريق عبد الرحمن بن إسحاق الواسطی، وهو ضعيف. و احتج من قال: على صدره، بحديث وائل بن حجر: صليت مع النبي ﷺ فوضع يده اليمنى على يده اليسرى على صدره. صححه ابن خزيمة“<sup>(۲)</sup>

”جنھوں نے زیر ناف ہاتھ باندھنے کی بات کہی ہے، انھوں نے اس اثر سے حجت پکڑی ہے، جو عبدالرحمن بن اسحاق الواسطی کے طریق سے مروی ہے اور وہ ضعیف ہے۔ جنھوں نے سینے پر ہاتھ باندھنے کی بات کہی ہے، انھوں نے وائل بن حجر رضی اللہ عنہ کی حدیث سے حجت پکڑی ہے، جس میں وائل بن حجر رضی اللہ عنہ فرماتے ہیں کہ میں نے رسول اللہ ﷺ کے ساتھ نماز پڑھی، آپ ﷺ نے اپنے دائیں ہاتھ کو بائیں ہاتھ پر رکھ کر انھیں اپنے سینے پر رکھ لیا۔ (امام) ابن خزيمة نے اسے صحیح کہا ہے۔“

ملاحظہ فرمائیں! حافظ ابن سید الناس رحمۃ اللہ علیہ نے زیر ناف والی روایت کو ضعیف

① دیکھیں: ”خلاصة الأحكام“ مقدمة المحقق (۱/ ۳۶-۳۷)

② النفع الشذی شرح جامع الترمذی، ط الصمعی (۴/ ۳۷۴)

قرار دیا ہے اور اس کے بعد سنے پر ہاتھ باندھنے والی روایت ذکر کی، لیکن اس کی تضعیف نہیں کی، بلکہ اس کے بارے میں کہا کہ امام ابن خزیمہ نے اسے صحیح کہا ہے۔

اس سے صاف ظاہر ہے کہ ابن سید الناس رضی اللہ عنہ کی نظر میں بھی یہ حدیث صحیح ہے۔

④ حافظ ابن حجر (المتوفی: ۸۵۲) کے نزدیک بھی یہ حدیث صحیح یا کم از کم حسن ہے، کیوں کہ حافظ ابن حجر رضی اللہ عنہ نے بھی اس حدیث کے بعض حصے کو فتح الباری میں ذکر کیا ہے۔<sup>①</sup>

اور اس پر سکوت کیا ہے، جو اس بات کی دلیل ہے کہ حافظ ابن حجر رضی اللہ عنہ کے نزدیک بھی یہ حدیث صحیح یا کم از کم حسن ہے۔<sup>②</sup>

⑤ علامہ عینی رضی اللہ عنہ (المتوفی: ۸۵۵) لکھتے ہیں:

”فإن قلت: كيف يكون الحديث حجة على الشافعي، وهو حديث ضعيف، لا يقاوم الحديث الصحيح، والآثار التي احتج بها مالك والشافعي، هو حديث وائل بن حجر أخرج ابن خزيمة في ”صحيحه“ قال: صليت مع رسول الله ﷺ فوضع يده اليمنى على اليسرى على صدره“<sup>③</sup>

”اگر تم کہو کہ یہ حدیث (حدیث علی رضی اللہ عنہ) شافعی کے خلاف کیسے حجت ہو سکتی ہے، جبکہ یہ ضعیف ہے اور اس صحیح حدیث کے ہم پلہ نہیں نہ ان آثار کے ہم پلہ ہے، جن سے مالک اور شافعی نے حجت پکڑی ہے اور وہ وائل بن حجر رضی اللہ عنہ کی حدیث ہے، جسے امام ابن خزیمہ نے اپنی ”صحیح“ میں

① دیکھیں: ”فتح الباری“ (۲/۲۲۴)، تحت حدیث: (۷۴۰)

② اسی کتاب کا صفحہ (۲۲۹) دیکھیں۔

③ البناية شرح الهداية للعيني (۲/۱۸۲)

روایت کیا ہے۔ فرمایا کہ میں نے اللہ کے رسول ﷺ کے ساتھ نماز پڑھی

تو آپ ﷺ نے اپنے دائیں ہاتھ کو بائیں پر رکھ کر سینے پر رکھا۔“

اس عبارت میں علامہ عینی رحمۃ اللہ علیہ نے تسلیم کیا ہے کہ یہ حدیث صحیح ہے۔

① شمس الدین محمد بن محمد بن محمد بن امیر الحاج رحمۃ اللہ علیہ (المتوفی: ۸۷۹) لکھتے ہیں:

”لم یثبت حدیث یعین محل الوضع إلا حدیث وائل المذكور“<sup>①</sup>

”کس مقام پر ہاتھ باندھے جائیں؟ اس کی تعیین کے سلسلے میں وائل بن

حجر کی مذکورہ حدیث کے علاوہ کوئی حدیث ثابت نہیں۔“

④ زین الدین بن ابراہیم بن محمد، المعروف بابن نجیم المصری (المتوفی: ۹۷۰) لکھتے ہیں:

”ولم یثبت حدیث یوجب تعیین المحل الذي یکون فیہ

الوضع من البدن إلا حدیث وائل المذكور“<sup>②</sup>

”جسم کے کس حصے پر ہاتھ باندھے جائیں؟ اس سلسلے میں وائل بن حجر رحمۃ اللہ علیہ

کی مذکورہ حدیث کے علاوہ کوئی حدیث ثابت نہیں ہے۔“

⑤ علامہ ابن حجر پیشی رحمۃ اللہ علیہ (المتوفی: ۹۷۴) لکھتے ہیں:

”لما صح أنه ﷺ وضع یدہ الیمنی علی یدہ الیسری علی

صدرہ“<sup>③</sup>

”کیوں کہ اللہ کے نبی ﷺ کی صحیح حدیث ہے کہ آپ ﷺ نے دائیں

ہاتھ کو اپنے بائیں ہاتھ پر رکھ کر اپنے سینے پر رکھا۔“

⑥ شیخ عبدالحق بن سیف الدین دہلوی رحمۃ اللہ علیہ (المتوفی: ۱۰۵۲) لکھتے ہیں:

① شرح المنیة بحوالہ: درة فی إظهار غش نقد الصرة (ص: ۶۷) المطبوع مع درہم الصرة.

② البحر الرائق شرح کنز الدقائق (۱/۳۲۰)

③ الإیجاب شرح العباب (ق ۵۶/ب، مخطوطہ) مکتبہ جامعۃ الدلت سعود (رقم: ۵۵۴)

”بعد ازاں دست راست را بردست خود نهادی برابر سینہ در صحیح ابن خزیمہ  
بچنیں ثابت شدہ“<sup>①</sup>

”تکبیر کے بعد آپ دایاں ہاتھ بائیں ہاتھ پر رکھ کر سینے کے برابر رکھتے  
تھے، اسی طرح صحیح ابن خزیمہ میں ثابت ہے۔“

① علامہ عبدالحی لکھنوی رحمۃ اللہ علیہ (التوفی: ۱۳۰۴) فرماتے ہیں:

”وثبت عند ابن خزيمة وغيره من حديث وائل الوضع  
على الصدر“<sup>②</sup>

”سینے پر ہاتھ باندھنے سے متعلق ابن خزیمہ وغیرہ میں وائل بن حجر رحمۃ اللہ علیہ  
کی حدیث ثابت ہے۔“

### حدیث کے تمام روایات کا تعارف:

اگلی سطور میں اس حدیث کے تمام راویوں کی تفصیل ملاحظہ ہو:

- ✽ کلیب بن شہاب الجرمی۔ آپ ثقہ ہیں، ان کا تعارف گزر چکا ہے۔<sup>③</sup>
- ✽ عاصم بن کلیب۔ آپ بھی ثقہ ہیں، ان کا تعارف بھی گزر چکا ہے۔<sup>④</sup>
- ✽ سفیان بن سعید الثوری۔ آپ بہت بڑے ثقہ امام بلکہ امیر المؤمنین فی  
الحدیث ہیں۔ ان کا تعارف بھی گزر چکا ہے۔<sup>⑤</sup>

① شرح سفر السعادة (ص: ۴۴) بحوالہ: نماز میں ہاتھ کہاں باندھیں؟ (ص: ۴۱) التعلیق المنصور علی فتح الغفور (ص: ۱۵) ”التعلیق المنصور“ میں منقولہ عبارت کے لیے ”شرح سفر السعادة (ص: ۴۸) کا حوالہ ہے۔ نیز دیکھیں: تیسیر القاری شرح فارسی صحیح البخاری (ص: ۱۱۳) حاشیة الجزء الثالث، کتاب الأذان۔

② التعلیق الممجد (۲/ ۶۷) ت الندوی۔

③ اسی کتاب کا صفحہ (۱۷۷) دیکھیں۔

④ اسی کتاب کا صفحہ (۱۷۸-۱۸۰) دیکھیں۔

⑤ اسی کتاب کا صفحہ (۲۳۱) دیکھیں۔

## سفیان الثوری قلیل التذلیس ہیں:

سفیان ثوری رضی اللہ عنہ مدلس ہیں، لیکن ان کا معنیہ مقبول ہے، کیوں کہ یہ قلیل التذلیس ہیں، جیسا کہ درج ذیل ائمہ کے اقوال سے پتا چلتا ہے:

❁ امام شعبہ بن الحجاج رضی اللہ عنہ (التوفی: ۱۶۰) نے کہا:

”حدثنا عبد الرحمن، حدثنا إسماعيل بن أبي الحارث، حدثنا أحمد، يعني ابن حنبل عن يحيى بن بكير، قال: سمعت شعبة يقول: ما حدثني سفیان عن إنسان بحديث فسألته عنه إلا كان كما حدثني“<sup>①</sup>

”امام شعبہ رضی اللہ عنہ کہتے ہیں کہ سفیان ثوری نے مجھ سے جو بھی حدیث کسی انسان سے بیان کی اور میں نے اس سے وہ حدیث دریافت کی تو اس حدیث کو ویسے ہی پایا، جیسے سفیان ثوری نے مجھ سے بیان کی تھی۔“

اس سے معلوم ہوا کہ سفیان ثوری رضی اللہ عنہ نے امام شعبہ کو جتنی بھی احادیث سنائیں، ان میں کسی بھی حدیث میں تذلیس نہیں کی، جو اس بات کی دلیل ہے کہ وہ بہت کم تذلیس کرتے تھے، ورنہ کسی نہ کسی حدیث میں تو امام شعبہ کو تذلیس کا سراغ ملتا۔

❁ امام بخاری رضی اللہ عنہ (التوفی: ۲۵۶) نے کہا ہے:

”ولا أعرف لسفيان الثوري عن حبيب بن أبي ثابت، ولا عن سلمة بن كهيل، ولا عن منصور، وذكر مشايخ كثيرة لا أعرف لسفيان هؤلاء تدليسا، ما أقل تدليسه“<sup>②</sup>

”سفیان ثوری کی حبیب بن ابی ثابت، سلمہ بن کھیل اور منصور سے اور

① الجرح والتعديل لابن أبي حاتم، ت المعلمي (۱/ ۶۷) وإسناده صحيح.

② العلل الكبير للترمذي (ص: ۳۸۸)

کئی مشائخ کا ذکر کیا اور کہا کہ سفیان ثوری کی ان سے تدلس میں نہیں جانتا، ان کی تدلیس بہت کم ہے۔“

امام بخاری کا یہ قول ان کے شاگرد امام ترمذی کی کتاب ”العلل الکبیر“ سے نقل کیا گیا ہے۔ عصر حاضر میں حافظ زبیر علی زئی رحمۃ اللہ علیہ نے امام ترمذی کی اس عظیم الشان کتاب ہی کا انکار کر دیا ہے کہ یہ ان کی کتاب نہیں ہے، اس لیے اس کتاب کے ثبوت پر مختصر تفصیل پیش خدمت ہے۔

### امام ترمذی کی کتاب ”العلل الکبیر“ کا ثبوت:

امام ترمذی کی اس کتاب کے بارے میں جناب زبیر علی زئی رحمۃ اللہ علیہ نے یہ کہا ہے کہ یہ کتاب امام ترمذی سے ثابت نہیں ہے، کیوں کہ امام ترمذی سے اس کتاب کو روایت کرنے والے ”ابو حامد التاجر“ مجہول ہیں۔

ہمارے علم کی حد تک امام ترمذی کی اس کتاب پر یہ اعتراض کر کے آج تک کسی نے ان کی اس کتاب کا انکار نہیں کیا ہے۔ پوری دنیا کے محققین ہمیشہ سے اس کتاب کو حجت اور امام ترمذی سے ثابت مانتے آئے ہیں۔

### کتاب کی سند اور منہج محدثین:

دراصل سند کتاب سے متعلق کسی مشہور و معروف کتاب کے بارے میں یہ منہج ہی صحیح نہیں ہے کہ اس کے کسی راوی پر اعتراض کر کے اصل کتاب ہی پر ہاتھ صاف کر دیا جائے۔ ہاں اگر کوئی کتاب اہل علم کے مابین معروف نہ ہو اور متعلقہ فن کے ماہرین اس کتاب کا تذکرہ اور اس سے استدلال نہ کرتے ہوں، بلکہ کسی ایک مکتبے میں بس اس کا مخطوط دریافت ہو جائے تو ایسی کتاب کی سند کی تحقیق ضروری ہے، لیکن ہر کتاب کے بارے میں یہ منہج درست نہیں ہے۔

حافظ ابن حجر رحمۃ اللہ علیہ (المتوفی: ۸۵۲) نے کہا:

”لأن الكتاب المشهور الغني بشهرته عن اعتبار الإسناد منا إلى مصنفه كسنة النسائي مثلاً، لا يحتاج في صحة نسبه إلى النسائي إلى اعتبار حال رجال الإسناد منا إلى مصنفه“<sup>①</sup>

”مشہور کتاب کے لیے اس بات کی ضرورت نہیں کہ ہم سے مصنف تک اس کی سند معتبر ہو۔ مثال کے طور پر سنن نسائی کی صحت کے لیے اس بات کی حاجت نہیں کہ ہم سے لے کر امام نسائی تک اس کے رجال معتبر ہوں۔“  
عصر حاضر کے عظیم محدث علامہ البانی رحمۃ اللہ علیہ نے بھی یہی بات کہی ہے۔ ملاحظہ ہو:

”السؤال: ما رأيك في أسانيد الكتب؟ هل يشترط فيها ما يشترط في رواية الأحاديث أم يتساهل فيها؟“

”الجواب: رأيي يختلف من كتاب إلى آخر، فإذا كان كتاباً مشهوراً متداولاً بين أيدي العلماء ووثقوا به، فلا يشترط، أما إذا كان غير ذلك فإنه يُشترط“<sup>②</sup>

”سوال: کتابوں کی سندوں کے بارے میں آپ کی رائے کیا ہے؟ کیا اس میں بھی وہی شرط لگائی جائے گی جو احادیث کی روایت میں لگائی جاتی ہے یا اس میں تساہل سے کام لیا جائے گا؟“

”جواب: میری رائے الگ الگ کتاب کے اعتبار سے الگ الگ ہے، چنانچہ اگر کوئی کتاب مشہور ہو، علما کے ہاتھوں میں عام ہو اور اہل علم

① النکت علی کتاب ابن الصلاح لابن حجر (۱/ ۲۷۱)

② سلسلۃ الہدی والنور (۱۳/ ۸۵)



نے اس پر اعتماد کیا ہو تو اس طرح کے نسخوں کی بابت ایسی کوئی شرط نہیں لگائی جائے گی، لیکن جب یہ معاملہ نہ ہو تو پھر یہ شرط لگائی جائے گی۔<sup>①</sup>

”العلل الکبیر للترمذی“ کا معاملہ یہی ہے کہ یہ کتاب مشہور و معروف ہے اور اہل فن نے اسے حجت مانا ہے۔<sup>②</sup>

”العلل الکبیر“ کی سند پر بحث:

اس کے علاوہ اس کتاب کی سند بھی بالکل صحیح و ثابت ہے۔ تفصیل ملاحظہ ہو۔  
 ”العلل الکبیر“ کا موجودہ نسخہ وہ ہے جسے امام ابوطالب القاضی نے مرتب کیا ہے۔ امام ابوطالب القاضی کون ہیں؟ اس بارے میں کئی حضرات کو غلط فہمی ہوئی ہے۔ بعض نے یہ کہا ہے کہ اُن کا ترجمہ موجود ہی نہیں۔ ”العلل الکبیر“ کے ایک محقق نے ان کا تعین ”ابوطالب محمود بن علی الاصبہانی“ سے کر دیا اور یہ بھی غلط ہے۔<sup>③</sup>

”العلل الکبیر“ کے مرتب ابوطالب القاضی کا تعین:

اس سلسلے میں صحیح تحقیق سب سے پہلے شیخ ابو عمر عبدالرحمن بن عمر الفقیہ الغامدی رحمۃ اللہ علیہ نے اپنے عربی فورم ملتقی اہل حدیث پر پیش کی ہے، جس کا خلاصہ یہ ہے کہ ابوطالب یہ ”ابوطالب عقیل بن عطیہ بن ابی احمد جعفر بن محمد بن عطیہ القضاعی القاضی“ ہیں، جو ۶۰۸ھ کو فوت ہوئے۔ کیونکہ اپنی اس کتاب میں انھوں نے اپنی سند پیش کی ہے۔ اور اپنا استاذ ”ابو القاسم خلف بن عبدالملک بن بشکوال الانصاری القرطبی“ کو بتایا ہے۔ کتب تراجم میں بھی اُن کے اساتذہ کی فہرست میں ”ابو القاسم خلف بن عبدالملک

① نیز دیکھیں: ہماری کتاب ”یزید بن معاویہ پر الزامات کا تحقیقی جائزہ“ (ص: ۳۶۱-۳۶۳)

② تفصیل کے لیے شیخ ضعیب احمد اثری رحمۃ اللہ علیہ کا مقالہ ”سند کتاب اور منہج محدثین“ ملاحظہ کریں، جو مجلہ ”اہل السنہ“ (نمبر: ۴۵-۴۷) بمبئی، انڈیا اور ہفت روزہ ”الاعتصام“ لاہور (جون ۲۰۱۵ء) میں شائع شدہ ہے۔

③ دیکھیں: ”العلل الکبیر“ (۱/ ۵۴) بتحقیق حمزہ دیب مصطفیٰ۔

بن بشکوال الانصاری القرطبی“ کا تذکرہ ملتا ہے۔<sup>①</sup>

جبکہ ”ابو طالب محمود بن علی الاصہبانی“ کے اساتذہ میں ”ابو القاسم خلف بن عبد الملک بن بشکوال الانصاری القرطبی“ کا کوئی تذکرہ کہیں نہیں ملتا۔

نیز ”ابو طالب محمود بن علی الاصہبانی“ کے ترجمے میں علم حدیث کے ساتھ ان کے خصوصی لگاؤ کا تذکرہ نہیں ہوتا، جبکہ ”ابو طالب عقیل بن عطیہ بن ابی احمد جعفر بن محمد بن عطیہ القاضی“ کے ترجمے میں علم حدیث کے ساتھ ان کے خصوصی لگاؤ کا تذکرہ ملتا ہے، جو اس بات کی دلیل ہے کہ ”علل الترمذی“ کے مرتب یہی ہیں۔

اس تحقیق کے سامنے آنے کے بعد محققین نے یہ بات بالاتفاق تسلیم کر لی ہے کہ ابو طالب القاضی یہ ”ابو طالب عقیل بن عطیہ بن ابی احمد جعفر بن محمد بن عطیہ القضاعی (المتوفی: ۶۰۸)“ ہی ہیں۔

چنانچہ الدکتور ہمام عبد الرحیم سعید نے شرح علیل الترمذی لابن رجب کی تحقیق میں ابو طالب القاضی کے تعارف میں یہی بات کہی ہے۔<sup>②</sup>

”العلل الکبیر“ کے مرتب ابو طالب القاضی کی توثیق:

اس وضاحت کے بعد عرض ہے کہ ابو طالب عقیل بن عطیہ بن ابی احمد جعفر بن محمد بن عطیہ القضاعی (المتوفی ۶۰۸) یہ حافظ، محدث اور ثقہ امام ہیں:

✽ امام محمد بن عبد اللہ بن ابی بکر القضاعی ابن الابار (المتوفی ۶۵۸) نے کہا ہے:

”وکان من أهل الحفظ والإتقان والضبط“<sup>③</sup>

”یہ حفظ، اتقان اور ضبط کے مالک لوگوں میں سے تھے۔“

① دیکھیں: التکملة لكتاب الصلة لابن الأبار (۴/ ۳۳) الإحاطة في أخبار غرناطة لابن

الخطيب (۴/ ۱۹۴)

② دیکھیں: ”شرح علیل الترمذی لابن رجب“ (۱/ ۷۸)

③ التکملة لكتاب الصلة لابن الأبار (۴/ ۳۳)

✽ محبت الدین ابن رشید الفہری رحمۃ اللہ علیہ (المتوفی: ۷۲۱) نے کہا ہے:

”القاضي المحدث الحافظ“<sup>①</sup> ”یہ قاضی، محدث اور حافظ ہیں۔“

✽ امام لسان الدین ابن الخطیب رحمۃ اللہ علیہ (المتوفی: ۷۷۶) نے کہا ہے:

”كان فقيها متطرفا في فنون من العلم، متقنا لما يتناوله  
من ذلك“<sup>②</sup>

”آپ فقیہ، کئی فنونِ علم کے ماہر اور اس سے حاصل کردہ چیز میں متقن تھے۔“

معلوم ہوا کہ ابوطالب القاضی، امام، حافظ اور ثقہ محدث تھے۔

### ”العلل الكبير“ کی سند:

ابوطالب القاضی نے اپنے پیش نظر ”العلل الكبير للترمذي“ کے نسخے

کی سند پیش کرتے ہوئے کہا ہے:

”وكتاب العلل أخبرني به الشيخ أبو القاسم خلف بن عبد الملك

بن بشكوال الأنصاري القرطبي رحمۃ اللہ علیہ إجازة قال: أخبرني به

أبو محمد عبد الله بن أحمد بن سعيد بن يربوع الحافظ

مناولة منه لي عن أبي علي الغساني قال: أنا أبو شاكر

القبري عن أبي محمد الأصيلي عن أبي زيد المروزي عن

أبي حامد التاجر عن أبي عيسى الترمذي رحمۃ اللہ علیہ“<sup>③</sup>

حافظ ابن حجر رحمۃ اللہ علیہ (المتوفی: ۸۵۲) نے بھی اس کی یہ سند ذکر کی ہے۔ لکھتے ہیں:

”كتاب العلل للترمذي: أخبرنا أبو علي محمد بن أحمد

① ملء العيبة لابن رشيد الفهري (ص: ۴۷)

② الإحاطة في أخبار غرناطة لابن الخطيب (۴/ ۱۹۴)

③ ترتيب علل الترمذي الكبير للترمذي، ت السامرائي ورفقائه (ص: ۲۱)

الفاضلي إجازة مشافهة عن يونس بن أبي إسحاق عن عبد الرحمن بن مكي عن أبي القاسم بن بشكوال أنبأنا عبد الله بن أحمد بن سعيد بن يربوع مناولة عن أبي علي الحسين بن محمد الجياني أنبأنا أبو شاکر عبد الواحد ابن محمد الخطيب أنبأنا أبو محمد عبد الله بن إبراهيم الأصيلي أنبأنا أبو زيد محمد بن أحمد المروزي عن أبي حامد أحمد بن عبد الله التاجر عن أبي عيسى محمد بن عيسى بن سورة الترمذي به<sup>①</sup>،

### ”العلل الكبير“ کی سند کی تحقیق:

یہ سند بالکل صحیح ہے، بلکہ صحت کے بہت اعلیٰ درجے پر ہے، کیوں کہ ابو حامد التاجر (ثقة) کے علاوہ اس کے تمام رجال نہ صرف ثقة ہیں، بلکہ ائمہ اور حفاظ ہیں اور ابو حامد التاجر کی توثیق بھی ثقة امام سے ثابت ہے۔

اب ہر راوی سے متعلق قدرے تفصیل ملاحظہ کریں:

### ❁ ابو حامد التاجر:

یہ ”ابو حامد احمد بن عبد اللہ بن داود التاجر المروزی“ ہیں، جیسا کہ حافظ ابن حجر رحمۃ اللہ علیہ کی ذکر کردہ سند سے واضح ہے اور یہ ثقة ہیں۔ چنانچہ امام ابو جعفر احمد بن ابراہیم بن الزبیر رحمۃ اللہ علیہ (المتوفی: ۷۰۸) نے کہا:

”روی هذا الكتاب عن الترمذي ستة رجال - فيما علمته:-  
أبو العباس محمد بن أحمد بن محبوب، وأبو سعيد  
الهيثم بن كليب الشاشي، وأبو ذر محمد بن إبراهيم، و

① تجريد أسانيد الكتب المشهورة لابن حجر (ص: ۱۵۸)

أبو محمد الحسن بن إبراهيم القطان، و أبو حامد أحمد ابن عبد الله التاجر، و أبو الحسن الوذاري. وأما ما ذكره بعض الناس من أنه لا يصحُّ سماع أحد في جامع الترمذي عن أبي عيسى ولا روايته عنه، فهذا باطل، قاله من قاله؛ فإن الروايات للجامع عن هؤلاء الثقات منتشرة شائعة عنهم، وعن جملة معروفين إلى المصنف<sup>①</sup>“

”اس کتاب (سنن ترمذی) کو (امام) ترمذی سے میرے علم کے مطابق پیچھے راویوں نے روایت کی ہے:

- ① ابو العباس محمد بن احمد بن محبوب۔ ② ابو سعید الہشام بن کلب
- الشاشی۔ ③ ابو ذر محمد بن ابراہیم۔ ④ ابو محمد الحسن بن ابراہیم القطان۔
- ⑤ ابو حامد احمد ابن عبد اللہ التاجر۔ ⑥ ابو الحسن الوذاری۔ رہی وہ بات جسے بعض لوگوں نے ذکر کیا ہے کہ ابو عیسیٰ (امام ترمذی) سے جامع الترمذی کا سننا کسی کا بھی صحیح نہیں اور نہ اُن سے اسے روایت کرنا صحیح ہے تو یہ باطل ہے، اسے جس نے بھی کہا ہے، کیوں کہ ان ثقہ راویوں سے (جن کا ما قبل میں تذکرہ ہوا ہے) جامع الترمذی کی روایات عام اور مشہور ہیں۔ اسی طرح اور بھی کئی رواۃ سے مشہور ہیں، جن کی سند مصنف تک معروف ہے۔“

① برنامج ابن الزبير الغرناطي، نقلًا عن قوت المغتذي للسيوطي (ص: ٢٣، ٢٤) ولفظه: “قال الحافظ أبو جعفر بن الزبير في ”برنامجه“: روى هذا الكتاب عن الترمذي ستة رجال...“ وبهجة المحافل وأجمل الوسائل بالتعريف برواة الشائل (١/ ٤٣) واللفظ اللذي تحته خط له

امام احمد بن ابراہیم بن الزبير الغرناطي رحمته اللہ علیہ کی یہ پوری عبارت ان کی کتاب ”برنامج“ سے منقول ہے، جیسا کہ امام سیوطی نے صراحت کر دی ہے اور کتاب سے نقل کردہ عبارت ثابت شدہ ←

امام احمد بن ابراہیم بن الزبیر الغرناطی رحمۃ اللہ علیہ نے اپنے اس کلام میں پہلے سنن ترمذی کے چھ روایت کا تذکرہ کیا ہے، جن میں ”ابو حامد احمد بن عبد اللہ التاجر“ کو بھی ذکر کیا ہے۔ اس کے بعد اُن تمام روایت کو ”ہؤلاء الثقات“ کہہ کر ان سب کی صریح توثیق کی ہے۔

اس حوالے سے ثابت ہو گیا کہ ”ابو حامد التاجر“ کی صریح توثیق ثابت ہے، لہذا انھیں مجہول قرار دینا قطعاً درست نہیں ہے۔ واضح رہے کہ ابو حامد التاجر کی توثیق کرنے والے امام ابو جعفر احمد بن ابراہیم بن الزبیر الثقفی الغرناطی رحمۃ اللہ علیہ (المتوفی: ۷۰۸) بہت بڑے امام، حافظ اور ثقہ محدث ہیں:

❁ امام ذہبی رحمۃ اللہ علیہ (المتوفی: ۷۴۸) نے کہا:

”الإمام الحافظ العلامة شيخ القراء والمحدثين بالأندلس  
أبو جعفر أحمد بن إبراهيم بن الزبير بن محمد بن إبراهيم  
ابن زبير بن عاصم الثقفي العاصمي الغرناطي“<sup>①</sup>

مانی جاتی ہے۔ اس لیے یہ عبارت امام احمد بن ابراہیم بن الزبیر الغرناطی رحمۃ اللہ علیہ سے ثابت ہے۔ ہم نے اس عبارت کا ابتدائی حصہ امام سیوطی کی کتاب ”قوت المغتذی“ سے نقل کیا ہے، جبکہ اخیر کا خط کشیدہ حصہ علامہ برہان الدین اللقانی کی کتاب ”بہجة المحافل“ سے منقول ہے۔ یہ آخری امام سیوطی نے بھی نقل کیا ہے، لیکن امام سیوطی کی نقل کردہ عبارت میں خلل ہے، جیسا کہ علامہ برہان الدین اللقانی کی عبارت سے موازنہ کر کے پتا چلتا ہے۔ غالباً امام سیوطی نے ”برناج“ کے جس نسخے سے نقل کیا ہے، اسی میں خلل ہے یا پھر امام سیوطی کی کتاب ”قوت المغتذی“ ہی کے نسخوں میں یہ تبدیلی ہوئی ہے۔

بہر حال علامہ برہان الدین اللقانی کی نقل کردہ امام احمد بن ابراہیم بن الزبیر الغرناطی رحمۃ اللہ علیہ کی عبارت بہت ہی صاف اور صریح ہے، لہذا یہ حجت ہے۔

① تذكرة الحفاظ للذهبي (۴/ ۱۴۸۴)

”امام، حافظ، علامہ، اندلس کے شیخ القراء والمحدثین، ابو جعفر احمد بن ابراہیم بن الزبیر بن محمد بن ابراہیم بن زبیر بن عاصم الشقی العاصمی الغرناطی۔“

❁ امام کمال الدین، جعفر بن تغلب الادوی (المتوفی: ۷۳۹) نے کہا:

”کان ثقة قائما بالأمر بالمعروف والنہی عن المنکر قامعا لأهل البدع“<sup>①</sup>

”آپ ثقہ تھے، امر بالمعروف اور نہی عن المنکر کا فریضہ انجام دینے والے اور اہل بدعت کا قلع قمع کرنے والے تھے۔“

❁ امام لسان الدین ابن الخطیب رحمۃ اللہ علیہ (المتوفی: ۷۷۶) نے کہا:

”کان خاتمة المحدثین... شديداً على أهل البدع ملازماً للسنة“<sup>②</sup>

”آپ خاتمۃ المحدثین تھے... اہل بدعت پر سخت تھے اور سنت کو مضبوطی سے تھامنے والے تھے۔“

حافظ ابن حجر رحمۃ اللہ علیہ (المتوفی: ۸۵۲) نے کہا:

”حافظ للحديث، مميز لصحيحه من سقيمہ، ذاكر لرجالہ وتوارىخهم، متسع الرواية، عني بها كثيرا، وصنف برنامج رواياته“<sup>③</sup>

”آپ حدیث کے حافظ، صحیح اور ضعیف احادیث میں تمیز کرنے والے،

① الدرر الكامنة لابن حجر (۱/ ۹۸) وابن حجر ينقل من كتابه: الطالع السعيد في تاريخ الصعيد.

② الإحاطة في أخبار غرناطة لابن الخطيب (۴/ ۱۹۴)

③ الدرر الكامنة لابن حجر (۱/ ۹۷)

حدیث کے رجال اور ان کی تاریخوں کو یاد کرنے والے اور وسیع الروایہ تھے۔ روایات پر آپ نے بہت توجہ دی ہے اور اپنی روایات کا ”برنامج“ تحریر کیا ہے۔“

واضح رہے کہ ان کی جس تصنیف ”برنامج“ کا ذکر حافظ ابن حجر نے کیا ہے، اسی میں انھوں نے ابو حامد التاجری کی توثیق کی ہے۔ کما مضیٰ۔

اس کے ساتھ اس بات پر بھی غور کریں کہ ابو حامد التاجری جس طرح امام ترمذی کی کتاب ”العلل الکبیر“ کے راوی ہیں، اسی طرح یہ امام ترمذی کی سب سے عظیم کتاب جامع الترمذی کے بھی راوی ہے۔<sup>①</sup>

جامع الترمذی کا جو نسخہ ابو حامد التاجری نے روایت کیا ہے، اس پر کسی بھی صاحب علم نے اعتراض نہیں کیا، بلکہ کئی اہل علم نے اس پر اعتماد کیا ہے اور اس کے نصوص نقل کیے ہیں۔<sup>②</sup>

ابو عثمان البھیری (التوفی: ۴۵۱) نے ابو حامد التاجری کی سند سے امام ترمذی سے ایک حدیث نقل کی۔<sup>③</sup> یہ حدیث عین اسی سند و متن کے ساتھ سنن ترمذی میں بھی موجود ہے۔<sup>④</sup>

یہ چیزیں بھی اس بات کی دلیل ہیں کہ ابو حامد التاجری کی روایت کردہ کتب

① دیکھیں: فہرس ابن عطیة (ص: ۱۲۲) فہرس ابن خیر الإشبیلی (ص: ۱۰۰) برنامج

التنجیبی (ص: ۱۰۳، ایضاً: ۱۰۷) قوت المغتذی علی جامع الترمذی (۱/ ۲۴)

② دیکھیں: تحفة الأشراف للمزی (۵/ ۱۲۰) البدر المنیر لابن الملقن (۴/ ۵۵۸)

③ دیکھیں: الفوائد المنخرجة من أصول مسموعات أبي عثمان البحيري (ص: ۸۸) ترقیم

الشاملة.

④ دیکھیں: سنن الترمذی، ت شاکر (۱/ ۱۷۸، رقم: ۱۰۶)



قابلِ اعتماد ہیں۔

اس تفصیل سے معلوم ہوا کہ ابو حامد التاجر ثقہ اور قابلِ اعتماد ہیں اور اُن کی روایت کردہ کتابیں حجت ہیں۔

❁ ابو یزید المروزی:

یہ محمد بن احمد بن عبد اللہ الفقیہ الزاہد ابو یزید المروزی (المتوفی: ۳۷۱) ہیں۔ آپ بہت بڑے امام، حافظ، متقن اور عظیم ثقہ محدث ہیں۔ امام بخاری کی کتاب صحیح کے جلیل القدر راوی ہیں اور امام دارقطنی، امام حاکم جیسے جلیل القدر محدثین کے استاذ ہیں۔

❁ خطیب بغدادی رحمۃ اللہ علیہ (المتوفی: ۴۶۳) نے کہا ہے:

”کان أحد أئمة المسلمين“<sup>①</sup> ”آپ ائمہ مسلمین میں سے ایک تھے۔“

❁ امام عبد الکریم سمعانی رحمۃ اللہ علیہ (المتوفی: ۵۶۳) نے کہا:

”وما دام بمرو فی الأحياء ما كان يقرأ على غيره لفضله وعلمه وإتقانه“<sup>②</sup>

”آپ باحیات لوگوں میں جب تک مرو میں موجود تھے، آپ کے فضل، علم اور اتقان کی وجہ سے آپ کے علاوہ کسی اور سے صحیح بخاری نہیں پڑھی جاتی تھی۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

”الشيخ، الإمام، المفتي، القدوة، الزاهد“<sup>③</sup>

① تاریخ بغداد، مطبعة السعادة (۱/۳۱۴)

② الأنساب للسمعاني، ت المعلمي (۱۰/۱۳۴)

③ سير أعلام النبلاء للذهبي (۱۶/۳۱۳)

”آپ شیخ، امام، مفتی، قدوہ اور زاہد ہیں۔“

تاج الدین السبکی (التوفی: ۷۷۱) نے کہا:

”كان ممن أجمع الناس على زهده وورعه وكثرة علمه  
وجلالته في العلم والدين“<sup>①</sup>

”آپ اُن لوگوں میں سے تھے، جن کے زہد، ورع، کثرتِ علم اور علم و  
دین میں آپ کی عظمت پر لوگوں کا اجماع ہے۔“

امام ابن کثیر رحمۃ اللہ علیہ (التوفی: ۷۷۳) نے کہا:

”إمام أهل عصره في الفقه والزهد والعبادة والورع“<sup>②</sup>

”فقہ وزہد اور عبادت و ورع میں اپنے وقت کے امام تھے۔“

نایف بن صلاح بن علی المنصوری اُن کے بارے میں ائمہ فہن کے اقوال نقل  
کرنے کے بعد لکھتے ہیں:

”ثقة، مشهور بالفقه والزهد“<sup>③</sup>

”آپ ثقہ ہیں اور فقہ وزہد میں مشہور ہیں۔“

ابو محمد الاصبلی:

یہ امام، حافظ ابو محمد عبد اللہ بن ابراہیم الاصبلی رحمۃ اللہ علیہ (التوفی: ۳۹۲) ہیں۔ آپ

امام، حافظ، مثبت، متقن، بہت بڑے ثقہ محدث اور کئی کتابوں کے مصنف ہیں۔

امام احمد بن یحییٰ ابو جعفر الضعی رحمۃ اللہ علیہ (التوفی: ۵۹۹) نے کہا:

”من كبار أصحاب الحديث... وكان متقناً للفقه والحديث“<sup>④</sup>

① طبقات الشافعية الكبرى للسبكي (۷۲/۳)

② البداية والنهاية، مكتبة المعارف (۲۹۹/۱۱)

③ الدليل المغني لشيخوخ الإمام أبي الحسن الدارقطني (ص: ۳۴۱)

④ بغية الملتئم في تاريخ رجال أهل الأندلس (ص: ۳۴۰)

”آپ کبار محدثین میں سے تھے... اور فقہ و حدیث میں متقن تھے۔“

❁ امام یاقوت بن عبد اللہ الحموی رحمۃ اللہ علیہ (المتوفی: ۶۲۶) نے کہا:

”أبو محمد عبد الله بن إبراهيم الأصيلي محدث متقن فاضل معتبر“<sup>①</sup>

”ابو محمد عبد اللہ بن ابراہیم الاصلی، محدث، متقن، فاضل اور معتبر ہیں۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

”الحافظ الثبت العلامة أبو محمد عبد الله بن إبراهيم بن محمد الأندلسي“<sup>②</sup>

”حافظ، ثبت، علامہ ابو محمد عبد اللہ بن ابراہیم بن محمد الاندلسی۔“

❁ ابوشاکر القمیری:

یہ امام عبد الواحد بن محمد بن مویب، ابوشاکر القمیری رحمۃ اللہ علیہ (المتوفی: ۴۵۶) ہیں۔

آپ بھی اپنے وقت کے امام، فقیہ، ثقہ محدث اور علامہ تھے۔ امام ابو محمد الاصلی سے، انھوں نے صحیح بخاری روایت کی ہے۔

❁ امام ابن ماکولا رحمۃ اللہ علیہ (المتوفی: ۴۷۵) نے کہا:

”فقیہ، محدث، أدیب، خطیب، شاعر، روى كتاب الجامع الصحيح للبخاري عن أبي محمد عبد الله بن إبراهيم الأصيلي، روى عنه جماعة من أهل الأندلس“<sup>③</sup>

”آپ فقیہ، محدث، ادیب اور شاعر تھے۔ آپ نے ابو محمد بن عبد اللہ بن

ابراہیم الاصلی سے امام بخاری کی ”الجامع الصحيح“ کی روایت کی

① معجم البلدان للحموي، ط بيروت (۱/ ۲۱۳)

② تذكرة الحفاظ للذهبي (۳/ ۱۰۲۴)

③ الإكمال لابن ماکولا (۷/ ۱۰۷)

ہے اور اُن سے اہل اندلس کی ایک جماعت نے روایت کیا ہے۔“

ابو الفضل القاضی عیاض بن موسیٰ الجیمی رحمۃ اللہ علیہ (المتوفی: ۵۴۳) نے کہا:

”وكان من أهل العلم بالحديث والفقہ والعربية والكلام  
والنظر و الجدل على مذهب أهل السنة“<sup>①</sup>

”آپ حدیث، فقہ، عربی، کلام، نظر اور جدل کے علما میں سے تھے۔  
اہل سنت کے مذہب پر تھے۔“

امام ابو القاسم ابن بشکوال رحمۃ اللہ علیہ (المتوفی: ۵۷۸) نے کہا:

”وكان أشبه الناس بالسلف الصالح رضی اللہ عنہم“<sup>②</sup>

”آپ لوگوں میں سب سے زیادہ سلف صالحین کے مشابہ تھے۔“

امام ذہبی رحمۃ اللہ علیہ (المتوفی: ۷۴۸) نے کہا:

”الإمام، العلامة“<sup>③</sup> ”آپ امام اور علامہ ہیں۔“

ابو الفداء زین الدین قاسم بن قُطُوبُغا (المتوفی: ۸۷۹) نے انھیں الثقات میں

ذکر کیا ہے۔<sup>④</sup>

ابو علی الغسانی:

یہ امام، حافظ ابو علی الحسین بن محمد بن احمد الغسانی الجبالی رحمۃ اللہ علیہ (المتوفی: ۴۹۸)

ہیں۔ آپ اپنے وقت کے عظیم الشان حافظ، مثبت، متقن، ثقہ، محدث، ماہر فن اور  
صاحب تصنیف امام تھے۔

ابن المواق (المتوفی: ۶۴۲) نے انھیں ”إمام عصره في الحديث“ یعنی

① ترتیب المدارك و تقریب المسالك (۱۴۴ / ۸)

② الصلة في تاريخ أئمة الأندلس لابن بشکوال (ص: ۳۶۶)

③ سير أعلام النبلاء للذهبي (۱۷۹ / ۱۸)

④ ويكيبيديا: ”الثقات ممن لم يقع في الكتب الستة“ (۶ / ۴۹۹)

اپنے وقت کا محدث العصر کہا ہے۔<sup>①</sup>

ان کے شاگرد امام ابو محمد ابن عطیة الاندلسی الحارثی رحمۃ اللہ علیہ (المتوفی: ۵۴۲) نے کہا:

”أحد من انتهت إليه الرئاسة بالاندلس في علم الحديث  
وإتقانه والمعرفة بعلمه ورجاله“<sup>②</sup>

”اندلس کے ان لوگوں میں سے ایک تھے جن تک علم حدیث اور اس کے  
اتقان اور علل ورجال کی معرفت ختم تھی۔“

امام ابو القاسم ابن بشکوال رحمۃ اللہ علیہ (المتوفی: ۵۷۸) نے کہا:

”كان من جهابذة المحدثين، وكبار العلماء المسندين.  
وعني بالحديث وكتبه وروايته، وضبطه. وكان حسن  
الخط، جيد الضبط“<sup>③</sup>

”آپ عظیم محدثین اور کبار مسندین میں سے تھے۔ حدیث، اس کی کتب  
اور اس کی روایت و ضبط کا اہتمام کیا۔ آپ اچھے خط اور بہترین ضبط  
والے تھے۔“

امام ذہبی رحمۃ اللہ علیہ (المتوفی: ۷۴۸) نے کہا:

”الحافظ الإمام الثبت محدث الأندلس“<sup>④</sup>

”آپ حافظ، امام، ثبت اور اندلس کے محدث ہیں۔“

ابو محمد عبد اللہ بن احمد بن سعید بن یربوع الحافظ:

آپ بہت بڑے امام، حافظ، ثقہ محدث اور صاحب تصنیف ہیں۔

① بغية النقاد النقلة (الدراسة/ ۳۰۶)

② فہرس ابن عطیة (ص: ۷۸)

③ الصلة في تاريخ أئمة الأندلس لابن بشکوال (ص: ۱۴۲)

④ تذكرة الحفاظ للذهبي (۴/ ۱۲۳۳)

❁ امام ابو القاسم ابن بشکوال رحمۃ اللہ علیہ (المتوفی: ۵۷۸) نے کہا:

”کان حافظاً للحديث وعلله، عارفاً بأسماء رجاله ونقلته،  
يبصر المعدلين منهم والمجرحين، ضابطاً لما كتبه، ثقة  
فيما رواه“<sup>①</sup>

”آپ حدیث اور علل کے حافظ اور حدیث کے رجال و ناقلین کے  
ناموں کے جانکار تھے، ان میں سے ثقہ اور مجروحین کو پہچانتے تھے۔ جو  
لکھتے تھے، اس میں ضابط تھے اور جو روایت کرتے، اس میں ثقہ تھے۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

”الحافظ الإمام المحقق أبو محمد عبد الله بن أحمد بن  
سليمان بن سعيد بن يربوع الأندلسي الشنتريني ثم  
الأشبيلي محدث قرطبة“<sup>②</sup>

”آپ حافظ، امام، محقق ابو محمد عبد اللہ بن احمد بن سلیمان بن سعید بن  
یربوع الاندلسی الشنترینی، الاشبیلی اور قرطبہ کے محدث ہیں۔“  
دوسری جگہ کہا:

”الأستاذ، الحافظ، الموجود، الحجة“<sup>③</sup>

”آپ استاذ، حافظ، مجود اور حجت ہیں۔“

❁ الشیخ ابو القاسم خلف بن عبد الملک بن بشکوال الانصاری القرطبی رحمۃ اللہ علیہ:

آپ امام، حافظ، متقن، حجت اور ثقہ محدث ہیں۔

① الصلة في تاريخ أئمة الأندلس لابن بشکوال (ص: ۲۸۳)

② تذكرة الحفاظ للذهبي (۱۲۷۱/۴)

③ سير أعلام النبلاء للذهبي (۵۷۸/۱۹)

❁ امام محمد بن عبد اللہ بن ابی بکر القضاعی ابن الابار (المتوفی: ۶۵۸) نے کہا:

”وكان رحمه الله متسع الرواية، شديد العناية بها، عارفاً بوجهها، حجة فيما يرويه“<sup>①</sup>

آپ ﷺ وسع الرواية، روایت کا شدید اہتمام کرنے والے اور اس کے طریقے سے واقف تھے اور جو روایت کرتے، اس میں حجت تھے۔“

❁ امام ذہبی ﷺ (المتوفی: ۷۴۸) نے کہا:

”الحافظ الإمام المتقن“<sup>②</sup> ”آپ حافظ، امام اور متقن ہیں۔“

ان سے ابو طالب القاضی نے روایت کیا ہے، جو امام ترمذی کی اس کتاب کے مرتب ہیں اور ان کی توثیق شروع میں پیش کی جا چکی ہے۔

اس تفصیل سے معلوم ہوا کہ یہ سند صحیح ہے، بلکہ صحت کے بہت اعلیٰ درجے پر ہے اور یہ کتاب امام ترمذی سے ثابت ہے۔ والحمد لله

فائدہ:

امام ترمذی کی کتاب ”العلل الكبير“ کو روایت کرنے میں ابو حامد التاجر منفرد بھی نہیں ہیں، بلکہ ”ابو ذر محمد بن احمد ابراہیم بن محمد الترمذی“ نے بھی امام ترمذی سے ان کی یہی کتاب روایت کی ہے، چنانچہ حافظ ابن حجر ﷺ (المتوفی: ۸۵۲) نے ”العلل الكبير للترمذي“ کی دوسری سند پیش کرتے ہوئے کہا ہے:

”وبرواية أبي علي الجباني (يعني أخبرنا أبو علي محمد بن أحمد الفاضلي إجازة مشافهة عن يونس بن أبي إسحاق عن عبد الرحمن بن مكّي عن أبي القاسم بن

① التكملة لكتاب الصلة لابن الأبار (۱/ ۲۴۹)

② تذكرة الحفاظ للذهبي (۴/ ۱۳۳۳۹)

بشکوال أنبأنا عبد الله بن أحمد بن سعيد بن يربوع  
 مناولة عن أبي علي الحسين بن محمد الجياني) أيضا  
 عن أبي القاسم حاتم بن محمد التميمي أنبأنا أحمد بن  
 عباس بن أصبغ أنبأنا أبو يعقوب يوسف بن أحمد بن  
 يوسف الصيدلاني أنبأنا أبو ذر محمد بن أحمد إبراهيم  
 بن محمد الترمذي أنبأنا أبو عيسى الترمذي به<sup>①</sup>

یہ سند بھی بالکل صحیح ہے، اس کے سارے رجال ثقہ و صدوق اور قابل اعتماد  
 ہیں۔ ذیل میں ان کی تفصیل ملاحظہ ہو:

✽ ابو ذر محمد بن احمد ابراہیم بن محمد الترمذی:

امام ابن عبد البر رحمہ اللہ (المتوفی: ۴۶۳) نے ان کی سند سے ایک روایت نقل

کر کے کہا ہے:

”ما ثبت عنه - عليه السلام - من نقل الأحاد العدول في  
 ذلك، قوله“<sup>②</sup>

”اللہ کے نبی صلی اللہ علیہ وسلم سے آپ کا یہ قول عادل راویوں کی روایت سے ثابت ہے۔“

✽ ما قبل میں ابو حامد التاجری کی توثیق میں امام احمد بن ابراہیم بن الزبیر الغرناطی رحمہ اللہ  
 کا جو کلام پیش کیا گیا ہے، اس میں ابو ذر محمد بن احمد ابراہیم بن محمد الترمذی کی  
 توثیق بھی موجود ہے۔

✽ ابو یعقوب یوسف بن احمد بن یوسف الصيدلانی:

یہ بھی ثقہ ہیں۔ امام ابن عبد البر رحمہ اللہ (المتوفی: ۴۶۳) نے مذکورہ بالا حوالے

① تجرید أسانید الكتب المشهورة لابن حجر (ص: ۱۵۹)

② الاستذکار لابن عبد البر (۱/۲۱)



میں جس سند کے راویوں کی توثیق کی ہے، اس میں یہ بھی موجود ہیں۔<sup>①</sup>

یہ امام عقیلی کی کتاب ”الضعفاء“ کے راوی ہیں۔<sup>②</sup>

امام ذہبی نے اُن کے بارے میں ایک مقام پر کہا ہے:

”ومحدث مكة أبو يعقوب يوسف بن أحمد بن الدخيل“<sup>③</sup>

”مکہ کے محدث ابو یعقوب یوسف بن احمد بن الدخیل۔“

✽ احمد بن عباس بن اصغ (المتوفی بعد ۴۱۹):

ان کے ہم عصر اور ہم سبق امام ابو بکر الحسن بن محمد القشیری رحمۃ اللہ علیہ (المتوفی: ۴۳۲)

نے کہا ہے:

”كانت له عنايةٌ بالعلم. سمع معنا على جماعة من شيوخنا“<sup>④</sup>

”علم کے ساتھ ان کا گہرا رشتہ تھا، ہمارے ساتھ انھوں نے ہمارے

شیوخ کی ایک جماعت سے سنا ہے۔“

✽ امام ابوالقاسم ابن بشکوال رحمۃ اللہ علیہ (المتوفی: ۵۷۸) نے کہا:

”واستوطن مكة المكرمة وصار من جلة شيوخها“<sup>⑤</sup>

”انھوں نے مکہ مکرمہ میں رہائش اختیار کی اور وہاں کے جلیل القدر مشائخ

میں ہو گئے۔“

کسی کتاب کے راوی کے لیے اتنی تعدیل ہی بہت کافی ہے۔ حافظ زبیر علی زئی رحمۃ اللہ علیہ

① ویکھیں: الاستذکار لابن عبدالبر (۲۱/۱)

② تاریخ الإسلام ت بشار (۸/۶۴۳)

③ سیر أعلام النبلاء للذهبي (۲۷/۱۷)

④ الصلة في تاريخ أئمة الأندلس لابن بشکوال (ص: ۴۲) نقلًا من كتابه الاحتفال في

تاريخ أعلام الرجال.

⑤ الصلة في تاريخ أئمة الأندلس لابن بشکوال (ص: ۴۲)

ایک مقام پر لکھتے ہیں:

”تیسری صدی ہجری کے بعد مشہور عالم پر اگر جرح نہ ہو تو اس کی توثیق کی صراحت کی ضرورت نہیں ہے، بلکہ علم، فقاہت، نیکی اور دینداری کے ساتھ مشہور ہونے کا یہی مطلب ہے کہ ایسے شخص کی حدیث حسن درجے سے کبھی نہیں گرتی اور اس کا مقام کم از کم صدوق ضرور ہوتا ہے۔“<sup>①</sup>

ابو القاسم حاتم بن محمد التمیمی:

امام بوعلی الحسین بن محمد بن احمد الغسانی رحمہ اللہ (التوفی: ۴۹۸) نے کہا:

”ثقة فيما يروي“<sup>②</sup> ”یہ اپنی مرویات میں ثقہ تھے۔“

امام ذہبی رحمہ اللہ (التوفی: ۷۴۸) نے کہا:

”المحدث الممتن، الإمام الفقيه“<sup>③</sup> ”یہ محدث، متقن، امام اور فقیہ ہیں۔“

”ابوعلی الجبائی الغسانی“، ”عبداللہ بن احمد بن سعید بن یربوع“ اور ”ابو القاسم

بن بشکوال“ کی توثیق ابو طالب القاضی والی سند کے تعارف میں گزر چکی ہے۔

عبدالرحمن بن مکی: ”عبدالرحمن بن مکی بن عبدالرحمن بن ابی سعید بن عتیق،

ابو القاسم، ابن الحاسب الطرابلسی“ ہیں۔ امام ذہبی رحمہ اللہ (التوفی: ۷۴۸) نے کہا ہے:

”وتفرد في زمانه، ورحل إليه الطلبة... روى عنه أئمة

وحفاظ... لا بأس فيه“<sup>④</sup>

”یہ اپنے زمانے کے یکتائے روزگار تھے۔ طلبہ نے ان کی جانب سفر کیا

اور ان سے ائمہ و حفاظ نے روایت کیا ہے۔ ان میں کوئی حرج نہیں ہے۔“

① أضواء المصابيح (ص: ۲۵۱)

② الصلة في تاريخ أئمة الأندلس لابن بشکوال (ص: ۱۵۵)

③ سير أعلام النبلاء للذهبي (۳۳۶/۱۸)

④ تاريخ الإسلام للذهبي، ت تدمري (۹۸/۴۸)

”یونس بن ابی اسحاق“ اور ”ابوعلی الفاضلی“ بھی ثقہ ہیں۔ حافظ ابن حجر رحمۃ اللہ علیہ نے ان دونوں کی سند سے مروی ایک روایت کو ”ہذا موقوف صحیح“ (یہ موقوف ہے اور صحیح ہے) کہا ہے۔<sup>①</sup>

نیز ابوعلی الفاضلی کے طریق سے مروی ایک روایت کے بارے میں کہا ہے:  
”ہذا حدیث حسن، رواہ موثوقون“<sup>②</sup>

”یہ حدیث حسن ہے، اس کے روات موثوق ہیں۔“

معلوم ہوا کہ ابو ذر محمد بن احمد ابراہیم بن محمد الترمذی سے بھی امام ترمذی کی کتاب ”العلل الکبیر“ روایت کرنا ثابت ہے۔ البتہ ان کا روایت کردہ نسخہ اس وقت مفقود ہے۔ تاہم اس سے یہ تو معلوم ہوا کہ امام ترمذی رحمۃ اللہ علیہ کی طرف اس کتاب کی نسبت درست ہے اور ابو حامد التاجر تنہا شخص نہیں ہیں، جنہوں نے امام ترمذی سے ان کی کتاب ”العلل الکبیر“ روایت کی ہے۔

### آمد برسر مطلب:

امام ترمذی کی کتاب کے ثبوت پر بحث کے بعد اب ہم ان دیگر ائمہ کے اقوال ذکر کرتے ہیں، جنہوں نے سفیان ثوری رحمۃ اللہ علیہ کی تدلیس کی کثرت کی نفی کی ہے، یعنی انھیں قلیل التدلیس بتلایا ہے۔

✽ چنانچہ امام علائی رحمۃ اللہ علیہ (المتوفی: ۷۶۱ھ) نے کہا ہے:

”سفیان بن سعید الثوری الإمام المشہور تقدم أنه يدلس،

ولكن ليس بالكثير“<sup>③</sup>

① الأمالی المطلقۃ (ص: ۱۵۲)

② الإمتاع بالأربعین المتباینة السماع لابن حجر العسقلانی (ص: ۲۰)

③ جامع التحصیل للعلائی (ص: ۱۸۶)

”سفیان بن سعید ثوری مشہور امام ہیں۔ یہ بات گزر چکی ہے کہ وہ تدلیس کرتے ہیں، لیکن زیادہ نہیں۔“

❁ امام ولی الدین ابن عراقی رحمۃ اللہ علیہ (المتوفی: ۸۲۶) نے کہا:

”سفیان بن سعید الثوري الإمام المشهور يدلّس، ولكن ليس بالكثير“<sup>①</sup>

”سفیان بن سعید ثوری مشہور امام ہیں۔ یہ تدلیس کرتے ہیں، لیکن زیادہ نہیں۔“

❁ حافظ ابن حجر رحمۃ اللہ علیہ (المتوفی: ۸۵۲) نے کہا:

”الثانية من احتمال الأئمة تدليسه و أخرجوا له في الصحيح لإمامته وقلة تدليسه في جنب ما روى كالثوري“<sup>②</sup>

”دوسرا طبقہ ان مدلسین کا ہے جن کی تدلیس کو محدثین نے برداشت کیا ہے اور ان کی احادیث کو اپنی ”صحیح“ میں روایت کیا ہے، ان کی امامت اور ان کی مرویات میں قلتِ تدلیس کی وجہ سے، جیسے (امام) ثوری ہیں۔“  
دوسری جگہ کہا:

”وكان ربما دلّس“<sup>③</sup> ”(سفیان ثوری) کبھی کبھار تدلیس کرتے تھے۔“

قلیل التدلیس مدلس کا عنعنہ بالاتفاق مقبول ہوتا ہے:

گذشتہ تفصیل سے یہ بات ثابت ہوگئی کہ ائمہ و محدثین نے سفیان ثوری رحمۃ اللہ علیہ کو قلیل التدلیس بتلایا ہے اور ان سے کثرتِ تدلیس کی نفی کی ہے۔ لہذا جب یہ قلیل التدلیس

① تحفة التحصيل فی ذکر رواة المراسیل ص ۱۳۰

② طبقات المدلسین لابن حجر، ت القریوتی (ص: ۱۳)

③ تقریب التهذیب لابن حجر (رقم: ۲۴۴۵)

ہیں تو اُن کا عنعنہ مقبول ہے، کیوں کہ تدلیس سے متعلق صحیح موقف یہی ہے کہ کثیر التدلیس مدلس رواۃ کا عنعنہ دیگر طرق میں عدم صراحت اور عدم شواہد و متابعات کی صورت میں رد ہوگا۔

لیکن قلیل التدلیس مدلس کا عنعنہ عام حالات میں قبول ہوگا، الا یہ کہ کسی خاص روایت میں عنعنہ کے ساتھ ساتھ تدلیس کا بھی ثبوت مل جائے یا تدلیس پر قرائن مل جائیں۔ یہ بالکل ایسے ہی ہے جیسے ہم کثیر الخطأ اور قلیل الخطأ راوی میں فرق کرتے ہیں اور یوں موقف اپناتے ہیں:

❁ کثیر الخطأ راوی کی مرویات عدم شواہد و متابعات کی صورت میں رد ہوں گی۔  
❁ قلیل الخطأ یعنی صدوق راوی کی روایات عام حالات میں مقبول و حسن ہوں گی  
الا یہ کہ کسی خاص روایت میں اس کی غلطی صراحۃً ثابت ہو جائے یا اس کی غلطی پر قرائن مل جائیں۔

علامہ البانی رحمۃ اللہ علیہ یہی وضاحت کرتے ہوئے فرماتے ہیں:

”منہم من یغتفر تدلیسہ لقلتہ، وتقبل عنعنہم کالثقات الذین فی حفظہم ضعف؛ فہولاء یقبل حدیثہم“<sup>①</sup>  
”مدلسین میں بعض ایسے ہیں، جن کی تدلیس اُن کے قلیل التدلیس ہونے کی وجہ سے معاف ہے اور اُن کا عنعنہ مقبول ہے، جیسے اُن ثقات راویوں کا معاملہ ہے، جن کے حافظے میں ضعف ہے (یعنی جو قلیل الخطأ کی وجہ سے حسن الحدیث ہیں) تو ایسے راویوں کی حدیث مقبول ہوتی ہے۔“

معلوم ہوا کہ جو شخص کثیر التدلیس مدلسین کی طرح قلیل التدلیس راویوں کے عنعنہ کو بھی رد کرتا ہے، وہ ایسے شخص کی طرح ہے، جو کثیر الخطأ، یعنی ضعیف راویوں کی طرح

قلیل الخطأ، یعنی حسن الحدیث راویوں کی روایت کو بھی رد کرنے لگے۔

یاد رہے کہ تدلیس اور مدلس کے عنعنہ میں فرق ہے۔ اگر مدلس نے عن سے روایت کیا ہے تو اس کا یہ لازمی مطلب نہیں ہے کہ اس نے اس عنعنہ میں تدلیس بھی کی ہے، بلکہ یہاں فقط احتمال ہے کہ تدلیس کی ہوگی یا نہیں کی ہوگی۔ اب دیکھنا یہ ہوگا کہ کون سا احتمال غالب ہے؟ کیوں کہ غالب احتمال ہی کی بنا پر حکم لگتا ہے، بلکہ یہ کہہ لیں کہ اصول حدیث کے اکثر احکامات غالب احتمال ہی پر مبنی ہوتے ہیں، مثلاً:

❁ ثقہ و صدوق کی روایت کو صحیح کہا جاتا ہے، حالاں کہ کوئی ثقہ معصوم عن الخطا نہیں ہے، بلکہ غلطی بھی کر سکتا ہے، لیکن غالب احتمال صحت کا رہتا ہے، اس لیے صحیح کا حکم لگتا ہے۔

❁ کثیر الخطأ کی روایت صحیح بھی ہو سکتی ہے۔ ضروری نہیں ہے کہ ہر جگہ وہ غلطی ہی کرے، لیکن غالب احتمال غلطی کا رہتا ہے، اس لیے ضعیف کا حکم لگتا ہے۔

❁ کذاب راوی سچ بھی بول سکتا ہے، بلکہ شیطان کا بھی سچ بولنا ثابت ہے، لیکن کذاب کی روایت میں کذب کا احتمال غالب ہے، اس لیے موضوع کا حکم لگتا ہے۔ یہی حال کثیر التدلیس اور قلیل التدلیس مدلس کا بھی ہے۔

❁ قلیل التدلیس راوی تدلیس کر کے بصیغہ عن بیان کر سکتا ہے، لیکن غالب احتمال عدم تدلیس کا ہے، اس لیے اس کا عنعنہ قبول ہوگا۔

❁ کثیر التدلیس راوی بغیر تدلیس کے بھی بصیغہ عن بیان کر سکتا ہے، لیکن غالب احتمال تدلیس کا رہتا ہے، اس لیے اس کا عنعنہ غیر مقبول ہوتا ہے۔

تو جب ہمیں کسی مدلس راوی کے بارے میں یہ معلوم ہو جائے کہ وہ تدلیس بہت کم کرتا ہے تو اس کا مطلب یہ ہوا کہ اس کے عنعنہ میں تدلیس غالب نہیں ہے۔ لہذا ایسے مدلسین کے عنعنہ میں عدم تدلیس غالب ہے اور اسی غالب احتمال کی بنیاد پر

قلیل التذلیس مدلسین کا عنعنہ قابل قبول ہوتا ہے۔

البتہ اس میں استثنائی صورت یہ ہوتی ہے کہ اگر کسی قلیل التذلیس مدلس کے کسی خاص عنعنہ کے بارے میں دلائل یا قرآن سے معلوم ہو جائے کہ اس میں اس نے تذلیس کی ہے تو اس کا یہ خاص عنعنہ غیر مقبول ہوگا۔

یہ معاملہ بالکل حسن الحدیث راوی کے حافظے کی طرح ہے۔ حسن الحدیث راوی کے بارے میں یہ بات ثابت شدہ ہوتی ہے کہ اس نے غلطیاں کی ہیں مگر بہت کم۔ لہذا اس کی مرویات میں غالب احتمال صحت کا ہے، لہذا عمومی طور پر اس کی مرویات مقبول ہوتی ہیں۔ البتہ اس میں استثنائی صورت یہ ہوتی ہے کہ اگر کسی جگہ دلائل یا قرآن سے معلوم ہو جائے کہ یہاں اس نے غلطی کی ہے تو خاص اس مقام پر اس حسن الحدیث کی روایت رد کردی جائے۔ یہی حال قلیل التذلیس مدلس کے عنعنہ کا بھی ہے۔

### محدثین کے اقوال:

اب ذیل میں بعض محدثین کے اقوال ملاحظہ فرمائیں:

❁ امام علی ابن المدینی رحمۃ اللہ علیہ (المتوفی: ۲۳۴) مدلس کے بارے میں فرماتے ہیں:

”إذا كان الغالب عليه التذليس فلا، حتى يقول: حدثنا“<sup>①</sup>

”جب تذلیس اس پر غالب آجائے، تب تو وہ حجت نہیں، یہاں تک کہ

وہ تحدیث (ساع) کی صراحت کرے۔“

امام علی ابن المدینی کا یہ قول اس سلسلے میں بہت ہی واضح اور صریح ہے کہ ہر مدلس کا عنعنہ رد نہیں ہوگا، بلکہ صرف کثیر التذلیس مدلس ہی کا عنعنہ رد ہوگا اور قلیل التذلیس مدلس کا عنعنہ مقبول ہوگا۔

❁ امام بخاری رحمۃ اللہ علیہ (المتوفی ۲۵۶) فرماتے ہیں:

① الكفاية للبغدادی (۲/ ۳۸۷) إسناده صحيح.

”ولا أعرف لسفيان الثوري عن حبيب بن أبي ثابت، ولا عن سلمة بن كهيل، ولا عن منصور، وذكر مشايخ كثيرة لا أعرف لسفيان هؤلاء تدليسا، ما أقل تدليسه“<sup>①</sup>

”سفيان ثوری کی حبيب بن ابی ثابت، سلمہ بن کہیل اور منصور سے اور کئی مشائخ کا ذکر کیا اور کہا: سفيان ثوری کی ان سے تدلیس میں نہیں جانتا، ان کی تدلیس بہت کم ہے۔“

سفيان ثوری کے بارے میں امام بخاری رحمہ اللہ کا یہ بیان بھی اسی بات کی دلیل ہے کہ قلیل التدلیس کا عنعنہ مقبول ہوگا۔<sup>②</sup>

✽ امام ترمذی رحمہ اللہ (المتوفی ۲۷۹ھ) کا بھی یہی موقف ہے۔ اس کی دلیل یہ ہے کہ ماقبل میں امام ترمذی نے امام بخاری کا جو قول ذکر کیا ہے کہ سفيان ثوری فلاں فلاں مشائخ سے تدلیس نہیں کرتے تو اس قول میں امام بخاری نے سفيان ثوری کے مشائخ کی ایک طویل فہرست ذکر کی تھی، جن سے سفيان ثوری کی تدلیس کا کوئی سراغ نہیں ملتا۔ لیکن امام ترمذی نے امام بخاری کا یہ قول نقل کرتے ہوئے سفيان ثوری کے اُن تمام مشائخ کا تذکرہ نہیں کیا، بلکہ صرف چند کا تذکرہ کر کے یہ کہہ دیا: ”وذكر مشايخ كثيرة“ یعنی امام بخاری نے اور بہت سارے مشائخ کا تذکرہ کیا۔

ظاہر ہے کہ امام ترمذی نے ان مشائخ کا تذکرہ اس لیے چھوڑ دیا، کیوں کہ جب سفيان ثوری کا بہ کثرت تدلیس کرنا ثابت نہیں ہے تو ہر استاذ کے ساتھ اُن کا عنعنہ مقبول ہوگا، اس لیے ایسے اساتذہ کی فہرست پیش کرنے کی ضرورت ہی نہیں

① علل الترمذي (ص: ۳۸۸)

② دیکھیں: ”مقالات راشدیہ“ (۱/۳۱۸- ایضا: ۳۲۵-۳۲۷)



ہے، جن سے عدم تدلیس کی صراحت کی گئی ہے۔

علامہ محبت اللہ شاہ راشدی رحمۃ اللہ علیہ اپنے شاگرد حافظ زبیر علی زئی رحمۃ اللہ علیہ کو سمجھاتے ہوئے رقم طراز ہیں:

”پھر (زبیر علی زئی صاحب) لکھتے ہیں: ”کاش! مشائخ کثیرہ امام بخاری بتا دیتے۔“ میرے محترم دوست! آپ نے خیال نہیں فرمایا۔ امام بخاری نے تو بہت سے شیوخ کا ذکر کیا تھا، لیکن امام ترمذی رحمۃ اللہ علیہ نے ان کا ذکر چھوڑ دیا، کیونکہ ”و ذکر مشائخ کثیرہ“ یہ امام ترمذی رحمۃ اللہ علیہ کا قول ہے، یعنی امام بخاری رحمۃ اللہ علیہ نے اور بھی بہت سے شیوخ کا ذکر کیا۔ اس لیے آپ کا یہ فرمانا کاش! امام بخاری یہ مشائخ کثیرہ بتلا دیتے، صحیح نہیں۔ باقی رہی یہ بات کہ امام ترمذی رحمۃ اللہ علیہ نے ان شیوخ کے نام کیوں ذکر نہ کیے تو بات یہی سمجھ میں آتی ہے کہ جب امام بخاری رحمۃ اللہ علیہ نے یہ فرمایا کہ اُن کی تدلیس بہت ہی قلیل و نادر ہے۔ (جس پر ان کے الفاظ ”ما اقل تدلیسہ“ دلالت کر رہے ہیں) لہذا اگر ایسے قلیل التدلیس اور حجت و امام و امیر المؤمنین فی الحدیث کی معنعنہ روایت بھی غیر مقبول ہوگی تو اور کس کی مقبول ہوگی؟!“<sup>①</sup>

امام مسلم رحمۃ اللہ علیہ (التونٰی: ۲۶۱) فرماتے ہیں:

”إذا كان الراوي ممن عرف بالتدليس في الحديث، وشهر به، فحينئذ يبحثون عن سماعه في روايته، ويتفقدون ذلك منه، كي تنزاح عنهم علة التدليس“<sup>②</sup>

① مقالاتِ راشدیہ (۱/۳۲۵)

② مقدمہ صحیح مسلم (۱/۳۲)

”جب راوی اُن لوگوں میں سے ہو، جو حدیث میں تدلیس میں معروف ہیں اور یہ کام کرنے میں مشہور ہیں تو ایسی صورت میں محدثین اُن کی روایات میں سماع کی تلاش و جستجو کرتے ہیں، تاکہ ان سے تدلیس کی علت دور کی جاسکے۔“

امام مسلم رحمہ اللہ کا یہ قول بھی اس بارے میں صریح ہے کہ قلیل التدلیس مدلس کا عنعنہ مقبول ہوگا اور کثیر التدلیس کے عنعنہ ہی میں سماع کی صراحت تلاش کی جائے گی۔

فن حدیث کی ان عظیم ہستیوں کی تصریحات سے روز روشن کی طرح یہ عیاں ہو جاتا ہے کہ ہر مدلس کے ساتھ یکساں سلوک نہیں کیا جائے گا، بلکہ قلیل التدلیس اور کثیر التدلیس مدلسین میں فرق کیا جائے گا۔

❁ امام سخاوی رحمہ اللہ (التوفی: ۹۰۲) فرماتے ہیں:

”والرابع: إن كان وقوع التدليس منه نادرا، قبلت عنعنته ونحوها، وإلا فلا“<sup>①</sup>

”مدلسین کی روایت سے متعلق چوتھی رائے یہ ہے کہ اگر مدلس سے تدلیس کبھی کبھار ہوئی ہو تو اس کا عنعنہ وغیرہ مقبول ہوگا، ورنہ نہیں۔“

❁ علامہ البانی رحمہ اللہ عصر حاضر کے عظیم محدث گزرے ہیں، آپ فرماتے ہیں:

”وجعلوا المدلسين طبقات، منهم من يغتفر تدليسه لقلته، وتقبل عنعنتهم كالثقات الذين في حفظهم ضعف، فهؤلاء يقبل حديثهم“<sup>②</sup>

”محدثین نے مدلسین کے طبقات بنائے ہیں، ان میں بعض ایسے ہیں جن کے قلیل التدلیس ہونے کی وجہ سے ان کی تدلیس معاف ہے اور ان

❁ فتح المغیث بشرح ألفیة الحدیث (۱/ ۲۳۰)

❁ النصیحة (ص: ۲۷، ۲۸)

کا معنے مقبول ہے۔ جیسے ان ثقات راویوں کا معاملہ ہے، جن کے حافظے میں ضعف ہے (یعنی جو قلیل الخطأ کی وجہ سے حسن الحدیث ہیں) تو ایسے راویوں کی حدیث مقبول ہوتی ہے۔“

علامہ البانی رحمۃ اللہ علیہ کی اس وضاحت سے یہ بھی معلوم ہوا کہ تدلیس سے متعلق علامہ البانی رحمۃ اللہ علیہ کا اصول و قاعدہ بھی یہی ہے کہ کثیر التدلیس مدلس کا معنے رد ہوگا اور قلیل التدلیس مدلس کا معنے مقبول ہوگا، اس لیے بعض لوگوں نے علامہ البانی رحمۃ اللہ علیہ کے بارے میں جو یہ کہہ دیا ہے کہ تدلیس کے بارے میں اُن کا کوئی موقف نہیں تھا، بلکہ وہ من مانی کرتے تھے، یہ سراسر غلط بیانی ہے۔ چنانچہ زیر علی زئی رحمۃ اللہ علیہ ایک مقام پر لکھتے ہیں:

”معلوم ہوا، البانی صاحب کسی طبقاتی تقسیم مدلسین کے قائل نہیں تھے، بلکہ وہ اپنی مرضی کے بعض مدلسین کی معنعن روایات کو صحیح اور مرضی کے خلاف بعض مدلسین (یا ابریاء من التدلیس) کی معنعن روایات کو ضعیف قرار دیتے تھے۔ اس سلسلے میں ان کا کوئی اصول یا قاعدہ نہیں تھا، لہذا تدلیس کے مسئلے میں اُن کی تحقیقات سے استدلال غلط و مردود ہے۔“<sup>①</sup>

عرض ہے کہ علامہ البانی رحمۃ اللہ علیہ پر یہ سراسر الزام ہے۔ علامہ البانی رحمۃ اللہ علیہ تدلیس کے مسئلے میں اللہ کے فضل و کرم سے اسی موقف پر تھے، جو محدثین کی جماعت کا ہے، جیسا کہ انھیں کے الفاظ میں ماقبل میں اُن کی صراحت نقل کی گئی ہے۔

رہی یہ بات کہ علامہ البانی رحمۃ اللہ علیہ نے بعض ایسے مدلسین کی معنعن روایات کو ضعیف کہا ہے، جنھیں دوسرے محدثین نے قلیل التدلیس کہا ہے تو خاص ایسے مدلسین کے بارے میں علامہ البانی رحمۃ اللہ علیہ کے اجتہاد کا فرق ہے اور علامہ البانی رحمۃ اللہ علیہ نے اپنی

① مقالات (۳/۳۱۷) نور العینین (ص: ۳۸۸، جدید ایڈیشن) فتاویٰ علیہ (۲/۳۳۰)

تحقیق میں ایسے رواۃ کو کثیر التدلیس ہی جانا ہے، اسی لیے ان کی مععن روایات کو انھوں نے ضعیف کہا ہے۔

مثلاً حسن بصری کو بعض اہل علم قلیل التدلیس جان کر ان کے عنعنہ کو قبول کرتے ہیں۔ حافظ ابن حجر رحمۃ اللہ علیہ نے انھیں دوسرے طبقے کا مدلس بتلایا ہے، جن کا عنعنہ ان کی نظر میں مقبول ہے۔<sup>①</sup>

لیکن علامہ البانی رحمۃ اللہ علیہ ان کے عنعنہ کو قبول نہیں کرتے، کیونکہ علامہ البانی کی اپنی تحقیق میں یہ کثیر التدلیس ہیں، چنانچہ ایک جگہ علامہ البانی رحمۃ اللہ علیہ حسن بصری کا عنعنہ رد کرتے ہوئے لکھتے ہیں:

”والآخر: أن الذهبي قال في ”الميزان“: ”كان الحسن البصري

كثير التدليس؛ فإذا قال في حديث: عن فلان، ضعف احتجاجه“<sup>②</sup>

”اس سند میں دوسری علت یہ ہے کہ امام ذہبی نے ”میزان“ میں کہا ہے

کہ حسن بصری کثیر التدلیس ہیں، لہذا جب یہ کسی حدیث میں ”عن

فلان“ کہیں تو اس کا حجت ہونا ضعیف ہو جائے گا۔“

اسی طرح بعض ایسے مدلسین جنھیں بعض علما نے کثیر التدلیس کہا ہے اور علامہ البانی رحمۃ اللہ علیہ نے ان کی مععن روایات کی تصحیح کی ہے تو اس کی وجہ بھی یہی ہے کہ علامہ البانی کی نظر میں یہ مدلسین قلیل التدلیس ہیں۔

مثلاً قتادہ کو بعض اہل علم کثیر التدلیس بتا کر ان کے عنعنہ کو رد کرتے ہیں، حافظ ابن حجر رحمۃ اللہ علیہ نے بھی انھیں تیسرے طبقے میں رکھا ہے، جن کی تدلیس کثیر ہوتی ہے اور اس کے سبب ان کا عنعنہ رد ہوتا ہے۔<sup>③</sup>

① ویکس: طبقات المدلسین لابن حجر ت القریوتی (ص: ۲۹)

② صحیح أبي داود (الأم) لالباني (۱/ ۴۶)

③ ویکس: طبقات المدلسین لابن حجر ت القریوتی (ص: ۴۳)

لیکن علامہ البانی رحمۃ اللہ علیہ اُن کے عنعنہ کو قبول کرتے ہیں، کیوں کہ علامہ البانی رحمۃ اللہ علیہ اپنی تحقیق میں قنادہ کو قلیل التدلیس جانتے ہیں، چنانچہ ایک مقام پر علامہ البانی رحمۃ اللہ علیہ اپنے نزدیک قنادہ کے عنعنہ کے مقبول ہونے کی وجہ بتاتے ہوئے لکھتے ہیں:

”قلت: تدلیس قنادة قليل مغتفر“<sup>①</sup>

”میں (البانی) کہتا ہوں: قنادہ کی تدلیس قلیل اور قابلِ معافی ہے۔“

یعنی بعض مدلسین کی تدلیس کی مقدار طے کرنے میں علامہ البانی نے دیگر اہل علم سے اختلاف کیا ہے اور اپنے اجتہاد کے مطابق فیصلہ کیا ہے، لیکن اصول اور قاعدے کے اعتبار سے علامہ البانی رحمۃ اللہ علیہ کے نزدیک بھی یہ بات مسلم ہے کہ قلیل التدلیس کا عنعنہ مقبول ہوگا اور کثیر التدلیس کا عنعنہ رد ہوگا۔ لہذا علامہ البانی رحمۃ اللہ علیہ کے بارے میں یہ کہنا بہت بڑی زیادتی ہے کہ وہ ”اپنی مرضی کے بعض مدلسین کی معنعن روایات کو صحیح اور مرضی کے خلاف بعض مدلسین (یا ابریاء من التدلیس) کی معنعن روایات کو ضعیف قرار دیتے تھے۔ اس سلسلے میں اُن کا کوئی اصول یا قاعدہ نہیں تھا۔“ علامہ البانی رحمۃ اللہ علیہ پر اس طرح کا سطحی الزام لگانا خلاف حقیقت ہونے کے ساتھ ساتھ بہت بڑی جسارت ہے۔

الغرض محدثین کے ان تمام اقوال سے واضح ہوا کہ کثیر التدلیس اور قلیل التدلیس مدلسین میں فرق کیا جائے گا اور صرف کثیر التدلیس مدلسین ہی کا عنعنہ رد ہوگا، جبکہ قلیل التدلیس مدلس کا عنعنہ مقبول ہوگا۔<sup>②</sup>

قلیل التدلیس اور کثیر التدلیس میں فرق ہی کے لیے مدلسین کے طبقات بنائے

① سلسلۃ الأحادیث الصحیحۃ (۵/ ۶۱۴)

② اس سلسلے میں اہل علم کے مزید اقوال اور محققین کی تحقیقات کے لیے ”مقالات اثریہ“ (ص:

گئے ہیں، جیسا کہ حافظ ابن حجر رحمۃ اللہ علیہ نے مدلسین کو طبقات میں تقسیم کیا ہے۔ انہوں نے پہلے اور دوسرے طبقے میں ان مدلسین کو رکھا ہے جن کا عنعنہ مقبول ہوتا ہے۔

یاد رہے کہ اگر حافظ ابن حجر کے مطابق پہلے یا دوسرے طبقے کے مدلس کے عنعنہ کو کسی نے رد کیا تو اس کا یہ لازمی مطلب نہیں کہ وہ طبقاتی تقسیم کا قائل نہیں، بلکہ مطلب یہ ہے کہ وہ بھی طبقاتی تقسیم کا قائل ہے، مگر اس کی تقسیم اور اجتہاد کے مطابق یہ راوی تیسرے طبقے کا ہے یا اس کی نظر میں بھی پہلے یا دوسرے ہی طبقے کا ہے، مگر خاص متعلقہ روایت میں اس کی تدلیس ثابت ہے یا تدلیس پر دیگر قرائن دلالت کرتے ہیں۔

## طبقات المدلسین سے متعلق بعض شبہات کا ازالہ

امام شافعی رحمۃ اللہ علیہ کا ایک قول:

امام شافعی رحمۃ اللہ علیہ (المتوفی: ۲۰۴) نے کہا:

”ومن عرفناه دلس مرة فقد أبان لنا عورته في روايته،  
وليس تلك العورة بالكذب فنرد بها حديثه، ولا النصيحة  
في الصدق، فنقبل منه ما قبلنا من أهل النصيحة في  
الصدق، فقلنا: لا نقبل من مدلس حديثا حتى يقول فيه:  
حدثني أو: سمعت“<sup>①</sup>

”جس کے بارے میں ہمیں پتا چلا کہ اس نے ایک بار تدلیس کر دی ہے  
تو اس نے اپنی روایت میں اپنی مخفی بات سے آگاہ کر دیا ہے۔ یہ مخفی  
بات جھوٹ کے سبب نہیں ہے کہ ہم اس کی وجہ سے اس کی حدیث رد کر  
دیں اور نہ سچ میں خیر خواہی کے واسطے ہے کہ ہم اس سے وہ بات قبول  
کر لیں، جو سچ میں خیر خواہوں سے قبول کرتے ہیں۔ لہذا ہم کہیں گے  
کہ ہم مدلس کی کوئی حدیث تب تک قبول نہیں کریں گے، جب تک کہ وہ  
تحدیث یا سماع کی صراحت نہ کرے۔“

بعض لوگ امام شافعی کا یہ شاذ قول لے کر یہ کہتے ہیں کہ قلیل التدلیس اور  
کثیر التدلیس ہر مدلس کا عنعنہ قاذح ہوتا ہے۔ پھر ادھر ادھر کچھ غیر متعلق حوالے  
دے کر یہ باور کرانے کی کوشش کرتے ہیں کہ یہ جمہور کا موقف ہے۔ جب کہ حقیقت  
یہ ہے کہ جمہور تو درکنار پوری دنیا میں کسی بھی محدث کا عملاً یہ موقف نہیں رہا، حتیٰ کہ

① الرسالة للشافعي (۱/ ۳۷۹)

امام شافعی رحمۃ اللہ علیہ نے بھی اس پر عمل نہیں کیا۔ اسی لیے بعض اہل علم نے کہا ہے کہ امام شافعی کا یہ قول محض نظریاتی ہے، عملی طور پر اسے نہ تو امام شافعی نے اختیار کیا ہے اور نہ ہی کسی اور محدث نے اپنایا ہے۔<sup>①</sup>

امام شافعی کی کتب میں کوئی ایک مثال بھی ایسی نہیں ملتی، جہاں امام شافعی رحمۃ اللہ علیہ نے کسی روایت کو محض کسی قلیل التدلیس مدلس کے عنعنہ کی وجہ سے ضعیف قرار دیا ہو۔ نیز امام شافعی کی کتب پڑھنے سے ظاہر ہوتا ہے کہ وہ احادیث اور رجال سے واقفیت رکھتے تھے اور کسی بھی حدیث سے استدلال کرتے وقت اس کی صحت کی تسلی کر لیتے تھے۔ اس کی دلیل یہ ہے کہ انھوں نے بہت سارے مسائل میں بعض احادیث پیش کر کے حکم کو اس کی صحت پر معلق کر دیا ہے، حتیٰ کہ سعید بن عبدالقادر بن سالم نے ”النظر فیما علق الشافعی القول بہ علی صحۃ الخبر“ کے نام سے ایسے مسائل پر باقاعدہ ایک کتاب لکھی ہے۔

اب اگر امام شافعی کی کتب میں اُن کی متدل احادیث کا مطالعہ کیا جائے تو ایسی کئی احادیث ملیں گی، جن میں مدلس کا عنعنہ موجود ہے، لیکن امام شافعی رحمۃ اللہ علیہ نے ان سے استدلال کیا ہے، بلکہ ایک مقام پر امام شافعی رحمۃ اللہ علیہ ایک روایت کو حسن قرار دیتے ہوئے لکھتے ہیں:

”وسمعت من یروی بإسناد حسن أن أبا بكرة ذكر للنبي  
أنه ركع دون الصف، فقال له النبي ﷺ: زادك الله حرصاً،  
ولا تعد“<sup>②</sup>

”میں نے اس سے سنا ہے جس نے حسن سند سے روایت کیا ہے کہ

① دیکھیں: ”مقالات اثریہ“ (ص: ۲۱۰)

② اختلاف الحدیث (مطبوع ملحقاً بالأم) للشافعی (۸/ ۶۳۶)



ابوبکرہ رضی اللہ عنہ نے نبی اکرم ﷺ سے ذکر کیا کہ انھوں نے صف سے پہلے رکوع کر لیا تو نبی اکرم ﷺ نے اُن سے کہا: اللہ تمھاری حرص زیادہ کرے، آئندہ ایسا مت کرنا۔“

اس حدیث کو ابوبکرہ رضی اللہ عنہ سے حسن بصری نے روایت کیا ہے۔<sup>①</sup> یہ مدلس ہیں، لیکن کسی بھی طریق میں حسن بصری نے سماع کی صراحت نہیں کی ہے، پھر بھی امام شافعی رضی اللہ عنہ نے اسے حسن قرار دیا ہے۔ معلوم ہوا کہ خود امام شافعی رضی اللہ عنہ نے بھی اس اصول پر عمل نہیں کیا کہ ہر مدلس کے معنعنہ کو رد کر دیا جائے۔

یہی حال ان محدثین کا بھی ہے، جنھوں نے کسی مقام پر یہ اصول ذکر کیا ہے اور نظریاتی طور پر اس کی ہم نوائی کی ہے، لیکن عملی طور پر یہ محدثین بھی اس اصول کو نہیں اپناتے، مثلاً: خطیب بغدادی رضی اللہ عنہ نے ایک مقام پر اس اصول کی ہم نوائی کی ہے، لیکن عملی طور وہ بھی مدلسین کی معنعن روایات کو صحیح قرار دیتے ہیں۔ چنانچہ قتادہ کی ایک معنعن روایت کے بارے میں خطیب بغدادی رضی اللہ عنہ (المتوفی: ۴۶۳) فرماتے ہیں:

”الإسناد صحيح والمتن منكر“<sup>②</sup> ”سند صحیح ہے اور متن منکر ہے۔“

غور کریں! متن پر نکارت کا حکم لگایا، اس کے باوجود بھی قتادہ کے معنعنہ پر تنقید نہیں کی، جو اس بات کی دلیل ہے کہ خطیب بغدادی نے بھی امام شافعی کے قول کو عملی طور پر نہیں اپنایا ہے۔ اسی طرح امام نووی رضی اللہ عنہ کا بھی معاملہ ہے۔<sup>③</sup>

سخت حیرت کی بات ہے کہ بعض حضرات غیر متعلق اور مہمل حوالے پیش

① صحیح البخاری (۱/ ۱۵۶) رقم الحدیث (۷۸۳)

② تاریخ بغداد، مطبعة السعادة (۴/ ۱۵۸)

③ دیکھیں: ”مقالات اثریہ“ (ص: ۳۱۰) امام شافعی کے پیش کردہ اس اصول پر تفصیلی بحث کے

لیے دیکھیں: ”مقالات اثریہ“ (ص: ۹۰۲-۱۱۲)

کر کے امام شافعی کے ذکر کردہ اس شاذ اور متروک اصول کو جمہور کا موقف بتلاتے ہیں، حالانکہ امام بدر الدین زرکشی رحمۃ اللہ علیہ (المتوفی ۷۹۳ھ) نے امام شافعی کے اس قول کے بارے میں صاف اور صریح لفظوں میں کہا ہے:

”وہو نص غریب لم یحکمہ الجمہور“<sup>①</sup>

”یہ غریب نص ہے، جمہور نے اسے بیان نہیں کیا ہے۔“

اس طرح کے شاذ اور متروک اصول کو اپنانا اور اسے عام کرنا کوئی علمی خدمت نہیں، بلکہ ایک طرح کا فتنہ ہے اور یہ فتنہ اس سے بڑے فتنے کو بھی جنم دے سکتا ہے، کیوں کہ کوئی دوسرا اس سے بھی آگے بڑھ کر کچھ اور شاذ اقوال کو اپنا کر اس کا پرچار شروع کر سکتا ہے، مثلاً: امام ابو القاسم بغوی رحمۃ اللہ علیہ (المتوفی ۳۱۷ھ) نے کہا ہے:

”حَدَّثَنَا أَحْمَدُ بْنُ إِبْرَاهِيمَ، ثنا مُحَمَّدُ بْنُ مُعَاذٍ، ثنا مُعَاذٌ، عَنْ شُعْبَةَ، قَالَ: مَا رَأَيْتُ أَحَدًا مِنْ أَصْحَابِ الْحَدِيثِ إِلَّا يُدَلِّسُ، إِلَّا عَمْرُو بْنُ مُرَّةَ، وَابْنُ عَوْنٍ“<sup>②</sup>

”امیر المؤمنین فی الحدیث امام شعبہ رحمۃ اللہ علیہ نے کہا: میں نے محدثین میں سے کسی کو نہیں دیکھا، جو تدلیس نہیں کرتا، سوائے عمرو بن مروہ اور ابن عون کے۔“

اب اگر کوئی شخص امام شعبہ رحمۃ اللہ علیہ کے اس قول کو بنیاد بنا کر سارے محدثین کو مدلس بنا ڈالے اور ان کی مععن رد کرنے لگے تو اس کا انجام کیا ہوگا، بلکہ شنوڈ پسندی میں کوئی اس سے بھی آگے بڑھ کر مدلس کی صرف مععن روایات ہی نہیں، بلکہ ان کی

① النکت علی مقدمة ابن الصلاح للزرکشی (۲/ ۸۷)

② حکایات شعبۃ بن الحجاج (ص: ۱۶، مخطوط) ترقیم جوامع الکلم، و إسناده صحیح، وأخرجه أيضا علی بن الجعد فی مسنده (ص: ۲۴) و ابن عساکر فی تاریخ

ساری روایات پر ہاتھ صاف کر سکتا ہے، کیوں کہ بعض محدثین کا یہ بھی قول ہے کہ مدلس کی ہر روایت مردود ہوگی، خواہ وہ سماع کی صراحت کرے یا نہ کرے۔ چنانچہ امام سخاوی رحمۃ اللہ علیہ (المتوفی ۹۰۲) نے مدلسین کے بارے میں بعض محدثین کا ایک قول یہ بھی نقل کیا ہے:

”التدلیس جرح، فمن ثبت تدلیسه، لا یقبل حدیثه مطلقاً“<sup>①</sup>  
 ”مدلیس جرح ہے، لہذا جس کی تدلیس ثابت ہوئی، اس کی حدیث مطلقاً قبول نہیں کی جائے گی۔“

نیز امام ابن حزم رحمۃ اللہ علیہ (المتوفی: ۴۵۶) نے کہا:

”وقسم آخر قد صح عنہم إسقاط من لا خیر فیہ من أسانیدہم عمدا، وضم القوي إلى القوي تلبیسا علی من یحدث، و غرورا لمن یأخذ عنہ، ونصرا لما یرید تأییدہ من الأقوال، مما لو سمی من سکت عن ذکرہ لکان ذلك علة و مرضا فی الحدیث، فهذا رجل مجرح، وهذا فسق ظاهر، واجب اطراح جمیع حدیثہ، صح أنه دلس فیہ أو لم یصح أنه دلس فیہ، و سواء قال: سمعت أو أخبرنا أو لم یقل، کل ذلك مردود غیر مقبول، لأنه ساقط العدالة، غاش لأهل الإسلام باستجازته ما ذکرناه، ومن هذا النوع كان الحسين بن عمارة و شريك بن عبد الله القاضي وغيرهما“<sup>②</sup>  
 ”مدلسین کی دوسری قسم ایسی ہے، جن سے یہ بات ثابت ہے کہ انھوں

① فتح المغیث بشرح ألفیة الحدیث (۱/ ۲۲۸)

② الإحکام فی أصول الأحکام لابن حزم (۱/ ۱۴۲) نیز دیکھیں: المنہج الحدیثی عند الإمام

ابن حزم الأندلسی (ص: ۱۷۳، ۱۷۴)

نے اپنی اسانید سے جس کے اندر خیر نہیں ہے، اسے جان بوجھ کر ساقط کر دیا اور ایک قوی کو دوسرے قوی سے ملا دیا، تاکہ جن سے یہ بیان کر رہے ہیں، ان پر تلبیس کریں اور جو اُن سے اخذ کر رہا ہے، ان کو دھوکا دیں اور جن اقوال کی یہ تائید چاہتے ہیں، اُن پر مدد حاصل کریں، دریں صورت کہ اگر وہ ساقط شدہ شخص کا نام لے لے تو وہ حدیث میں علت اور مرض بن جائے۔ تو ایسا شخص مجروح ہے اور یہ واضح فرق ہے، ایسے شخص کی تمام احادیث کو پھینک دینا واجب ہے، خواہ اس کی حدیث میں اس کا تالیس کرنا ثابت ہو یا ثابت نہ ہو اور خواہ اس نے سماع و تحدیث کی صراحت کی ہو یا نہ کی ہو۔ بہر صورت اس کی حدیث مردود اور غیر مقبول ہوگی، کیوں کہ وہ مذکورہ بالا چیز کو جائز سمجھنے کی وجہ سے ساقط الحدالہ اور مسلمانوں کو دھوکا دینے والا ہے۔ اس قسم کے مدلسین میں حسین بن عمارہ اور شریک بن عبداللہ القاضی وغیر ہما ہیں۔“

اب اس طرح کے شاذ اقوال کو کوئی اپنالے اور اس کی تبلیغ کرنے لگے تو اس فتنے کا جو انجام ہوگا، اس کا اندازہ کرنا مشکل نہیں ہے۔ لہذا عافیت اسی میں ہے کہ شاذ اقوال کو رد کر دیا جائے، جس طرح تمام محدثین نے رد کر دیا ہے اور محدثین کی جماعت کے منہج کو اپنا کر سبیل المؤمنین کی راہ پر چلا جائے۔

بعض اہل علم کا امام شافعی کے قول کا تذکرہ کرنا:

بعض اہل علم نے امام شافعی کے قول کا تذکرہ کیا ہے، جس سے کچھ لوگ یہ سمجھ بیٹھے ہیں کہ اس قول کا تذکرہ کرنے والے بھی امام شافعی کے قول سے متفق ہیں، جب کہ یہ غلط ہے۔ اس کے غلط ہونے کی سب سے بڑی دلیل یہی ہے کہ حافظ ابن حجر رحمۃ اللہ علیہ نے بھی امام شافعی کے قول کا تذکرہ کیا ہے۔<sup>(۱)</sup> لیکن دوسری طرف حافظ ابن حجر رحمۃ اللہ علیہ

(۱) لسان المیزان لابن حجر، ط الہند (۱۹/۱) نیز دیکھیں: ”مقالات اثریہ“ (ص: ۳۱۲)

نے مدلسین کے طبقات بنائے ہیں اور پہلے اور دوسرے طبقے کے مدلسین کی معنعن روایات کو مقبول قرار دیا ہے۔ اس سلسلے میں اُن کی کتاب طبقات المدلسین بہت ہی مشہور و معروف ہے۔

بعض اہل علم کا اجمالاً مدلس کے عنعنہ کا حکم بیان کرنا:

بعض اہل علم نے کسی مقام پر اجمالاً مدلس کے عنعنہ کے بارے میں یہ حکم بیان کیا ہے کہ مدلس عن سے روایت کرے تو وہ حجت نہیں۔ بعض لوگ ایسے مجمل قول سے قائل کا یہ موقف کشید کرتے ہیں کہ قائل کی نظر میں تدلیس کی کثرت و قلت کا اعتبار نہیں، بلکہ اس کی نظر میں ہر مدلس کا عنعنہ مردود ہے۔

مثلاً: حافظ ابن حجر رحمہ اللہ نے اپنی کتاب ”نزہة النظر“ میں اس طرح کی بات کہی تو بعض لوگوں نے اسے بنیاد بنا کر یہ کہہ ڈالا کہ ابن حجر کے نزدیک بھی ہر مدلس کا عنعنہ مردود ہے۔ اب ان حضرات سے کوئی پوچھے کہ پھر ابن حجر کی کتاب طبقات المدلسین کا کیا مطلب ہے؟<sup>(۱)</sup>

اس کے علاوہ کچھ اور شبہات ہیں، جنہیں پیش کر کے بعض حضرات مدلسین کی طبقاتی تقسیم کا انکار کرتے ہیں۔ ایسے شبہات کی تردید کے لیے ”مقالات اثریہ“ کا مطالعہ مفید رہے گا۔

سفیان ثوری کا عنعنہ بالاتفاق وبالاجماع مقبول ہے:

گذشتہ تفصیل میں یہ بات واضح کی گئی ہے کہ قلیل التدلیس مدلس کا عنعنہ محدثین کی نظر میں مقبول ہوتا ہے اور سفیان ثوری رحمہ اللہ قلیل التدلیس ہی ہیں، لہذا اُن کا عنعنہ بھی مقبول ہے، بلکہ اُن کے عنعنہ کے مقبول ہونے پر اجماع ہے۔

امام ذہبی رحمہ اللہ (المتوفی: ۷۴۸) نے کہا:

(۱) مزید توضیح کے لیے دیکھیں: ”مقالات اثریہ“ (ص: ۳۱۳، ۳۱۴)

”سفیان بن سعید الحجۃ الثبت، متفق علیہ، مع أنه كان يدلّس عن الضعفاء، ولكن له نقد وذوق، ولا عبرة لقول من قال: يدلّس ويكتب عن الكذابين“<sup>①</sup>

”سفیان بن سعید (الثوری) حجت اور ثبت ہیں، اس پر سب کا اتفاق ہے، باوجود اس کے کہ وہ ضعفا سے تدلیس کرتے تھے، لیکن ان کے پاس نقد اور ذوق کی صلاحیت ہے اور جو شخص کہے کہ یہ مدلس ہیں اور کذابین سے روایت لکھتے ہیں تو ایسے شخص کے قول کا کوئی اعتبار نہیں ہے۔“

امام ذہبی رحمۃ اللہ علیہ نے یہاں پر سفیان ثوری کی ضعفا سے تدلیس کا ذکر کرنے کے ساتھ اُن کے حجت اور ثبت ہونے پر سب کا اتفاق نقل کیا ہے۔ اس سے ثابت ہوا کہ سفیان ثوری کے عنعنہ کے حجت ہونے پر سب کا اتفاق واجماع ہے۔ والحمد للہ۔<sup>②</sup>

① میزان الاعتدال للذہبی، ت البجاوی (۱۶۹ / ۲)

② مزید تفصیل کے لیے دیکھیں: ”مقالات راشدہ“ (۱ / ۳۲۱-۳۲۲)

## سفیان ثوری کے عنعنہ سے متعلق بعض شبہات کا ازالہ

کیا امام حاکم نے سفیان ثوری کو طبقہ ثالثہ میں ذکر کیا ہے؟

بعض حضرات نے یہ کہہ دیا ہے کہ امام حاکم نے سفیان الثوری کو طبقہ ثالثہ میں ذکر کیا ہے، جبکہ یہ بات سراسر غلط ہے۔ امام حاکم کی کتاب میں ایسی کوئی بات موجود ہی نہیں ہے، بلکہ امام حاکم نے اپنی اس کتاب میں سرے سے قبول و رد کے اعتبار سے مدلسین کے طبقات گنائے ہی نہیں، بلکہ امام حاکم نے صرف مدلسین کی قسمیں بتلائی ہیں، یعنی مدلسین کس کس طرح سے تدلیس کرتے ہیں، لیکن کس قسم کے مدلسین کا عنعنہ مقبول ہے اور کس قسم کے مدلسین کا عنعنہ غیر مقبول ہے؟ اس پر حاکم نے کوئی بحث ہی نہیں کی ہے۔

اس ضمن میں امام حاکم نے مدلسین کی تیسری قسم ان لوگوں کی بتلائی ہے، جو مجہول راویوں سے تدلیس کرتے ہیں۔

یہ بتانے کے بعد اس قسم کے آخر میں امام حاکم نے طلبا کے ذہن میں آنے والے اس شبہے کو رفع کیا ہے کہ مجہول سے روایت کرنا فی نفسہ باعث جرح ہے، چونکہ امام حاکم نے بعض مدلسین کی یہ قسم بتائی ہے کہ وہ مجہولین سے تدلیس کرتے تھے تو کسی طالب علم کو یہ غلط فہمی ہو سکتی تھی کہ مجہولین سے روایت جرح کا موجب ہے، اسی لیے بعض نے مجہول سے روایت کرنے کے بعد ان سے تدلیس کر دی، تاکہ جرح سے بچ سکیں۔

طلبا کے ذہن میں پیدا ہونے والے اس شبہے کو رفع کرنے کے لیے امام حاکم نے یہاں بطور فائدہ یہ بھی بتا دیا ہے کہ مجہول سے روایت کرنے سے کوئی مجروح نہیں

ہو جاتا۔ بہت سے ائمہ نے مجہولین سے روایت کیا ہے، لیکن اس بنا پر کسی نے انہیں مجروح نہیں کیا۔ پھر امام حاکم نے بطور مثال سفیان ثوری اور امام شعبہ وغیرہ کے نام پیش کیے ہیں کہ اُن ائمہ نے بھی مجہولین سے روایت بیان کی ہے، لیکن اس سے ان کی ثقاہت پر کوئی فرق نہیں پڑا۔

امام حاکم کی کتاب سے ان کے الفاظ ملاحظہ کریں:

”قال أبو عبد الله: قد روى جماعة من الأئمة عن قوم من المجهولين فمنهم سفیان الثوري، روى عن أبي همام السكوني، و أبي مسكين، و أبي خالد الطائي و غيرهم من المجهولين ممن لم يقف على أساميهم غير أبي همام فإنه الوليد بن قيس إن شاء الله، وكذلك شعبة بن الحجاج حدث عن جماعة من المجهولين.

”فأما بقية بن الوليد فحدث عن خلق من خلق الله لا يوقف على أنسابهم ولا عدالتهم. وقال أحمد بن حنبل: إذا حدث بقية من المشهورين فرواياته مقبولة، وإذا حدث عن المجهولين فغير مقبولة. و عيسى بن موسى التيمي البخاري الملقب بغنجار، شيخ في نفسه ثقة مقبول، قد احتج به محمد بن إسماعيل البخاري في الجامع الصحيح غير أنه يحدث عن أكثر من مائة شيخ من المجهولين، لا يعرفون، بأحاديث مناكير، و ربما توهم طالب هذا العلم أنه جرح فيه، وليس كذلك“<sup>①</sup>

”ابوعبداللہ (امام حاکم) نے کہا: ائمہ کی ایک جماعت نے مجہول راویوں

① معرفة علوم الحديث للحاكم (ص: ١٦٤)



سے روایت بیان کی ہے۔ ان میں سفیان ثوری ہیں۔ انھوں نے ابوہمام السکوئی، ابو مسکین اور ابو خالد الطائی وغیرہم، جیسے مجہولین سے روایت بیان کی ہے، جن کے ناموں میں سوائے ابوہمام کے کسی اور کے نام سے واقفیت نہیں ہو سکی۔ یہ ابوہمام ان شاء اللہ ولید بن قیس ہیں۔ اسی طرح (امام) شعبہ بن الحجاج نے مجہول راویوں کی ایک جماعت سے روایت بیان کی ہے۔

”جہاں تک بقیہ بن الولید کی بات ہے تو انھوں نے ایک ایسی بڑی تعداد سے روایت بیان کی ہے، جن کے نسب و عدالت کا کچھ پتا نہیں۔ امام احمد بن حنبل نے کہا ہے: جب بقیہ مشہورین سے روایت کریں تو اُن کی روایات مقبول ہیں اور جب مجہولین سے روایت کریں تو غیر مقبول ہیں۔ عیسیٰ بن موسیٰ التیمی البخاری ملقب بغنجانی نفسہ ثقہ اور مقبول ہیں۔ امام بخاری نے اپنی ”الجامع الصحیح“ میں اُن سے حجت پکڑی ہے، باوجود اس کے کہ یہ سیکڑوں سے بھی زائد مجہولین اور غیر معروفین سے منکر روایات بیان کرتے ہیں۔ بسا اوقات علم حدیث کا طالب علم اس غلط فہمی میں پڑ سکتا ہے کہ مجہول سے روایت کرنا راوی کے لیے جرح ہے، لیکن ایسا معاملہ نہیں ہے۔“

یہ ہے امام حاکم کی وہ عبارت جسے بنیاد بنا کر یہ کہا جاتا ہے کہ امام حاکم نے سفیان ثوری کو مدلسین کے تیسرے طبقے میں ذکر کیا ہے۔ اول تو امام حاکم نے اس موضوع کے تحت قبول و رد کے اعتبار سے مدلسین کے طبقات گنائے ہی نہیں، بلکہ صرف اُن کی قسمیں بتلائی ہیں، جیسا کہ وضاحت کی گئی۔

دوسرے یہ کہ سفیان ثوری سے متعلق اس عبارت کو امام حاکم نے مدلسین کی

تیسری قسم میں سفیان ثوری کی تدلیس بتانے کے لیے ذکر نہیں کیا، بلکہ یہاں پہلے ان مدلسین کی قسم بیان کر دی ہے، جو مجہول راویوں سے تدلیس کرتے ہیں۔ اس بیان سے فارغ ہونے کے بعد امام حاکم نے اخیر میں بطور فائدہ اور ایک شبہ کے ازالے کی خاطر یہ بھی ذکر کر دیا ہے کہ مجہول سے بہت سارے ائمہ نے روایت کیا ہے۔ پھر اُن میں سفیان ثوری اور امام شعبہ کا تذکرہ کر دیا ہے۔

اخیر میں امام حاکم کی اس وضاحت سے امام حاکم کا مقصود یہی ہے کہ بعض مدلسین اپنی سندوں میں اپنے مجہول اساتذہ کو ساقط کر دیتے ہیں، تاکہ ان کی سند میں عیب نظر نہ آئے۔ اس سے کسی کو یہ غلط فہمی نہیں ہونی چاہیے کہ مجہول سے روایت کرنا ہی موجب جرح ہے، کیونکہ بہت سے ائمہ نے مجہولین سے روایت بیان کی ہے اور اُن کا نام ساقط نہیں کیا، جیسے سفیان ثوری اور امام شعبہ وغیرہ ہیں، اس کے باوجود بھی مجہول سے روایت کی وجہ سے امام سفیان ثوری اور امام شعبہ پر کوئی جرح نہیں کی گئی ہے۔

اسی طرح بقیہ نے مجہولین کی ایک بڑی تعداد سے روایت کی ہے، اس کے باوجود بھی اس کے سبب وہ مجروح نہیں، بلکہ جب وہ مشہورین یعنی ثقات سے روایت کریں گے تو اُن کی روایت مقبول ہوگی، جیسا کہ امام احمد بن حنبل نے کہا ہے۔ اسی طرح عیسیٰ بن موسیٰ تیمی کا معاملہ ہے۔ یہ فی نفسہ ثقہ و مقبول ہیں۔ امام بخاری نے صحیح بخاری میں اُن سے حجت پکڑی ہے، باوجود اس کے کہ انھوں نے سیکڑوں مجہول راویوں سے منکر روایات بیان کی ہے۔

بعض طلبا کو غلط فہمی ہو سکتی ہے کہ مجہول سے روایت کرنا جرح کا موجب ہے، لیکن ایسا معاملہ نہیں، مجہول سے روایت کرنے کی وجہ سے راوی مجروح نہیں ہوگا۔

یہ ہے امام حاکم کی اصل عبارت اور امام حاکم کا اصل مقصود و مدعا، جس کا غلط مفہوم عام کیا جا رہا ہے۔ اور امام حاکم کے اصل الفاظ اور پورے سیاق دیکھنے کے بعد

یہ پتا چلتا ہے کہ یہاں امام حاکم نے قبول و رد کے اعتبار سے مدلسین کے طبقات نہیں بتلائے ہیں، بلکہ محض تدلیس کی نوعیت کے اعتبار سے مدلسین کی قسمیں بتلائی ہیں۔

اور سفیان ثوری کو امام حاکم نے سرے سے مدلسین کی فہرست میں گنایا ہی نہیں ہے۔ نہ پہلی قسم میں نہ دوسری قسم میں نہ تیسری قسم میں اور نہ ہی کسی اور قسم میں۔ بلکہ بات صرف اتنی ہے کہ امام حاکم نے جب مدلسین کی تیسری قسم ان لوگوں کی بتلائی، جو مجہولین سے تدلیس کرتے ہیں تو مدلسین کی اس قسم کے بیان سے فارغ ہونے کے بعد بہ طور فائدہ یہ بھی ذکر کر دیا کہ مجہول سے روایت کرنا کوئی عیب کی بات نہیں ہے۔ پھر بہ طور مثال سفیان ثوری وغیرہ کا نام پیش کیا کہ انھوں نے بھی مجہول سے روایت بیان کی ہے، لیکن اس کے سبب ان پر کوئی عیب نہیں لگا۔

یعنی اول تو یہاں امام حاکم نے قبول و رد کے اعتبار سے مدلسین کے طبقات نہیں بتلائے ہیں، بلکہ محض تدلیس کی نوعیت کے اعتبار سے مدلسین کی قسمیں بیان کی ہیں اور دوسرے یہ کہ مدلسین کی جو قسمیں بیان کی ہیں، ان میں سے بھی کسی میں بھی سفیان ثوری کا تذکرہ بحیثیت مدلس نہیں کیا ہے، بلکہ مجہول سے روایت کرنے والے راوی کے طور پر کیا ہے۔

ہم نے جو مفہوم پیش کیا ہے، اس کی مزید تائید اس بات سے بھی ہوتی ہے کہ امام حاکم نے اس عبارت میں سفیان ثوری کے ساتھ یہیں امام شعبہ کا بھی ذکر کیا ہے اور انھیں بھی مجہولین سے روایت کرنے والا بتلایا ہے۔ اب کیا کوئی شخص کہہ سکتا ہے کہ امام حاکم نے امام شعبہ کو مدلس قرار دے کر انھیں مدلسین کی اس قسم میں شمار کیا ہے؟ یا بالفاظِ دیگر کیا امام حاکم نے امام شعبہ کو بھی سفیان ثوری جیسا مدلس قرار دیا ہے؟ ہرگز نہیں۔

رہی یہ بات کہ حافظ علائی (المتوفی ۷۶۱ھ) نے امام حاکم کی اس عبارت کو

ایسے الفاظ میں ذکر کیا ہے، جن سے مستفاد ہوتا ہے کہ امام حاکم نے سفیان ثوری اور ان کے ساتھ یہاں مذکورین روایت کو تدریس کی تیسری قسم میں گنایا ہے۔

چنانچہ امام علائی (المتوفی ۷۶۱) نے لکھا:

”والثالث من يدللس عن أقوام مجهولين لا يدري من هم  
كسفيان الثوري“<sup>①</sup>

”اور تیسری قسم ان مدلسین کی ہے جو ایسے مجہولین سے تدریس کرتے ہیں  
جن کا پتا نہیں چلتا کہ وہ کون ہیں؟ جیسے سفیان الثوری“

عرض ہے کہ یہ امام علائی کا وہم ہے، کیوں کہ امام حاکم نے سفیان ثوری کا تذکرہ مدلسین کے اقسام میں سرے سے کیا ہی نہیں ہے۔ نہ تیسری قسم میں اور نہ ہی کسی اور قسم میں، بلکہ امام حاکم نے مدلسین کی تیسری قسم کے بیان سے فارغ ہونے کے بعد بہ طور فائدہ یہ بتایا کہ مجہول سے روایت کرنا عیب کی بات نہیں ہے، جیسے سفیان ثوری کا معاملہ ہے کہ وہ مجہول سے روایت کرتے ہیں، یعنی امام حاکم نے سفیان ثوری کا تذکرہ بحیثیت مدلس نہیں، بلکہ مجہول سے روایت کرنے والے راوی کی حیثیت سے کیا ہے، جیسا کہ تفصیل پیش کی جا چکی ہے۔

لیکن امام علائی کو وہم ہوا اور انھوں نے یہ سمجھ لیا کہ امام حاکم نے سفیان ثوری کا تذکرہ مدلسین کی فہرست میں کیا۔

تو واضح رہے کہ حافظ علائی کی نقل کردہ بات امام حاکم کی اصل کتاب کے

سراسر خلاف ہے، لہذا امام حاکم کی اصل عبارت سامنے آنے کے بعد حافظ علائی کی نقل کردہ بات کا کوئی اعتبار نہیں ہے۔<sup>②</sup>

① جامع التحصيل للعلائی (ص: ۹۸)

② مزید تفصیل کے لیے دیکھیں: مقالات راشدہ (۱/۳۰۶-۳۱۳)

واضح رہے کہ امام علانی کو صرف اس قدر وہم ہوا ہے کہ انھوں نے یہ سمجھ لیا کہ امام حاکم نے سفیان ثوری کا تذکرہ مدلسین کی تیسری قسم میں کیا ہے، لیکن امام علانی کو یہ غلط فہمی ہرگز نہیں ہوئی کہ انھوں نے نوعیتِ تدلیس کے اعتبار سے مدلسین کی اس تیسری قسم کو قبول و رد کے اعتبار سے مدلسین کا تیسرا طبقہ سمجھ لیا، جیسا کہ معاصرین میں سے بعض لوگ سمجھ بیٹھے ہیں۔

تدلیس پر نقد اور عنعنہ پر نقد میں فرق ہے:

سفیان ثوری رحمۃ اللہ علیہ نے اپنے استاذ قیس بن مسلم سے ایک روایت بیان کی ہے، جس کے بارے میں ابو حاتم رازی رحمۃ اللہ علیہ (المتوفی ۲۷۷) نے کہا:

”ولا أظن الثوري سمعه من قيس، أراه مدلساً“<sup>①</sup>

”میں نہیں سمجھتا کہ اسے ثوری نے قیس سے سنا ہے۔ مجھے یہ روایت تدلیس شدہ لگتی ہے۔“

اس قول کو پیش کر کے بعض حضرات یہ کہتے ہیں کہ سفیان ثوری کا عنعنہ غیر مقبول ہوتا ہے، حالانکہ اس قول میں سفیان ثوری کے عنعنہ پر نہیں، بلکہ اُن کی تدلیس پر نقد کیا گیا ہے۔

امام ابو حاتم نے یہ ہرگز نہیں کہا کہ سفیان ثوری نے عن سے روایت کیا ہے، اس لیے اس روایت کو انھوں نے قیس سے نہیں سنا، بلکہ یہ کہا ہے کہ یہ روایت تدلیس شدہ معلوم ہوتی ہے اور اسے سفیان ثوری نے اپنے استاذ سے نہیں سنا ہے۔ سفیان ثوری کی اس خاص روایت پر یہ نقد اس لیے کیا گیا ہے، کیوں کہ دیگر طرق میں سفیان ثوری اور قیس کے بیچ ایک واسطے کا سراغ ملتا ہے۔

چنانچہ امام دارقطنی رحمۃ اللہ علیہ (المتوفی: ۳۸۵) نے کہا:

① علل الحديث لابن أبي حاتم، ت سعد الحميد (۵/ ۶۸۴)

”حدثنا علي بن عبد الله بن مبشر، حدثنا أحمد بن سنان،  
حدثنا عبد الرحمن، حدثنا سفیان، عن يزيد أبي خالد،  
عن قيس بن مسلم... الخ“<sup>(1)</sup>

اس روایت میں واضح ثبوت ہے کہ سفیان ثوری نے مذکورہ بالا روایت کو قیس سے براہ راست نہیں سنا، بلکہ سفیان ثوری اور قیس کے درمیان یزید ابو خالد کا واسطہ ہے۔ اسی لیے امام دارقطنی رحمہ اللہ نے کہا ہے:

”وقيل: إن الثوري لم يسمعه من قيس، وإنما أخذه عن  
يزيد أبي خالد، عن قيس“<sup>(2)</sup>

”یہ بات بھی کہی گئی ہے کہ ثوری نے اس روایت کو قیس سے نہیں سنا،  
بلکہ یزید بن ابی زیاد کے واسطے سے قیس سے نقل کیا ہے۔“

معلوم ہوا کہ اس روایت میں سفیان ثوری کا تدلیس کرنا ثابت ہے، اس لیے اس پر نقد کیا گیا ہے۔ ہم بھی یہ بات تسلیم کرتے ہیں کہ جس خاص سند میں سفیان ثوری یا کسی بھی قلیل التدلیس مدلس کی تدلیس ثابت ہو جائے، وہ خاص سند قابل نقد ہوگی، لیکن اس کے علاوہ ایسے مدلسین کی بقیہ معنعن روایات، جن میں ان کی تدلیس کا خصوصی ثبوت نہ ملے، وہ مقبول اور حجت ہوں گی۔

یہ بالکل ایسے ہی ہے، جیسے کسی صدوق و حسن الحدیث راوی سے کسی خاص روایت میں غلطی ثابت ہو جائے تو اس صدوق و حسن الحدیث کی خاص وہ حدیث ضعیف ہوگی، لیکن اس کی بیان کردہ بقیہ، جن احادیث میں اس کی غلطی ثابت نہیں ہے، وہ احادیث حجت اور مقبول ہوں گی۔

(1) العلیل للدارقطني، ت: محفوظ السلفي (٢٨ / ٦) و إسنادہ صحیح الی عبد الرحمن بن مہدی.

(2) العلیل للدارقطني، ت: محفوظ السلفي (٢٨ / ٦)

امام یحییٰ بن سعید کا سفیان ثوری کی مصرح بالسماع روایت ہی لکھنا:

امام یحییٰ بن سعید قطان (المتوفی: ۱۹۸) نے کہا:

”ما کتبت عن سفیان شیئا إلا قال: حدثني أو حدثنا إلا حدیثین“<sup>①</sup>

”میں نے سفیان (ثوری) سے صرف وہی روایات لکھی ہیں، جن میں وہ

”حدثني“ یا ”حدثنا“ کہتے تھے سوائے دو احادیث کے۔“

بعض لوگ اس قول کو بنیاد بنا کر کہتے ہیں کہ امام یحییٰ بن سعید قطان، سفیان

ثوری کو طبقہ ثانیہ کا نہیں سمجھتے تھے، یعنی ان کی معنعن احادیث کو قادح سمجھتے تھے۔

عرض ہے کہ محض مصرح بالسماع روایت لکھنا، اس بات کی دلیل نہیں ہے کہ

امام یحییٰ بن سعید، سفیان ثوری کے عنعنہ کو قادح سمجھتے تھے۔ امام یحییٰ بن سعید نے

کہیں بھی ایسی صراحت نہیں کی ہے اور نہ کسی حدیث کو انھوں نے سفیان ثوری کے

عنعنہ کے سبب ضعیف قرار دیا ہے۔ یہ محض اُن کی کمال احتیاط ہے اور بس! ان کا یہ

موقف ہرگز نہیں تھا کہ سفیان ثوری رضی اللہ عنہ کی معنعن روایات ضعیف ہیں۔

اگر کوئی شخص یہ سمجھتا ہے کہ سفیان ثوری سے تصریح سماع کی تلاش کی وجہ سے

امام یحییٰ بن سعید کا یہ موقف سمجھ میں آتا ہے کہ اُن کی نظر میں سفیان ثوری کی غیر مصرح

بالسماع روایات ضعیف ہیں تو عرض ہے کہ امام یحییٰ بن سعید رضی اللہ عنہ سفیان ثوری سے

اوپر کی سند میں کسی اور مدلس راوی کے سماع کی تلاش نہیں کرتے تھے، بلکہ ان کی

معنعن روایات بھی روایت کرتے تھے، چنانچہ خود امام یحییٰ بن سعید رضی اللہ عنہ نے کہا:

”لم أکن أهتم لسفیان أن یقول لمن فوقه قال: سمعت فلانا،

ولکن کان یهمنی أن یقول هو: سمعت فلانا وحدثني فلان“<sup>②</sup>

① العلل و معرفة الرجال لأحمد، ت وصی اللہ عباس (۱/ ۲۴۲) و إسناده صحیح.

② كفاية للخطيب البغدادي، ت السورقي (ص: ۳۶۳) و إسناده صحیح.

”میں سفیان ثوری کے بارے میں اس بات کا اہتمام نہیں کرتا تھا کہ وہ اپنے سے اوپر والے روایت سے سماع کی صراحت نقل کریں، لیکن مجھے صرف اس بات کی تلاش ہوتی تھی کہ وہ خود اپنے استاذ سے سماع یا تحدیث کی صراحت نقل کریں۔“

اب کیا اس سے ہم یہ نتیجہ نکال لیں کہ سفیان ثوری کی احادیث میں امام یحییٰ بن سعید کی نظر میں صرف اور صرف سفیان ثوری ہی کا عنعنہ مضرت تھا اور سفیان ثوری سے اوپر دوسرے مدلسین خواہ وہ کسی بھی قسم کے ہوں، ان کا عنعنہ ان کی نظر میں مضرت نہیں تھا، کیوں کہ اُن کی معنعن روایات بھی امام یحییٰ بن سعید روایت کر لیتے تھے؟ ہماری نظر میں یہ روایت کی تصحیح و تضعیف کا معاملہ نہیں، بلکہ صرف کمال احتیاط کا معاملہ ہے۔ اگر روایت کی تضعیف کا معاملہ ہوتا تو امام یحییٰ بن سعید، سفیان ثوری کی سند میں سفیان سے اوپر بھی کسی مدلس کی معنعن سند کو روایت نہ کرتے۔ امام یحییٰ بن سعید کے اس طرزِ عمل سے سفیان ثوری کا مدلس ہونا تو ثابت ہوتا ہے، لیکن اُن کی ہر معنعن روایت کا تضعیف ہونا قطعاً ثابت نہیں ہوتا۔

سفیان ثوری رضی اللہ عنہ تو امیر المؤمنین ہیں اور بالاتفاق حجت ہیں۔ ایک دوسرے مدلس اسماعیل بن ابی خالد ہیں، اُن کی بیان کردہ ایک معنعن حدیث کو امام یحییٰ بن سعید نے صراحۃً صحیح کہا ہے۔<sup>①</sup>

یہ اس بات کی دلیل ہے کہ امام یحییٰ بن سعید کے نزدیک ہر مدلس کا عنعنہ قاذب نہیں ہے۔ اگر اسماعیل بن ابی خالد کا عنعنہ امام یحییٰ بن سعید کی نظر میں مضرت نہیں ہے تو سفیان ثوری کا عنعنہ اُن کی نظر میں بدرجہ اولیٰ مضرت نہیں۔

① دیکھیں: سوالات ابن الجنیید لابن معین، ت الأزہری (ص: ۱۲۴) و اسنادہ صحیح.



سفیان ثوری سے امام یحییٰ بن سعید کی روایات کا امتیاز:

امام علی بن المدینی رضی اللہ عنہ (المتوفی: ۲۳۴) نے کہا ہے:

”والناس یحتاجون فی حدیث سفیان إلی یحییٰ القطان

لحال الإخبار یعنی علی أن سفیان کان یدلس، وأن یحییٰ

القطان کان یوقفه علی ما سمع مما لم یسمع“<sup>①</sup>

”لوگ سفیان کی حدیث میں سماع کی صراحت کی وجہ سے یحییٰ بن سعید

القطان کے محتاج ہوتے ہیں۔ یعنی امام علی بن المدینی یہ کہنا چاہتے ہیں

کہ سفیان تدلیس کرتے تھے اور یحییٰ بن سعید القطان ان سے روایت کرتے

وقت أن کے استاذ سے ان کے سماع کی صراحت طلب کرتے تھے۔“

اس قول سے بعض لوگ استدلال کرتے ہوئے کہتے ہیں کہ امام علی بن

المدینی بھی سفیان ثوری رضی اللہ عنہ کو طبقہ ثالثہ کا سمجھتے تھے، یعنی أن کی معنعن روایات

کو ضعیف سمجھتے ہیں۔ حالانکہ یہ بات قطعاً درست نہیں، کیوں کہ امام علی بن المدینی کا

مقصود صرف وہی ہے، جو خود أن کے اس قول کے ناقل نے آگے بیان کر دیا ہے کہ

سفیان ثوری مدلس تھے، لیکن امام یحییٰ بن سعید أن کی صرف انھیں روایات کو لیتے تھے،

جن میں وہ سماع کی صراحت کریں۔

اب اس سے صرف یہ مستفاد ہوتا ہے کہ سفیان ثوری سے یحییٰ بن سعید کی

روایات میں سفیان ثوری کی تدلیس کا کوئی امکان نہیں، لیکن اس کا یہ ہرگز مطلب نہیں

ہے کہ جہاں امکان ہے، وہاں أن کی معنعن روایت کو رد کر دیا جائے، کیوں کہ

حسن الحدیث کی روایت میں بھی غلطی کا امکان رہتا ہے تو کیا اس امکان کی وجہ سے

حسن الحدیث کی تمام روایات رد کر دی جائیں گی؟

① الکفایة للخطیب البغدادی، ت السورقی (ص: ۳۶۲)

اس کے علاوہ خود امام ابن المدینی کا صریح قول گذشتہ صفحات میں پیش کیا جا چکا ہے، جس میں انھوں نے صرف کثیر التدلیس مدلسین ہی کی معنعن روایات کو غیر مقبول کہا ہے، یعنی قلیل التدلیس مدلسین کی روایات ان کی نظر میں مقبول ہیں اور سفیان ثوری رضی اللہ عنہ قلیل التدلیس ہیں۔ کما مضیٰ۔

اس پوری تفصیل سے معلوم ہوا کہ سفیان ثوری رضی اللہ عنہ قلیل التدلیس ہیں، لہذا ان کا معنعن مقبول ہے۔ یہی وجہ ہے کہ سفیان ثوری کی احادیث کو ائمہ رفقاء نے جب ضعیف کہتے ہیں تو سفیان ثوری رضی اللہ عنہ کے معنعن کو علت نہیں بناتے، بلکہ دیگر علل کی بنیاد پر اس کی تضعیف کرتے ہیں۔

چنانچہ سنن ابی داؤد وغیرہ میں سفیان ثوری ہی کے طریق سے ایک روایت آئی ہے، جس سے احناف ترک رفع الیدین پر استدلال کرتے ہیں۔ یہ روایت اس لیے ضعیف ہے، کیوں کہ محدثین نے اس پر جرح مفسر کر رکھی ہے۔ اس میں سفیان ثوری کا معنعن بھی ہے، لیکن اس حدیث کی تضعیف کے لیے اسے بنیادی علت قرار دینا درست نہیں ہے۔

غور کرنے کی بات ہے کہ محدثین کی ایک بڑی جماعت نے رفع الیدین والی اس حدیث کو ضعیف تو قرار دیا ہے، لیکن ان میں سے کسی ایک نے بھی اس کے ضعیف ہونے کی وجہ یہ نہیں بتائی کہ اس میں سفیان ثوری کا معنعن ہے۔ محدثین کی ایک کثیر تعداد کا اس حدیث کو ضعیف قرار دینا، لیکن سفیان ثوری کے معنعن سے تعرض نہ کرنا، یہی اس بات کی زبردست دلیل ہے کہ سفیان ثوری کا معنعن محدثین کے نزدیک مضہر نہیں، کیوں کہ وہ قلیل التدلیس ہیں۔

اگر سفیان ثوری کی قلت تدلیس کے باوجود بھی ان کا معنعن علی الاطلاق رد کیا جائے تو اس کا ایک خوفناک تقاضا یہ بھی ہے کہ صرف سفیان ثوری ہی کے معنعن کو رد کرنے پر اکتفا نہ کیا جائے، بلکہ ان کے شیخ سے اوپر بھی معنعن ہو تو اسے بھی رد کر دیا

جائے، کیوں کہ سفیان ثوری رضی اللہ عنہ سے تدلیسِ تسویہ کرنا بھی ثابت ہے۔

چنانچہ خطیب بغدادی رضی اللہ عنہ (المتمونی: ۴۶۳) نے کہا ہے:

”أخبرنا أبو سعيد محمد بن موسى الصيرفي قال: ثنا أبو العباس محمد بن يعقوب الأصبم قال: ثنا العباس بن محمد الدوري قال: ثنا قبيصة قال: ثنا سفیان الثوري يوما حديثا، ترك فيه رجلا، فقيل له: يا أبا عبد الله! فيه رجل؟ قال: هذا أسهل الطريق“<sup>①</sup>

”قبیصہ فرماتے ہیں کہ ایک دن سفیان ثوری رضی اللہ عنہ نے ہم سے ایک حدیث بیان کی اور اس (کی سند) میں ایک آدمی کو چھوڑ دیا۔ ان سے کہا گیا: ابو عبداللہ! اس (کی سند میں) ایک آدمی اور ہے؟ سفیان ثوری رضی اللہ عنہ نے کہا: یہ آسان طریقہ ہے۔“

اس روایت کے راوی خطیب بغدادی رضی اللہ عنہ نے اس سے استدلال کرتے ہوئے کہا ہے کہ سفیان ثوری تدلیسِ تسویہ کرتے تھے۔ امام علائی رضی اللہ عنہ نے بھی اسی روایت کی بنیاد پر کہا ہے کہ سفیان ثوری تدلیسِ تسویہ کرتے تھے۔<sup>②</sup>

اس پر یہ اشکال ہو سکتا ہے کہ اس روایت میں صراحت نہیں ہے کہ محذوف راوی کس طبقے کا ہے؟ لہذا وہ سفیان ثوری کا شیخ بھی ہو سکتا ہے، یعنی عام تدلیس کی صورت بھی ہو سکتی ہے یا ابتدائے سند سے بھی نام حذف ہو سکتا ہے، یعنی روایت مرسل ہو سکتی ہے یا مزید فی متصل الاسانید کی صورت بھی ہو سکتی ہے وغیرہ۔

عرض ہے کہ تدلیسِ تسویہ کے علاوہ کل پانچ طرح کے احتمالات پیش کیے

① الكفاية للخطيب البغدادي، ت السورقي (۳۶۴) و إسناده صحيح.

② جامع التحصيل للعلائي (ص: ۱۰۳)

جاسکتے ہیں، لیکن حقیقت میں تدلیسِ تسویہ کے علاوہ اس میں کسی بھی چیز کا احتمال ممکن نہیں ہے۔ اس کی تفصیل ملاحظہ ہو:

پہلا احتمال یہ پیش کیا جاسکتا ہے کہ محذوف راوی سفیان ثوری کا شیخ ہو سکتا ہے۔ ایسی صورت میں یہ عام تدلیس کی بات ہوگی۔

① عرض ہے کہ سفیان ثوری رضی اللہ عنہ نے اگر اپنے استاذ کو حذف کیا ہوتا تو یہ بات ان کے شاگرد کو کیسے معلوم ہوئی؟ کیوں کہ ایسی صورت میں یہ تدلیس ہوگی اور تدلیس میں مدلس اپنے شیخ کو چھوڑ کر جس سے روایت کرتا ہے، وہ بھی مدلس کا شیخ ہی ہوتا ہے۔ تو اگر یہ مان لیا جائے کہ سفیان ثوری نے اپنے شیخ کو ساقط کیا تھا تو اگلا راوی بھی ان کا شیخ ہی ہوگا۔ ایسی صورت میں شاگرد کو کیسے پتا چلا کہ ان کے استاذ سفیان ثوری نے یہ روایت اپنے فلاں شیخ سے نہیں، بلکہ کسی دوسرے شیخ سے سنی ہے؟ لہذا یہاں عام تدلیس کی بات ہرگز نہیں ہو سکتی۔

عام تدلیس کی خاصیت ہی یہی ہوتی ہے کہ اسے کوئی بھانپ نہیں سکتا، کیوں کہ مدلس جس سے بصیغہ عن روایت کرتا ہے، وہ بھی مدلس کا شیخ ہی ہوتا ہے۔

② علاوہ بریں کیا سفیان ثوری کے شاگرد اتنے بے ادب ہوں گے کہ اپنے استاذ کے استاذ کے بارے میں کہیں: ”فیہ رجل“! (اس سند میں ایک شخص اور ہے)!

③ اگر شاگرد محذوف شخص کے نام سے بھی آگاہ تھا، جیسا کہ بظاہر معلوم ہوتا ہے تو محذوف شخص کا سفیان ثوری کا استاذ ہونا ناممکن ہے، کیوں کہ شاگرد کو کیسے معلوم ہوا کہ سفیان ثوری نے انھیں سے یہ روایت سنی ہے؟

④ مزید برآں شاگرد کے سوال میں لقمہ دینے کا انداز ہے، جو اشارہ کرتا ہے کہ شاگرد کی نظر میں سفیان ثوری وہم کا شکار ہو سکتے ہیں، لیکن سفیان ثوری کے استاذ کے حذف ہونے کی صورت میں سفیان ثوری کے وہم کی گنجائش نہیں۔

ان وجوہات کی بنا پر یہ احتمال ناممکن ہے۔

❁ دوسرا احتمال یہ پیش کیا جاسکتا ہے کہ سفیان ثوری نے ارسال خفی کیا ہوگا، یعنی اپنے شیخ کو ساقط کر کے جس سے روایت کیا ہوگا، وہ سفیان ثوری کا معاصر تو ہوگا، لیکن ان کا استاذ نہیں۔

عرض ہے کہ یہ احتمال بھی ناممکن ہے، کیوں کہ ایسی صورت میں شاگرد یہ سمجھتا کہ سفیان اس شیخ سے بھی مل چکے ہیں اور اگر شاگرد کی نظر میں سفیان کا ان سے ملنا محال ہوتا تو شاگرد بتاتا نہیں کہ آپ کا استاذ چھوٹ گیا ہے، بلکہ پوچھتا کہ آپ کا استاذ کون ہے؟

نیز گذشتہ احتمال کی تردید میں مذکورہ بالا موخر الذکر تینوں باتیں (نمبر ۲، ۳، ۴) یہاں بھی پیش نظر رکھیں۔

❁ تیسرا احتمال یہ پیش کیا جاسکتا ہے کہ ممکن ہے سفیان ثوری نے اپنے شیخ کو ساقط کر کے تعلیقاً اپنے ایسے شیخ اشخ سے یہ روایت بیان کی ہو، جو ان کا معاصر بھی نہ ہو۔ عرض ہے کہ یہ احتمال بھی ممکن نہیں، کیوں کہ ایسی صورت میں سفیان ثوری کا اپنے استاذ کو حذف کرنا روزِ روشن کی طرح عیاں ہوتا۔ ایسی صورت میں شاگرد بتاتا نہیں کہ آپ کا استاذ چھوٹ گیا، بلکہ پوچھتا کہ آپ کا استاذ کون ہے؟

نیز پہلے احتمال کی تردید میں مذکور موخر الذکر تینوں باتیں (نمبر ۲، ۳، ۴) یہاں بھی پیش نظر رکھیں۔

❁ چوتھا احتمال یہ پیش کیا جاسکتا ہے کہ یہ مزید فی متصل الاسانید کا معاملہ ہو۔

عرض ہے کہ اگر ایسا ہوتا تو سفیان ثوری کا جواب ”هذا أسهل الطريق“ نہیں ہوتا، بلکہ وضاحت کرتے کہ ان کی سند متصل ہے اور اپنے شاگرد کی غلط فہمی دور کرتے، کیوں کہ شاگرد نے انقطاع کی بات کہی تھی۔

پانچواں احتمال یہ پیش کیا جاسکتا ہے کہ صحابی کو ساقط کر کے مرسل روایت کیا ہے۔  
 عرض ہے کہ ایسی صورت میں شاگرد ”فیہ رجل“ (اس میں ایک شخص ہے) نہیں کہتے، بلکہ اس میں صحابی کا تذکرہ کرتے۔ یہ بات ناممکن ہے کہ سفیان ثوری کے تلامذہ کسی صحابی کی طرف ”فیہ رجل“ کہہ کر اشارہ کریں۔ نیز اس کے جواب میں سفیان ثوری ”هذا أسهل الطريق“ کہیں۔

مزید یہ کہ کیا سفیان ثوری سے یہ امید کی جاسکتی ہے کہ وہ صحابی ہی کو ساقط کر کے اپنی روایت کو مشکوک بنا دیں؟ تدریس عام یا تدریس تسویہ کا مقصد سند کے عیب کو چھپانا ہی ہوتا ہے نہ کہ سند کو عیب دار کرنا۔ اگر درمیان سند سے کسی ثقہ کو ساقط کیا جائے تو سند عالی ظاہر ہو کر بہتر لگے گی، مگر صحابی کو ساقط کرنے سے سند میں کسی طرح کا بھی حسن ظاہر نہیں ہو سکتا، لہذا سفیان ثوری رضی اللہ عنہ یہ فضول کام ہرگز نہیں کر سکتے۔  
 معلوم ہوا کہ یہاں صرف اور صرف ایک ہی صورت ہو سکتی ہے اور وہ یہ کہ درمیان سند سے سفیان ثوری نے کسی کو گرا دیا ہے اور چونکہ اسی سند سے شاگرد نے کسی اور سے بھی یہ روایت سنی ہوگی، اس لیے سفیان ثوری نے بھی جب اسی طریق سے روایت بیان کی اور ایک راوی کو چھوڑ دیا تو شاگرد نے اس پر سوال اٹھا دیا اور یہی صورت ہے تدریس تسویہ کی۔

یاد رہے کہ اس روایت کے راوی خطیب بغدادی نے یہی مفہوم پیش کیا ہے اور امام علائی رضی اللہ عنہ نے بھی یہی مفہوم مراد لیا ہے۔ نیز کسی بھی محدث نے ان کے فہم پر اعتراض نہیں کیا ہے۔

بعض حضرات کہتے ہیں کہ امام یحییٰ بن سعید رضی اللہ عنہ نے اپنا یہ معمول بنایا تھا کہ وہ سفیان ثوری کی صرف انھیں احادیث کو لیتے تھے جن میں سفیان ثوری رضی اللہ عنہ اپنے استاذ سے سماع کی صراحت کریں۔ لیکن انھوں نے سفیان ثوری کی سند میں ان سے

اوپر کے طبقات میں سماع کی صراحت کی کوئی چھان بین نہیں کی، یہ اس بات کی دلیل ہے کہ سفیان ثوری تدلیسِ تسویہ نہیں کرتے تھے۔

عرض ہے:

**اولاً:** بعض محدثین تو سفیان ثوری کے عنعنہ کی بھی چھان بین نہیں کرتے تھے، تو کیا اسے اس بات کی دلیل بنا لیا جائے کہ سفیان ثوری سے عام تدلیس بھی ثابت نہیں؟

**ثانیاً:** ممکن ہے امام یحییٰ بن سعید رضی اللہ عنہ کو سفیان ثوری کی تدلیسِ تسویہ کا علم ہی نہ ہوا ہو، کیوں کہ سفیان ثوری نے شاذ و نادر ہی تدلیسِ تسویہ کی ہے۔

**ثالثاً:** امام یحییٰ بن سعید، سفیان ثوری کی تصریحِ سماع کے بعد جو روایت نقل کرتے تھے، ان میں سفیان سے اوپر کے طبقات میں بھی مدلس ہو سکتے ہیں، لیکن آپ ان کے سماع کی چھان بین نہیں کرتے تھے تو کیا یہ تسلیم کر لیا جائے کہ سفیان ثوری سے اوپر کسی کی طرف سے بھی تدلیس کا امکان ہی نہیں ہے؟

**رابعاً:** جس طرح امام یحییٰ بن سعید اس بات کی پابندی کرتے تھے کہ سفیان ثوری کی مصرح بالسماع روایت ہی نقل کریں، اسی طرح امام یحییٰ بن سعید یہ بھی پابندی کرتے تھے کہ صرف ثقہ رواۃ ہی سے روایت کریں۔ تو کیا یہ سمجھ لیا جائے کہ امام یحییٰ بن سعید کی روایت میں ان سے اوپر ضعیف راوی کا وجود ہی نہیں ہو سکتا؟

بہر حال امام یحییٰ بن سعید رضی اللہ عنہ کے اس طریقِ عمل سے قطعاً یہ استدلال نہیں کیا جاسکتا کہ سفیان ثوری تدلیسِ تسویہ نہیں کرتے تھے۔ اس سے زیادہ سے زیادہ یہ نتیجہ اخذ کر سکتے ہیں کہ امام یحییٰ بن سعید کو سفیان ثوری کی تدلیسِ تسویہ کا علم نہیں تھا۔

اس تفصیل سے معلوم ہوا کہ سفیان ثوری رضی اللہ عنہ سے تدلیسِ تسویہ کرنا ثابت ہے اور تدلیسِ تسویہ کرنے والا مدلس اگر بہ کثرت اس طرح کی تدلیس کرے تو اس کی

روایت کے صحیح ہونے کے لیے لازم ہے کہ اس سے اوپر سند کے ہر طبقے میں سماع یا تحدیث کی صراحت موجود ہو۔

اس لیے قلیل تدلیس کا بھی اعتبار کیا جائے تو قلیل تدلیسِ تسویہ کا بھی اعتبار کرنا پڑے گا اور پھر سفیان ثوری اگر خود سماع کی صراحت کر دیں تو بھی کافی نہیں ہوگا، بلکہ سفیان ثوری کی سند میں ہر راوی کی طرف سے سماع کی صراحت مطلوب ہوگی، بصورتِ دیگر سفیان ثوری کی حدیث ان کی طرف سے تصریحِ سماع کے باوجود بھی ضعیف ٹھہرے گی اور اگر کوئی سفیان ثوری کی تدلیسِ تسویہ کا اعتبار نہیں کرتا تو سفیان ثوری کی عام تدلیس کے اعتبار کی بھی کوئی معقول وجہ نہیں ہے۔

سفیان ثوری کی طرح امامِ اعمش رضی اللہ عنہ کو بھی بعض محدثین نے تدلیسِ تسویہ کرنے والا قرار دیا ہے، چنانچہ امام عثمان الدارمی رضی اللہ عنہ (المتوفی: ۲۸۰) نے کہا:

”وكان الأعمش ربما فعل ذلك“<sup>①</sup>

”اعمش کبھی کبھی ایسا (تدلیسِ تسویہ) کرتے تھے۔“

امام عثمان الدارمی نے اعمش کو تدلیسِ تسویہ کرنے والا بتلانے کے ساتھ ساتھ یہ بھی صراحت کی ہے کہ ان کا یہ عمل کبھی کبھار ہوتا تھا، یعنی اس قسم کی تدلیس ان کے یہاں بہت کم تھی، اس لیے اس کا کوئی اعتبار نہیں ہے، الا یہ کہ کسی روایت میں تدلیسِ تسویہ کی خاص دلیل مل جائے۔

لیکن جو لوگ تدلیس کی قلت و کثرت کا فرق نہیں کرتے، ان کے اس اصول کا تقاضا ہے کہ امامِ اعمش کی تدلیسِ تسویہ کا بھی ہر جگہ اعتبار کیا جائے اور امامِ اعمش کی سند میں ان کے شیخ سے اوپر والے عنعنہ کو بھی رد کر دیا جائے۔

اگر عام تدلیس میں قلت و کثرت کی تفریق کا انکار کرنے والے امامِ اعمش

① تاریخ ابن معین، روایۃ الدارمی (ص: ۲۴۳)



کی تدلیسِ تسویہ کو قلت کی بنیاد پر نظر انداز کرتے ہیں تو عام تدلیس کرنے والے، جن روایت کی تدلیس قلیل ہے، ان کی تدلیس کا بھی اعتبار نہیں ہونا چاہیے۔  
 \* مول بن اسماعیل:

آپ بخاری (شواہد)، ترمذی، نسائی اور ابن ماجہ کے رجال میں سے ہیں۔ بعض نے آپ پر کلام کیا ہے، لیکن اکثر محدثین نے آپ کی توثیق کی ہے اور راجح قول میں آپ ثقہ ہیں۔ مول بن اسماعیل کی توثیق کے متعلق مکمل تفصیل اگلے صفحات میں آرہی ہے۔

\* ابو موسیٰ محمد بن الہثمی العنزی:

آپ بخاری و مسلم اور سنن اربعہ کے رجال میں سے ہیں اور بہت بڑے ثقہ و مثبت ہیں۔ ان پر کسی نے بھی کوئی جرح نہیں کی ہے۔  
 \* خطیب بغدادی رحمۃ اللہ علیہ (المتوفی: ۴۶۳) نے کہا:

”كان ثقة ثبता، احتج سائر الأئمة بحديثه“<sup>①</sup>

”یہ ثقہ اور مثبت تھے۔ تمام ائمہ نے ان سے احتجاج کیا ہے۔“

بہت سارے محدثین نے ان کی زبردست توثیق کی ہے۔ تفصیل کے لیے عام

کتب رجال دیکھیں۔

\* حافظ ابن حجر رحمۃ اللہ علیہ (المتوفی: ۸۵۲) نے کہا ہے:

”ثقة ثبت“<sup>②</sup> ”یہ ثقہ اور مثبت ہیں۔“

کلیب کے تفرد پر اعتراض:

بعض لوگ یہ اعتراض کرتے ہیں کہ وائل بن حجر رحمۃ اللہ علیہ سے اسی روایت کو دیگر

① تاریخ بغداد (۳/ ۲۸۴) مطبعة السعادة.

② تقریب التهذیب لابن حجر، رقم (۶۲۶۴)

لوگوں نے بھی نقل کیا ہے، مگر ان لوگوں نے سینے پر ہاتھ باندھنے کا تذکرہ نہیں کیا۔  
 عرض ہے کہ کلیب کے علاوہ یہ روایت صرف چار لوگوں سے مروی ہے، جن  
 میں ایک کی روایت میں سینے پر ہاتھ باندھنے کا تذکرہ ہے اور دوسری روایت سنداً  
 ثابت ہی نہیں ہے۔ تیسری روایت میں حد درجہ اختصار ہے، یہاں تک کہ اس میں  
 ہاتھ باندھنے کا بھی ذکر نہیں۔ البتہ چوتھی روایت میں ہاتھ باندھنے کا ذکر ہے، مگر اس  
 میں سینے پر ہاتھ باندھنے کے خلاف بھی کوئی بات نہیں ہے، نیز یہ روایت درجہ وقوت  
 میں کلیب کی روایت کے ہم پلہ نہیں۔ لہذا صرف ایک روایت کی بنیاد پر جس میں سینے  
 پر ہاتھ باندھنے کے خلاف بھی کچھ نہیں ہے، کلیب کی روایت پر اعتراض کرنے کی  
 کوئی گنجائش نہیں ہے۔ تفصیل ملاحظہ ہو۔

### ام یحییٰ کی روایت:

امام بیہقی رحمۃ اللہ علیہ (التونی: ۳۵۸) نے کہا:

”أخبرنا أبو سعد أحمد بن محمد الصوفي، أنبأ أبو أحمد  
 ابن عدي الحافظ، ثنا ابن صاعد، ثنا إبراهيم بن سعيد،  
 ثنا محمد بن حجر الحضرمي، حدثنا سعيد بن عبد  
 الجبار ابن وائل، عن أبيه، عن أمه، عن وائل بن حجر قال:  
 حضرت رسول الله ﷺ إذا أو حين نهض إلى المسجد؛  
 فدخل المحراب، ثم رفع يديه بالتكبير، ثم وضع يمينه  
 على يسراه على صدره“<sup>①</sup>

”صحابی رسول وائل بن حجر رضی اللہ عنہ سے روایت ہے کہ آپ نے کہا: میں  
 رسول اللہ ﷺ کی خدمت میں اس وقت حاضر ہوا جب آپ مسجد کا رخ

پاچکے تھے، آپ ﷺ نے مسندِ امامت پر پہنچ کر تکبیر کہتے ہوئے دونوں ہاتھوں کو اٹھایا، پھر آپ ﷺ نے اپنے دائیں ہاتھ کو اپنے بائیں ہاتھ پر رکھ کر اپنے سینے پر رکھ لیا۔“

یہ روایت کلیب بن شہاب کی روایت کے مخالف نہیں، بلکہ موافق ہے، کیوں کہ اس میں بھی پوری صراحت کے ساتھ سینے پر ہاتھ باندھنے کا ذکر ہے، اس کی سند ضعیف ہے، لیکن صحیح ابن خزمیہ کی روایت کے ساتھ مل کر یہ روایت بھی صحیح قرار پاتی ہے۔

اسی حدیث کو ”ابراہیم بن سعید“ کے طریق سے امام بزار رحمہ اللہ نے بھی روایت کیا ہے۔ اس میں ”عند صدرہ“ کے الفاظ ہیں۔ اسے بعض لوگ اضطراب کی دلیل بناتے ہیں۔ عرض ہے کہ اول تو معنوی طور پر دونوں الفاظ میں کوئی فرق نہیں ہے۔ دوسرے یہ کہ ”محمد بن حجر“ سے اس روایت کو نقل کرنے والے دو لوگ ہیں:

❁ ایک ”بشر بن موسیٰ“ جیسا کہ طبرانی کی روایت میں ہے۔<sup>①</sup>

❁ دوسرے ”ابراہیم بن سعید“ ہیں، جیسا کہ بیہقی کی روایت میں ہے، جو اوپر گزر چکی ہے۔

ان میں سے ”بشر بن موسیٰ“ کی روایت میں ”علی صدرہ“ کے الفاظ ہیں اور ”ابراہیم بن سعید“ کی روایت کے ایک طریق میں بھی ”علی صدرہ“ کے الفاظ ہیں، چنانچہ ملاحظہ کریں کہ ”ابراہیم بن سعید“ کی روایت دو طریق سے مروی ہے:

(اللس: ایک طریق ”ابن صاعد“ کا ہے، جیسا کہ بیہقی کی روایت میں ہے، جو اوپر مذکور ہے، اس طریق کے مطابق ”ابراہیم بن سعید“ کے الفاظ ”بشر بن موسیٰ“

① مسند البزار (۱۰/۳۵۵) رقم الحدیث (۴۴۸۸)

② اسی کتاب کا صفحہ (۷۳۴-۷۳۶) دیکھیں۔

③ دیکھیں: المعجم الكبير (۲۲/۴۹)

کے الفاظ کے موافق ہیں، یعنی اس میں بھی ”علی صدرہ“ کے الفاظ ہیں۔  
 ب۔ دوسرے طریق امام بزار رضی اللہ عنہ کا ہے، انھوں نے بھی ”ابراہیم بن سعید“ ہی کی روایت بیان کی ہے، لیکن ”عند صدرہ“ کے الفاظ بیان کر دیے۔ یعنی ”بشر بن موسیٰ“ کے خلاف ”ابراہیم بن سعید“ کی روایت بیان کی ہے۔

معلوم ہوا کہ پہلے طریق یعنی ”ابراہیم بن سعید“ کی ”علی صدرہ“ والی روایت میں ”بشر بن موسیٰ“ ان کے متابع ہیں، لیکن دوسرے طریق، یعنی ابراہیم بن سعید کی ”عند صدرہ“ والی روایت میں ان کا کوئی متابع نہیں ہے۔ لہذا ”علی صدرہ“ کے الفاظ ہی راجح قرار پائیں گے اور جب ترجیح کے دلائل موجود ہوں تو وہاں پر اضطراب کی صورت نہیں ہوتی۔<sup>①</sup>

خلاصہ یہ کہ اس روایت میں ”علی صدرہ“ کے الفاظ میں کوئی اضطراب نہیں ہے۔ اس کے بعد ذیل میں باقی تین روایات کی تفصیل بھی ملاحظہ کریں:  
عبدالرحمن بن الیحصیٰ کی روایت:

امام احمد بن حنبل رضی اللہ عنہ (المتوفی: ۲۴۱) نے کہا:

”حدثنا وكيع، حدثنا شعبة، عن عمرو بن مرة، عن أبي البختري، عن عبد الرحمن بن الیحصیٰ، عن وائل بن حجر الحضرمي قال: رأيت رسول الله ﷺ يرفع يديه مع التكبير“<sup>②</sup>  
 ”وائل بن حجر رضی اللہ عنہ کہتے ہیں کہ میں نے اللہ کے نبی ﷺ کو تکبیر کے ساتھ رفع الیدین کرتے ہوئے دیکھا۔“

عرض ہے کہ یہ روایت ثابت ہی نہیں، بلکہ ضعیف ہے، کیوں کہ اسے بیان

① اسی کتاب کا صفحہ (۵۲۲-۵۲۵) دیکھیں۔

② مسند أحمد (۴/۳۱۶) ط المیمینة.

کرنے والا عبد الرحمن بن لیثمی ہے اور اسے ابن حبان کے علاوہ کسی نے ثقہ نہیں کہا۔ ابن حبان توثیق میں اکیلے ہوں تو ان کی توثیق غیر مقبول ہوتی ہے، کیوں کہ وہ تساہل ہیں۔ نیز اس روایت میں ہاتھ باندھنے کا بھی ذکر نہیں، جو اس بات کی دلیل ہے کہ راوی نے اختصار سے کام لیا ہے، لہذا راوی نے جب سرے سے ہاتھ باندھنے کا ذکر ہی نہیں کیا تو وہ ہاتھ باندھنے کی جگہ کا ذکر کیسے کرے گا؟ لہذا یہ مختصر روایت دوسری روایات کے خلاف حجت نہیں بن سکتی۔

حجر بن العنابس، ابی العنابس الحضرمی کی روایت:

ان سے اس روایت کو سلمہ بن کہیل نے نقل کیا ہے۔ سلمہ سے شعبہ اور سفیان ثوری نے بیان کیا ہے اور شعبہ نے اپنی روایت میں سند اور متن دونوں اعتبار سے سفیان ثوری کی مخالفت کی ہے۔ گذشتہ سطور میں یہ تفصیل پیش کی جا چکی ہے کہ جب شعبہ اور سفیان ثوری میں اختلاف ہو تو امام سفیان ثوری ہی کی روایت راجح ہوگی، لہذا ہم امام سفیان ثوری رحمۃ اللہ علیہ کے طریق سے یہ روایت دیکھتے ہیں۔

امام ابوداؤد رحمۃ اللہ علیہ (المتوفی: ۲۷۵) نے کہا:

”حدثنا محمد بن كثير، أخبرنا سفیان، عن سلمة، عن حجر أبي العنابس الحضرمي، عن وائل بن حجر، قال: كان رسول الله ﷺ إذا قرأ: ولا الضالين. قال: آمين، ورفع بها صوتة“<sup>①</sup>

”صحابی رسول وائل بن حجر رحمۃ اللہ علیہ بیان کرتے ہیں کہ رسول اللہ ﷺ جب (سورت فاتحہ کے آخر میں) ولا الضالین کہتے تو آمین کہتے اور اس کے ساتھ اپنی آواز کو بلند کرتے۔“

① سنن أبي داود (۱/۲۶۴) و إسناده صحيح.

اس روایت میں اختصار ہے اور سرے سے ہاتھ باندھنے ہی کا ذکر نہیں ہے، لہذا یہ مختصر روایت دوسری روایت میں ذکر کردہ باتوں کے خلاف حجت نہیں بن سکتی۔

علقمہ بن وائل الحضرمی کی روایت:

امام مسلم رضی اللہ عنہ (التوفی: ۲۶۱) نے کہا:

”حدثنا زهير بن حرب، حدثنا عفان، حدثنا همام، حدثنا محمد بن جحادة، حدثني عبد الجبار بن وائل، عن علقمة ابن وائل، ومولى لهم، أنهما حدثاه عن أبيه وائل بن حجر: أنه رأى النبي ﷺ رفع يديه حين دخل في الصلاة، كبر، - وصف همام حيال أذنيه - ثم التحف بثوبه، ثم وضع يده اليمنى على اليسرى، فلما أراد أن يركع أخرج يديه من الثوب، ثم رفعهما، ثم كبر فركع، فلما قال: سمع الله لمن حمده، رفع يديه، فلما سجد سجد بين كفيه“<sup>①</sup>

”صحابی رسول وائل بن حجر رضی اللہ عنہ سے روایت ہے کہ نبی کریم ﷺ نے اپنے دونوں ہاتھوں کو بلند کیا، جب آپ ﷺ نماز میں داخل ہوئے تو تکبیر کہی۔ ہمام نے بیان کیا ہے کہ آپ ﷺ نے دونوں ہاتھ اپنے کانوں تک اٹھائے، پھر آپ ﷺ نے چادر اوڑھ لی، پھر دائیں ہاتھ کو بائیں ہاتھ کے اوپر رکھا، جب آپ ﷺ نے رکوع کرنے کا ارادہ کیا تو اپنے ہاتھوں کو چادر سے نکالا، پھر ان کو بلند کیا اور تکبیر کہہ کر رکوع کیا، جب آپ نے ”سَمِعَ اللَّهُ لِمَنْ حَمِدَهُ“ کہا تو اپنے ہاتھوں کو بلند کیا، پھر آپ ﷺ نے اپنی دونوں ہتھیلیوں کے درمیان سجدہ کیا۔“

صرف یہی ایک روایت ہے، جس میں ہاتھ باندھنے کا ذکر ہے، لیکن ہاتھ باندھنے کی جگہ کا ذکر نہیں، نیز سینے پر ہاتھ باندھنے کا انکار بھی نہیں ہے، نہ اس کے خلاف کسی چیز کا ذکر ہے۔ لہذا صرف ایک روایت میں ہاتھ باندھنے کے ساتھ سینے کا ذکر نہ ہونے سے دوسری ایسی روایت کا انکار نہیں کیا جاسکتا، جس میں ہاتھ باندھنے کے ساتھ اس کی جگہ کا بھی یعنی سینے کا ذکر ہو۔

مزید برآں جس راوی نے سینے کا ذکر نہیں کیا ہے، وہ علقمہ بن وائل الحضرمی ہیں اور امام ابن سعد رضی اللہ عنہ نے ان کے بارے میں کہا ہے:

”كان ثقة قليل الحديث“<sup>①</sup> ”یہ ثقہ اور قلیل الحدیث تھے۔“

جبکہ ان کے مقابل میں کلیب بن شہاب نے سینے پر ہاتھ باندھنے کا ذکر کیا ہے اور ان کے بارے میں امام ابن سعد رضی اللہ عنہ نے کہا ہے:

”كان ثقة كثير الحديث... رأيتهم يستحسنون حديثه، ويحتجون به“<sup>②</sup>

”یہ ثقہ اور زیادہ احادیث والے تھے۔ میں نے محدثین کو دیکھا، وہ ان کی حدیث کو اچھی کہتے تھے اور اس سے حجت پکڑتے تھے۔“

لہذا کثیر الحدیث ثقہ کے مقابلے میں قلیل الحدیث ثقہ کا بیان نہیں پیش کیا جاسکتا۔ امام بیہقی رضی اللہ عنہ (التوفی: ۳۵۸) نے کہا ہے:

”رواه الجماعة عن الثوري، لم يذكر واحد منهم: على صدره غير مؤمل بن إسماعيل“<sup>③</sup>

① الطبقات الكبرى (۳۱۲/۶) ط دار صادر.

② الطبقات الكبرى (۱۲۳/۶) ط دار صادر.

③ الخلافيات للبيهقي (۲/۲۵۲) ط، الروضة

”اسے ایک جماعت نے ثوری سے روایت کیا ہے، ان میں سے کسی نے

سوائے مؤمل بن اسماعیل کے ”علی صدرہ“ کا ذکر نہیں کیا۔“

لیکن امام بیہقی نے اسی کتاب میں خود مؤمل کی اس روایت سے احتجاج کیا ہے اور اسے امام ابوحنیفہ کے خلاف پیش کیا ہے، جو اس بات کی دلیل ہے کہ امام بیہقی کی نظر میں بھی مؤمل کا تفرّد قادح نہیں ہے۔ اسی طرح امام بیہقی نے اپنی ”السنن الکبریٰ“ میں سینے پر ہاتھ باندھنے کا باب قائم کیا، جس میں یہ حدیث ذکر کی اور اس پر کوئی جرح نہیں کی، جبکہ زیرِ نفاذ والی احادیث پر جرح کی ہے۔<sup>①</sup>

یہ بھی اس بات کی دلیل ہے کہ امام بیہقی کی نظر میں یہ روایت ضعیف نہیں ہے۔ امام ابن القیم رحمۃ اللہ علیہ (التوفی: ۷۵۱ھ) نے کہا:

”ولم یقل: علی صدرہ غیر مؤمل بن إسماعیل“<sup>②</sup>

”مؤمل بن اسماعیل کے علاوہ کسی نے ”علی صدرہ“ کے الفاظ نہیں کہے۔“

لیکن امام ابن القیم نے دوسری کتاب میں اس روایت پر اعتماد کیا ہے،

چنانچہ لکھا ہے:

”ثم کان یمسک شمالہ بيمينہ فیضعها علیها فوق المفصل، ثم یضعهما علی صدرہ“<sup>③</sup>

”پھر آپ صلی اللہ علیہ وسلم اپنے بائیں ہاتھ کو اپنے دائیں ہاتھ سے پکڑتے اور اسے

جوڑ کے اوپر رکھتے، پھر انھیں اپنے سینے پر رکھتے۔“

اس سے معلوم ہوا کہ امام ابن القیم کی نظر میں مؤمل بن اسماعیل کا تفرّد قادح

نہیں ہے، ورنہ وہ اس کی روایت پر اعتماد نہ کرتے۔ واضح رہے امام ابن القیم رحمۃ اللہ علیہ

① السنن الکبریٰ للبیہقی، ط الہند (۲/۳۰، ۳۱)

② إعلام الموقعین عن رب العالمین (۲/۴۷۱)

③ الصلاة و حکم تارکھا (ص: ۱۶۰)



نے اپنی کتابوں میں سینے پر ہاتھ باندھنے سے متعلق مول کی روایت کے علاوہ کسی اور روایت کا تذکرہ نہیں کیا، جس سے ظاہر ہے کہ ان کا اعتماد مول کی روایت ہی پر ہے۔ اگر فرض کر لیں کہ امام بیہقی اور امام ابن القیم رحمہما اللہ نے جرح کی ہے تو یہ غیر مقبول ہے، کیوں کہ مول بن اسماعیل کے علاوہ سفیان ثوری کے دوسرے شاگردوں نے یہ روایت بیان کرنے میں اختصار سے کام لیا ہے، جیسا کہ پوری تفصیل پیش کی جا چکی ہے۔ علاوہ بریں ہم نے ماقبل میں متعدد اہل علم سے اس روایت کی تصحیح بھی پیش کی ہے۔

### سفیان ثوری کے تفرّد پر اعتراض:

بعض لوگ کہتے ہیں کہ اسی حدیث کو عاصم سے سفیان ثوری کے علاوہ بھی بہت سارے لوگوں نے روایت کیا ہے اور ان میں سے کسی نے بھی سینے پر ہاتھ باندھنے کے الفاظ ذکر نہیں کیے۔ جو ابا عرض ہے:

اولاً: سفیان ثوری رحمہ اللہ کے علاوہ عاصم بن کلیب سے دیگر جن لوگوں کی روایات ہیں، ان میں کئی روایات تو ثابت ہی نہیں، نیز جو ثابت ہیں، ان میں سے کئی روایات میں ہاتھ باندھنے کا بھی ذکر نہیں، بلکہ جن رواۃ نے ہاتھ باندھنے کا ذکر کیا ہے، انھوں نے کبھی اس کا ذکر کیا ہے اور کبھی اس کا ذکر نہیں کیا۔

نیز ان سب کی روایات دیکھنے کے بعد پتا چلتا ہے کہ ان میں سے کسی بھی روایت کے راوی نے یہ التزام نہیں کیا کہ وہ اس حدیث کے تمام الفاظ ذکر کرے گا، لہذا جب یہ معاملہ ہے تو سفیان ثوری رحمہ اللہ کے علاوہ باقی لوگوں نے اگر سینے پر ہاتھ باندھنے کا ذکر نہیں کیا تو یہ بالکل ایسے ہی ہے جیسے انھوں نے دیگر باتوں کا ذکر نہیں کیا۔ لہذا دیگر رواۃ کا کوئی بات بیان نہ کرنا اس بات کی دلیل ہرگز نہیں ہے کہ وہ چیز اس روایت کا حصہ نہیں۔<sup>①</sup>

① اسی کتاب کا صفحہ (۲۳۳-۲۵۵) دیکھیں۔

**ثانیاً:** سفیان ثوری کے علاوہ جو رواۃ بھی عاصم سے یہ حدیث بیان کر رہے ہیں، ان میں سے کوئی بھی حفظ و اتقان میں سفیان ثوری رحمۃ اللہ علیہ کے برابر نہیں، لہذا ان میں سے کسی کی روایت بھی سفیان ثوری رحمۃ اللہ علیہ کی روایت کے ہم پلہ نہیں ہو سکتی۔<sup>(۱)</sup>

**ثالثاً:** سفیان ثوری رحمۃ اللہ علیہ حافظ متقن ہیں اور حافظ متقن کی زیادتی مقبول ہوتی ہے۔<sup>(۲)</sup>

**رابعاً:** سفیان ثوری رحمۃ اللہ علیہ کے علاوہ دیگر راویوں کی روایات سفیان ثوری رحمۃ اللہ علیہ کی روایت کے منافی نہیں ہیں، یعنی ان میں سفیان ثوری رحمۃ اللہ علیہ کی روایت کا انکار یا ان کے خلاف کوئی بات نہیں، بلکہ عدم ذکر ہے اور ایسے حالات میں ثقہ کی زیادتی قبول ہوتی ہے۔<sup>(۳)</sup>

**خامساً:** سفیان ثوری رحمۃ اللہ علیہ کے بیان کردہ الفاظ کے شواہد بھی موجود ہیں، جیسا کہ اس کتاب میں پیش کیے گئے ہیں، لہذا شواہد کے ہوتے ہوئے امام سفیان ثوری رحمۃ اللہ علیہ جیسے حافظ و متقن کی زیادتی ہر حال میں قبول ہوگی۔<sup>(۴)</sup>

**سادساً:** یہ کہنا بھی ٹھیک نہیں ہے کہ سفیان ثوری رحمۃ اللہ علیہ سنینے پر ہاتھ باندھنے کا تذکرہ کرنے میں منفرد ہیں، کیوں کہ سفیان ثوری کے استاذ عاصم ہی سے اسی روایت کو زائدہ نے بھی نقل کیا ہے اور ان کے الفاظ میں بھی معنوی طور پر سنینے پر ہاتھ باندھنے کا ذکر موجود ہے۔<sup>(۵)</sup> علامہ البانی رحمۃ اللہ علیہ نے بھی سفیان کے تفرّد کا یہی جواب دیا ہے۔<sup>(۶)</sup>

① اسی کتاب کا صفحہ (۲۵۵-۲۵۶) دیکھیں۔

② اسی کتاب کا صفحہ (۲۵۶-۲۵۸) دیکھیں۔

③ اسی کتاب کا صفحہ (۲۵۸-۲۵۹) دیکھیں۔

④ اسی کتاب کا صفحہ (۲۲۲) دیکھیں۔

⑤ اسی کتاب کا صفحہ (۱۷۵-۱۷۶) دیکھیں۔

⑥ دیکھیں: أصل صفة الصلاة (۱/۲۲۱)

مول بن اسماعیل کے تفرد پر اعتراض اور اس کا جواب:

بعض لوگ کہتے ہیں کہ مول کو اگرچہ ثقہ مان لیں، لیکن چونکہ اس پر جرح ہوئی ہے، اس لیے یہ جن الفاظ کے بیان میں منفرد ہوگا، اسے قبول نہیں کیا جائے گا اور سفیان ثوری سے سینے پر ہاتھ باندھنے کے الفاظ صرف مول ہی بیان کر رہا ہے، سفیان ثوری کے دیگر شاگردوں میں سے کسی بھی شاگرد نے سفیان ثوری سے یہ روایت کرتے ہوئے سینے پر ہاتھ باندھنے کا ذکر نہیں کیا۔ اس لیے ان تمام شاگردوں کے خلاف تنہا مول بن اسماعیل کا بیان معتبر نہیں، کیوں کہ یہ متکلم فیہ ہے۔

جواباً عرض ہے کہ زیر بحث روایت میں مول بن اسماعیل کے بیان پر یہ اصول لاگو نہیں ہو سکتا، کیوں کہ یہاں پر فی الحقیقت مول بن اسماعیل کی مخالفت ثابت ہی نہیں۔ چنانچہ مول بن اسماعیل کے علاوہ جن لوگوں نے بھی سفیان ثوری سے یہ روایت نقل کی ہے، انھوں نے حد درجہ اختصار سے کام لیا ہے، حتیٰ کہ انھوں نے ہاتھ باندھنے کا بھی ذکر نہیں کیا، لہذا جب دیگر راویوں نے اس حدیث کے ہاتھ باندھنے والے حصے ہی کو بیان نہیں کیا تو پھر ان سے یہ توقع کیسے کی جاسکتی ہے کہ وہ ہاتھ باندھنے کی جگہ بیان کریں!؟

ایک عام آدمی بھی بڑی آسانی سے سمجھ سکتا ہے کہ ہاتھ باندھنے کی جگہ، یعنی سینے کے ذکر کی نوبت کسی راوی کے یہاں تب آئے گی جب وہ ہاتھ باندھنے کا ذکر کرے گا۔ لیکن جب راوی سرے سے ہاتھ باندھنے ہی کا ذکر نہ کرے، بلکہ اس پوری کیفیت کو چھوڑ کر دوسری چیز بیان کر کے اپنی بات ختم کر دے تو کس بنیاد پر کہا جاسکتا ہے کہ وہ سینے کے لفظ کا مخالف ہے؟ اگر اس نے سینے کا لفظ ذکر نہیں کیا تو اس نے ہاتھ باندھنے کا بھی تو ذکر نہیں کیا تو کیا یہ کہہ دیا جائے کہ وہ ہاتھ باندھنے والے الفاظ کا بھی مخالف ہے!؟

مول بن اسماعیل نے سفیان ثوری سے جس سیاق میں روایت بیان کی ہے، اگر دیگر رواۃ بھی سفیان ثوری سے یہ روایت اسی سیاق میں نقل کرتے، یعنی سب کے سب ہاتھ باندھنے والی کیفیت کا ذکر کرتے، لیکن ان میں سے کوئی بھی ہاتھ باندھنے کی جگہ، یعنی سننے کا ذکر نہ کرتا تو یہ اشکال ہو سکتا تھا کہ اس سیاق میں ان الفاظ کا اضافہ صرف مول بن اسماعیل کر رہا ہے اور وہ حافظ و متقن نہیں کہ اس کی زیادتی قبول کر لی جائے، بلکہ وہ متکلم فیہ ہے۔ لہذا متکلم فیہ راوی کی زیادتی نہیں قبول کی جاسکتی۔ مگر چونکہ دیگر رواۃ نے اس سیاق کے ساتھ یہ روایت بیان ہی نہیں کی، حالانکہ یہ سیاق یعنی باندھنے کی کیفیت اس روایت میں ثابت شدہ ہے، لہذا ایسی صورت میں مول بن اسماعیل کا اسے تنہا بیان کرنا، چنداں مضر نہیں، کیوں کہ فی الحقیقت ان کا کوئی مخالف ہے ہی نہیں۔

ذیل میں ہم مول بن اسماعیل کے علاوہ سفیان ثوری سے اسی حدیث کو بیان کرنے والے دیگر راویوں کے الفاظ نقل کر دیتے ہیں، تاکہ بات بالکل واضح ہو جائے۔

اسحاق بن راہویہ کی روایت:

”أخبرنا الثوري عن عاصم بن كليب عن أبيه عن وائل بن

حجر، قال: رمقت النبي ﷺ فلما سجد، وضع يديه حذاء أذنيه“<sup>①</sup>

”صحابی رسول وائل بن حجر رضی اللہ عنہما کہتے ہیں کہ میں نے نبی ﷺ کو دیکھا،

جب آپ نے سجدہ کیا تو اپنے دونوں ہاتھ اپنے کانوں کے برابر رکھے۔“

اس میں صرف سجدے کا ذکر ہے، حدیث کے بقیہ حصوں میں سے کسی کا ذکر

نہیں ہے۔

① نصب الراية للزيلعي (٣٨١/١) بحوالہ مسند إسحاق بن راہویہ.

### عبدالرزاق بن ہمام کی روایت:

”عن الثوري، عن عاصم بن كليب، عن أبيه، عن وائل بن حجر قال: رمقت رسول الله ﷺ فلما سجد كانت يداه حذو أذنيه،<sup>①</sup>“  
 ”صحابی رسول وائل بن حجر رضی اللہ عنہما کہتے ہیں کہ میں نے نبی ﷺ کو دیکھا، جب آپ نے سجدہ کیا تو آپ کے دونوں ہاتھ آپ کے کانوں کے برابر تھے۔“

اس میں بھی صرف سجدے کا ذکر ہے، حدیث کے بقیہ حصوں میں سے کسی کا ذکر نہیں ہے۔

**نوٹ:** عبدالرزاق کی بعض دیگر روایات میں کچھ مزید باتوں کا ذکر ملتا ہے، مگر ہاتھ باندھنے کا ذکر ان کی کسی بھی روایت میں نہیں ہے۔

### وکیع بن الجراح کی روایت:

”حدثنا وكيع، حدثنا سفیان، عن عاصم بن كليب، عن أبيه، عن وائل الحضرمي، أنه رأى النبي ﷺ حين سجد، ويدها قرابتان من أذنيه،<sup>②</sup>“  
 ”صحابی رسول وائل بن حجر رضی اللہ عنہما کہتے ہیں کہ انھوں نے نبی ﷺ کو دیکھا، جب آپ نے سجدہ کیا تو آپ کے دونوں ہاتھ آپ کے کانوں کے قریب تھے۔“

اس میں بھی صرف سجدے کا ذکر ہے، حدیث کے بقیہ حصوں میں سے کسی کا ذکر نہیں ہے۔

① مصنف عبد الرزاق (۱۷۵ / ۲)

② مسند أحمد (۳۱۶ / ۴) ط الميمنية.

## یحییٰ بن آدم اور ابو نعیم کی روایت:

”حدثنا يحيى بن آدم، وأبو نعيم، قال: حدثنا سفيان،  
حدثنا عاصم بن كليب، عن أبيه، عن وائل بن حجر قال:  
كان رسول الله ﷺ إذا سجد، جعل يديه حذاء أذنيه<sup>①</sup>“  
”صحابی رسول وائل بن حجر رضی اللہ عنہ کہتے ہیں کہ اللہ کے رسول صلی اللہ علیہ وسلم جب سجدہ  
کرتے تو اپنے دونوں ہاتھ اپنے کانوں کے برابر رکھتے۔“

اس میں بھی صرف سجدے کا ذکر ہے، حدیث کے بقیہ حصوں میں سے کسی کا  
ذکر نہیں ہے۔

## حسین بن حفص کی روایت:

”أخبرنا أبو عبد الله الحافظ، وأبو سعيد بن أبي عمرو  
قالا: ثنا أبو العباس محمد بن يعقوب، ثنا أسيد بن  
عاصم، ثنا الحسين بن حفص، عن سفيان، عن عاصم بن  
كليب، عن أبيه، عن وائل بن حجر قال: كان رسول  
الله ﷺ ”إذا سجد يكون يدها حذاء أذنيه“<sup>②</sup>  
”صحابی رسول وائل بن حجر رضی اللہ عنہ کہتے ہیں کہ اللہ کے رسول صلی اللہ علیہ وسلم جب سجدہ  
کرتے تو آپ کے دونوں ہاتھ آپ کے کانوں کے برابر ہوتے۔“

اس میں بھی صرف سجدے کا ذکر ہے، حدیث کے بقیہ حصوں میں سے کسی کا  
ذکر نہیں ہے۔

① مسند أحمد (۴/۳۱۸) ط الميمنية.

② السنن الكبرى للبيهقي (۲/۱۶۰)

### علی بن قادم کی روایت:

”حدثنا محمد بن عبد الله الحضرمي، ثنا أحمد بن يحيى الصوفي، ثنا علي بن قادم، ثنا سفیان، عن عاصم بن كليب، عن أبيه، عن وائل بن حجر قال: رأيت النبي ﷺ إذا قام، اتكأ على إحدى يديه“<sup>①</sup>

”صحابی رسول وائل بن حجر رضی اللہ عنہ کہتے ہیں کہ میں نے اللہ کے نبی صلی اللہ علیہ وسلم کو دیکھا، جب آپ کھڑے ہوتے تو اپنے دونوں ہاتھوں میں سے ایک پر ٹیک لگاتے۔“

اس میں صرف نماز سے اٹھنے کی کیفیت کا ذکر ہے، حدیث کے بقیہ حصوں میں سے کسی کا تذکرہ نہیں ہے۔

### محمد بن یوسف الفریابی کی روایت:

”أخبرني محمد بن علي بن ميمون الرقي قال: نا محمد، وهو ابن يوسف الفريابي، قال: نا سفیان عن عاصم بن كليب عن أبيه عن وائل بن حجر أنه رأى النبي ﷺ جلس في الصلاة ففرش رجله اليسرى، و وضع ذراعيه على فخذيه، وأشار بالسبابة يدعو“<sup>②</sup>

”صحابی رسول وائل بن حجر رضی اللہ عنہ سے مروی ہے کہ انھوں نے اللہ کے نبی صلی اللہ علیہ وسلم کو دیکھا، آپ نماز میں بیٹھے اور اپنے بائیں پیر کو بچھا لیا، پھر اپنے دونوں بازوؤں کو اپنی دونوں رانوں پر رکھا اور شہادت کی انگلی سے

① المعجم الكبير للطبراني (۳۹/۲۲)

② سنن النسائي الكبرى (۱/۳۷۴)

اشارہ کر کے دعا کرنے لگے۔“

اس میں تشہد میں بیٹھنے کی کیفیت اور انگلی کے اشارے کے ساتھ دعا کا ذکر ہے، حدیث کے بقیہ حصوں میں سے کسی کا تذکرہ نہیں ہے۔

عبداللہ بن الولید کی روایت:

”حدثنا عبد الله بن الوليد، حدثني سفیان، عن عاصم بن كليب، عن أبيه، عن وائل بن حجر قال: رأيت النبي ﷺ حين كبر، رفع يديه حذاء أذنيه، ثم حين ركع، ثم حين قال: سمع الله لمن حمده، رفع يديه، ورأيته ممسكا يمينه على شماله في الصلاة، فلما جلس، حلق بالوسطى والإبهام، وأشار بالسبابة، ووضع يده اليمنى على فخذه اليمنى، ووضع يده اليسرى على فخذه اليسرى“<sup>①</sup>

”صحابی رسول وائل بن حجر رضی اللہ عنہ کہتے ہیں کہ میں نے اللہ کے نبی صلی اللہ علیہ وسلم کو دیکھا، جب آپ تکبیر کہتے تو اپنے دونوں ہاتھوں کو اپنے کانوں تک اٹھاتے، پھر جب آپ رکوع کرتے اور جب ”سمع اللہ لمن حمده“ کہتے تو دونوں ہاتھوں کو اٹھاتے۔ میں نے آپ کو نماز میں دائیں ہاتھ سے بائیں ہاتھ کو پکڑتے ہوئے دیکھا۔ پھر جب آپ بیٹھے تو آپ نے انگوٹھے اور بیچ والی انگلی کا حلقہ بنایا اور شہادت کی انگلی سے اشارہ کیا، آپ نے دائیں ہاتھ کو دائیں ران پر رکھا اور بائیں ہاتھ کو بائیں ران پر رکھا۔“

صرف اور صرف اسی ایک روایت میں ہاتھ باندھنے کا ذکر ہے اور سینے کا ذکر نہیں ہے۔ ظاہر ہے کہ صرف ایک راوی کے عدم ذکر سے مول کی ذکر کردہ بات پر اعتراض نہیں کیا جاسکتا، بالخصوص جبکہ عدم ذکر والے عبداللہ بن الولید ہیں، جو خود

① مسند أحمد (۴/۳۱۸) ط المیمنية.



بھی متکلم فیہ اور موئل سے کم رتبے والے ہیں، چنانچہ امام ابو حاتم الرازی رحمۃ اللہ علیہ (المتوفی: ۲۷۷) نے ان کے بارے میں کہا ہے:

”شیخ یکتب حدیثہ، ولا یحتج بہ“<sup>①</sup>

”یہ شیخ ہیں، ان کی حدیث لکھی جائے گی، لیکن اس سے حجت نہیں لی جائے گی۔“

جبکہ موئل کے بارے میں امام ابو حاتم نے کہا ہے:

”صدوق شدید فی السنۃ، کثیر الخطأ، یکتب حدیثہ“<sup>②</sup>

”یہ سچے اور کٹر سنی ہیں۔ بہت غلطی کرنے والے ہیں، ان کی حدیث لکھی جائے گی۔“

امام ذہبی رحمۃ اللہ علیہ (المتوفی: ۷۴۸) نے عبداللہ بن الولید کے بارے میں صرف

یہ کہا ہے: ”شیخ“<sup>③</sup> ”یہ شیخ ہیں۔“

جبکہ موئل کے بارے میں امام ذہبی نے کہا ہے:

”کان من ثقات البصریین“<sup>④</sup> ”یہ بصرہ کے ثقہ لوگوں میں سے تھے۔“

لہذا موئل کے مقابلے میں عبداللہ بن الولید کی روایت نہیں پیش کی جاسکتی۔

### ابوموسیٰ پر تفرد کا الزام:

بعض لوگ ناقص مطالعے کی بنیاد پر کہتے ہیں کہ موئل سے اسی روایت کو ابو موسیٰ

کے علاوہ ابو بکرہ نے بھی نقل کیا ہے، مگر انھوں نے سینے پر ہاتھ باندھنے کا ذکر نہیں کیا،

جیسا کہ طحاوی کی روایت ہے۔ چنانچہ ابو جعفر طحاوی رحمۃ اللہ علیہ (المتوفی: ۳۲۱) نے کہا:

① الجرح والتعديل لابن أبي حاتم (۱۸۸/۵)

② الجرح والتعديل لابن أبي حاتم (۳۷۴/۸)

③ الكاشف للذهبي (۶۰۶/۱)

④ العبر في خبر من غير (۳۵۰/۱)

”حدثنا أبو بكره قال: ثنا مؤمل قال: ثنا سفیان عن عاصم ابن كليب عن أبيه عن وائل بن حجر قال: رأيت النبي ﷺ حين يكبر للصلاة، يرفع يديه حيال أذنيه<sup>①</sup>“

”صحابي رسول وائل بن حجر رضي الله عنه کہتے ہیں کہ میں نے اللہ کے نبی صلی اللہ علیہ وسلم کو دیکھا، جب آپ نماز کے لیے تکبیر کہتے تو اپنے دونوں ہاتھوں کو اپنے دونوں کانوں تک اٹھاتے۔“

عرض ہے کہ اس روایت سے یہ ہرگز ثابت نہیں ہوتا کہ ابو بکرہ نے سینے پر ہاتھ باندھنے کا تذکرہ نہیں کیا، کیوں کہ ابو بکرہ ہی سے یہی روایت امام طحاوی ہی نے دوسری کتاب میں نقل کی اور اس میں ابو بکرہ نے مؤمل سے سینے پر ہاتھ باندھنے کا تذکرہ کیا ہے، چنانچہ ابو جعفر طحاوی رضي الله عنه (المتوفى: ۳۲۱) نے کہا:

”حدثنا أبو بكره، قال: حدثنا مؤمل، قال: حدثنا سفیان، عن عاصم بن كليب، عن أبيه، عن وائل بن حجر رضي الله عنه، قال: رأيت رسول الله ﷺ وقد وضع يديه على صدره، إحداهما على الأخرى<sup>②</sup>“

”صحابي رسول وائل بن حجر رضي الله عنه کہتے ہیں کہ میں نے اللہ کے نبی صلی اللہ علیہ وسلم کو دیکھا، آپ نے اپنے دونوں ہاتھوں کو اپنے سینے پر رکھا اور ایک ہاتھ دوسرے ہاتھ پر تھا۔“

اس روایت سے معلوم ہوا کہ ابو بکرہ نے بھی مؤمل بن اسماعیل سے سینے پر ہاتھ باندھنے کا تذکرہ سنا ہے، لیکن ابو بکرہ ہی نے کبھی اختصار کرتے ہوئے اس کا تذکرہ نہیں کیا، یا ممکن ہے یہ اختصار امام طحاوی ہی کی طرف سے ہو۔

① شرح معاني الآثار (۱۹۶/۱)

② أحكام القرآن للطحاوي (۱۸۶/۱)

## اضطراب کا دعویٰ:

بعض لوگ یہ اعتراض کرتے ہیں کہ مول بن اسماعیل سننے کا لفظ بیان کرنے میں اضطراب کا شکار ہے۔ کبھی اس نے سننے کا ذکر ہی نہیں کیا، جیسا کہ طحاوی کی ”شرح معانی الآثار“ کی روایت میں ہے اور کبھی اس نے ”علی صدرہ“ (سننے پر) کہا ہے، جیسا کہ ابن خزیمہ کی روایت میں ہے اور کبھی اس نے ”عند صدرہ“ (سننے کے پاس) کہا ہے، جیسا کہ طبقات المحمّدین کی روایت میں ہے۔  
دکتور ماہر یاسین فحل صاحب لکھتے ہیں:

”إن مؤملاً اضطرب في روايته عن سفیان فرواه مرة ”علی صدرہ“، ومرة ”عند صدرہ“، ومرة بدون ذكر الزيادة“<sup>①</sup>  
”مول سفیان سے یہ روایت بیان کرنے میں اضطراب کا شکار ہوا ہے، کبھی اس نے ”علی صدرہ“ کے الفاظ بیان کیے۔ کبھی اس نے ”عند صدرہ“ کے الفاظ بیان کیے اور کبھی یہ اضافہ ذکر ہی نہیں کیا۔“

عرض ہے کہ جہاں تک طحاوی کی روایت کی بات ہے کہ مول نے کبھی سننے کا ذکر نہیں کیا تو یہ غلط ہے، کیوں کہ طحاوی ہی کی دوسری روایت میں سننے کا ذکر بھی موجود ہے۔<sup>②</sup>  
رہی یہ بات کہ کسی روایت میں ”علی صدرہ“ (سننے پر) ہے اور کسی روایت میں ”عند صدرہ“ (سننے کے پاس) ہے تو یہ اضطراب نہیں، کیوں کہ معنوی طور پر دونوں الفاظ میں ایک ہی بات ہے۔<sup>③</sup>

اگر بالفرض مان لیں کہ یہ دونوں الفاظ الگ الگ ہیں تو بھی یہاں اضطراب

① أثر اختلاف الأسانيد والمتون في اختلاف الفقهاء (ص: ۳۷۸) نیز دیکھیں: صحیح ابن

خزیمہ بتحقیق الدکتور ماہر (۱/ ۵۳۷) حاشیہ رقم الحدیث (۴۷۰)

② أحكام القرآن للطحاوی (۱/ ۱۸۶)

③ اسی کتاب کا صفحہ (۴۳۳-۴۳۶) دیکھیں۔

کی بات نہیں کہی جاسکتی، اس لیے کہ ”علی صدرہ“ والی روایت زیادہ قوی ہے، کیوں کہ اسے موئل کے دو شاگردوں نے بالاتفاق بیان کیا ہے:

❁ ایک ابوموسیٰ ہیں، جیسا کہ ”صحیح ابن خزيمة“ (۱/ ۲۴۳) رقم الحدیث (۴۹۷) میں ہے۔

❁ دوسرے ابوبکرہ ہیں، جیسا کہ ”أحكام القرآن للطحاوي“ (۱/ ۱۸۶) میں ہے۔ ان دونوں کے برخلاف صرف ایک راوی محمد بن عاصم الثقفی نے ”عند صدرہ“ (سینے کے پاس) والے الفاظ بیان کیے ہیں۔<sup>①</sup>

لہذا دو کے مقابلے میں ایک کے بیان کی کوئی حیثیت نہیں، بالخصوص جبکہ اکیلے بیان کرنے والے محمد بن عاصم الثقفی صرف صدوق ہیں۔<sup>②</sup> ان کے مقابلے میں ”علی صدرہ“ (سینے پر) کے الفاظ بیان کرنے والے دونوں ابوموسیٰ اور ابوبکرہ ان سے اعلیٰ درجے کے ثقہ ہیں اور آگے تفصیل آ رہی ہے کہ جب روایات ایک درجے کی نہ ہوں تو وہاں اضطراب کی صورت نہیں ہوتی۔<sup>③</sup>

اس حدیث کے ایک دوسرے طریق میں بھی کچھ لوگوں نے اضطراب کا دعویٰ کیا ہے، جس کی تردید کے لیے اسی کتاب کا صفحہ (۳۷۶-۳۷۷) ملاحظہ کریں۔

ایک بے بنیاد اعتراض:

بعض لوگ کہتے ہیں کہ اس روایت کی سند میں سفیان ثوری رضی اللہ عنہ ہیں اور یہ خود ناف کے نیچے ہاتھ باندھتے تھے، جس سے پتا چلتا ہے کہ یہ روایت ثابت نہیں ہے، کیوں کہ اگر یہ روایت ثابت ہوتی تو سفیان ثوری اسی پر عمل کرتے۔

① طبقات المحدثین بأصبهان (۲/ ۲۶۸)

② تقریب التهذیب لابن حجر، رقم (۵۹۸۶)

③ اسی کتاب کا صفحہ (۵۲۲-۵۲۵) دیکھیں۔

جو اباً عرض ہے:

**اولاً:** سفیان ثوری کی طرف منسوب عمل سے سفیان ثوری کی بیان کردہ یہ حدیث غلط ثابت نہیں ہوتی، بلکہ سفیان ثوری کی اس حدیث کی وجہ سے ان کی طرف منسوب عمل کی نسبت غلط ثابت ہوتی ہے۔

دوسرے الفاظ میں یوں کہہ لیں کہ جب سفیان ثوری رضی اللہ عنہ نے سینے پر ہاتھ باندھنے کی روایت بیان کی ہے تو یہ کیسے ممکن ہے کہ وہ ناف کے نیچے ہاتھ باندھنے پر عمل کریں؟ لہذا ان کے بارے میں یہ کہنا ہی غلط ہے کہ وہ ناف کے نیچے ہاتھ باندھتے تھے۔ سفیان ثوری رضی اللہ عنہ عظیم محدث ہیں، بھلا وہ حدیث کے خلاف کیسے عمل کر سکتے ہیں؟

**ثانیاً:** یہ اعتراض بالکل ایسے ہی ہے جیسے کوئی کہے کہ ”موطا“ (حدیث نمبر: ۴۷۷) میں نماز میں ہاتھ باندھنے والی جو حدیث ہے، وہ ثابت نہیں، کیوں کہ امام مالک نماز میں ہاتھ چھوڑ کر نماز پڑھتے تھے!

بھلا بتلائیے کہ اس طرح کے بے ہودہ اعتراض سے کیا ہم موطا امام مالک کی اس حدیث کو جھٹلا دیں جس میں نماز میں ہاتھ باندھنے کا ذکر ہے؟ یاد رہے کہ موطا امام مالک کی یہ حدیث صحیح بخاری میں بھی امام مالک ہی کی سند سے مروی ہے۔<sup>①</sup>

صحیح بات یہ ہے کہ امام مالک کی طرف منسوب عمل سے امام مالک کی بیان کردہ حدیث غلط ثابت نہیں ہوتی، بلکہ امام مالک کی بیان کردہ حدیث سے ان کی طرف منسوب عمل کی نسبت غلط ثابت ہوتی ہے۔ یہی معاملہ سفیان ثوری رضی اللہ عنہ کی حدیث اور ان کی طرف منسوب عمل کا ہے کہ ان کی بیان کردہ حدیث سے ان کی طرف منسوب عمل کی نسبت غلط ثابت ہوتی ہے۔

**ثالثاً:** سفیان ثوری رضی اللہ عنہ سے صحیح سند کے ساتھ یہ ثابت نہیں ہے کہ وہ ناف کے نیچے ہاتھ باندھتے تھے۔ جن لوگوں نے بھی یہ بات ذکر کی ہے، انہوں نے سفیان ثوری

① صحیح البخاری، کتاب الأذان، باب وضع الیمنى علی ذراعہ الیسری فی الصلاة،

تک اس بات کی صحیح سند پیش نہیں کی، لہذا یہ بات جھوٹی اور من گھڑت ہے اور سفیان ثوری رضی اللہ عنہ پر بہتان ہے۔

یاد رہے کہ امام مالک سے بھی یہ ثابت نہیں ہے کہ نماز میں ہاتھ نہ باندھے جائیں۔<sup>①</sup>  
**رابعاً:** ناف کے نیچے ہاتھ باندھنے کا عمل احناف کا ہے اور امام ابوحنیفہ رضی اللہ عنہ کی طرف بھی یہی بات منسوب ہے، جبکہ سفیان ثوری رضی اللہ عنہ تو امام ابوحنیفہ کے سخت مخالف تھے۔<sup>②</sup> حتیٰ کہ سفیان ثوری رضی اللہ عنہ یہاں تک کہا کرتے تھے کہ اگر ابوحنیفہ صحیح بھی کہیں تو بھی میں ان کی موافقت کرنا پسند نہیں کرتا، چنانچہ امام احمد بن حنبل رضی اللہ عنہ (المتوفی: ۲۴۱) نے کہا ہے:

”حدثنا شعيب بن حرب قال: سمعت سفیان يقول: ما أحب أني أوافقهم على الحق، يعني أبا حنيفة“<sup>③</sup>  
 ”سفیان ثوری رضی اللہ عنہ نے کہا: میں حق بات میں بھی ابوحنیفہ اور ان کے ساتھیوں کی موافقت پسند نہیں کرتا۔“

اب ذرا سوچیں! جو سفیان ثوری رضی اللہ عنہ امام ابوحنیفہ کے اس قدر مخالف ہوں، بھلا وہ احناف کے مسلک کو اپنا سکتے ہیں!؟

**خامساً:** یہ کوئی اصول نہیں کہ راوی کے فتوے یا عمل کی وجہ سے اس کی روایت کو رد کر دیا جائے، بلکہ اصول تو یہ ہے کہ راوی اگر اپنی بیان کردہ روایت کے خلاف فتویٰ دے یا عمل کرے تو اعتبار اس کی روایت کا ہوگا نہ کہ روایت کے خلاف اس کے فتوے اور عمل کا لحاظ کیا جائے گا۔ چنانچہ امام ابن حزم رضی اللہ عنہ (المتوفی: ۴۵۶) نے کہا ہے:

”والواجب إذا وجد مثل هذا أن يضعف ما روي عن صاحب

① دیکھیں: هيئة الناسك في أن القبض في الصلاة هو مذهب الإمام مالك.

② دیکھیں: نشر الصحيفة في ذكر الصحيح من أقوال أئمة الجرح والتعديل في أبي حنيفة (ص: ۳۳۵ تا ۳۴۲)

③ علل أحمد رواية المروزي وغيره (ص: ۱۷۲) وإسناده صحيح.

من قوله، وأن يغلب عليه ما روي عن النبي ﷺ لا أن نضعف ما روي عن النبي ﷺ۔ ونغلب عليه ما روي عن الصاحب، فهذا هو الباطل الذي لا يحل<sup>①</sup>“

”جب اس جیسا معاملہ ہو تو واجب ہے کہ راوی کا اپنا جو قول و عمل نقل کیا جاتا ہے، اسے ضعیف کہا جائے اور اس نے اللہ کے نبی ﷺ سے جو روایت کیا ہے، اسے غالب رکھا جائے نہ کہ اللہ کے نبی ﷺ سے روایت کردہ بات کو ضعیف کہہ دیا جائے اور اس پر راوی کا قول و عمل غالب کر دیا جائے۔ ایسا کرنا باطل ہے، جائز نہیں۔“

امام ابن الملقن رحمہ اللہ (المتوفی: ۸۰۳) نے کہا:

”الراجح في الأصول أن العبرة بما روى لا بما رأى“<sup>②</sup>

”اصول میں راجح یہ ہے کہ راوی کی بیان کردہ روایت کا اعتبار ہوگا نہ کہ اس کے فتوے کا لحاظ کیا جائے گا۔“

امام ابن قیم رحمہ اللہ (المتوفی: ۷۵۱) زبردست وضاحت کرتے ہوئے فرماتے ہیں:

”والذي ندينُ الله به ولا يسعنا غيره وهو القصد في هذا الباب أن الحديث إذا صح عن رسول الله ﷺ ولم يصح عنه حديث آخر ينسخه أن الفرض علينا وعلى الأمة الأخذ بحديثه وترك كل ما خالفه، ولا نتركه لخلاف أحد من الناس كائناً من كان لا راويه ولا غيره؛ إذ من الممكن أن ينسى الراوي الحديث، أو لا يحضره وقت الفتيا، أو لا يتفطن لدلالته على تلك المسألة، أو يتأول فيه تأويلاً مرجوحاً، أو

① المحلي لابن حزم (۱/۱۲۴)

② البدر المنير لابن الملقن (۶/۵۰۴)

يقوم في ظنه ما يعارضه ولا يكون معارضاً في نفس الأمر، أو يقلد غيره في فتواه بخلافه لاعتقاده أنه أعلم منه وأنه إنما خالفه لما هو أقوى منه، ولو قدر انتفاء ذلك كله، ولا سبيل إلى العلم بانتفائه ولا ظنه، لم يكن الراوي معصوماً، ولم توجب مخالفته لما رواه سقوط عدالته حتى تغلب سيئاته حسناته، وبخلاف هذا الحديث الواحد لا يحصل له ذلك<sup>①</sup>

”اس بارے میں صحیح بات یہی ہے یہی ہمارا دین ہے، اس کے علاوہ ہمارے لیے کچھ اور جائز نہیں کہ جب اللہ کے نبی ﷺ کی صحیح حدیث مل جائے اور اسے منسوخ کرنے والی کوئی دوسری حدیث ثابت نہ ہو تو ہم پر اور پوری امت پر فرض ہے کہ اس حدیث پر عمل کریں اور اس کے خلاف ہر بات کو چھوڑ دیں۔ اور اس حدیث کو ہم اس وجہ سے ہرگز نہیں چھوڑ سکتے کہ کسی نے اس کے خلاف عمل کیا ہے خواہ وہ کوئی بھی ہو حتیٰ کہ اسی حدیث کا راوی ہو یا کوئی اور ہو، کیونکہ ممکن ہے کہ راوی اپنی روایت کردہ حدیث کو بھول جائے، یا فتویٰ دیتے وقت وہ حدیث اس کے پیش نظر نہ ہو، یا متعلقہ مسئلہ میں اس حدیث کی دلالت کو نہ سمجھ سکے، یا اس کی کوئی مرجوح تاویل کر رہا ہو۔ یا اس کے گمان میں اس کے معارض کوئی چیز ہو جو کہ فی الحقیقت معارضہ کے قابل نہ ہو، یا حدیث کے خلاف اپنے فتویٰ میں کسی اور پر اعتماد کر رہا ہو یہ سوچ کر کہ وہ اس سے زیادہ جانکار ہے، یا (اپنی نظر میں) اس حدیث سے قوی تر بات کی وجہ سے حدیث کی مخالفت کر رہا ہو۔

اب ذیل میں ہم موئل بن اسماعیل کی توثیق رقم کرتے ہیں اور ان پر وارد اقوال جرح کا جائزہ بھی قارئین کی خدمت میں پیش کرتے ہیں۔

① إعلام الموقعين عن رب العالمين مشهور (٤/٤٠٨)



## اثبات الدلیل علی توثیق مولیٰ بن اسماعیل

مؤمل بن إسماعیل القرشي العدوي أبو عبد الرحمن البصري.  
 آپ امام سفیان ثوری وغیرہ کے شاگرد ہیں اور امام احمد، امام علی بن مدینی اور  
 امام اسحاق بن راہویہ وغیرہ کے استاذ ہیں۔ آپ کی احادیث بخاری (شواہد)، ترمذی،  
 نسائی اور ابن ماجہ میں مروی ہیں۔<sup>①</sup>

درج ذیل اقوال سے تضعیف ثابت نہیں ہوتی:

❶ امام ابن معین رحمۃ اللہ علیہ (التونبی: ۲۳۳) نے کہا:

”یحدث من حفظه زیادة“<sup>②</sup>

”یہ اپنے حافظہ سے اضافہ بیان کرتے ہیں۔“

امام ابن معین رحمۃ اللہ علیہ کا یہ کلام پیش کر کے مولانا اعجاز احمد اشرفی صاحب حنفی  
 نے یہ باور کرانے کی کوشش کی ہے کہ مولیٰ ضعیف ہے۔<sup>③</sup>

عرض ہے کہ اس جملے سے راوی کی تضعیف ثابت نہیں ہوتی، بلکہ صرف یہ  
 ثابت ہوتا ہے کہ بعض اوقات ان کو وہم ہو جاتا تھا اور محض اس بنا پر کوئی راوی ضعیف  
 نہیں ہو جاتا۔ نیز امام ابن معین کے اس قول سے یہ بھی معلوم ہوا کہ مولیٰ زیادہ غلطی  
 کرنے والے نہیں، بلکہ بسا اوقات اُن سے غلطی ہو جاتی تھی۔ گویا ابن معین کا موقف

❶ ویکھیں: تہذیب الکمال للمزنی (۱۷۶/۲۹)

❷ سوالات ابن الجنید لابن معین، ت الأزہری (ص: ۲۰۲)

❸ نماز میں ہاتھ باندھنے کا مسنون طریقہ (ص: ۱۳۹)

ان لوگوں کے خلاف ہے، جنہوں نے موئل کو زیادہ غلطی کرنے والا کہا ہے۔

واضح رہے کہ ایک روایت ”عن ابن طاؤس، عن أبيه“ میں موئل نے

صحابی ”ابن عباس رضی اللہ عنہما“ کا اضافہ بیان کر دیا، جس پر امام ابن معین رضی اللہ عنہ نے کہا:

”إنما هو عن ابن طاؤس، عن أبيه، مرسل“<sup>①</sup>

”یہ ابن طاؤس عن ابیہ ہے، یعنی مرسل ہے۔“

اس کے بعد کہا کہ موئل اپنے حافظے سے اضافہ بیان کرتے ہیں۔ ٹھیک اسی

طرح ایک روایت ”یحییٰ بن أبي كثير، عن المهاجر بن عكرمة“ میں

امام ابو حنیفہ نے صحابی ابو ہریرہ رضی اللہ عنہ کا اضافہ بیان کیا تو امام دارقطنی نے کہا:

”ورواه أبو حنيفة، عن شيبان، فقال: عن يحيى بن أبي كثير،

عن المهاجر بن عكرمة، عن أبي هريرة. والصواب مرسل“<sup>②</sup>

”اسے ابو حنیفہ نے شیبان کے طریق سے بیان کرتے ہوئے کہا: ”عن

یحییٰ بن ابی کثیر، عن المهاجر بن عكرمة، عن أبي هريرة“

اور صحیح بات یہ ہے کہ یہ مرسل ہے۔“

تو کیا امام ابو حنیفہ کی اس غلطی کو بھی اُن کے ضعیف ہونے کی دلیل سمجھ لیا جائے؟

الغرض امام ابن معین کا مذکورہ بالا کلام موئل کے ضعیف ہونے کی دلیل نہیں

ہے اور اس کی زبردست دلیل یہ ہے کہ خود امام ابن معین رضی اللہ عنہ نے موئل کو صراحتاً ثقہ

کہا ہے۔ کما سیأتی۔ بلکہ سفیان ثوری سے روایت میں بھی موئل کو ثقہ کہا ہے۔

کما سیأتی.

② امام احمد بن حنبل رضی اللہ عنہ (المتوفی: ۲۴۱) نے کہا:

① سوالات ابن الجندی لابن معین، ت الأزهری (ص: ۲۰۲)

② العلل للدارقطنی، ت محفوظ السلفی (۹/ ۲۷۷)

”مؤمل کان یخطیء“<sup>①</sup> ”مؤمل غلطی کرتے تھے۔“

عرض ہے کہ غلطیاں ثقہ رواۃ سے بھی ہوتی ہیں، اس لیے محض غلطی کرنے کی وجہ سے کسی کو ضعیف نہیں کہہ سکتے، بلکہ ضعیف کہنے کے لیے ضروری ہے کہ راوی کی بہ کثرت غلطیاں ثابت ہوں۔

③ امام ابو داؤد رحمۃ اللہ علیہ (المتونى: ۲۷۵) سے ابو عبید نے نقل کرتے ہوئے کہا:

”سألت أبا داود عن مؤمل بن إسماعيل، فعظمه، ورفع من شأنه إلا أنه يهمل في الشيء“<sup>②</sup>

”میں نے امام ابو داؤد سے مؤمل کے بارے میں پوچھا تو انھوں نے اس راوی کی عظمتِ شان کو بیان کیا اور کہا: لیکن یہ بعض چیزوں میں غلطی کرتے ہیں۔“

عرض ہے کہ امام ابو داؤد رحمۃ اللہ علیہ نے بھی محض بعض چیزوں میں انھیں غلطی کرنے والا کہا ہے، یعنی ان کی غلطیاں امام ابو داؤد کے نزدیک کم ہیں اور ان کے ہاں مؤمل کی عظمتِ شان بھی مسلم ہے۔

④ امام یعقوب بن سفیان رحمۃ اللہ علیہ (المتونى: ۲۷۷) نے کہا:

”ومؤمل بن إسماعيل سني شيخ جليل، سمعت سليمان ابن حرب يحسن الثناء عليه، يقول: كان مشيختنا يعرفون له، ويوصون به، إلا أن حديثه لا يشبه حديث أصحابه، حتى ربما قال: كان لا يسعه أن يحدث، وقد يجب على أهل العلم أن يقفوا عن حديثه، ويتخففوا من الرواية عنه؛“

① علل أحمد رواية الم. وذی (ص: ۶۰)

② تهذيب الكمال للمز. (۱۷۸/۲۹۱)

فإنه منكر، يروي المناكير عن ثقات شيوخنا، وهذا أشد، فلو كانت هذه المناكير عن ضعاف، لكننا نجعل له عذراً<sup>①</sup>”  
 ”مول بن اسماعیل سنی اور جلیل القدر شیخ تھے۔ میں نے سلیمان بن حرب کو ان کی عمدہ تعریف کرتے ہوئے سنا۔ آپ کہتے تھے: ہمارے مشائخ انہیں جانتے تھے اور ان سے طلب علم کا مشورہ دیتے تھے، مگر ان کی حدیث ان کے دیگر ساتھیوں جیسی نہیں ہے، حتیٰ کہ آپ نے بعض دفعہ کہا: آپ کے لیے حدیث بیان کرنا مناسب نہ تھا۔ اہل علم پر واجب ہے کہ ان سے حدیث لینے میں محتاط رہیں اور ان سے بہت کم روایت کریں، کیوں کہ یہ منکر ہیں اور ہمارے ثقہ مشائخ سے مناکیر بیان کرتے ہیں، جو بہت بڑی بات ہے، کیوں کہ اگر یہ مناکیر ضعیف رواۃ سے بیان کی جاتیں تو ہم مول کو معذور سمجھتے۔“

اس قول میں سلیمان بن حرب نے مول کو منکر کہنے کی وجہ، یعنی ان پر جرح کا سبب یہ بتلایا ہے کہ ”یروی المناکیر“ (وہ منکر روایات بیان کرتے ہیں)، لیکن اس بنیاد پر کسی کو منکر نہیں کہا جاسکتا، کیوں کہ مناکیر روایت کرنے سے یہ لازم نہیں آتا کہ روایت کرنے والا ہی اس کا ذمے دار ہے۔ امام ذہبی رحمہ اللہ (التوننی: ۷۴۸) نے کہا:

”قلت: ما كل من روى المناكير يضعف“<sup>②</sup>

”میں کہتا ہوں کہ ایسا نہیں ہے کہ ہر وہ شخص جو منکر روایات بیان کرے، اسے ضعیف قرار دیا جائے گا۔“

مولانا عبدالحی لکھنوی حنفی (التوننی: ۱۳۰۴) نے کہا:

① المعرفة والتاريخ للفسوي (۵۲/۳)

② ميزان الاعتدال للذهبي (۱۱۸/۱)

”بین قولہم: هذا الراوي منكر الحديث، وبين قولہم: يروي المناكير، فرق“<sup>①</sup>

محدثین کے قول ”یہ راوی منکر الحدیث ہے“ میں اور ان کے قول یہ ”منکر احادیث بیان کرتا ہے“ میں فرق ہے۔“  
مولانا لکھنوی آگے لکھتے ہیں:

”وَكَذَا لَا تَظُنُّ مِنْ قَوْلِهِمْ: فَلَانَ رَوَى الْمَنَاقِيرَ أَوْ حَدِيثَهُ هَذَا مُنْكَرًا، وَنَحْوِ ذَلِكَ أَنَّهُ ضَعِيفٌ“<sup>②</sup>

”اسی طرح محدثین کے قول ”فلاں نے منکر روایات بیان کی ہیں“ یا ”اس کی یہ حدیث منکر ہے“ یا اس جیسے الفاظ سے یہ ہرگز نہ سمجھو کہ یہ راوی ضعیف ہے۔“

رہی یہ بات کہ مول نے جن مشائخ سے منکر روایات بیان کی ہیں، وہ ثقہ تھے، تو بھی یہ ضروری نہیں ہے کہ ان اساتذہ سے اوپر کے رواۃ میں ضعف موجود نہ ہو۔

5 عبد الباقی بن قانع (المتوفی: ۳۵۱) نے کہا:

”صالح یخطی“<sup>③</sup> ”ابن قانع نے کہا: یہ صالح ہے، غلطی کرتا ہے۔“

عرض ہے کہ اس قول میں بھی صرف غلطی کرنے کی بات ہے اور محض غلطی کرنے سے کوئی راوی ضعیف نہیں ہو جاتا، کیوں کہ بڑے بڑے ثقہ سے بھی غلطی ہو جاتی ہے۔

6 امام ابن حبان رحمہ اللہ (المتوفی: ۳۵۴) نے کہا:

① الرفع والتکمیل (ص: ۲۰۰)

② الرفع والتکمیل (ص: ۲۰۱)

③ تہذیب التہذیب لابن حجر (۱۰/۳۳۹) وابن حجر ینقل من کتابہ.

”ربما أخطأ“<sup>①</sup> ”یہ کبھی کبھار غلطی کرتے تھے۔“

عرض ہے کہ کبھی کبھار غلطی کرنے سے کوئی راوی ضعیف نہیں ہوتا، جب تک اس کا کثرت سے غلطی کرنا ثابت نہ ہو۔

**7** امام دارقطنی رحمۃ اللہ علیہ (المتوفی: ۳۸۵) نے کہا:

”صدوق کثیر الخطأ“<sup>②</sup> ”یہ سچے ہیں اور بہت غلطیاں کرنے والے ہیں۔“

امام دارقطنی رحمۃ اللہ علیہ کے اس قول سے بھی تضعیف ثابت نہیں ہو سکتی، کیوں کہ خود امام دارقطنی رحمۃ اللہ علیہ نے مولیٰ بن اسماعیل کی ایک حدیث کے بارے میں کہا ہے:

”إسناد صحیح“<sup>③</sup> ”اس کی سند صحیح ہے۔“

اس سے پتا چلتا ہے کہ امام دارقطنی کے قول میں کثیر الخطأ سے مراد متعدد بار غلطی کرنا ہے یا غیر قاصر غلطی کرنا ہے، کیوں کہ امام دارقطنی رحمۃ اللہ علیہ ان کی روایات کو صحیح بھی کہتے ہیں، لہذا ان دونوں طرز عمل میں تطبیق دینا ضروری ہے۔ اس کی تائید اس بات سے بھی ہوتی ہے کہ امام دارقطنی رحمۃ اللہ علیہ نے اپنی ضعفاء والی کتاب میں مولیٰ کا تذکرہ نہیں کیا۔

مولانا اعجاز احمد اشرفی صاحب حنفی نے ”أطراف الغرائب للدارقطني“ کے حوالے سے نقل کرتے ہوئے لکھا ہے:

”ولم يروه عنه غير مؤمل بن إسماعيل“<sup>④</sup>

مزید لکھا:

① الثقات لابن حبان ط العثمانية (۱۸۷/۹)

② سؤالات الحاكم للدارقطني (ص: ۲۷۶)

③ سنن الدارقطني (۱۸۶/۲)

④ أطراف الغرائب (رقم: ۱۳۵۱)

”تفرد به مؤمل بن إسماعيل عن الثوري“<sup>①</sup>

عرض ہے کہ اس کتاب میں غریب احادیث کا بیان ہے اور غریب حدیث اصولی حدیث میں اسے کہتے ہیں جسے روایت کرنے میں کسی طبقے میں کوئی راوی منفرد ہو۔ لہذا جب کسی حدیث کو غریب کہا جائے گا تو لازمی طور پر کسی طبقے میں کسی راوی کا منفرد ہونا بتلایا جائے گا اور کسی حدیث کا محض غریب ہونا اس کے ضعیف ہونے کی دلیل نہیں، لہذا کسی راوی کی غریب حدیث کا تذکرہ اس کی تضعیف ہے ہی نہیں۔ اگر مولانا اعجاز احمد اشرفی صاحب یہی سمجھتے ہیں کہ کسی راوی کا غریب حدیث بیان کرنا اس کے ضعیف ہونے کی دلیل ہے تو عرض ہے کہ اسی کتاب میں یہ عبارتیں بھی موجود ہیں:

\* ”تفرد به أبو حنيفة النعمان عنه“<sup>②</sup>

\* ”تفرد به أبو حنيفة النعمان بن ثابت عن حماد بن أبي سليمان“<sup>③</sup>

کیا خیال ہے؟ کیا یہ عبارتیں بھی امام ابوحنیفہ رحمۃ اللہ علیہ کے ضعیف ہونے کی دلیل ہیں؟

8 امام ذہبی رحمۃ اللہ علیہ (المتوفی: ۷۴۸ھ) نے کہا:

”حافظ عالم یخطی“<sup>④</sup> ”یہ حافظ و عالم ہیں اور غلطی کرتے تھے۔“

عرض ہے کہ یہ بہت معمولی جرح ہے، اس میں صرف کبھی کبھار غلطی کرنے کی بات ہے۔ مولانا امیر علی لکھتے ہیں:

”والذهبي جعله قليل الخطأ حافظاً، وذكر حديثاً منكراً،“

① أطراف الغرائب، رقم (۱۳۵۱) نماز میں ہاتھ باندھنے کا مسنون طریقہ (ص: ۱۴۱)

② أطراف الغرائب، رقم (۴۹۵۶)

③ أطراف الغرائب، رقم (۲۰۴۱)

④ میزان الاعتدال للذهبي (۴/ ۲۲۸)

حمله علی عکرمة... الخ<sup>①</sup>

”ذہبی رحمۃ اللہ علیہ نے اسے حافظ حدیث کہا اور فرمایا کہ اس سے کم خطائیں ہوئی ہیں۔ اس کی ایک حدیث منکر بھی انھوں نے ذکر کی ہے، مگر اس کی نکارت کا سبب عکرمة رحمۃ اللہ علیہ کو قرار دیا ہے۔“

نیز امام ذہبی نے مولیٰ بن اسماعیل کو صراحتاً ثقہ قرار دیا ہے، جیسا کہ آگے اس کی تفصیل آرہی ہے، بلکہ امام ذہبی نے مولیٰ کا ذکر اپنی کتاب ”من تکلم فیہ وهو موثق“ میں کیا ہے۔<sup>②</sup>

اپنی اس کتاب میں امام ذہبی رحمۃ اللہ علیہ نے ایسے روات کا تذکرہ کیا ہے، جس پر جرح ہوئی ہے، لیکن وہ ثقہ ہیں۔ یہ اس بات کی دلیل ہے کہ امام ذہبی کی تحقیق میں مولیٰ بن اسماعیل ثقہ ہیں اور ان پر کی گئی جرح سے وہ ضعیف ثابت نہیں ہوتے۔

⑨ امام پیشمی رحمۃ اللہ علیہ (المتوفی: ۸۰۷) نے کہا:

”مؤمل بن اسماعیل وثقہ ابن معین، وضعفہ الجمهور“<sup>③</sup>

”مولیٰ بن اسماعیل کو ابن معین نے ثقہ کہا ہے اور جمهور نے ان کی تضعیف کی ہے۔“

عرض ہے کہ امام پیشمی رحمۃ اللہ علیہ کے اس جملے کا یہ مطلب ہرگز نہیں ہے کہ امام پیشمی رحمۃ اللہ علیہ کے نزدیک بھی مولیٰ بن اسماعیل ضعیف ہے، کیوں کہ یہاں امام پیشمی رحمۃ اللہ علیہ نے اپنے الفاظ میں مولیٰ پر جرح نہیں کی اور دوسرے مقامات پر اپنے الفاظ میں امام پیشمی رحمۃ اللہ علیہ نے مولیٰ کو ثقہ کہا ہے، جس کی تفصیل آگے آرہی ہے۔ بلکہ امام پیشمی رحمۃ اللہ علیہ

① التعلیق (ص: ۵۱۵) بحوالہ توضیح الأحکام (ص: ۵۵۸) از شیخ ارشاد الحق اثری رحمۃ اللہ علیہ

② دیکھیں: من تکلم فیہ وهو موثق، ت: محمد شکور (ص: ۱۸۳)

③ مجمع الزوائد للہیثمی (۵/ ۶۳)



نے مول پر کی گئی جروح کو غیر مضر قرار دیا ہے، جیسا کہ توثیق کی بحث میں تفصیل آرہی ہے۔ نیز امام بیہقی رحمۃ اللہ علیہ کا یہ کہنا بھی محل نظر ہے کہ جمہور نے اسے ضعیف قرار دیا ہے، جیسا کہ تفصیل آرہی ہے۔

10 حافظ ابن حجر رحمۃ اللہ علیہ (المتوفی: ۸۵۲) نے کہا:

”صدوق سیئ الحفظ“<sup>1</sup> ”آپ سچے ہیں، برے حافظ والے ہیں۔“

عرض ہے کہ حافظ ابن حجر رحمۃ اللہ علیہ کے نزدیک اس صیغے سے تضعیف مراد نہیں ہوتی، بلکہ ان کے نزدیک ایسا راوی حسن الحدیث ہوتا ہے۔<sup>2</sup>

حافظ ابن حجر رحمۃ اللہ علیہ نے ایک دوسری کتاب میں کہا ہے:

”فی حدیثہ عن الثوری ضعف“<sup>3</sup>

”سفیان ثوری سے مول کی حدیث میں ضعف ہے۔“

عرض ہے کہ غالباً حافظ ابن حجر رحمۃ اللہ علیہ نے یہ بات امام ابن معین کی طرف منسوب ایک قول کی بنیاد پر کہی ہے، چنانچہ ابن حجر رحمۃ اللہ علیہ سے قبل اس طرح کی بات امام ابن معین سے ابن محرز نے نقل کی ہے۔<sup>4</sup>

لیکن ابن محرز مجہول الحال ہے، ان کی توثیق ملتی ہے نہ ان کی تعریف ملتی ہے نہ اہل علم کی عبارتوں میں ان کے لیے علمی القابات ملتے ہیں۔ البتہ انھوں نے امام ابن معین رحمۃ اللہ علیہ وغیرہ سے علم کا ایک حصہ نقل کیا ہے، جو ان کے عالم ہونے پر دلالت کرتا ہے۔ اس لیے ان کی روایات اگر ابن معین رحمۃ اللہ علیہ کے دیگر ثقہ و معروف شاگردوں کی روایات کے برعکس نہ ہوں تو ان سے احتجاج کیا جا سکتا ہے، لیکن ابن معین سے

1 تقریب التہذیب لابن حجر، رقم (۷۰۲۹)

2 دیکھیں: ”یزید بن معاویہ پر الزامات کا تحقیقی جائزہ“ (ص: ۶۷۳-۶۷۴)

3 فتح الباری لابن حجر (۲۳۹/۹)

4 دیکھیں: معرفة الرجال لابن معین (۱/۱۱۴)

ان کی نقل کردہ ایسی روایت، جو ابن معین کے دیگر ثقہ اور مشہور و معروف شاگردوں کی نقل کردہ روایات کے خلاف ہو تو ایسی صورت میں اُن کی روایت حجت نہیں ہوگی۔ سفیان ثوری سے مولیٰ کی روایت میں ضعف والا قول نقل کرنے میں ابن محرز نہ صرف منفرد ہیں، بلکہ ان کی نقل کردہ یہ بات ابن معین کے دوسرے ثقہ اور مشہور و معروف شاگرد عثمان الدارمی رحمۃ اللہ علیہ کی نقل کردہ روایت کے خلاف ہے، کیوں کہ عثمان الدارمی رحمۃ اللہ علیہ نے اپنے استاذ امام ابن معین رحمۃ اللہ علیہ سے سفیان ثوری کی روایت میں مولیٰ کو ثقہ نقل کیا ہے، جس کی مکمل تفصیل آگے آرہی ہے۔

اگر ابن معین کا قول ثابت بھی مان لیں تو بھی اُن کے قول کا مطلب مطلق تضعیف نہیں، بلکہ صرف اعلیٰ درجے کی توثیق کی نفی ہے۔ کما سیأتی۔

واضح رہے کہ ابن حجر رحمۃ اللہ علیہ نے بھی اس قول میں بھی سفیان ثوری سے مولیٰ کی روایت کی مطلق تضعیف نہیں کی، بلکہ صرف ضعف کی بات کہی ہے اور ضعف و تضعیف میں بڑا فرق ہے، ضعف سے صرف اعلیٰ درجے کی توثیق کی نفی ہوتی ہے۔ تاہم یہ ضعف والی بات بھی درست نہیں۔ اس کی مزید تفصیل آگے آرہی ہے۔

درج ذیل اقوال ثابت نہیں ہیں:

❶ امام مزی رحمۃ اللہ علیہ (المتونی: ۷۴۲) نے کہا:

”وقال البخاري: منكر الحديث“<sup>❶</sup>

”امام بخاری نے کہا کہ یہ منکر الحدیث ہے۔“

عرض ہے کہ امام بخاری رحمۃ اللہ علیہ سے یہ قول ثابت نہیں، بلکہ امام مزی سے یہ قول نقل کرنے میں غلطی ہوئی ہے۔ دراصل امام بخاری رحمۃ اللہ علیہ نے ”مولیٰ بن سعید بن یوسف“ کو ”منکر الحدیث“ کہا ہے اور امام بخاری رحمۃ اللہ علیہ کی کتاب میں اس نام سے

پہلے مول بن اسماعیل کا تذکرہ ہے، چونکہ امام بخاری کی کتاب میں دونوں نام ایک ساتھ مذکور ہیں، اس لیے جلد بازی میں امام مزنی سے چوک ہو گئی اور دوسرے راوی سے متعلق امام بخاری کی جرح کو پہلے راوی سے متعلق سمجھ لیا۔

امام بخاری رحمۃ اللہ علیہ کی طرف منسوب اس جرح سے متعلق شیخ ابو الاشبال احمد شاغف رحمۃ اللہ علیہ کا ایک تحقیقی مضمون ہے، جسے آگے پیش کیا جا رہا ہے۔

شیخ ابو الاشبال احمد شاغف بہاری رحمۃ اللہ علیہ لکھتے ہیں:

مول بن اسماعیل اس حدیث کے راوی ہیں، جس سے سینے پر ہاتھ باندھنے کا ثبوت ہوتا ہے، اُن کی یہ روایت صحیح ابن خزمیہ وغیرہ میں موجود ہے اور اس کی تائید مسند احمد کی صحیح روایت سے ہوتی ہے، نیز اسی مضمون کی سنن ابی داؤد میں ایک مرسل صحیح روایت بھی موجود ہے۔ مول بن اسماعیل کا ترجمہ تہذیب الکمال، میزان الاعتدال، تہذیب التہذیب، تقریب التہذیب، التاریخ الکبیر للامام بخاری اور البحر والتعدیل لابن ابی حاتم وغیرہ میں موجود ہے۔

”چونکہ تہذیب الکمال للمزنی، مقدسی کی ”الکمال“ سے ماخوذ ہے مع زیادات، اب معلوم نہیں کہ مقدسی نے اُن کے ترجمے میں کیا لکھا ہے،<sup>①</sup> البتہ تہذیب الکمال، میزان الاعتدال اور تہذیب التہذیب میں ہے کہ امام بخاری نے ان کو مکرر الحدیث کہا ہے اور امام بخاری جس راوی کے بارے میں یہ لفظ استعمال کرتے ہیں، اُن سے روایت لینا جائز نہیں، لہذا مخالفین کو موقع مل گیا اور انہوں نے اس روایت پر جرح کر دی کہ دیکھو یہ روایت قابل قبول نہیں۔ اس جرح کے باوجود مسلک اہل حدیث پر تو کوئی اثر نہیں پڑتا، کیوں کہ اُن کے پاس اور صحیح روایتیں بھی موجود ہیں،

صرف اسی پر ان کا اعتماد نہیں، لیکن سرے سے یہ جرح تاریخ الکبیر وغیرہ امام بخاری کی تصنیفات میں موجود ہی نہیں ہے۔<sup>①</sup>

”تاریخ الکبیر“ (۸ / ۴۹) پر یہ عنوان ہے ”باب مول“ اس عنوان کے تحت ترجمہ (رقم: ۲۱۰۷) کو دیکھیں، جو یوں مرقوم ہے:

”مؤمل بن إسماعیل أبو عبد الرحمن مولی آل عمر بن الخطاب القرشي، سمع الثوري و حماد بن سلمة، مات سنة خمس أو ست و مائتين، البصري، سكن مكة، انتهى“ اس ترجمے کے بعد مباشرة (۲۱۰۸) نمبر کے تحت مرقوم ہے:

”مؤمل بن سعید بن یوسف أبو خراسان الرجي الشامي، سمع أباه، سمع منه سليمان بن سلمة، منكر الحديث“ انتہی معلوم ہوتا ہے کہ جس نے بھی ”تاریخ الکبیر“ سے ”منکر الحديث“ کا لفظ نقل کیا ہے، اس سے چوک واقع ہوئی ہے اور اس نے مول بن سعید سے منکر الحدیث کا لفظ اٹھا کر مول بن اسماعیل کے ساتھ نتھی کر دیا اور اس کے بعد آنے والوں نے تاریخ کبیر کی طرف مراجعت کیے بغیر اپنے قبل والوں پر اعتماد کرتے ہوئے مول بن اسماعیل کے ترجمے میں یہ لفظ نقل کر دیا، یہاں تک کہ اس دور جہالت میں اس زور شور سے عمل ہونا شروع ہو گیا۔ حالانکہ مول بن اسماعیل کی روایت جامع ترمذی میں موجود ہے۔<sup>②</sup> امام ترمذی نے اس حدیث کے بعد لکھا ہے: ”هذا

① الکمال میں علامہ مقدسی نے ”مول بن اسماعیل“ کے بارے میں ”منکر الحدیث“ کی جرح نقل نہیں کی ہے۔ آگے ہم الکمال للمقدسی سے مول بن اسماعیل والے صفحہ کا عکس پیش کر رہے ہیں۔

② دیکھیں: تحفة الأحوذی (۱ / ۳۱۹)

حدیث حسن صحیح“

”یہ امام ترمذی، امام بخاری کے شاگرد ہیں۔ اپنی جامع کے اندر روایات پر کلام کرتے ہوئے ”التاریخ الكبير“ سے بھرپور استفادہ کرتے ہیں، چنانچہ جامع کے آخر میں علل بیان کرتے ہوئے فرماتے ہیں:

”وما كان فيه من ذكر العلل في الأحاديث والرجال والتاريخ فهو ما استخرجته من كتاب التاريخ، و أكثر ذلك ما ناظرت به محمد بن إسماعيل، ومنه ما ناظرت به عبد الله ابن عبد الرحمن و أبا زرعة، أكثر ذلك عن محمد، و أقل شئى فيه عن عبد الله و أبي زرعة“<sup>①</sup>

اس عبارت میں ”من كتاب التاريخ“ سے تاریخ کبیر مراد ہے۔ ”پس معلوم ہوا کہ اگر امام بخاری کی تاریخ میں ”منکر الحدیث“ کا لفظ امول بن اسماعیل کے ترجمے میں ہوتا تو امام ترمذی اسے ضرور نقل کرتے اور امام بخاری سے اس پر مناظرہ کرتے، لیکن انھوں نے ایسا نہیں کیا۔ ”نیز ابن خزیمہ امام بخاری کے شاگرد ہوتے ہوئے اس راوی کی حدیث اپنی صحیح میں نقل کرتے ہیں اور اس کی طرف ادنیٰ اشارہ بھی نہیں کرتے۔ ”ان باتوں کے علاوہ سب سے اہم بات یہ کہ امام ابن ابی حاتم نے اس راوی کا ذکر ”الجرح و التعديل“ میں کیا ہے اور وہ ”التاریخ الكبير“ کی غلطیوں کے تتبع میں معروف ہیں، اس سلسلے میں اُن کی ایک مستقل کتاب بھی ہے، لیکن اس کا ذکر نہ تو ”الجرح و التعديل“ میں کیا اور نہ اس مستقل کتاب میں لکھا، اس سے بھی واضح ہوا کہ اس لفظ

کا وجود مول کے ترجمے میں نہیں ہے۔

”ہاں مول کی توثیق ہی اکثر محدثین سے ثابت ہے، مثلاً: اسحاق بن راہویہ، یحییٰ بن معین، ابن حبان، دارقطنی، ابن سعد اور ابن قانع وغیرہ سے۔ البتہ ابن راہویہ اور ابن معین کے علاوہ دوسروں نے، مثلاً: دارقطنی نے ”ثقة كثير الخطأ“، ابن سعد نے ”ثقة كثير الغلط“ اور ابن حبان نے ”ربما أخطأ“ وغیرہ الفاظ استعمال کیے ہیں، اسی لیے حافظ نے ”التقريب“ میں جو عادل قول اُن کے سلسلے میں کہا ہے، وہ ہے: ”صدوق سيء الحفظ“۔ اب اُن کی روایت کردہ حدیث کو اگر دلیل قطعی سے ثابت کر دیا جائے کہ اس میں اُن سے خطا سرزد ہوئی ہے تو پھر وہ روایت قابل رد ہوگی، ورنہ قابل قبول ہے اور یہاں تو اُن کی اس روایت کی شاہد و متابع موجود ہے، لہذا یہ روایت قابل قبول ہے، البتہ اس حدیث کے مخالفین کے دل میں اُن سے بغض ضرور ہے، اس لیے وہ اُن کی اس صحیح روایت کو قبول کرنے کے بجائے رد ہی کرنے پر تلے ہیں۔

”ہماری اس گفتگو سے واضح ہو گیا کہ ان کے سلسلے میں امام بخاری کا یہ قول ”منكر الحديث“ ثابت نہیں، بلکہ بعض ناقلین کی غلطیوں کا ثمرہ ہے۔ بعض مخالفین نے اس حدیث کے عدم صحت کی دلیل یہ بھی دی ہے کہ مول اس روایت کو سفیان ثوری سے روایت کرتے ہیں اور اُن کا مذہب ہے کہ ناف کے نیچے ہاتھ باندھا جائے۔ اگر یہ روایت ان کے نزدیک صحیح ہوتی تو وہ اس کے خلاف عمل نہ کرتے۔ لیکن یہ عذر ہی سرے سے صحیح نہیں، بلکہ یہ عذر لنگ ہے، اس قسم کی مثالیں کتب احادیث میں موجود ہیں، مثلاً: امام مالک نے موطا میں ”وضع اليمين على الشمال“

کا باب منعقد کرنے کے بعد دو حدیثیں اس باب کے تحت لا کر اس مسئلے کو صحیح ثابت کر دیا ہے، لیکن اُن کا آخری عمل ”إرسال الیدین فی الصلاة“ ہے اور اس کی وجہ یہ ہے کہ جب ان کو سزا دی گئی اور اُن کے شانے اُکھڑ گئے تو وہ ہاتھ باندھنے سے معذور ہو گئے۔

”نیز بعض صحابہ کرام سے مروی حدیث کے موافق و مخالف دونوں قسم کے فتوے موجود ہیں۔ نیز بعض کا عمل خود انہیں کی روایت کردہ حدیث کے خلاف ہے اور جب ان کے شاگردوں نے دیکھا اور اُن کو یاد دلایا تو انہوں نے اپنا عمل بدل دیا۔

”محدثین کرام نے ان سب کا تتبع کیا اور استقرا کے بعد فیصلہ یہ کیا کہ صحابی یا محدث و فقیہ کی روایت کردہ صحیح حدیث تو قابل قبول ہے، لیکن اُن کا وہ عمل یا فتویٰ جو ان کی روایت کردہ صحیح حدیث کے خلاف ہو، قابل قبول نہیں، کیوں کہ حدیث رسول کی حفاظت کی ذمہ داری تو اللہ نے لی ہے۔ کسی صحابی یا فقیہ و محدث کے عمل و فتویٰ کی صحت کی ذمہ داری اللہ نے نہیں لی ہے۔ پس ممکن ہے کہ ان صلحائے اُمت کی طرف منسوب وہ عمل یا فتویٰ سرے سے صحیح نہ ہو، یا بر بنائے سہو و نسیان ہو یا کسی معقول عذر کی بنا پر ہو، جو اُن کے حق میں تو صحیح ہو، لیکن ہمارے لیے وہ اُسوہ نہیں بن سکتا۔ ہاں ہمارے لیے اُسوہ تو صرف نبی کریم ﷺ کا قول و فعل اور تقریر ہی ہے۔ واللہ الحمد۔ پس ہمارے اوپر اُن صلحائے اُمت کی روایت کردہ احادیث صحیحہ پر عمل واجب ہے اور اُن کے حق میں اللہ کے سکھائے ہوئے قرآن کریم کی یہ دعا فرض ہے:

﴿رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ

فِي قُلُوبِنَا غِلًّا الَّذِينَ آمَنُوا رَبَّنَا إِنَّكَ رَؤُفٌ رَحِيمٌ ﴿۱۰﴾ [الحشر: ۱۰]

”پس مول بن اسماعیل کے حق میں ابن حبان کا قول حق و صحیح ہے، یعنی ”ثقة ربما أخطأ“ ثقہ ہیں، کبھی کبھار خطا کرتے ہیں۔ لہذا تتبع کے بعد اگر یہ ثابت ہو جائے کہ اس حدیث میں ان سے خطا واقع ہوئی ہے تو وہ حدیث قابل قبول نہیں۔

”خود امام بخاری نے ان سے ایک حدیث تعلقاً کتاب الفتن باب (۱۰) میں حدیث (۷۰۷۳) کے بعد جزماً ذکر کی ہے اور امام ابو داؤد نے اپنی کتاب، کتاب القدر اور امام ترمذی و نسائی اور ابن ماجہ نے اپنی اپنی سنن میں ان سے روایتیں لی ہیں۔ ترمذی نے ان کی روایت کو صحیح کہا ہے۔ پس ان کی یہ روایت جو صحیح ابن خزیمہ میں ہے، بالکل صحیح اور ثابت ہے، ان کا بلا عذر رد کر دینے والا سنن نبویہ کا رد کرنے والا شمار ہوگا۔

اللہ رب العالمین ہمیں حق قبول کرنے کی توفیق دے۔ آمین۔ (شیخ ابو الاشبال رحمۃ اللہ علیہ کا مضمون ختم ہوا)۔<sup>①</sup>

مولانا اعجاز احمد اشرفی صاحب حنفی کے شبہات کا ازالہ:

❁ مولانا اعجاز احمد اشرفی صاحب لکھتے ہیں:

”منکر الحدیث کا لفظ مول بن اسماعیل کے بارے میں امام بخاری سے جمہور محدثین کرام نے نقل کیا ہے۔“<sup>②</sup>

اشرفی صاحب نے پھر آگے درج ذیل اہل علم اور ان کی کتابوں کا ذکر کیا ہے:

❁ دیکھیں: مقالات شاغف (ص: ۱۸۱۶-۱۷۸)

❁ نماز میں ہاتھ باندھنے کا مسنون طریقہ (ص: ۱۵۲-۱۵۳)



- ✽ عبدالغنی المقدسی (المتوفی: ۶۰۰) فی ”الکمال“
- ✽ مزی (المتوفی: ۷۴۲) فی ”تہذیب الکمال“
- ✽ ذہبی (المتوفی: ۷۴۸) فی ”میزان الاعتدال“
- ✽ ترکمانی (المتوفی: ۷۵۰) فی ”الجوہر النقی“
- ✽ ابن کثیر (المتوفی: ۷۷۴) فی ”اللباب“
- ✽ زرکشی (المتوفی: ۷۹۴) فی ”الکت“
- ✽ ابن حجر (المتوفی: ۸۵۲) فی ”تہذیب التہذیب“
- ✽ مناوی (المتوفی: ۱۰۳۱) فی ”فیض القدر“<sup>①</sup>

عرض ہے کہ ان کتابوں میں امام بخاری کی جرح منقول ہونا، یہ اس بات کی دلیل نہیں ہے کہ اُن سب نے براہِ راست امام بخاری کی کتاب سے یہ نقل کیا ہے، کیوں کہ ان میں سے ایک کے علاوہ باقی سب کا دار و مدار ثانوی مرجع ہی ہو سکتا ہے۔

علامہ مقدسی کی کتاب ”الکمال“ میں ”منکر الحدیث“ کا لفظ نہیں ہے۔ اشرفی صاحب نے یہ دعویٰ تو کر دیا کہ علامہ مقدسی نے ”منکر الحدیث“ کی جرح نقل کی ہے، مگر بہ طور ثبوت اُن کی کتاب کے کسی بھی قلمی یا مطبوعہ نسخے کا حوالہ نہیں دیا۔ غالباً اشرفی صاحب نے محض اندازے سے کہہ دیا ہے کہ ”الکمال“ میں بھی ”منکر الحدیث“ کی جرح ہے، جبکہ ایسا نہیں ہے۔ بہ طور ثبوت ملاحظہ ہو: ”الکمال للمقدسی“ کے مخطوطے سے مؤمل بن اسماعیل کے ترجمہ کا عکس:

① نماز میں ہاتھ باندھنے کا مسنون طریقہ (ص: ۱۵۳)



معلوم ہوا کہ علامہ مقدسی نے الکمال میں مولیٰ پر امام بخاری کے حوالے سے ”منکر الحدیث“ کی جرح نقل نہیں کی ہے، اس لیے امام مزنی ہی وہ پہلے شخص ہیں، جنہوں نے وہم کا شکار ہو کر ”تہذیب الکمال“ میں مولیٰ بن اسماعیل سے متعلق امام بخاری سے ”منکر الحدیث“ کی جرح نقل کر دی۔

اس کے بعد حافظ ابن حجر رحمۃ اللہ علیہ نے امام مزنی کی اس کتاب کی تہذیب کرتے ہوئے ”تہذیب التہذیب“ لکھی تو ظاہر ہے کہ انہوں نے بھی امام مزنی کی کتاب کو سامنے رکھتے ہوئے یہ جرح نقل کی۔

اسی طرح امام مزنی ہی کی کتاب پر اعتماد کرتے ہوئے امام ذہبی، ابن الترمذی، امام ابن کثیر، امام زرکشی اور مناوی رحمۃ اللہ علیہ نے بھی یہ جرح نقل کر دی۔ لہذا اُن اہل علم کے حوالے اس بات کی دلیل نہیں ہیں کہ اُن میں سے ہر ایک نے براہ راست امام بخاری کی کتاب سے یہ جرح نقل کی ہے۔

❁ مولانا اعجاز احمد اشرفی صاحب لکھتے ہیں:

”کیا تاریخ الکبیر میں منکر الحدیث کی جرح کسی کا تب یا نسخ سے غلطی سے مولیٰ بن اسماعیل کے بجائے مولیٰ بن سعید کے ساتھ الحاق نہیں ہو سکتی؟“<sup>①</sup>

عرض ہے کہ الحاق کا کوئی امکان قطعاً نہیں ہے، کیوں کہ امام بخاری کی اس کتاب کے کسی نسخے میں بھی ”منکر الحدیث“ کی جرح مولیٰ بن اسماعیل کے ساتھ نہیں ہے۔

❁ مولانا اعجاز احمد اشرفی صاحب لکھتے ہیں:

”اہم بات یہ ہے کہ کسی ایک محدث نے بھی مولیٰ بن سعید الرجبی رحمۃ اللہ علیہ کے بارے میں منکر الحدیث کی جرح کا انتساب امام بخاری کی طرف نہیں کیا ہے۔“<sup>②</sup>

① نماز میں ہاتھ باندھنے کا مسنون طریقہ (ص: ۱۵۴)

② نماز میں ہاتھ باندھنے کا مسنون طریقہ (ص: ۱۵۴-۱۵۵)

اس کی وجہ یہ ہے کہ بعد والوں کا اعتماد ثانوی مراجع پر ہی رہا ہے، اس لیے بعد والوں نے ویسا ہی نقل کر دیا، جیسا انھیں ثانوی مراجع میں ملا۔  
 ❁ مولانا اعجاز احمد اشرفی صاحب لکھتے ہیں:

”امام بخاری کی ”الضعفاء“ پر ایک بڑی کتاب بھی تھی جو فی الحال طبع نہیں ہوئی۔ لہذا فوراً یہ کہہ دینا کہ امام بخاری نے اپنی کسی کتاب میں مولیٰ بن اسماعیل کے بارے میں منکر الحدیث نہیں لکھا، ایک دھوکا اور علمی فریب ہے۔“<sup>①</sup>

عرض ہے کہ یہ بات اس صورت میں قابل التفات ہوتی جب امام بخاری کی موجودہ کتب میں مولیٰ بن اسماعیل کا تذکرہ نہ ہوتا، لیکن ہم دیکھتے ہیں کہ مولیٰ بن اسماعیل کا تذکرہ امام بخاری کی کتاب ”التاریخ“ میں ہے اور اس پر امام بخاری کی جرح ”منکر الحدیث“ موجود نہیں ہے۔ اگر امام بخاری نے ”الضعفاء الکبیر“ میں مولیٰ کو منکر الحدیث کہا ہوتا تو ”التاریخ“ میں اس کا تذکرہ کرتے وقت بھی اسے منکر الحدیث کہتے، لیکن ایسا نہیں ہے، جو اس بات کی دلیل ہے کہ امام بخاری نے کسی کتاب میں بھی اسے منکر الحدیث نہیں کہا ہے۔

ذیل میں اس بات کے تین دلائل ملاحظہ ہوں کہ امام بخاری رحمۃ اللہ علیہ نے مولیٰ بن اسماعیل کو منکر الحدیث نہیں کہا ہے:

پہلی دلیل:

امام بخاری کی اپنی کتاب ”التاریخ الکبیر“ میں مولیٰ بن اسماعیل کا تذکرہ یوں ہے:

”مؤمل بن اسماعیل، أبو عبد الرحمن۔ مولیٰ آل عمر بن الخطاب القرشي۔ سمع الثوري، وحماد بن سلمة، مات

① نماز میں ہاتھ باندھنے کا مسنون طریقہ (ص: ۱۵۶)

سنة خمس، أو ست، ومثنتين۔ البصري، سكن مكة<sup>①</sup>،  
 ”مومل بن اسماعيل، ابو عبد الرحمن، مولى آل عمر بن الخطاب القرشي،  
 انھوں نے سفیان ثوری اور حماد بن سلمہ سے سنا ہے اور ۲۰۶ یا ۲۰۵ھ  
 میں آپ کی وفات ہوئی ہے۔ آپ بصری تھے اور مکہ میں سکونت پذیر  
 تھے۔“

قارئین! غور فرمائیں کہ امام بخاری رحمۃ اللہ علیہ نے مومل بن اسماعیل کے پورے  
 تذکرے میں کہیں بھی انھیں ”منکر الحدیث“ نہیں کہا۔ البتہ ان کے بعد امام بخاری رحمۃ اللہ علیہ  
 نے مومل بن سعید بن یوسف کا تذکرہ کیا اور کہا:

”مومل بن سعید بن یوسف، ابو فراس، الرحبي، الشامي،  
 سمع أباه، سمع منه سليمان بن سلمة، منكر الحديث“<sup>②</sup>  
 ”مومل بن سعید بن یوسف، ابو فراس، الرجبی، الشامی، انھوں نے اپنے  
 والد سے سنا اور ان سے سلیمان بن سلمہ نے سنا۔ یہ ”منکر الحدیث“ تھے۔“

معلوم ہوا کہ امام بخاری نے مومل بن اسماعیل کو نہیں، بلکہ اس کے بعد مذکور  
 مومل بن سعید کو ”منکر الحدیث“ کہا ہے۔

### دوسری دلیل:

اگر امام بخاری نے مومل بن اسماعیل کو ”منکر الحدیث“ کہا ہوتا تو امام  
 بخاری رحمۃ اللہ علیہ اس کا تذکرہ اپنی ضعفاء والی کتاب میں بھی کرتے، لیکن امام بخاری رحمۃ اللہ علیہ  
 نے ضعفاء والی کتاب میں مومل بن اسماعیل کا تذکرہ نہیں کیا، جو اس بات کی دلیل  
 ہے کہ امام بخاری رحمۃ اللہ علیہ کے نزدیک مومل بن اسماعیل ”منکر الحدیث“ ہرگز نہیں۔

① التاريخ الكبير للبخاري (۸/ ۴۹)

② التاريخ الكبير للبخاري (۸/ ۴۹)

## تیسری دلیل:

امام بخاری رحمۃ اللہ علیہ نے صحیح بخاری میں مولیٰ بن اسماعیل سے شواہد میں روایات لی ہیں۔ اگر امام بخاری کے نزدیک یہ منکر الحدیث ہوتے تو امام بخاری رحمۃ اللہ علیہ ان سے شواہد میں بھی روایات نہیں لیتے، کیوں کہ امام بخاری رحمۃ اللہ علیہ کا خود کہنا ہے:

”کل من قلت فیہ: منکر الحدیث؛ فلا تحل الروایة عنہ“<sup>①</sup>

”میں نے جسے بھی منکر الحدیث کہا ہے، اس سے روایت لینا جائز نہیں ہے۔“

ان دلائل سے معلوم ہوا کہ امام بخاری رحمۃ اللہ علیہ نے مولیٰ بن اسماعیل کو منکر الحدیث نہیں کہا، بلکہ اس کے بعد مذکور اسی نام کے دوسرے راوی مولیٰ بن سعید کو منکر الحدیث کہا ہے، لیکن امام مزنی رحمۃ اللہ علیہ سے سبقتِ نظر کی وجہ سے دوسرے راوی پر کی گئی جرح پہلے راوی سے متعلق نقل ہوگئی۔

## فائدہ:

بطور فائدہ عرض ہے کہ سبقتِ نظر کی وجہ سے نقل میں اسی طرح کی غلطی ایک دوسرے مقام پر حافظ ابن حجر رحمۃ اللہ علیہ سے بھی ہوئی ہے، چنانچہ ”ابوعلیٰ جندل بن والیق“ نام کا ایک راوی ہے۔ حافظ ابن حجر رحمۃ اللہ علیہ نے اس کے بارے میں امام مسلم سے سخت جرح نقل کرتے ہوئے کہا: ”قال مسلم فی الکنی: متروک“<sup>②</sup>

امام مسلم ”الکنی“ میں فرماتے ہیں کہ یہ متروک ہے۔“

عرض ہے کہ الکنی میں ”ابوعلیٰ جندل بن والیق“ کا ذکر موجود ہے، لیکن اس کے کسی بھی دستیاب نسخے میں اس راوی پر یہ جرح نہیں ملتی، بلکہ اس کے فوراً بعد جو دوسرا راوی

① بیان الوهم والإیہام فی کتاب الأحکام (۲/۲۶۴) بحوالہ التاریخ الأوسط للبخاری.

② تہذیب التہذیب لابن حجر (۲/۱۰۲)

”ابو علی الحسن بن عمرو“ ہے، اس کے بارے میں امام مسلم کی جرح ”متروک“ موجود ہے۔ ظن غالب ہے کہ حافظ ابن حجر رحمۃ اللہ علیہ سے امام مسلم کی جرح نقل کرنے میں سہو ہوا ہے اور سبقتِ نظر کے سبب بعد والے راوی سے متعلق جرح کو پہلے والے راوی سے متعلق سمجھ لیا ہے۔ واللہ اعلم۔

یہ بالکل ایسے ہی ہے جیسے امام مزی رحمۃ اللہ علیہ نے مولیٰ بن اسماعیل سے متعلق امام بخاری کی جرح منکر الحدیث نقل کر دی، حالاں کہ امام بخاری کی کتاب میں مولیٰ بن اسماعیل کا ذکر موجود ہے، لیکن اس کے کسی بھی دستیاب نسخے میں اس راوی پر یہ جرح نہیں ملتی، بلکہ اس کے فوراً بعد جو دوسرا راوی مولیٰ بن سعید ہے، اس کے بارے میں امام بخاری کی جرح منکر الحدیث موجود ہے۔

ظن غالب ہے کہ امام مزی رحمۃ اللہ علیہ سے امام بخاری رحمۃ اللہ علیہ کی جرح نقل کرنے میں سہو ہوا ہے اور سبقتِ نظر کے سبب بعد والے راوی سے متعلق جرح کو پہلے والے راوی سے متعلق سمجھ لیا ہے۔

12 امام ذہبی رحمۃ اللہ علیہ (التوفی: ۷۴۸) نے امام ابو زرعہ (التوفی: ۲۶۴) سے نقل کیا ہے:

”في حدیثه خطأ كثير“<sup>1</sup> ”اس کی حدیث میں بہت غلطی ہے۔“

عرض ہے کہ یہ قول امام ابو زرعہ سے ثابت نہیں ہے، نیز دوسرے کسی بھی امام نے امام ابو زرعہ سے مولیٰ پر جرح نقل نہیں کی۔

13 ابن محرز مجہول نے ابن معین سے نقل کیا ہے:

”قبیصة ليس بحجة في سفیان، ولا أبو حذيفة، ولا يحيى  
ابن آدم، ولا مؤمل“<sup>2</sup>

1 ميزان الاعتدال للذهبي (۲۲۸/۴)

2 معرفة الرجال، رواية ابن محرز (۱۱۴/۱)

”قبیصہ سفیان کی روایت میں حجت نہیں ہے، نہ حدیفہ، یحییٰ بن آدم اور موئل ہی میں۔“

عرض ہے کہ یہ قول امام ابن معین رحمۃ اللہ علیہ سے ثابت نہیں ہے، کیوں کہ اسے نقل کرنے والا ابن محرز مجہول ہے۔ نیز امام ابن معین سے اس کے بالکل برعکس جو بات ثابت ہے، وہ یہ ہے کہ امام ابن معین رحمۃ اللہ علیہ نے سفیان ثوری کی روایت میں موئل کو ثقہ کہا ہے۔ کما سیأتی۔

نیز ابن معین کا یہ قول ثابت بھی مان لیں تو بھی اُن کے قول کا مطلب مطلق تضعیف نہیں، بلکہ صرف اعلیٰ درجے کی توثیق کی نفی ہے۔ اس کی تفصیل ملاحظہ ہو۔

کیا ابن معین نے موئل کو ثوری سے روایت میں ضعیف کہا ہے؟

امام ابن معین کے ایک مجہول الحال اور نامعلوم التوثیق والتعدیل شاگرد ابن محرز نے ابن معین سے نقل کیا:

”قبیصۃ لیس بحجة فی سفیان ولا أبو حدیفۃ ولا یحییٰ  
ابن آدم ولا مؤمل“<sup>①</sup>

”قبیصہ، سفیان سے روایت کرنے میں حجت ہے نہ ابو حدیفہ یحییٰ بن آدم اور نہ موئل ہی۔“

ابن محرز کی اس روایت سے استدلال کرتے ہوئے کہا جاتا ہے کہ سفیان ثوری سے موئل کی روایت ضعیف ہوتی ہے۔ عرض ہے کہ یہ بات سراسر غلط ہے، اس کی وجوہات ملاحظہ ہوں:

**اولاً:** امام ابن معین سے مذکورہ بالا قول کے ناقل ابن محرز مجہول الحال ہیں، اُن کی توثیق و تعدیل کہیں نہیں ملتی، بلکہ اُن کے ساتھ ائمہ نے علمی اور تعریفی القابات

① معرفة الرجال، روایۃ ابن محرز، ت القصار (۱/ ۱۴۴)



بھی استعمال نہیں کیے، البتہ انھوں نے امام ابن معین وغیرہ سے جو اقوال نقل کیے ہیں، ان سے پتا چلتا ہے کہ یہ صاحب علم شخص ہیں، اس لیے عام حالات میں اُن کی روایات پر اعتماد کرنے میں حرج نہیں ہے۔

لیکن اُن کی جو روایت دیگر ثابت شدہ روایت کے خلاف ہو، مثلاً: یہ ابن معین سے ایسی بات نقل کریں جو ابن معین سے اُن کے ثقہ اور معروف شاگرد کی نقل کردہ بات کے خلاف ہو تو ایسی صورت میں ابن محرز کی بات قطعاً مقبول نہیں ہوگی اور یہاں یہی معاملہ ہے، کیوں کہ ابن محرز نے جو بات نقل کی ہے، وہ امام ابن معین کے ثقہ اور معروف شاگرد امام عثمان دارمی کی نقل کردہ بات کے خلاف ہے۔

چنانچہ امام ابن معین رضی اللہ عنہ سے نقل کرتے ہوئے اُن کے شاگرد امام عثمان الدارمی رضی اللہ عنہ (المتوفی: ۲۸۰) نے کہا ہے:

”قلت ليحيى بن معين: أي شيء حال المؤمن في سفیان؟  
فقال: هو ثقة. قلت: هو ثقة، قلت: هو أحب إليك أو  
عبيد الله؟ فلم يفضل أحدا على الآخر“<sup>①</sup>

”میں نے امام یحییٰ بن معین رضی اللہ عنہ سے کہا: سفیان ثوری کی حدیث میں موئل کی حالت کیسی ہے؟ تو امام ابن معین رضی اللہ عنہ نے کہا: وہ ثقہ ہیں۔ میں نے کہا: وہ ثقہ ہیں تو یہ بتائیں کہ آپ کے نزدیک وہ زیادہ محبوب ہیں یا عبید اللہ؟ تو امام ابن معین نے ان دونوں میں کسی کو بھی دوسرے پر فضیلت نہیں دی۔“

اس قول کو ابن ابی حاتم نے اپنے استاذ ”یعقوب بن اسحاق“ سے نقل کیا ہے اور یہ ثقہ ہیں، کیوں کہ امام ابو حاتم رضی اللہ عنہ نے ان سے روایت بیان کی ہے اور یہ صرف ثقہ

① الجرح والتعديل لابن أبي حاتم (۳۷۴/۸) وإسناده صحيح.

سے روایت بیان کرتے ہیں، نیز اُن پر کوئی جرح موجود نہیں ہے۔<sup>①</sup>  
 امام ابن رجب رحمۃ اللہ علیہ نے اسی قول کو عثمان بن سعید کی کتاب سے نقل کیا ہے۔<sup>②</sup>  
 نیز امام ابن عساکر رحمۃ اللہ علیہ نے اپنی صحیح سند سے عثمان الدارمی کے طریق سے ابن معین کا  
 اسی طرح کا قول ذکر کیا ہے۔<sup>③</sup>

معلوم ہوا کہ امام ابن معین رحمۃ اللہ علیہ سے یہ بات ثابت ہی نہیں ہے کہ انھوں نے  
 مول کو سفیان ثوری کے طریق میں ضعف والا کہا ہے، بلکہ اس کے برعکس یہ ثابت ہے  
 کہ امام ابن معین نے مول کو سفیان ثوری کے طریق میں ثقہ قرار دیا ہے۔

### الجرح والتعديل کی سند پر اعتراض اور اس کا جواب:

مولانا اعجاز احمد اشرفی صاحب حنفی نے ”الجرح و التعديل“ میں منقول

امام ابن معین رحمۃ اللہ علیہ کے مذکورہ قول کی سند پر اعتراض کرتے ہوئے کہا:

”زبیر علی زئی غیر مقلد سے عرض ہے کہ امام ابن ابی حاتم سے امام  
 یحییٰ بن معین تک کے قول کی سند معروف نہیں، بلکہ مجہول ہے۔ کتاب  
 جرح و تعديل (۳۷۴/۸) میں اس کی سند کچھ یوں ہے:

”أخبرنا يعقوب بن إسحاق، فيما كتب إلي، قال: حدثنا  
 عثمان بن سعيد، قال: قلت ليحيى بن معين: أي شيء حال  
 المؤمن في سفیان؟ فقال: هو ثقة. قلت: هو ثقة، قلت: هو  
 أحب إليك، أو عبید اللہ؟ فلم يفضل أحدا على الآخر“<sup>④</sup>

① اسی کتاب کا صفحہ (۲۸۲-۲۸۳) ملاحظہ کریں۔

② دیکھیں: شرح علل الترمذی لابن رجب (ص: ۲۷۴)

③ تاریخ دمشق لابن عساکر (۱۱/۱۷۱) و اسنادہ صحیح و سیاتی.

④ نماز میں ہاتھ باندھنے کا مسنون طریقہ (ص: ۱۴۷)

”کتاب جرح و تعدیل کے اس قول کی سند میں یعقوب بن اسحاق الہروی ہیں۔ یعقوب بن اسحاق کی توثیق ثابت نہیں ہے اور یعقوب بن اسحاق الہروی کی توثیق کے بغیر اس حوالے سے استدلال نہیں کر سکتے۔ اپنا موقف ثابت کرنا ہو تو پھر مشور و غوغا کرتے ہیں۔“

عرض ہے کہ مولانا زبیر علی زئی رحمۃ اللہ علیہ نے اس سے استدلال اس لیے کیا ہے، کیوں کہ ابن رجب رحمۃ اللہ علیہ نے یہی قول امام عثمان داری کی کتاب سے نقل کیا ہے اور کتاب سے نقل معتبر ہے۔

ہماری نظر میں ”الجرح و التعدیل“ کی سند بھی صحیح ہے، کیوں کہ یعقوب بن اسحاق مجہول نہیں، بلکہ ثقہ ہیں۔ وہ اس لیے کہ ان سے امام ابو حاتم رحمۃ اللہ علیہ نے روایت کیا ہے اور امام ابو حاتم صرف ثقہ ہی سے روایت کرتے ہیں، جیسا کہ گذشتہ سطور میں واضح کیا جا چکا ہے۔<sup>①</sup>

اگر اس پر بھی مولانا اعجاز احمد اشرفی صاحب مطمئن نہیں ہیں تو آئیے! ہم امام ابن معین کا یہی قول، یعنی سفیان ثوری سے روایت کرنے میں موئل کے ثقہ ہونے کا قول، ایک ایسی سند سے پیش کر دیں، جو نہ صرف صحیح ہے، بلکہ خود محترم مولانا اعجاز احمد اشرفی صاحب نے اسے صحیح باور کرایا ہے، ملاحظہ ہو۔

.. امام ابن عساکر رحمۃ اللہ علیہ (التونبی: ۵۷۱) نے کہا:

”أخبرنا أبو القاسم الواسطي نا أبو بكر الخطيب لفظاً أنا أبو بكر أحمد بن محمد بن إبراهيم بن حميد قال: سمعت أحمد بن عبدوس قال: سمعت عثمان بن سعيد

① اسی کتاب کا صفحہ (۲۸۲-۲۸۳) ملاحظہ کریں۔

الدارمی یقول: قلت لیحیی بن معین: فعبد الرزاق فی سفیان؟ فقال: مثلهم یعنی ثقہ، کالمؤمل بن إسماعیل وعبید اللہ بن موسیٰ؟ وابن یمان، و قبیصہ، والفریابی<sup>①</sup>۔

”عثمان بن سعید الدارمی کہتے ہیں کہ میں نے یحییٰ بن معین رحمۃ اللہ علیہ سے کہا: عبدالرزاق، سفیان سے روایت کرنے میں کیسا ہے؟ تو ابن معین رحمۃ اللہ علیہ نے کہا: ان لوگوں کی طرح ہے، یعنی (عبدالرزاق، سفیان ثوری سے روایت کرنے میں) مولیٰ بن اسماعیل، عبید اللہ بن موسیٰ، ابن یمان، قبیصہ اور فریابی کی طرح ثقہ ہے۔“

اس قول میں سفیان ثوری سے روایت میں سفیان ثوری کے جن شاگردوں کو امام ابن معین رحمۃ اللہ علیہ نے ثقہ قرار دیا ہے، اس میں سب سے پہلے مولیٰ بن اسماعیل ہی کا تذکرہ کیا ہے اور اس کی سند صحیح ہے، بلکہ بعینہ اسی سند سے امام ابن عساکر کی اسی کتاب سے ابن معین رحمۃ اللہ علیہ ہی کا ایک قول نقل کر کے مولانا اعجاز احمد اشرفی صاحب نے سند کو نہ صرف صحیح باور کرایا ہے، بلکہ کمال تحقیق کا ثبوت دیتے ہوئے اس سند کے راویوں کی توثیق بھی ائمہ فہن سے پیش کر دی ہے۔<sup>②</sup>

مولانا اعجاز احمد اشرفی صاحب! اب ہم نے آپ کی پسندیدہ اور محقق سند ہی سے امام ابن معین کا یہ قول پیش کر دیا ہے۔ امید ہے کہ اس سند پر آپ کو کوئی اعتراض نہ ہوگا۔ الغرض ابن محرز مجہول الحال کی روایت امام عثمان دارمی معروف و مشہور ثقہ کی روایت کے خلاف ہے، اس لیے غیر مقبول ہے۔

**ثانیاً:** ابن محرز کی روایت کو تسلیم کر لیا جائے تو ابن محرز کی روایت کا مطلب یہ

① تاریخ دمشق لابن عساکر (۱/۱۷۱) و إسناده صحیح.

② دیکھیں: نماز میں ہاتھ باندھنے کا مسنون طریقہ (ص: ۱۴۹-۱۵۰)

نہیں ہوگا کہ سفیان ثوری سے مول کی روایت سرے سے ضعیف و مردود ہے، بلکہ ابن معین کے قول کا مقصود صرف یہ ہے کہ سفیان ثوری سے مول کی روایت صحت کے اعلیٰ درجے پر نہیں ہے، لیکن فی نفسہ ایسی روایت صحیح یا کم از کم حسن ضرور ہوگی۔

چنانچہ امام ابن ابی خثیمہ رحمۃ اللہ علیہ (التوتوی: ۲۷۹) نے کہا:

”سمعت یحییٰ بن معین ، وسئل عن أصحاب الثوري:  
أیہم أثبت؟ فقال: هم خمسة: یحیی القطان، ووكیع، وابن  
المبارك، وابن مهدي، وأبو نعيم الفضل بن دكين، وأما  
الفریابی، وأبو حذيفة، وقبيصة بن عقبة، وعبيد الله، وأبو  
عاصم، وأبو أحمد الزبيري، و عبد الرزاق، وطبقتهم، فهم  
كلهم في سفیان بعضهم قريب من بعض، وهم ثقات  
كلهم دون أولئك في الضبط والمعرفة“<sup>①</sup>

”میں نے ابن معین کو کہتے ہوئے سنا اور اُن سے ثوری کے شاگردوں کے بارے میں سوال ہوا کہ کون زیادہ اُثبت ہے؟ تو انھوں نے کہا: پانچ ہیں: یحییٰ القطان، وکیع، ابن المبارک، ابن مہدی اور ابو نعیم الفضل بن دکین۔ رہے فریابی، ابو حذیفہ، قبصہ، عبید اللہ، ابو عاصم، ابو احمد الزبیری، عبد الرزاق اور اُن کے طبقے والے (مول بن اسماعیل وغیرہ) تو یہ سب کے سب سفیان سے روایت کرنے میں ایک دوسرے کے قریب ہیں، یہ سب ثقہ ہیں، لیکن مذکورہ (پانچ اُثبت) شاگردوں کی بہ نسبت ضبط و معرفت میں کم تر ہیں۔“

① تہذیب الکمال للمزی (۲۷/۵۶) امام مزی امام ابن ابی خثیمہ کی کتاب سے نقل کرتے ہیں۔

اس قول سے معلوم ہوا کہ امام ابن معین نے سفیان ثوری کے شاگردوں کے درجات بتلائے ہیں۔ ایک گروہ کو اعلیٰ درجے کا ثقہ و مثبت قرار دیا ہے اور دوسرے گروہ کو ثقاہت میں نسبتاً کم تر بتلایا ہے، لیکن انھیں اصطلاحی معنی میں ایسا ضعیف ہرگز نہیں کہا، جن کی روایت مردود ہوتی ہے۔

### ایک شبہے کا ازالہ:

مولانا اعجاز احمد اشرفی صاحب نے سفیان ثوری سے موئل بن اسماعیل کی روایت کو ابن معین کے نزدیک ضعیف قرار دیتے ہوئے بڑے متکبرانہ انداز میں تحقیقی جوش کا مظاہرہ کیا ہے۔ چنانچہ موصوف نے ابن عساکر کی درج ذیل روایت پیش کی:

”أخبرنا أبو القاسم الواسطي أنا أبو بكر الخطيب أنا أحمد ابن محمد بن إبراهيم قال: سمعت أحمد بن محمد بن عبدوس قال: سمعت عثمان بن سعيد، قال: قلت: ليحيى ابن معين: فالفريابي يعني في سفيان؟ قال: مثلهم يعني مثل المؤمل بن إسماعيل وعبيد الله بن موسى و قبيصة و عبد الرزاق“<sup>①</sup>

”محدث عثمان دارمی رحمہ اللہ فرماتے ہیں: میں نے امام ابن معین رحمہ اللہ سے فریابی رحمہ اللہ کی سفیان ثوری رحمہ اللہ سے روایت کے بارے میں پوچھا تو امام ابن معین رحمہ اللہ نے کہا: فریابی رحمہ اللہ کی سفیان ثوری رحمہ اللہ سے روایت اسی طرح ہے، جس طرح موئل بن اسماعیل، عبید اللہ بن موسیٰ، قبیصہ رحمہ اللہ اور عبد الرزاق رحمہ اللہ کی روایت سفیان ثوری رحمہ اللہ سے ہے۔“<sup>②</sup>

① تاریخ دمشق (۵۶/۳۲۹)

② نماز میں ہاتھ باندھنے کا مسنون طریقہ (ص: ۱۳۹) یہ وہی سند ہے، جس کے ساتھ ہم نے ←

اس کے بعد موصوف نے اس سند کے راویوں کا تعارف کراتے ہوئے ان کی توثیق پیش کی ہے۔

اس روایت میں ابن معین نے سفیان ثوری کے شاگردوں کے ایک گروہ (فریابی، مول بن اسماعیل، عبید اللہ بن موسیٰ، عبدالرزاق اور قبیصہ) کو ایک جیسا قرار دیا ہے، لیکن کس معاملے میں ایک جیسا قرار دیا ہے؟ اس کی صراحت یہاں نہیں ہے، لیکن تاریخ ابن عساکر ہی میں بعینہ اسی سند سے ابن معین سے ایسی روایت بھی منقول ہے، جس میں ابن معین نے سفیان ثوری کے شاگردوں کے اس گروہ (فریابی، مول بن اسماعیل، عبید اللہ بن موسیٰ، عبدالرزاق اور قبیصہ) کو صراحت کے ساتھ ثقاہت میں ایک جیسا قرار دیا ہے۔

اشرفی صاحب نے اس مفسر روایت کو نظر انداز کر کے صرف مجمل روایت کو سامنے رکھا اور اس کے اجمال کو بنیاد بناتے ہوئے یہ فلسفہ سنجی کی ہے کہ ایک دوسری روایت میں قبیصہ کی ثوری سے روایت کو ابن معین نے ضعیف کہا ہے، چنانچہ مولانا اشرفی صاحب خطیب بغدادی کی ایک روایت یوں درج کرتے ہیں:

”أخبرنا الحسن بن أبي بكر أخبرنا أبو سهل أحمد بن محمد بن عبد الله القطان حدثنا أبو بكر أحمد بن أبي خيثمة، قال: سمعت يحيى بن معين قال: و قبيصة ثقة في كل شيء إلا في سفیان، فإنه سمع منه وهو صغير“<sup>①</sup>

امام ابن ابی خيثمة رحمہ اللہ نے کہا کہ میں نے امام ابن معین رحمہ اللہ سے سنا کہ انھوں نے کہا کہ قبیصہ رحمہ اللہ ہر چیز میں ثقہ ہے سوائے سفیان ثوری سے

← گذشتہ سطور میں ابن معین کا وہ قول درج کیا ہے، جس میں انھوں نے ثوری سے روایت میں مول اور ان کے ساتھیوں کو ثقہ قرار دیا ہے۔

① تاریخ بغداد و ذیلہ (۱۲/ ۴۷۰)

روایت کرنے میں، اس نے ان سے بچپن کی حالت میں سنا ہے۔<sup>①</sup>  
اس کے بعد اس کے راویوں کی توثیق پیش کرتے ہوئے اس سند کو صحیح قرار  
دے کر اشرفی صاحب رقم طراز ہیں:

”یہ معلوم ہوا کہ قبیصہ رضی اللہ عنہ کی روایت سفیان ثوری رضی اللہ عنہ سے صحیح نہیں اور  
اس سے قبل قول میں یہ ثابت ہوا کہ فریابی کی روایت کی حیثیت وہی  
ہے، جو مول بن اسماعیل، قبیصہ رضی اللہ عنہ وغیرہ کی روایت سفیان ثوری رضی اللہ عنہ  
سے ہے، اور اب اس قول میں یہ ثابت ہو گیا کہ قبیصہ رضی اللہ عنہ کی روایت  
سفیان ثوری رضی اللہ عنہ سے ضعیف اور کمزور ہے۔ لہذا لامحالہ مول بن اسماعیل رضی اللہ عنہ  
کی روایت بھی سفیان ثوری رضی اللہ عنہ سے ضعیف ثابت ہوتی ہے۔“<sup>②</sup>

اشرفی صاحب نے یہ دکھانے کی کوشش کی ہے کہ ابن معین کی پہلی روایت  
میں سفیان ثوری سے ایک گروہ (فریابی، مول بن اسماعیل، عبید اللہ بن موسیٰ،  
عبدالرزاق اور قبیصہ) کی روایت کو ایک جیسا قرار دیا گیا ہے، لیکن کس اعتبار سے  
اس گروہ کو ایک جیسا قرار دیا گیا ہے؟ یہ وضاحت نہیں ہے اور خطیب بغدادی کی  
روایت میں اس گروہ (فریابی، مول بن اسماعیل، عبید اللہ بن موسیٰ، عبدالرزاق اور  
قبیصہ) کے ایک فرد قبیصہ کے بارے میں یہ صراحت آگئی کہ اُن کی روایت سفیان ثوری  
سے ضعیف ہے، اس لیے پہلی روایت میں مذکور پورے گروہ (فریابی، مول بن اسماعیل،  
عبید اللہ بن موسیٰ، عبدالرزاق اور قبیصہ) کی روایت سفیان ثوری سے ضعیف ہے۔

جواباً عرض ہے:

**اولاً:** اگر یہ مان لیں کہ ابن معین کی دوسری روایت یعنی خطیب بغدادی والی روایت

① نماز میں ہاتھ باندھنے کا مسنون طریقہ (ص: ۱۵۰)

② نماز میں ہاتھ باندھنے کا مسنون طریقہ (ص: ۱۵۱)



میں تضعیف کی بات ہے تو یہ بات ابن معین کی تاریخ دمشق والی روایت کی تفسیر نہیں، بلکہ اس کے خلاف ہے، کیونکہ تاریخ دمشق والی روایت کی تفسیر تاریخ دمشق ہی میں اسی سند سے دوسرے مقام پر موجود ہے، جس میں ابن معین نے اسی گروہ (فریابی، مول بن اسماعیل، عبید اللہ بن موسیٰ، عبدالرزاق اور قبیصہ) کو سفیان ثوری سے روایت میں صراحت کے ساتھ ثقاہت میں ایک جیسا قرار دیا ہے۔ ملاحظہ ہو:

امام ابن عساکر رحمۃ اللہ علیہ (المتوفی: ۵۷۱) نے کہا:

”أخبرنا أبو القاسم الواسطي نا أبو بكر الخطيب لفظاً أنا أبو بكر أحمد بن محمد بن إبراهيم بن حميد قال: سمعت أحمد بن عبدوس قال: سمعت عثمان بن سعيد الدارمي يقول: قلت ليعحي بن معين: فبعد الرزاق في سفیان؟ فقال: مثلهم يعني ثقة كالمؤمل بن إسماعيل وعبيد الله بن موسى و ابن يمان و قبیصة و الفريابي<sup>①</sup>“

”عثمان بن سعيد الدارمی کہتے ہیں کہ میں نے یحییٰ بن معین رحمۃ اللہ علیہ سے کہا: عبدالرزاق، سفیان سے روایت کرنے میں کیسا ہے؟ تو ابن معین رحمۃ اللہ علیہ نے کہا: ان لوگوں کی طرح ہے، یعنی (عبدالرزاق، سفیان ثوری سے روایت کرنے میں) مول بن اسماعیل، عبید اللہ بن موسیٰ، ابن یمان، قبیصہ اور فریابی کی طرح ثقہ ہے۔“

غور کریں! تاریخ دمشق کی یہ روایت صراحت کر رہی ہے کہ ابن معین نے اس گروہ (فریابی، مول بن اسماعیل، عبید اللہ بن موسیٰ، عبدالرزاق اور قبیصہ) کو ثقاہت ہی میں ایک جیسا قرار دیا ہے۔ اب اگر تاریخ بغداد کی روایت میں یہ مل رہا ہے کہ

① تاریخ دمشق لابن عساکر (۱۱/ ۱۷۱) و إسناده صحيح

اس گروہ کے ایک فرد قبیصہ کو سفیان ثوری سے روایت میں ضعیف کہا ہے تو خاص اس فرد یعنی قبیصہ سے متعلق ابن معین کا موقف بدل رہا ہے، یعنی ابن معین دوسرے مقام پر قبیصہ کو سفیان ثوری سے روایت میں ضعیف کہہ رہے ہیں۔

لیکن سوال یہ ہے کہ اس گروہ کے صرف ایک فرد سے متعلق ابن معین کا دوسرا قول مل گیا تو اشرفی صاحب کس عقل و منطق سے اسے پورے گروہ (قبیصہ کے ساتھ فریابی، موئل بن اسماعیل، عبید اللہ بن موسیٰ اور عبدالرزاق) پر منطبق کر رہے ہیں؟؟ صاف بات یہ ہے کہ تاریخ دمشق کی روایت میں امام ابن معین نے جس گروہ (فریابی، موئل بن اسماعیل، عبید اللہ بن موسیٰ، عبدالرزاق اور قبیصہ) کو سفیان ثوری سے روایت میں ثقہ قرار دیا ہے، اس گروہ کے صرف ایک فرد قبیصہ کے بارے میں خطیب بغدادی کی روایت میں ابن معین کا دوسرا موقف مل رہا ہے۔ اس لیے یہ دوسرا موقف صرف اسی فرد ہی کے ساتھ خاص رہے گا۔

اشرفی صاحب کی غلط فہمی کی وجہ یہ ہے کہ انھوں نے جس مقدمے پر اپنے استدلال کی بنیاد رکھی ہے، وہ مقدمہ ہی باطل ہے!

اشرفی صاحب کا مقدمہ یہ ہے کہ تاریخ دمشق والی روایت میں ابن معین نے سفیان ثوری سے روایت میں ایک گروہ کو ایک جیسا قرار دیا ہے، لیکن کس معاملے میں ایک جیسا قرار دیا ہے؟ یہ ”نامعلوم“ ہے۔ یہ ہے اشرفی صاحب کا مقدمہ!

پھر بزم خویش اس ”نامعلوم“ کو انھوں نے تاریخ بغداد والی روایت سے ”معلوم“ کرنے کی کوشش کی ہے۔ لیکن ہم عرض کر چکے ہیں کہ تاریخ دمشق والی روایت میں ابن معین نے سفیان ثوری سے روایت میں ایک گروہ کو جس معاملے میں ایک جیسا قرار دیا ہے، وہ معاملہ ”نامعلوم“ نہیں، بلکہ تاریخ دمشق ہی کی دوسری روایت سے ”معلوم“ ہے اور وہ یہ کہ ثقاہت ہی میں ابن معین نے اس گروہ کو ایک جیسا قرار دیا ہے۔

**ثانیاً:** تاریخ بغداد والی روایت میں ابن معین نے سفیان ثوری سے روایت میں قبیصہ پر جو کلام کیا ہے، اس سے تضعیف مراد نہیں، بلکہ اس میں ابن معین نے سفیان ثوری سے قبیصہ کی روایت میں صحت کے اعلیٰ درجے کی نفی کی ہے، لیکن نفس صحت کی نفی نہیں کی:

**(المس):** ابن معین نے دوسری روایت میں سفیان ثوری سے روایت میں قبیصہ کو صراحۃً ثقہ قرار دیا ہے، اس لیے دونوں اقوال میں تطبیق دی جائے گی۔

**ب:** امام ابن ابی خثیمہ رحمۃ اللہ علیہ (المتوفی: ۲۷۹) نے کہا:

”سئل یحییٰ بن معین عن حدیث قبیصۃ؟ فقال: ثقۃ، إلا فی حدیث الثوری، لیس بذلک القوی“<sup>①</sup>

”امام ابن معین سے قبیصہ کی حدیث کے بارے میں سوال ہوا تو امام ابن معین نے کہا کہ یہ ثقہ ہیں سوائے ثوری کی حدیث میں، یہ ان کی حدیث میں بہت زیادہ قوی نہیں ہیں۔“

اس قول میں ابن معین نے سفیان سے روایت میں قبیصہ کو ”لیس بذلک القوی“ کہا ہے اور یہ صیغہ مطلق تضعیف پر دلالت نہیں کرتا، بلکہ اس سے ثقاہت میں نسبتاً کم تر بتلانا مقصود ہوتا ہے۔<sup>②</sup>

**ج:** امام ابن ابی خثیمہ رحمۃ اللہ علیہ (المتوفی: ۲۷۹) نے کہا:

”سمعت یحییٰ بن معین، وسئل عن أصحاب الثوری: أیہم أثبت؟ فقال: ہم خمسة: یحییٰ القطان، و وکیع، و ابن المبارک، وابن مہدی، وأبو نعیم الفضل بن دکین،

① الجرح والتعديل لابن أبي حاتم، ت المعلمي (۱۲۶/۷)

② تفصیل کے لیے دیکھیں: ”یزید بن معاویہ پر الزامات کا تحقیقی جائزہ“ (ص: ۲۳۳-۲۳۵)

وأما الفريابي، وأبو حذيفة، وقبيصة بن عقبة، وعبيد الله، وأبو عاصم، وأبو أحمد الزبيري، وعبد الرزاق، وطبقتهم فهم كلهم في سفیان، بعضهم قريب من بعض، وهم ثقات كلهم، دون أولئك في الضبط والمعرفة<sup>①</sup>

”میں نے ابن معین کو کہتے ہوئے سنا جب اُن سے ثوری کے شاگردوں کے بارے میں سوال ہوا کہ کون زیادہ اثبت ہے؟ تو انھوں نے کہا: پانچ ہیں: یحییٰ القطان، وکیع، ابن المبارک، ابن مہدی اور ابو نعیم الفضل بن دکین۔ رہے فریابی، ابو حذیفہ، قبیصہ بن عقبہ، عبید اللہ، ابو عاصم، ابو احمد الزبیری، عبدالرزاق اور ان کے طبقے والے تو یہ سب کے سب سفیان سے روایت کرنے میں ایک دوسرے کے قریب ہیں۔ یہ سب ثقہ ہیں، لیکن مذکورہ بالا (پانچ اثبت) شاگردوں کی بہ نسبت ضبط و معرفت میں کم تر ہیں۔“

اس قول سے معلوم ہوا کہ امام ابن معین نے سفیان ثوری کے شاگردوں کے درجات بتلائے ہیں۔ ایک گروہ کو اعلیٰ درجے کا ثقہ و ثبت قرار دیا ہے اور دوسرے گروہ کو، جس میں قبیصہ بھی ہیں، انھیں ثقاہت میں نسبتاً کم تر بتلایا ہے، لیکن انھیں اصطلاحی معنی میں ایسا ضعیف ہرگز نہیں کہا، جن کی روایت مردود ہوتی ہے۔

الغرض تاریخ بغداد کی روایت میں امام ابن معین نے سفیان ثوری سے روایت میں قبیصہ کو بھی ضعیف نہیں کہا ہے، اس لیے اُن کے دیگر ساتھیوں کی تضعیف کا سوال ہی پیدا نہیں ہوتا۔

اس پوری تفصیل سے معلوم ہوا کہ مولانا اعجاز احمد اشرفی صاحب ایک بوگس

مقدمے پر مبنی اپنی تحقیق پر لگن ہو گئے اور بڑے غرور کے ساتھ لکھا:

① تہذیب الکمال للزمی (۲۷/۵۶) امام مزنی امام ابن ابی خیشمہ کی کتاب سے نقل کرتے ہیں۔

”اب دیکھتے ہیں کہ غیر مقلدین حضرات تحقیق کو قبول کرتے ہیں یا مسلکی تعصب کا ثبوت دیتے ہوئے اس کو نظر انداز کرتے ہیں۔“<sup>①</sup>

محترم! جسے آپ قابل قبول تحقیق سمجھے بیٹھے ہیں، وہ باطل مقدمے پر مبنی ایک غلط و باطل نتیجہ ہے اور اسی قابل ہے کہ اسے نظر انداز کر دیا جائے، لیکن آپ بہت زیادہ خوش فہمی میں مبتلا ہو گئے تھے، اس لیے ہم نے جواب دے دیا۔ اب قارئین دیکھیں گے کہ کون تحقیق قبول کرتا ہے اور کون مسلکی تعصب کا ثبوت دیتا ہے؟!

### جارحین کے اقوال:

⑭ امام ابو حاتم الرازی رحمۃ اللہ علیہ (المتوفی: ۲۷۷) نے کہا:

”صدوق، شدید فی السنۃ، کثیر الخطأ، یکتب حدیثہ“<sup>②</sup>  
 ”یہ سچے اور کٹر سنی ہیں۔ زیادہ غلطی کرنے والے ہیں، ان کی حدیث لکھی جائے گی۔“

یاد رہے کہ امام ابو حاتم تشددین میں سے ہیں، چنانچہ امام ذہبی رحمۃ اللہ علیہ نے کہا:

”فإنہ متعنت فی الرجال“<sup>③</sup>

”امام ابو حاتم راویوں پر کلام کرنے میں تشدد ہیں۔“  
 حافظ ابن حجر رحمۃ اللہ علیہ نے کہا:

”وَأبو حاتم عنده عنت“<sup>④</sup> ”ابو حاتم کے یہاں تشدد ہے۔“

⑮ امام ابن سعد رحمۃ اللہ علیہ (المتوفی: ۲۳۰) نے کہا:

① نماز میں ہاتھ باندھنے کا مسنون طریقہ (ص: ۱۵۱)

② الجرح والتعديل لابن أبي حاتم (۸/۳۷۴)

③ سير أعلام النبلاء للذهبي (۱۳/۲۶۰)

④ مقدمة فتح الباري لابن حجر (ص: ۴۴۱)

”مؤمل بن إسماعیل ثقة كثير الغلط“<sup>①</sup>

”مؤمل بن اسماعیل ثقہ ہیں اور زیادہ غلطی کرنے والے ہیں۔“

امام ابن سعد جمہور کے خلاف جب جرح کریں تو معتبر نہیں، جیسا کہ حافظ

ابن حجر رحمۃ اللہ علیہ کی وضاحت سے معلوم ہوتا ہے۔<sup>②</sup>

16 امام مروزی رحمۃ اللہ علیہ (التونبی: ۲۹۳) نے کہا:

”إذا انفرد بحديث، وجب أن توقف، ويتثبت فيه، لأنه

كان سيئ الحفظ كثير الغلط“<sup>③</sup>

”جب یہ کسی حدیث کی روایت میں منفرد ہوں تو توقف کیا جائے گا اور

اس میں چھان بین کی جائے گی، کیوں کہ یہ برے حافظے والے تھے اور

زیادہ غلطی کرتے تھے۔“

عرض ہے کہ امام مروزی نے ان کی منفرد حدیث میں توقف و تثبت کی بات

کہی ہے، علی الاطلاق رو کرنے کی بات نہیں کی۔ یاد رہے کہ امام ابو حنیفہ رحمۃ اللہ علیہ پر بھی

”سيئ الحفظ“ کی جرح موجود ہے۔<sup>④</sup>

17 امام نسائی رحمۃ اللہ علیہ (التونبی: ۳۰۳) نے کہا:

”مؤمل بن إسماعیل كثير الخطأ“<sup>⑤</sup>

”مؤمل بن اسماعیل زیادہ غلطی کرنے والے تھے۔“

یاد رہے کہ امام نسائی رحمۃ اللہ علیہ جرح کرنے میں متشدد ہیں، چنانچہ امام ذہبی نے

① الطبقات الكبرى (۵/۵۰۱) ط دار صادر.

② ویکھیں: مقدمة فتح الباري (۲/۳۲۲)

③ تعظيم قدر الصلاة (۲/۵۷۴)

④ اسی کتاب کا صفحہ (۲۵۱) ویکھیں۔

⑤ سنن النسائي الكبرى (۶/۲۶)

ایک مقام پر کہا: ”والنسائي مع تعنته في الرجال، فقد احتج به“<sup>①</sup>  
 ”امام نسائی نے راویوں پر جرح میں متشدد ہونے کے باوجود ان سے  
 حجت پکڑی ہے۔“

حافظ ابن حجر رحمۃ اللہ علیہ نے کہا:

”وقد احتج به النسائي مع تعنته“<sup>②</sup>

”امام نسائی نے متشدد ہونے کے باوجود ان سے حجت پکڑی ہے۔“

### تنبیہ:

مولانا اعجاز احمد اشرفی صاحب نے مولیٰ پر امام نسائی کی جرح نقل کرتے  
 ہوئے لکھا ہے:

”۷۔ امام نسائی رحمۃ اللہ علیہ: ”فیہ لین“ (مجلسان نسائی، ص: ۴۸، رقم: ۱۷۷)“<sup>③</sup>

عرض ہے کہ مولیٰ پر امام نسائی کی یہ جرح دنیا کی کسی کتاب میں نہیں ہے۔  
 اشرفی صاحب نے جس کتاب کا حوالہ دیا ہے، اس کتاب میں اس صفحے پر امام نسائی  
 کی کوئی جرح موجود نہیں۔ البتہ اس کتاب کے محقق ابو اسحاق الحوینی رحمۃ اللہ علیہ نے حاشیے  
 میں اپنی طرف سے لکھا ہے: ”ومؤمل بن إسماعيل فيہ لین“<sup>④</sup>

ملاحظہ کریں کہ اشرفی صاحب نے عصر حاضر کے ایک عالم اور علامہ البانی رحمۃ اللہ علیہ  
 کے شاگرد کے قول کو امام نسائی کا قول بنا دیا۔ سبحان اللہ۔

واضح رہے کہ اشرفی صاحب نے اصل کتاب کے مصنف اور کتاب کے محقق

① میزان الاعتدال (۱/ ۴۳۷)

② مقدمة فتح الباري لابن حجر (ص: ۳۸۷)

③ نماز میں ہاتھ باندھنے کا سنون طریقہ (ص: ۱۳۹)

④ (ص: ۵۶ حاشیہ رقم: ۱۷) مطبوعہ دار ابن الجوزي.

کی باتوں میں فرق سے غافل ہو کر اور بھی کئی معاصر اہل علم کے اقوال کو فوت شدہ ائمہ نقد کا قول بنا دیا ہے۔ کتاب میں اپنے اپنے مقام پر اس کی وضاحت آ رہی ہے۔

18 امام زکریا بن یحییٰ الساجی رحمۃ اللہ علیہ (المتوفی: ۳۰۷) نے کہا ہے:

”صدوق کثیر الخطأ“<sup>①</sup>

”یہ سچے ہیں اور بہت غلطی کرنے والے ہیں۔“

یاد رہے کہ امام ساجی بھی جرح کرنے میں متشدد ہیں، کیوں کہ آپ نے بہت سارے رواۃ پر بلا وجہ کلام کیا ہے، جیسا کہ امام ذہبی اور حافظ ابن حجر رحمۃ اللہ علیہ نے کئی مقامات پر وضاحت کی ہے، مثلاً: امام ذہبی رحمۃ اللہ علیہ نے ایک مقام پر کہا:

”وضعفه زکریا الساجی بلا مستند“<sup>②</sup>

”زکریا ساجی نے انھیں بغیر کسی دلیل کے ضعیف کہا ہے۔“

حافظ ابن حجر رحمۃ اللہ علیہ نے بھی ایک مقام پر کہا:

”ضعفه الساجی بلا حجة“<sup>③</sup>

”ساجی نے انھیں بغیر کسی دلیل کے ضعیف کہا ہے۔“

امام ساجی رحمۃ اللہ علیہ سے متعلق اس طرح کی بات کئی مقامات پر کہی گئی ہے، جو اس

بات کی دلیل ہے کہ امام ساجی جرح میں متشدد ہیں۔

19 امام ابن عمار الشہید رحمۃ اللہ علیہ (المتوفی: ۳۱۷) نے کہا:

”فأما المؤمل فكان قد دفن كتبه، وكان يحدث حفظا

فيخطئ الكثير“<sup>④</sup>

① تہذیب التہذیب لابن حجر (۱۰/۳۳۹)

② میزان الاعتدال للذہبی (۱/۴۷)

③ مقدمة فتح الباري لابن حجر (ص: ۴۶۳)

④ علل الأحاديث في صحيح مسلم (ص: ۱۰۷) نیز دیکھیں: تہذیب الکمال (۲۹/۱۷۸)



”جہاں تک موئل کی بات ہے تو انھوں نے اپنی کتابیں ذن کر دی تھیں اور

حافظے سے روایت کرتے تھے، جس کے سبب بہ کثرت غلطی کر جاتے۔“

ابن عمار رضی اللہ عنہ کی یہ بات ان محدثین کے برخلاف ہے، جنہوں نے موئل کو کم غلطی کرنے والا بتلایا ہے اور کم غلطی کی جرح کرنے والوں ہی کی بات راجح ہے، جیسا کہ تفصیل آرہی ہے۔

### پچیس موثقین کے اقوال:

① امام ابن معین رضی اللہ عنہ (المتوفی: ۲۳۳)

آپ نے کہا: ”ثقة“<sup>①</sup> ”آپ ثقہ ہیں۔“

② امام علی بن المدینی رضی اللہ عنہ (المتوفی: ۲۳۳)

آپ نے موئل سے روایت لی ہے۔ جبکہ امام ابن المدینی صرف ثقہ ہی سے روایت کرتے ہیں۔<sup>③</sup>

③ امام اسحاق بن راہویہ (المتوفی: ۲۳۸)

آپ نے کہا: ”کان ثقة“<sup>④</sup> ”آپ ثقہ تھے۔“

④ امام احمد بن حنبل رضی اللہ عنہ (المتوفی: ۲۴۱)

آپ نے موئل بن اسماعیل سے روایت کیا ہے۔ جبکہ امام احمد رضی اللہ عنہ بھی صرف ثقہ سے روایت کرتے ہیں۔

① تاریخ ابن معین، رواية الدورى (۶۰/۳)

② ویکس: التاريخ الكبير للبخاري (۲۸۸/۱) نیز دیگر کتب رجال۔

③ ویکس: تهذيب التهذيب لابن حجر (۱۱۴/۹) نیز ویکس: مقدمة فتح الباري لابن حجر (ص: ۴۳۵)

④ المزكيات لأبي إسحاق المزكي (ص: ۸۲) وسنده حسن.

⑤ ویکس: مسند أحمد (۱/۲۶۹) ط الميمنية.

عبداللہ بن احمد بن حنبل رحمۃ اللہ علیہ نے کہا:

”کان أبی إذا رضی عن إنسان وکان عنده ثقة، حدث عنه“<sup>①</sup>  
 ”میرے والد جب کسی انسان سے راضی ہوتے اور وہ ان کے نزدیک  
 ثقہ ہوتا تو اس سے روایت کرتے تھے۔“

امام پیشی رحمۃ اللہ علیہ نے کہا:

”روی عنه أحمد، وشيوخه ثقات“<sup>②</sup>

”ان سے امام احمد نے روایت کیا ہے اور امام احمد کے تمام اساتذہ ثقہ ہیں۔“

جناب ظفر احمد تھانوی حنفی نے کہا:

”وكذا شيوخ أحمد كلهم ثقات“<sup>③</sup>

”اسی طرح امام احمد کے تمام اساتذہ ثقہ ہیں۔“

⑤ امام بخاری رحمۃ اللہ علیہ (المتوفی: ۲۵۶)

آپ نے صحیح بخاری میں ان سے استشہاد کیا ہے۔<sup>④</sup> امام مزنی رحمۃ اللہ علیہ نے کہا:

”استشهد به البخاري“<sup>⑤</sup> ”امام بخاری نے ان سے استشہاد روایت لی ہے۔“

امام بخاری رحمۃ اللہ علیہ جس سے استشہاد روایت لیں، وہ عام طور سے ثقہ ہوتا ہے۔

حافظ محمد بن طاہر ابن القیسرانی رحمۃ اللہ علیہ (المتوفی: ۵۰۷) کہتے ہیں:

”بل استشهد به في مواضع ليبين أنه ثقة“<sup>⑥</sup>

① العلل ومعرفة الرجال لأحمد (۱/۲۳۸)

② مجمع الزوائد و منبع الفوائد (۱/۱۹۹) نیز دیکھیں: التکنیل بما فی تأنیب الکوثری من

الأباطیل (۲/۶۵۹)

③ قواعد فی علوم الحدیث (ص: ۲۱۸)

④ دیکھیں: صحیح البخاری، رقم الحدیث (۲۷۰۰)

⑤ تہذیب الکمال للمزی (۲۹/۱۷۹)

⑥ شروط الأئمة الستة (ص: ۱۸)

امام بخاری رحمۃ اللہ علیہ نے ان (حماد بن سلمہ) سے صحیح بخاری میں کئی مقامات پر استشہاداً روایت کیا ہے، یہ بتانے کے لیے کہ یہ ثقہ ہیں۔“

② امام ابو داؤد رحمۃ اللہ علیہ (المتوفی: ۲۷۵)

آپ سے ابو عبید نے نقل کرتے ہوئے کہا:

”سألت أبا داود عن مؤمل بن إسماعيل، فعظمه، ورفع من شأنه إلا أنه يهمل في الشيء“<sup>①</sup>

”میں نے امام ابو داؤد سے مؤمل کے بارے میں پوچھا تو انھوں نے اس راوی کی عظمتِ شان کو بیان کیا اور کہا: لیکن یہ بعض چیزوں میں غلطی کرتے ہیں۔“

امام ابو داؤد نے صرف معمولی جرح کی ہے اور اس کے ساتھ ان کی عظمتِ شان کو بیان کیا ہے، یہ سیاق اس بات کی دلیل ہے کہ امام ابو داؤد کے نزدیک مؤمل ثقہ ہیں۔

④ امام ترمذی رحمۃ اللہ علیہ (المتوفی: ۲۷۹)

آپ نے مؤمل کی ایک حدیث کے بارے میں کہا:  
”حسن صحيح“<sup>②</sup> ”یہ حدیث حسن صحیح ہے۔“

⑧ امام ابن جریر طبری رحمۃ اللہ علیہ (المتوفی: ۳۱۰)

آپ نے مؤمل بن اسماعیل کی ایک روایت کے بارے میں کہا:  
”صح منها عندنا سندہ“<sup>③</sup>

”ان احادیث کی سند ہمارے نزدیک صحیح ہے۔“

① تہذیب الکمال للمزی (۱۷۸ / ۲۹)

② سنن الترمذی ت شاکر (۲ / ۲۷۴) رقم الحدیث (۴۱۵)

③ تہذیب الآثار مسند عمر، للطبري (۸ / ۱) أيضا (۲۱ / ۱)

⑨ امام ابن خزمیہ رحمۃ اللہ علیہ (المتوفی: ۳۱۱)

آپ نے مولیٰ کی کئی احادیث کو اپنی صحیح میں نقل کیا ہے، جن میں سے ایک زیر بحث حدیث بھی ہے۔

مولانا اعجاز احمد اشرفی صاحب لکھتے ہیں:

”امام ابن خزمیہ نے اپنی پوری کتاب میں کسی جگہ مولیٰ بن اسماعیل رحمۃ اللہ علیہ کی توثیق نہیں کی، لہذا ابن خزمیہ کو معدلین میں شمار کرنا غلط ہے۔“<sup>①</sup>

عرض ہے کہ امام ابن خزمیہ نے مولیٰ بن اسماعیل کی حدیث کو صحیح کہا ہے اور ناقد امام کی طرف سے کسی راوی کی حدیث کی تصحیح اس راوی کی توثیق ہوتی ہے۔

حافظ ابن حجر رحمۃ اللہ علیہ (المتوفی: ۸۵۲) نے کہا:

”قلت: صحح ابن خزيمة حديثه ومقتضاه أن يكون عنده من الثقات“<sup>②</sup>

”میں کہتا ہوں ابن خزمیہ نے ان کی حدیث کو صحیح کہا ہے، اس کا تقاضا یہ ہے کہ ان کے نزدیک یہ ثقہ ہیں۔“

⑩ امام بغوی رحمۃ اللہ علیہ (المتوفی: ۳۱۷)

آپ نے مولیٰ کی ایک حدیث کے بارے میں کہا:

”صحیح“<sup>③</sup> ”یہ صحیح ہے۔“

⑪ امام ابن حبان رحمۃ اللہ علیہ (المتوفی: ۳۵۴)

آپ نے انھیں ثقات میں ذکر کیا ہے۔<sup>④</sup>

① نماز میں ہاتھ باندھنے کا مسنون طریقہ (ص: ۱۵۶)

② تعجيل المنفعة لابن حجر (ص: ۲۴۸)

③ شرح السنة للبغوي (۶/۳۷۷)

④ الثقات لابن حبان العثمانية (۹/۱۸۷) نیز اسی کتاب کا صفحہ (۱۸۹) دیکھیں۔

⑫ امام ابو بکر الاسماعیلی (المتوفی: ۳۷۱)

امام اسماعیلی نے مستخرج علی صحیح البخاری میں مول کی روایت درج کی ہے۔<sup>①</sup>

⑬ امام دارقطنی رحمۃ اللہ علیہ (المتوفی: ۳۸۵)

آپ نے مول بن اسماعیل کی ایک حدیث کے بارے میں کہا:

”إسناده صحيح“<sup>②</sup> ”اس کی سند صحیح ہے۔“

⑭ امام ابن شاہین رحمۃ اللہ علیہ (المتوفی: ۳۸۵)

آپ نے کہا: ”مؤمل المکی ثقة، قاله یحییٰ“<sup>③</sup>

”مول مکی ثقہ ہے۔ امام ابن معین نے یہی کہا ہے۔“

⑮ امام حاکم رحمۃ اللہ علیہ (المتوفی: ۴۰۵)

آپ نے مول کی ایک حدیث کے بارے میں کہا:

”هذا حدیث صحیح الإسناد“<sup>④</sup> ”یہ حدیث صحیح الاسناد ہے۔“

⑯ امام ابن حزم رحمۃ اللہ علیہ (المتوفی: ۴۵۶)

آپ نے محلی میں اس کی روایت سے حجت پکڑی ہے<sup>⑤</sup> اور آپ نے اس

کتاب کے مقدمے میں کہا ہے:

”وليعلم من قرأ كتابنا هذا أننا لم نحتج إلا بخبر صحيح

من رواية الثقات“<sup>⑥</sup>

① دیکھیں: فتح الباری لابن حجر (۳۳/۱۳)

② سنن الدارقطنی (۱۸۶/۲)

③ تاریخ أسماء الثقات لابن شاہین (ص: ۲۳۱)

④ المستدرک علی الصحیحین للحاکم (۲/۶۴۸): ت: مقبل.

⑤ دیکھیں: المحلی لابن حزم (۷۴/۴)

⑥ المحلی لابن حزم (۲/۱)

”ہماری یہ کتاب پڑھنے والا جان لے کہ ہم نے صرف ثقہ رواۃ کی صحیح روایت ہی سے حجت پکڑی ہے۔“

① امام ابن القطان رحمہ اللہ (المتوفی: ۶۲۸)

آپ نے مؤمل کی ایک حدیث کے بارے میں کہا:  
”وإسناده حسن“<sup>①</sup> ”اس کی سند حسن ہے۔“

② امام ضیاء المقدسی رحمہ اللہ (المتوفی: ۶۴۳)

امام ضیاء المقدسی رحمہ اللہ (المتوفی: ۶۴۳) نے الاحادیث المختارة میں ان کی روایت درج کی ہے۔<sup>②</sup>

③ امام منذری رحمہ اللہ (المتوفی: ۶۵۶)

آپ نے مؤمل کی ایک حدیث کے بارے میں کہا:  
”رواه البزار بإسناد حسن“<sup>③</sup>

”اسے بزار نے حسن سند سے روایت کیا ہے۔“

④ امام ابن قیم رحمہ اللہ (المتوفی: ۷۵۱)

آپ نے مؤمل کی ایک حدیث کے بارے میں کہا:  
”رواه ابن ماجه بإسناد حسن“<sup>④</sup>

”اسے ابن ماجہ نے حسن سند سے روایت کیا ہے۔“

⑤ امام ذہبی رحمہ اللہ (المتوفی: ۷۴۸) نے کہا:

① بیان الوهم والإيهام في كتاب الأحكام (۸۴/۵)

② دیکھیں: المستخرج من الأحاديث المختارة مما لم يخرج به البخاري و مسلم في

صحيحيهما (۲/۳۸۸) رقم الحديث (۷۷۴) وقال المحقق: إسناده حسن.

③ الترغيب والترهيب للمنزري (۴/۱۱۸)

④ إغائة اللهفان (۱/۳۴۲)

”کان من ثقات البصریین“<sup>①</sup> ”یہ بصرہ کے ثقہ لوگوں میں سے تھے۔“

مولانا اعجاز احمد اشرفی صاحب نے امام ذہبی کی توثیق رد کرنے کے لیے یہ کہا ہے کہ امام ذہبی نے ”الکاشف“ وغیرہ میں ان پر جرح نقل کی ہے۔<sup>②</sup>

عرض ہے کہ امام ذہبی کا دوسروں کی جرح نقل کرنا ان کا اپنا فیصلہ نہیں، بلکہ انھوں نے اپنے فیصلے میں مول بن اسماعیل کو ثقہ کہا ہے۔ یہ اس بات کی دلیل ہے کہ امام ذہبی کی نظر میں مول بن اسماعیل ثقہ ہیں اور ان کی تضعیف والا قول درست نہیں ہے۔ نیز امام ذہبی نے مول بن اسماعیل کا تذکرہ اپنی کتاب ”من تکلم فیہ وهو موثق“ میں کیا ہے۔<sup>③</sup> اس کتاب میں امام ذہبی رحمۃ اللہ علیہ نے ایسے روایات کا تذکرہ کیا ہے، جن پر جرح ہوئی ہے، پھر بھی وہ ثقہ ہیں۔ یہ بھی اس بات کی دلیل ہے کہ امام ذہبی کی تحقیق میں مول بن اسماعیل ثقہ ہیں اور ان پر کی گئی جرح سے وہ ضعیف ثابت نہیں ہوتے۔

② امام ابن کثیر رحمۃ اللہ علیہ (المتوفی: ۷۷۴)

آپ نے مول کی ایک روایت کے بارے میں کہا:

”هذا إسناد صحيح“<sup>④</sup> ”یہ سند صحیح ہے۔“

③ امام ابن الملقن رحمۃ اللہ علیہ (المتوفی: ۸۰۴) نے کہا:

”مؤمل بن إسماعیل صدوق، وقد تکلم فیہ“<sup>⑤</sup>

”مول بن اسماعیل صدوق ہے اور ان کے بارے میں کلام کیا گیا ہے۔“

① العبر فی خبر من غیر (۳۵۰/۱)

② نماز میں ہاتھ باندھنے کا مسنون طریقہ (ص: ۱۵۷)

③ دیکھیں: من تکلم فیہ وهو موثق محمد شکور (ص: ۱۸۳)

④ تفسیر ابن کثیر (۵۲/۳) دار طیبہ.

⑤ البدر المنیر لابن الملقن (۶۵۲/۴)

۲۴) امام پیشمی رحمۃ اللہ علیہ (التوتونی: ۸۰۷)

آپ نے کہا:

”مؤمل بن اسماعیل، وهو ثقة، وفيه ضعف“<sup>①</sup>

”مؤمل بن اسماعیل ثقہ ہیں اور ان میں ضعف ہے۔“

امام پیشمی نے مؤمل بن اسماعیل کی سند والی ایک روایت کے بارے میں کہا:

”رجالہ وثقوا، وفي بعضهم كلام لا يضر“<sup>②</sup>

”اس کے رجالہ کی توثیق کی گئی ہے اور بعض کے بارے میں ایسا کلام کیا

گیا ہے، جو مضر نہیں ہے۔“

۲۵) امام بوسیری رحمۃ اللہ علیہ (التوتونی: ۸۴۰)

آپ نے مؤمل کی ایک حدیث کے بارے میں کہا:

”هذا إسناد حسن“<sup>③</sup> ”یہ سند حسن ہے۔“

ترجیح:

گذشتہ سطور میں جارحین اور موثقین دونوں کے اقوال پیش کیے جا چکے ہیں۔ ان تمام اقوال کو بنظرِ غائر پڑھنے کے بعد ہر شخص اسی نتیجے پر پہنچے گا کہ موثقین کے اقوال ہی راجح ہیں۔ چنانچہ جرح و تعدیل میں تعارض کے وقت ترجیح کے جو بھی اصول ہیں، ہر اصول کی روشنی میں موثقین کے اقوال ہی راجح قرار پائیں گے۔ تفصیل ملاحظہ ہو:

متشددین اور معتدلیین کے اعتبار سے:

جرح و تعدیل میں تعارض کے وقت اگر جرح متشددین کی طرف سے ہو تو وہ

① مجمع الزوائد للہیثمی (۱۱۱/۸)

② مجمع الزوائد للہیثمی (۲۰۲/۷)

③ إتحاف الخيرة المهرة بزوائد المسانيد العشرة (۱۶۵/۶)



رد کردی جاتی ہے۔

اس اصول کے تحت بھی مؤمل بن اسماعیل پر کی گئی جرح قابل رد ہوگی، کیوں کہ ان پر خطا کثیر کی جرح کرنے والوں کی اکثریت متشددین کی ہے، جیسا کہ متعلقہ مقامات پر وضاحت کی جا چکی ہے اور توثیق کرنے والوں میں امام احمد وغیرہ معتدلیین میں سے ہیں، بلکہ توثیق کرنے والوں میں کئی ایک متشددین میں سے بھی ہیں اور متشددین جب توثیق کرتے ہیں تو ان کی توثیق بہت زیادہ اہمیت رکھتی ہے۔

### جرح مفسر اور جرح غیر مفسر کے اعتبار سے:

اگر مفسر اور غیر مفسر کے لحاظ سے ترجیح دی جائے تو بھی مؤمل بن اسماعیل کی توثیق ہی راجح ہوگی، کیوں کہ جن لوگوں نے ان پر مفسر جرح کی ہے، ان کی تفسیر میں اختلاف ہے۔ بعض نے زیادہ غلطی کرنے والا کہا ہے، جبکہ بعض نے معمولی غلطی کرنے والا کہا ہے اور اصولی طور پر انھیں کی بات راجح ہے۔ تفصیل ملاحظہ ہو:

زیادہ غلطی کرنے کی بات درج ذیل لوگوں نے کہی ہے:

❶ امام ابو حاتم: ”کثیر الخطأ“ (زیادہ غلطی کرنے والے تھے)۔

❷ امام ابن سعد: ”کثیر الغلط“ (زیادہ غلطی کرنے والے تھے)۔

❸ امام مروزی: ”کثیر الغلط“ (زیادہ غلطی کرنے والے تھے)۔

❹ امام نسائی: ”کثیر الخطأ“ (زیادہ غلطی کرنے والے تھے)۔

❺ امام ساجی: ”کثیر الخطأ“ (زیادہ غلطی کرنے والے تھے)۔

❻ امام ابن عمار الشہید: ”فی خطیء الكثير“ (یہ زیادہ غلطی کرتے تھے)

اس کے برخلاف معمولی غلطی کا الزام درج ذیل لوگوں نے لگایا ہے:

❶ امام ابن معین: ”یحدث من حفظه زیادة“ (اپنے حافظے سے اضافہ بیان

کرتے تھے یعنی کبھی کبھی ایسی غلطی کرتے تھے)۔

- ۲ امام احمد: ”مؤمل کان یخطیء“ (غلطی کرتے تھے)۔
- ۳ امام ابو داؤد: ”یہم فی الشیء“ (بعض چیزوں میں وہم کے شکار ہوتے تھے)۔
- ۴ امام ابن حبان: ”ربما أخطأ“ (کبھی کبھار غلطی کرتے تھے)۔
- ۵ امام بیہقی: ”ثقة وفيه ضعف“ (ثقة ہیں، لیکن ان میں ضعف ہے) ضعف سے مراد معمولی غلطی ہے۔

- ۶ ابن قانع: ”صالح یخطیء“ (غلطی کرتے تھے) یعنی کبھی کبھار۔
- ۷ امام ذہبی: ”حافظ عالم یخطیء“ (یہ حافظ، عالم ہیں اور غلطی کرتے تھے)۔ یعنی کبھی کبھار۔

ان تمام اقوال کے حوالے گذشتہ سطور میں پیش کیے جا چکے ہیں۔ غور فرمائیں کہ جن محدثین نے بھی ان پر مفسر جرح کی ہے، وہ آپس میں متفق نہیں، بلکہ بعض مؤمل کو زیادہ غلطی کرنے والا بتلا رہے ہیں اور بعض معمولی غلطی کرنے والا بتلا رہے ہیں۔ اب دیکھنا یہ ہے کہ ان دونوں گروہوں میں سے کس گروہ کی بات راجح ہے؟ تو درج ذیل امور کی بنا پر معمولی غلطی کی جرح کرنے والوں ہی کی بات راجح ہے:

**اولاً:** زیادہ غلطی کرنے کی جرح جن محدثین نے کی ہے، ان میں سے اکثر متشددین میں شمار ہوتے ہیں اور معتدلین کے خلاف متشددین کی جرح قابل قبول نہیں ہوتی۔

**ثانیاً:** کم غلطی کی جرح کرنے والوں میں امام ابن معین اور امام ابن حبان جیسے متشدد بھی ہیں اور متشدد جب توثیق کریں تو ان کی توثیق کی زیادہ اہمیت ہوتی ہے۔ بنا بریں جب ابن حبان جیسے متشدد بھی مؤمل کو معمولی غلطی کرنے والا بتلا رہے ہیں تو یہ اس بات کی دلیل ہے کہ ان کی غلطیاں زیادہ نہیں تھیں، ورنہ ابن حبان رضی اللہ عنہ، جیسے متشدد ان پر صرف معمولی جرح نہ کرتے۔

یہیں سے یہ بھی معلوم ہو گیا کہ امام ابن حبان نے ان کی توثیق میں تساہل

سے کام نہیں لیا، بلکہ ان کی روایات کی چھان بین کرنے کے بعد انھیں ثقہ کہا اور انھیں معمولی غلطی کرنے والا بتلایا ہے۔ امام ابن حبان کی اس طرح کی توثیق کو مبنی بر تساہل نہیں کہا جائے گا، کیوں کہ یہ توثیق ان کے شاذ اصول (مجاہل کی توثیق) پر مبنی نہیں، بلکہ استقرار پر مبنی ہے۔<sup>①</sup>

**ثالثاً:** معمولی غلطی کی جرح کرنے والوں میں سے امام احمد، مولیٰ بن اسماعیل کے شاگرد ہیں، یعنی مولیٰ کے بارے میں اچھی طرح واقف ہیں، جبکہ زیادہ جرح کرنے والوں میں کوئی بھی مولیٰ کا شاگرد نہیں، اس لیے ظاہر ہے وہ مولیٰ کے بارے میں مولیٰ کے شاگردوں سے بہتر رائے نہیں دے سکتے۔

**رابعاً:** ائمہ ناقدین میں سے دو جلیل القدر ائمہ امام ذہبی اور امام پیشمی بیہوش نے مولیٰ بن اسماعیل کو کم غلطی کرنے والا قرار دیا، نیز ساتھ میں یہ بھی بتایا ہے کہ ان پر کی گئی جرح سے یہ ضعیف ثابت نہیں ہوتے، ملاحظہ ہو:

(المس: امام ذہبی رحمہ اللہ (المتوفی: ۷۴۸) نے کہا:

”حافظ عالم یخطی“<sup>②</sup>

”یہ حافظ، عالم ہیں اور غلطی کرتے تھے (یعنی کبھی کبھار)۔“

مولانا امیر علی لکھتے ہیں:

”والذہبی جعله قليل الخطأ حافظاً، و ذکر حدیثاً منکراً حملہ علی عکرمۃ... الخ“<sup>③</sup>

”ذہبی رحمہ اللہ نے اسے حافظ حدیث کہا اور فرمایا کہ اس سے کم خطائیں

ہوئی ہیں۔ اس کی ایک حدیث منکر بھی انھوں نے ذکر کی ہے، مگر اس کی

① ویکھیں: التنکیل بما فی تأنیب الکوثری من الأباطیل (۲/ ۶۶۹)

② میزان الاعتدال للذہبی (۴/ ۲۲۸)

③ التعقیب (ص: ۵۱۵) بحوالہ توضیح الأحکام (ص: ۵۵۸) از شیخ إرشاد الحق أثری رحمہ اللہ.

نکارت کا سبب عکرمہ رضی اللہ عنہ کو قرار دیا۔“

امام ذہبی نے مولیٰ بن اسماعیل کا تذکرہ اپنی کتاب ”من تکلم فیہ وهو موثق“ میں کیا ہے۔<sup>①</sup> اس کتاب میں امام ذہبی رضی اللہ عنہ نے ایسے روایات کا تذکرہ کیا ہے، جن پر جرح ہوئی ہے، پھر بھی وہ ثقہ ہیں۔ یہ اس بات کی دلیل ہے کہ امام ذہبی کی تحقیق میں مولیٰ بن اسماعیل ثقہ ہیں اور ان پر کی گئی جرح سے وہ ضعیف ثابت نہیں ہوتے۔  
**ب:** امام پیشمی رضی اللہ عنہ (المتوفی: ۸۰۷) نے کہا:

آپ نے کہا:

”مؤمل بن اسماعیل، وهو ثقة وفيه ضعف“<sup>②</sup>

”مولیٰ بن اسماعیل ثقہ ہیں اور ان میں ضعف ہے (یعنی یہ کبھی کبھار غلطی کرتے ہیں)۔“

امام پیشمی نے مولیٰ بن اسماعیل کی سند والی ایک روایت کے بارے میں کہا:  
 ”رجالہ وثقوا، وفي بعضهم كلام لا يضر“<sup>③</sup>  
 ”اس کے رجال کی توثیق کی گئی ہے اور بعض کے بارے میں ایسا کلام کیا گیا ہے، جو مضرت نہیں ہے۔“

یہ اس بات کی دلیل ہے کہ امام پیشمی رضی اللہ عنہ کی تحقیق میں مولیٰ بن اسماعیل ثقہ ہیں اور ان پر کی گئی جرح سے وہ ضعیف ثابت نہیں ہوتے۔

واضح رہے کہ امام پیشمی کے بارے میں مولانا صفدر صاحب نے کہا:

”علامہ پیشمی رضی اللہ عنہ کو صحت و سقم کی پرکھ نہیں تو اور کس کو تھی؟“<sup>④</sup>

① ویکس: من تکلم فیہ وهو موثق ت محمد شکور (ص: ۱۸۳)

② مجمع الزوائد للہیثمی (۱۱۱/۸)

③ مجمع الزوائد للہیثمی (۲۰۲/۷)

④ أحسن الکلام (۱/۲۳۳)

معلوم ہوا کہ دو جلیل القدر ناقد ائمہ نے بھی اسی بات کو راجح قرار دیا ہے کہ مولیٰ بن اسماعیل کی غلطی کم ہے اور اُن پر زیادہ غلطی کا الزام درست نہیں ہے۔ اس لیے مولیٰ بن اسماعیل ثقہ ہیں۔

ان دو ناقد ائمہ کی ترجیح کے مقابلے میں عصر حاضر کے لوگوں کی ترجیح کی کوئی حیثیت نہیں ہے۔

جمہور کے اعتبار سے:

اگر جرح و تعدیل کے اقوال میں تعارض کے وقت تطبیق یا ترجیح کی کوئی صورت نہیں ہوتی تو جمہور کے قول کو راجح قرار دیا جاتا ہے، اس لیے اس اعتبار سے دیکھا جائے تو بھی مولیٰ بن اسماعیل کی توثیق ہی راجح ہوگی، کیوں کہ انھیں ثقہ کہنے والوں کی تعداد اُن پر جرح کرنے والوں سے کہیں زیادہ ہے۔

احناف کی گواہی:

احناف میں سے بھی کئی ایک نے مولیٰ بن اسماعیل کو ثقہ تسلیم کیا ہے:

❁ مولانا ظفر احمد عثمانی حنفی، مؤمل عن سفیان والی ایک سند کے بارے میں لکھتے ہیں: ”رجالہ ثقات“<sup>①</sup> ”اس کے رجال ثقہ ہیں۔“

❁ علامہ عینی حنفی رحمۃ اللہ علیہ مؤمل کی ایک حدیث کے بارے میں لکھتے ہیں: ”إسناده صحيح“<sup>②</sup> ”اس کی سند صحیح ہے۔“

❁ دیوبندی حضرات کی کتاب ”حدیث اور اہل حدیث“ میں کئی جگہ مولیٰ بن اسماعیل کی حدیث کو اپنی دلیل میں پیش کیا گیا ہے، مثلاً دیکھیں: ”حدیث اور اہل حدیث“ (ص: ۲۷۰، حدیث نمبر: ۳) اس حدیث کی سند میں ”مولیٰ بن اسماعیل“ موجود ہے۔<sup>③</sup>

① إعلاء السنن (۲/ ۹۱۵)

② عمدة القاري (۸/ ۱۹۷)

③ دیکھیں: شرح معاني الآثار (۱/ ۱۹۶)

❁ دیوبندیوں کی کتاب ”نماز پیمبر“ (ص: ۲۵۰) میں بھی پنج وقتہ نمازوں سے پہلے اور بعد کی سنتوں سے متعلق ام حبیبہ رضی اللہ عنہا کی ایک حدیث نقل کی گئی ہے، اس کی سند میں بھی ”مؤمل بن اسماعیل“ موجود ہے۔<sup>①</sup>

یہ حدیث مسلم میں بھی مختصراً موجود ہے، لیکن مسلم میں وہ تفصیلات نہیں ہیں، جو ترمذی کی حدیث میں ہیں۔

فائدہ: بعض احناف مؤمل سے متعلق بعض جرح مفسر لے کر اسے ترجیح دینے کی کوشش کرتے ہیں، ہم واضح کر چکے ہیں کہ مؤمل پر کی گئی جرح مفسر میں بھی اختلاف ہے۔ لیکن امام ابو حنیفہ رضی اللہ عنہ سے متعلق امام ابن عبدالبر رضی اللہ عنہ نے مفسر جرح کرتے ہوئے کہا ہے:

”ولم یسندہ غیر ابي حنیفة، وهو سیئ الحفظ عند أهل الحدیث“<sup>②</sup>

”اسے ابو حنیفہ کے علاوہ کسی نے مسند بیان نہیں کیا اور وہ محدثین کے نزدیک سیئ الحفظ ہیں۔“

اس جرح مفسر کے بارے میں احناف کیا فرمائیں گے؟ یاد رہے کہ اس جرح مفسر کے خلاف کسی بھی امام نے امام ابو حنیفہ رضی اللہ عنہ کی توثیق نہیں کی۔

کیا مؤمل کو پچاس ناقدین نے ضعیف قرار دیا ہے؟

مولانا اعجاز احمد اشرفی صاحب حنفی نے مؤمل کو ضعیف ثابت کرنے کے لیے پچاس نام گنائے ہیں، اب ان کا جائزہ پیش خدمت ہے۔

① دیکھیں: سنن الترمذی، أبو اب الصلاة، باب ما جاء فیمن صلی فی یوم وليلة ننتی

عشرة ركعة من السنة و ما له فيه من الفضل، حدیث رقم (۴۱۵)

② التمهید لما فی الموطأ من المعانی والأسانید (۱/ ۴۸)

مولانا اشرفی صاحب نے مول کو ضعیف بتانے کے لیے جو پچاس حوالے دیے ہیں، ان کو ہم الگ الگ قسموں میں بانٹ سکتے ہیں، ملاحظہ ہو:

### ① بغیر نام اور جرح ذکر کیے گنتی بڑھا دی:

اشرفی صاحب نے نمبر (۱۴) کے بعد نمبر (۱۶) شمار کر لیا ہے اور پندرھویں عدد کے مقام پر نہ کوئی نمبر ہے نہ نام اور نہ کوئی جرح۔ اب باقی بچے ۴۹ حوالے۔

② مکرر حوالے:

اشرفی صاحب نے چھ حوالوں کو دو دو بار ذکر کیا ہے، یعنی چھ حوالوں کو بارہ حوالے بنا دیا ہے۔ یہ حوالے یوں ہیں:

- ① ابن معین، برقم ۱۲ و ۱۸۔ ② سلیمان بن حرب، برقم ۳ و ۶۔ ③ ابو حاتم، برقم ۱۰ و ۳۱۔ ④ دارقطنی، برقم ۳ و ۴۱۔ ⑤ ابن حجر، برقم ۵ و ۲۱۔ ⑥ سمرقندی، برقم ۸ و ۹۔<sup>①</sup>

**نوٹ:** سلیمان بن حرب ہی کا قول اشرفی صاحب نے نمبر ۳ کے تحت یعقوب بن سفیان کے نام سے ذکر کیا ہے۔ اس لیے یہ درحقیقت چھ حوالے ہیں اور چھ معدوم ہیں۔ یہ کل سات (۷) حوالے معدوم ثابت ہوئے۔ باقی بچے ۴۳ حوالے۔

### ③ خود ساختہ حوالے:

اس قسم کے کل چار حوالے ہیں۔ ملاحظہ فرمائیں:

① اشرفی صاحب لکھتے ہیں:

“۷۔ امام نسائی رضی اللہ عنہ: ”فیہ لین“<sup>②</sup> (مجلسان نسائی، ص: ۴۸، رقم: ۱۷)۔“

① نماز میں ہاتھ باندھنے کا مسنون طریقہ (ص: ۱۳۹-۱۴۱)

② نماز میں ہاتھ باندھنے کا مسنون طریقہ (ص: ۱۳۹)

عرض ہے کہ مؤمل پر امام نسائی کی یہ جرح دنیا کی کسی کتاب میں نہیں ہے۔ اشرفی صاحب نے جس کتاب کا حوالہ دیا ہے، اس کتاب میں اس صفحے پر امام نسائی کی کوئی جرح موجود نہیں ہے۔ البتہ اس کتاب کے محقق ابو اسحاق الحوینی رحمۃ اللہ علیہ نے حاشیے میں اپنی طرف سے لکھا ہے: ”و مؤمل بن إسماعیل فیہ لین“<sup>(۱)</sup>

اشرفی صاحب نے عصر حاضر کے ایک عالم اور علامہ البانی رحمۃ اللہ علیہ کے شاگرد کے قول کو امام نسائی کا قول بنا دیا۔ سبحان اللہ!!  
حدیث یا حاشیہ نمبر تو صحیح لکھا، لیکن صفحہ نمبر غلط لکھ دیا۔

نوٹ: اس کے بعد اشرفی صاحب نے امام نسائی سے ”کثیر الخطأ“ کی جرح نقل کی ہے، جس پر تبصرہ گزر چکا ہے۔

(۲) اشرفی صاحب لکھتے ہیں:

”۸- امام ابی عمر السمرقندی رحمۃ اللہ علیہ: ”سیی الحفظ“ (فوائد ابی عمر ص ۴۸ رقم ۱۷۷)“<sup>(۲)</sup>

عرض ہے کہ فوائد ابی بکر السمرقندی کے محولہ مقام پر امام ابی عمر السمرقندی نے ایسی کوئی جرح نہیں کی، بلکہ بات یہ ہے کہ فوائد ابی عمر السمرقندی کے محقق ابو اسحاق الحوینی رحمۃ اللہ علیہ نے لکھا: ”وکان سیی الحفظ“<sup>(۳)</sup>

اشرفی صاحب نے عصر حاضر کے ایک عالم کی بات کو امام ابو عمر السمرقندی کا قول بنا دیا اور صفحہ نمبر ۱۳۱ کو ۳۱ لکھا اور حاشیہ یا حدیث نمبر بالکل غلط لکھا۔

(۳) اشرفی صاحب نے ابو عمر السمرقندی کا نام مکرر گناتے ہوئے دوبارہ اُن کا حوالہ پیش کرتے ہوئے لکھا:

(۱) فوائد ابی عمر السمرقندی (ص: ۵۶،، حاشیہ رقم ۱۷) مطبوعہ دار ابن الجوزی.

(۲) نماز میں ہاتھ باندھنے کا مسنون طریقہ (ص: ۱۳۹)

(۳) فوائد ابی عمر السمرقندی (ص: ۱۳۱، حاشیہ تحت الرقم: ۴۳)



”۹۔ امام ابی عمر السمرقندی رحمۃ اللہ علیہ: ”ضعیف“ (فوائد ابی عمر، ص: ۵۹، رقم ۲۲) <sup>①</sup>

عرض ہے کہ فوائد ابی بکر السمرقندی کے محولہ مقام پر امام ابو عمر السمرقندی نے ایسی کوئی جرح نہیں کی، بلکہ یہ بات بھی فوائد ابی عمر السمرقندی کے محقق ابو اسحاق الجوینی رحمۃ اللہ علیہ کی ہے۔ محقق نے لکھا:

”هذا سند حسن لو لا ضعف مؤمل بن إسماعیل“ <sup>②</sup>

”یہ سند حسن ہوتی اگر مؤمل بن اسماعیل کا ضعف نہ ہوتا۔“

اشرفی صاحب نے عصر حاضر کے ایک عالم کی بات کو امام ابو عمر السمرقندی کا قول بنا دیا اور لفظ ”ضعف“ کو ”ضعیف“ بنا کر اس میں بھی تحریف کی۔ نیز صفحہ نمبر ۵۰ کو ۵۹ لکھا، البتہ حاشیہ یا حدیث نمبر صحیح لکھا۔

② اشرفی صاحب لکھتے ہیں:

”۱۳۔ امام حسین رحمۃ اللہ علیہ: ”حدث حفظا فغلط“ (من لہ رواہ، رقم ۵۷۴) <sup>③</sup>

عرض ہے یہ ایک خود ساختہ نام ہے۔ اس نام کی طرف منسوب ایسی کوئی جرح دنیا کی کسی کتاب میں موجود نہیں ہے۔

ابو عمر السمرقندی کا حوالہ مکرر ہے، ایک کا شمار پہلے ہو چکا ہے، یہاں صرف دوسرے کو شمار کرتے ہیں۔ اس اعتبار سے کل نو (۱۰) حوالے ہوئے۔ اب باقی بچے ۴۰ حوالے۔

④ غیر ناقدین کے حوالے:

اس قسم کے حوالے کل چودہ ہیں۔ ان میں: ① ابن الترمذی، رقم ۱۹۔

① نماز میں ہاتھ باندھنے کا مسنون طریقہ (ص: ۱۳۹)

② فوائد ابی عمر السمرقندی (ص: ۵۰ تحت الرقم: ۲۲)

③ نماز میں ہاتھ باندھنے کا مسنون طریقہ (ص: ۱۳۰)

- ② قاسم بن قطلوبغا، برقم: ۲۰۔ ③ زرکلی، برقم: ۲۷۔ ④ مناوی، برقم: ۴۳۔ ⑤ البانی، برقم: ۱۶۔ ⑥ طارق بن عوض اللہ، برقم: ۳۴۔ ⑦ عبد اللہ الدویش، برقم: ۵۷۔ ⑧ ثناء اللہ زاہدی، برقم: ۴۴۔ ⑨ عبدالرحمن مبارکپوری، برقم: ۵۰۔ ⑩ عبدالمنان نورپوی، برقم: ۴۷۔ ⑪ مولانا اعظمی، برقم: ۴۵۔ ⑫ شعیب الارناؤوط، برقم: ۴۶۔ ⑬ عبد اللہ الرحیلی، برقم: ۴۹۔ ⑭ ابواسحاق الحوینی، برقم: ۴۸۔ کے حوالے ہیں<sup>①</sup>۔

عرض ہے کہ اُن میں سے کوئی بھی ناقد امام نہیں ہے، بلکہ ان میں بیشتر تو عصرِ حاضر کے علما ہیں، اس لیے یہ سارے حوالے غیر معتبر ہیں۔ کل تیس (۲۳) حوالے ہوئے، باقی بچے ۲۶ حوالے۔

### 5) تفرد کے کلام پر مشتمل حوالے:

اشرفی صاحب لکھتے ہیں:

۳۰۔ امام جوزی رحمۃ اللہ علیہ: ”تفرد بہ مؤمل عن الثوري“ (العلل المتناہیة، رقم: ۳۳۹)

۴۱۔ امام دارقطنی رحمۃ اللہ علیہ: ”تفرد بہ مؤمل بن إسماعیل عن الثوري“ (أطراف الغرائب، رقم: ۱۴۹۹)

۳۶۔ حافظ ابن ابی الفوارس: ”تفرد بہ مؤمل بن إسماعیل عن سفیان“ (البدر المنیر: ۷ / ۵۵۳)<sup>②</sup>

ان حوالوں میں کسی روایت میں صرف مؤمل کا تفرد بیان کیا گیا ہے اور یہ کوئی جرح نہیں ہے۔ دارقطنی کا حوالہ مکرر ہے اور یہاں کا حوالہ پہلے شمار ہو چکا ہے۔ اگلا حوالہ آگے شمار ہوگا۔ کل پچیس (۲۵) حوالے ہوئے، باقی بچے ۲۴ حوالے۔

① نماز میں ہاتھ باندھنے کا مسنون طریقہ (ص: ۱۴۰ تا ۱۴۲)

② نماز میں ہاتھ باندھنے کا مسنون طریقہ (ص: ۱۴۰ تا ۱۴۱)

## 6 غیر ثابت حوالے:

اس قسم کے حوالے چار ہیں:

- ① امام بخاری کی طرف منسوب جرح ”منکر الحدیث“ (برقم: ۲۹)
- ② زکشی، انھوں نے امام بخاری کی طرف منسوب غیر ثابت جرح نقل کی ہے۔ (برقم: ۲۸)۔
- ③ ابن معین سے ابن محرز کی روایت جو ابن معین کے ثقہ شاگردوں کی روایت کے خلاف ہے (برقم: ۱۸)۔
- ④ ابوزرعہ رازی۔ (برقم: ۲۲)۔<sup>①</sup>

عرض ہے یہ حوالے ثابت ہی نہیں ہیں، جیسا کہ تفصیل گزر چکی ہے اور ابن معین کا حوالہ مکرر ہے، یہاں کا حوالہ پہلے شمار ہو چکا ہے۔ دوسرا حوالہ آگے شمار ہوگا۔ اس اعتبار سے کل انتیس (۲۹) حوالے ہوئے۔ باقی بچے ۲۱ حوالے۔

## 7 تضعیف پر دلالت نہ کرنے والے حوالے:

① اشرفی صاحب لکھتے ہیں:

۲۵۔ حافظ ابوبکر نسیا بوری: ”إن كان مؤمل حفظه فهو غريب“

(السنن الكبرى، رقم: ۷۹۸۳)<sup>②</sup>

یہ تضعیف ہے ہی نہیں، بلکہ اس میں صرف مؤمل کے حفظ پر شبہ ہے۔

② اشرفی صاحب لکھتے ہیں:

۳۱۔ ابن ابی حاتم: ”و وهم مؤمل في لفظ متن هذا الحديث“

① نماز میں ہاتھ باندھنے کا مسنون طریقہ (ص: ۱۴۰)

② نماز میں ہاتھ باندھنے کا مسنون طریقہ (ص: ۱۴۰)

(علل الحدیث، رقم: ۱۱۱۶)<sup>①</sup>

یہ بھی تضعیف نہیں ہے، بلکہ ایک روایت میں مول کی تغلیط ہے۔ بعض روایات میں بڑے بڑے ثقہ سے بھی غلطی ہو جاتی ہے اور ائمہ فہن اس کی نشان دہی بھی کرتے ہیں، مگر صرف اس بنا پر کسی راوی کی تضعیف ثابت نہیں ہوتی۔

واضح رہے کہ یہ ابو حاتم ہی کا قول ہے، جسے ان کے بیٹے نے نقل کیا ہے اور ابو حاتم کا الگ سے حوالہ اشرفی صاحب دے چکے ہیں، اس لیے یہ حوالہ مکرر ہے، اس کا شمار پہلے ہو چکا ہے۔ دوسرے کا شمار آگے ہوگا۔

③ اشرفی صاحب لکھتے ہیں:

۳۵۔ ابن ملقن: ”مؤمل بن إسماعیل صدوق وقد تکلم فیہ“

(البدر المنیر: ۴/ ۶۵۲)<sup>②</sup>

یہ تضعیف نہیں بلکہ توثیق ہے۔ رہی بات ان کے متکلم فیہ ہونے کی تو اس سے کسی کو انکار نہیں، لیکن محض متکلم فیہ ہونے سے کوئی ضعیف نہیں ہو جاتا۔

اس قسم میں ان دو حوالوں کے علاوہ ③ احمد بن حنبل (برقم: ۱۱)۔ ④ ابن معین

(برقم: ۱۲)۔ ⑤ سلیمان بن حرب (برقم: ۶، نیز برقم: ۳ بنام یعقوب بن سفیان (سلیمان

بن حرب کا حوالہ مکرر ہے، ایک کا شمار پہلے ہو چکا ہے، یہاں صرف دوسرے کو شمار کیا

گیا ہے) ⑥ دارقطنی، (برقم: ۴)۔ ⑦ ابن قانع (برقم: ۲۴)۔ ⑧ ابن حبان (برقم: ۲۶)۔

⑨ پیشمی (برقم: ۳۸) اور ⑩ ابن حجر (برقم: ۵، نیز برقم ۲۱) کے حوالے ہیں (ابن حجر کا

حوالہ مکرر ہے، ایک کا شمار پہلے ہو چکا ہے، یہاں صرف دوسرے کو شمار کیا گیا ہے)۔<sup>③</sup>

① نماز میں ہاتھ باندھنے کا مسنون طریقہ (ص: ۱۴۱)

② نماز میں ہاتھ باندھنے کا مسنون طریقہ (ص: ۱۴۱)

③ نماز میں ہاتھ باندھنے کا مسنون طریقہ (ص: ۱۳۹-۱۴۱)

ان سارے حوالوں پر تفصیل گزر چکی ہے۔ کل انتالیس (۳۹) حوالے ہوئے۔ باقی بچے ۱۱ حوالے۔

### 8 معتبر حوالے:

پانچ حوالے: ① ابن سعد (برقم: ۲)۔ ② ابو حاتم (برقم: ۱)۔ ③ نصر المروزی (برقم: ۱۰)۔ ④ امام ساجی (برقم: ۲۳)۔ ⑤ ابن عمار (برقم: ۱۳)۔  
ان تمام حوالوں پر تبصرہ گزر چکا ہے۔ کل اڑتیس (۳۸) حوالے ہوئے۔ باقی بچے ۶ حوالے۔

### 9 ناقصین:

اس قسم کے حوالے ایسے ہیں، جن میں اشرفی صاحب نے ایسے نام پیش کیے ہیں، جن کا وہ اپنا ذاتی نقد نہیں، بلکہ انھوں نے اپنے سے پہلے ائمہ کے اقوال ہی نقل کیے ہیں، یہ کل چھ حوالے ہیں۔

① امام ذہبی رحمۃ اللہ علیہ (برقم: ۱۷)۔ ② ابن نجار (برقم: ۳۲)۔ ③ امام فاسی رحمۃ اللہ علیہ (برقم: ۳۳)۔ ④ دمیاطی (برقم: ۳۷)۔ ⑤ بوسیری (برقم: ۳۹)۔ ⑥ ابن الہادی (برقم: ۴۲)۔ چونکہ یہ تمام حوالے محض نقل پر مبنی ہیں، لہذا ان کی کوئی علاحدہ حیثیت نہیں ہے۔

یہ ہے ان پچاس حوالوں کی حقیقت، جن کی بنیاد پر مولانا اشرفی صاحب نے یہ دعویٰ کیا ہے:

”اگر عددی طور پر دیکھا جائے تو اٹھارہ (۱۸) محدثین کرام رحمۃ اللہ علیہم کی تعدیل کے مقابلے میں ہم نے پچاس (۵۰) محدثین کرام رحمۃ اللہ علیہم سے مولیٰ بن اسماعیل پر جرح ثابت کی ہے۔“<sup>①</sup>

① نماز میں ہاتھ باندھنے کا مسنون طریقہ (ص: ۱۴۴)

قارئینِ کرام! آپ دیکھ چکے ہیں کہ ان پچاس میں سے ایک حوالے کا کوئی نام و نشان ہی نہیں ہے، محض گنتی کر لی ہے۔ چھ حوالوں کا دوبارہ ذکر کر کے انھیں بارہ حوالے بنا دیا ہے۔ چار حوالے اپنی طرف سے گھڑ لیے ہیں۔ چودہ حوالے ناقدین کے بجائے غیر ناقد اہل علم کے ہیں، بلکہ ان میں بھی بیشتر عصر حاضر کے علما ہیں۔ باقی غیر ثابت یا غیر متعلق یا ناقلمین کے نام ہیں۔ صرف پانچ حوالے معتبر ہیں، جن کا جواب دیا جا چکا ہے۔ ان پانچ کے مقابلے میں ۲۵ اہل علم نے مول بن اسماعیل کی صریح یا ضمنی توثیق کی ہے۔ اس لیے جمہور کے نزدیک بھی یہ ثقہ ہی ہیں۔

## 6- تفسیرِ نبوی ﷺ ﴿فَصَلِّ لِرَبِّكَ وَأَنْحَرْ﴾

امام ابو الشیخ الاصبہانی رحمۃ اللہ علیہ (المتونی: ۳۶۹) نے کہا:

”ثنا أبو الحريش، ثنا شيبان، ثنا حماد، ثنا عاصم الأحول، عن رجل، عن أنس رضی اللہ عنہ عن النبي ﷺ مثله. ولفظ الحديث الذي قبله عند البيهقي، قال في هذه الآية: ﴿فَصَلِّ لِرَبِّكَ وَأَنْحَرْ﴾ [الكوثر: ۲] قال: وضع يده اليمنى على وسط يده اليسرى، ثم وضعهما على صدره“ وعند البيهقي: ”أو قال: عن النبي ﷺ“ صحابی رسول ﷺ سے روایت ہے کہ اللہ کے نبی ﷺ نے اس آیت ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ اس سے (نماز میں) اپنے دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔ سنن بیہقی کی روایت میں راوی کو شک ہے کہ یہ انس رضی اللہ عنہ کی تفسیر ہے یا انھوں نے یہ تفسیر اللہ کے نبی ﷺ سے بیان کی ہے۔“

سنن بیہقی میں راوی کا شک منقول ہے کہ یہ تفسیر انس رضی اللہ عنہ نے کی ہے یا انس رضی اللہ عنہ نے اسے نبی مکرم ﷺ سے نقل کیا ہے۔ لیکن امام سیوطی نے اسی روایت کو امام ابو الشیخ الاصبہانی رحمۃ اللہ علیہ کی کتاب سے مرفوعاً نقل کیا ہے اور ساتھ میں بیہقی کا بھی حوالہ دیا ہے، لیکن سند میں کسی شک کا تذکرہ نہیں کیا، جس سے معلوم ہوتا ہے کہ امام ابو الشیخ الاصبہانی رحمۃ اللہ علیہ کی کتاب میں یہ سند بغیر شک کے مرفوعاً مروی ہے اور ان کی

{1} کتاب التفسیر لأبي الشيخ الأصبهاني نقلًا عن الدر المنثور (۸/ ۶۵۰) بدون شك، والسنن الكبرى للبيهقي (۲/ ۴۶) رقم الحديث (۲۳۳۷) من طريق أبي الشيخ، وفيه شك من الراوي. والحديث صحيح بالشواهد.

سند عالی ہے، لہذا اسی کو ترجیح دی جائے گی۔

علامہ بدیع الدین راشدی رحمۃ اللہ علیہ لکھتے ہیں:

”ومن الفائدة أن السيوطي ذكره في تفسيره مرفوعاً بدون ذكر الشك“<sup>①</sup>

”فائدے کی بات یہ ہے کہ سیوطی نے اسے اپنی تفسیر میں مرفوعاً بغیر شک کے ذکر کیا ہے۔“

اس سند میں انس رضی اللہ عنہ کے شاگرد کا نام درج نہیں ہے، اس لیے ان کے بارے میں معلومات نہیں مل سکیں۔ ان کے علاوہ بقیہ سارے راوی معروف اور ثقہ ہیں۔ تفصیل ملاحظہ ہو:

عاصم بن سلیمان الاحول:

آپ صحیحین سمیت سنن اربعہ کے رجال میں سے ہیں۔ انھیں تمام محدثین نے ثقہ قرار دیا ہے۔ صرف یحییٰ بن سعید القطان نے انھیں بغیر کسی قوی بنیاد کے ضعیف کہا ہے، جو معتبر نہیں ہے، اسی لیے حافظ ابن حجر رحمۃ اللہ علیہ نے کہا:

”ثقة من الرابعة لم يتكلم فيه إلا القطان، فكأنه بسبب دخوله في الولاية“<sup>②</sup>

”یہ ثقہ ہیں۔ چوتھے طبقے کے ہیں، ان کے بارے میں کسی نے کلام نہیں کیا سوائے ابن القطان کے اور انھوں نے ولایت میں ان کے داخل ہونے کی وجہ سے ایسا کہا ہے۔“

نوٹ: امام عقیلی نے انھیں اپنی کتاب ضعفاء میں ذکر کیا ہے۔<sup>③</sup> اس کے باوجود بھی حافظ ابن حجر رحمۃ اللہ علیہ نے کہا کہ انھیں یحییٰ بن سعید القطان کے علاوہ کسی نے ضعیف

① التعليق المنصور (ص: ۳۴)

② تقريب التهذيب لابن حجر، رقم (۳۰۶۰)

③ الضعفاء الكبير للعقيلي (۳/۳۳۶)



نہیں کہا۔ اس سے معلوم ہوا کہ حافظ ابن حجر بھی ضعفاً پر لکھی گئی کتب میں کسی راوی کے مذکور ہونے سے یہ نہیں سمجھتے کہ ضعفاء کے مؤلفین کے نزدیک وہ ضعیف ہے۔ ورنہ حافظ ابن حجر رحمۃ اللہ علیہ یحییٰ بن سعید القطان کے ساتھ امام عقیلی کو بھی ان کی تضعیف کرنے والا بتلاتے۔

لہذا جو لوگ ضعفاء کی کتب میں کسی راوی کے مذکور ہونے سے یہ کہتے ہیں کہ ضعفاء کے مؤلفین نے انہیں ضعیف کہا ہے، یہ سراسر غلط ہے۔ مزید تفصیل کے لیے دیکھیں ہماری کتاب: ”یزید بن معاویہ پر الزامات کا تحقیقی جائزہ“ (ص: ۶۶۹ تا ۶۷۰)

ہاں اگر ضعفاء والی کسی کتاب کے مولف کا یہ منہج ثابت ہو جائے کہ وہ اس میں صرف ضعیف و متروک روایات ہی کا ترجمہ پیش کرتے ہیں تو ایسی کتاب کا مسئلہ الگ ہے۔ جیسے: ضعفاء للدارقطنی۔

فائدہ: حنفی حضرات بہت سارے مقامات پر اس راوی کی حدیث سے دلیل لیتے ہیں، مثلاً دیکھیں: ”حدیث اور اہل حدیث“ (ص: ۲۷۱، حدیث نمبر: ۴)۔ اس کی سند میں یہی راوی موجود ہے۔<sup>①</sup>

حماد بن زید بن درہم:

آپ صحیحین سمیت سنن اربعہ کے رجال میں سے ہیں اور بہت بڑے ثقہ و مثبت امام ہیں۔ آپ کے ثقہ ہونے پر تمام محدثین کا اتفاق ہے۔

امام ابو یعلیٰ الخلیلی رحمۃ اللہ علیہ (التوفی: ۴۳۶) نے کہا:

”ثقة متفق عليه، مخرج في الصحيحين، رضيه الأئمة“<sup>②</sup>

آپ بالاتفاق ثقہ ہیں۔ صحیحین میں ان کی احادیث ہیں اور ائمہ ان سے راضی ہیں۔“

① دیکھیں: السنن الكبرى للبيهقي (۱۴۳/۲) رقم الحديث (۲۶۳۲)

② الإرشاد في معرفة علماء الحديث للخليلي (۴۹۸/۲)

فائدہ: حنفی حضرات بہت سارے مقامات پر اس راوی کی حدیث سے دلیل لیتے ہیں، مثلاً دیکھیں: ”حدیث اور اہل حدیث“ (ص: ۴۳۸، حدیث نمبر: ۴) اس کی سند میں یہی راوی موجود ہے۔<sup>①</sup>

### شیبان بن فروخ:

آپ صحیح مسلم، سنن ابی داؤد اور نسائی کے رجال میں سے ہیں اور ثقہ ہیں۔

❁ امام ابو زرعہ الرازی رحمۃ اللہ علیہ (المتوفی: ۲۶۴) نے کہا:

”صدوق“<sup>②</sup> ”یہ صدوق ہیں۔“

❁ امام ابن حبان رحمۃ اللہ علیہ (المتوفی: ۳۵۴) نے انھیں ثقات میں ذکر کیا ہے۔<sup>③</sup>

❁ امام ابو علی الغسانی رحمۃ اللہ علیہ (المتوفی: ۴۹۸) نے کہا:

”ثقة“<sup>④</sup> ”آپ ثقہ ہیں۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

”شیبان بن فروخ الإمام الثقة محدث البصرة“<sup>⑤</sup>

شیبان بن فروخ، یہ امام، ثقہ اور بصرہ کے محدث ہیں۔“

فائدہ: حنفی حضرات بہت سارے مقامات پر اس راوی کی حدیث سے دلیل لیتے ہیں، مثلاً دیکھیں: ”حدیث اور اہل حدیث“ (ص: ۱۷۵، حدیث نمبر: ۱) اس کی سند میں یہی راوی موجود ہے۔<sup>⑥</sup>

① دیکھیں: صحیح البخاری (۱/ ۱۶۳) رقم الحدیث (۸۱۸)

② الجرح والتعديل لابن أبي حاتم (۴/ ۳۵۷) و إسناده صحيح.

③ الثقات لابن حبان ت العثمانية (۸/ ۳۱۵)

④ تسمية شيوخ أبي داود لأبي علي الغساني (ص: ۱۲۹)

⑤ تذكرة الحفاظ للذهبي (۲/ ۴۴۳)

⑥ دیکھیں: صحیح مسلم (۱/ ۲۱۴) رقم الحدیث (۲۴۱)

## احمد بن عیسیٰ بن مخلد الکلابی ابو الحریش:

آپ ثقہ ہیں، کیوں کہ امام ابو بکر الاسماعیلی کے شیخ ہیں، ان سے ایک روایت امام ابو بکر الاسماعیلی نے مجم میں نقل کی ہے اور انھوں نے اس کتاب کے مقدمے میں صراحت کر دی ہے کہ اگر کوئی ضعیف راوی ہوگا تو وہ اس کی وضاحت کریں گے۔<sup>①</sup>

نیز امام پیشی کے قاعدے کے مطابق بھی یہ ثقہ ہیں، کیونکہ یہ امام طبرانی کے استاذ ہیں۔<sup>②</sup> امام ذہبی نے ”میزان“ میں ان کا تذکرہ نہیں کیا ہے۔ علامہ بدیع الدین راشدی رحمۃ اللہ علیہ لکھتے ہیں:

”ولم يذكره الذهبي في الميزان فهو من الثقات على قاعدة الهيثمي في مجمع الزوائد (٨ / ١) قال: ومن كان من مشايخ الطبراني في الميزان نبهت على ضعفه، و من لم يكن في الميزان ألحقته بالثقات الذين بعده“<sup>③</sup>

”اسے (احمد بن عیسیٰ ابو الحریش کو) ذہبی نے ”میزان“ میں ذکر نہیں کیا ہے، اس لیے یہ مجمع الزوائد (٨ / ١) میں امام پیشی کے قاعدے کے مطابق ثقہ ہیں۔ امام پیشی نے کہا: طبرانی کے مشائخ میں سے جو راوی ”میزان“ میں مذکور ہوگا، اس کے ضعف پر میں آگاہ کروں گا اور جو ”میزان“ میں مذکور نہیں ہوگا، میں اسے اس کے بعد کے ثقات کے ساتھ ملاؤں گا۔“

یاد رہے کہ اس توثیق کے برخلاف کسی بھی محدث نے آپ پر کوئی جرح نہیں کی، لہذا آپ ثقہ ہیں۔

① دیکھیں: معجم أسامي شيوخ أبي بكر الإسماعيلي (١ / ٣٠٩) نیز دیکھیں: سلسلة

الأحاديث الصحيحة (١ / ٥ / ٢٧٥)

② المعجم الأوسط (٢ / ١٦٢) رقم: (١٥٨٣) المعجم الصغير (١ / ٩٧، رقم: (١٣١)

③ التعليق المنصور (ص: ٦، ٢٧)

اس تفصیل سے معلوم ہوا کہ اس سند کے سارے رجال ثقہ ہیں سوائے انس رضی اللہ عنہ کے شاگرد کے، کیوں کہ ان کا نام سند میں درج نہیں ہے۔ لیکن چونکہ انھوں نے کوئی ایسی روایت بیان نہیں کی، جس کے مفہوم کی تائید نہ ملتی ہو، بلکہ کئی روایات سے اس کے مفہوم کی تائید ہوتی ہے، اس لیے ان کی یہ روایت دیگر شواہد کی روشنی میں صحیح قرار پائے گی۔

چنانچہ اس روایت میں اللہ کے نبی ﷺ سے جو تفسیر منقول ہے، وہی تفسیر عبد اللہ بن عباس اور علی رضی اللہ عنہ سے بھی صحیح سند سے ثابت ہے، جیسا کہ تفصیل آ رہی ہے۔ پھر یہ تفسیر ایسی نہیں ہے جس میں اجتہاد و رائے کا دخل ہو، کیوں کہ محض رائے اور اجتہاد سے ﴿فَصَلِّ لِرَبِّكَ وَانْحَرْ﴾ کا یہ مفہوم ہرگز نہیں معلوم کیا جاسکتا۔ اس لیے یہ حکماً مرفوع ہے، لہذا حقیقی مرفوع کے لیے یعنی انس رضی اللہ عنہ کی حدیث کے لیے، یہ روایات شاہد قرار پائیں گی۔

علامہ البانی رضی اللہ عنہ نے بہت سارے مقامات پر حکماً مرفوع روایت کو حقیقی مرفوع روایت کے لیے شاہد تسلیم کیا ہے، حالاں کہ علامہ البانی رضی اللہ عنہ محض موقوف روایت کو کسی مرفوع روایت کے لیے شاہد تسلیم نہیں کرتے۔<sup>①</sup>

### ایک شبہ کا ازالہ:

بعض حضرات یہ اعتراض کرتے ہیں کہ ﴿وَانْحَرْ﴾ کا معنی قربانی کرنا کیا جاتا ہے، پھر اس میں سینے پر ہاتھ باندھنے کا مفہوم کہاں سے آ گیا؟

عرض ہے کہ قربانی کے بارے میں دیگر کئی نصوص ہیں، جن سے قربانی کی مشروعیت ثابت ہوتی ہے۔ لیکن سورۃ الکواثر میں مستعمل لفظ ﴿وَانْحَرْ﴾ کا مفہوم قربانی کرنا نہیں، کیوں کہ یہاں یہ مفہوم اللہ کے نبی ﷺ اور صحابہ کے بیان کردہ مفہوم کے خلاف ہے۔ ﴿وَانْحَرْ﴾ کا معنی قربانی کرنا نہ تو اللہ کے نبی ﷺ کی کسی حدیث سے ثابت ہے اور نہ کسی صحابی ہی سے بسند صحیح مروی ہے۔

① مثلاً دیکھیں: سلسلۃ الأحادیث الصحیحۃ (۱/ ۱۳۵)

✽ ایک روایت انس رضی اللہ عنہ سے ملتی ہے، چنانچہ امام ابن جریر الطبری رضی اللہ عنہ (التوفی: ۳۱۰) نے کہا: "حدثنا ابن حمید، قال: ثنا هارون بن المغيرة، عن عنبسة، عن جابر، عن أنس بن مالك، قال: كان النبي ﷺ ينحرف قبل أن يصلي، فأمر أن يصلي ثم ينحرف" <sup>①</sup>

"صحابی رسول انس بن مالک رضی اللہ عنہ سے مروی ہے کہ اللہ کے نبی ﷺ نماز سے پہلے قربانی کرتے تھے تو آپ ﷺ کو حکم دیا گیا کہ آپ پہلے نماز پڑھیں، پھر قربانی کریں۔"

عرض ہے کہ یہ روایت موضوع اور من گھڑت ہے، کیوں کہ امام طبری کا استاذ "محمد بن حمید کذاب" اور بہت بڑا جھوٹا راوی ہے۔ جیسا کہ ہم نے اس کی تفصیل اپنی کتاب "یزید بن معاویہ پر الزامات کا تحقیقی جائزہ" (ص: ۴۰۶) میں پیش کی ہے۔ <sup>②</sup>

علاوہ بریں اس روایت میں اللہ کے نبی اکرم ﷺ پر الزام ہے کہ آپ شروع میں نماز سے پہلے ہی قربانی کرتے تھے اور یہ سراسر باطل ہے، کیونکہ آپ ﷺ سے ایسا کچھ ثابت نہیں، بلکہ آپ ﷺ نے اس طرح کی گئی قربانی کو محض گوشت خوری قرار دے کر اس کی مذمت کی ہے۔ <sup>③</sup>

لہذا یہ ممکن ہی نہیں کہ جس چیز کی آپ نے اتنی شدید مذمت کی ہو، اس چیز کا صدور کبھی آپ سے ہوا ہو۔

✽ بعض لوگ ابن عباس رضی اللہ عنہما کے حوالے سے بھی کہتے ہیں کہ آپ نے ﴿وَأَنْحَر﴾ کی تفسیر قربانی سے کی ہے۔ عرض ہے کہ یہ روایت بھی باطل اور من گھڑت ہے۔ امام بیہقی رضی اللہ عنہ (التوفی: ۴۵۸) نے کہا:

① تفسیر الطبري، جامع البيان (۶۹۳/۲۴) ط هجر.

② نیز دیکھیں ہماری کتاب: مسنون رکعات تراویح، دلائل کی روشنی میں (ص: ۵۰)

③ دیکھیں: صحيح البخاري (۱۷/۲) رقم الحديث (۹۵۵)

”وعن الكلبي، عن أبي صالح، عن ابن عباس، يقول: صل  
لربك قبل أن تذبح، ثم انحر البدن“<sup>①</sup>  
”کلبی، ابوصالح سے، وہ ابن عباس رضی اللہ عنہما سے ناقل ہے کہ آپ کہتے تھے:  
ذبح سے پہلے نماز پڑھو، پھر اس کے بعد اونٹوں کو نحر کرو۔“

اس روایت کی سند سلسلۃ الکذب ہے... ابن عباس رضی اللہ عنہما سے نیچے سارے  
راوی مجروح ہیں۔ انھیں میں ایک محمد بن السائب الکلبی بھی ہے، جسے بہت سارے  
محدثین نے جھوٹا قرار دیا ہے۔ خود امام بیہقی اس کے بارے میں کہتے ہیں:

”وأبو صالح هذا والكلبي و محمد بن مروان كلهم متروك  
عند أهل العلم بالحديث، لا يحتجون بشيء من رواياتهم  
لكثرة المناكير فيها، وظهور الكذب منهم في رواياتهم“<sup>②</sup>  
”یہ ابوصالح اور کلبی اور محمد بن مروان سب کے سب محدثین کے نزدیک  
متروک ہیں، ان کی کسی بھی روایت سے محدثین حجت نہیں پکڑتے،  
کیوں کہ ان کی روایات میں کثرت سے منکر اور ان کی جھوٹی باتیں ہیں۔“  
امام ابن حبان رضی اللہ عنہ (المتوفی: ۳۵۴) نے کہا:

”كان الكلبي سبئيا من أصحاب عبد الله بن سبأ“<sup>③</sup>  
”کلبی سبائی تھا، عبداللہ بن سبا کے ساتھیوں میں سے تھا۔“  
بلکہ خود کلبی نے سفیان ثوری رضی اللہ عنہ سے کہا:

”ما حدثت عني عن أبي صالح عن ابن عباس فهو كذب فلا تروه“<sup>④</sup>

① معرفة السنن والآثار للبيهقي (۲۰/۱۴)

② الأسماء والصفات للبيهقي (۳۱۲/۲)

③ المجروحين لابن حبان (۲۵۳/۲)

④ الجرح والتعديل لابن أبي حاتم (۲۷۰/۷) و إسناده صحيح.

”تمہیں جو بات میرے حوالے سے عن ابی صالح عن ابن عباس کے طریق سے بتائی جائے، وہ جھوٹ ہے، تم اس کی روایت مت کرو۔“  
 معلوم ہوا کہ یہ تفسیر جھوٹی ہے، ابن عباس رضی اللہ عنہما نے یہ تفسیر ہرگز نہیں کی ہے، بلکہ ان کے حوالے سے جھوٹ بولا گیا ہے۔

❁ امام ابن جریر الطبری رضی اللہ عنہ (المتوفی: ۳۱۰) نے کہا:

”حدثني محمد بن سعد، قال: ثني أبي، قال: ثني عمي، قال: ثني أبي، عن أبيه، عن ابن عباس: ﴿فَصَلِّ لِرَبِّكَ وَأَنْحَرْ﴾ [الكوثر: ۲] قال: الصلاة المكتوبة، والنحر: النسك والذبح يوم الأضحى“<sup>①</sup>

”صحابی رسول ابن عباس رضی اللہ عنہما سے نقل کیا گیا کہ انھوں نے کہا: آیت ﴿فَصَلِّ لِرَبِّكَ وَأَنْحَرْ﴾ کا مطلب یہ ہے کہ فرض نماز پڑھو اور نحر کا مطلب قربانی اور عید کے دن ذبح کرنا ہے۔“

عرض ہے کہ یہ روایت بھی سخت ضعیف ہے، کیوں کہ اس کی سند مسلسل بالضعفاء ہے: محمد بن سعد، یہ محمد بن سعد العوفی ہے، جو ضعیف ہے۔ تمام ناقدین نے اسے ضعیف کہا ہے، سوائے امام ابن سعد کے، لیکن انھوں نے بھی صیغہ تمریض سے توثیق کی اور ساتھ میں اسے ناقابل احتجاج بھی کہا ہے، چنانچہ کہا: ”وكان ثقة إن شاء الله، وله أحاديث صالحة، ومن الناس من لا يحتج به“<sup>②</sup>

”ان شاء اللہ یہ ثقہ تھا اور اس کی کچھ درست احادیث ہیں اور یہ ان لوگوں میں سے ہیں جن سے حجت نہیں لی جائے گی۔“

① تفسیر الطبری = جامع البيان (۲۴/ ۶۹۳ ط ہجر) الدر المنثور (۸/ ۶۵۱)

② الطبقات الكبرى (۶/ ۳۰۴) ط دار صادر.

❁ اس کا بیٹا الحسن بن عطیہ العونی بھی ضعیف ہے۔ حافظ ابن حجر رحمۃ اللہ علیہ (المتوفی: ۸۵۲) نے کہا: ”ضعیف“<sup>①</sup> ”یہ ضعیف ہے۔“

❁ اس کا پوتا الحسین بن الحسن العونی بھی ضعیف ہے۔ امام ابن حبان رحمۃ اللہ علیہ (المتوفی: ۳۵۴) نے کہا: ”منکر الحدیث“<sup>②</sup> ”یہ منکر الحدیث ہے۔“

❁ اس پوتے کے بھتیجے سعد بن محمد العونی کو کسی نے ثقہ نہیں کہا۔ امام بیہقی رحمۃ اللہ علیہ نے اسی سند سے آنے والی ایک تفسیری روایت کو ضعیف قرار دیتے ہوئے کہا: ”إنما هو عندي في تفسير عطية العوفي برواية أولاده عنه، وهو إسناد ضعيف“<sup>③</sup>

”میرے پاس یہ عطیہ العونی کی تفسیر میں ہے، جسے اس کی اولاد نے روایت کیا ہے اور یہ سند ضعیف ہے۔“

امام ابن جریر طبری رحمۃ اللہ علیہ (المتوفی: ۳۱۰) نے کہا:

”حدثني علي، قال: ثنا أبو صالح، قال: ثنى معاوية، عن علي، عن ابن عباس، في قوله: ﴿فَصَلِّ لِرَبِّكَ وَأَنْحَرْ﴾ يقول: أذبح يوم النحر“<sup>④</sup>

”علی بن ابی طلحہ کہتے کہ ابن عباس رضی اللہ عنہما نے کی تفسیر میں کہتے: ”یوم النحر“ کو ذبح کرو۔“

یہ روایت منقطع ہے۔ علی بن ابی طلحہ نے نہ تو ابن عباس رضی اللہ عنہما سے کچھ سنا ہے اور نہ ہی ابن عباس رضی اللہ عنہما کو دیکھا ہے۔ جیسا کہ امام ابن معین (المتوفی: ۲۳۳)، امام دیم (المتوفی: ۲۴۵)، امام ابن حبان (المتوفی: ۳۵۴) اور امام ابوالاحمد الحاکم رحمۃ اللہ علیہ (المتوفی: ۴۰۱) نے روایت کیا ہے۔

① تقریب التہذیب لابن حجر، رقم الحدیث (۱۲۵۶)

② المجروحین لابن حبان (۱/۲۴۶)

③ معرفة السنن والآثار للبيهقي (۹/۲۴۳)

④ تفسير الطبري ت شاكر (۲۴/۶۵۴) السنن الكبرى للبيهقي، ط الهند (۹/۲۵۹)



(۳۷۸) نے کہا ہے، بلکہ امام ابو یعلیٰ الخلیلی نے تو اس پر حفاظ کا اجماع نقل کیا ہے۔<sup>(۱)</sup>  
بعض متاخرین نے بغیر کسی ثبوت کے یہ کہہ دیا کہ علی بن ابی طلحہ نے ابن عباس کی تفسیر مجاہد یا عکرمہ یا سعید بن جبیر کے واسطے سے سنی ہے۔ عرض ہے کہ یہ بات بے دلیل ہے، جیسا کہ علامہ معلمی اور علامہ البانی رحمہم اللہ نے کہا ہے۔<sup>(۲)</sup>

مفتدین نے بالا جماع یہ صراحت کی ہے کہ ابن ابی طلحہ نے ابن عباس سے نہیں سنا، لیکن ان میں سے کسی ایک نے بھی یہ نہیں کہا کہ ان کے اور ابن عباس رضی اللہ عنہما کے درمیان مجاہد، سعید بن جبیر یا عکرمہ کا واسطہ ہے۔ بلکہ امام صالح بن محمد جزرة رحمہم اللہ (المتوفی ۲۹۳) سے پوچھا گیا کہ علی بن ابی طلحہ نے تفسیر (یعنی تفسیر ابن عباس) کس سے سنی ہے تو آپ نے کہا: ”من لا أحد“<sup>(۳)</sup>

”کسی ایک سے نہیں۔“ (یعنی بہت سارے لوگوں کے واسطے سے سنی ہے)۔“

معلوم ہوا کہ ﴿وَأَنْحَرُ﴾ کی تفسیر میں اللہ کے نبی صلی اللہ علیہ وسلم اور صحابہ سے صرف یہی ثابت ہے کہ اس سے مراد نماز میں سینے پر ہاتھ باندھنا ہے۔ اس کے مخالف کوئی تفسیر اللہ کے نبی صلی اللہ علیہ وسلم اور صحابہ سے ثابت نہیں، لہذا اسی کو اختیار کرنا ضروری ہے۔ رہی قربانی کی مشروعیت تو اس کے لیے دیگر نصوص موجود ہیں۔

① تفصیل کے لیے دیکھیں: من کلام ابن معین فی الرجال، ت الأزهری (ص: ۷۹) الجرح والتعديل لابن أبي حاتم، ت المعلمی (۶/ ۱۸۸) و إسناده صحيح، مشاہیر علماء الأمصار لابن حبان (ص: ۱۸۲) الأسامی والکنی لأبي أحمد الحاكم (۳/ ۲۸۷) الإرشاد في معرفة علماء الحديث للخليلي (۱/ ۳۹۴)

② دیکھیں: آثار الشيخ العلامة عبد الرحمن بن يحيى المعلمی الیمانی (۱۱/ ۴۵۵) مع حاشیہ علامہ البانی.

③ تاریخ بغداد، مطبعة السعادة (۱۱/ ۴۲۸) و إسناده صحيح.

④ اسی کتاب کا صفحہ (۷۳۳) دیکھیں۔ نیز دیکھیں: التعليق المنصور علی فتح الغفور (ص: ۳۱)

## فصل 2

## آثار صحابہ رضی اللہ عنہم

## 1- حدیث ابن عباس رضی اللہ عنہما تفسیر ﴿فَصَلِّ لِرَبِّكَ وَأَنْحَرْ﴾

امام ابراہیم بن اسحاق الحرلی (المتوفی: ۲۸۵) نے کہا:  
 ”حدثنا أبو بكر بن أبي الأسود حدثنا أبو رجاء الكلبي  
 عن عمرو بن مالك عن أبي الجوزاء عن ابن عباس:  
 ﴿فَصَلِّ لِرَبِّكَ وَأَنْحَرْ﴾ [الكوثر: ۲] قال: وضع يده عند النحر<sup>①</sup>  
 ”مفسر قرآن عبداللہ بن عباس رضی اللہ عنہما سے روایت ہے کہ آپ نے ﴿فَصَلِّ  
 لِرَبِّكَ وَأَنْحَرْ﴾ کی تفسیر میں فرمایا کہ اس سے (نماز میں) ہاتھوں کو نحر  
 کے پاس (سننے پر) رکھنا مراد ہے۔“  
 امام سیوطی رضی اللہ عنہ نے کہا:

”وأخرج ابن أبي حاتم من طريق أبي الجوزاء عن ابن  
 عباس في قوله: ﴿وَأَنْحَرْ﴾ قال: وضع اليمين على الشمال

① غريب الحديث للحرابي (۲/ ۴۴۳) و إسناده صحيح، وأخرجه البيهقي (۲/ ۴۴) من طريق أبي رجاء به. وانظر: سنن البيهقي الكبرى، تحقيق محمد عبد القادر عطا (۲/ ۳۱)، كتاب الحيض: باب وضع اليدين على الصدر في الصلاة من السنة، رقم الحديث (۲۱۶۸) و سنن البيهقي الكبرى، تحقيق أبي عبد الله عبد السلام بن محمد (۲/ ۴۴) كتاب الحيض: باب وضع اليدين على الصدر في الصلاة من السنة، رقم الحديث (۲۳۸۷)

عند النحر في الصلاة، ففي الآية مشروعية ذلك<sup>①</sup>

”مفسر قرآن عبداللہ بن عباس رضی اللہ عنہما سے روایت ہے کہ آپ نے ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ اس سے (نماز میں) ہاتھوں کو نحر کے پاس (سینے پر) رکھنا مراد ہے، لہذا اس آیت میں اس بات کی مشروعیت اور ثبوت ہے۔“

یہ روایت حکماً مرفوع ہے، کیوں کہ محض رائے اور اجتہاد سے ﴿فَصَلِّ لِرَبِّكَ وَأَنْحَرْ﴾ کی یہ تفسیر نہیں کی جاسکتی اور جب یہ حکماً مرفوع ہے تو گذشتہ انس رضی اللہ عنہ کی مرفوع حدیث کے لیے صحیح شاہد ہے، کیوں کہ اس کی سند بالکل صحیح ہے۔ تفصیل ملاحظہ ہو:

ابو الجوزاء اوس بن عبداللہ الربعی:

① امام ابو زرہ الرازی رضی اللہ عنہ (المتوفی: ۲۶۴) نے کہا:

”بصري ثقة“<sup>②</sup> ”آپ بصری اور ثقہ ہیں۔“

② امام ابو حاتم الرازی رضی اللہ عنہ (المتوفی: ۲۷۷) نے کہا:

”ثقة“<sup>③</sup> ”آپ ثقہ ہیں۔“

③ امام ابن حبان رضی اللہ عنہ (المتوفی: ۳۵۴) نے آپ کو ثقات میں ذکر کرتے ہوئے کہا:

”كان عابدا فاضلا“<sup>④</sup> ”آپ عابد اور فاضل تھے۔“

④ حافظ ابن حجر رضی اللہ عنہ (المتوفی: ۸۵۲) نے کہا:

”ثقة“<sup>⑤</sup> ”آپ ثقہ ہیں۔“

① الإكليل في استنباط التنزيل (ص: ۳۰۰)

② الجرح والتعديل لابن أبي حاتم (۲/۳۰۴) و إسناده صحيح.

③ الجرح والتعديل لابن أبي حاتم (۲/۳۰۴)

④ الثقات لابن حبان ت العثمانية (۴/۴۲)

⑤ تقريب التهذيب لابن حجر، رقم (۵۷۷)

## ایک شبہ کا ازالہ:

بعض لوگوں نے بغیر کسی بنیاد کے یہ دعویٰ کر دیا ہے کہ ابو الجوزاء کا ابن عباس رضی اللہ عنہما سے سماع ثابت نہیں ہے۔<sup>(۱)</sup>

عرض ہے کہ احناف نے یہ بات امام ابن عدی رحمہ اللہ کی اس عبارت سے اخذ کی ہے، جس میں امام ابن عدی رحمہ اللہ نے امام بخاری رحمہ اللہ کے قول کی تفسیر پیش کی ہے۔ حالاں کہ امام ابن عدی رحمہ اللہ کی اس عبارت میں بھی ایسی بات ہرگز نہیں ہے۔ اس کی تفصیل ہم آگے پیش کریں گے، لیکن اس سے قبل ہم عبداللہ بن عباس رضی اللہ عنہما سے ابو الجوزاء کے سماع کا ثبوت پیش کرتے ہیں۔

چنانچہ امام احمد بن حنبل رحمہ اللہ (المتوفی: ۲۴۱) نے کہا:

”حدثنا وكيع، حدثنا سليمان بن علي الربيعي، قال: سمعت أبا الجوزاء، قال: سمعت ابن عباس يفتي في الصرف...“<sup>(۲)</sup>  
 ”ابو الجوزاء کہتے ہیں کہ میں نے ابن عباس رضی اللہ عنہما سے سنا، وہ سونے چاندی کی خرید و فروخت کے سلسلے میں فتویٰ دے رہے تھے...“

اس روایت میں ابو الجوزاء نے صراحت کر دی ہے کہ انھوں نے عبداللہ بن عباس سے سنا ہے اور ابو الجوزاء تک اس کی سند بالکل صحیح ہے۔ ابو الجوزاء بخاری و مسلم سمیت کتب سنیہ کے زبردست ثقہ راوی ہیں، لہذا ان کا بیان معتبر ہے۔

اس دلیل سے اظہر من الشمس ہو گیا کہ عبداللہ بن عباس رضی اللہ عنہما سے ابو الجوزاء کا سماع ثابت ہے۔ نیز امام احمد بن حنبل رحمہ اللہ (المتوفی: ۲۴۱) نے کہا:

”حدثنا يونس، قال: حدثنا حماد بن زيد، عن عمرو بن

(۱) درهم الصرة في وضع اليدين تحت الصرة (ص: ۲۸)

(۲) مسند أحمد (۳/ ۴۸) ط الميمنية. وإسناده صحيح على شرط مسلم.

مالك، قال: سمعت أبا الجوزاء يقول: جاورت ابن عباس ثنتي عشرة سنة، وما من القرآن آية إلا وقد سألته عنها،<sup>①</sup> ”ابو الجوزاء کہتے ہیں کہ میں بارہ سال تک عبداللہ بن عباس رضی اللہ عنہما کے پاس رہا اور قرآن کی کوئی آیت نہیں جس کے بارے میں میں نے ابن عباس رضی اللہ عنہما سے پوچھا نہ ہو۔“

اس روایت میں ابو الجوزاء رضی اللہ عنہ نے کہا ہے کہ میں بارہ سال تک عبداللہ بن عباس رضی اللہ عنہما کے پاس رہا ہوں۔ یہ روایات اس بات کی بین اور واضح دلیل ہیں کہ ابو الجوزاء رضی اللہ عنہ کا عبداللہ بن عباس رضی اللہ عنہما سے سماع ثابت ہے۔ اس لیے کئی محدثین نے صراحت کی ہے کہ ابو الجوزاء نے عبداللہ بن عباس رضی اللہ عنہما سے سنا ہے:

❁ حافظ محمد بن طاہر ابن القیسرانی رضی اللہ عنہ (المتوفی ۵۰۷) نے کہا:

”أوس بن عبد الله... سمع ابن عباس رضی اللہ عنہما روى عنه أبو الأشهب جعفر بن حيان عند البخاري، وسمع عائشه رضی اللہ عنہا،<sup>②</sup> اوس بن عبداللہ... نے ابن عباس رضی اللہ عنہما سے سنا ہے، ان سے ابو الاشہب جعفر بن حیان نے بخاری میں روایت کیا ہے اور انھوں نے عائشہ رضی اللہ عنہا سے بھی سنا ہے۔“

❁ ابوبکر الحازمی الہمدانی (المتوفی ۵۸۴) فرماتے ہیں:

❁ العلل للأحمد، ت الأزهری (۲/ ۴۳) و إسناده صحيح رجاله رجال الشيخين عدا

النكري وهو ثقة، و أخرجه أيضا ابن سعد في الطبقات الكبرى (۷/ ۲۲۴ ط دار صادر) من طريق عارم به، و إسناده صحيح أيضا.

❁ الجمع بين رجال الصحيحين (۱/ ۴۶)

”أبو الجوزاء أوس بن عبد الله الربيعي سمع عائشة وابن عباس“<sup>①</sup>

”ابو الجوزاء اوس بن عبداللہ الربعی نے عائشہ اور عبداللہ بن عباس رضی اللہ عنہما سے سنا ہے۔“

امام بخاری رحمۃ اللہ علیہ بھی عبداللہ بن عباس رضی اللہ عنہما سے ابو الجوزاء کے سماع کے قائل ہیں، بلکہ امام بخاری نے عبداللہ بن عباس رضی اللہ عنہما سے ابو الجوزاء کی روایت صحیح بخاری میں نقل کی ہے، چنانچہ کہا:

”حدثنا مسلم بن إبراهيم، حدثنا أبو الأشهب، حدثنا أبو الجوزاء، عن ابن عباس رضی اللہ عنہما، في قوله: ﴿اللَّتَّ وَالْعُزَّىٰ﴾ [النجم: ١٩] كان اللات رجلا يلت سويق الحاج“<sup>②</sup>

”ہم سے مسلم بن ابراہیم فراہیدی نے بیان کیا، کہا کہ ہم سے ابو الاشہب جعفر بن حیان نے بیان کیا، کہا کہ ہم سے ابو الجوزاء نے ابن عباس رضی اللہ عنہما سے لات اور عزی کے بارے میں کہا کہ لات ایک شخص کو کہتے تھے، جو حاجیوں کے لیے ستو گھولتا تھا۔“

ان دلائل سے قطعی طور پر ثابت ہو گیا کہ عبداللہ بن عباس رضی اللہ عنہما سے ابو الجوزاء رضی اللہ عنہ کا سماع ثابت ہے۔

اب آئیے! احناف کے اس دعوے کی حقیقت دیکھتے ہیں کہ عبداللہ بن عباس رضی اللہ عنہما سے ابو الجوزاء کا سماع ثابت نہیں ہے، چنانچہ مولانا محمد ہاشم ٹھٹھوی حنفی صاحب نے ”نہایۃ التقریب“ میں منقول امام ابن عدی کی عبارت کا حاصل کلام نقل

① عمالة المبتدئ وفضالة المنتهي في النسب (ص: ١٩)

② صحيح البخاري (١٤١/٦) رقم الحديث (٤٨٥٩)

کرتے ہوئے کہا:

”وأبو الجوزاء روى عن الصحابة، و أرجو أنه لا بأس به، ولا يصح روايته عنهم، ولا أنه سمع منهم. وقول البخاري: في إسناده نظر. يريد أنه لم يسمع شيئاً منهم. انتهى ما محصله“<sup>①</sup>

یعنی ابن عدی نے کہا کہ ابو الجوزاء نے صحابہ سے روایت کیا ہے اور مجھے امید ہے کہ ان میں کوئی حرج کی بات نہیں، لیکن صحابہ سے ان کی روایت صحیح نہیں اور نہ یہ بات صحیح ہے کہ صحابہ سے انھوں نے سنا ہے۔ امام بخاری کے قول ”فی إسناده نظر“ میں امام بخاری کی مراد یہ ہے کہ انھوں نے صحابہ سے کچھ بھی نہیں سنا ہے۔

عرض ہے کہ اس عبارت میں امام ابن عدی اور امام بخاری دونوں کے کلام کے متعلق میں غلط بیانی ہے۔ سچائی یہ ہے کہ عبداللہ بن عباس سے ابو الجوزاء کے سماع کا انکار نہ تو امام ابن عدی نے کیا ہے اور نہ امام بخاری نے کیا ہے۔

ہم سب سے پہلے امام ابن عدی کے الفاظ دیکھتے ہیں، چنانچہ امام ابن عدی رحمہ اللہ (التوتنی ۳۶۵) نے کہا:

”وأبو الجوزاء روى عن الصحابة: ابن عباس، وعائشة، وابن مسعود، وأرجو أنه لا بأس به، ولا تصح روايته عنهم أنه سمع منهم. وقول البخاري: في إسناده نظر، أنه لم يسمع من مثل ابن مسعود، وعائشة، وغيرهما، لا أنه ضعيف عنده، وأحاديثه مستقيمة“<sup>②</sup>

① درهم الصرة في وضع اليدين تحت الصرة (ص: ۲۸)

② الكامل لابن عدی، طبعة الرشد (۲/۳۳۱)

”ابو الجوزاء نے صحابہ میں عبداللہ بن عباس، عائشہ اور عبداللہ بن مسعود رضی اللہ عنہم سے روایت کیا ہے اور میں سمجھتا ہوں کہ ان میں کوئی حرج نہیں۔ صحابہ میں ان لوگوں سے ان کی روایت، اس بات کی دلیل نہیں ہے کہ انھوں نے ان سے سنا ہے اور امام بخاری نے (ابو الجوزاء کی ایک روایت کے سلسلے میں) جو یہ کہا ہے کہ اس کی سند میں نظر ہے تو اس کا مطلب یہ ہے کہ انھوں نے عبداللہ بن مسعود اور اماں عائشہ رضی اللہ عنہما جیسے لوگوں (ان کے طبقے والوں) سے نہیں سنا، نہ کہ یہ مطلب ہے کہ ابو الجوزاء ان کے نزدیک ضعیف ہیں۔ اور ان کی احادیث درست ہیں۔“

غور کریں! اس عبارت میں نہ تو امام ابن عدی نے عبداللہ بن عباس رضی اللہ عنہما سے ابو الجوزاء کے سماع کا انکار کیا ہے اور نہ امام بخاری رضی اللہ عنہ سے ایسا کچھ نقل کیا ہے۔ امام ابن عدی نے صرف یہ کہا ہے کہ صحابہ سے ابو الجوزاء کی محض روایت اس بات کی دلیل نہیں کہ انھوں نے ان سے سنا ہے۔ یعنی ابن عدی صحابہ سے ابو الجوزاء کی محض روایت ہی کو صحابہ سے ان کے سماع کے ثبوت کے لیے کافی نہیں سمجھتے، لیکن اس سے یہ کہاں لازم آیا کہ ابن عدی صحابہ سے ان کے سماع ہی کے منکر ہیں؟

انھوں نے صرف ایک چیز کے بارے میں کہا ہے کہ یہ چیز سماع کی دلیل نہیں ہے، یہ تو نہیں کہا کہ ان کے سماع پر کوئی بھی دلیل موجود نہیں۔ بلکہ آگے بعض صحابہ سے ان کے سماع کی طرف خود انھوں نے اشارہ کیا ہے، چنانچہ آگے انھوں نے مطلق صحابہ سے ان کے سماع کا انکار نہیں کیا، بلکہ امام بخاری کے قول کی روشنی میں صرف عبداللہ بن مسعود رضی اللہ عنہ اور اماں عائشہ رضی اللہ عنہما اور ان کے طبقے والوں سے ابو الجوزاء کے سماع کی نفی کی ہے اور یہ نفی بھی خود نہیں کی، بلکہ اسے امام بخاری رضی اللہ عنہ کی طرف منسوب کیا ہے۔



پھر سیدنا عبداللہ بن عباس اماں عائشہ اور ابن مسعود رضی اللہ عنہم کے طبقے کے نہیں ہیں۔ اسی لیے امام ابن عدی نے ان کا نام نہیں لیا، حالاں کہ امام بخاری رضی اللہ عنہ کے قول میں اماں عائشہ رضی اللہ عنہا کے ساتھ ابن عباس رضی اللہ عنہما کا بھی ذکر ہے۔ لیکن امام ابن عدی نے انکارِ سماع کی بات کو صرف اماں عائشہ رضی اللہ عنہا ہی کے طبقے تک محدود رکھا ہے۔ اسی لیے اماں عائشہ رضی اللہ عنہا کے ساتھ ابن مسعود رضی اللہ عنہ کا نام لیا ہے، حالاں کہ ابن مسعود رضی اللہ عنہ کا ذکر امام بخاری کے قول میں نہیں۔

اس سے ثابت ہوا کہ امام ابن عدی رضی اللہ عنہ ابن عباس رضی اللہ عنہما سے ابو الجوزاء کے سماع کے منکر نہیں، بلکہ قائل ہیں۔

یہ ساری بات اس صورت میں کہی جائے گی، جب ہم یہ بات مان لیں کہ امام بخاری رضی اللہ عنہ نے اپنے قول میں ”فی إسنادہ نظر“ سے بعض صحابہ سے ابو الجوزاء کا عدمِ سماع مراد لیا ہے، جیسا کہ امام ابن عدی نے سمجھا ہے، لیکن تحقیق کی روشنی میں امام ابن عدی کی طرف سے امام بخاری کے قول کی یہ تفسیر بھی درست نہیں، اس کی تفصیل ملاحظہ ہو۔

امام بخاری رضی اللہ عنہ (المتوفی ۲۵۶) نے ابو الجوزاء کا ذکر کرتے ہوئے کہا ہے:

”قال لنا مسدد عن جعفر بن سليمان عن عمرو بن مالك النكري عن أبي الجوزاء قال: أقمت مع ابن عباس وعائشة اثنتي عشرة سنة، ليس من القرآن آية إلا سألتهم عنها. قال محمد: في إسنادہ نظر“<sup>①</sup>

”ابو الجوزاء کہتے ہیں کہ میں نے ابن عباس اور اماں عائشہ رضی اللہ عنہم کے ساتھ بارہ سال گزارے۔ اس دوران میں قرآن مجید کی کوئی آیت ایسی

نہیں بچی جس کے بارے میں میں نے ان سے پوچھا نہ ہو۔ امام بخاری رحمۃ اللہ علیہ فرماتے ہیں: اس کی سند میں نظر ہے۔“

یہاں ”فی إسنادہ نظر“ (اس کی سند میں نظر ہے) سے امام بخاری رحمۃ اللہ علیہ کی کیا مراد ہے؟ اس بارے میں اہل علم میں اختلاف ہے، جیسا کہ حافظ ابن حجر رحمۃ اللہ علیہ نے کہا ہے۔<sup>①</sup>

چنانچہ بعض نے کہا ہے کہ اس سے عمرو بن مالک النکری کی تضعیف مراد ہے۔ لیکن یہ غلط ہے، اس کی تردید آگے آرہی ہے۔

بعض نے کہا ہے کہ اس سے مراد یہ ہے کہ امام بخاری رحمۃ اللہ علیہ ابو الجوزاء کی تضعیف کرنا چاہتے ہیں۔ یہ بات بھی درست نہیں، کیوں کہ خود امام بخاری رحمۃ اللہ علیہ نے بخاری میں اصولاً ابو الجوزاء کی روایات درج کی ہیں۔ مزید برآں امام بخاری نے ضعفاء میں ابو الجوزاء کا تذکرہ نہیں کیا ہے۔

بعض لوگوں نے کہا ہے کہ اس سے مراد یہ ہے کہ امام بخاری رحمۃ اللہ علیہ امام عائشہ رضی اللہ عنہا اور اس طبقے کے صحابہ سے ابو الجوزاء کے سماع کا انکار کر رہے ہیں۔ یہ امام ابن عدی کا موقف ہے، چنانچہ امام ابن عدی رحمۃ اللہ علیہ فرماتے ہیں:

”ويقول البخاري: في إسنادہ نظر، أنه لم يسمع من مثل ابن مسعود وعائشة وغيرهما، لأنه ضعيف عنده“<sup>②</sup>

امام بخاری کے قول ”فی إسنادہ نظر“ (اس کی سند میں نظر ہے) سے امام بخاری کی مراد یہ ہے کہ ابو الجوزاء نے ابن مسعود اور امام عائشہ رضی اللہ عنہما اور ان کے طبقے والوں سے نہیں سنا ہے۔ امام بخاری کا یہ

① مقدمة فتح الباري لابن حجر (ص: ۳۹۲)

② الكامل لابن عدی، طبعة الرشد (۲/ ۳۳۱)

مطلب نہیں ہے کہ ابو الجوزاء ان کے نزدیک ضعیف ہے۔“

عرض ہے کہ امام بخاری رحمۃ اللہ علیہ کے قول کی یہ تفسیر بھی درست نہیں، کیوں کہ اماں عائشہ رضی اللہ عنہا سے بھی ابو الجوزاء کا سماع ثابت ہے۔ چنانچہ اماں عائشہ رضی اللہ عنہا سے ابو الجوزاء کی حدیث صحیح مسلم میں موجود ہے۔<sup>(۱)</sup>

بہت سارے ائمہ نے اماں عائشہ رضی اللہ عنہا سے ابو الجوزاء کی حدیث کو صحیح کہا ہے۔ نیز کئی ائمہ نے اماں عائشہ رضی اللہ عنہا سے ابو الجوزاء کے سماع کی صراحت کی ہے، جیسا کہ گذشتہ صفحات میں محمد بن طاہر ابن القیسرانی اور ابو بکر الحازمی الہمدانی کے اقوال نقل کیے جا چکے ہیں۔<sup>(۲)</sup> ایک مزید دلیل آگے بھی آرہی ہے۔

اب سوال یہ ہے کہ اگر امام بخاری رحمۃ اللہ علیہ کے اس قول میں سماع کا انکار بھی مراد نہیں، ابو الجوزاء اور نکری کی تضعیف بھی مراد نہیں تو پھر کیا مراد ہے؟

تو عرض ہے کہ ابو الجوزاء کا یہ بیان بسند صحیح ثابت ہے کہ وہ بارہ سال تک عبداللہ بن عباس رضی اللہ عنہما کے پاس رہے، جیسا کہ پیچھے روایت گزری۔ لیکن یہاں اس روایت میں ان کی یہی صحبت و مجاورت اماں عائشہ رضی اللہ عنہا کے ساتھ بھی بیان کر دی گئی ہے۔ یعنی اس روایت میں آگیا کہ ابو الجوزاء ابن عباس رضی اللہ عنہما کی طرح اماں عائشہ رضی اللہ عنہا کے پاس بھی بارہ سال تک تھے۔ یہ بات محل نظر ہے، کیوں کہ ابو الجوزاء کا یہ بیان ابن عباس رضی اللہ عنہما کے تعلق سے ہے نہ کہ اماں عائشہ رضی اللہ عنہا کے تعلق سے، اس لیے اس روایت میں اماں عائشہ رضی اللہ عنہا کے تعلق سے بھی ان کا یہی بیان نقل کیا جانا محل نظر ہے، اسی لیے امام بخاری نے یہاں ”فی اسنادہ نظر“ کہا ہے۔

چنانچہ پیچھے روایت گزری چکی ہے کہ ابو الجوزاء کے اسی بیان کو عمرو بن مالک

(۱) دیکھیں: صحیح مسلم (۲/۳۵۷) رقم الحدیث (۴۹۸)

(۲) اسی کتاب کا صفحہ (۳۷۴-۳۷۵) دیکھیں۔

التکری ہی کے طریق سے حماد بن زید نے بھی صحیح سند سے روایت کیا ہے، لیکن انھوں نے یہ بات صرف ابن عباس رضی اللہ عنہما ہی کے تعلق سے نقل کی ہے۔ بلکہ حماد بن زید ہی کی ایک روایت میں اس بات کی صراحت بھی ہے کہ ابو الجوزاء اماں عائشہ رضی اللہ عنہا کے ساتھ نہیں رہے، بلکہ ان کے آس پاس رہے ہیں۔

چنانچہ امام ابو نعیم رضی اللہ عنہ (المتوفی ۴۳۰) نے کہا ہے:

”حدثنا علي بن الفضل، قال: ثنا محمد بن أيوب، قال: ثنا سليمان بن حرب، قال: ثنا حماد بن زيد، عن عمرو بن مالك، عن أبي الجوزاء، قال: جاورت ابن عباس اثنتي عشرة سنة في داره، وما من القرآن آية إلا وقد سألته عنها، وكان رسولي يختلف إلى أم المؤمنين غدوة وعشية، فما سمعت من أحد من العلماء ولا سمعت أن الله تعالى يقول لذنوب: إني لا أغفره إلا الشرك به“<sup>①</sup>

”ابو الجوزاء کہتے ہیں کہ میں بارہ سال تک عبد اللہ بن عباس رضی اللہ عنہما کے پاس رہا اور قرآن کی کوئی آیت نہیں ہے جس کے بارے میں میں نے ابن عباس رضی اللہ عنہما سے پوچھا نہ ہو۔ میرا قاصد صبح و شام اماں عائشہ رضی اللہ عنہا کے پاس آتا جاتا تھا۔ میں نے کسی بھی عالم سے اور کہیں سے بھی یہ نہیں سنا کہ اللہ تعالیٰ نے کسی گناہ کے بارے میں کہا ہو کہ میں اسے نہیں بخشوں گا سوائے اس کے کہ اس کے ساتھ شرک کیا جائے۔“

حماد بن زید کی ان روایات سے معلوم ہوا کہ ابو الجوزاء کا صحیح بیان یہی ہے کہ انھوں نے بارہ سال کی مدت ابن عباس رضی اللہ عنہما ہی کے ساتھ گزاری ہے نہ کہ اماں

① حلیۃ الأولیاء وطبقات الأصفیاء (۷۹/۳) و إسناده صحیح.

عائشہ رضی اللہ عنہا کے ساتھ۔ اس لیے جعفر بن سلیمان نے اس معاملے میں اماں عائشہ رضی اللہ عنہا کو بھی شامل کر کے غلطی کی ہے، لہذا ان کی سند محل نظر ہے۔ اسی لیے امام بخاری رحمہ اللہ نے کہا ہے: ”فی إسنادہ نظر“۔

موخر الذکر روایت سے یہ بھی ثابت ہوا کہ اماں عائشہ رضی اللہ عنہا سے ابو الجوزاء نے لازماً سنا ہوگا، کیوں کہ جب ان کو نہ صرف یہ کہ اماں عائشہ رضی اللہ عنہا کا دور ملا، بلکہ وہ اماں عائشہ رضی اللہ عنہا کے اتنے قریب رہتے تھے کہ ان کا قاصد ان کے حکم سے صبح و شام اماں عائشہ رضی اللہ عنہا کے پاس مسائل پوچھنے کے لیے آتا جاتا تھا تو پھر یہ کیسے ممکن ہے کہ وہ خود براہ راست اماں عائشہ رضی اللہ عنہا سے کبھی نہ ملے ہوں؟

الغرض امام بخاری رحمہ اللہ کے اس قول سے مراد نہ تو ابو الجوزاء یا عمرو بن مالک النکری کی تضعیف ہے اور نہ اماں عائشہ یا ابن عباس رضی اللہ عنہما سے ابو الجوزاء کے سماع کا انکار ہے، بلکہ ابن عباس رضی اللہ عنہما سے ابو الجوزاء کی روایت تو خود امام بخاری نے صحیح بخاری میں پوری سند کے ساتھ ذکر کی ہے۔

امام ابن عدی رحمہ اللہ نے بھی ابن عباس رضی اللہ عنہما سے ابو الجوزاء کے سماع کا انکار ہے نہ امام بخاری رحمہ اللہ کے قول کی تفسیر میں امام بخاری کی طرف یہ بات منسوب کی ہے۔ لہذا مولانا محمد ہاشم ٹھٹھوی حنفی صاحب کا امام ابن عدی کے کلام میں خود ساختہ مفہوم کو امام ابن عدی رحمہ اللہ اور پھر امام بخاری رحمہ اللہ کی طرف منسوب کرنا بالکل غلط ہے۔

عمرو بن مالک النکری:

❁ امام ابن معین رحمہ اللہ (المتوفی: ۲۴۳) نے کہا:

”ثقة“<sup>①</sup> ”آپ ثقہ ہیں۔“

① سوالات ابن الجنیید (ص: ۴۲۰)

❁ امام ابن حبان رحمۃ اللہ علیہ (المتوفی: ۳۵۴) نے آپ کو ثققات میں ذکر کیا ہے۔<sup>①</sup>

نیز ایک دوسری کتاب میں کہا ہے:

”هو في نفسه صدوق اللهجة“<sup>②</sup> ”یہ بذاتِ خود صدوق ہیں۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

”ثقة“<sup>③</sup> ”آپ ثقہ ہیں۔“

❁ امام بیہقی رحمۃ اللہ علیہ (المتوفی: ۸۰۷) نے کہا:

”ثقة“<sup>④</sup> ”آپ ثقہ ہیں۔“

درج ذیل اقوال سے تضعیف ثابت نہیں ہوتی:

❁ عبداللہ بن احمد بن حنبل رحمۃ اللہ علیہ (المتوفی: ۲۹۰) نے کہا:

”سمعت أبي يقول: لم تثبت عندي صلاة التسيح، وقد اختلفوا في إسناده، لم يثبت عندي، وكأنه ضعف عمرو بن مالك“<sup>⑤</sup>

”میں نے اپنے والد کو کہتے ہوئے سنا کہ میرے نزدیک صلاۃ التسیح ثابت نہیں ہے، اس کی سند میں اختلاف ہے۔ یہ میرے نزدیک ثابت نہیں ہے، گویا آپ نے عمرو بن مالک کو ضعیف قرار دیا۔“

عرض ہے کہ اس تضعیف سے مراد عمرو بن مالک پر معمولی جرح بھی ہو سکتی ہے،

یعنی ممکن ہے کہ امام احمد رحمۃ اللہ علیہ نے خاص صلاۃ التسیح والی حدیث میں عمرو بن مالک پر

❁ دیکھیں: الثققات لابن حبان ت العثمانية (۷/ ۲۲۸)

❁ مشاہیر علماء الأمصار (ص: ۱۵۵)

❁ میزان الاعتدال للذہبی (۳/ ۲۸۶)

❁ مجمع الزوائد ومنع الفوائد (۸/ ۷۷)

❁ مسائل الإمام أحمد رواية ابنه عبد الله (ص: ۸۹)

اعتماد نہ کیا ہو، کیوں کہ اس کے اندر نکارت ہے۔ نیز امام احمد رحمۃ اللہ علیہ کے ایک دوسرے شاگرد علی بن سعید بن جریر النسوی نے امام احمد کی اس جرح کو ”وفیہ مقال“ (عمرو بن مالک کے بارے میں کلام ہے) کے الفاظ سے پیش کیا ہے۔<sup>①</sup>

② امام بخاری رحمۃ اللہ علیہ (التوفی: ۲۵۶) نے ابوالجوزاء کا ذکر کرتے ہوئے کہا:

”قال لنا مسدد عن جعفر بن سليمان عن عمرو بن مالك النكري عن أبي الجوزاء قال: أقمت مع ابن عباس وعائشة اثنتي عشرة سنة، ليس من القرآن آية إلا سألتهم عنها. قال محمد: في إسناده نظر“<sup>②</sup>

”ابو الجوزاء کہتے ہیں کہ میں نے ابن عباس اور اماں عائشہ رضی اللہ عنہما کے ساتھ بارہ سال گزارے۔ اس دوران میں قرآن مجید کی کوئی آیت ایسی نہیں بچی، جس کے بارے میں میں نے ان سے پوچھا نہ ہو۔ امام بخاری رحمۃ اللہ علیہ فرماتے ہیں: اس کی سند میں نظر ہے۔“

یہاں ”فی إسناده نظر“ (اس کی سند میں نظر ہے) سے امام بخاری رحمۃ اللہ علیہ کی کیا مراد ہے؟ اس کی وضاحت ابوالجوزاء رحمۃ اللہ علیہ کی توثیق میں گزر چکی ہے اور بتایا جا چکا ہے کہ اس سے امام بخاری کا مقصود ابوالجوزاء یا عمرو بن مالک النکری کی تضعیف نہیں، مگر حافظ ابن حجر رحمۃ اللہ علیہ نے کہا ہے:

① اللآلیء المصنوعة في الأحاديث الموضوععة (۲/ ۳۸) یہ الفاظ معمولی جرح پر دلالت کرتے ہیں۔ مزید برآں امام احمد رحمۃ اللہ علیہ نے اپنی جرح کی کوئی تفسیر بھی نہیں کی، بلکہ امام احمد نے اپنے الفاظ میں عمرو بن مالک پر جرح بھی نہیں کی۔ یہ تو ان کے شاگردوں نے سیاق و سباق سے استدلال کرتے ہوئے کہا ہے، لہذا ثابت شدہ صریح توثیق کے مقابلے میں جرح غیر مفسر قابل قبول نہیں ہے۔

② التاريخ الكبير للبخاري (۱۶/۲)

”وقول البخاري: في إسناده نظر، ويختلفون فيه، إنما قاله عقب حديث رواه له في التاريخ من رواية عمرو بن مالك النكري، والنكري ضعيف عنده“<sup>①</sup>

امام بخاری رحمۃ اللہ علیہ کا یہ کہنا: ”فی إسنادہ نظر“ (اس کی سند محل نظر ہے) اس میں لوگوں کا اختلاف ہے۔ امام بخاری رحمۃ اللہ علیہ نے یہ بات ایک حدیث کے بعد کہی ہے جسے اپنی کتاب تاریخ میں عمرو بن مالک النکری سے روایت کیا ہے اور النکری امام بخاری کے نزدیک ضعیف ہے۔“

عرض ہے کہ یہ بات درست معلوم نہیں ہوتی، کیوں کہ امام بخاری رحمۃ اللہ علیہ نے ابو الجوزاء کا ترجمہ پیش کرتے ہوئے یہ روایت درج کی ہے اور اس کے بعد مذکورہ کلام کیا ہے۔ اگر امام بخاری رحمۃ اللہ علیہ کی نظر میں عمرو بن مالک النکری ضعیف ہوتے تو امام بخاری رحمۃ اللہ علیہ اسی کا ترجمہ پیش کر کے مذکورہ کلام کرتے۔

مزید برآں اگر یہ امام بخاری رحمۃ اللہ علیہ کی نظر میں ضعیف ہوتے تو امام بخاری اپنی ضعفاء والی کتاب میں بھی ان کا ذکر کرتے، لیکن امام بخاری رحمۃ اللہ علیہ نے ایسا نہیں کیا۔ لہذا اس قول سے امام بخاری رحمۃ اللہ علیہ کا مقصود عمرو بن مالک النکری کی تضعیف ہرگز نہیں ہے۔ بلکہ خود حافظ ابن حجر رحمۃ اللہ علیہ نے بھی فتح الباری میں کہا ہے:

”شرح ابن عدی مراد البخاری فقال: یرید أنه لم یسمع من مثل ابن مسعود وعائشة وغيرهما لا أنه ضعیف عنده“<sup>②</sup>

”امام ابن عدی رحمۃ اللہ علیہ نے امام بخاری کی مراد کی تشریح کرتے ہوئے کہا کہ امام بخاری رحمۃ اللہ علیہ کی مراد یہ ہے کہ ابو الجوزاء نے ابن مسعود اور اماں

① تہذیب التہذیب (۳/ ۳۷۷)

② فتح الباری لابن حجر (۱/ ۳۹۲)



عائشہ رضی اللہ عنہا وغیر ہما سے سنا نہیں ہے۔ امام بخاری کا یہ مطلب نہیں ہے کہ ابوالجوزاء ان کے نزدیک ضعیف ہے۔“

یہاں حافظ ابن حجر رحمہ اللہ نے بھی امام ابن عدی کے حوالے سے یہی نقل کیا ہے کہ امام بخاری کے اس قول میں کسی راوی کی تضعیف مراد نہیں۔ لہذا جب یہاں پر حافظ ابن حجر رحمہ اللہ نے تسلیم کر لیا کہ امام بخاری رحمہ اللہ کا مقصد کسی راوی کی تضعیف نہیں تو تہذیب میں مذکور آپ کے قول کا بھی کوئی اعتبار نہیں ہے۔

نیز اس تعلق سے حافظ ابن حجر رحمہ اللہ کے کلام کا دارومدار امام بخاری کے قول ”فی إسنادہ نظر“ پر ہے اور اس کا کیا مفہوم ہے؟ یہ ہم دلائل کے ساتھ گذشتہ صفحات میں بیان کر چکے ہیں۔

❁ امام ابن عدی رحمہ اللہ (المتوفی: ۳۶۵) نے کہا:

”أوس بن عبد الله أبو الجوزاء، هذا يحدث عنه عمرو بن مالك النكري، يحدث عن أبي الجوزاء، هذا أيضا عن ابن عباس قدر عشرة أحاديث غير محفوظة“<sup>①</sup>

”اوس بن عبداللہ ابوالجوزاء، ان سے عمرو بن مالک النکری روایت کرتے ہیں اور النکری یہ بھی ابوالجوزاء عن ابن عباس سے تقریباً دس غیر محفوظ احادیث روایت کرتے ہیں۔“

عرض ہے تقریباً دس احادیث کوئی بہت بڑی تعداد نہیں ہے کہ اس کی وجہ سے اس طریق کو ضعیف کہہ دیا جائے، نیز یہ فیصلہ بھی صرف امام ابن عدی رحمہ اللہ کا ہے اور یہ بھی ممکن ہے کہ ان احادیث میں قصور النکری کا نہیں، بلکہ ان سے نیچے کے رواۃ کا ہو، جیسا کہ امام ابن حبان رحمہ اللہ نے صراحت کرتے ہوئے کہا ہے:

① الكامل في الضعفاء (۱/ ۴۱)

”عمرو بن مالک النکری أبو مالک والد یحییٰ بن عمرو، وقعت المناکیر فی حدیثہ من روایۃ ابنہ عنہ، وهو فی نفسہ صدوق اللہجۃ“

”عمرو بن مالک النکری ابو مالک، یہ یحییٰ بن عمرو کے والد ہیں، ان کی حدیث میں نکارت ان سے ان کے بیٹے کی روایات میں ہے اور یہ فی نفسہ صدوق ہیں۔“

امام ابن حبان رحمۃ اللہ علیہ کی وضاحت سے معلوم ہوا کہ عمرو بن مالک کی ان روایات میں نکارت ہے، جنہیں ان سے ان کے بیٹے نے روایت کیا ہے۔ لہذا ہم اس نکارت کی ذمے داری خود عمرو بن مالک پر نہیں ڈال سکتے۔ یہی وجہ ہے کہ دیگر محدثین نے انہیں علی الاطلاق ثقہ کہا ہے۔

علاوہ بریں امام ابن عدی رحمۃ اللہ علیہ نے جن احادیث کی طرف اشارہ کیا ہے، ان کا تذکرہ نہیں کیا اور زیر بحث روایت ان میں سے ہرگز نہیں ہو سکتی، کیوں کہ اس روایت میں عمرو بن مالک کی مخالفت کسی بھی دوسرے طریق سے ثابت نہیں ہے۔

تنبیہ:

❁ امام ابن عدی فرماتے ہیں:

”عمرو بن مالک النکری بصری منکر الحدیث عن الثقات، و یسرق الحدیث“

”عمرو بن مالک النکری بصری؛ یہ ثقات سے منکر احادیث بیان کرتا ہے اور حدیث چوری کرتا ہے۔“

❶ مشاہیر علماء الأمصار (ص: ۱۵۰)

❷ الكامل فی الضعفاء (۱۵۰/۵)

اس کے بعد امام ابو یعلیٰ سے ”عمرو بن مالک النکری“ کی تضعیف نقل کرتے ہوئے فرماتے ہیں:

”سمعت أبا يعلى يقول: عمرو بن مالك النكري كان ضعيفا“<sup>①</sup>  
 ”میں نے ابو یعلیٰ کو کہتے ہوئے سنا کہ عمرو بن مالک النکری ضعیف تھا۔“  
 امام ابن حبان فرماتے ہیں:

”عمرو بن مالك النكري من أهل البصرة يروي عن الفضيل ابن سليمان ثنا عنه إسحاق بن إبراهيم القاضي وغيره من شيوخنا، يغرب ويخطئ“<sup>②</sup>

”عمرو بن مالک النکری؛ یہ اہل بصرہ میں سے ہے، جو فضیل بن سلیمان سے روایت کرتا ہے۔ ہم سے اس کے واسطے سے ہمارے شیوخ میں اسحاق بن ابراہیم قاضی وغیرہ نے بیان کیا ہے۔ یہ غریب احادیث بیان کرتا ہے اور غلطی کرتا ہے۔“

بعض اہل علم نے ان تینوں جروح کو مذکورہ حدیث میں موجود راوی ”عمرو بن مالک“ کے سلسلے میں سمجھ لیا ہے، لیکن ہماری نظر میں یہ بات درست نہیں، بلکہ صحیح یہ ہے کہ ان تینوں جروح کا تعلق ”عمرو بن مالک الراہبی“ سے ہے۔  
 حافظ ذہبی فرماتے ہیں:

”عمرو بن مالك الراسي البصري لا النكري، هو شيخ، حدث عن الوليد بن مسلم، ضعفه أبو يعلى. وقال ابن عدي: يسرق الحديث، وأما ابن حبان فذكره في الثقات“<sup>③</sup>

① الكامل في الضعفاء (۱۵۰/۵)

② الثقات لابن حبان (۴۸۷/۸)

③ ميزان الاعتدال (۲۸۵/۳)

”عمرو بن مالک راسبی؛ یہ بصری ہے، نکری نہیں۔ یہ شیخ ہے۔ اس نے ولید بن مسلم سے روایت کیا ہے۔ اسے ابو یعلیٰ نے ضعیف کہا ہے اور امام ابن عدی نے کہا ہے: یہ حدیث چوری کرتا ہے۔ ابن حبان نے اسے ثقافت میں ذکر کیا ہے۔“

اس عبارت میں حافظ ذہبی رحمۃ اللہ علیہ نے مذکورہ بالا تینوں جروح کو ”عمرو بن مالک الراسبی“ پر فٹ کیا ہے اور یہی صحیح ہے۔ حافظ ابن حبان کی جرح ”یغرب ویسخطی“ کو مذکورہ بالا سند میں موجود راوی پر بولنے میں حافظ ابن حجر رحمۃ اللہ علیہ کو بھی وہم ہوا ہے، جیسا کہ تہذیب سے معلوم ہوتا ہے اور غالباً انھیں کی متابعت میں حافظ زبیر علی زئی رحمۃ اللہ علیہ سے بھی غلطی ہوئی اور انھوں نے بھی اس جرح کو ابوالجوزاء کے شاگرد ”عمرو بن مالک“ پر لاگو کر دیا۔<sup>①</sup>

### روح بن المسیب البصری:

❁ امام ابن معین رحمۃ اللہ علیہ (المتوفی: ۲۳۳) نے کہا:

”أبو رجاء الكلبي ثقة“<sup>②</sup> ”أبو رجاء كلبي ثقة ہیں۔“

❁ اسحاق بن ابی اسرائیل رحمۃ اللہ علیہ (المتوفی: ۲۳۵) نے کہا:

”ثقة“<sup>③</sup> ”آپ ثقہ ہیں۔“

❁ امام علی رحمۃ اللہ علیہ (المتوفی: ۲۶۱) نے کہا:

”بصري ثقة“<sup>④</sup> ”یہ بصری اور ثقہ ہیں۔“

① دیکھیں: ابن ماجہ بتحقیق زبیر علی زئی، حاشیہ، رقم الحدیث (۱۰۴۶)

② تاریخ ابن معین، روایۃ الدوری (۸۰/۴)

③ تاریخ أسماء الثقات (ص: ۸۷) و إسناده صحیح.

④ تاریخ الثقات للعجلی (ص: ۱۶۲)

❁ امام ابو داؤد رضی اللہ عنہ (المتوفی: ۲۷۵) نے کہا:

”لیس به بأس“<sup>①</sup> ”ان میں کوئی حرج کی بات نہیں ہے۔“

❁ امام بزار رضی اللہ عنہ (المتوفی: ۲۹۲) نے کہا:

”ثقة“<sup>②</sup> ”آپ ثقہ ہیں۔“

### تنبیہ اول:

امام ذہبی رضی اللہ عنہ (المتوفی: ۷۴۸) نے کہا:

”قال ابن عدي: أحاديثه غير محفوظة“<sup>③</sup>

”امام ابن عدی کہتے ہیں کہ اس کی احادیث غیر محفوظ ہیں۔“

عرض ہے کہ امام ابن عدی کے اصل الفاظ یہ ہیں:

”يروي عن ثابت ويزيد الرقاشي أحاديث غير محفوظة“<sup>④</sup>

”یہ ثابت اور یزید رقاشی سے غیر محفوظ احادیث روایت کرتے ہیں۔“

یعنی امام ابن عدی نے یہ جرح روح بن المسیب کی ان روایات پر کی ہے جو ثابت اور یزید الرقاشی کے طریق سے ہیں اور زیر تحقیق روایت اس طریق سے نہیں ہے۔ علاوہ بریں یہ جرح بھی دیگر محدثین کے خلاف ہے۔

### تنبیہ ثانی:

اسحاق بن منصور نے امام ابن معین سے نقل کیا:

”أبو رجاء صويلح“<sup>⑤</sup> ”ابو رجاء ٹھیک ہے۔“

① سؤالات أبي عبيد الآجری للإمام أبي داود السجستاني، الفاروق (ص: ۱۷۳)

② مسند البزار (۳۳۹/۱۳)

③ میزان الاعتدال للذهبي (۶۱/۲)

④ الكامل في ضعفاء الرجال لابن عدي (۵۸/۴)

⑤ العرج والتعديل لابن أبي حاتم (۴۹۶/۳)

عرض ہے کہ اول تو یہ جرح نہیں بلکہ ہلکی توثیق کا صیغہ ہے۔ دوسرا یہ کہ ابن معین سے اس صیغے میں توثیق صرف ان کے ایک شاگرد اسحاق بن منصور نے نقل کی، جبکہ ابن معین کے دو شاگردوں نے لفظ ثقہ کے ساتھ توثیق نقل کی ہے، چنانچہ امام ابن معین کے مشہور شاگرد عباس دوری فرماتے ہیں:

”سمعت يحيى يقول: أبو رجاء الكلبي ثقة“<sup>①</sup>

”میں نے امام ابن معین کو کہتے ہوئے سنا کہ ابورجاء کلیبی ثقہ ہیں۔“

نیز امام ابن معین کے دوسرے شاگرد ابن ابی خيثمه کہتے ہیں:

”سمعت يحيى بن معين يقول: أبو رجاء الكلبي ثقة“<sup>②</sup>

”میں نے امام ابن معین کو کہتے ہوئے سنا: ابورجاء کلیبی ثقہ ہیں۔“

تنبیہ ثالث:

امام ابن حبان رضی اللہ عنہ نے کہا:

”وكان روح ممن يروي عن الثقات الموضوعات، ويقلب

الأسانيد، ويرفع الموقوفات... الخ“<sup>③</sup>

”روح یہ ثقہ رواۃ سے موضوع احادیث نقل کرتے تھے اور سندوں کو

پلٹ دیتے اور موقوف کو مرفوع بنا دیتے تھے... الخ۔“

عرض ہے کہ اول تو امام ابن حبان جرح میں تشدد ہیں، اس لیے موثقین کے

خلاف ان کی جرح نامقبول ہے۔ دوسری بات یہ ہے کہ ابن حبان رضی اللہ عنہ نے ایک

دوسرے راوی ”ابورجاء عبداللہ بن واقد الخراسانی“ کو بھی ”ابورجاء روح بن المسیب“

① تاریخ ابن معین، رواية الدوري (٨٠/٤)

② الجرح والتعديل لابن أبي حاتم (٣٧٠/٩) و إسناده صحيح.

③ المجروحين لابن حبان (٢٩٩/١)

سمجھ لیا اور اس کی غلطیوں کو بھی اسی روح بن المسیب کے کھاتے میں ڈال دیا۔

چنانچہ ابن حبان رضی اللہ عنہ نے ایک مقام پر کہا:

”أخبرناہ عمران بن موسى بن مجاشع قال: حدثنا إبراهيم

ابن عيسى الأبلبي قال: حدثنا أسباط بن محمد قال: حدثنا

أبو رجاء الخراساني عن عباد بن كثير عن الحسن، وأبو رجاء

هذا روح بن المسيب أيضا لا شيء“<sup>(1)</sup>

یعنی اس سند میں موجود ابو رجاء الخراسانی یہ ابو رجاء روح بن المسیب ہے، جس کی کوئی حیثیت نہیں۔

امام دارقطنی رضی اللہ عنہ ابن حبان رضی اللہ عنہ کے اس وہم کی وضاحت کرتے ہوئے کہتے ہیں:

”أبو رجاء: عبد الله بن واقد الهروي، وروح بن المسيب

لا يحدث عن الجريري، ولم يرو عنه أسباط بن محمد،

وروح بن المسيب بصري، يكنى أبا رجاء، يعرف بالكلبي،

يحدث عن ثابت البناني“<sup>(2)</sup>

”اس سند میں ابو رجاء یہ عبداللہ بن واقد ہروی ہے اور روح بن المسیب،

(عباس) جریری سے روایت کرتے ہیں نہ ان سے اسباط بن محمد نے روایت

کیا ہے۔ نیز روح بن المسیب یہ بصری ہیں، ان کی کنیت بھی ابو رجاء

ہے۔ یہ کلیبی سے معروف ہیں اور یہ ثابت البنانی سے روایت کرنے

والے ہیں۔“

معلوم ہوا کہ ابن حبان رضی اللہ عنہ نے اپنے نزدیک ایک دوسرے مجروح راوی کی

(1) المجروحين لابن حبان (٢/ ١٦٨)

(2) تعليقات الدارقطني على المجروحين لابن حبان (ص: ٢٠٠)

غلطیوں کو بھی اسی روح بن المسیب کی غلطیاں سمجھ لیا ہے، لہذا ایسی صورت میں روح بن المسیب پر ان کی طرف سے کی گئی جرح قطعاً قابل قبول نہیں۔

تنبیہ رابع:

امام ابو حاتم الرازی رحمۃ اللہ علیہ نے کہا:

”صالح لیس بالقوی“<sup>①</sup> ”یہ صالح ہیں اور بہت زیادہ قوی نہیں ہیں۔“

عرض ہے کہ ”صالح“ سرے سے جرح کا صیغہ نہیں ہے اور ”لیس بالقوی“ کا صیغہ بھی مطلق تضعیف پر دلالت نہیں کرتا، بلکہ دیگر ثقہ رواۃ کی نسبت کم تر حافظہ کی طرف اشارہ کرتا ہے، جس سے راوی کی ثقاہت پر کوئی فرق نہیں پڑتا، جیسا کہ ہم نے اس کی پوری تفصیل اپنی کتاب ”یزید بن معاویہ پر الزامات کا تحقیقی جائزہ“ (ص: ۶۳۴ تا ۶۳۵) میں پیش کی ہے۔

عبداللہ بن ابی الاسود البصری:

آپ صحیح بخاری کے راوی اور زبردست ثقہ اور حافظ ہیں۔ کسی بھی امام نے

ان پر جرح نہیں کی۔

① امام ابن حبان رحمۃ اللہ علیہ (المتونى: ۳۵۴) نے انھیں ثقافت میں ذکر کیا ہے۔<sup>②</sup>

② خطیب بغدادی رحمۃ اللہ علیہ (المتونى: ۴۶۳) نے کہا:

”کان حافظاً متقناً“<sup>③</sup> ”آپ حافظ اور متقن تھے۔“

③ امام ذہبی رحمۃ اللہ علیہ (المتونى: ۷۴۸) نے کہا:

① الجرح والتعديل لابن أبي حاتم (۳/ ۴۹۶)

② دیکھیں: الثقافات لابن حبان، ت العثمانية (۸/ ۳۴۸)

③ تاریخ بغداد (۱۰/ ۶۲) مطبعة السعادة.



”الإمام، الحافظ، الثبت“<sup>①</sup> ”آپ امام، حافظ اور مثبت ہیں۔“

حافظ ابن حجر رحمۃ اللہ علیہ (المتوفی: ۸۵۲) نے کہا:

”ثقةٌ حافظٌ“<sup>②</sup> ”آپ ثقہ اور حافظ ہیں۔“

تنبیہ:

امام ابن ابی خيثمه کہتے ہیں:

”كان يحيى بن معين سيئ الرأي في أبي بكر بن أبي الأسود“<sup>③</sup>

”یحییٰ بن معین، ابو بکر بن الاسود کے بارے میں بری رائے رکھتے تھے۔“

عرض ہے کہ یہ سرے سے جرح ہے ہی نہیں، بلکہ غیر مفسر کلام ہے۔ لہذا صریح توثیق کے مقابلے میں اس کی کوئی حیثیت نہیں۔ علاوہ ازیں ابن معین ہی سے اس جرح کی تفصیل یوں مروی ہے:

”ما أرى به بأسا، ولكنه سمع من أبي عوانة، وهو صغير“<sup>④</sup>

”میں ان کے بارے میں کوئی حرج نہیں سمجھتا، لیکن انھوں نے ابو عوانہ

سے چھوٹی عمر میں سنا ہے۔“

بلکہ ابن معین ہی سے ابن ابی الاسود کی توثیق بھی یوں منقول ہے:

”لا بأس به“<sup>⑤</sup> ”آپ میں کوئی حرج نہیں ہے۔“

ابن معین کے نزدیک ”لا بأس به“ ثقہ کے معنی میں ہے۔ بہر حال امام

ابن معین رحمۃ اللہ علیہ کی جرح غیر مفسر ہے، اس لیے نامقبول ہے اور جس روایت میں تفسیر

① سير أعلام النبلاء للذهبي (۱۰/۶۴۸)

② تقريب التهذيب لابن حجر، رقم (۳۵۷۸)

③ تاريخ بغداد (۱۰/۶۲) مطبعة السعادة.

④ معرفة الرجال لابن معين (۱/۹۰) و ابن محرز لا يعرف.

⑤ تاريخ بغداد (۱۰/۶۲) مطبعة السعادة) وفي إسناده بكر بن سهل.

آئی ہے، اس کی روشنی میں یہ جرح قادح ہی نہیں ہے۔ بالفرض قادح مان بھی لیں تو جرح اس روایت کے ساتھ خاص ہے، جس میں ابو عوانہ سے روایت کریں اور زیر بحث روایت میں ان کی روایت ابو عوانہ سے نہیں ہے۔

مزید برآں ابن معین ہی سے توشیح کا قول بھی مروی ہے۔<sup>(۱)</sup> بہر حال یہ ثقہ راوی ہیں۔ امام بخاری رحمۃ اللہ علیہ نے صحیح بخاری میں ان سے روایت لی ہے۔ خلاصہ کلام یہ روایت بالکل صحیح ہے۔

### تنبیہ بلغ:

ہم نے اس روایت کی جو سند پیش کی ہے، اس میں ”یحییٰ بن ابی طالب“ موجود نہیں، جو بیہقی کی سند میں ہے، جس کی وجہ سے بعض لوگ اس روایت کو زور و شور سے ضعیف قرار دیتے ہیں۔ نیز ہماری پیش کردہ سند کی رو سے صحیح بخاری کے راوی ”عبداللہ بن ابی الاسود البصری“ نے ”یحییٰ بن ابی طالب“ کی متابعتِ تامہ کر دی ہے، لہذا ان پر جرح کرنا بے کار ہے۔

(۱) مزید تفصیل کے لیے دیکھیں: التنکیل بما فی تانیب الکوثری من الأباطیل (۲/ ۵۲۷)

## 2- حدیثِ علی رضی اللہ عنہ تفسیر: ﴿فَصَلِّ لِرَبِّكَ وَانْحَرْ﴾

امام بخاری رحمہ اللہ (التوتوی: ۲۵۶) نے کہا:

”قال موسى: حدثنا حماد بن سلمة، سمع عاصما الجحدري، عن أبيه، عن عقبه بن ظبيان، عن علي رضي الله عنه: ﴿فَصَلِّ لِرَبِّكَ وَانْحَرْ﴾ وضع يده اليمنى على وسط ساعده على صدره“<sup>①</sup>

”صحابی رسول علی رضی اللہ عنہ نے ﴿فَصَلِّ لِرَبِّكَ وَانْحَرْ﴾ کی تفسیر میں فرمایا کہ اس سے (نماز میں) اپنے دائیں ہاتھ کو بائیں ہاتھ کے بازو (کہنی سے ہتھیلی تک کے حصے) کے درمیان رکھ کر اپنے سینے پر رکھنا مراد ہے۔“

### وضاحت:

”ساعد“ بازو کے کہنی سے لیکر کلائی تک کے حصے کو کہتے ہیں۔ چنانچہ ”لسان العرب“

میں ہے:

”والساعد: ملتقى الزندين من لدن المرفق إلى الرسغ“<sup>②</sup>

”ساعد دونوں گٹوں کے درمیان کہنی سے لے کر کلائی تک کے حصے کو کہتے ہیں۔“

”الساعد“ کے معانی میں القاموس الوحید کے مولف لکھتے ہیں:

”بازو (کہنی سے ہتھیلی تک کا حصہ)۔“<sup>③</sup>

دائیں ہاتھ کو اگر بائیں بازو کے ساعد کے درمیان رکھا جائے تو دائیں ہاتھ کی

① التاريخ الكبير للبخاري (۶/ ۴۳۷) السنن الكبرى للبيهقي (۲/ ۴۵) و إسناده صحيح.

② لسان العرب (۳/ ۲۱۴)

③ القاموس الوحيد (ص: ۷۶۹) بريكت اور اس کے اندر کے الفاظ ”القاموس الوحيد“ ہی کے ہیں۔

انگلیوں کے سرے بائیں ہاتھ کی کہنی کے قریب پہنچیں گے۔ یعنی دایاں ہاتھ بائیں ہاتھ کے بازو پر آئے گا اور ایسی صورت میں دونوں ہاتھ خود بخود سینے پر آ جائیں گے۔ چنانچہ اس حدیث میں اس کیفیت کے ذکر کے ساتھ ساتھ سینے پر ہاتھ باندھنے کی بھی صراحت موجود ہے۔

سیدنا علی رضی اللہ عنہ کی یہ روایت بھی حکماً مرفوع ہے، کیوں کہ محض رائے اور اجتہاد سے ﴿فَصَلِّ لِرَبِّكَ وَانْحَرْ﴾ کی یہ تفسیر نہیں کی جاسکتی اور جب یہ حکماً مرفوع ہے تو گذشتہ انس رضی اللہ عنہ کی مرفوع حدیث کے لیے یہ دوسرا صحیح شاہد ہے، کیوں کہ اس کی سند بالکل صحیح ہے۔ بلکہ احناف میں سے بھی کئی حضرات نے سیدنا علی رضی اللہ عنہ کی تفسیر سے استدلال کرتے ہوئے یہ کہا ہے کہ نماز میں سینے پر ہاتھ باندھنا قرآن مجید سے بھی ثابت ہے۔ حتیٰ کہ بعض احناف نے اسی بنیاد پر شیعوں کی تردید کی ہے جو نماز میں ہاتھ باندھتے ہی نہیں۔

چنانچہ دیوبندی مکتب فکر کے رئیس المناظرین مولانا ابو الفضل محمد کرم الدین صاحب اپنی مشہور کتاب ”آفتاب ہدایت“ میں لکھتے ہیں:

”یہاں نحر کا معنی یہی ہے کہ داہنا ہاتھ بائیں ہاتھ پر رکھ کر ہاتھ باندھے ہوئے نماز پڑھو۔ امام فخر رازی نے ”تفسیر کبیر“ (۷۲/۸) میں آیت مذکورہ کی تفسیر میں جناب مدینۃ العلم علی المرتضیٰ کا قول یوں نقل کیا ہے:

”والأشهر وضعها على النحر على عادة الخاشع“۔ ﴿وَانْحَرْ﴾ کا اشہر اور اظہر معنی یہی ہے کہ سینے پر ہاتھ باندھ کر نماز پڑھے، جیسے خشوع و خضوع کا طریقہ ہے۔ ایسی ہی تفاسیر در منشور، معالم التنزیل، تنویر المقباس حسینی وغیرہ اور کتب بخاری، ترمذی، دارقطنی وغیرہ میں سیدنا علی اور ابن عباس اور دیگر جلیل القدر صحابہ رضی اللہ عنہم کی روایات سے یہی معنی

لکھا گیا ہے۔ پھر ایسی صریح اور صاف آیت کے ہوتے ہوئے دوسری کسی دلیل کی ضرورت نہیں رہتی۔<sup>①</sup>

قارئین ملاحظہ فرمائیں کہ دیوبندیوں کے رئیس المناظرین صاف طور سے اعلان کر رہے ہیں کہ ﴿وَإِنْحَرْ﴾ کا اشہر اور اظہر معنی یہی ہے کہ سینے پر ہاتھ باندھ کر نماز پڑھے، جیسے خشوع و خضوع کا طریقہ ہے۔ صرف اسی پر بس نہیں بلکہ یہ بھی فرما رہے ہیں کہ ایسی صریح اور صاف آیت کے ہوتے ہوئے دوسری کسی دلیل کی ضرورت نہیں رہتی۔ شیخ ارشاد الحق اثری رحمۃ اللہ علیہ لکھتے ہیں:

”ہمارے حنفی حضرات بھی عجیب ہیں کہ روافض کے مقابلے میں نماز میں ہاتھ باندھنے کا ثبوت قرآن مجید کی آیت ﴿فَصَلِّ لِرَبِّكَ وَانْحَرْ﴾ سے پیش کرتے ہیں، بلکہ سینے پر ہاتھ باندھنے کا ذکر کرتے ہیں، مگر اہل حدیث کے مقابلے میں سینے پر ہاتھ باندھنے کا انکار کرتے ہیں، اِنَّا لِلّٰہِ وَاِنَا اِلَيْہِ رَاجِعُونَ۔“<sup>②</sup>

اس کے بعد حنفی مناظر کا مذکورہ اقتباس نقل کر کے لکھتے ہیں:

”یہاں باقی تفصیل سے قطع نظر دیکھیے کہ سینے پر ہاتھ باندھ کر نماز پڑھنے کو خشوع و خضوع کا طریقہ تسلیم کیا گیا ہے اور خشوع و خضوع کے اسی طریقے کو مدلل طور پر مولانا ضیاء اللہ صاحب نے اس رسالے میں بیان کیا ہے۔ رافضیوں کے مقابلے میں اگر یہ مسئلہ صریح اور صاف آیت سے ثابت ہوتا ہے تو اہل حدیث سے کسی دوسری دلیل کی ضرورت کیوں محسوس کی جاتی ہے؟ اعدلوا ہو اقرب للتعوی۔“<sup>③</sup>

① آفتاب ہدایت (ص: ۴۳۰) بحوالہ: نماز میں ہاتھ کہاں باندھیں؟ (ص: ۹)

② نماز میں ہاتھ کہاں باندھیں (ص: ۹)

③ نماز میں ہاتھ کہاں باندھیں؟ (ص: ۹)

اس روایت کی بنا پر اہل علم نے سینے پر ہاتھ باندھنے کا قول سیدنا علی رضی اللہ عنہ کی طرف منسوب کیا ہے، مثلاً: امام ابن المنذر رضی اللہ عنہ (المتوفی: ۳۱۹) فرماتے ہیں:

”وروي عن علي أنه وضعهما على صدره“<sup>①</sup>

”علی رضی اللہ عنہ سے مروی ہے کہ انھوں نے اپنے دونوں ہاتھ سینے پر رکھے۔“

### سند کی تحقیق:

اس روایت کی سند بالکل صحیح ہے، اس کے تمام رجال ثقہ ہیں۔ تفصیل ملاحظہ ہو:

### عقبۃ بن ظبیان

علی رضی اللہ عنہ سے اس روایت کے راوی عقبہ بن ظبیان ہیں۔ انھیں عقبہ بن ظہیر بھی کہا جاتا ہے۔ یہ علی رضی اللہ عنہ کے شاگرد اور عاصم الجحدری کے والد کے استاذ ہیں۔ چنانچہ امام ابو حاتم الرازی رضی اللہ عنہ (المتوفی: ۲۷۷) نے کہا:

”عقبۃ بن ظبیان ویقال: عقبۃ بن ظہیر. روی عن علی، روی عاصم الجحدری عن أبیه عنہ“<sup>②</sup>

”عقبہ بن ظبیان، انھیں عقبہ بن ظہیر بھی کہا جاتا ہے۔ انھوں نے علی رضی اللہ عنہ سے روایت کیا ہے اور ان سے عاصم الجحدری نے اپنے والد کے واسطے سے روایت کیا ہے۔“

یہ ثقہ ہیں، چنانچہ امام ابن حبان رضی اللہ عنہ (المتوفی: ۳۵۴) نے انھیں ثقات میں ذکر کرتے ہوئے کہا ہے:

”عقبۃ بن ظبیان یروی عن علی، روی عنہ عاصم الجحدری“<sup>③</sup>

① الأوسط لابن المنذر (۹۳/۳)

② الجرح والتعديل لابن أبي حاتم (۳۱۳/۶)

③ الثقات لابن حبان ت العثمانیة (۲۲۷/۵)

”عقبہ بن ظبیان یہ علی رضی اللہ عنہ سے روایت کرتے ہیں اور ان سے عاصم الجحدری نے روایت کیا ہے۔“

❁ امام ضیاء المقدسی رحمۃ اللہ علیہ (المتوفی: ۶۴۳) نے ”المستخرج من الأحادیث المختارة“ میں ان سے روایت لی ہے اور آپ اس کتاب میں صرف ثقہ ہی سے روایت لیتے ہیں۔ یہ اس بات کی دلیل ہے کہ امام ضیاء المقدسی کے نزدیک بھی یہ راوی ثقہ ہے۔<sup>①</sup>

ان دو محدثین کی توثیق کے خلاف کسی ایک بھی محدث نے عقبہ بن ظبیان پر جرح نہیں کی ہے، لہذا یہ بلا شک و شبہہ ثقہ ہیں۔

عبداللہ بن رُوَبَہ العجاج البصری:

عقبہ بن ظبیان سے اس روایت کو نقل کرنے والے عاصم الجحدری کے والد ہیں، جیسا کہ سند میں ”عن أبيه“ (اپنے والد سے) کے الفاظ کے ساتھ صراحت موجود ہے۔ اس لیے اتنی بات طے ہو گئی کہ یہ راوی عاصم الجحدری کے والد ہی ہیں۔ اب یہ معلوم کرنا ہے کہ ان کے والد کون ہیں اور ان کا درجہ کیا ہے؟ تو عرض ہے کہ ان کے والد کا نام العجاج ہے۔

❁ امام ابن ابی حاتم رحمۃ اللہ علیہ (المتوفی: ۳۲۷) نے کہا:

”عاصم بن الجحدری بصری، وهو عاصم بن العجاج“<sup>②</sup>

”عاصم بن الجحدری یہ بصری ہے اور یہ عاصم بن العجاج ہیں۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

”هو عاصم بن العجاج أبو محشر الجحدري“<sup>③</sup>

① ویکس: الأحادیث المختارة (۲/ ۲۹۲)

② الجرح والتعديل لابن أبي حاتم (۶/ ۳۴۹)

③ تاریخ الإسلام للذہبی، تدمری (۸/ ۱۴۱)

”یہ عاصم بن العجاج ابو محشر الجحدری ہیں۔“

اب یہ دیکھنا ہے کہ العجاج کون ہیں؟ تو عرض ہے کہ یہ عبداللہ بن روثبہ العجاج البصری ہیں، کیوں کہ العجاج کے لقب سے یہی مشہور ہیں۔

❁ امام ابن عساکر رحمۃ اللہ علیہ (المتوفی: ۵۷۱ھ) نے ان کے بارے میں کہا:  
”المعروف بالعجاج“<sup>①</sup>

”یہ (عبداللہ بن روثبہ) العجاج کے لقب سے معروف ہیں۔“

❁ حافظ ابن حجر رحمۃ اللہ علیہ (المتوفی: ۸۵۲ھ) نے کہا:

”ويعرف بالعجاج الراجز المشهور“<sup>②</sup>

”یہ العجاج مشہور شاعر کے لقب سے معروف ہیں۔“

نیز عاصم الجحدری، یہ بصری ہیں، جیسا کہ ابن ابی حاتم کا قول گزرا۔<sup>③</sup>

عبداللہ بن روثبہ بھی بصری ہیں۔ چنانچہ حافظ ابن حجر رحمۃ اللہ علیہ نے انھیں ”التمیمی السعدي“ کہا ہے۔<sup>④</sup> بلکہ ان کے سمیت ان کے نیچے کے تمام رواۃ بصری ہیں۔

لقب العجاج کی شہرت اور عاصم الجحدری اور العجاج کے علاقے کی یکسانیت اس بات کی دلیل ہے کہ عاصم الجحدری کے والد عبداللہ بن روثبہ العجاج ہی ہیں۔  
❁ علامہ بدیع الدین راشدی رحمۃ اللہ علیہ لکھتے ہیں:

”و والد عاصم هو العجاج اسمه عبد الله بن روثبہ بن لبید

ابن صخر بن کنیف بن عميرة.... الخ“<sup>⑤</sup>

① تاریخ دمشق لابن عساکر (۲۸/۱۲۸)

② الإصابة لابن حجر (۵/۸۷)

③ نیز ویکھیں: الثقات لابن حبان، ت العثمانیة (۵/۲۴۰)

④ ویکھیں: الإصابة لابن حجر (۵/۸۷) نیز ویکھیں: شعراء النصرانیة (۸/۲۲۸)

⑤ التعليق المنصور (ص: ۲۷)



”عاصم کے والد عجاج یہ عبداللہ بن ربیعہ بن لبید بن صحز بن کنیف بن عمیرہ... ہیں۔“

❁ علامہ محمد رئیس ندوی رحمۃ اللہ علیہ لکھتے ہیں:

”عجاج کا اصل نام عبداللہ بن ربیعہ جدری ہے۔“<sup>①</sup>

❁ امام ابن حبان رحمۃ اللہ علیہ (المتوفی: ۳۵۴) نے انھیں ثقہ کہا ہے۔<sup>②</sup>

❁ امام پیشی رحمۃ اللہ علیہ نے طبرانی کے حوالے سے ان کی ایک روایت نقل کی اور اس سند

میں صرف امام طبرانی کے شیخ سے عدم واقفیت ظاہر کرتے ہوئے کہتے ہیں:

”رواہ الطبرانی عن شیخہ رفیع بن سلمة ولم أعرفه، وبقیة رجالہ ثقات“<sup>③</sup>

”اسے طبرانی نے اپنے شیخ رفیع بن سلمہ سے روایت کیا اور میں انھیں

جان نہیں سکا اور اس کے بقیہ رجال ثقہ ہیں۔“

یعنی طبرانی کے شیخ کے علاوہ اس سند کے بقیہ رواۃ کو امام پیشی رحمۃ اللہ علیہ نے ثقہ کہا

ہے اور اس سند میں عجاج بھی ہیں، جیسا کہ خود امام پیشی رحمۃ اللہ علیہ نے بھی نقل کیا ہے۔<sup>④</sup>

❁ امام ابن عدی کی ایک سند میں ان کا ذکر ہے۔<sup>⑤</sup> امام ابن عدی رحمۃ اللہ علیہ نے ان کی

تضعیف نہیں کی، جو اس بات کی طرف اشارہ ہے کہ امام ابن عدی رحمۃ اللہ علیہ کی نظر

میں یہ ثقہ ہیں۔ چنانچہ خود امام ابن عدی رحمۃ اللہ علیہ نے کہا:

”ولا یبقی من الرواة الذین لم أذکرہم إلا من ہو ثقة أو صدوق“<sup>⑥</sup>

① نماز میں ہاتھ باندھنے کا حکم اور مقام (ص: ۲۶ قلمی)

② ویکھیں: الثقات لابن حبان، ت العثمانیة (۵ / ۲۸۷)

③ مجمع الزوائد للہیثمی (۸ / ۴۴)

④ ویکھیں: مجمع الزوائد للہیثمی (۸ / ۴۴)

⑤ ویکھیں: الکامل فی ضعفاء الرجال لابن عدی (۴ / ۱۲۳)

⑥ الکامل لابن عدی (۸ / ۷۹)

”باقی جن رواۃ کا تذکرہ میں نے نہیں کیا ہے، وہ ثقہ یا صدوق ہیں۔“

امام ابن دقیق العید رحمۃ اللہ علیہ (المتوفی: ۷۰۲) ایک راوی کو ثقہ قرار دیتے ہوئے کہتے ہیں:

”وقد شرط ابن عدي أن يذكر في كتابه كل من تكلم فيه،  
وذكر فيه جماعة من الأكابر والحفاظ، ولم يذكر أسدا،  
وهذا يقتضي توثيقه“<sup>①</sup>

”امام ابن عدی نے یہ شرط لگائی ہے کہ وہ اپنی کتاب میں ہر متکلم فیہ راوی کا تذکرہ کریں گے اور اس کتاب میں انہوں نے اکابر اور حفاظ تک کا تذکرہ کیا ہے، لیکن اسد کا تذکرہ نہیں کیا۔ اس بات کا تقاضا یہ ہے کہ یہ راوی امام ابن عدی کے نزدیک ثقہ ہے۔“

✽ امام سیوطی نے ”علی وسط ساعده اليسرى على صدره“ کے الفاظ کے ساتھ اسی روایت کو ابن ابی حاتم کی طرف منسوب کیا ہے اور اس کی سند کو ”لا بأس به“ کہا ہے۔<sup>②</sup>

ان الفاظ اور ان سے ملتے جلتے الفاظ کے ساتھ یہ روایت صرف ”حماد بن سلمہ عن عاصم عن ابیہ“ کے طریق سے مروی ہے، جسے چھ لوگوں نے روایت کیا ہے۔<sup>③</sup> ان تمام روایات میں عاصم کے والد (عبداللہ بن رؤبہ) کے لیے ”عن أبیه“ کا واسطہ موجود ہے۔ ان میں سے صرف مہران کی روایت میں یہ واسطہ عقبہ کے بعد آ گیا ہے۔<sup>④</sup> جو راوی کا وہم ہے، کیوں کہ مہران کے علاوہ پانچ لوگوں نے یہ واسطہ عاصم الجحدری کے

① نصب الراية (۱/ ۱۷۹) بحوالہ: الإمام بأحاديث الأحكام لابن دقيق العيد. نیز دیکھیں:

ابن عدي و منهجه في كتاب الكامل في ضعفاء الرجال (ص: ۱۷۱)

② الإكليل للسيوطي (ص: ۳۰۰)

③ اسی کتاب کا صفحہ (۵۱۱-۵۱۶) دیکھیں۔

④ اسی کتاب کا صفحہ (۵۱۵) دیکھیں۔

بعد ہی ذکر کیا ہے۔

لہذا جب ان الفاظ والی تمام سندوں میں ”عن أبيه“ کا واسطہ موجود ہے تو ظاہر ہے کہ ابن ابی حاتم کی روایت میں بھی یہ واسطہ ضرور بالضرور ہوگا۔ بالخصوص جبکہ انہوں نے ”حماد بن سلمہ عن عاصم عن أبيه“ کی سند کو اپنی رجال والی کتاب میں ”عن أبيه“ کے واسطے کے ساتھ ذکر کیا ہے، لیکن متن میں اختصار کر دیا ہے۔<sup>①</sup> بنا بریں جب امام سیوطی نے اس کی سند کو ”لا بأس به“ کہا ہے تو گویا انہوں نے عاصم کے والد کی بھی ضمنی توثیق کر دی ہے۔

اس سے ایک بات یہ بھی معلوم ہوئی کہ اگر کوئی شخص عاصم کے والد کو ”عبداللہ بن رُوْبَہ“ کے علاوہ کوئی اور راوی مانے تو اسے بھی ثقہ ہی تسلیم کیا جائے گا، کیوں کہ امام سیوطی نے عاصم کے والد کی ضمنی توثیق کر دی ہے۔<sup>②</sup>

معلوم ہوا کہ یہ راوی امام ابن حبان، امام پیشی، امام ابن عدی اور امام سیوطی رحمہم اللہ کے نزدیک ثقہ ہیں۔ ان چار محدثین کی توثیق کے علاوہ کسی بھی محدث نے ان پر جرح نہیں کی ہے۔

عاصم الجحدري البصرى:

- ① امام ابن معين رحمہم اللہ (المتوفى: ۲۳۳) نے کہا: ”ثقة“<sup>③</sup> ”آپ ثقہ تھے۔“
- ② امام ابن حبان رحمہم اللہ (المتوفى: ۳۵۴) نے انہیں ثقات میں ذکر کرتے ہوئے کہا:
- ”عاصم بن العجاج الجحدري من عباد أهل البصرة“<sup>④</sup>

① ويكيبيديا: الجرح والتعديل لابن أبي حاتم (۳۱۳/۶)

② نیز ويكيبيديا: درج الدرر في وضع الأيدي على الصدر (ص: ۲۹ قلمی)

③ الجرح والتعديل لابن أبي حاتم (۳۴۹/۶) و إسناده صحيح.

④ الثقات لابن حبان، ت العثمانية (۲۴۰/۵)

”عاصم بن العجاج الجحدری یہ اہل بصرہ کے عابدوں میں سے تھے۔“  
ان دو ائمہ کی توثیق کے برخلاف کسی بھی محدث نے ان پر جرح نہیں کی ہے۔

حماد بن سلمہ بن دینار البصری کا تعارف:

یہ کتب ستہ کے رجال میں سے ہیں، البتہ بخاری میں ان کی مرویات تعلقاً  
منقول ہیں۔ یہ بھی ثقہ ہیں۔

❁ امام عجلي رَضِيَ اللهُ عَنْهُ (المتوفى: ۲۶۱) نے کہا:

”بصري، ثقة“<sup>①</sup> ”آپ بصری اور ثقہ ہیں۔“

❁ امام ابن معين رَضِيَ اللهُ عَنْهُ (المتوفى: ۲۳۳) نے کہا:

”ثقة ثبت“<sup>②</sup> ”یہ ثقہ اور ثبت ہیں۔“

❁ امام یحییٰ بن سعید نے ان سے روایت کیا ہے۔ امام ابن معین نے کہا:

”مات یحییٰ بن سعید القطان وهو یحدث عن حماد بن سلمة“<sup>③</sup>

”یحییٰ بن سعید القطان موت تک حماد بن سلمہ سے روایت کرتے رہے۔“

یحییٰ بن سعید صرف ثقہ سے روایت کرتے ہیں۔

امام عجلي رَضِيَ اللهُ عَنْهُ (المتوفى: ۲۶۱) نے کہا:

”یحییٰ بن سعید القطان یکنی أبا سعید بصري ثقة، نقی

الحديث، وكان لا یحدث إلا عن ثقة“<sup>④</sup>

”یحییٰ بن سعید القطان، ان کی کنیت ابو سعید ہے۔ یہ بصری اور ثقہ ہیں

اور عمدہ احادیث والے ہیں۔ یہ صرف ثقہ ہی سے روایت کرتے تھے۔“

① تاریخ الثقات للعجلي (ص: ۲۶۱، ۱۳۱) ط الباز.

② سؤالات ابن الجینید لابن معین (ص: ۳۱۶)

③ تاریخ ابن معین، الدوري (۴/ ۳۴۷)

④ تاریخ الثقات للعجلي (ص: ۲۶۱، ۴۷۲) ط الباز.

تنبیہ:

حماد بن سلمہ پر اختلاف کا الزام درست نہیں، امام ابن معین رحمۃ اللہ علیہ نے اس کی تردید کی ہے۔ آپ فرماتے ہیں:

”حدیث حماد بن سلمة في أول أمره و آخر أمره واحد“<sup>①</sup>

”حماد بن سلمہ کی شروع اور آخر کی تمام احادیث ایک جیسی ہیں۔“

معلوم ہوا کہ بقول امام ابن معین رحمۃ اللہ علیہ ”حماد بن سلمہ“ شروع سے لیکر اخیر تک ثقہ تھے۔

تنبیہ بلغ:

بعض لوگوں کو حماد بن سلمہ سے متعلق تدلیس کا وہم ہوا۔ محترم سید انور راشدی رحمۃ اللہ علیہ

نے بڑے عمدہ انداز میں اُن کی تردید کی ہے، ان کے کلام کا خلاصہ یہ ہے:

امام بخاری رحمۃ اللہ علیہ نے حماد بن سلمہ کی روایات اپنی صحیح میں نہیں لیں تو امام ابن حبان رحمۃ اللہ علیہ نے حماد بن سلمہ کا مقام و مرتبہ بتلاتے ہوئے کہا ہے کہ یہ اس بات کے اہل تھے کہ صحیح بخاری میں اُن کی روایات لی جاتیں اور پھر اُن کے اندر بعض کمیاں فرض کرنے کی صورت میں بھی ابن حبان رحمۃ اللہ علیہ نے انھیں صحیح بخاری میں احتجاج کے قابل بتلایا، اسی ضمن میں کہا:

”فإن قال كان حماد يدللس“<sup>②</sup>

”اگر کوئی کہے کہ حماد تدلیس کرتے تھے۔“

اس جملے سے حافظ زبیر علی زئی رحمۃ اللہ علیہ نے یہ سمجھ لیا کہ ابن حبان کسی ایسے شخص کا

قول نقل کر رہے ہیں، جنہوں نے حماد بن سلمہ کو مدلس کہا ہے۔ پھر موصوف نے کہا:

① تاریخ ابن معین، الدورى (۴/ ۳۱۲)

② صحیح ابن حبان (۱/ ۱۵۴)

”والقائل مجہول، وقوله مردود“<sup>①</sup>

”قائل مجہول ہے اور اس کا قول مردود ہے۔“

حالاں کہ ایسی کوئی بات نہیں، بلکہ معاملہ صرف یہ ہے کہ ابن حبان ایک فرضی عیب کا جواب دے رہے ہیں۔ یعنی ابن حبان رحمۃ اللہ علیہ کا مقصود یہ ہے کہ بالفرض حماد بن سلمہ مدلس ہوتے تو یہ چیز بھی صحیح بخاری میں ان سے احتجاج سے مانع نہیں ہے، کیوں کہ صحیح بخاری میں اور بھی کئی مدلسین کی روایات موجود ہیں۔

مسند احمد کے محققین کو بھی وہم ہوا ہے اور انھوں نے حماد بن سلمہ پر ایک روایت میں تدلیس کی تہمت لگائی ہے۔<sup>②</sup>

جبکہ یہ سراسر غلط ہے، کیوں کہ حماد بن سلمہ نے اس روایت کی دوسری سند میں اپنے استاذ سے سماع کی صراحت کر دی ہے۔<sup>③</sup> دیکھیں: ”تعلیق علی الفتح المبین“ (رقم التعلیق: ۱۵) للشیخ سید أنور الراشدی۔

موسیٰ بن اسماعیل البصری:

آپ بخاری و مسلم سمیت کتب سہ کے معروف و مشہور اور بہت بڑے ثقہ راوی ہیں۔ تمام محدثین نے بالاتفاق انھیں ثقہ کہا ہے۔

❁ امام ابن سعد رحمۃ اللہ علیہ (المتوفی: ۲۳۰) نے کہا ہے:

”كان ثقة كثير الحديث“<sup>④</sup> ”آپ ثقہ اور کثیر الحدیث ہیں۔“

❁ امام ابن معین رحمۃ اللہ علیہ (المتوفی: ۲۳۳) نے کہا:

① الفتح المبین (ص: ۱۰۸)

② مسند أحمد ط الرسالة (۵/ ۴۷)

③ مسند أحمد ط الرسالة (۵/ ۴۷)، رقم: ۲۸۵۰

④ الطبقات الكبرى (۷/ ۳۰۶) ط دار صادر.

”ثقة مأمون“<sup>①</sup> ”آپ ثقہ اور مامون ہیں۔“

✽ امام ابو حاتم الرازی رحمۃ اللہ علیہ (المتوفی: ۲۷۷) نے کہا:

”ثقة كان أيقظ من الحجاج الأنماطي، ولا أعلم أحداً  
بالبصرة ممن أدر كناه أحسنَ حديثاً من أبي سلمة“<sup>②</sup>

”یہ ثقہ اور حجاج انماطی سے زیادہ باخبر تھے۔ میں نے بصرہ میں جن لوگوں کو پایا ہے، ان میں سے ابو سلمہ (موسیٰ بن اسماعیل) سے بہتر حدیث والا کسی کو نہیں جانتا۔“

✽ امام ذہبی رحمۃ اللہ علیہ (المتوفی: ۷۴۸) نے کہا:

”الحافظ، الإمام، الحجة، شيخ الإسلام“<sup>③</sup>

”آپ حافظ، امام، حجت اور شیخ الاسلام ہیں۔“

✽ حافظ ابن حجر رحمۃ اللہ علیہ (المتوفی: ۸۵۲) نے کہا:

”موسیٰ بن إسماعيل التبوذكي أبو سلمة أحد الأثبات  
الثقات، اعتمده البخاري فروى عنه كثيراً“<sup>④</sup>

”موسیٰ بن اسماعیل التبوذکی، ابو سلمہ؛ یہ ثقہ و ثبت لوگوں میں سے ایک ہیں۔ امام بخاری رحمۃ اللہ علیہ نے ان پر اعتماد کیا ہے اور ان سے بہ کثرت روایت کی ہے۔“

تنبیہ:

ابن خراش (ضعیف اور رافضی) سے منقول ہے:

① الجرح والتعديل لابن أبي حاتم (۱۳۶/۸) و إسناده صحيح.

② الجرح والتعديل لابن أبي حاتم (۱۳۶/۸)

③ سير أعلام النبلاء للذهبي (۳۶۰/۱۰)

④ مقدمة فتح الباري لابن حجر (ص: ۴۴۶)

”تکلم الناس فيه، وهو صدوق“<sup>①</sup>

”لوگوں نے ان کے بارے میں کلام کیا ہے اور یہ صدوق ہیں۔“

عرض ہے کہ ابن خراش سے یہ بات ثابت ہی نہیں، کیوں کہ ابن خراش سے اسے نقل کرنے والا محمد بن محمد بن داود الکرچی ہے اور یہ مجہول ہے۔ پھر خود ابن خراش بھی مجروح، ضعیف اور رافضی ہے۔<sup>②</sup>

امام ذہبی رحمۃ اللہ علیہ نے ابن خراش کی مرمت کرنے کی خاطر امام موسیٰ بن اسماعیل کا تذکرہ میزان میں کیا اور اس کے بعد کہا:

”لم أذكر أبا سلمة لillin فيه، لكن لقول ابن خراش فيه: صدوق، وتكلم الناس فيه. قلت: نعم، تكلموا فيه بأنه ثقة ثبت يا رافضي!“<sup>③</sup>

”میں نے ابوسلمہ (موسیٰ بن اسماعیل) کا تذکرہ اس لیے نہیں کیا کہ ان کے اندر ضعف تھا، بلکہ اس لیے کیا ہے، کیوں کہ ان کے بارے میں ابن خراش نے کہا ہے: یہ صدوق ہیں اور لوگوں نے ان کے بارے میں کلام کیا ہے۔ میں (امام ذہبی) کہتا ہوں: جی ہاں! اے رافضی (ابن خراش)! لوگوں نے یہی کلام کیا ہے کہ یہ ثقہ اور ثبت ہیں۔“

مولانا اعجاز احمد اشرفی صاحب حنفی اس روایت کی سند پر کلام کرتے ہوئے

لکھتے ہیں:

”یہ روایت ضعیف ہے، اس سند کے پہلے راوی سلیمان بن موسیٰ دمشقی رحمۃ اللہ علیہ

① تاریخ بغداد و ذیلہ (۴۱/۹) ط العلمیة.

② ویکھیں: الکامل فی ضعفاء الرجال لابن عدی (۵۱۸/۵)

③ میزان الاعتدال للذہبی (۲۰۰/۴)



پر جرح پہلے 4.2.4.2 کے تحت بیان کر دی گئی ہے۔ وہ ایک متکلم فیہ راوی ہے۔<sup>①</sup>

عرض ہے کہ اس سند میں سلیمان بن موسیٰ دمشقی کا دور دور تک کوئی نام و نشان نہیں ہے۔ مولانا اشرفی صاحب نے نا جانے کس عالم میں کتبِ ستہ کے راوی اور ثقہ و حجت امام، بلکہ شیخ الاسلام موسیٰ بن اسماعیل کو سلیمان بن موسیٰ دمشقی سمجھ لیا؟! اس تفصیل سے معلوم ہوا کہ یہ روایت صحیح یا کم از کم حسن ضرور ہے۔

علامہ بدیع الدین راشدی رحمۃ اللہ علیہ فرماتے ہیں:

”فهذا السند صالح حسن“<sup>②</sup> ”یہ سند صالح اور حسن ہے۔“

متن میں اضطراب کا دعویٰ اور اس کا جائزہ:

علامہ ابن الترمذی وغیرہ کا اس روایت کے متن میں اضطراب کا دعویٰ درست نہیں۔ اس کی وضاحت کے لیے ہم تمام طرق کے الفاظ کا جائزہ لیتے ہیں۔ اس روایت کے مرکزی راوی ”عاصم الجحدری“ ہیں۔ ان سے درج ذیل دو طرق سے یہ روایت منقول ہے:

❁ اول: حماد بن سلمة بن دینار البصری۔

❁ دوم: یزید بن زیاد بن ابی الجعد الکوفی۔

پہلا طریق: (حماد بن سلمة بن دینار البصری):

پہلے طریق یعنی حماد بن سلمہ کے طریق میں حماد بن سلمہ سے اسی روایت کو درج ذیل نو راویوں نے نقل کیا ہے:

① موسیٰ بن اسماعیل (ص ۵۱۱)

① نماز میں ہاتھ باندھنے کا مسنون طریقہ (ص: ۱۸۲)

② التعليق المنصور (ص: ۲۷)

- ② حجاج بن المنہال (ص ۵۱۲)
- ③ ابوصالح الخراسانی (ص ۵۱۲)
- ④ شیبان بن فروخ (ص ۵۱۳)
- ⑤ مہران بن ابی عمر (ص ۵۱۵)
- ⑥ ابو عمر، عمر الضریع (ص ۵۱۵)
- ⑦ ابو الولید الطیالسی (ص ۵۱۶)
- ⑧ موئل بن اسماعیل (ص ۵۱۸)
- ⑨ عبدالرحمن بن مہدی (ص ۵۱۸)

ان نو راویوں میں سے چھ راویوں نے بالاتفاق ایک ہی طرح کے الفاظ  
 ”علی صدرہ“ (سینے پر ہاتھ باندھنا) نقل کیے ہیں، چنانچہ ملاحظہ کریں:  
 ”موسیٰ بن اسماعیل“ کی روایت:

امام بخاری رحمۃ اللہ علیہ (المتوفی: ۲۵۶) نے کہا:

”قال موسى: حدثنا حماد بن سلمة، سمع عاصما  
 الجحدري، عن أبيه، عن عقبه بن ظبيان، عن علي رضي الله عنه:  
 ﴿فَصَلِّ لِرَبِّكَ وَأَنْحَرْ﴾: وضع يده اليمنى على وسط ساعده  
 على صدره“<sup>①</sup>

”صحابی رسول صلی اللہ علیہ وسلم نے ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا  
 ہے کہ اس سے (نماز میں) اپنے دائیں ہاتھ کو بائیں ہاتھ کے بازو (کہنی  
 سے تھیلی تک کے حصے) کے درمیان رکھ کر اپنے سینے پر رکھنا مراد ہے۔“

① التاريخ الكبير للبخاري (۶/ ۴۳۷) و إسناده صحيح. السنن الكبرى للبيهقي (۲/ ۴۵) و

## ”حجاج بن المنہال الانماطی“ کی روایت:

امام ابن المنذر رحمۃ اللہ علیہ (التوننی: ۳۱۹) نے کہا ہے:

”حدثنا علي بن عبد العزيز، قال: ثنا حجاج، قال: ثنا حماد، عن عاصم الجحدري، عن أبيه عن عقبه بن ظبيان، عن علي بن أبي طالب رضوان الله عليه أنه قال في الآية: ﴿فَصَلِّ لِرَبِّكَ وَأَنْحَرْ﴾: فوضع يده اليمنى على ساعده اليسرى، ثم وضعهما على صدره“<sup>①</sup>

”صحابی رسول علی رضی اللہ عنہ نے اس آیت ﴿فَصَلِّ لِرَبِّكَ وَأَنْحَرْ﴾ کی تفسیر بیان کرتے ہوئے فرمایا کہ اس سے (نمازیں) دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔“

## ”ابوصالح الخراسانی“ کی روایت:

امام ابن جریر الطبری رحمۃ اللہ علیہ (التوننی: ۳۱۰) نے کہا:

”حدثنا ابن حميد، قال: ثنا أبو صالح الخراساني، قال: ثنا حماد، عن عاصم الجحدري، عن أبيه، عن عقبه بن ظبيان، أن علي بن أبي طالب رضی اللہ عنہ قال في قول الله: ﴿فَصَلِّ لِرَبِّكَ وَأَنْحَرْ﴾ قال: وضع يده اليمنى على وسط ساعده الأيسر، ثم وضعهما على صدره“<sup>②</sup>

① الأوسط لابن المنذر (۳/ ۹۱) رقم الحديث (۱۲۸۴) و إسناده صحيح، ومن طريق

حجاج أخرجه أيضا الثعلبي في تفسيره (۱۰/ ۳۱۰) و إسناده صحيح.

② تفسير الطبري، ت شاكر (۲۴/ ۶۵۲) صحيح المتن بالمتابعات لأجل ابن حميد.

”صحابی رسول علیؑ سے روایت ہے کہ آپ نے اللہ تعالیٰ کے فرمان:  
﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ اس سے (نماز میں)  
اپنے دائیں ہاتھ کو اپنے بائیں ہاتھ کے بازو (کہنی سے ہتھیلی تک کے  
حصے) کے درمیان رکھ کر پھر انھیں اپنے سینے پر رکھنا مراد ہے۔“

”شیبان بن فروخ“ کی روایت:

امام بیہقیؒ (المتوفی: ۴۵۸) نے کہا:

”أخبرنا أبو بكر أحمد بن محمد بن الحارث الفقيه، أنبأ  
أبو محمد بن حيان أبو الشيخ، ثنا أبو الحريش الكلابي،  
ثنا شيبان، ثنا حماد بن سلمة، ثنا عاصم الجحدري، عن  
أبيه، عن عقبه بن صهبان كذا قال: إن علياًؑ قال في هذه  
الآية: ﴿فَصَلِّ لِرَبِّكَ وَأَنْحَرْ﴾ قال: وضع يده اليمنى على  
وسط يده اليسرى، ثم وضعهما على صدره“

”صحابی رسول علیؑ نے اس آیت: ﴿فَصَلِّ لِرَبِّكَ وَأَنْحَرْ﴾ کی  
تفسیر میں فرمایا کہ اس سے (نماز میں) اپنے دائیں ہاتھ کو اپنے بائیں  
ہاتھ کے بازو (کہنی سے ہتھیلی تک کے حصے) کے درمیان رکھ کر پھر  
انھیں اپنے سینے پر رکھنا مراد ہے۔“

تنبیہ بلغ:

اسی روایت کو ابو الحریش الکلابی سے ”أحمد بن جناح المحاربي“  
نے روایت کیا تو متن میں تبدیلی کر دی، چنانچہ امام بیہقیؒ (المتوفی: ۴۵۸) نے  
کہا:

① السنن الكبرى للبيهقي (۲/۴۶) رقم الحديث (۲۳۳۷) وإسناده حسن.

أخبرنا جناح بن نذير بالكوفة، ثنا عمي أحمد بن جناح، ثنا أبو الحريش، ثنا شيبان، ثنا حماد بن سلمة، ثنا عاصم الجحدري، عن أبيه، عن عقبة بن صهبان أن علياً رضي الله عنه قال: في هذه الآية: ﴿فَصَلِّ لِرَبِّكَ وَأَنْحَرْ﴾ قال: "وضع يده اليمنى على وسط يده اليسرى، ثم وضعها على سرتة" <sup>①</sup>

"صحابی رسول علی رضي الله عنه نے اس آیت ﴿فَصَلِّ لِرَبِّكَ وَأَنْحَرْ﴾ [الکوثر: ۲] کی تفسیر میں فرمایا کہ اس سے (نماز میں) اپنے دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے ناف پر رکھنا مراد ہے۔"

عرض ہے کہ یہ روایت باطل و منکر ہے، کیوں کہ اس روایت کو شیبان سے نقل کرنے والا "أحمد بن جناح" یہ "أحمد بن جناح المحاربي" ہے۔ دیکھیں: "الزهد الكبير للبيهقي" (ص: ۲۹۵، رقم: ۷۸۱)

یہ مجہول ہے۔ اس مجہول نے شیبان کے ثقہ، مثبت، متقن اور حافظ شاگرد اور متعدد کتابوں کے مصنف امام ابو محمد بن حیان کے خلاف روایت کیا ہے۔ اسی لیے امام بیہقی رضي الله عنه نے اس مجہول کی روایت کے بعد فوراً تنبیہ کرتے ہوئے کہا: "وقال غيره عن أبي الحريش: علي صدره" <sup>②</sup>

"أحمد بن جناح المحاربي" کے علاوہ (حافظ ابو محمد بن حیان) نے ابو الحريش سے "علي صدره" کے الفاظ بیان کیے ہیں۔ لہذا اس مجہول کی یہ روایت باطل و منکر ہے، اس کی کوئی حیثیت نہیں۔

① الخلافيات للبيهقي، ط: الروضة (۲/ ۲۵۳) رقم الحديث (۱۴۸۱)

② الخلافيات للبيهقي، ط: الروضة (۲/ ۲۵۳) رقم الحديث (۱۴۸۱)

”مہران بن ابی عمر العطار“ کی روایت:

امام ابن جریر الطبری رحمۃ اللہ علیہ (التوتوی: ۳۱۰) نے کہا:

”حدثنا ابن حمید، قال: ثنا مهران، عن حماد بن سلمة، عن عاصم الجحدري، عن عقبة بن ظهير، عن أبيه، عن علي رضی اللہ عنہ ﴿فَصَلِّ لِرَبِّكَ وَأَنْحَرْ﴾ قال: وضع يده اليمنى على وسط ساعده اليسرى، ثم وضعهما على صدره<sup>①</sup>“

”صحابی رسول علی رضی اللہ عنہ سے روایت ہے کہ آپ نے ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ اس سے (نماز میں) دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔“

”ابو عمر، حفص بن عمر الضری“ کی روایت:

امام طحاوی رحمۃ اللہ علیہ (التوتوی: ۳۲۱) نے کہا:

”حدثنا أبو بكر، قال: حدثنا أبو عمرو الضري، قال: أخبرنا حماد بن سلمة، أن عاصم الجحدري أخبرهم، عن أبيه، عن علي بن أبي طالب رضی اللہ عنہ، في قوله: ﴿فَصَلِّ لِرَبِّكَ وَأَنْحَرْ﴾ قال: وضع يده اليمنى على الساعد الأيسر، ثم وضعهما على صدره<sup>②</sup>“

”صحابی رسول علی رضی اللہ عنہ نے اللہ عزوجل کے قول: ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ اس سے (نماز میں) دائیں ہاتھ کو اپنے

① تفسیر الطبري ت شاکر (۶۵۲/۲۴) صحیح المتن بالمتابعات لأجل ابن حمید.

② أحكام القرآن للطحاوي (۱/۱۸۴) رقم الحديث (۳۲۳) صحیح المتن و إسنادہ شاذ.

بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔“

قارئین ملاحظہ فرمائیں کہ ان راویوں نے متفقہ طور پر ”علی صدرہ“ (سینے پر ہاتھ باندھنا) کے الفاظ بیان کیے ہیں۔ باقی بچے ساتویں راوی تو انھوں نے بھی معنوی طور پر یہی بات بیان کی ہے چنانچہ ملاحظہ کریں:

”ابو الولید الطیالسی“ کی روایت:

خطیب بغدادی رضی اللہ عنہ (المتوفی: ۴۶۳) نے کہا:

”أخبرنا أبو الحسن محمد بن أحمد بن رزقويه حدثنا عثمان بن أحمد بن عبد الله الدقاق حدثنا عبد الله بن عبد الحميد القطان حدثنا أبو بكر الأثرم حدثنا أبو الوليد حدثنا حماد بن سلمة عن عاصم الجحدري عن أبيه عن عقبه بن ظبيان سمع علياً رضي الله عنه يقول: ﴿فَصَلِّ لِرَبِّكَ وَانْحَرْ﴾ قال: وضع اليمنى على اليسرى تحت الشنودة<sup>①</sup>

”صحابی رسول علی رضي الله عنه نے ﴿فَصَلِّ لِرَبِّكَ وَانْحَرْ﴾ کی تفسیر میں فرمایا کہ اس سے (نماز میں) اپنے دائیں ہاتھ کو بائیں ہاتھ پر رکھ کر اپنی چھاتی کے نیچے (سینے پر) رکھنا مراد ہے۔“

اس روایت میں ”الشنودة“ کے الفاظ ہیں، جس کے معانی چھاتی کے ہوتے

ہیں۔ لسان العرب میں ہے:

”والشنودة للرجل: بمنزلة الثدي للمرأة“<sup>②</sup>

① موضح أوهام الجمع والتفريق (۲/ ۳۴۰) رقم الحديث (۳۷۹) و إسناده صحيح.

② لسان العرب (۱/ ۴۱)

”شندوة“ مرد کی چھاتی کو کہا جاتا ہے، جس طرح عورت کی چھاتی کو

”ثدی“ کہا جاتا ہے۔“

دیوبندیوں کی لغت ”القاموس الوحید“ میں ہے:

① ”الشندوه“: مرد کا پستان۔

اس پر مزید تفصیل آگے آرہی ہے۔ بہر حال ”الشندوه“ چھاتی کے معنی میں ہے اور ”تحت الشندوة“ کا مطلب چھاتی کے نیچے یعنی سینہ ہے۔ اس لیے اس روایت میں بھی معنوی طور پر وہی بات بیان ہوئی ہے جسے بقیہ چھتے رواۃ نے متفقہ طور پر بیان کیا ہے۔ روایت بالمعنی میں الفاظ میں اس طرح کا فرق ہو جاتا ہے، لیکن مفہوم ایک ہی رہتا ہے۔ ایسی صورت کو اضطراب نہیں کہا جاتا۔

تنبیہ بلغ:

ابو الولید الطیلسی کی اسی روایت کو اثرم ہی کے حوالے سے امام ابن عبدالبر نے ”التمہید لما فی الموطأ من المعانی والأسانید“ (۷۸ / ۲۰) میں نقل کیا ہے اور اس میں بھی اصل قلمی نسخے میں ”تحت الشندوة“ ہی کے الفاظ ہیں، لیکن اس کتاب کے محقق نے ”شندوة“ کو ”السرة“ بنا کر اس روایت میں کھلی تحریف کر دی اور مزے کی بات یہ کہ اس نے حاشیے میں لکھ بھی دیا کہ اس لفظ کو ”السرة“ اسی نے بنایا ہے، جبکہ اصل قلمی نسخے میں ”السرة“ کے بجائے ”الشندوة“ ہے۔ اس پر مکمل بحث آگے آرہی ہے۔

فی الحال اتنا عرض ہے کہ ”التمہید“ کے قلمی نسخے کے ساتھ ساتھ خطیب بغدادی کی روایت میں بھی یہاں ”الشندوه“ کا لفظ ہونا اس بات کی زبردست دلیل ہے کہ اس روایت میں اصل لفظ ”الشندوه“ ہی ہے، لہذا ”التمہید“ کے مطبوعہ



نسخے میں محقق کا اپنی مرضی سے اسے ”السرة“ بنا دینا بہت بڑا عجوبہ ہے۔  
مزید تفصیل احناف کے دلائل پر بحث کے ضمن میں آ رہی ہے۔<sup>(۱)</sup> بہر حال اس  
روایت میں بھی معنوی طور پر سینے پر ہاتھ باندھنے ہی کا ذکر ہے۔  
اب باقی بچیں دو روایات تو صرف اور صرف انھیں دو روایات میں ہاتھ  
باندھنے کا ذکر نہیں ہے، چنانچہ ملاحظہ کریں:

مولد بن اسماعیل کی روایت:

ابو جعفر طحاوی رضی اللہ عنہ (المتوفی: ۳۲۱) نے کہا:

”ثنا أبو بكرة، قال: حدثنا مؤمل، قال: حدثنا حماد بن سلمة، قال: حدثنا عاصم الجحدري، عن عقبه بن صهبان، عن علي رضي الله عنه، في قوله عز وجل: ﴿فَصَلِّ لِرَبِّكَ وَأَنْحِرْ﴾ قال: وضع اليمنى على اليسرى في الصلاة“<sup>(۲)</sup>  
”صحابی رسول علی رضي الله عنه نے اللہ عزوجل کے قول: ﴿فَصَلِّ لِرَبِّكَ وَأَنْحِرْ﴾ کی تفسیر میں فرمایا کہ اس سے نماز میں دائیں ہاتھ کو اپنے بائیں ہاتھ پر رکھنا مراد ہے۔“

عبدالرحمن بن مہدی کی روایت:

”حدثنا ابن بشار، قال: ثنا عبد الرحمن، قال: ثنا حماد بن سلمة، عن عاصم الجحدري، عن عقبه بن ظبيان عن أبيه، عن علي رضي الله عنه ﴿فَصَلِّ لِرَبِّكَ وَأَنْحِرْ﴾ قال: وضع اليد على اليد في الصلاة“<sup>(۳)</sup>

(۱) اسی کتاب کا صفحہ (۲۲۷-۲۳۵) دیکھیں۔

(۲) أحكام القرآن للطحاوي (۱/۱۸۴)

(۳) تفسیر الطبري (۲۴/۶۵۲)

”صحابی رسول علیؑ نے اللہ عزوجل کے قول: ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ اس سے نماز میں (دائیں) ہاتھ کو اپنے (بائیں) ہاتھ پر رکھنا مراد ہے۔“

قارئین ملاحظہ فرمائیں کہ نو روایات میں سے سات روایات میں ہاتھ باندھنے کی جگہ کا ذکر ہے اور اس کے برخلاف صرف اور صرف دو روایات ہی میں ہاتھ باندھنے کا ذکر نہیں، لہذا سات روایات کے مقابلے میں صرف دو روایات سے کوئی فرق نہیں پڑتا۔

مزید برآں ان سات روایات اور دو روایات کے مابین کوئی متضاد اختلاف نہیں ہے، بلکہ معنوی طور پر سینے کا ذکر یہاں بھی ہے، کیوں کہ ہاتھ باندھنے کی بات ﴿وَأَنْحَرْ﴾ کی تفسیر میں کہی جا رہی ہے اور اس لفظ کے لغوی معنی کا تقاضا ہی یہی ہے کہ ہاتھ سینے پر ہوں۔ اسی طرف اشارہ کرتے ہوئے علامہ محمد حیات سندھی نے کہا ہے:

”لأن مادة النحر يدل على ذلك“<sup>①</sup>

یعنی نحر کا مادہ ہی دلالت کرتا ہے کہ یہاں سینے پر ہاتھ باندھنا ہی مراد ہے۔  
ڈاکٹر محمد ضیاء الرحمن الاعظمی کے محقق نسخے میں ”مادۃ“ کی جگہ ”مادن“ ہے، جو کتابت کی غلطی ہے، کیوں کہ بنارس والے قلمی نسخے میں واضح طور پر ”مادۃ“ کا لفظ مرقوم ہے۔  
”التعلیق المنصور“ والے نسخے میں بھی ”مادۃ“ کا لفظ ہے۔ دیکھیں:  
”التعلیق المنصور“ (ص: ۳۰)

دوسرا طریق: (یزید بن زیاد بن ابی الجعد):

دوسرا طریق ”یزید بن زیاد بن ابی الجعد“ کا ہے اور ان کے طریق میں ہاتھ

① فتح الغفور: (ص: ۳) مطبوعہ بنارس. فتح الغفور (ص: ۳۸) بتحقیق دکتور محمد ضیاء الرحمن الاعظمی.

باندھنے کی جگہ کا ذکر نہیں ہے۔ چنانچہ امام ابن ابی شیبہ رضی اللہ عنہ (التونى: ۲۳۵) نے کہا:

”حدثنا وكيع قال: حدثنا يزيد بن أبي زياد عن أبي الجعد  
عن عاصم الجحدري عن عقبه بن ظهير عن علي في قوله:  
﴿فَصَلِّ لِرَبِّكَ وَأَنْحَرْ﴾ قال: وضع اليمين على الشمال في  
الصلاة“<sup>①</sup>

”صحابی رسول علی رضی اللہ عنہ نے اللہ عزوجل کے قول: ﴿فَصَلِّ لِرَبِّكَ  
وَأَنْحَرْ﴾ کی تفسیر میں فرمایا کہ اس سے نماز میں دائیں ہاتھ کو اپنے بائیں  
ہاتھ پر رکھنا مراد ہے۔“

لیکن اس اختلاف کی بنیاد پر متن کو مضطرب نہیں کہا جاسکتا، کیوں کہ اول تو ان  
روایات کے مابین کوئی متضاد اختلاف نہیں ہے، بلکہ معنوی طور پر سننے کا ذکر اس روایت  
میں بھی ہے، جیسا کہ شیخ محمد حیات سندھی رضی اللہ عنہ کے حوالے سے وضاحت کی جا چکی ہے۔<sup>②</sup>  
دوسرا یہ کہ یہ دونوں طریق قوت میں یکساں نہیں ہیں، بلکہ حماد بن سلمہ کا  
طریق یزید بن زیاد بن ابی الجعد کے طریق سے زیادہ قوی اور مضبوط ہے، جس کی دو  
وجوہات ہیں:

پہلی وجہ:

یزید بن زیاد حفظ و ضبط میں حماد بن سلمہ کے بالمقابل کم تر ہیں اور کئی محدثین  
نے ان کے حفظ و ضبط میں کمی کی صراحت کی ہے۔

① مصنف ابن أبي شيبة (۱/ ۳۴۳) و أخرجه أيضا عبد الرزاق في تفسيره (۳/ ۴۶۷) و  
الدارقطني في سننه (۱/ ۲۸۵) وفي الأفراد (ص: ۱۶۵) كلاهما من طريق وكيع به، و  
أخرجه أيضا البخاري في التاريخ الكبير (۶/ ۴۳۷) من طريق قتيبة عن حميد به،  
ولفظه: وضعهما على الكر سوع.

② اسی کتاب کا صفحہ (۵۱۹) دیکھیں۔

﴿١﴾ چنانچہ امام بزار رحمۃ اللہ علیہ (المتوفی: ۲۹۲) نے کہا ہے:

”یزید بن زیاد بغیر حافظ“<sup>١</sup> ”یزید بن زیاد حافظ نہیں ہے۔“

﴿٢﴾ امام ابوزرعہ الرازی رحمۃ اللہ علیہ (المتوفی: ۲۶۴) نے کہا:

”شیخ“<sup>٢</sup> ”یہ شیخ ہے۔“

یاد رہے ”شیخ“ بہت کم تردد رجبے کی تعدیل ہے۔

﴿٣﴾ حافظ ابن حجر رحمۃ اللہ علیہ نے ان کے بارے میں محدثین کے اقوال کا خلاصہ بیان کرتے ہوئے کہا:

”یزید بن زیاد بن أبی الجعد الأشجعی الکوفی، صدوق“<sup>٣</sup>

”یزید بن زیاد بن ابی الجعد الأشجعی کوفی، یہ صدوق ہے۔“

جبکہ حماد بن سلمہ بخاری تعلیقاً، مسلم اور سنن اربعہ کے مشہور و معروف رجال اور ائمہ حدیث میں سے ہیں۔ محدثین نے اعلیٰ صیغوں سے ان کی توثیق کی ہے۔ چنانچہ امام ابن معین رحمۃ اللہ علیہ (المتوفی: ۲۳۳) نے کہا:

”ثقة ثبت“<sup>٤</sup> ”یہ ثقہ اور ثبت ہیں۔“

بعض لوگوں نے بغیر کسی دلیل کے ان پر اختلاط یا تغیرِ حفظ کا الزام لگایا ہے،

لیکن امام ابن معین رحمۃ اللہ علیہ نے ایسے لوگوں کی تردید کی ہے، چنانچہ امام ابن معین رحمۃ اللہ علیہ کہتے ہیں:

”حدیث حماد بن سلمة في أول أمره وآخر أمره واحد“<sup>٥</sup>

﴿١﴾ مسند البزار (۱/ ۴۶۵)

﴿٢﴾ الجرح والتعديل لابن أبي حاتم (۹/ ۲۶۲) وإسناده صحيح.

﴿٣﴾ تقريب التهذيب لابن حجر، رقم الحديث (۷۷۱۴)

﴿٤﴾ سؤالات ابن الجنيدي لابن معين (ص: ۳۱۶)

﴿٥﴾ تاريخ الدوري (۴/ ۳۱۲)

”حماد بن سلمہ کی شروع اور آخر کی تمام احادیث ایک جیسی ہیں۔“

معلوم ہوا کہ بقول امام ابن معین رحمۃ اللہ علیہ ”حماد بن سلمہ“ شروع سے لے کر اخیر تک ثقہ تھے۔ نیز امام ابن معین رحمۃ اللہ علیہ نے یہ بھی کہا:

”إذا رأيت إنسانا يقع في عكرمة وفي حماد بن سلمة؛ فاتهمه على الإسلام“<sup>①</sup>

”جب تم کسی ایسے انسان کو دیکھو جو عکرمة اور حماد بن سلمہ کے بارے میں زبان درازی کرتا ہے تو سمجھ جاؤ اس کا اسلام ٹھیک نہیں۔“

لہذا حماد بن سلمہ رحمۃ اللہ علیہ جیسے امام، بلکہ امیر المؤمنین فی الحدیث کے خلاف یزید بن زیاد بن ابی الجعد کی بات چنداں قابل اعتبار نہیں ہے۔

### دوسری وجہ:

حماد بن سلمہ کے استاذ عاصم الجعدی، یہ بصری ہیں۔<sup>②</sup> امام ابو داؤد رحمۃ اللہ علیہ نے کہا ہے:

”ما حدث أحد بالبصرة أحسن حديث من حماد بن سلمة“<sup>③</sup>

”بصرہ میں حماد بن سلمہ سے بہتر کسی نے احادیث بیان نہیں کیں۔“

امام ابو داؤد کے اس قول کی روشنی میں بصرہ میں حماد بن سلمہ سے بہتر کسی کی حدیث نہیں ہے۔ ان وجوہات کی بنا پر یزید بن زیاد بن ابی الجعد کے مقابلے میں امام حماد بن سلمہ رحمۃ اللہ علیہ ہی کی روایت راجح ہے اور جب دو مختلف روایات دونوں ہم پلہ اور قوت میں مساوی نہ ہوں تو یہاں اضطراب کا حکم نہیں لگے گا، بلکہ راجح و مرجوح کا حکم لگے گا۔

① تاریخ دمشق لابن عساکر (۱۰۳/۴۱) و إسناده صحيح.

② الثقات لابن حبان، ت العثمانية (۲۴۰/۵)

③ سؤالات أبي عبيد الآجرى للإمام أبي داود السجستاني، الفاروق (ص: ۱۸۰)

❁ امام ابن الصلاح رحمۃ اللہ علیہ (المتوفی: ۶۴۳) نے کہا:

”المضطرب من الحديث: هو الذي تختلف الرواية فيه؛ فيرويه بعضهم على وجه، وبعضهم على وجه آخر مخالف له، وإنما نسميه مضطربا إذا تساوت الروایتان، أما إذا ترجحت إحداهما بحيث لا تقاومها الأخرى بأن يكون راويها أحفظ، أو أكثر صحبة للمروي عنه، أو غير ذلك من وجوه الترجيحات المعتمدة، فالحكم للجرح، ولا يطلق عليه حينئذ وصف المضطرب“<sup>❶</sup>

”مضطرب وہ حدیث ہے، جس کی روایت میں اس طرح اختلاف ہو کہ بعض ایک طرح روایت کریں اور بعض اس کے مخالف دوسری طرح روایت کریں۔ ہم ایسی حدیث کو اس وقت مضطرب کہیں گے، جب طرفین کی روایت مساوی اور ایک درجے کی ہو۔ لیکن اگر دونوں میں سے کوئی روایت راجح قرار پائے، اس طرح کہ دوسری روایت اس کے ہم پلہ نہ ہو، بایں طور کہ اس کے راوی احفظ ہوں یا مروی عنہ کے ساتھ اس نے زیادہ مدت گزاری ہو، یا اس کے علاوہ معتمد وجوہ ترجیحات میں سے کوئی ہو تو حکم راجح روایت کے اعتبار سے لگے گا اور ایسی صورت میں یہ روایت مضطرب نہیں ہوگی۔“

❁ امام ابن دقیق العید رحمۃ اللہ علیہ (المتوفی: ۷۰۲) نے کہا:

”هذا صحيح لكن بشرط تكافؤ الروايات، أو تقاربها. أما إذا كان الترجيح واقعا لبعضها - إما لأن رواته أكثر، أو

أحفظ۔ فینبغی العمل بها. إذ الأضعف لا يكون مانعا من العمل بالأقوى، والمرجوح لا يدفع التمسك بالراجح. فتمسك بهذا الأصل، فإنه نافع في مواضع عديدة<sup>①</sup>

” (الفاظ کے اختلاف کے وقت احتجاج درست نہیں ہے) یہ صحیح بات ہے، لیکن اس شرط کے ساتھ کہ روایات ہم پلہ ہوں یا قریب قریب ایک درجے کی ہوں۔ لیکن اگر بعض کے لیے ترجیح ثابت ہو، اس بنا پر کہ اسے روایت کرنے والوں کی تعداد زیادہ ہو یا اسے احفظ نے روایت کیا ہو تو ایسی صورت میں اس پر عمل ہوگا، کیوں کہ ضعیف تر، اقوی پر عمل سے مانع نہیں ہو سکتا اور مرجوح راجح پر عمل سے نہیں روک سکتا۔ اس اصول کو یاد رکھ لو، یہ بہت سارے مقامات پر فائدہ مند ہے۔“

③ امام نووی رحمہ اللہ (المتوفی: ۶۷۶) نے کہا:

”المضطرب هو الذي يروي على وجه مختلفة متقاربة، فإن رجحت إحدى الروایتین بحفظ راویها أو كثرة صحبته المروي عنه، أو غير ذلك، فالحكم للراجحة، ولا يكون مضطرباً“<sup>②</sup>

”مضطرب وہ حدیث ہے جو مختلف ایسے طرق سے مروی ہو جو آپس میں ہم پلہ ہوں اور اگر دو روایات میں ایک روایت راجح قرار پائے اس کے راوی کے احفظ ہونے کے سبب یا مروی عنہ کے ساتھ کسی راوی کی کثرتِ صحبت کے سبب یا کسی اور وجہ سے تو حکم راجح روایت کے اعتبار

① إحكام الأحكام شرح عمدة الأحكام (۱۳۹/۲)

② التقريب (ص: ۶)

سے لگے گا، ایسی صورت میں یہ روایت مضطرب نہیں ہوگی۔“

❁ حافظ ابن حجر رحمۃ اللہ علیہ (المتون: ۸۵۲) نے ایک مقام پر کہا:

”لأنهم لا يتوقفون عن تصحيح المتن إذا وقع فيه

الاختلاف إلا إذا تكافأت الروايات، وهو شرط الاضطراب

الذي يرد به الخبر، وهو مفقود هنا“<sup>①</sup>

”کیوں کہ محدثین محض اختلاف کی وجہ سے متن کی تصحیح میں توقف نہیں

کرتے، جب تک روایات قوت میں برابر نہ ہوں اور یہ اضطراب کے

لیے شرط ہے، جو یہاں مفقود ہے۔“

لہذا حماد بن سلمہ کا طریق درج بالا وجوہ کی بنا پر راجح قرار پائے گا اور اس

کے مطابق یہ روایت صحیح قرار دی جائے گی۔

واضح رہے کہ یہ ترجیح والی بات بھی اس صورت میں کہی جائے گی جب

بالفرض دونوں روایات میں اختلاف کو تسلیم کر لیا جائے، لیکن ہم پہلے واضح کر چکے ہیں

کہ ان روایات کے مابین کوئی متضاد اختلاف نہیں، بلکہ معنوی طور پر سینے کا ذکر اس

روایت میں بھی ہے۔<sup>②</sup>

سند میں اضطراب کا دعویٰ اور اس کا جائزہ:

ابن الترمذی وغیرہ کا اس روایت کی سند میں اضطراب کا دعویٰ کرنا درست

نہیں ہے۔ اس کی وضاحت کے لیے ہم تمام سندوں کا جائزہ لیتے ہیں۔

اس روایت کے مرکزی راوی ”عاصم الجعدی“ ہیں۔ ان سے درج ذیل دو

طرق سے یہ روایت منقول ہے:

① فتح الباری لابن حجر (۵/۳۱۸)

② اسی کتاب کا صفحہ (۵۱۹) دیکھیں۔



❁ اول: حماد بن سلمة بن دینار البصری۔

❁ دوم: یزید بن زیاد بن ابی الجعد الکوفی۔

پہلا طریق: (حماد بن سلمة بن دینار البصری):

پہلے طریق میں یعنی حماد بن سلمہ کے طریق میں حماد بن سلمہ سے اسی روایت کو درج ذیل نو راویوں نے نقل کیا ہے:

❁ 1 موسیٰ بن اسماعیل (ص ۵۱۱)

❁ 2 حجاج بن المنہال (ص ۵۱۲)

❁ 3 ابوصالح الخراسانی (ص ۵۱۲)

❁ 4 شبیان بن فروخ (ص ۵۱۳)

❁ 5 مہران بن ابی عمر (ص ۵۱۵)

❁ 6 ابو عمر، عمر الضریر (ص ۵۱۵)

❁ 7 ابو الولید الطیالسی (ص ۵۱۶)

❁ 8 موئل بن اسماعیل (ص ۵۱۸)

❁ 9 عبدالرحمن بن مہدی (ص ۵۱۸)

اختلاف کی صورتیں اور ترجیح:

ان تمام راویوں کی بیان کردہ سندوں کو بھی ہم نے متن کے اضطراب پر بحث کرتے ہوئے گذشتہ سطور میں پیش کر دیا ہے۔ ان سب پر نظر ڈالی جائے تو یہ بات سامنے آتی ہے کہ عاصم الجعدی کے شاگردوں نے سند کو پانچ طرح سے روایت کیا، جس کی تفصیل یہ ہے:

❁ سند کی پہلی کیفیت: حماد عن عاصم عن ابیہ عن عقبہ بن ظبیان عن علی بن ابی طالبؑ۔

سند کی یہ کیفیت سب سے بڑی تعداد نے بیان کی ہے، جو درج ذیل ہیں:

1 موسیٰ بن اسماعیل (ص: ۵۱۱)

2 حجاج بن المنہال (ص: ۵۱۲)

3 ابوالولید الطیالسی (ص: ۵۱۶)

4 ابوصالح الخراسانی (ص: ۵۱۲)

یہ کل چار شاگرد ہیں، ان سب کے الفاظ گذشتہ سطور میں پیش کیے جا چکے ہیں۔ ان سب نے متفقہ طور پر سند کی مذکورہ کیفیت بیان کی، اس کے برخلاف اتنی بڑی تعداد سے سند کی کوئی بھی کیفیت مروی نہیں، لہذا یہ اس بات کی زبردست دلیل ہے کہ سند کی یہی کیفیت راجح ہے۔

✽ سند کی دوسری کیفیت: عاصم الجحدری کے استاذ، ان کے والد کے علاوہ کوئی اور۔ سند کی اس کیفیت میں اختلاف کی نوعیت یہ ہے کہ عاصم الجحدری کے استاذ کی جگہ ان کے والد کا تذکرہ کرنے کے بجائے دوسرے کا تذکرہ ہے۔ یہ کیفیت بیان کرنے والے صرف تین رواۃ ہیں:

1 مہران بن ابی عمر (ص: ۵۱۵)

2 موئل بن اسماعیل (ص: ۵۱۸)

3 عبدالرحمن بن مہدی (ص: ۵۱۸)

ان تینوں کے الفاظ بھی باہم متفق نہیں ہیں، بلکہ ان میں سے مہران بن ابی عمر نے عاصم سے اوپر عقبہ بن ظہیر کا ذکر کیا اور موئل بن اسماعیل نے عاصم سے اوپر عقبہ بن صحیان کا ذکر کیا ہے، جبکہ عبدالرحمن بن مہدی نے عاصم سے اوپر عقبہ بن ظلیان کا ذکر کیا ہے، جیسا کہ ان سب کے الفاظ نقل کیے جا چکے ہیں۔ یاد رہے کہ عقبہ بن ظہیر اور عقبہ بن ظلیان ایک ہی راوی کے نام ہیں۔

ان تین لوگوں کے برخلاف پانچ شاگردوں نے متفقہ طور پر عاصم سے اوپر ان کے والد کا تذکرہ کیا ہے، یہ پانچوں شاگرد درج ذیل ہیں:

① موسیٰ بن اسماعیل (ص: ۵۱۱)

② حجاج بن المنہال (ص: ۵۱۲)

③ ابوالولید الطیالیسی (ص: ۵۱۶)

④ ابوصالح الخراسانی (ص: ۵۱۲)

⑤ ابو عمر حفص الضریر (ص: ۵۱۵)

ان پانچوں کے الفاظ پیچھے نقل کیے جا چکے ہیں۔ ظاہر ہے پانچ شاگردوں کے متفقہ بیان کے مقابلے میں تین لوگوں کی مخالفت کا کوئی اعتبار نہیں۔ بالخصوص جب کہ ان تینوں کی مخالفت بھی الگ الگ الفاظ میں ہے۔

✽ سند کی تیسری کیفیت: عقبہ کے استاذ کی جگہ علی رضی اللہ عنہ کے بجائے عقبہ کے والد کا ذکر۔

سند کی اس کیفیت میں اختلاف کی نوعیت یہ ہے کہ عقبہ کے استاذ کی جگہ علی رضی اللہ عنہ کا ذکر کرنے کے بجائے عقبہ کے والد کا تذکرہ ہے۔ یہ کیفیت بیان کرنے والے صرف دو رواۃ ہیں:

① مہران بن ابی عمر (ص: ۵۱۵)

② عبدالرحمن بن مہدی (ص: ۵۱۸)

ان دو لوگوں کے برخلاف چھ شاگردوں نے متفقہ طور پر عقبہ سے اوپر علی رضی اللہ عنہ ہی کا تذکرہ کیا ہے۔ یہ چھ شاگرد درج ذیل ہیں:

① موسیٰ بن اسماعیل (ص: ۵۱۱)

② حجاج بن المنہال (ص: ۵۱۲)

- ③ ابو الولید الطیالسی (ص: ۵۱۶)
- ④ ابوصالح الخراسانی (ص: ۵۱۲)
- ⑤ شیبان بن فروخ (ص: ۵۱۳)
- ⑥ مول بن اسماعیل (ص: ۵۱۸)

ان چھ شاگردوں کے الفاظ پیچھے نقل کیے جا چکے ہیں۔ ظاہر ہے کہ چھ شاگردوں کے متفقہ بیان کے مقابلے میں صرف دو شاگردوں کی مخالفت کا کوئی اعتبار نہیں ہے۔

✽ سند کی چوتھی کیفیت: عاصم اور علی رضی اللہ عنہما کے درمیان اتصال یا انقطاع۔

سند کی اس کیفیت میں اختلاف کی نوعیت یہ ہے کہ عاصم کے والد اور علی رضی اللہ عنہما کے درمیان سے عقبہ کا تذکرہ ساقط ہے۔ یہ کیفیت بیان کرنے والے صرف اور صرف ایک راوی ابو عمر، حفص بن عمر الضریر ہیں۔<sup>①</sup>

ان کے برخلاف پانچ شاگردوں نے متفقہ طور پر عاصم کے والد اور علی رضی اللہ عنہما کے درمیان عقبہ کا تذکرہ کیا ہے۔ یہ پانچ شاگرد درج ذیل ہیں:

- ① موسیٰ بن اسماعیل (ص: ۵۱۱)
- ② حجاج بن المنہال (ص: ۵۱۲)
- ③ ابو الولید الطیالسی (ص: ۵۱۶)
- ④ ابوصالح الخراسانی (ص: ۵۱۲)
- ⑤ شیبان بن فروخ (ص: ۵۱۳)

ان پانچوں شاگردوں کے الفاظ پیچھے نقل کیے جا چکے ہیں۔ ظاہر ہے کہ پانچ شاگردوں کے متفقہ بیان کے مقابلے میں صرف ایک شاگرد کی مخالفت کا کوئی اعتبار نہیں ہے۔

① اسی کتاب کا صفحہ (۵۱۵) دیکھیں۔

سند کی پانچویں کیفیت: عقبہ کے والد ظبیان یا صہبان۔

سند کی اس کیفیت میں اختلاف کی نوعیت یہ ہے کہ عقبہ کے والد کا نام ظبیان کے بجائے صہبان بتلایا گیا ہے، یہ کیفیت بیان کرنے والے صرف دو رواۃ ہیں:

① شیبان بن فروخ (ص: ۵۱۳)

② موئل بن اسماعیل (ص: ۵۱۸)

ان دو لوگوں کے برخلاف پانچ شاگردوں نے متفقہ طور پر عقبہ کے والد کا نام ظبیان بتلایا ہے۔ یہ پانچوں شاگرد درج ذیل ہیں:

① موسیٰ بن اسماعیل (ص: ۵۱۱)

② حجاج بن المنہال (ص: ۵۱۲)

③ ابو الولید الطیالیسی (ص: ۵۱۶)

④ ابوصالح الخراسانی (ص: ۵۱۲)

⑤ عبدالرحمن بن مہدی (ص: ۵۱۸)

ان پانچوں شاگردوں کے الفاظ پیچھے نقل کیے جا چکے ہیں۔ ظاہر ہے کہ پانچ شاگردوں کے متفقہ بیان کے مقابلے میں صرف دو شاگردوں کی مخالفت کا کوئی اعتبار نہیں ہے۔

واضح رہے کہ اس اختلاف کی کوئی اہمیت ہی نہیں ہے، کیوں کہ اصل راوی کا نام عقبہ بتانے میں رواۃ کا اتفاق ہے۔ اب ان کے والد کے نام میں اختلاف سے کوئی فرق نہیں پڑتا، کیوں کہ ان دونوں ناموں ”ظبیان“ اور ”صہبان“ میں زیادہ فرق نہیں ہے۔ اس لیے ایک دو راویوں کو اشتباہ ہو جانا کوئی تعجب کی بات نہیں۔ علاوہ بریں یہ دونوں راوی ثقہ ہیں، لہذا ان میں کوئی بھی راوی ہو، بہر صورت سند کی صحت برقرار رہتی ہے۔

بہر حال اگر ترجیح کی بات کی جائے تو ”ظہیان“ نام ہی راجح قرار پائے گا۔ کیونکہ ”صہبان“ کا نام بتلانے والے صرف دو لوگ ہیں۔ ان کے مقابلے میں پانچ لوگ متفقہ طور پر ظہیان نام بتلاتے ہیں۔ ظاہر ہے کہ پانچ لوگوں کے مقابلے میں صرف دو کے بیان کی کوئی حیثیت نہیں ہے۔

دوسرا طریق: یزید بن زیاد بن ابی الجعد:

دوسرا طریق ”یزید بن زیاد بن ابی الجعد“ کا ہے اور اس میں عاصم الجعدی اور عقبہ بن ظہیان کے درمیان ”أبیہ“ کا واسطہ نہیں ہے، جیسا کہ یہ سند گذشتہ سطور میں متن کے اضطراب پر بحث کرتے ہوئے پیش کی جا چکی ہے اور وہیں یہ بھی بتایا جا چکا ہے کہ یزید بن زیاد بن ابی الجعد کی یہ روایت حماد بن سلمہ کی روایت کے ہم پلہ نہیں ہے، بلکہ دو وجوہات کی بنا پر حماد بن سلمہ ہی کی روایت راجح ہے۔

لہذا جہاں ترجیح کے دلائل مل جائیں، وہاں پر اضطراب کا حکم نہیں لگے گا، جیسا کہ اس سلسلے میں امام ابن صلاح، امام نووی اور حافظ ابن حجر رحمۃ اللہ علیہم کی صراحت پیش کی جا چکی ہے۔<sup>①</sup>

① اسی کتاب کا صفحہ (۵۲۲-۵۲۵) دیکھیں۔

### 3- حدیثِ علی رضی اللہ عنہ «فوق السرة...»

امام ابو داؤد رحمہ اللہ (المجتبیٰ: ۲۷۵) نے کہا:

”حدثنا محمد بن قدامة يعني ابن أعين، عن أبي بدر، عن أبي طلوت عبد السلام، عن ابن جرير الضبي، عن أبيه، قال: رأيت علياً رضي الله عنه يمسك شماله بيمينه على الرسغ فوق السرة“<sup>(۱)</sup>

”جناب ابن جریر انصبی اپنے والد سے روایت کرتے ہیں، میں نے سیدنا علی رضی اللہ عنہ کو دیکھا، انھوں نے اپنے بائیں ہاتھ کو دائیں ہاتھ سے پھینچے (کلائی) کے پاس (جوڑ کے پاس) سے پکڑ رکھا تھا اور وہ ناف سے اوپر تھے۔“

اس روایت میں علی رضی اللہ عنہ سے متعلق یہ منقول ہے کہ وہ ”فوق السرة“ یعنی ناف سے اوپر ہاتھ باندھتے تھے اور ”فوق السرة“ کا مطلب ”علی الصدر“ یعنی سینے پر ہی ہے، جیسا کہ ان کی تفسیری روایت میں صراحت ہے، جو آگے آرہی ہے۔ بعض لوگ کج بحثی اور کٹ جھتی کرتے ہوئے یہ باور کرانے کی کوشش کرتے ہیں کہ ”فوق“ کا مطلب ”کسی چیز پر“ ہوتا ہے نہ کہ ”کسی چیز سے اوپر“ اس لحاظ سے ”فوق السرة“ کا مطلب ناف پر ہوگا نہ کہ ناف سے اوپر۔

عرض ہے کہ ”فوق“ کے مفہوم کو صرف اسی معنی کے ساتھ خاص کر دینے کی کوئی دلیل نہیں ہے، کیوں کہ عربی زبان و لغت میں ”فوق“ کسی چیز سے اوپر کے لیے بھی

(۱) سنن أبي داود (۱/ ۲۰۱) رقم الحديث (۷۵۷) وإسناده حسن. نیز دیکھیں: سنن أبي داود:

كتاب الصلاة، باب وضع اليمنى على اليسرى في الصلاة، رقم الحديث (۷۵۷)

سنن أبي داود (۱/ ۵۷۱، رقم الحديث: ۷۵۷) دارالسلام. سنن أبي داود مع عون المعبود

(۱/ ۲/ ۳۲۴، رقم الحديث ۷۷۳)

مستعمل ہے، بلکہ قرآن مجید میں بھی اس معنی میں ”فوق“ کا استعمال ہوا ہے، مثلاً:

﴿وَإِذْ نَتَقْنَا الْجَبَلَ فَوْقَهُمْ كَأَنَّهُ ظُلَّةٌ وَظَنُوا أَنَّهُ وَاقِعٌ بِهِمْ خُذُوا مَا آتَيْنَكُمْ بِقُوَّةٍ وَاذْكُرُوا مَا فِيهِ لَعَلَّكُمْ تَتَّقُونَ﴾ [الأعراف: ۱۷۱]

”اور وہ وقت بھی قابلِ ذکر ہے، جب ہم نے پہاڑ کو اٹھا کر سائبان کی طرح ان کے اوپر معلق کر دیا اور ان کو یقین ہو گیا کہ اب ان پر گرا اور کہا کہ جو کتاب ہم نے تم کو دی ہے اسے مضبوطی کے ساتھ قبول کرو اور یاد رکھو، جو احکام اس میں ہیں، اس سے توقع ہے کہ تم متقی بن جاؤ۔“

نیز فرمایا:

﴿أَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا﴾ [ق: ۶]

”کیا انھوں نے آسمان کو اپنے اوپر نہیں دیکھا کہ ہم نے اسے کس طرح بنایا ہے اور اسے زینت دی ہے۔“

ان آیات میں اگر ”فوق“ کا وہی مطلب نکالا جائے جو احناف نکالتے ہیں تو اس کا مطلب یہ ہو گا کہ اللہ نے بنو اسرائیل کے سر پر پہاڑ رکھ دیا تھا اور آسمان لوگوں کے سروں پر رکھا ہوا ہے اور اس کا بطلان اظہر من الشمس ہے۔

یاد رہے کہ بعض احناف نے بھی سینے پر ہاتھ باندھنے کے لیے فوق السرة کے الفاظ استعمال کیے ہیں، چنانچہ ابو الحسن علی بن حسین بن محمد السغدی، حنفی (المتوفی: ۴۶۱) لکھتے ہیں:

”يَنْبَغِي لِلرَّجَالِ أَنْ يَضَعُوا الْيَمِينَ عَلَى الشَّمَالِ تَحْتَ السَّرَّةِ، وَالنِّسَاءَ يَضَعْنَ فَوْقَ السَّرَّةِ“<sup>①</sup>

”مردوں کے لیے مناسب ہے کہ دائیں ہاتھ کو بائیں ہاتھ پر ناف کے

① التتف في الفتاوى للسغدی (ص: ۷۱)



نیچے رکھیں اور خواتین ناف کے اوپر رکھیں۔“

اس عبارت میں حنیفوں کے شیخ الاسلام نے خواتین کو ناف کے اوپر ہاتھ باندھنے کے لیے کہا ہے اور احناف خواتین کو سینے پر ہاتھ باندھنے کے لیے کہتے ہیں، جس کا مطلب یہ ہوا کہ اس عبارت میں ”فوق السرة“ یعنی ناف کے اوپر سے مراد سینے پر ہاتھ باندھنا ہے۔ ٹھیک اسی طرح علیؑ کے مذکورہ بالا اثر میں بھی ”فوق السرة“ یعنی ناف کے اوپر ہاتھ باندھنے سے سینے پر ہاتھ باندھنا مراد ہے۔

مزید اطمینان کے لیے عرض ہے کہ احناف کی نظر میں بڑا مقام رکھنے والے مولانا اشرف علی تھانوی صاحب نے بھی یہی وضاحت کی ہے کہ ”فوق السرة“ یعنی ناف سے اوپر ہاتھ باندھنے سے مراد سینے پر ہاتھ باندھنا ہے، چنانچہ مولانا اشرف علی تھانوی لکھتے ہیں:

”یہ اختلاف باعتبار اولیٰ اور غیر اولیٰ ہونے کے ہے۔ بعض صحابہ ناف کے اوپر ہاتھ باندھتے تھے، یعنی سینے پر، جیسا کہ اور احادیث میں لفظ صدر مصرح واقع ہوا ہے اور بعض صحابہ زیر ناف ہاتھ باندھا کرتے تھے۔ سو جو طریق جن کے مشائخ کا ہو، وہ اس کو اختیار کرے۔“<sup>①</sup>

خلاصہ یہ کہ اس روایت میں علیؑ سے فوق السرة، یعنی سینے پر ہاتھ باندھنے کی بات منقول ہے اور اس روایت کی سند صحیح ہے۔ اس کی تفصیل ملاحظہ کریں:

جریر الضبی:

❁ امام ابن حبان رحمۃ اللہ علیہ (المتوفی: ۳۵۴) نے انہیں ثقات میں ذکر کرتے ہوئے کہا:

”جریر الضبی یروی عن علی، روى عنه ابنه غزوان بن جریر“<sup>②</sup>

① تقریر ترمذی (ص: ۷۰)

② الثقات لابن حبان، ط العثمانیة (۱۰۸/۴)

”جریر الضحیٰ، یہ علیؓ سے روایت کرتے ہیں اور ان سے ان کے بیٹے غزوان نے روایت کیا ہے۔“

❁ امام بیہقیؒ (المتوفی: ۴۵۸) نے ان کی سند کے بارے میں کہا:

”هذا إسناد حسن“<sup>①</sup> ”یہ سند حسن ہے۔“

❁ حافظ ابن حجرؒ (المتوفی: ۸۵۲) نے ان کی سند کے بارے میں کہا:

”وهو إسناد حسن“<sup>②</sup> ”یہ سند حسن ہے۔“

سند کی تصحیح اس کے رواۃ کی توثیق ہے:

کسی راوی کی سند کی تصحیح یا تحسین اس سند کے راویوں کی توثیق ہوتی ہے، جیسا کہ کئی محدثین نے صراحت کی ہے، چند حوالے ملاحظہ ہوں:

❁ امام ابن القطانؒ (المتوفی: ۶۲۸) نے کہا:

”وفي تصحيح الترمذي إياه توثيقها وتوثيق سعد بن إسحاق، ولا يضر الثقة أن لا يروي عنه إلا واحد“<sup>③</sup>

”ترمذی کا اسے صحیح قرار دینا اس کی اور سعد بن اسحاق کی توثیق ہے اور ثقہ سے صرف ایک ہی شخص کا روایت کرنا مضر نہیں ہے۔“

❁ امام ابن دقیق العیدؒ (المتوفی: ۷۰۲) نے امام ترمذی کے ذریعے ایک راوی کی روایت کی تحسین سے متعلق کہا:

”فأی فرق بین أن یقول: هو ثقة، أو یصحح حدیثا انفراد به؟“<sup>④</sup>

① السنن الكبرى للبيهقي (۲/ ۴۶)

② تغليق التعليق لابن حجر (۲/ ۴۴۳)

③ بيان الوهم والإيهام في كتاب الأحكام (۵/ ۳۹۵)

④ الإمام في معرفة أحاديث الأحكام لابن دقيق العيد (۳/ ۱۶۶)

”تو اس میں کیا فرق ہے کہ امام کہیں: وہ ثقہ ہے یا اس کی منفرد روایت کو صحیح کہیں؟“

✽ امام ابن الملقن رحمۃ اللہ علیہ (المتوفی: ۸۰۴) نے کہا:

”وقال غيره: فيه جهالة، ما روى عنه سوى ابن خنيس، وجزم بهذا الذهبي في المغني فقال: لا يعرف. لكن صحح الحاكم حديثه۔ كما ترى۔ وكذا ابن حبان، وهو مؤذن بمعرفته وثقته“<sup>①</sup>

”ان کے علاوہ دوسروں نے کہا: یہ غیر معروف ہیں، ان سے ابن خنيس کے علاوہ کسی نے روایت نہیں کیا اور ذہبی نے معنی میں یہی بات بالجزم کہی ہے۔ چنانچہ کہا: یہ معروف نہیں ہے۔ لیکن امام حاکم نے اس کی حدیث کو صحیح کہا ہے۔ جیسا کہ آپ دیکھ رہے ہیں۔ اسی طرح ابن حبان نے بھی ان کی حدیث کی تصحیح کی ہے اور یہ ان کے معروف اور ثقہ ہونے کی دلیل ہے۔“

✽ علامہ زبیلی حنفی رحمۃ اللہ علیہ (المتوفی: ۷۶۲) نے کہا:

”فكذلك لا يوجب جهالة الحال بانفراد راو واحد عنه بعد وجود ما يقتضي تعديله، وهو تصحيح الترمذي“<sup>②</sup>

”پھر اسی طرح ان سے صرف ایک راوی کی روایت بھی ان کے مجہول ہونے کی دلیل نہیں ہے، جبکہ ان کی تعدیل کا ثبوت موجود ہے اور وہ یہ کہ امام ترمذی نے ان کی سند کو صحیح کہا ہے۔“

✽ حافظ ابن حجر رحمۃ اللہ علیہ (المتوفی: ۸۵۲) نے کہا:

① البدر المنير لابن الملقن (۴/ ۲۶۹)

② نصب الراية (۱/ ۱۴۹)

”قلت: صحح ابن خزيمة حديثه، ومقتضاه أن يكون عنده من الثقات“<sup>(1)</sup>

”حافظ ابن حجر رحمہ اللہ کہتے ہیں کہ ابن خزيمة نے ان کی حدیث کو صحیح کہا ہے، جس کا تقاضا یہ ہے کہ ان کے نزدیک یہ ثقہ ہیں۔“

فائدہ: علامہ ابن الترمذی رحمہ اللہ نے امام ذہبی سے ”الضرير الضبي لا يعرف“ نقل کر کے اس روایت پر جرح کی تو نیوی حنفی نے اس کا رد کرتے ہوئے لکھا:

”وأعله العلامة ابن الترمذاني بأن الذهبي قال في الميزان: جرير الضبي لا يعرف. وفيه نظر، لأنه علق له البخاري في صحيحه كما مر، وأخرج له الحاكم في المستدرک، وذكره ابن حبان في الثقات... الخ“<sup>(2)</sup>

”علامہ ابن الترمذی نے اسے اس بنیاد پر معلول قرار دیا ہے کہ امام ذہبی نے میزان میں کہا: ضریر الضبی غیر معروف ہے۔ یہ بات محل نظر ہے، کیوں کہ امام بخاری نے صحیح بخاری میں ان کی روایت تعلقاً ذکر کی ہے، امام حاکم نے مستدرک میں ان کی حدیث روایت کی ہے اور ابن حبان نے انھیں ثقات میں ذکر کیا ہے۔“

### غزوان بن جریر:

امام ابن حبان رحمہ اللہ (المتوفی: ۳۵۴) نے انھیں ثقات میں ذکر کرتے ہوئے کہا ہے:

”غزوان بن جرير، يروي عن أبيه، روى عنه عبد السلام بن شداد“<sup>(3)</sup>

(1) تعجيل المنفعة لابن حجر (ص: ۲۴۸)

(2) آثار السنن (ص: ۱۱۰) مطبوعہ کراچی.

(3) الثقات لابن حبان، ط العثمانية (۷/ ۳۱۲)

”غزو ان بن جریر اپنے والد سے روایت کرتے ہیں اور ان سے عبد السلام بن شداد نے روایت کیا ہے۔“

✽ امام بیہقی رحمۃ اللہ علیہ (المتوفی: ۴۵۸) نے ان کی سند کے بارے میں کہا ہے:

”هذا إسناد حسن“<sup>①</sup> ”یہ سند حسن ہے۔“

✽ حافظ ابن حجر رحمۃ اللہ علیہ (المتوفی: ۸۵۲) نے ان کی سند کے بارے میں کہا ہے:

”وهو إسناد حسن“<sup>②</sup> ”یہ سند حسن ہے۔“

کسی راوی کی سند کی تصحیح یا تحسین اس سند کے راویوں کی توثیق ہوتی ہے، جیسا کہ کئی محدثین نے صراحت کی ہے اور ماقبل میں بعض محدثین کی تصریحات پیش کی جا چکی ہیں۔<sup>③</sup>

ابوطالوت، عبد السلام بن شداد:

یہ سنن ابوداؤد کے رجال میں سے ہیں اور ثقہ ہیں۔

✽ امام احمد بن حنبل رحمۃ اللہ علیہ (المتوفی: ۲۴۱) نے کہا:

”لا أعلمه إلا ثقة“<sup>④</sup> ”میں اسے ثقہ ہی جانتا ہوں۔“

✽ امام ابن معین رحمۃ اللہ علیہ (المتوفی: ۲۳۳) سے منقول ہے:

”بصري ثقة“<sup>⑤</sup> ”یہ بصری ثقہ ہیں۔“

اس توثیق کو نقل کرنے والا دولابی حنفی ہمارے نزدیک مجروح ہے، لیکن

① السنن الكبرى للبيهقي (۲/ ۴۶)

② تغليق التعليق لابن حجر (۲/ ۴۴۳)

③ اسی کتاب کا صفحہ (۵۳۵-۵۳۷) دیکھیں۔

④ الجرح والتعديل لابن أبي حاتم (۶/ ۴۵) و إسناده صحيح.

⑤ الكنى والأسماء للدولابي (۲/ ۶۹۰) و إسناده حسن لولا الدولابي، وهو ثقة عند الأحناف.

احناف کے نزدیک یہ ثقہ ہے۔

❁ امام ابن حبان رحمۃ اللہ علیہ (المتوفی: ۳۵۴) نے انھیں ثقات میں ذکر کرتے ہوئے کہا:

”عبد السلام بن شداد القیسی البصری“<sup>①</sup>

”عبد السلام بن شداد، قیسی بصری۔“

❁ حافظ ابن حجر رحمۃ اللہ علیہ (المتوفی: ۸۵۲) نے کہا:

”ثقة“<sup>②</sup> ”آپ ثقہ ہیں۔“

ابو بدر، شجاع بن الولید بن قیس:

آپ بخاری و مسلم اور سنن اربعہ کے راوی ہیں اور ثقہ ہیں۔

❁ امام ابن معین رحمۃ اللہ علیہ (المتوفی: ۲۳۳) نے کہا:

”أبو بدر شجاع بن الولید ثقة“<sup>③</sup> ”ابو بدر شجاع بن ولید ثقہ ہیں۔“

❁ امام احمد بن حنبل رحمۃ اللہ علیہ (المتوفی: ۲۴۱) نے کہا:

”كان أبو بدر شجاع يعني ابن الوليد شيخا صالحا صدوقاً“<sup>④</sup>

”ابو بدر شجاع بن الولید، شیخ، صالح اور صدوق تھے۔“

❁ امام عجل رحمۃ اللہ علیہ (المتوفی: ۲۶۱) نے کہا:

”لا بأس به“<sup>⑤</sup> ”ان میں کوئی حرج کی بات نہیں۔“

❁ امام ابو زرعہ الرازی رحمۃ اللہ علیہ (المتوفی: ۲۶۴) نے کہا:

① الثقات لابن حبان، ط العثمانية (۱۳۱/۵)

② تقریب التہذیب لابن حجر، رقم (۴۰۶۶)

③ تاریخ ابن معین، روایة الدورى (۲۷۰/۳)

④ تاریخ بغداد (۲۴۹/۹) مطبعة السعادة. و إسناده صحيح.

⑤ تاریخ الثقات للعجلی (ص: ۲۱۵)

”لا بأس به“<sup>①</sup> ”ان میں کوئی حرج کی بات نہیں۔“

❁ امام ابن حبان رحمہ اللہ (التوفی: ۳۵۴) نے انھیں ثقات میں ذکر کرتے ہوئے کہا:

”شجاع بن الولید بن قیس السکونی ابو بدر“<sup>②</sup>  
یعنی شجاع بن ولید بن قیس، السکوئی، ابو بدر (ثقة ہیں)۔

❁ امام ذہبی رحمہ اللہ (التوفی: ۷۴۸) نے کہا:

”الحافظ الثقة الفقیہ“<sup>③</sup> ”یہ حافظ، ثقہ اور فقیہ ہیں۔“

ان تمام محدثین کے برخلاف صرف اور صرف امام ابو حاتم نے کہا:

”شیخ لیس بالمتین لا یحتج به“<sup>④</sup>

”یہ متین نہیں ہیں، ان سے حجت نہیں لی جائے گی۔“

عرض ہے کہ محدثین کے متفقہ اور صریح توثیق کے مقابلے میں امام ابو حاتم رحمہ اللہ

کی یہ جرح غیر مسموع ہے۔ نیز امام ابو حاتم متشدد ہیں اور ثقات کے بارے میں بھی

اس طرح کی جرح ان سے صادر ہوتی رہتی ہے، چنانچہ امام ذہبی رحمہ اللہ (التوفی: ۷۴۸)

نے کہا:

”إذا وثق أبو حاتم رجلا فتمسك بقوله، فإنه لا يوثق إلا

رجلا صحيح الحديث، وإذا لين رجلا، أو قال فيه: لا يحتج

به، فتوقف حتى تری ما قال غيره فيه، فإن وثقه أحد، فلا

تبني على تجريح أبي حاتم، فإنه متعنت في الرجال، قد

قال في طائفة من رجال (الصحاح): ليس بحجة، ليس

① الجرح والتعديل لابن أبي حاتم (۴/۳۷۸) و إسناده صحيح.

② الثقات لابن حبان، ط العثمانية (۶/۴۵۱)

③ تذكرة الحفاظ للذهبي (۱/۳۲۸)

④ الجرح والتعديل لابن أبي حاتم (۴/۳۷۸)

بقوي، أو نحو ذلك<sup>①</sup>

”جب امام ابو حاتم کسی راوی کو ثقہ کہہ دیں تو اسے لازم پکڑ لو، کیوں کہ وہ صرف صحیح الحدیث شخص ہی کی توثیق کرتے ہیں، لیکن جب وہ کسی شخص کو کمزور قرار دیں یا اس کے بارے میں یہ کہیں کہ اس سے حجت نہیں پکڑی جائے گی تو اس جرح میں توقف اختیار کرو، یہاں تک کہ تم دیکھ لو کہ دوسرے ائمہ نے اس کے بارے میں کیا کہا ہے، پھر اگر کسی نے اس راوی کی توثیق کی ہے تو ابو حاتم کی جرح کا اعتبار مت کرو، کیوں کہ وہ رواۃ پر جرح کرنے میں متشدد ہیں، انھوں نے صحیحین کے کئی راویوں کے بارے میں یہ کہہ دیا کہ یہ حجت نہیں ہیں، یہ قوی نہیں ہیں، وغیرہ وغیرہ۔“  
امام زیلعی حنفی رحمۃ اللہ علیہ (التوفی: ۷۶۲) نے کہا ہے:

”وقول أبي حاتم: لا يحتج به، غير قادح أيضا؛ فإنه لم يذكر السبب، وقد تكررت هذه اللفظة منه في رجال كثيرين من أصحاب الثقات الأثبات من غير بيان السبب كخالد الحذاء وغيره“<sup>②</sup>

”امام ابو حاتم کا یہ فرمانا: ”اس سے حجت نہیں لی جائے گی۔“ غیر قادح ہے، کیوں کہ انھوں نے سبب ذکر نہیں کیا اور اس طرح کی جرح ان سے بغیر کسی تفسیر کے بڑے بڑے ثقات کے بارے میں صادر ہوئی ہے، جیسے خالد الحذاء وغیرہ۔“

نیز حافظ ابن حجر رحمۃ اللہ علیہ نے زیر بحث راوی پر ابو حاتم کی اس جرح سے متعلق فرمایا:

① سير أعلام النبلاء للذهبي (۱۳/ ۲۶۰)

② نصب الرأية (۲/ ۳۱۷)



”شجاع بن الوليد أبو بدر السكوني تكلم فيه أبو حاتم بعنت“<sup>①</sup>  
 ”شجاع بن الوليد أبو بدر السكوتي، ان پر ابو حاتم کا کلام مبنی بر تشدد ہے۔“  
 معلوم ہوا کہ اس راوی پر ابو حاتم کی اس جرح کا کوئی اعتبار نہیں ہے اور یہ  
 راوی ثقہ ہیں۔

محمد بن قدامة بن اعيان المصيصي:

❁ یہ امام ابو داود (المتوفى: ۲۷۵) کے ثقہ استاذ ہیں۔ امام ابو داود رحمۃ اللہ علیہ نے ان  
 سے کئی روایات بیان کی ہیں، جن میں سے ایک یہی روایت ہے اور امام ابو داود  
 صرف ثقہ ہی سے روایت کرتے ہیں:

\* امام ابن القطان رحمۃ اللہ علیہ (المتوفى: ۶۲۸) نے کہا:

”وأبو داود لا يروي إلا عن ثقة عنده“<sup>②</sup>

”ابو داود اپنے نزدیک صرف ثقہ ہی سے روایت کرتے ہیں۔“

\* حافظ ابن حجر رحمۃ اللہ علیہ (المتوفى: ۸۵۲) نے کہا:

”إن أبا داود لا يروي إلا عن ثقة“<sup>③</sup>

”ابو داود صرف ثقہ ہی سے روایت کرتے ہیں۔“

امام ابو داود کے ساتھ دیگر ائمہ فن نے بھی بالاتفاق ان کی توثیق کی ہے۔

❁ امام نسائی رحمۃ اللہ علیہ (المتوفى: ۳۰۳) نے کہا:

”صالح“<sup>④</sup> ”یہ صالح ہیں۔“

① مقدمة فتح الباري لابن حجر (ص: ۴۶۲)

② بيان الوهم والإيهام في كتاب الأحكام (۳/ ۴۶۶)

③ تهذيب التهذيب لابن حجر (۳/ ۱۸۰)

④ تسمية الشيوخ للنسائي (ص: ۵۰)

❁ امام ابن حبان رحمۃ اللہ علیہ (المتوفی: ۳۵۴) نے ثقات میں ان کا ذکر کیا ہے۔<sup>①</sup>

❁ امام دارقطنی رحمۃ اللہ علیہ (المتوفی: ۳۸۵) نے کہا:

”ثقة“<sup>②</sup> ”یہ ثقہ ہیں۔“

❁ امام ابوعلی الغسانی رحمۃ اللہ علیہ (المتوفی: ۴۹۸) نے کہا:

”محمد بن قدامة بن أعین، مصیصی، ثقة“<sup>③</sup>

”محمد بن قدامة بن اعین، مصیصی ثقہ ہیں۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

”ثقة“<sup>④</sup> ”یہ ثقہ ہیں۔“

❁ حافظ ابن حجر رحمۃ اللہ علیہ (المتوفی: ۸۵۲) نے کہا:

”ثقة“<sup>⑤</sup> ”یہ ثقہ ہیں۔“

### تنبیہ اول:

ابو عبید الآجری نے امام ابو داؤد سے نقل کیا:

”سألت أبا داود، عن محمد بن قدامة الجوهري؟ فقال:

ضعيف، لم أكتب عنه شيئاً قط“<sup>⑥</sup>

”میں نے ابو داؤد سے محمد بن قدامة جوہری کے بارے میں پوچھا تو

انھوں نے کہا: یہ ضعیف ہے، میں نے اس سے کچھ بھی نقل نہیں کیا۔“

① الثقات لابن حبان، ط العثمانية (۱۱۱/۹)

② علل الدارقطني (۱۰/۱۳۷)

③ تسمية شيوخ أبي داود لأبي علي الغساني (ص: ۹۷)

④ الكاشف للذهبي (۲/۲۱۲)

⑤ تقريب التهذيب لابن حجر، رقم (۶۲۳۳)

⑥ سؤالات أبي عبید الآجری للإمام أبي داود السجستاني، الفاروق (ص: ۲۷۷)

عرض ہے کہ یہ ”محمد بن قدامہ الجوهری“ زیر بحث راوی کے علاوہ دوسرا شخص ہے، جو ضعیف ہے۔ اس بات کی زبردست دلیل یہ ہے کہ زیر بحث راوی سے امام ابو داؤد نے روایت بھی کی ہے اور ان کی روایت کو اپنی کتابوں میں لکھا بھی ہے اور امام ابو داؤد صرف ثقہ ہی سے روایت کرتے ہیں، جیسا کہ ماقبل میں تفصیل پیش کی گئی ہے۔

بالفرض اگر یہ مان لیں کہ اس سے مراد محمد بن قدامہ بن اعین ہے تو یہ اس وقت کی بات ہے جب امام ابو داؤد نے اس سے کچھ بھی روایت نہیں کیا تھا، لیکن بعد میں امام ابو داؤد اس سے روایت کرنے لگے اور اس کی احادیث لکھنے لگے، بلکہ کتبِ ستہ میں شمار کی جانے والی کتاب ”سنن ابو داؤد“ میں بھی اس سے روایت لی ہے۔ یہ اس بات کی دلیل ہے کہ امام ابو داؤد نے اپنی جرح سے رجوع کر لیا اور بعد میں اسے ثقہ تسلیم کر کے اس سے روایت کرنے لگے۔

بہر حال ہمارے نزدیک راجح بات یہی ہے کہ امام ابو داؤد نے جس پر جرح کی ہے، وہ دوسرا شخص ہے۔

### تنبیہ دوم:

ابن حرز (مجہول) نے کہا:

”سألت يحيى بن معين عن محمد بن قدامة الجوهري فقال: ليس بشيء“<sup>①</sup>

”میں نے یحییٰ بن معین سے محمد بن قدامہ الجوهری کے بارے میں پوچھا تو انھوں نے کہا: اس کی کوئی حیثیت نہیں ہے۔“

عرض ہے کہ یہ محمد بن قدامہ الجوهری بھی زیر بحث راوی کے علاوہ دوسرا شخص ہے جو ضعیف ہے۔ حافظ ابن حجر رحمہ اللہ نے زیر بحث راوی کا تذکرہ کرنے کے بعد کہا ہے:

① معرفة الرجال لابن معين (۱/ ۵۷)

”محمد بن قدامة الجوهري الأنصاري أبو جعفر البغدادي،  
فيه لين، من العاشرة، مات سنة سبع وثلاثين، ووهم من  
خلطه بالذي قبله“<sup>①</sup>

”محمد بن قدامة، جوہری، انصاری، ابو جعفر بغدادی۔ اس میں کمزوری ہے،  
یہ دسویں طبقے کے ہیں۔ ۲۳۷ ہجری میں اس کی وفات ہے اور جس نے  
اس راوی کو اس سے قبل والے راوی کے ساتھ خلط ملط کر دیا، وہ وہم کا  
شکار ہوا ہے۔“

واضح رہے کہ ابن معین سے یہ قول نقل کرنے والا ابن محرز مجہول ہے، اس  
لیے اس کا نقل کرنا بھی غیر معتبر ہے۔ الغرض محمد بن قدامة بن اعین المصیصی بالاتفاق  
ثقة ہیں، کسی بھی محدث نے ان پر جرح نہیں کی ہے۔  
ایک شبہے کا ازالہ:

اگر کہا جائے کہ سیدنا علیؑ کی اس روایت کے صرف ایک طریق میں  
”فوق السرة“ کا ذکر ہے، جب کہ اس کے مکمل تین طرق ہیں، جن میں دو طرق  
میں اس کا ذکر نہیں ہے۔ تو عرض ہے کہ یہ زیادتِ ثقة کے قبیل سے ہے اور گذشتہ  
صفحات میں پوری تفصیل کے ساتھ بحث ہو چکی ہے کہ زیادتِ ثقة کے قبول و رد کا  
فیصلہ قرآن کی بنیاد پر ہوتا ہے۔

چنانچہ زیادتی کی قبولیت کا ایک قرینہ یہ ہوتا ہے کہ دیگر رواۃ نے اختصار  
سے کام لیا ہو۔ یہاں اختصار و تفصیل ہی کا معاملہ ہے، لہذا زیادتِ ثقة مقبول ہے۔  
زیادتِ ثقة کی قبولیت کا ایک قرینہ یہ بھی ہوتا ہے کہ اضافہ کردہ چیز کا اصل متن  
سے گہرا تعلق ہو، ایسی صورت میں بھی زیادتِ ثقة مقبول ہوتی ہے۔<sup>②</sup> یہاں بھی یہی

① تقریب التہذیب لابن حجر، رقم (۶۲۳۴)

② اسی کتاب کا صفحہ (۲۶۰-۲۶۲) دیکھیں۔

صورت ہے، کیوں کہ وضع یدین، محل یدین کو مستلزم ہے۔ یعنی ہاتھ باندھنا اس بات کو مستلزم ہے کہ ہاتھ جسم کے کسی حصے پر ہو۔ لہذا جب اس لازمی چیز کی وضاحت کسی روایت میں ملے تو اسے قبول کیا جائے گا۔

نیز زیادتِ ثقہ کی قبولیت کا ایک قرینہ یہ بھی ہوتا ہے کہ اضافہ کردہ چیز میں اصل متن کے منافی کوئی بات نہ ہو۔<sup>①</sup> یہاں پر جس چیز کی زیادتی کی گئی ہے، وہ اصل متن کے منافی نہیں ہے، بلکہ اس سے ہم آہنگ اور اس کا لازم ہے۔

اس کے علاوہ زیادتِ ثقہ کی قبولیت میں شواہد کو بھی پیش نظر رکھا جاتا ہے اور علیؑ ہی سے دیگر روایات بسندِ صحیح منقول ہیں، جن سے علیؑ کا سینے پر ہاتھ باندھنا ثابت ہے۔ ان شواہد کی بنا پر بھی یہاں یہ زیادتی مقبول ہوگی۔

① اسی کتاب کا صفحہ (۲۵۸-۲۵۹) دیکھیں۔

#### 4- حدیث عبد اللہ بن جابر رضی اللہ عنہما

امام ابن حبان رضی اللہ عنہ (المبتوی: ۳۵۴) نے کہا:

”ثنا أبو خليفة قال: ثنا علي بن المديني قال ثنا عبد الله بن سفيان بن عتبة قال: سمعت جدي عتبة بن أبي عائشة يقول: رأيت عبد الله بن جابر البياضي صاحب رسول الله ﷺ يضع إحدى يديه على ذراعه في الصلاة“<sup>①</sup>

”عتبة بن ابی عائشہ کہتے ہیں کہ میں نے صحابی رسول عبد اللہ بن جابر رضی اللہ عنہما کو دیکھا، آپ نے نماز میں اپنے ایک ہاتھ کو اپنے بازو پر رکھا۔“

#### وضاحت:

اس حدیث میں بھی دائیں ہاتھ کو بائیں ہاتھ کے ”ذراع“ (کہنی سے بیچ کی انگلی تک کے پورے حصے) پر رکھنے کا عمل منقول ہے۔ اب اگر دائیں ہاتھ کو بائیں ہاتھ کے ”ذراع“ (کہنی سے بیچ کی انگلی تک کے پورے حصے) پر رکھیں گے تو دونوں ہاتھ خود بہ خود سینے پر آجائیں گے۔ تجربہ کر کے دیکھ لیجیے، لہذا یہ حدیث بھی نماز میں سینے پر ہاتھ باندھنے کی دلیل ہے۔<sup>②</sup>

اس کی سند بھی صحیح ہے، تفصیل ملاحظہ ہو:

① الثقات لابن حبان، ط العثمانية (۵/ ۲۲۸) ومن طريق أبي خليفة أخرجه الطبراني كما في الأحاديث المختارة (۹/ ۱۳۰) ومن طريق الطبراني أخرجه أبو نعيم في معرفة الصحابة لأبي نعيم (۳/ ۱۶۱۰) رقم الحديث (۴۰۵۴) وقال الامام الهيثمي في مجمع الزوائد (۲/ ۱۰۵): إسناده حسن.

② مزید تفصیل کے لیے اسی کتاب کا صفحہ (۱۷۱-۱۷۴) دیکھیں۔

## عقبۃ بن ابی عائشہ:

آپ ثقہ ہیں۔

❁ امام ابن حبان رحمۃ اللہ علیہ نے آپ کو ثقافت میں ذکر کرتے ہوئے کہا:

”عقبۃ بن ابی عائشۃ ثقۃ“<sup>①</sup> یعنی عقبۃ بن ابی عائشہ ثقہ ہیں۔

❁ امام بیہقی رحمۃ اللہ علیہ (التوفی: ۸۰۷) نے ان کی زیر بحث حدیث ہی کے بارے میں کہا ہے:

”إسناده حسن“<sup>②</sup> ”اس کی سند حسن ہے۔“

❁ ناقد محدث کی طرف سے سند کی تصحیح یا تحسین سند کے رجال کی توثیق ہوتی ہے۔<sup>③</sup>

## عبداللہ بن سفیان بن عقبہ:

❁ ہشام بن عمار السلمی (التوفی: ۲۳۵) نے کہا:

”وهو من ثقاتهم“<sup>④</sup> ”یہ (مدینے کے) ثقہ لوگوں میں سے ہیں۔“

❁ امام ابو حاتم الرازی رحمۃ اللہ علیہ (التوفی: ۲۷۷) نے کہا:

”لیس بہ بأس“<sup>⑤</sup> ”ان میں کوئی حرج نہیں ہے۔“

❁ امام ابن حبان رحمۃ اللہ علیہ (التوفی: ۳۵۴) نے ان کو ثقافت میں ذکر کیا ہے۔<sup>⑥</sup>

## امام علی بن المدینی:

آپ بہت بڑے محدث اور جرح و تعدیل کے بہت بڑے امام ہیں۔ حافظ

ابن حجر رحمۃ اللہ علیہ (التوفی: ۸۵۲) نے کہا:

① الثقات لابن حبان، ط العثمانیة (۲۲۸ / ۵)

② مجمع الزوائد و منبع الفوائد (۱۰۵ / ۲)

③ اسی کتاب کا صفحہ (۵۳۵ - ۵۳۷) دیکھیں۔

④ الآحاد و المثانی لابن ابی عاصم (۲۵۴ / ۴) و إسناده صحیح.

⑤ الجرح و التعدیل لابن ابی حاتم (۶۶ / ۵)

⑥ دیکھیں: الثقات لابن حبان، ط العثمانیة (۳۳۸ / ۸)

”ثقة ثبت إمام، أعلم أهل عصره بالحديث وعلله“<sup>①</sup>  
 ”آپ ثقہ و مثبت اور امام تھے۔ اپنے زمانے میں حدیث اور علل کے  
 سب سے زیادہ جانکار تھے۔“

ابو خلیفہ الفضل بن الحباب بن عمرو:

- ② امام ابن حبان رحمۃ اللہ علیہ (المتوفی: ۳۵۴) نے انھیں ثقات میں ذکر کیا ہے۔  
 ③ امام ذہبی رحمۃ اللہ علیہ (المتوفی: ۷۴۸) نے کہا:  
 ”وكان محدثا ثقة“<sup>③</sup> ”آپ محدث اور ثقہ تھے۔“  
 ④ ابن العماد رحمۃ اللہ علیہ (المتوفی: ۱۰۸۹) نے کہا:  
 ”وكان محدثا، متقنا، ثبتا“<sup>④</sup> ”آپ محدث، متقن اور مثبت تھے۔“  
 ⑤ بعض نے آپ پر فرض کا الزام لگایا ہے، لیکن یہ الزام ثابت نہیں ہے، جیسا کہ  
 امام ذہبی رحمۃ اللہ علیہ نے کہا:

”ما علمت فيه لنا إلا ما قال السليماني: إنه من الرافضة،  
 فهذا لم يصح عن أبي خليفة“<sup>⑤</sup>

”میں ان کے بارے میں کوئی کمزوری نہیں جانتا ہوں سوائے اس کے  
 کہ سلیمانی نے کہا کہ یہ رافضہ میں سے تھے، لیکن یہ بات ابو خلیفہ  
 الفضل بن الحباب کے متعلق ثابت نہیں ہے۔“



① تقریب التہذیب لابن حجر، رقم (۴۷۶۰)

② دیکھیں: الثقات لابن حبان، ط العثمانیة (۸/۹)

③ تاریخ الإسلام، ت بشار (۹۲/۷)


④ شذرات الذهب لابن العماد (۲۷/۴)

⑤ میزان الاعتدال للذهبي (۳۵۰/۳)



باب 2

# احناف کے دلائل



## فصل 1

## مرفوع روایت

## احناف کی خود ساختہ حدیث

(عبداللہ بن عباس رضی اللہ عنہما کی طرف منسوب صریح مرفوع روایت)

یہ تلخ حقیقت ہے کہ ناف کے نیچے ہاتھ باندھنے سے متعلق حضرات احناف کے پاس ایک بھی ”صریح مرفوع مسند“ روایت نہیں، نہ صحیح نہ ضعیف، بلکہ ماضی کے کسی بڑے سے بڑے کذاب نے ایسی کوئی مرفوع مسند روایت گھڑی بھی نہیں ہے۔ یاد رہے کہ صحابی کی طرف سے ”من السنة کذا“، والی روایت صریحاً مرفوع نہیں ہوتی، بلکہ حکماً مرفوع ہے، جیسا کہ جمہور اہل علم کا موقف ہے کہ صحابی کا ”من السنة کذا“ کہنا مرفوع کے حکم میں ہے۔ البتہ بعض شوائع اور ابن حزم وغیرہ اسے مرفوع کے حکم میں بھی نہیں مانتے، لیکن راجح یہی ہے کہ اس صیغے کے ساتھ صحابی کی روایت حکماً مرفوع ہے، لیکن اسے ”صریح مرفوع“ نہیں کہا جا سکتا، بلکہ صریح مرفوع صرف وہی روایت ہوگی، جس میں صراحۃً اللہ کے نبی ﷺ کا ذکر کر کے کوئی بات اللہ کے نبی ﷺ سے نقل کی جائے۔

واضح رہے کہ صحابہ کے آثار میں لفظ سنت اگر نبی ﷺ کی طرف اضافت کے ساتھ مستعمل نہ ہو تو احناف کے نزدیک یہ صریح مرفوع تو درکنار، حکمی مرفوع بھی نہیں ہے، کیوں کہ اُن کے اصول کے مطابق مرفوع ماننے کے لیے ضروری ہے کہ صحابی اس

کی اضافت و نسبت بھی اللہ کے نبی ﷺ کی طرف کرے۔

علامہ محمد بن احمد سرخسی حنفی رحمۃ اللہ علیہ (المتوفی: ۴۸۳) لکھتے ہیں:

”وقد ظهر من عادة الصحابة التقييد عند إرادة سنة رسول  
الله ﷺ بالإضافة إليه“<sup>(۱)</sup>

”صحابہ کی عادت سے یہ بات ظاہر ہے کہ جب وہ سنت بول کر نبی ﷺ کی  
سنت مراد لیتے ہیں تو نبی ﷺ کی طرف اس کی اضافت و نسبت بھی  
کرتے ہیں۔“

اسی طرح کی بات اور دیگر علمائے احناف نے بھی کہی ہے۔<sup>(۲)</sup>

الغرض احناف کے پاس ان کے موقف پر کوئی ایک بھی ”صریح مرفوع مسند“  
روایت دنیا کے کسی بھی کونے میں موجود نہیں ہے، نہ صحیح نہ ضعیف نہ موضوع۔ اس لیے  
بعض احناف نے یہ کمی پوری کرنے کے لیے ناف کے نیچے ہاتھ باندھنے سے متعلق  
ایک ”صریح مرفوع“ روایت گھڑنے کی ناکام کوشش کی ہے، لیکن صرف متن ہی گھڑا،  
اس کی سند گھڑنے کی جرات نہیں کر سکے۔ شاید اس لیے کہ کہیں پول نہ کھل جائے،  
کیوں کہ اگر صرف متن گھڑ کر کتاب میں لکھ دو تو ہو سکتا ہے کوئی یہ حسن نظر رکھے کہ  
حضرت نے کہیں سے اسے نقل کیا ہوگا، جیسا کہ عصر حاضر کے احناف بھی شاید یہی  
جواب دیں۔

بہر حال ناف کے نیچے ہاتھ باندھنے سے متعلق احناف کی گھڑی ہوئی یہ

حدیث ملاحظہ ہو۔ چنانچہ ”درہم الصرة“ کے مولف لکھتے ہیں:

”منها ما ذكره صاحب المحيط البرهاني وصاحب مجمع

(۱) أصول السرخسي (۱/ ۳۸۱)

(۲) مزید تفصیل کے لیے دیکھیں: التعليق المنصور (ص: ۷۰-۷۱)

البحرین فی شرحہ علی المجمع قال: قال ابن عباس رضی اللہ عنہما:  
 إن النبی صلی اللہ علیہ وسلم قال: من السنة وضع الیدین علی الشمال  
 تحت السرة<sup>①</sup>

”ناف کے نیچے ہاتھ باندھنے کے دلائل میں ایک دلیل وہ بھی ہے جسے  
 صاحب الحیظ البرہانی اور صاحب مجمع البحرین نے مجمع کی شرح میں ذکر  
 کیا ہے کہ عبد اللہ بن عباس رضی اللہ عنہما نے فرمایا کہ اللہ کے رسول صلی اللہ علیہ وسلم نے  
 فرمایا: سنت میں سے ہے کہ دونوں ہاتھوں کو بائیں ہاتھ پر رکھ کر ناف  
 کے نیچے رکھا جائے۔“

عرض ہے کہ دنیا کی کسی بھی کتاب میں اس حدیث کا کوئی وجود نہیں۔ اس  
 حدیث پر نظر پڑتے ہی ہمیں لگا کہ شاید ”شرح مجمع البحرین“ کے کسی نسخے  
 میں غلطی سے ابن عباس رضی اللہ عنہما کی طرف مرفوعاً منسوب کر دی گئی اور اصل میں یہ علی رضی اللہ عنہ  
 کی موقوف روایت ہی ہوگی، لیکن ہم نے ”شرح مجمع البحرین“ کے چار  
 مخطوطات (قلمی نسخوں) کا مراجعہ کیا تو چاروں میں یہ حدیث اسی طرح پائی۔<sup>②</sup>

معلوم ہوا کہ یہ ناخ کی غلطی نہیں ہے، بلکہ اپنے مسلک کی تائید میں اسے گھڑا  
 گیا ہے۔ اس روایت کی کوئی سند ذکر کی گئی ہے نہ سند والی کسی کتاب کا حوالہ دیا گیا  
 ہے، اس لیے یہ روایت مستند نہیں ہے، یعنی بے سند ہے۔ اسی لیے ”درہم الصرة“  
 کے مولف نے جب اس حدیث کو ناف کے نیچے ہاتھ باندھنے کی دلیل کے طور پر  
 پیش کیا تو شیخ محمد حیات سندھی حنفی رحمۃ اللہ علیہ نے بلا جھجک اسے ”عدیم السند“ یعنی

① درہم الصرة فی وضع الیدین تحت السرة (ص: ۲۱) نیز دیکھیں: فوز الکرام (ص: ۱۸ قلمی)

② دیکھیں: نسخة المكتبة الأزهرية (ق ۲۷/ب)، دوسرا نسخة: المكتبة الأزهرية (ق ۴۲/أ)،

نسخہ یحییٰ بن أحمد بن علی (ق ۴۴/ب) نسخہ مکتبہ جامعۃ الرياض (ق ۲۵/أ)

بے سند کہہ کر رد کر دیا۔<sup>①</sup>

اس کے بے سند ہونے کے ساتھ ساتھ اس کے الفاظ ہی بتا رہے ہیں کہ یہ حدیث من گھڑت ہے:

اس روایت کے متن پر غور کیجیے، اس میں کہا جا رہا ہے کہ اللہ کے نبی ﷺ نے فرمایا: ”من السنة“ یعنی سنت میں سے یہ ہے، حالانکہ اس طرح کے الفاظ صحابہ یا تابعین بولتے ہیں۔

مزید برآں اس حدیث میں کہا گیا ہے: ”وضع الیدین علی الشمال“<sup>②</sup> یعنی دونوں ہاتھوں کو بائیں ہاتھ پر رکھنا!

اب یہ کون سی بلا ہے؟ بھلا دونوں ہاتھ بائیں ہاتھ پر کیسے رکھیں جائیں گے؟ کیا انسان کے تین ہاتھ ہوتے ہیں؟ اگر یہ کہا جاتا کہ ہاتھوں کو بائیں ہاتھ پر رکھنا، تو اس کی یہ تاویل ہو سکتی تھی کہ سبھی لوگوں کے لیے تعلیم ہے کہ دائیں ہاتھوں کو بائیں پر رکھیں۔ مگر یہاں تشبیہ کے ساتھ ہے کہ دونوں ہاتھ کو بائیں ہاتھ پر رکھنا۔ یہ انتہائی عجیب و غریب بات ہے۔ یہ تمام باتیں اس بات کی دلیل ہیں کہ یہ روایت خود ساختہ ہے۔

اس روایت کے من گھڑت ہونے کی ایک دلیل یہ بھی ہے خود عبداللہ بن عباس رضی اللہ عنہما ہی سے صحیح سند سے مروی ہے کہ آپ نے ﴿فَصَلِّ لِرَبِّكَ وَانْحَرْ﴾ کی تفسیر میں فرمایا کہ اس سے (نماز میں) ہاتھوں کو نحر کے پاس (سننے پر) رکھنا مراد ہے۔<sup>②</sup> گذشتہ صفحات میں یہ روایت مکمل سند کی تحقیق کے ساتھ پیش کی جا چکی ہے۔<sup>③</sup>

یاد رہے کہ عصر حاضر میں کچھ لوگوں نے مصنف ابن ابی شیبہ کی ایک مرفوع

① دیکھیں: درة في إظهار غش نقد الصرة (ص ۶۶) المطبوع مع درهم الصرة (ص: ۳۱)

② غریب الحدیث للحریری (۲/ ۴۴۳) و إسناده صحیح، وأخرجه البيهقي (۲/ ۴۴)

طریق ابي رجاء به.

③ اسی کتاب کا صفحہ (۲۷۱-۲۹۵) دیکھیں۔

حدیث میں تحریف کر کے اس میں ”تحت السرة“ کا اضافہ کر دیا ہے۔ لہذا کوئی یہ نہ سمجھے کہ اس بارے میں یہ صریح مرفوع حدیث ہے، کیوں کہ اس صریح مرفوع حدیث میں ”تحت السرة“ کا اضافہ خود ساختہ ہے۔ ہم ان شاء اللہ اس باب کے آخر میں اس روایت پر پوری تفصیل سے بات کریں گے۔<sup>①</sup>

① اسی کتاب کا صفحہ (۶۳۶-۷۱۶) دیکھیں۔

## فصل 2

## آثار صحابہ رضی اللہ عنہم

## 1- حدیث علی رضی اللہ عنہ: «من السنة...»

امام ابوداؤد رضی اللہ عنہ (المتوفی: ۲۷۵) نے کہا:

”حدثنا محمد بن محبوب، حدثنا حفص بن غياث، عن عبد الرحمن بن إسحاق، عن زياد بن زيد، عن أبي جحيفة، أن علياً رضي الله عنه، قال: من السنة وضع الكف على الكف في الصلاة تحت السرة“<sup>①</sup>

① سنن أبي داود (۲۰۱/۱) رقم الحديث (۷۵۶) و أخرجه ابن أبي شيبة (۱/۳۹۱) و ابن المنذر في الأوسط (۳/۹۴) رقم الحديث (۱۲۹۰) و الدارقطني في سننه (۲/۳۴) رقم الحديث (۱۱۰۲) و الضياء في المختارة (۱/۴۰۲) رقم الحديث (۷۷۲) لكن ضعفه في السنن والأحكام (۲/۳۶) من طريق أبي معاوية.

و أخرجه أيضا الطحاوي في أحكام القرآن (۱/۱۸۵) رقم الحديث (۳۲۷) من طريق حفص بن غياث، و أخرجه أيضا الدارقطني في سننه (۲/۳۴) رقم الحديث (۱۱۰۲) و من طريقه البيهقي في سننه (۲/۴۸) رقم الحديث (۲۳۴۱) و عبد الله في المسند (۲/۲۲۲) و من طريقه ابن الجوزي في التحقيق في مسائل الخلاف (۱/۳۳۹) رقم الحديث (۴۳۸) و من طريق ابن الجوزي أخرجه المزني في تهذيب الكمال (۹/۴۷۳) و الضياء في المختارة (۱/۴۰۱) لكن ضعفه في السنن والأحكام (۲/۳۶) من طريق يحيى بن أبي زائدة، كلهم (أبومعاوية و حفص و يحيى بن أبي زائدة) من طريق ابن إسحاق به.

”سیدنا علیؑ نے فرمایا کہ نماز میں ہتھیلی کو ہتھیلی پر ناف کے نیچے رکھنا سنت ہے۔“

یہ حدیث سخت ضعیف ہے۔ پوری امت کے کسی بھی عالم نے اسے صحیح نہیں کہا، بلکہ اس کے ضعیف ہونے پر پوری امت کا اتفاق ہے، جیسا کہ امام نوویؒ کا بیان آگے آرہا ہے۔

ذیل میں ہم بارہ محدثین اور دیگر علمائے احناف کے حوالے پیش کرتے ہیں، جنہوں نے اس حدیث کو ضعیف و مردود قرار دیا ہے:

✽ امام ابو داؤدؒ (المتوفی: ۲۷۵) نے عبدالرحمن بن اسحاق کی یہ روایت اور اس کی کچھ اور روایات بیان کرنے کے بعد کہا ہے:

”سمعت أحمد بن حنبل: يضعف عبد الرحمن بن إسحاق الكوفي“<sup>①</sup>

”میں نے امام احمد بن حنبلؒ سے سنا، وہ عبدالرحمن بن اسحاق کو فی الضعیف قرار دیتے تھے۔“

معلوم ہوا کہ امام ابو داؤدؒ نے یہ حدیث روایت کرنے کے بعد اس کے راوی پر جرح نقل کی ہے، گویا خود امام ابو داؤدؒ بھی اس حدیث کو صحیح نہیں مانتے، بلکہ اسے ضعیف گردانتے ہیں۔

✽ امام بیہقیؒ (المتوفی: ۴۵۸) نے کہا:

”والذي روي عنه تحت السرة، لم يثبت إسناده. تفرد به

← وأخرجه الدارقطني (۱/ ۱۸۶) ومن طريقه البيهقي (۲/ ۳۱) من طريق حفص بن غياث، عن عبد الرحمن بن إسحاق، عن النعمان بن سعد، عن علي بن به. وعزاه السيوطي للعدني وابن شاهين في الجامع الكبير (۱۷/ ۲۶۱)

① سنن أبي داود (۱/ ۲۰۱)



عبد الرحمن بن إسحاق الواسطي، وهو متروك<sup>①</sup>  
 ”علیؑ سے ناف کے نیچے ہاتھ باندھنے والی جو روایت مروی ہے،  
 اس کی سند ثابت نہیں ہے، اسے بیان کرنے میں عبدالرحمن بن اسحاق  
 الواسطي اکیلا ہے اور یہ متروک ہے۔“

❁ امام ابن عبد البرؒ (التوفی: ۴۶۳) نے کہا:

”وروي ذلك عن علي و أبي هريرة والنخعي، ولا يثبت  
 ذلك عنهم“<sup>②</sup>

”ناف کے نیچے ہاتھ باندھنے والا قول علیؑ، ابو ہریرہؓ اور ابراہیم  
 نخعی سے مروی ہے، لیکن یہ ان لوگوں سے ثابت نہیں ہے۔“

❁ امام ابن الجوزیؒ (التوفی: ۵۹۷) نے کہا:

”وهذا لا يصح. قال أحمد: عبد الرحمن بن إسحاق ليس  
 بشيء، وقال يحيى: متروك“<sup>③</sup>

”یہ روایت صحیح نہیں ہے۔ امام احمدؒ نے کہا: عبدالرحمن بن اسحاق کی  
 کوئی حیثیت نہیں ہے اور امام یحییٰ بن معینؒ نے کہا: یہ متروک ہے۔“  
 مولانا اعجاز احمد اشرفی صاحب نے لکھا ہے:

”یاد رہے ابن جوزی نے جس سند پر اعتراض کیا، اس میں حضرت مغیرہؒ  
 کا تذکرہ ہے، جب کہ ہماری پیش کردہ سند میں حضرت علی المرتضیٰؒ  
 ہیں۔“<sup>④</sup>

① معرفة السنن والآثار للبيهقي (۲/۳۴۱)

② التمهيد لما في الموطأ من المعاني والأسانيد (۲۰/۷۵)

③ التحقيق في مسائل الخلاف (۱/۳۳۹)

④ نماز میں ہاتھ باندھنے کا مسنون طریقہ (ص: ۲۴۴)

اشرفی صاحب! اوپر جو حوالہ پیش کیا ہے، اس میں ابن الجوزی رحمہ اللہ نے خاص علی رضی اللہ عنہ کی زیر نافی والی اسی روایت کو غیر صحیح کہا ہے اور عبدالرحمن بن اسحاق پر سخت جروح نقل کی ہیں۔ یہ اس بات کی دلیل ہے کہ ابن الجوزی رحمہ اللہ کی نظر میں یہ راوی اور اس کی یہ روایت دونوں سخت ضعیف ہیں۔

❁ امام ابن القطان رحمہ اللہ (المتوفی: ۶۲۸) نے کہا:

”وہو ضعیف“<sup>①</sup>

”اور وہ (عبدالرحمن بن اسحاق کی ”تحت السرة“ والی روایت) ضعیف ہے۔“

❁ امام ضیاء المقدسی رحمہ اللہ (المتوفی: ۶۴۳) نے کہا:

”رواہ عبد اللہ بن أحمد فی المسند عن غیر آبیہ، والدارقطنی والبیہقی، من روایة عبد الرحمن بن إسحاق - أبو شیبہ الواسطی۔ قال فیہ الإمام أحمد: لیس بشیء، منکر الحدیث، وقال یحییٰ: ضعیف، وقال یحییٰ فی روایة: متروک“<sup>②</sup>

”اس حدیث کو عبداللہ بن احمد بن حنبل نے مسند میں اپنے والد کے واسطے کے بغیر اور دارقطنی اور بیہقی نے عبدالرحمن بن اسحاق ابو شیبہ الواسطی کے طریق سے روایت کیا ہے اور اس کے بارے میں امام احمد بن حنبل رحمہ اللہ نے کہا: اس کی کوئی حیثیت نہیں ہے، اس کی حدیث میں نکارت ہوتی ہے اور امام یحییٰ بن معین اور امام نسائی نے کہا: یہ ضعیف ہے اور امام یحییٰ بن معین نے ایک روایت کے مطابق کہا: یہ متروک ہے۔“

① بیان الوہم والإیہام فی کتاب الأحکام (۵/۶۹۰)

② السنن والأحکام (۲/۳۶)

❁ امام نووی رحمۃ اللہ علیہ (التوتوی: ۶۷۶) نے کہا:

”ضعیف متفق علی تضعیفہ“<sup>①</sup>

”یہ روایت ضعیف ہے، اس کے ضعیف ہونے پر اتفاق ہے۔“

❁ امام ابن عبد الہادی رحمۃ اللہ علیہ (التوتوی: ۷۴۴) نے کہا:

”وہذا لا یصح. قال أحمد: عبد الرحمن بن إسحاق ليس

بشيء“<sup>②</sup>

”یہ روایت صحیح نہیں ہے۔ امام احمد نے کہا: عبد الرحمن بن اسحاق کی کوئی

حیثیت نہیں ہے۔“

❁ امام ذہبی رحمۃ اللہ علیہ (التوتوی: ۷۴۸) نے کہا:

”وہذا لا یصح، عبد الرحمن واہ“<sup>③</sup>

”یہ روایت صحیح نہیں ہے۔ عبد الرحمن بن اسحاق سخت ضعیف راوی ہے۔“

❁ حافظ ابن حجر رحمۃ اللہ علیہ (التوتوی: ۸۵۲) نے کہا:

”وإسناده ضعيف“<sup>④</sup> ”اس کی سند ضعیف ہے۔“

❁ علامہ ابن حجر رحمۃ اللہ علیہ (التوتوی: ۹۷۴) لکھتے ہیں:

”ضعيف اتفاقاً“<sup>⑤</sup> ”یہ حدیث بالاتفاق ضعیف ہے۔“

❁ امام زرقانی (التوتوی: ۱۱۲۲) نے کہا:

”وإسناده ضعيف“<sup>⑥</sup> ”اس کی سند ضعیف ہے۔“

① شرح النووي علی مسلم (۱۱۵/۴)

② تنقیح التحقيق لابن عبد الهادي (۱۴۸/۲)

③ تنقیح التحقيق للذهبي (۱۴۰/۱)

④ فتح الباري لابن حجر (۲۲۴/۲) الدرابة في تخريج أحاديث الهداية (۱/۱۲۸)

⑤ الإيعاب شرح العباب (ق ۵۷/أ، مخطوطه) مكتبة جامعة الملك سعود (رقم: ۵۵۴)

⑥ شرح الزرقاني علی الموطأ (۵۴۹/۱)

معلوم ہوا کہ بہت سارے محدثین نے اس روایت کو ضعیف کہا ہے اور امام نووی کے بقول اس کے ضعیف ہونے پر اتفاق ہے۔

اس حدیث کے ضعیف ہونے پر علمائے احناف کی شہادتیں:

✽ علامہ عینی رحمۃ اللہ علیہ (التوفی: ۸۵۵) لکھتے ہیں:

”فإن قلت: كيف يكون الحديث حجة على الشافعي، وهو حديث ضعيف لا يقاوم الحديث الصحيح، والآثار التي احتج بها مالك والشافعي، هو حديث وائل بن حجر أخرجه ابن خزيمة في ”صحيحه“ قال: صليت مع رسول الله ﷺ فوضع يده اليمنى على اليسرى على صدره“<sup>①</sup>

”اگر تم کہو کہ یہ حدیث (حدیث علی رضی اللہ عنہ) شافعی کے خلاف کیسے حجت ہو سکتی ہے، جبکہ یہ ضعیف ہے اور اس صحیح حدیث کے ہم پلہ ہے نہ ان آثار کے ہم پلہ ہے جن سے مالک اور شافعی نے حجت پکڑی ہے اور وہ وائل بن حجر رضی اللہ عنہ کی حدیث ہے، جسے امام ابن خزیمہ نے اپنی ”صحیح“ میں روایت کیا ہے۔ فرمایا کہ میں نے اللہ کے رسول ﷺ کے ساتھ نماز پڑھی تو آپ ﷺ نے اپنے دائیں ہاتھ کو بائیں پر رکھ کر سینے پر رکھا۔“

اس عبارت میں علامہ عینی رحمۃ اللہ علیہ نے تسلیم کیا ہے کہ ”تحت السرة“ والی

سیدنا علی رضی اللہ عنہ کی روایت ضعیف ہے۔

✽ شمس الدین محمد بن محمد بن محمد بن امیر الحاج رحمۃ اللہ علیہ (التوفی: ۸۷۹) لکھتے ہیں:

”لم يثبت حديث يعين محل الوضع إلا حديث وائل المذكور“<sup>②</sup>

① البناية شرح الهداية للعيني (۱۸۲/۲)

② شرح المنية بحواله: درة في إظهار غش نقد الصرة (ص: ۶۷) المطبوع مع درهم الصرة.

”کس مقام پر ہاتھ باندھے جائیں؟ اس کی تعیین کے سلسلے میں وائل بن حجر کی مذکورہ حدیث کے علاوہ کوئی حدیث ثابت نہیں۔“

یعنی ان کی نظر میں عبدالرحمان بن اسحاق والی یہ روایت بھی ثابت نہیں ہے۔  
 زین الدین بن ابراہیم بن محمد، المعروف بابن نجیم المصری (المتوفی: ۹۷۰) لکھتے ہیں:

”ولم یثبت حدیث یوجب تعیین المحل الذی یکون فیہ  
 الوضع من البدن إلا حدیث وائل المذكور“<sup>①</sup>

”جسم کے کس حصے پر ہاتھ باندھے جائیں؟ اس سلسلے میں وائل بن حجر رضی اللہ عنہ  
 کی مذکورہ حدیث کے علاوہ کوئی حدیث ثابت نہیں ہے۔“

یعنی ان کی نظر میں عبدالرحمان بن اسحاق والی یہ روایت بھی ثابت نہیں ہے۔  
 ابوالحسن، نور الدین السندی حنفی (المتوفی: ۱۱۳۸) فرماتے ہیں:

”وأما حدیث أن من السنة وضع الأکف علی الأکف فی  
 الصلاة تحت السرة فقد اتفقوا علی ضعفه. کذا ذکره  
 ابن الهمام نقلًا عن النووي، وسکت علیہ“<sup>②</sup>

”رہی حدیث کہ سنت میں سے ہے کہ نماز میں ہتھیلی کو ہتھیلی پر رکھ کر ناف  
 کے نیچے رکھنا تو اس کے ضعیف ہونے پر اتفاق ہے۔ امام ابن الہمام نے  
 اسی طرح نووی سے نقل کیا ہے اور اس پر خاموشی اختیار کی ہے۔“

علامہ محمد حیات سندھی حنفی (المتوفی: ۱۱۶۳) نے بھی اس حدیث کو ضعیف قرار دیا ہے۔<sup>③</sup>

علامہ عبدالحی لکھنوی رحمۃ اللہ علیہ (المتوفی: ۱۳۰۴) فرماتے ہیں:

① البحر الرائق شرح کنز الدقائق (۱/۳۲۰)

② حاشیة السندی علی سنن ابن ماجہ (۱/۲۷۱)

③ دیکھیں اس موضوع پر ان کی کتابیں، مثلاً: ”فتح الغفور فی وضع الأیدی علی الصدور“ وغیرہ۔

”ضعیف متفق علی ضعفه، کذا قال النووی“<sup>①</sup>

”یہ حدیث ضعیف ہے۔ اس کے ضعیف ہونے پر اتفاق ہے، جیسا کہ نووی نے کہا ہے۔“

مولانا انور شاہ کشمیری رحمۃ اللہ علیہ (المتوفی: ۱۳۵۳) فرماتے ہیں:

”وأما في تحت السرة فلنا أثر علي في سنن أبي داود بسند ضعيف“<sup>②</sup>

”تحت السرة“ کے سلسلے میں ہمارے لیے سنن ابی داود میں علی رضی اللہ عنہ کا ضعیف سند سے اثر ہے۔“

قارئین ملاحظہ فرمائیں کہ ”عبد الرحمن بن إسحاق عن زياد بن

زيد عن أبي جحيفة عن علي“ اور ”عبد الرحمن بن إسحاق عن نعمان بن سعد عن علي“ کی سند سے مروی اس روایت کو محدثین متفقہ طور پر ضعیف قرار دے رہے ہیں، بلکہ علمائے احناف بھی اسے ضعیف کہتے ہیں۔ لیکن مولانا اعجاز احمد اشرفی صاحب فرماتے ہیں:

”محدثین کرام کو اعتراض عبدالرحمن بن اسحاق عن نعمان بن سعد عن المغيرة کی سند پر تھا۔ اس طرح کے راویوں کی مثالیں اسماء الرجال کی کتابوں میں متعدد مقامات پر موجود ہیں۔ جمہور محدثین کرام نے عبدالرحمن بن اسحاق عن نعمان بن سعد عن علی کی سند والی روایات نقل کی ہیں اور ان پر اعتماد ظاہر کیا ہے، جن سے عبدالرحمن بن اسحاق عن نعمان بن سعد عن علی کی سند کی ثقاہت مزید واضح ہو جاتی ہے۔“<sup>③</sup>

① حاشیة علی الهدایة (۱/۱۰۲) نقلًا عن التعلیق المنصور (ص: ۶۹)

② الغرف الشذی للکشمیری (۱/۲۶۱)

③ نماز میں ہاتھ باندھنے کا مسنون طریقہ (ص: ۲۳۵-۲۳۶)

عرض ہے کہ جمہور تو دور کی بات، دنیا کے کسی بھی محدث نے اس سند کو صحیح نہیں کہا۔

کیا ابن القیم رحمۃ اللہ علیہ نے زیر ناف ہاتھ باندھنے والی حدیثِ علی رضی اللہ عنہ کو صحیح

قرار دیا ہے؟

مولانا اعجاز احمد اشرفی صاحب زیر بحث حدیثِ علی رضی اللہ عنہ کو پیش کرنے کے

بعد امام ابن القیم رحمۃ اللہ علیہ سے اس کی تصحیح نقل کرتے ہوئے لکھتے ہیں:

”حدیثِ حضرت علی رضی اللہ عنہ کے بارے میں حافظ ابن قیم جوزی رحمۃ اللہ علیہ

(التونبی: ۵۱: ۷) فرماتے ہیں:

”علي رضي الله عنه: من السنة في الصلاة وضع الأكف على الأكف

تحت السرة. عمرو بن مالك عن أبي الجوزاء عن ابن

عباس مثل تفسير علي إلا أنه غير صحيح، والصحيح

حديث علي“ (بدائع الفوائد: ۳/ ۹۱) <sup>①</sup>

”حضرت علی رضی اللہ عنہ سے روایت ہے: ”من السنة في الصلاة وضع

الأكف على الأكف تحت السرة“ نماز میں سنت ہتھیلی کا ہتھیلی پر

ناف کے نیچے رکھنا ہے۔ عمرو بن مالک رحمۃ اللہ علیہ نے ابی الجوزاء سے، انھوں نے

حضرت ابن عباس رضی اللہ عنہما سے حضرت علی رضی اللہ عنہ کی تفسیر کے مثل روایت کیا

ہے، مگر یہ روایت صحیح نہیں ہے اور صحیح تو حضرت علی رضی اللہ عنہ کی حدیث ہے۔“

عرض ہے کہ اس عبارت میں ابن القیم نے جس حدیثِ علی رضی اللہ عنہ کو صحیح کہا ہے،

وہ ”تحت السرة“ والی حدیثِ علی رضی اللہ عنہ نہیں، بلکہ تفسیر والی حدیثِ علی رضی اللہ عنہ ہے،

کیوں کہ ”تحت السرة“ والی روایت کے بعد ابن القیم رحمۃ اللہ علیہ نے ابن عباس رضی اللہ عنہما

① نماز میں ہاتھ باندھنے کا مسنون طریقہ (ص: ۲۲۵-۲۵۶)

کی تفسیری روایت پیش کی ہے۔ پھر اس کے ہم معنی علی رضی اللہ عنہ کی تفسیری روایت کی طرف اشارہ کیا ہے۔ اس کے بعد ابن عباس رضی اللہ عنہما کی روایت کو غیر صحیح کہا ہے۔<sup>①</sup>

جبکہ علی رضی اللہ عنہ کی روایت کو صحیح قرار دیا ہے۔ یہ سیاق اس بات کی طرف اشارہ کرتا ہے کہ ابن القیم نے علی رضی اللہ عنہ کی جس روایت کو صحیح کہا ہے، وہ تفسیری روایت ہے اور اس تفسیری روایت کو ابن القیم رضی اللہ عنہ نے دوسری جگہ ان الفاظ میں ذکر کیا ہے:

”وقال علي رضي الله عنه في قوله تعالى: ﴿فَصَلِّ لِرَبِّكَ وَأَنْحِرْ﴾ إنه وضع اليمين على الشمال في الصلاة تحت صدره“<sup>②</sup>

”علی رضی اللہ عنہ نے اللہ کے قول ﴿فَصَلِّ لِرَبِّكَ وَأَنْحِرْ﴾ کی تفسیر میں کہا: اس سے نماز میں دائیں ہاتھ کو بائیں ہاتھ پر رکھ کر سینے کے نیچے رکھنا مراد ہے۔“

اس کی مزید تائید اس بات سے ہوتی ہے کہ ”تحت السرة“ والی علی رضی اللہ عنہ کی حدیث پر ابن القیم نے اعتماد نہیں کیا، بلکہ سینے پر ہاتھ باندھنے والی حدیث پر اعتماد کیا ہے، چنانچہ امام ابن قیم رضی اللہ عنہ (التوفی: ۷۵۱) نے کہا:

”ثم كان يمسك شماله بيمينه فيضعها عليها فوق المفصل، ثم يضعهما على صدره“<sup>③</sup>

”پھر آپ اپنے دائیں ہاتھ سے اپنے بائیں ہاتھ کو پکڑتے اور دائیں ہاتھ

① غالباً ابن القیم کی نگاہ میں اس روایت کی بیہقی والی سند تھی، جس میں ”یحییٰ بن ابی طالب“ ضعیف راوی ہے، جس کے سبب ابن القیم نے اسے غیر صحیح قرار دیا، لیکن غریب الحدیث للحرابی میں اس کی دوسری سند بھی ہے، جس میں یہ ضعیف راوی نہیں ہے، اس لیے اس سند کے ساتھ یہ روایت صحیح و ثابت ہے۔ اسی کتاب کا صفحہ (۴۷۱) دیکھیں۔

② إعلام الموقعین (۲/ ۲۹۰)

③ کتاب الصلاة لابن القیم، ت عدنان (ص: ۳۹۹-۴۰۰)



کو اس پر جوڑ کے اوپر رکھتے، پھر دونوں ہاتھوں کو اپنے سینے پر رکھ لیتے۔“  
معلوم ہوا کہ ابن القیم کی نظر میں ”تحت السرة“ والی کوئی روایت قابل اعتبار نہیں ہے۔ بالفرض مان لیں کہ ابن القیم نے ”تحت السرة“ والی حدیث علی کو صحیح کہا ہے تو یہ ابن القیم کا تفرّد ہے، جو محدثین کے اجماعی فیصلے کے خلاف ہونے کے سبب غیر مسموع ہے۔

اس حدیث کے سخت ضعیف ہونے کے اسباب:

یہ حدیث سخت ضعیف ہے، اس کی وجہ یہ ہے کہ اس کے اندر کئی علتیں ہیں، جن میں سے بعض شدید ہیں، ذیل میں ان کی تفصیل ملاحظہ ہو:

پہلی علت:

اس حدیث کا مرکزی راوی ”عبدالرحمن اسحاق الواسطی الکوفی“ سخت ضعیف و متروک ہے، بلکہ بعض نے اسے متہم قرار دیا ہے۔

✽ امام ابن سعد رضی اللہ عنہ (التونسی: ۲۳۰) نے کہا:

”كان ضعيف الحديث“<sup>①</sup> ”یہ ضعیف الحدیث تھا۔“

✽ امام ابن معین رضی اللہ عنہ (التونسی: ۲۳۳) نے کہا:

”عبد الرحمن بن إسحاق الكوفي ضعيف“<sup>②</sup>

”عبدالرحمن بن اسحاق الکوفی ضعیف ہے۔“

نیز ابو بشر دولابی کے بقول ابن معین نے یہ بھی کہا ہے:

”متروك“<sup>③</sup> ”یہ متروک ہے۔“

① الطبقات الكبرى (۶/۳۶۱) ط دار صادر.

② تاریخ ابن معین، روایة الدورى (۳/۳۲۴)

③ الكامل في ضعفاء الرجال لابن عدي (۵/۴۹۵) ورجالہ ثقات ما عدا الدولابی.

امام ضیاء المقدسی نے بھی ابن معین سے ”متروک“ کی جرح نقل کی ہے۔<sup>①</sup> اس کی تائید اس بات سے بھی ہوتی ہے کہ امام ابن معین رحمۃ اللہ علیہ نے اس کے بارے میں یہ بھی کہا ہے: ”لیس بشیئ“<sup>②</sup> ”اس کی کوئی حیثیت نہیں ہے۔“

”لیس بشیئ“ سخت قسم کی جرح ہے، جیسا کہ متعدد محدثین نے صراحت کی ہے۔<sup>③</sup>

امام ابن معین کے نزدیک بھی عام حالات میں یہ اسی معنی میں ہے، بلکہ بسا اوقات آپ نے کذاب اور وضاع راویوں پر بھی انھیں الفاظ میں جرح کی ہے، مثلاً: ایک کذاب کے بارے میں فرماتے ہیں: ”کذاب لیس بشیئ“<sup>④</sup>

نیز ایک وضاع کے بارے میں فرماتے ہیں: ”لیس بشیئ یضع الأحادیث“<sup>⑤</sup>

واضح رہے کہ امام ابن معین قلیل الحدیث کے معنی میں بھی یہ جرح کرتے ہیں، لیکن یہاں اس معنی کے لیے کوئی قرینہ نہیں ہے، بلکہ قرینہ تو یہ ہے کہ انھوں نے یہاں شدید جرح مراد لی ہے، کیوں کہ ان سے اس راوی کی تضعیف بھی منقول ہے اور متروک کی جرح بھی۔

❁ امام احمد بن حنبل رحمۃ اللہ علیہ (التوفی: ۲۴۱) نے کہا:

”عبد الرحمن بن إسحاق الکوفی، متروک الحدیث“<sup>⑥</sup>

”عبد الرحمن بن إسحاق الکوفی، متروک الحدیث ہے۔“

① اسی کتاب کا صفحہ (۵۶۱) دیکھیں۔

② تاریخ ابن معین، روایۃ الدوري (۴/ ۴۶) سؤالات ابن الجنید لابن معین (ص: ۳۲۰)

③ دیکھیں: ألفاظ وعبارات الجرح والتعديل (ص: ۳۰۷) فتح المغیث (۲/ ۱۲۳)

تدریب الراوی (۱/ ۴۰۹-۴۱۰)

④ سؤالات ابن الجنید، رقم الحدیث (۵۲۳) و ایضاً أرقام (۲۹۳، ۴۱۷، ۴۸۴)

⑤ تاریخہ، روایۃ الدوري، رقم الحدیث (۴۲۱۳)

⑥ العلل لأحمد، الأزهری (۲/ ۳۱)

## ایک مغالطے کا ازالہ:

مولانا اعجاز احمد اشرفی صاحب ”امام احمد کے قول کی تحقیق“ کا عنوان لگا کر مولانا زبیر علی زئی مرحوم پر رد کرتے ہوئے لکھتے ہیں:

”زبیر علی زئی صاحب نے اپنے مضمون میں امام احمد بن حنبل کے حوالے (کتاب العلل: ۱/ ۳۵۰، رقم: ۱۲۸۹) سے عبدالرحمن بن اسحاق الکوفی کو متروک الحدیث لکھا ہے۔“ (الحدیث: ۹۰، صفحہ: ۲۳، ۲۴)

”جواب: زبیر علی زئی نے ان الفاظ سے متصل آگے مزید الفاظ کو چھپا کر بہت بڑی علمی خیانت کی ہے۔ امام احمد بن حنبل کی پوری عبارت یوں ہے: ”سمعت أبي يقول: عبد الرحمن بن إسحاق الكوفي، متروك الحديث، يعني الذي يحدث عنه ابن إدريس، و ابن فضيل“ (العلل: ۲/ ۲۸۶)۔

حضرت امام احمد رضی اللہ عنہ کے صاحبزادے حضرت عبداللہ رضی اللہ عنہ فرماتے ہیں کہ میں نے اپنے باپ کو یہ کہتے ہوئے سنا کہ حضرت عبدالرحمن بن اسحاق کوفی رضی اللہ عنہ متروک الحدیث ہے، یعنی متروک الحدیث صرف اس وقت ہیں، جب ان سے ابن ادریس اور ابن فضیل رضی اللہ عنہما روایت کریں۔<sup>①</sup>

عرض ہے کہ جس شخص کو اتنی بھی تمیز نہیں کہ کتب رجال کی عبارتیں سمجھ سکے،

وہ نا جانے کس خوش فہمی میں کتابیں لکھنے بیٹھ گیا ہے!!؟

قارئین کرام! ”العلل“ کی عبارت غور سے پڑھیں۔ مطلب بہت ہی واضح ہے کہ جس عبدالرحمن بن اسحاق کو امام احمد نے متروک کہا ہے، اس کی تعیین کرتے ہوئے ان کے بیٹے نے وضاحت کر دی ہے کہ اس متروک سے مراد وہ عبدالرحمن بن اسحاق

① نماز میں ہاتھ باندھنے کا مسنون طریقہ (ص: ۲۳۶)

ہے، جس سے ابن ادریس اور ابن فضیل روایت کرتے ہیں۔ یعنی یہاں یہ وضاحت عبدالرحمن بن اسحاق کے تعین کے لیے ہے نہ کہ یہ بتانے کے لیے عبدالرحمن بن اسحاق متروک تب ہوگا، جب اس سے یہ لوگ روایت کریں گے، جیسا کہ اشرفی صاحب نے سمجھا ہے!!

کتنی عجیب بات ہے، اپنی جہالت کے بل بوتے دوسروں پر علمی خیانت کا الزام لگایا جا رہا ہے!!

الغرض امام احمد نے عبدالرحمن بن اسحاق کو علی الاطلاق متروک قرار دیا ہے۔ امام احمد کی یہ سخت ترین جرح ہے، اس کے علاوہ اس پر امام احمد کی مزید جرح ملاحظہ ہو۔ امام ابو داؤد رضی اللہ عنہ کہتے ہیں:

”سمعت أحمد بن حنبل يضعف عبد الرحمن بن إسحاق الكوفي“<sup>①</sup>

”میں نے امام احمد بن حنبل کو سنا، وہ عبدالرحمن بن اسحاق الکوفی کو ضعیف قرار دے رہے تھے۔“

امام ابوطالب رضی اللہ عنہ کہتے ہیں:

”سألت أحمد بن حنبل عن أبي شيبة الواسطي عبد الرحمن ابن إسحاق، فقال: ليس بشيء منكر الحديث“<sup>②</sup>

”میں نے امام احمد بن حنبل سے ابوشیبہ الواسطی عبدالرحمن بن اسحاق کے بارے میں پوچھا تو انھوں نے کہا: یہ کسی کام کا نہیں اور منکر الحدیث ہے۔“

ان تمام اقوال سے صاف معلوم ہوتا ہے کہ امام احمد رضی اللہ عنہ کے نزدیک

① سنن أبي داود (٢٦٠/١)

② الجرح والتعديل لابن أبي حاتم، ت المعلمي (٥/٢١٣)

عبدالرحمن بن اسحاق، ضعیف، متروک، منکر الحدیث اور کسی لائق نہیں ہے، لیکن اس کے باوجود بھی علم و فہم سے عاری ہو کر جناب اعجاز احمد اشرفی صاحب امام احمد رحمۃ اللہ علیہ کی منکر الحدیث والی جرح کا یہ مطلب بتانے بیٹھ گئے کہ اس سے تفرّد مراد ہے۔<sup>①</sup>

حالانکہ امام احمد کے دوسرے اقوال سے پوری طرح واضح ہے کہ امام احمد کے نزدیک یہ راوی سخت ضعیف ہے۔ اس لیے نکارت والے قول سے بھی سخت جرح ہی مراد ہے نہ کہ تفرّد۔

### ایک اور غلط فہمی کا ازالہ:

سوالات ابی داؤد کے محقق ”عبدالرحمن بن اسحاق الکوفی“ سے متعلق امام احمد کے اقوال کا تذکرہ کرتے ہوئے لکھتے ہیں:

”وقال في روايات عبد الله، والمرودي، و أبي طالب، وابن زنجويه: صالح الحديث“<sup>②</sup>

”امام احمد رحمۃ اللہ علیہ نے عبدالرحمن بن اسحاق الکوفی کے بارے میں عبداللہ، مروزی، ابوطالب اور ابن زنجویہ کی روایات کے مطابق ”صالح الحدیث“ کہا ہے۔“

عرض ہے کہ دکتور زیاد صاحب کو بہت بڑی غلط فہمی ہوئی ہے، کیوں کہ عبداللہ، مروزی، ابوطالب اور ابن زنجویہ کی روایات کے مطابق امام احمد نے جسے ”صالح الحدیث“ کہا ہے، وہ ”عبدالرحمن بن اسحاق الکوفی“ نہیں، بلکہ ”عبدالرحمن بن اسحاق بن عبداللہ بن الحارث بن کنانہ المدینی“ ہے۔

❁ عبداللہ کی راویت یوں ہے:

① دیکھیں: نماز میں ہاتھ باندھنے کا مسنون طریقہ (ص: ۲۲۹-۲۳۱)

② سوالات ابی داؤد (ص: ۵۳) بتحقیق د/ زیاد محمد منصور.

”سألته عن عبد الرحمن بن إسحاق المدني الذي روى عنه ابن علية و بشر بن المفضل و يزيد بن زريع و خالد الطحان قال هو صالح الحديث“<sup>①</sup>

”میں نے امام احمد رضی اللہ عنہ سے اس ”عبد الرحمن بن اسحاق المدینئی“ کے بارے میں پوچھا، جس سے ابن علیہ، بشر بن المفضل، یزید بن زریع اور خالد الطحان نے روایت کیا ہے تو انھوں نے کہا: یہ صالح الحدیث ہے۔“  
غور کریں یہاں پوری صراحت کے ساتھ عبد الرحمن بن اسحاق کے ساتھ ”المدینی“ کا لفظ لکھا ہوا ہے، اس لیے یہ عبد الرحمن بن اسحاق الکوفی نہیں ہے۔  
❁ مروزی کی روایت یوں ہے:

”وقال المروزي عن أحمد أما ما كتبنا من حديثه فصحيح“<sup>②</sup>  
”اور مروزی نے امام احمد سے نقل کیا: ہم نے اس کی جو احادیث لکھی ہیں، وہ صحیح ہیں۔“

مروزی کی یہ روایت امام احمد نے ”عبد الرحمن بن اسحاق الکوفی“ کے ترجمے میں نہیں، بلکہ ”عبد الرحمن بن اسحاق بن عبد اللہ بن الحارث بن کنانہ المدینئی“ کے ترجمے میں پیش کی ہے۔<sup>③</sup>

❁ ابوطالب کی روایت یوں ہے:

”سألت أحمد بن حنبل عن عبد الرحمن بن إسحاق المدني، فقال: روى عن أبي الزناد أحاديث منكورة، وكان

① العلل و معرفة الرجال لأحمد، ت وصي (٢/ ٣٥٢)

② تهذيب التهذيب لابن حجر، ت الهند (٦/ ١٣٩)

③ تهذيب التهذيب لابن حجر، ت الهند (٦/ ١٣٩)

یحییٰ لا یعجبه، قلت: کیف هو؟ قال: صالح الحدیث“<sup>①</sup>  
 ”(ابو طالب کہتے ہیں) میں نے امام احمد سے ”عبدالرحمن بن اسحاق  
 المدینی“ کے بارے میں پوچھا تو انھوں نے کہا: اس نے ابو الزناد سے  
 منکر روایات بیان کی ہیں اور امام یحییٰ اسے پسند نہیں کرتے تھے۔ میں  
 نے کہا: یہ کیسا ہے؟ تو آپ ﷺ نے کہا: یہ صالح الحدیث ہے۔“  
 یہاں بھی پوری صراحت کے ساتھ عبدالرحمن بن اسحاق کے ساتھ ”المدینی“  
 کا لفظ لکھا ہوا ہے۔ اس لیے یہ عبدالرحمن بن اسحاق الکوئی ہرگز نہیں ہے۔  
 ابن زنجویہ کی روایت یوں ہے:

”سمعت أحمد بن حنبل يقول عبد الرحمن بن إسحاق  
 المدني رجل صالح أو مقبول“<sup>②</sup>

”(ابن زنجویہ کہتے ہیں کہ) میں نے امام احمد بن حنبل کو کہتے ہوئے سنا:  
 عبدالرحمن بن اسحاق المدینی صالح لخص یا مقبول ہے۔“  
 یہاں بھی پوری صراحت کے ساتھ عبدالرحمن بن اسحاق کے ساتھ ”المدینی“  
 کا لفظ لکھا ہوا ہے۔ اس لیے یہ عبدالرحمن بن اسحاق الکوئی ہرگز نہیں ہے۔

قارئین! ملاحظہ فرمائیں کہ تمام روایات ”عبدالرحمن بن اسحاق الکوئی“ سے  
 متعلق نہیں، بلکہ ”عبدالرحمن بن اسحاق بن عبداللہ بن الحارث بن کنانہ المدینی“ سے  
 متعلق ہیں، لیکن دکتور زیاد صاحب نے انتہائی بے پروائی دکھاتے ہوئے انھیں  
 ”عبدالرحمن بن اسحاق الکوئی“ سے متعلق سمجھ لیا، جس کے ضعیف ہونے پر تمام ائمہ فہن  
 کا اتفاق ہے، بلکہ خود امام احمد حنبل رضی اللہ عنہ نے اسے واضح طور پر ضعیف، متروک اور منکر

① الجرح والتعديل لابن أبي حاتم، ت المعلمي (۲۱۲/۵)

② الكامل في ضعفاء الرجال لابن عدي (۴۹۰/۵)

الحدیث وغیرہ کہا ہے۔ کما مضمیٰ<sup>۱</sup>۔

بعض احناف دکتور زیاد کی اس فحش غلطی کا سہارا لے کر یہ کہتے ہوئے نظر آتے ہیں کہ امام احمد نے ”عبدالرحمن بن اسحاق الکوفی“ کو صالح الحدیث کہا ہے۔ احناف کی اس بے بسی پر ترس آتا ہے کہ یہ بے چارے عصر حاضر کے ایک دکتور کی غلطی ہی کو دلیل بنا کر بیٹھے ہیں، بلکہ شاید انھیں بھی پتا ہے کہ ان کے دکتور نے غلطی کی ہے۔ اسی لیے یہ لوگ اصل مراجع سے حوالے نہیں دکھا رہے ہیں، بلکہ دکتور صاحب کے الفاظ دکھا دکھا کر سادہ لوح مسلمانوں کو فریب دے رہے ہیں۔

❁ امام بخاری رحمۃ اللہ علیہ (المتوفی: ۲۵۶) نے کہا:

”فیہ نظر“<sup>①</sup> ”اس کا معاملہ محل نظر ہے۔“

نیز کہا:

”عبدالرحمن بن اسحاق الکوفی وهو ضعيف الحديث“<sup>②</sup>

”عبدالرحمن بن اسحاق الکوفی، یہ ضعیف الحدیث ہے۔“

❁ امام عجل رحمۃ اللہ علیہ (المتوفی: ۲۶۱) نے کہا:

”ضعيف جائز الحديث، يكتب حديثه“<sup>③</sup>

”یہ ضعیف ہے، اس سے روایت کرنا جائز ہے، اس کی حدیث لکھی جائے گی۔“

❁ امام ابو زرعہ الرازی رحمۃ اللہ علیہ (المتوفی: ۲۶۳) نے کہا:

”ليس بقوي“<sup>④</sup> ”یہ قوی نہیں ہے۔“

① التاريخ الكبير للبخاري (۵/ ۲۵۹) التاريخ الأوسط للبخاري (۲/ ۴۳)

② العلل الكبير للترمذي (ص: ۷۲)

③ تهذيب التهذيب لابن حجر (۶/ ۱۳۷) نقله عن العجلي) نیز دیکھیں: معرفة الثقات

للعجلي (۲/ ۷۲) زيادة من التهذيب.

④ المجرح والتعديل لابن أبي حاتم (۵/ ۲۱۳) و إسناده صحيح.



❁ امام ابو حاتم الرازی رحمۃ اللہ علیہ (المتوفی: ۲۷۷) نے کہا:

”ضعیف الحدیث، منکر الحدیث، یکتب حدیثہ، ولا یحتج بہ“<sup>①</sup>  
 ”یہ ضعیف الحدیث ہے، اس کی حدیث میں نکارت ہوتی ہے، اس کی حدیث لکھی جائے گی، مگر اس سے دلیل نہیں پکڑی جائے گی۔“

❁ امام یعقوب بن سفیان الفسوی رحمۃ اللہ علیہ (المتوفی: ۲۷۷) نے کہا:

”ضعیف“<sup>②</sup> ”یہ ضعیف ہے۔“

❁ امام ترمذی رحمۃ اللہ علیہ (المتوفی: ۲۷۹) نے کہا:

”قد تکلم بعض أهل العلم في عبد الرحمن بن إسحاق هذا من قبل حفظه، وهو كوفي“<sup>③</sup>

”بعض اہل علم نے اس عبد الرحمن بن اسحاق کے بارے میں اس کے حافظے کے لحاظ سے کلام کیا ہے اور یہ کوفی ہے۔“

واضح رہے کہ جن اہل علم نے حافظے کے لحاظ سے جرح کی ہے، انہوں نے حافظے پر معمولی جرح نہیں کی، بلکہ شدید جرح کرتے ہوئے اسے متروک تک کہا ہے۔ لہذا امام ترمذی کے کلام میں حافظے کی جس جرح کا ذکر ہے، اس سے شدید جرح مراد ہے۔

یہ بھی یاد رہے کہ امام ترمذی نے جن بعض محدثین کے کلام کی طرف اشارہ کیا ہے، ان محدثین کے خلاف کسی بھی محدث کا قول موجود نہیں، لہذا بعض محدثین کا یہ کلام متفق علیہ ہے، اسی لیے امام نووی رحمۃ اللہ علیہ نے اس پر ائمہ جرح و تعدیل کا اتفاق نقل کیا ہے۔ کما سیأتی۔

① العرج والتعديل لابن أبي حاتم (۵/ ۲۱۳)

② تہذیب التہذیب لابن حجر (۶/ ۱۳۷) نقلہ من تاریخ یعقوب، وانظر: المعرفة والتاریخ (۳/ ۵۹)

③ سنن الترمذی، ت شاکر (۴/ ۶۷۳)

❁ امام نسائی رحمۃ اللہ علیہ (المتوفی: ۳۰۳) نے کہا:

”ضعیف“<sup>①</sup> ”یہ ضعیف ہے۔“

❁ امام ابن خزیمہ رحمۃ اللہ علیہ (المتوفی: ۳۱۱) نے کہا:

”ضعیف الحدیث“<sup>②</sup> ”یہ ضعیف الحدیث ہے۔“

مولانا اعجاز احمد اشرفی صاحب لکھتے ہیں:

”اعتراض: امام ابن خزیمہ نے کتاب التوحید (۱/ ۳۲۵) میں عبدالرحمن

بن اسحاق عن نعمان بن سعد عن علی والی سند کے بارے میں لکھا ہے:

عبدالرحمن بن اسحاق عن نعمان بن سعد، عن علی کی سند سے اخبارِ منکرہ

روایت کرتا ہے۔

”جواب: امام ابن خزیمہ رحمۃ اللہ علیہ کی یہ جرح مختلف وجوہات کی وجہ سے

قابل التفات نہیں ہے۔ اخبارِ منکرہ سے مراد روایت یا راوی کا ضعف

نہیں ہے، بلکہ تفرد مراد ہے اور تفرد والی جرح کو ضعیف ہونے پر لاگو کرنا

ایک علمی بددیانتی ہے۔ اس طرح کی بددیانتی تو غیر مقلد زبیر علی زئی کی

تحریروں میں عام ہے۔“<sup>③</sup>

کس قدر بے حیائی اور بے شرمی کی بات ہے کہ اعجاز احمد اشرفی صاحب خود

علمی بددیانتی کر کے دوسروں پر علمی بددیانتی کی تہمت لگا رہے ہیں!!

اشرفی صاحب نے ابن خزیمہ کا کلام نقل کرنے میں ہاتھ کی جو صفائی دکھائی

ہے، اس کا پول کھولنے کے لیے ذیل میں ہم امام ابن خزیمہ کا پورا کلام نقل کرتے

ہیں، ملاحظہ ہو:

① الضعفاء والمتروکون للنسائی (ص: ۶۶)

② التوحید لابن خزیمہ (۲/ ۵۴۵)

③ نماز میں ہاتھ باندھنے کا مسنون طریقہ (ص ۲۲۲-۲۲۵)

”عبد الرحمن بن إسحاق، هذا هو أبو شيبة الكوفي،  
ضعيف الحديث، الذي روى عن النعمان بن سعد، عن  
علي بن أبي طالب رضي الله عنه، عن النبي صلى الله عليه وسلم أخباراً منكراً“<sup>①</sup>  
”عبد الرحمن بن إسحاق یہ ابوشیبہ الکوفی ہے۔ یہ ضعیف الحدیث ہے۔ اس نے  
نعمان بن سعد عن علی عن النبی صلى الله عليه وسلم کی سند سے منکر روایات نقل کی ہیں۔“

قارئین! ملاحظہ فرمائیں کہ امام ابن خزیمہ رضي الله عنه نے پہلے اس راوی کے  
ضعیف الحدیث ہونے کا فیصلہ کر دیا اور اس کے بعد کہا کہ یہ منکر روایات بیان کرتا ہے۔ اس  
سے صاف ظاہر ہے کہ ان کے کلام میں منکر سے مراد تفرّد نہیں، بلکہ ضعیف روایات ہیں۔  
لیکن اشرفی صاحب امام ابن خزیمہ رضي الله عنه کے کلام کا ابتدائی حصہ چھپا کر ”ألٹا  
چور کو تو ال کو ڈانٹئے“ والی مثل پر عمل کرتے ہوئے دوسروں پر بددیانتی کا لیبل لگا رہے  
ہیں۔ إنا لله و إنا إليه راجعون!

❁ امام ابن حبان رضي الله عنه (التوفی: ۳۵۴) نے کہا:

”كان ممن يقلب الأخبار والأسانيد، وينفرد بالمناكير عن  
المشاهير، لا يحل الاحتجاج بخبره“<sup>②</sup>

”یہ ان لوگوں میں سے تھا جو احادیث اور سندوں میں الٹ پلٹ کرتے  
تھے اور مشہور لوگوں سے منکر روایات بیان کرتے تھے، اس کی حدیث  
سے حجت پکڑنا جائز نہیں ہے۔“

❁ امام دارقطنی رضي الله عنه (التوفی: ۳۸۵) نے کہا:

”عبد الرحمن بن إسحاق ضعيف“<sup>③</sup>

① التوحيد لابن خزيمة (۲/ ۵۴۵)

② المعجروحين لابن حبان (۲/ ۵۴)

③ سنن الدارقطني (۲/ ۱۲۱)

”عبدالرحمن بن اسحاق ضعیف ہے۔“

نیز امام دارقطنی نے اسے متروک بھی کہا ہے۔<sup>①</sup>

❁ امام ابراہیم بن الحسین بن حکمان (المتوفی قبل: ۳۸۵) اور امام برقانی (المتوفی: ۴۲۵) نے بھی امام دارقطنی کے ساتھ اسے متروک کہا ہے۔<sup>②</sup>

❁ امام بیہقی رحمۃ اللہ علیہ (المتوفی: ۴۵۸) نے کہا:

”عبد الرحمن بن إسحاق متروک“<sup>③</sup>

”عبدالرحمن بن اسحاق متروک ہے۔“

❁ حافظ محمد بن طاہر ابن القیسرانی رحمۃ اللہ علیہ (المتوفی: ۵۰۷) نے کہا:

”متروک الحدیث“<sup>④</sup> ”یہ متروک الحدیث ہے۔“

❁ امام ابن الجوزی رحمۃ اللہ علیہ (المتوفی: ۵۹۷) نے کہا:

”والمتهم به عبد الرحمن بن إسحاق، وهو أبو شيبه الواسطي“<sup>⑤</sup>

”اس حدیث کو گھڑنے والا عبدالرحمن بن اسحاق ہے اور یہ ابو شیبہ الواسطی ہے۔“

امام ابن الجوزی رحمۃ اللہ علیہ نے اپنی کتاب ضعفاء میں عبدالرحمن بن اسحاق اور کئی محدثین سے اس پر جرح نقل کی ہے اور اس ضمن میں یہ بھی کہا ہے کہ یہ نعمان عن المغیرہ کی سند سے منکر احادیث بیان کرتا ہے۔ اس پر مولانا اعجاز احمد اثرنی صاحب لکھتے ہیں:

”یاد رہے ابن جوزی نے جس سند پر اعتراض کیا، اس میں حضرت مغیرہ رضی اللہ عنہ“

① دیکھیں: کتاب الضعفاء والمتروکین للدارقطنی، ت الأزهری (ص: ۱۴۵) أيضاً مقدمة

الكتاب (ص: ۶۳)

② دیکھیں: مقدمة کتاب الضعفاء والمتروکین للدارقطنی ت الأزهری (ص: ۶۳)

③ السنن الكبرى للبيهقي (۲/ ۴۸)

④ ذخيرة الحفاظ لابن القيسراني (۳/ ۱۳۷۴)

⑤ الموضوعات لابن الجوزي، ت شكري (۳/ ۵۸۴)

کا تذکرہ ہے، جب کہ ہماری پیش کردہ سند میں حضرت علی المرتضیٰ رضی اللہ عنہ ہیں۔ لہذا اس فرق کو ملحوظ خاطر رکھا جائے اور کوئی غیر مقلد اس میں بددیانتی نہ کرے۔ مزید یہ نکتہ بھی بہت اہم اور قابل دید ہے کہ حضرت علامہ ابن جوزی نے عبدالرحمن بن اسحاق پر ضعیف کی نہیں، بلکہ احادیث مناکیر کی جرح کی ہے...<sup>①</sup>

عرض ہے کہ بددیانتی تو آپ نے کی ہے کہ امام ابن الجوزی کی پوری عبارت چھپالی اور صرف ایک ٹکڑا نقل کیا، حالانکہ امام ابن الجوزی نے مذکورہ کلام کے ساتھ دیگر ائمہ نقد سے اس پر سخت جروح نقل کی ہیں، چنانچہ کہا:

”عبد الرحمن بن إسحاق بن الحارث أبو شيبه الواسطي يروي عن أبيه وعن الشعبي و محارب، ويحدث عن النعمان عن المغيرة أحاديث مناكير. قال أحمد: ليس بشيء منكر الحديث، وقال يحيى والنسائي: ضعيف وقال يحيى مرة: متروك“<sup>②</sup>

”عبدالرحمن بن اسحاق بن الحارث ابو شيبه الواسطي، اپنے والد، شعبي اور محارب سے روایت کرتا ہے۔ یہ نعمان عن المغيرة کی سند سے منکر روایات بیان کرتا ہے۔ امام احمد نے کہا: یہ کسی کام کا نہیں اور منکر الحدیث ہے۔ امام یحییٰ اور امام نسائی نے کہا: یہ ضعیف ہے اور امام یحییٰ بن معین نے دوسرے موقع پر کہا: یہ متروک ہے۔“

قارئین! ملاحظہ فرمائیں کہ امام ابن الجوزی نے ایک طریق سے اس کی منکر

① نماز میں ہاتھ باندھنے کا مسنون طریقہ (ص: ۲۴۴)

② الموضوعات لابن الجوزي، ت القاضي (۲/ ۸۹)

روایات کی طرف اشارہ کرنے کے بعد اس پر ائمہ نقد سے سخت جروح نقل کی ہیں، جس کا مطلب یہ ہے کہ یہ راوی اصلاً ہی سخت ضعیف و مردود ہے، اس لیے کسی طریق میں بھی یہ معتبر نہیں۔ نیز دیگر جروح نقل کر کے ابن الجوزی نے یہ بھی اشارہ دے دیا کہ اُن پر جرح تفرّد کی نہیں، بلکہ ضعفِ شدید کی ہے۔

اگر اس پر بھی اشرفی صاحب کو تسلی نہ ہو تو گذشتہ صفحات میں ہم نے ابن الجوزی کا جو قول پیش کیا ہے، اسے پڑھیں اور دیکھیں کہ اس میں تو ابن الجوزی نے عبدالرحمن بن اسحاق کو ایک روایت میں متہم، یعنی حدیث گھڑنے والا کہہ دیا ہے۔

نیز امام بخاری نے اس کے بارے میں ”فیہ نظر“ کہا ہے۔ کما مضمیٰ۔ اور آگے وضاحت آرہی ہے کہ امام ذہبی نے بخاری کی اس جرح کو متہم کی جرح کے مانند کہا ہے۔ علامہ برہان الدین الحلیمی (المتوفی: ۸۴۱) نے اسی سبب اس کا تذکرہ حدیث گھڑنے والے روات میں کیا ہے۔<sup>①</sup>

علاوہ ازیں سب سے اہم بات یہ ہے کہ جس روایت کے دفاع کے لیے اشرفی صاحب عبدالرحمن بن اسحاق کو ابن الجوزی کی جرح سے بچا رہے ہیں، امام ابن الجوزی رحمۃ اللہ علیہ نے خود اس روایت کو بھی غیر صحیح قرار دیا ہے۔<sup>②</sup>

❁ امام نووی رحمۃ اللہ علیہ (المتوفی: ۶۷۶) نے کہا:

”هو ضعيف باتفاق أئمة الجرح والتعديل“<sup>③</sup>

”یہ ضعیف ہے، اس پر ائمہ جرح و تعدیل کا اتفاق ہے۔“

❁ امام ذہبی رحمۃ اللہ علیہ (المتوفی: ۷۴۸) نے کہا:

① دیکھیں: الکشف الحثیث عن من رمی بوضع الحدیث للحلیبی (ص: ۱۶۳)

② اسی کتاب کا صفحہ (۵۶۰) دیکھیں۔

③ المجموع (۳/۲۶۰)

”عبد الرحمن بن إسحاق كوفي ضعيف“<sup>①</sup>

”عبد الرحمن بن اسحاق الكوفي ضعيف ہے۔“

نیز کہا: ”واہ“<sup>②</sup> ”یہ سخت ضعیف ہے۔“

❁ امام ابن الملقن رحمہ اللہ (المتوفی: ۸۰۴) نے کہا:

”ضعيف“<sup>③</sup> ”یہ ضعیف ہے۔“

❁ حافظ ابن حجر رحمہ اللہ (المتوفی: ۸۵۲) نے کہا:

”كوفي ضعيف“<sup>④</sup> ”یہ کوفی اور ضعیف ہے۔“

بلکہ ایک دوسری کتاب میں زیر بحث حدیث ہی پر تبصرہ کرتے ہوئے کہا:

”وفيه عبد الرحمن بن إسحاق الواسطي، وهو متروك“<sup>⑤</sup>

”اس کی سند میں عبد الرحمن بن اسحاق الواسطی ہے اور یہ متروک ہے۔“

❁ علامہ نیوی حنفی رحمہ اللہ کہتے ہیں:

”وفيه عبد الرحمن بن إسحاق الواسطي، وهو ضعيف“<sup>⑥</sup>

”اس کی سند میں عبد الرحمن بن اسحاق الواسطی ہے اور یہ ضعیف ہے۔“

اس تفصیل سے معلوم ہوا کہ یہ راوی بالاتفاق ضعیف ہے اور اس کا ضعف شدید

ہے، کیوں کہ امام بخاری نے اس کے بارے میں ”فيه نظر“ کہا ہے۔ امام بخاری جس

کے بارے میں یہ جرح کریں، وہ امام بخاری کے نزدیک سخت ضعیف و متروک ہوتا ہے۔

① المستدرک للحاکم مع تعلیق الذہبی (۲/ ۴۱۵)

② تلخیص کتاب الموضوعات للذہبی (ص: ۳۵۳)

③ البدر المنیر لابن الملقن (۴/ ۱۷۷)

④ تقریب التہذیب لابن حجر، رقم (۳۷۹۹)

⑤ تلخیص الحبییر لابن حجر (۱/ ۴۹۰)

⑥ آثار السنن (ص: ۱۱۱) کراچی.

☆ امام ذہبی رحمۃ اللہ علیہ (المتوفی: ۷۴۸) نے کہا ہے:

”وقد قال البخاري: فيه نظر، ولا يقول هذا إلا فيمن يتهمه غالباً“<sup>①</sup>

”امام بخاری نے کہا ہے: ”فیہ نظر“ اور امام بخاری عام طور سے ایسا اسی راوی کو کہتے ہیں جو ان کے نزدیک متہم ہوتا ہے۔“

گذشتہ صفحات میں گزر چکا ہے کہ ابن الجوزی نے اس راوی کو صراحتاً متہم کہا ہے۔

☆ امام ابن کثیر رحمۃ اللہ علیہ (المتوفی: ۷۷۴) نے کہا:

”إن البخاري إذا قال في الرجل: ”سكتوا عنه“، أو ”فيه نظر“، فإنه يكون في أدنى المنازل وأردئها عنده“<sup>②</sup>

”امام بخاری جب کسی راوی کے بارے میں ”سکتوا عنہ“ یا ”فیہ نظر“ کہتے ہیں تو وہ ان کے نزدیک سب سے کم تر اور سب سے گھٹیا درجے کا ہوتا ہے۔“

☆ امام زین الدین العراقي رحمۃ اللہ علیہ (المتوفی: ۸۰۶) نے کہا:

”وفيه نظر، وسكتوا عنه، وهاتان العبارتان يقولهما البخاري فيمن تركوا حديثه“<sup>③</sup>

””فیہ نظر“ اور ”سکتوا عنہ“ یہ دونوں عبارتیں امام بخاری اس راوی کے بارے میں کہتے ہیں، جو متروک ہوتا ہے۔“

① الكاشف للذهبي (۱/ ۶۸)

② الباعث الحثيث إلى اختصار علوم الحديث (ص: ۱۰۶)

③ التقييد والإيضاح (ص: ۱۶۳)



☆ حافظ ابن حجر رحمۃ اللہ علیہ (المتوفی: ۸۵۲) نے کہا:

”قال البخاري: فيه نظر، وهذه العبارة يقولها البخاري في من هو متروك“<sup>①</sup>

”اس کے بارے میں امام بخاری نے کہا: ”فیہ نظر“ اور یہ عبارت امام بخاری اس راوی کے بارے میں کہتے ہیں جو متروک ہوتا ہے۔“

☆ امام سیوطی رحمۃ اللہ علیہ (المتوفی: ۹۱۱) نے کہا:

”البخاري يطلق: فيه نظر، وسكتوا عنه، فيمن تركوا حديثه“<sup>②</sup>

”امام بخاری ”فیہ نظر“ اور ”سکتوا عنہ“ کا اطلاق اس راوی پر کرتے ہیں جو متروک ہوتا ہے۔“

☆ مولانا عبدالحی لکھنوی (المتوفی: ۱۳۰۴) نے کہا:

”قول البخاري في حق أحد من الرواة: فيه نظر، يدل على أنه متهم عنده“<sup>③</sup>

”امام بخاری کا کسی راوی کے بارے میں ”فیہ نظر“ کہنا اس بات کی دلیل ہے کہ وہ ان کے نزدیک متہم ہے۔“

☆ علامہ معلی (المتوفی: ۱۳۸۶) نے کہا:

”وقال البخاري: ”فيه نظر“ معدودة من أشد الجرح في اصطلاح البخاري“<sup>④</sup>

”امام بخاری نے کہا: ”فیہ نظر“ اور یہ امام بخاری کی اصطلاح میں

① القول المسدد (ص: ۱۰)

② تدریب الراوی (۱/ ۳۴۹)

③ الرفع والتکمیل (ص: ۳۸۸)

④ التنکیل بما فی تانیب الکوثری من الأباطیل (۲/ ۴۹۵)

شدید ترین جرح شمار ہوتی ہے۔“

☆ ابن ہمام الدین الاسکندری الحنفی رحمۃ اللہ علیہ (المتوفی: ۸۶۱) نے کہا:

”وفي الجرح: كذاب، وضاع، دجال، يكذب، هالك، ثم ساقط، متهم بالكذب والوضع، ذاهب و متروك، ومنه للبخاري: فيه نظر... ففي هذه لا حجية ولا استشهاد ولا اعتبار“<sup>①</sup>

”جرح میں کذاب، وضاع، دجال، یکذب اور ہالک کے الفاظ ہیں، پھر ساقط، متہم بالکذب والوضع، ذاہب اور متروک کے الفاظ۔ اسی قبیل سے امام بخاری کی جرح ”فیہ نظر“ ہے... اس طرح کی جرح جس پر ہو جائے، وہ نہ حجت ہے نہ اس سے استشہاد کیا جاسکتا ہے، نہ اعتبار اس کی روایت کی جاسکتی ہے۔“

☆ مولانا ظفر احمد تھانوی حنفی (المتوفی: ۱۳۹۴) نے کہا:

”البخاري يطلق: فيه نظر، وسكتوا عنه، فيمن تركوا حديثه“<sup>②</sup>  
”امام بخاری ”فیہ نظر“ اور ”سکتوا عنہ“ کا اطلاق اس راوی پر کرتے ہیں جو متروک ہوتا ہے۔“

ان محدثین اور اہل علم کے خلاف عصر حاضر کے بعض لوگوں کا امام بخاری کی اس جرح کی کوئی اور تفسیر پیش کرنا غیر مقبول ہے۔ معلوم ہوا کہ امام بخاری کے نزدیک یہ راوی سخت ضعیف اور متروک ہے۔

امام بخاری کے علاوہ امام احمد بن حنبل، امام دارقطنی، امام ابن حنکآن، امام برقانی، امام بیہقی، حافظ محمد بن طاہر ابن القیسرانی اور حافظ ابن حجر رحمۃ اللہ علیہ نے اسے متروک

① التحریر فی أصول الفقه (ص: ۳۷۱)

② قواعد فی علوم الحدیث (ص: ۲۵۴)

قرار دیا ہے، بلکہ ابو بشر الدولابی کی روایت کے مطابق امام ابن معین رضی اللہ عنہ نے بھی اسے متروک کہا ہے اور امام ضیاء المقدسی نے بھی ابن معین سے ”متروک“ کی جرح نقل کی ہے۔ نیز ابن الجوزی نے بھی ابن معین سے ”متروک“ کی جرح نقل کی ہے۔<sup>①</sup>

نیز امام ابو حاتم نے اسے منکر الحدیث کہا ہے، بلکہ ابن الجوزی نے تو اسے مہتم کہا ہے، لہذا ایسا راوی سخت ضعیف اور اس کی روایت حسن لغیرہ کے باب میں بھی ناقابل قبول ہوتی ہے۔

### تنبیہ:

درج بالا تفصیل سے معلوم ہوا کہ اس راوی کے ضعیف ہونے پر اتفاق ہے، جیسا کہ امام نووی نے بھی اس کی صراحت کی ہے۔ امام نووی کی اسی صراحت کو علامہ زیلیعی حنفی نے ”نصب الرایۃ“ میں نقل کیا اور کوئی تعاقب نہیں کیا، لیکن ”نصب الرایۃ“ کے محشی نے انتہائی ہٹ دھرمی کا مظاہرہ کرتے ہوئے امام نووی کے کلام پر تبصرہ کرتے ہوئے کہا:

”هذا تهوور منه، كما هو دأبه في أمثال هذه المواقع وإلا فقد قال الحافظ ابن حجر في ”القول المسدد“ (ص: ۳۵):  
 وحسن له الترمذي حديثا مع قوله: إنه تكلم فيه من قبل حفظه، وصحح الحاكم من طريقه حديثا، وأخرج له ابن خزيمة من صحيحه آخر، ولكن قال: وفي القلب من عبد الرحمن شيبان“<sup>②</sup>

”انھوں (امام نووی) نے غور و فکر کے بغیر یہ بات کہہ دی ہے، جیسا کہ

① دیکھیں: التحقيق في مسائل الخلاف (۱/ ۳۳۹)

② نصب الرایۃ (۱/ ۲۵۱ حاشیہ: ۵)

ایسے مواقع پر ان کا معمول ہے، ورنہ حافظ ابن حجر رحمۃ اللہ علیہ نے ”القول المسدد“ (ص: ۳۵) میں کہا ہے کہ امام ترمذی نے اس کی حدیث کو حسن کہا ہے، باوجود اس کے کہ انھوں نے اس راوی کے بارے میں کہا ہے: اس کے حافظے کے لحاظ سے اہل علم نے اس پر کلام کیا ہے۔ امام حاکم نے اس کے طریق سے ایک حدیث کو صحیح کہا ہے اور ابن خزیمہ نے اپنی صحیح میں اس کی حدیث نقل کی ہے لیکن کہا: عبدالرحمان بن اسحاق کے بارے میں دل میں کھٹکا ہے۔“

عرض ہے کہ سب سے پہلے یہ بات ذہن نشین کر لیں کہ حافظ ابن حجر رحمۃ اللہ علیہ نے اس راوی کو ضعیف اور متروک کہا ہے اور اس کی زیر بحث حدیث کو ضعیف قرار دیا ہے، جیسا کہ حوالے پیش کیے جا چکے ہیں۔

اس کے بعد عرض ہے کہ یہاں حافظ ابن حجر رحمۃ اللہ علیہ نے بھی کسی امام سے صریح توثیق پیش نہیں کی، بلکہ صرف امام ترمذی کی تحسین پیش کی ہے اور ساتھ میں ان کی جرح بھی نقل کی ہے۔ اسی طرح امام حاکم کی تصحیح پیش کی ہے اور امام ابن خزیمہ کی صرف تخریج کا حوالہ دیا، کیوں کہ اس روایت پر ان کی جرح بھی نقل کی ہے۔

مزید عرض ہے کہ جہاں تک امام ترمذی کی تحسین کی بات ہے تو اول تو امام ترمذی متساہل ہیں اور دوسرے یہ کہ خود امام ترمذی نے اس راوی کو مجروح قرار دیا ہے۔ لہذا ان کی تحسین یا تو متساہل پر مبنی ہے یا دیگر ایسے شواہد یا متابعات کی روشنی میں ہے جو امام ترمذی کے نزدیک حسن درجے کی ہیں نہ کہ ضعیف۔ کیوں کہ اس راوی کے سخت ضعیف ہونے کے سبب اس کے لیے ضعیف شاہد یا متابع کافی نہیں ہے۔

رہی امام حاکم کی تصحیح تو امام حاکم کی یہ تصحیح مستدرک میں ہے اور مستدرک میں ان کا تساہل بہت معروف ہے، اسی لیے کئی مقامات پر جہاں امام حاکم نے اس راوی

کی روایت کی تصحیح کی ہے، وہیں امام ذہبی رحمۃ اللہ علیہ نے امام حاکم پر تعاقب کرتے ہوئے بتایا ہے کہ اس میں عبدالرحمن بن اسحاق ضعیف ہے۔ چنانچہ ایک مقام پر کہا:

”بل عبد الرحمن لم یرو له مسلم ولا لخاله النعمان، وضعفوه“<sup>①</sup>

”بلکہ عبدالرحمن (بن اسحاق) سے امام مسلم نے روایت نہیں لی اور نہ اس کے ماموں نعمان سے اور محدثین نے اسے ضعیف کہا ہے۔“

ایک اور مقام پر کہا:

”ابن إسحاق ضعيف“<sup>②</sup> ”ابن اسحاق ضعیف ہے۔“

معلوم ہوا کہ اس راوی کی روایت کو صحیح کہنا امام حاکم کا تساہل ہے، لہذا منی برتساہل تصحیح سے دیگر محدثین کے متفقہ فیصلے پر کوئی فرق نہیں پڑتا۔ رہی بات امام ابن خزیمہ کی تخریج کی تو امام ابن خزیمہ رحمۃ اللہ علیہ نے اس کی روایت کی تخریج تو کی ہے، مگر اس کی تصحیح نہیں کی، بلکہ تصحیح سے یہ کہتے ہوئے انکار کر دیا ہے:

”إن صح الخبر؛ فإن في القلب من عبد الرحمن بن إسحاق أبي شيبه الكوفي (شيئاً)“<sup>③</sup>

”اگر یہ حدیث صحیح ہو تو، کیوں کہ عبدالرحمن بن اسحاق ابو شیبہ الکوفی کے متعلق دل میں کچھ کھٹکا ہے۔“

ایک دوسری کتاب میں واضح طور پر اسے ضعیف قرار دیتے ہوئے انھوں نے

کہا: ”ضعيف الحديث“<sup>④</sup> ”یہ ضعیف الحدیث ہے۔“

① المستدرک للحاکم مع تعلیق الذہبی (۲/ ۴۰۹)

② المستدرک للحاکم مع تعلیق الذہبی (۲/ ۴۶۶)

③ صحیح ابن خزیمہ، ت الأعظمی (۳/ ۲۰۶) القول المسدد لابن حجر (ص: ۳۴) وما

بین القوسین زیادة من نقل الحافظ.

④ التوحید لابن خزیمہ (۲/ ۵۴۵)

معلوم ہوا کہ امام ابن خزیمہ کے نزدیک بھی یہ راوی ضعیف ہی ہے اور انہوں نے اس کی حدیث کی تصحیح نہیں کی، بلکہ تصحیح سے انکار کیا ہے۔

اس تفصیل سے معلوم ہوا کہ امام نووی کا اس راوی کے ضعیف ہونے پر ائمہ جرح و تعدیل کا اتفاق نقل کرنا بالکل صحیح ہے اور ”نصب الراية“ کے محشی کا اس پر واویلا مچانا ہٹ دھرمی کے سوا کچھ نہیں ہے۔

یاد رہے ایک دو محدث سے اگر اس کی توثیق مل بھی جائے تو بھی یہ راوی ضعیف ہی رہے گا، کیوں کہ محدثین کی بڑی تعداد نے اسے ضعیف کہا ہے۔ بعض نے سخت جرح کی ہے اور بعض نے مفسر جرح کی ہے، لہذا اس قدر جرح کے ہوتے ہوئے ایک دو کی توثیق اسے ثقہ نہیں بنا سکتی۔ اسی لیے ”نصب الراية“ کے متعصب محشی نے بھی اس کی تضعیف میں صرف اختلاف ثابت کرنے کی لا حاصل کوشش کی ہے، اسے ثقہ ثابت کرنے کا حوصلہ بالکل نہیں دکھا سکے۔

عبدالرحمن بن اسحاق سے متعلق اقوال توثیق کا جائزہ:

مولانا اعجاز احمد اشرفی صاحب نے عبدالرحمن بن اسحاق کو ثقہ ثابت کرنے کے لیے بعض حوالے پیش کیے ہیں، ذیل میں ان کا جائزہ پیش خدمت ہے:

اشرفی صاحب نے کل سترہ حوالے پیش کرنے کا دعویٰ کیا ہے۔

❁ اشرفی صاحب نے نمبر (۱۲) کے بعد نمبر (۱۳) شمار کر لیا ہے اور تیرھویں عدد کے مقام پر نہ کوئی نمبر ہے نہ نام اور نہ کوئی توثیق۔ لہذا ایک حوالہ موجود ہی نہیں ہے۔

❁ اشرفی صاحب لکھتے ہیں:

۱۔ امام حاکم: ”صحیح له في المستدرک“ (رقم: ۱۹۷۳، ۳۳۲۲،

① ۸۲۸۸)

عرض ہے کہ رقم (۱۹۷۳) کے تحت ”عبدالرحمن بن إسحاق الواسطي الكوفي“ نہیں، بلکہ ”عبدالرحمن بن إسحاق القرشي“ یعنی ”عبدالرحمن بن إسحاق بن عبد اللہ بن الحارث بن کنانة القرشي العامري المدني“ ہے، جو ”سیار أبي الحكم“ کا شاگرد ہے، جیسا کہ امام ابن ابی حاتم نے کہا ہے۔<sup>①</sup>

امام ابن ابی حاتم کے اس قول سے غافل ہو کر بعض محققین ”سیار أبي الحكم“ کے شاگرد ”عبدالرحمن بن اسحاق“ کا تعین ”الواسطي الكوفي“ ہی سے کرتے ہیں، جو غلط ہے۔<sup>②</sup>

مستدرک حاکم میں رقم (۳۴۲۲) کے تحت اگرچہ اصلاً ”عبدالرحمن بن اسحاق الواسطي الكوفي“ ہی ہے، لیکن اصل کتاب میں ”عبدالرحمن بن اسحاق القرشي“ ہی ہے اور یہ امام حاکم یا اُن سے اوپر کسی راوی کا وہم ہے، لہذا امام حاکم نے یہاں اس راوی کو ”عبدالرحمن بن اسحاق القرشي“ سمجھ کر تصحیح کی ہے۔

رقم (۸۶۸۸) کے تحت الواسطي ہی ہے، لیکن یہ تصحیح امام حاکم کا تساہل ہے، اسی لیے امام ذہبی نے اس پر تعاقب کرتے ہوئے کہا: ”لیس بصحيح“<sup>③</sup> یہ صحیح نہیں ہے۔

✽ اشرفی صاحب لکھتے ہیں:

رقم ۱۹۷۳	سکوت	۲۔ امام ذہبی
رقم ۳۴۲۲		علی شرط مسلم

① دیکھیں: الجرح والتعديل لابن أبي حاتم، ت: المعلمي (۵/ ۲۱۲)

② مزید تفصیل کے لیے دیکھیں: سلسلة الأحاديث الصحيحة (۱/ ۵۳۴)

③ المستدرک مع تعليق الذهبي (رقم: ۸۶۸۸)

امام ذہبی نے اس راوی کو ضعیف بھی کہا ہے۔ (رقم: ۳۴۷۷) <sup>①</sup>  
 عرض ہے کہ رقم (۱۹۷۳) کے بارے میں وضاحت ہو چکی ہے کہ یہاں  
 الواسطی الکوئی نہیں ہے اور رقم (۳۴۲۲) کے تحت اگرچہ اصلاً ”عبدالرحمن بن اسحاق  
 الواسطی الکوئی“ ہی ہے، لیکن اصل کتاب میں ”عبدالرحمن بن اسحاق القرشی“ ہی ہے  
 اور یہ امام حاکم یا ان سے اوپر کسی راوی کا وہم ہے، لہذا امام حاکم نے یہاں اس راوی  
 کو ”عبدالرحمن بن اسحاق القرشی“ سمجھ کر تصحیح کی ہے۔ اس وہم پر امام ذہبی بھی آگاہ نہ  
 ہو سکے، اس لیے کوئی تعاقب نہیں کیا۔ البتہ جس نمبر کے تحت امام ذہبی کی تضعیف  
 ہے، اس میں عبدالرحمن بن اسحاق الواسطی الکوئی موجود ہے۔ اشرفی صاحب نے یہ  
 نمبر (۳۴۷۷) لکھا ہے، جبکہ صحیح (۳۴۷۷) ہے۔

معلوم ہوا کہ امام ذہبی نے اس راوی کو ثقہ نہیں، بلکہ ضعیف ہی کہا ہے۔  
 نیز امام ذہبی نے اس کی ”تحت السرة“ والی روایت کو بھی ضعیف قرار  
 دیتے ہوئے کہا:

”وهذا لا يصح، عبد الرحمن واہ“ <sup>②</sup>

”یہ حدیث صحیح نہیں، عبدالرحمن (بن اسحاق الواسطی) سخت ضعیف ہے۔“

اشرفی صاحب لکھتے ہیں: ❁

۳۔ ابن ملقن رضی اللہ عنہ: ”سکوت في الاستدراك“ (رقم: ۱۹۷۳، ۳۴۲۲) <sup>③</sup>

اشرفی صاحب نے نامعلوم کس عقل و منطق سے یہ حوالہ دیا ہے؟ آں جناب نے  
 جو نمبرات پیش کیے ہیں، وہ مستدرک حاکم کے نمبرات ہیں، مستدرک حاکم نہ ابن الملحقن

① نماز میں ہاتھ باندھنے کا مسنون طریقہ (ص: ۲۳۷)

② تنقیح التحقيق للذهبي (۱/ ۱۴۰)

③ نماز میں ہاتھ باندھنے کا مسنون طریقہ (ص: ۲۳۷)



کی کتاب ہے اور نہ ابن الملقن نے مستدرک حاکم پر کوئی استدراک کیا ہے۔ پھر ابن الملقن کا نام لے لے کر امام حاکم کی مستدرک کا حوالہ دینا کیا معنی رکھتا ہے؟ البتہ امام ذہبی نے مستدرک کی جو تلخیص کی ہے، اس تلخیص کا اختصار ابن الملقن نے کیا ہے، وہ اس طرح کہ صرف ان احادیث کو علاحدہ جمع کر دیا ہے، جن میں امام ذہبی نے امام حاکم پر تعاقب کیا ہے اور اشرفی صاحب نے جن نمبرات کا حوالہ دیا ہے، اُن کے تحت مذکور احادیث پر امام ذہبی نے امام حاکم پر کوئی تعاقب کیا ہی نہیں، اس لیے ابن الملقن کی کتاب میں ان احادیث کی موجودگی کا سوال ہی پیدا نہیں ہوتا، ایسی صورت میں ابن الملقن کی طرف اس روایت پر سکوت کی نسبت کرنا بہت بڑی جہالت ہے۔

البتہ اگر یہ کہا جائے کہ امام ذہبی کی طرف سے عبدالرحمن بن اسحاق الواسطی کی تضعیف پر امام ابن الملقن نے سکوت کیا ہے، اس لیے ابن الملقن کی نظر میں بھی یہ روایت ضعیف ہے تو اس کی گنجائش ہے، کیوں کہ امام ذہبی کی تلخیص کا جو اختصار امام ابن الملقن نے کیا ہے، اس میں انھوں نے کئی مقامات پر امام ذہبی پر بھی تعاقب کیا ہے۔ لیکن جس جگہ امام ذہبی نے ”عبداللہ بن اسحاق الکوئی“ کی تضعیف کی ہے، وہاں ابن الملقن نے امام ذہبی سے کوئی اختلاف نہیں کیا ہے۔<sup>(۱)</sup> بلکہ ایک دوسری کتاب میں امام ابن الملقن نے پوری صراحت کے ساتھ ”عبدالرحمن بن اسحاق الواسطی“ کو ضعیف قرار دیتے ہوئے کہا:

”وهو حديث ضعيف لأجل أبي شيبه المذكور في إسناده،

وهو عبد الرحمن بن إسحاق فإنه ضعيف“<sup>(۲)</sup>

(۱) دیکھیں: مختصر تلخیص المستدرک لابن الملقن (۲/۸۶۴، ایضاً: ۲/۹۰۱)

(۲) البدر المنیر لابن الملقن (۴/۱۷۷)

”یہ حدیث سند میں مذکور ابو شیبہ کی وجہ سے ضعیف ہے اور وہ عبد الرحمن بن اسحاق ہے، کیوں کہ یہ ضعیف ہے۔“

اشرفی صاحب لکھتے ہیں:

۴۔ امام ترمذی رحمۃ اللہ علیہ: ”قال: هذا حديث حسن غريب، وقد تكلم بعض أهل العلم في عبد الرحمن بن إسحاق هذا من قبل حفظه“ (سنن ترمذی، رقم: ۱۹۸۴، ۲۵۲۷)

عرض ہے کہ ان دونوں نمبرات میں سے کسی بھی نمبر کے تحت امام ترمذی نے حسن نہیں کہا۔ علامہ احمد شاکر، دکتور بشار اور شعیب الارناؤوط کے نسخوں میں بھی ان نمبرات کے تحت امام ترمذی کی تحسین موجود نہیں ہے۔ البتہ دوسرے مقام پر امام ترمذی نے اس کی حدیث کو حسن کہا ہے، لیکن یہ تحسین یا تو تساہل پر مبنی ہے یا شواہد و متابعات کے پیش نظر ہے۔ اگر یہ راوی امام ترمذی کے نزدیک حسن الحدیث ہوتا تو امام ترمذی ہر جگہ اس کی حدیث کو حسن کہتے، لیکن ایسا نہیں ہے۔

اشرفی صاحب لکھتے ہیں:

۵۔ ابن خزیمہ رحمۃ اللہ علیہ: ”احتج في صحيحه“ (ابن خزيمة، رقم: ۱۹۵۹)

یہ سراسر غلط بیانی ہے۔ اشرفی صاحب نے جس نمبر کا حوالہ دیا ہے، اس نمبر کے تحت موجود سند میں عبد الرحمن بن اسحاق کا دور دور تک کوئی نام و نشان نہیں ہے۔ ایک دوسری جگہ ابن خزیمہ نے اس کا ذکر کیا ہے، لیکن اس سے احتجاج قطعاً نہیں کیا ہے، جیسا کہ تفصیل پیش کی جا چکی ہے، بلکہ حافظ ابن حجر رحمۃ اللہ علیہ نے کہا:

”قال ابن خزيمة: لا يحتج بحديثه“<sup>③</sup>

① نماز میں ہاتھ باندھنے کا مسنون طریقہ (ص: ۲۳۷)

② نماز میں ہاتھ باندھنے کا مسنون طریقہ (ص: ۲۳۷)

③ تہذیب التہذیب لابن حجر، ط: الہند (۶/۱۳۷)

”امام ابن خزیمہ نے کہا: اس کی حدیث سے احتجاج نہیں کیا جائے گا۔“

بلکہ ایک دوسری کتاب میں تو امام ابن خزیمہ نے پوری صراحت کے ساتھ اسے ”ضعیف الحدیث“ قرار دیا ہے۔<sup>(۱)</sup> لہذا یہ حوالہ بھی بے کار ہے۔  
 اشرفی صاحب لکھتے ہیں:

۶۔ حافظ ابن حجر رحمۃ اللہ علیہ: ”ماثل بہ تحسین“ (القول المسدد، ص: ۳۵)<sup>(۲)</sup>

یہ سراسر غلط بیانی ہے۔ اشرفی صاحب نے حافظ ابن حجر کے الفاظ ذکر نہیں کیے اور حقیقت یہ ہے کہ حافظ ابن حجر نے اس کتاب میں ایسا کوئی میلان ظاہر نہیں کیا ہے، بلکہ دیگر مقامات پر حافظ ابن حجر رحمۃ اللہ علیہ نے پوری صراحت کے ساتھ اس راوی کو ”کوفي ضعیف“ کہا ہے۔<sup>(۳)</sup> بلکہ ”تحت السرة“ والی حدیث ہی پر کلام کرتے ہوئے اسے ”متروک“ قرار دیا ہے۔<sup>(۴)</sup> اس کے علاوہ اپنی اور کئی کتابوں میں ”تحت السرة“ والی اس کی حدیث کو ضعیف کہا ہے۔<sup>(۵)</sup> لہذا یہ حوالہ بھی بے کار ہے۔  
 اشرفی صاحب لکھتے ہیں:

۷۔ علامہ ابن القیم رحمۃ اللہ علیہ: ”قال: والصحيح حديث علي رضي الله عنه“  
 (بدایع الفوائد: ۳/ ۹۱)<sup>(۶)</sup>

عرض ہے کہ ابن القیم نے عبدالرحمن بن اسحاق والی حدیث علی رضي الله عنه کو صحیح نہیں کہا، بلکہ علی رضي الله عنه کی تفسیری روایت کو صحیح کہا ہے، جیسا کہ گذشتہ صفحات میں تفصیل

(۱) التوحيد لابن خزيمة (۲/ ۵۴۵)

(۲) نماز میں ہاتھ باندھنے کا مسنون طریقہ (ص: ۲۳۷)

(۳) تقریب التہذیب، رقم (۳۷۹۹)

(۴) تلخیص الحبیر (۱/ ۴۹۰)

(۵) فتح الباری (۲/ ۲۲۴) الدرایة (۱/ ۱۲۸)

(۶) نماز میں ہاتھ باندھنے کا مسنون طریقہ (ص: ۲۳۷)

پیش کی جا چکی ہے۔

✽ اشرفی صاحب لکھتے ہیں:

۸۔ امام ابن معین رضی اللہ عنہ: ”احتج في التاريخ“ (تاریخ الدورى:

۱/۲۴۱، رقم: ۱۳۸۳)<sup>①</sup>

یہ بھی سراسر غلط بیانی ہے۔ محولہ مقام پر امام دوری نے اپنی طرف سے ایک روایت پیش کی ہے اور اس پر امام ابن معین کا کوئی کلام ذکر نہیں کیا۔ اس لیے امام ابن معین کی طرف اس راوی سے احتجاج کا قول منسوب کرنا بالکل غلط ہے، بلکہ سچائی تو یہ ہے کہ اسی کتاب میں امام ابن معین نے دو مقامات پر اس راوی کو ضعیف قرار دیا ہے۔ ایک مقام پر ہے:

”عبد الرحمن بن إسحاق الكوفي ضعيف“<sup>②</sup>

”عبد الرحمن بن اسحاق الكوفي ضعيف ہے۔“

دوسرے مقام پر ہے:

”عبد الرحمن بن إسحاق صاحب النعمان بن سعد ضعيف“<sup>③</sup>

”عبد الرحمن بن اسحاق، نعمان بن سعد کا شاگرد، ضعیف ہے۔“

✽ اشرفی صاحب لکھتے ہیں:

۹۔ امام عجل رضی اللہ عنہ: ”ضعيف، جازز الحديث، يكتب حديثه“

(معرفة الثقات، رقم: ۱۰۱۸)<sup>④</sup>

① نماز میں ہاتھ باندھنے کا مسنون طریقہ (ص: ۲۳۸)

② تاریخ ابن معین، روایۃ الدورى (۳/۳۲۴)

③ تاریخ ابن معین، روایۃ الدورى (۳/۳۹۱)

④ نماز میں ہاتھ باندھنے کا مسنون طریقہ (ص: ۲۳۸)

یہاں تو پوری صراحت کے ساتھ امام عجمی نے اس راوی کو ضعیف قرار دیا ہے، جیسا کہ خود اشرفی صاحب نے بھی نقل کر رکھا ہے۔ پھر اس توثیق کی گنجائش کہاں ہے؟ آگے ”جائز الحدیث“ جو کہا ہے، اس کا مطلب صرف یہ ہے کہ اس کی حدیث لکھی جاسکتی ہے، جیسا کہ آگے صراحت بھی کر دی ہے کہ ”یکتب حدیثہ“ یعنی اس کی حدیث لکھی جائے گی۔

❁ اشرفی صاحب لکھتے ہیں:

۱۰۔ امام المقدسی: ”احتج بہ فی المختارة“ (الأحادیث المختارة، رقم: ۴۸۹، ۴۹۰) <sup>①</sup>

یہ وہی حوالہ ہے، جس پر عبدالملک صاحب کے حاشیے کا حوالہ اشرفی صاحب نے دیا ہے، جس کا تذکرہ آگے آرہا ہے، اس مقام پر موجود سند میں ”عبدالرحمن بن اسحاق الواسطی الکوفی“ نہیں، بلکہ ”عبدالرحمن بن اسحاق القرشی“ یعنی ”عبدالرحمن بن اسحاق بن عبد اللہ بن الحارث بن کنانہ القرشی العامری المدنی“ ہے۔ مزید وضاحت امام حاکم کے حوالے کے تحت کی جا چکی ہے۔

بالفرض مان لیں کہ یہاں اصلاً الواسطی ہی ہے تو چوں کہ سند میں یہ القرشی کے تعین کے ساتھ مروی ہے، اس لیے اسے القرشی سمجھ کر امام المقدسی نے اس کی روایت درج کر دی ہے۔ اس لیے الواسطی سے احتجاج کی نسبت امام المقدسی کی طرف درست نہیں ہے اور دوسری کتاب میں امام المقدسی نے عبدالرحمن بن اسحاق الواسطی الکوفی کو اس کی ”تحت السرة“ والی روایت ہی پر کلام کرتے ہوئے ضعیف تسلیم کیا ہے۔ <sup>②</sup>

گذشتہ سطور میں ان کے الفاظ مع ترجمہ پیش کیے جا چکے ہیں۔ ایک دوسرے

① نماز میں ہاتھ باندھنے کا مسنون طریقہ (ص: ۲۳۸)

② دیکھیں: السنن والأحكام للضیاء المقدسی (۲/۳۶)

مقام پر اشرفی صاحب نے لکھا:

”حضرت شیخ ضیاء الدین ابو عبد اللہ محمد بن عبد الواحد المقدسی (المتوفی ۶۴۳) نے اپنی کتاب ”الأحادیث المختارة“ میں سند: ثنا عبد الرحمن بن اسحاق القرشي عن يسار ابي الحكم عن ابي وائل كوحسن کہا ہے۔ أخبرنا المبارك... سواك (اسنادہ حسن)... الخ“<sup>①</sup>

عرض ہے اول تو یہاں سند میں مذکور عبد الرحمن یہ الکوئی نہیں، بلکہ القرشی ہے۔ دوسرے یہ کہ جس تحسین کو اشرفی صاحب نے نقل کیا ہے اور اسے امام ضیاء کی طرف منسوب کیا ہے، وہ تحسین امام ضیاء کی نہیں، بلکہ امام ضیاء کی اس کتاب کی تحقیق کرنے والے محقق کی ہے!!

❁ اشرفی صاحب لکھتے ہیں:

۱۱۔ امام رازی تمام: ”احتجاج“ (فوائد تمام، رقم: ۳۶۰، ۲۰۲)<sup>②</sup>

ہمارے پاس جو نسخہ ہے، اس میں ان نمبرات کے تحت اس راوی کا کوئی نام و نشان نہیں ملا، البتہ دوسرے مقام پر تمام رازی رحمۃ اللہ علیہ نے اس کی سند سے روایت درج کی ہے۔ اب اس میں احتجاج بہ معنی توثیق کا مطلب کہاں سے نکل آیا؟

اگر ایسا احتجاج توثیق ہے تو پھر ہر وہ راوی جس کی روایت کسی محدث نے اپنی کتاب میں درج کر لی، وہ اس کے نزدیک صحیح بہ ہو کر ثقہ ہو گیا!

اشرفی صاحب بتائیں کہ یہ عجوبہ اصولی حدیث کی کس کتاب میں ہے یا کس

محدث نے اسے بیان کیا ہے!؟

❁ اشرفی صاحب لکھتے ہیں:

① نماز میں ہاتھ باندھنے کا مسنون طریقہ (ص: ۲۸۸-۲۳۹)

② نماز میں ہاتھ باندھنے کا مسنون طریقہ (ص: ۲۳۸)

۱۲۔ امام سیوطی رحمۃ اللہ علیہ: ”مائل بہ تحسین“ التعقبات<sup>①</sup>

اشرفی صاحب نے امام سیوطی کے الفاظ نقل کیے ہیں نہ اُن کی کتاب کا صفحہ نمبر ذکر کیا ہے۔ التعقبات میں ہمیں کوئی ایسا مقام نہیں ملا، جہاں امام سیوطی نے ایسا کوئی میلان ظاہر کیا ہو۔

نوٹ: اس کے بعد (۱۳) نمبر چھوڑ کر اگلے حوالے پر اشرفی صاحب نے (۱۴) کا نمبر لگایا ہے۔

❁ اشرفی صاحب لکھتے ہیں:

۱۳۔ امام بزار رحمۃ اللہ علیہ: ”صالح الحدیث“ (مسند البزار، رقم: ۶۹۶)<sup>②</sup>

یہ بہت معمولی درجے کی تعدیل ہے، بلکہ امام بزار ہی کے دوسرے قول کی روشنی میں پتا چلتا ہے کہ یہ جائز الحدیث کے معنی میں ہے، یعنی اس کی حدیث لکھی جاتی ہے، چنانچہ دوسرے مقام پر امام بزار نے کہا:

”ولیس حدیثہ حدیث حافظ، وقد احتمل حدیثہ“<sup>③</sup>

”اس کی حدیث حافظ کی حدیث جیسی نہیں ہے اور اس کی حدیث برداشت کی گئی ہے۔“

یعنی لکھی گئی ہے، جیسا کہ تقریباً اسی مفہوم کی بات امام عجللی نے کہی ہے۔ کما مضیٰ!

❁ اشرفی صاحب لکھتے ہیں:

۱۵۔ ڈاکٹر عبدالملک: ”حسن“ (حاشیہ ضیاء المختارہ، رقم:

④ ۴۹۰، ۴۸۹)

① نماز میں ہاتھ باندھنے کا مسنون طریقہ (ص: ۲۳۸)

② نماز میں ہاتھ باندھنے کا مسنون طریقہ (ص: ۲۳۸)

③ مسند البزار (۶/۳۱۱)

④ نماز میں ہاتھ باندھنے کا مسنون طریقہ (ص: ۲۳۸)

اول تو ڈاکٹر عبدالملک بھی معاصرین میں سے ہیں، لہذا ان کا حوالہ دینا ہی اصولاً غلط ہے۔ دوسرے یہ کہ ڈاکٹر عبدالملک نے بھی اُن حوالوں میں ”عبدالرحمن بن اسحاق الواسطی الکوفی“ کی حدیث کو حسن نہیں کہا، بلکہ ”عبدالرحمن بن اسحاق القرشی“ یعنی ”عبدالرحمن بن اسحاق بن عبداللہ بن الحارث بن کنانہ القرشی العامری المدنی“ کی حدیث کو حسن کہا ہے۔<sup>①</sup> لہذا یہ حوالہ بھی بے بنیاد ہے۔

آگے اشرفی صاحب نے علامہ البانی کا حوالہ مکرر، یعنی دو بار نمبر ۱۶ اور نمبر ۱۷ کے تحت پیش کیا ہے۔ اول تو علامہ البانی معاصر علما میں سے ہیں، اس لیے راوی پر نقد کے سلسلے میں ان کا حوالہ پیش کرنا اصولاً غلط ہے۔ دوسرے یہ کہ علامہ البانی نے ان دونوں میں سے کسی بھی حوالے میں اس راوی کو ثقہ نہیں کہا، بلکہ ضعیف ہی مانا ہے۔ اس کی تفصیل ملاحظہ ہو:

❁ اشرفی صاحب لکھتے ہیں:

۱۶۔ علامہ البانی رحمۃ اللہ علیہ: ”حکم علی حدیث: حسن“ (حاشیہ سنن

ترمذی: ۲۵۲۷)<sup>②</sup>

علامہ البانی رحمۃ اللہ علیہ نے یہ تحسین شاہد کی بنا پر کی ہے اور ترمذی کی اس سند کو عبدالرحمن بن اسحاق کی وجہ سے ضعیف ہی مانا ہے۔ علامہ البانی رحمۃ اللہ علیہ مشکاۃ المصابیح میں اس سند کے بارے میں لکھتے ہیں:

”وضعه بقوله: ”حدیث غریب، لا نعرفه إلا من حدیث

عبدالرحمن - وهو کوفی - وقد تکلم فیہ بعض أهل الحدیث“

قلت: لكن يشهد له الذي قبله و آخر ذكرته آنفا“<sup>③</sup>

① دیکھیں: ”الأحاديث المختارة للضياء المقدسي“ (حاشیہ رقم: ۴۸۹، رقم: ۴۹۰)

② نماز میں ہاتھ باندھنے کا مسنون طریقہ (ص: ۲۳۸)

③ مشکاۃ بتحقیق الألبانی (۱/ ۳۸۸-۳۸۹) ہدایۃ الرواۃ (۲/ ۴۸)



”امام ترمذی نے اسے یہ کہتے ہوئے ضعیف کہا ہے: ”یہ حدیث غریب ہے، اسے ہم عبدالرحمن کوفی ہی کے طریق سے جانتے ہیں اور اس کے بارے میں بعض محدثین نے کلام کیا ہے۔“ میں (البانی) کہتا ہوں: لیکن اس سے قبل میں جو حدیث ہے، وہ اس کے لیے شاہد ہے اور دوسری جسے میں نے ابھی ذکر کیا۔“

✽ اشرفی صاحب لکھتے ہیں:

۱۷۔ (علامہ البانی) ”صحیح لغیرہ“ (حاشیہ سنن ترمذی: ۲۹۰۹)<sup>①</sup>

صاف ظاہر ہے کہ علامہ البانی رحمۃ اللہ علیہ نے اس سند کو صحیح نہیں کہا، بلکہ متن کو ”صحیح لغیرہ“ کہا ہے۔

ترمذی کا جو نسخہ شیخ مشہور حسن نے علامہ البانی کی تحقیقات کے ساتھ شائع کیا ہے، اس میں اس حدیث کے تحت لکھا ہے:

”صحیح بما قبلہ“<sup>②</sup>

”یہ حدیث ما قبل کی حدیث سے مل کر صحیح ہے۔“

معلوم ہوا کہ علامہ البانی نے بھی ان دونوں حوالوں میں عبدالرحمن بن اسحاق کو ثقہ نہیں کہا، بلکہ ایک مقام پر تو علامہ البانی نے اس روای کو بالاتفاق ضعیف قرار دیتے ہوئے کہا: ”فہذا ضعیف اتفاقاً“<sup>③</sup>

”یہ (عبدالرحمن بن اسحاق الواسطی الکوفی) بالاتفاق ضعیف ہے۔“

یہ ہے ان سترہ (۱۷) حوالوں کی حقیقت جن کے ذریعے سے عبدالرحمن بن

① نماز میں ہاتھ باندھنے کا مسنون طریقہ (ص: ۲۳۸)

② سنن الترمذی (رقم: ۲۹۰۹، ص: ۶۵۱) ط: المعارف.

③ سلسلۃ الأحادیث الصحیحۃ (۱/ ۵۳۴)

اسحاق الواسطی الکوفی کو ثقہ ثابت کرنے کی ناکام کوشش کی گئی ہے۔  
 قارئین دیکھ سکتے ہیں کہ سترہ میں سے ایک کی صرف گنتی موجود ہے اور نام  
 اور الفاظ موجود ہی نہیں۔ تین حوالے معاصرین کے پیش کیے گئے ہیں، جن میں علامہ  
 البانی رحمۃ اللہ علیہ کا نام دو مرتبہ پیش کر کے دو مرتبہ گنایا گیا ہے۔ یعنی اصلاً یہ دو ہی حوالے  
 ہیں۔ حافظ ابن القیم، تمام رازی اور امام سیوطی نے توثیق کی ہی نہیں، زبردستی اُن کے  
 حوالے دے دیے گئے ہیں۔

امام ذہبی، امام ابن الملقن، امام ابن خزمیہ، حافظ ابن حجر، امام ابن معین، امام  
 عجمی اور امام المقدسی نے تو اس راوی کی تضعیف کی ہے، لیکن شرم و حیا سے عاری  
 ہو کر ان مضعفین کے نام موثقین کے طور پر پیش کیے گئے۔ لطف تو یہ ہے کہ اُن  
 ائمہ نے نہ صرف اس راوی کو ضعیف کہا ہے، بلکہ اُن میں سے کئی ائمہ نے اس کی  
 ”تحت السرة“ والی روایت ہی کو ضعیف قرار دیا ہے۔

امام بزار کی تعدیل بہت معمولی اور اُن سے جرح بھی منقول ہے۔ امام ترمذی  
 اور امام حاکم متساہل ہیں، لہذا جس کی تضعیف ثابت ہو چکی ہو، اس کے بارے میں  
 اُن کی تحسین یا تصحیح ناقابل اعتبار ہے۔

### دوسری علت:

اس کی سند میں ایک دوسرا راوی ”زیاد بن زید“ مجہول ہے۔ کسی بھی امام نے  
 اسے ثقہ نہیں کہا۔

❁ امام ابو حاتم الرازی رحمۃ اللہ علیہ (المتوفی: ۲۷۷) نے کہا:

”مجہول“<sup>①</sup> ”یہ مجہول ہے۔“

❁ حافظ ابن حجر رحمۃ اللہ علیہ (المتوفی: ۸۵۲) نے کہا:

① الجرح والتعديل لابن أبي حاتم، ت المعلمي (۵۳۲/۳)

”مجہول“<sup>①</sup> ”یہ مجہول ہے۔“

### تیسری علت:

اس حدیث میں تیسری علت یہ ہے کہ اس حدیث کو بیان کرنے میں ”عبدالرحمن بن اسحاق“ اضطراب کا شکار ہوا ہے، اس کی تفصیل ملاحظہ کریں۔

### سند میں اضطراب:

عبدالرحمن بن اسحاق اس روایت کی سند بیان کرنے میں شدید اضطراب کا شکار ہوا ہے، چنانچہ کبھی تو اس نے اس حدیث کو زیاد بن زید، عن ابی جحیفہ کے واسطے سے علیؑ سے بیان کیا ہے، جیسا کہ گذشتہ سطور میں اس کی سند پیش کی گئی ہے۔<sup>②</sup> کبھی اس نے نعمان بن سعد کے واسطے سے علیؑ سے یہ حدیث بیان کی ہے، چنانچہ امام دارقطنیؒ (المتوفی: ۳۸۵) نے کہا:

”حدثنا محمد بن القاسم، ثنا أبو كريب، ثنا حفص بن غياث، عن عبد الرحمن بن إسحاق، عن النعمان بن سعد، عن علي، أنه كان يقول: إن من سنة الصلاة وضع اليمين على الشمال تحت السرة“<sup>③</sup>

صرف یہی نہیں، بلکہ کبھی اس نے روایت کو علیؑ کے بجائے ابو ہریرہؓ کی طرف منسوب کر دیا ہے، چنانچہ امام ابو داؤدؒ (المتوفی: ۲۷۵) نے کہا:

”حدثنا مسدد، حدثنا عبد الواحد بن زياد، عن عبد الرحمن ابن إسحاق الكوفي، عن سيار أبي الحكم، عن أبي وائل،

① تقریب التہذیب لابن حجر، رقم (۲۰۷۸)

② ویکھیں: سنن أبي داود (۲۰۱/۱) رقم الحدیث (۷۵۶)

③ سنن الدارقطني (۳۵/۲) ومن طريقه أخرجه البيهقي (۳۱/۲)

قال: قال أبو هريرة: أخذ الأقف على الأقف في الصلاة تحت السرة. قال أبو داود: سمعت أحمد بن حنبل: يضعف عبد الرحمن بن إسحاق الكوفي<sup>①</sup> "سیدنا ابو ہریرہ رضی اللہ عنہ نے فرمایا کہ نماز میں ہتھیلی کو ہتھیلی پر ناف کے نیچے رکھنا سنت ہے۔ امام ابو داؤد فرماتے ہیں کہ میں نے امام احمد بن حنبل رضی اللہ عنہ سے سنا، وہ عبد الرحمن بن اسحاق کوئی کو ضعیف قرار دیتے تھے۔"

ان تمام سندوں میں مرکزی راوی عبد الرحمن بن اسحاق الواسطی الکوفی ہی ہے اور یہ اپنے سے اوپر روایت کی سند بیان کرنے میں شدید اضطراب کا شکار ہوا ہے، لہذا اس روایت کے ضعیف ہونے کی یہ بھی ایک علت ہے، جیسا کہ علامہ البانی رضی اللہ عنہ نے کہا ہے۔<sup>②</sup>

متن میں اضطراب:

بلکہ زیدی شیعوں کی ایک کتاب سے پتا چلتا ہے کہ عبد الرحمن بن اسحاق الواسطی الکوفی اس روایت کے متن کو بیان کرنے میں بھی اضطراب کا شکار ہوا ہے، چنانچہ گذشتہ سطور میں اس روایت کا ایک سیاق گزر چکا ہے، لیکن زیدی شیعوں ہی کی ایک دوسری کتاب "رأب الصدع" میں یہ روایت عبد الرحمن بن اسحاق الواسطی الکوفی ہی کی سند سے موجود ہے، چنانچہ ابو جعفر محمد بن منصور بن یزید المرادی الکوفی نے کہا:

"حدثنا علي بن منذر، عن ابن فضيل، قال: حدثنا عبد الرحمن ابن إسحاق، عن النعمان بن سعد، عن علي - عليه السلام - قال: ثلاث من أخلاق الأنبياء: تعجيل الإفطار، وتأخير السحور، ووضع الأقف على الأقف تحت السرة"<sup>③</sup>

① سنن أبي داود (۲۰۱/۱) ومن طريقه أخرجه الدارقطني في سننه (۳۱/۲) رقم الحديث

(۱۰۹۸) و ابن المنذر في الأوسط في السنن والإجماع (۹۴/۳) رقم الحديث (۱۲۹۱)

② ويكفي: ضعيف أبي داود (۲۹۲/۱)

③ رأب الصدع (۳۱۹/۱)

”صحابی رسول علیؑ سے منقول ہے کہ انھوں نے کہا: تین چیزیں انبیاء کرام کے اخلاق میں سے ہیں: افطار میں جلدی کرنا، سحری میں تاخیر کرنا اور نماز میں ہتھیلی کو ہتھیلی پر رکھ کر ناف کے نیچے رکھنا۔“

امام سیوطی نے انھیں الفاظ کے ساتھ اس روایت کے لیے اہل سنت کی کتابوں میں ابن شاہین، ابو محمد عبد اللہ بن عطاء الابرہیمی اور ابو القاسم ابن مندہ کی کتابوں کے حوالے دیے ہیں۔<sup>①</sup>

ممکن ہے ان کتابوں میں بھی اس روایت کی سند یہی ہو۔ اگر ایسا ہے یا شیعوں کی اس کتاب میں ابو جعفر محمد بن منصور بن یزید المرادی الکوفی نے سند درست نقل کی ہے تو اس روایت میں اس نے اس کا متن الگ سیاق میں بیان کیا ہے، یہ بھی اس کا اضطراب ہے، جو اس روایت کے ضعیف ہونے کی دلیل ہے۔

واضح رہے کہ یہ روایت چوں کہ سخت ضعیف ہے، اس لیے شواہد کے باب میں بھی اسے پیش کرنا غلط ہے اور اشرفی صاحب نے تو اس روایت کے مقبول ہونے کی ایک بڑی ہی بھونڈی دلیل دیتے ہوئے لکھا ہے:

”مجتہد کے اجتہاد سے حدیث کا ضعف دور ہو کر وہ حدیث حسن وغیرہ میں داخل ہو جاتی ہے، گرچہ فی نفسہ ضعیف ہو۔“<sup>②</sup>

عرض ہے کہ اس بھونڈے اور مضحکہ خیز اصول کا محدثین کے یہاں کوئی نام و نشان نہیں ہے اور اگر یہی اصول ہے تو فقہائے شوافع نے سینے پر ہاتھ باندھنے سے متعلق وائل بن حجرؑ کی حدیث سے بھی استدلال کیا ہے، پھر اشرفی صاحب نے اسے ضعیف ثابت کرنے کے لیے صفحات کیوں سیاہ کیے؟

الغرض یہ روایت سخت ضعیف ہے، بلکہ علیؑ سے ثابت شدہ عمل کے خلاف

① اسی کتاب کا صفحہ (۶۱۹) دیکھیں۔

② نماز میں ہاتھ باندھنے کا مسنون طریقہ (ص: ۲۳۰)

ہونے کی وجہ سے باطل ہے، کیوں کہ علی رضی اللہ عنہ سے نماز میں سینے پر ہاتھ باندھنا ہی ثابت ہے، چنانچہ امام ابو داؤد رضی اللہ عنہ (المتوفی: ۲۷۵) نے کہا:

”حدثنا محمد بن قدامة يعني ابن أعين، عن أبي بدر، عن أبي طلوت عبد السلام، عن ابن جرير الضبي، عن أبيه، قال: رأيت علياً رضي الله عنه يمسك شماله يمينه على الرسغ فوق السرة“<sup>①</sup>

”جناب ابن جریر الضبی اپنے والد سے روایت کرتے ہیں، وہ کہتے ہیں کہ میں نے سیدنا علی رضی اللہ عنہ کو دیکھا کہ انھوں نے اپنے بائیں ہاتھ کو دائیں ہاتھ سے پینچے (کلائی) کے پاس (جوڑ کے پاس) سے پکڑ رکھا تھا اور وہ ناف سے اوپر تھے۔“

اس ثابت شدہ روایت سے معلوم ہوا کہ علی رضی اللہ عنہ نماز میں ناف کے اوپر ہاتھ باندھتے تھے اور ناف کے اوپر سے مراد سینہ ہی ہے، جیسا کہ علی رضی اللہ عنہ کی تفسیری روایت سے معلوم ہوتا ہے، چنانچہ علی رضی اللہ عنہ ہی سے ﴿فَصَلِّ لِرَبِّكَ وَانْحَرْ﴾ کی تفسیر میں یہ قول صحیح سند سے مروی ہے کہ اس سے (نماز میں) اپنے دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔ جیسا کہ گذشتہ صفحات میں یہ روایت سند کی تحقیق کے ساتھ پیش کی جا چکی ہے۔<sup>②</sup>

① سنن أبي داود (۱/ ۲۰۱) رقم الحديث (۷۵۷) وإسناده حسن. اسی کتاب کا صفحہ (۵۳۲) دیکھیں۔

② اسی کتاب کا صفحہ (۲۹۶) دیکھیں۔

## 2- حدیث انس رضی اللہ عنہ «من أخلاق النبوة...»

امام بیہقی رحمۃ اللہ علیہ (المتوفی: ۴۵۸) نے کہا:

”أخبرنا أبو الحسين بن الفضل ببغداد، أنبا أبو عمر بن السماك، ثنا محمد بن عبيدالله بن المنادي، ثنا أبو حذيفة ثنا سعيد بن زربي عن ثابت عن أنس قال: من أخلاق النبوة تعجيل الإفطار، وتأخير السحور، ووضعك يمينك على شمالك في الصلاة تحت السرة“<sup>①</sup>

”صحابی رسول صلی اللہ علیہ وسلم سے منقول ہے کہ انھوں نے کہا: نبوت کے اخلاق میں سے ہے: افطار میں جلدی کرنا، سحری میں تاخیر کرنا اور نماز میں تمھارا دائیں ہاتھ کو بائیں ہاتھ پر رکھ کر زیر ناف رکھنا۔“

یہ روایت موضوع اور من گھڑت ہے۔ اس کی سند میں ایک راوی ”سعید بن زربی“ ہے۔ یہ متروک اور شدید مجروح ہے، بلکہ محدثین نے اسے موضوع اور من گھڑت احادیث بیان کرنے والا بتلایا ہے۔ ذیل میں اس کے بارے میں محدثین کے اقوال ملاحظہ ہوں:

❁ امام ابن معین رحمۃ اللہ علیہ (المتوفی: ۲۳۳) نے کہا:

”سعید بن زربي ليس بشيئ“<sup>②</sup>

”سعید بن زربی کی کوئی حیثیت نہیں ہے۔“

① خلافيات البيهقي (۳۷/ب) مكتبة ظاهريه، الخلافيات للبيهقي، ط: الروضة (۲)

② ۲۵۳- ۲۵۴ مختصر خلافيات البيهقي (۲/۳۴) مكتبة الرشد. المحلى لابن حزم (۳)

③ بدون سند. نیز دیکھیں: بریلوی کتاب: نصرت الحق (۱/۳۷۶)

④ تاریخ ابن معین، روایة الدورى (۴/۸۸)

- ❁ امام بخاری رحمۃ اللہ علیہ (المتوفی: ۲۵۶) نے کہا:  
 ”لیس بقوي“<sup>①</sup> ”یہ قوی نہیں ہے۔“  
 نیز کہا: ”صاحب عجائب“<sup>②</sup> ”یہ عجیب و غریب روایات والا ہے۔“  
 ❁ امام مسلم رحمۃ اللہ علیہ (المتوفی: ۲۶۱) نے کہا:  
 ”صاحب عجائب“<sup>③</sup> ”یہ عجیب و غریب روایات والا ہے۔“  
 ❁ امام ابو داؤد رحمۃ اللہ علیہ (المتوفی: ۲۷۵) نے کہا:  
 ”ضعیف“<sup>④</sup> ”یہ ضعیف ہے۔“  
 ❁ امام ابو حاتم الرازی رحمۃ اللہ علیہ (المتوفی: ۲۷۷) نے کہا:  
 ”سعید بن زربی ضعیف الحدیث منکر الحدیث، عندہ  
 عجائب من المناکیر“<sup>⑤</sup>  
 ”سعید بن زربی ضعیف اور منکر الحدیث ہے، اس کے پاس عجیب و غریب  
 منکر روایات ہیں۔“  
 ❁ امام یعقوب بن سفیان رحمۃ اللہ علیہ (المتوفی: ۲۷۷) نے کہا:  
 ”سعید بن زربی، ضعیف“<sup>⑥</sup> ”سعید بن زربی ضعیف ہے۔“  
 ❁ امام نسائی رحمۃ اللہ علیہ (المتوفی: ۳۰۳) نے کہا:  
 ”سعید بن زربی أبو معاویة لیس بثقة“<sup>⑦</sup>

① التاريخ الكبير للبخاري (۳/۳۶۹)

② التاريخ الكبير للبخاري (۳/۴۷۳)

③ الكنى والأسماء للإمام مسلم (۲/۷۵۸)

④ سؤالات أبي عبيد الآجرى أبا داود (ص: ۳۱۰)

⑤ الجرح والتعديل لابن أبي حاتم (۴/۲۳)

⑥ المعرفة والتاريخ للفسوي (۲/۶۶۰)

⑦ الضعفاء والمتركون للنسائي (ص: ۵۳)



”سعید بن زربی ابو معاویہ، یہ ثقہ نہیں ہے۔“

❁ امام ابن حبان رحمۃ اللہ علیہ (المتوفی: ۳۵۴) نے کہا:

”كان ممن يروي الموضوعات عن الأثبات على قلة روايته<sup>①</sup>“  
”یہ قلیل الروایہ ہونے کے ساتھ ساتھ ثقہ راویوں سے موضوع اور  
من گھڑت روایات بیان کرتا تھا۔“

❁ امام ابن عدی رحمۃ اللہ علیہ (المتوفی: ۳۶۵) نے کہا:

”هو يأتي عن كل ما يروي عنه بأشياء لا يتابعه عليه أحد،  
وعامة حديثه على ذلك“<sup>②</sup>

”یہ ہر ایک سے ایسی روایات بیان کرتا ہے جس کی متابعت کوئی نہیں  
کرتا، اس کی اکثر حدیثیں اسی طرح ہیں۔“

❁ امام ابو احمد الحاکم رحمۃ اللہ علیہ (المتوفی: ۳۷۸) نے کہا:

”منكر الحديث جدا“<sup>③</sup> ”یہ سخت منکر الحدیث ہے۔“

❁ امام دارقطنی رحمۃ اللہ علیہ (المتوفی: ۳۸۵) نے کہا:

”متروك“<sup>④</sup> ”یہ محدثین کے نزدیک ترک کیا گیا ہے۔“

امام ابن حنبلان (المتوفی قبل: ۳۸۵) اور امام برقانی رحمۃ اللہ علیہ (المتوفی: ۴۲۵) بھی

امام دارقطنی کی اس بات سے متفق ہیں۔<sup>⑤</sup>

① المجروحین لابن حبان (۱/۳۸)

② الكامل في ضعفاء الرجال لابن عدي (۴/۴۱۲)

③ تهذيب التهذيب لابن حجر (۴/۲۸) نقله من الكنى.

④ الضعفاء والمتروكون للدارقطني (۲/۱۵۶)

⑤ دیکھیں: مقدمة كتاب الضعفاء والمتروكين للدارقطني، ت الأزهری (ص: ۶۳)

❁ امام بیہقی رحمۃ اللہ علیہ (المستوفی: ۴۵۸) نے کہا: ”ضعیف“<sup>①</sup> ”یہ ضعیف ہے۔“

نیز دوسری کتاب میں کہا:

”سعید بن زریبی من الضعفاء“<sup>②</sup> ”سعید بن زریبی ضعیف میں سے ہے۔“

متنبیہ:

امام بیہقی رحمۃ اللہ علیہ نے خلافیات ہی میں اس روایت کو نقل کرنے کے بعد فوراً کہا ہے:

”و زریبی لیس بالقوي“<sup>③</sup>

لیکن اس سند میں زریبی نہیں، بلکہ سعید بن زریبی ہے، غالباً امام بیہقی نے سبقتِ قلم سے ایسا لکھ دیا یا یہ نسخ کی غلطی ہے۔

نصرت الحق کے بریلوی مصنف نے امام بیہقی کی اس جرح ”لیس بالقوي“ کا جواب دیتے ہوئے شیخ ارشاد الحق اثری رحمۃ اللہ علیہ کا کلام نقل کیا ہے، جس کا ما حاصل یہ ہے کہ ”لیس بالقوي“ سے ضعیف کی جرح مراد نہیں ہوتی۔<sup>④</sup>

عرض ہے کہ عمومی طور پر یہ بات بالکل درست ہے کہ ”لیس بالقوي“ سے ضعیف کی جرح مراد نہیں ہوتی، لیکن یہاں ایسا معاملہ نہیں ہے، کیوں کہ امام بیہقی رحمۃ اللہ علیہ ہی کی دیگر صراحتوں سے معلوم ہوتا ہے کہ انھوں نے یہاں ضعیف ہی کے معنی میں ”لیس بالقوي“ کہا ہے۔ چنانچہ خود امام بیہقی رحمۃ اللہ علیہ نے دوسرے مقام پر اسے ”لیس بقوي“ کہا ہے اور اس سے راوی کی تضعیف مراد ہوتی ہے۔ چنانچہ امام بیہقی رحمۃ اللہ علیہ نے کہا:

① السنن الكبرى للبيهقي (۱/ ۵۶۳)

② شعب الإيمان للبيهقي (۴/ ۳۲۴)

③ خلافیات البیہقی (۳۷/ ب) مکتبہ ظاہریہ. مختصر خلافیات البیہقی (۲/ ۳۴) مکتبہ

الرشد. نیز دیکھیں: بریلوی کتاب: نصرت الحق (۱/ ۳۷۶)

④ دیکھیں: نصرت الحق (۱/ ۳۷۶)

”زیاد النمیری ویزید الرقاشی، وسعید بن زربی لیسوا بأقویاء“<sup>①</sup>

”زیاد نمیری، یزید رقاشی اور سعید بن زربی، یہ سب ”لیس بقوی“ ہیں۔“  
بلکہ ایک دوسرے مقام پر صراحت کے ساتھ اسے ضعیف کہتے ہوئے کہا:  
”ضعیف“<sup>②</sup> ”یہ ضعیف ہے۔“

بالفرض اگر تسلیم بھی کر لیں کہ امام بیہقی رحمۃ اللہ علیہ کے نزدیک یہ راوی ضعیف نہیں ہے تو بھی دیگر محدثین نے اس پر سخت اور شدید جرح کی ہے، نیز بعض نے مفسر جرح بھی کی ہے، اس لیے امام بیہقی کی رائے غیر مسموع ہے، لیکن صحیح بات یہی ہے کہ امام بیہقی رحمۃ اللہ علیہ نے بھی اسے ضعیف ہی کہا ہے۔

❁ امام ذہبی رحمۃ اللہ علیہ (المتوفی: ۷۴۸) نے کہا:

”ضعفوه“<sup>③</sup> ”محدثین نے اسے ضعیف کہا ہے۔“

❁ حافظ ابن حجر رحمۃ اللہ علیہ (المتوفی: ۸۵۲) نے کہا:

”منکر الحدیث“<sup>④</sup> ”یہ منکر الحدیث ہے۔“

سعید بن زربی کے علاوہ اس سند میں ابو حذیفہ بھی ہے۔ اس کے بارے میں کتب رجال میں ہمیں کچھ بھی نہیں ملا۔

تنبیہ:

اسی روایت کو کچھ لوگ محلی ابن حزم سے پیش کرتے ہیں۔ عرض ہے کہ محلی

① التحویف من النار (ص: ۲۳۴) استدراکات البعث والنشور (ص: ۱۲۴)

② السنن الكبرى للبيهقي (۱/ ۵۶۳)

③ الكاشف للذهبي (۱/ ۴۳۵)

④ تقريب التهذيب لابن حجر، رقم (۲۳۰۴)

میں اس روایت کی سند ہی مذکور نہیں۔<sup>①</sup> لہذا یہ حوالہ غیر مستند ہے۔

اس پوری تفصیل سے معلوم ہوا کہ یہ روایت موضوع اور من گھڑت ہے۔ اس کے راوی سعید بن زریبی پر جہاں بہت ساری جرح کی گئی ہے، وہیں اسے متروک اور موضوع احادیث بیان کرنے والا بھی بتلایا گیا ہے، اس لیے یہ روایت موضوع اور من گھڑت ہے، کیوں کہ یہ صحیح احادیث کے خلاف ہے۔

اس روایت کے باطل ہونے کی ایک دلیل یہ بھی ہے کہ ”تحت السرة“ (زیر ناف) کی زیادتی کے بغیر انھیں الفاظ کے ساتھ ابن عباس رضی اللہ عنہما اور دیگر صحابہ نے اسی حدیث کو مرفوعاً روایت کیا ہے، لیکن ان کی روایت میں ”تحت السرة“ کے الفاظ نہیں ہیں اور ان کی سند بھی صحیح ہے۔<sup>②</sup>

غور کریں کہ جب اللہ کے نبی صلی اللہ علیہ وسلم سے یہی حدیث ”تحت السرة“ (زیر ناف) کی زیادتی کے بغیر صحیح سند سے ثابت ہے تو انس رضی اللہ عنہ اس میں ”تحت السرة“ (زیر ناف) کی زیادتی کیسے کر سکتے ہیں؟ یہ بھی اس بات کی دلیل ہے کہ اس حدیث میں ”تحت السرة“ (زیر ناف) کا اضافہ بالکل غلط ہے۔ بلکہ بعض جگہ انس رضی اللہ عنہ ہی سے یہی روایت تحت السرة کی زیادتی کے بغیر مروی ہے، چنانچہ ابو محمد الحسن بن علی بن محمد الجوهری (المتوفی: ۴۵۴) نے کہا:

”أخبرنا أبو عمر بن حيوة قراءة عليه وأنا حاضر أسمع،  
قثنا أبو عبيد الصوفي محمد بن أحمد، قثنا أبي، قثنا بشر  
هو ابن محمد السكري، قثنا عبد الحكيم، عن أنس بن

① المحلى لابن حزم (۳/۳۰)

② دیکھیں: صحيح ابن حبان (۵/ ۶۷) رقم الحديث (۱۷۷۰) عن ابن عباس، و إسناده صحيح على شرط مسلم.

مالك، قال: قال رسول الله ﷺ: من أخلاق النبوة: تعجيل الإفطار، وتأخير السحور، و وضع اليمين الأيدي، على الأيدي في الصلاة<sup>①</sup>“

”صحابی رسول انس رضی اللہ عنہ سے منقول ہے کہ انھوں نے کہا: نبوت کے اخلاق میں سے افطار میں جلدی کرنا، سحری میں تاخیر کرنا اور نماز میں تمھارا دائیں ہاتھ کو بائیں ہاتھ پر رکھنا ہے۔“

لیکن اس کی سند ضعیف ہے۔ تاہم ممکن ہے کہ انس رضی اللہ عنہ نے بھی یہی روایت اللہ کے نبی ﷺ کے حوالے کے بغیر انھیں الفاظ کے ساتھ بیان کی ہو، جن الفاظ کے ساتھ دیگر صحابہ نے اسے مرفوعاً بیان کیا ہے اور انس رضی اللہ عنہ نے بھی دیگر صحابہ کی طرح ”تحت السرة“ کی زیادتی کے بغیر ہی اسے بیان کیا ہو، لیکن متروک راوی نے اس میں ”تحت السرة“ کا اضافہ کر دیا ہو۔

اس اضافے کے باطل اور جھوٹ ہونے کی ایک دلیل یہ بھی ہے کہ انس رضی اللہ عنہ ہی نے اللہ کے نبی ﷺ سے ﴿فَصَلِّ لِرَبِّكَ وَانْحَرْ﴾ کی تفسیر میں یہ نقل کیا ہے کہ اس سے (نماز میں) اپنے دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔ جیسا کہ گذشتہ صفحات میں یہ روایت سند کی تحقیق کے ساتھ پیش کی جا چکی ہے۔<sup>②</sup>

① السابع و الحادي عشر من أمالي لجوهري (ق/۹، ب، ق، ۱۰/أ)

② اسی کتاب کا صفحہ (۴۶۰) دیکھیں۔

### 3- حدیثِ علی رضی اللہ عنہ (مسند زید)

ابو خالد عمرو بن خالد الواسطی (المتوفی بعد: ۱۲۰ھ) کذاب نے کہا:

”(حدیثی) زید بن علی عن ابيه عن جده عن علي رضي الله عنه قال: ثلاث من أخلاق الأنبياء، صلاة الله وسلامه عليهم، تعجيل الإفطار، و تأخير السحور، ووضع الكف على الكف تحت السرة“<sup>①</sup>

”صحابی رسول علی رضی اللہ عنہ سے منقول ہے کہ انھوں نے کہا: تین چیزیں انبیاء کرام کے اخلاق میں سے ہیں: افطار میں جلدی کرنا، سحری میں تاخیر کرنا اور دائیں ہتھیلی کو بائیں ہتھیلی پر رکھ کر زیرِ ناف رکھنا۔“

یہ روایت باطل اور جھوٹ ہے، کیوں کہ یہ ایسی کتاب سے نقل کی گئی ہے، جو خود ساختہ اور من گھڑت ہے۔ چنانچہ مسند زید بن علی کے نام سے یہ کتاب ”زید بن علی بن حسین بن علی بن ابی طالب القرشی الباشمی (المتوفی: ۱۲۲ھ)“ کی طرف منسوب ہے، جس میں زید بن علی کو اپنے آبا و اجداد (عن ابيه عن جده عن امير المؤمنين علی) کی سند سے احادیث بیان کرتے ہوئے ظاہر کیا گیا ہے۔ لیکن یہ جھوٹی نسبت ہے، کیوں کہ کسی بھی ذریعے سے یہ ثابت نہیں ہے کہ زید بن علی رضی اللہ عنہ نے ایسی کوئی کتاب لکھی ہو۔ مسند زید بن علی کا جو موجودہ نسخہ ہے، اس میں دو جگہ اس کتاب کی سند درج ہے، جو اس طرح ہے:

”حدیثی عبد العزيز بن إسحاق بن جعفر بن الهيثم

القاضي البغدادي قال: حدثنا أبو القاسم علي بن محمد

① مسند زید بن علی (ص: ۱۸۳) دار الکتب العلمیة.

النخعي الكوفي قال: حدثنا سليمان بن إبراهيم بن عبيد المحاربي قال: حدثني نصر بن مزاحم المنقري العطار قال: حدثني إبراهيم بن الزبرقان التيمي قال: حدثني أبو خالد الواسطي رضي الله عنه قال: حدثني زيد بن علي...<sup>①</sup>

اس سند کا ہر راوی متکلم فیہ ہے، بلکہ بعض متروک اور خبیث مذہب والے ہیں، لیکن سب کی تفصیل پیش کرنے کے بجائے ابو خالد عمرو بن خالد الواسطی ہی کی حقیقت بیان کر دینا کافی ہے، کیوں کہ یہی وہ شخص ہے جس نے اس مجموعے کو اپنی طرف سے گھڑا ہے اور اسے زید بن علی رضی اللہ عنہ کی طرف منسوب کر دیا ہے۔

ابو خالد عمرو بن خالد الواسطی نے زید بن علی رضی اللہ عنہ کی کتاب روایت نہیں کی، بلکہ خود ہی یہ کتاب مرتب کی ہے۔ یاد رہے کہ زید بن علی رضی اللہ عنہ کا اپنی مسند مرتب کرنا ثابت ہے نہ محدثین نے انہیں کسی مسند کا مصنف کہا ہے۔ یہ اس بات کی دلیل ہے کہ اس مجموعے کو مرتب کرنے والا یہی ابو خالد عمرو بن خالد الواسطی ہے اور اس نے اپنی طرف سے جھوٹ اور کذب بیانی سے کام لیتے ہوئے اس مجموعے کو مرتب کر کے زید بن علی رضی اللہ عنہ کی طرف منسوب کر دیا ہے۔

❁ امام احمد بن حنبل رضی اللہ عنہ (المتوفی: ۲۴۱) نے کہا:

”كذاب، يروي عن زيد بن علي، عن آبائه، أحاديث موضوعة، يكذب“<sup>②</sup>

”یہ بہت بڑا جھوٹا ہے۔ یہ زید بن علی سے ان کے آبا و اجداد (عن آبیہ

① مسند زید بن علی (ص: ۴۸) ایضا (ص: ۳۸۷)

② تہذیب الکمال للمزی (۲۱/ ۶۱۰) نقلہ عن کتاب الأثرم، وانظر أيضا: الضعفاء الكبير

للعقيلي (۳/ ۲۶۸) و إسناده صحيح.

عن جدہ عن أمير المؤمنين علي) کے طریق سے من گھڑت احادیث بیان کرتا ہے اور جھوٹ بولتا ہے۔“

امام احمد رضی اللہ عنہ کے اس قول سے معلوم ہوا کہ ابو خالد عمرو بن خالد الواسطی کا مرتب کیا ہوا مسند زید بن علی کے نام سے یہ پورا مجموعہ موضوع اور خود ساختہ ہے، جسے ابو خالد عمرو بن خالد الواسطی نے گھڑا ہے۔

❁ یہی بات امام ابن معین رضی اللہ عنہ (التوفی: ۲۳۳) نے بھی کہی ہے، چنانچہ آپ نے کہا:

”شیخ کوفی کذاب، یروی عن زید بن علی عن آبائہ عن علی“<sup>①</sup>

”یہ کوفی شیخ اور بہت بڑا جھوٹا ہے۔ یہ زید بن علی سے ان کے آبا و اجداد (عن أبیہ عن جدہ عن أمير المؤمنين علي) کے طریق سے علی رضی اللہ عنہ سے روایت بیان کرتا ہے۔“

معلوم ہوا کہ ابن معین رضی اللہ عنہ نے بھی زید بن علی سے ان کے آبا و اجداد کے طریق سے ابو خالد عمرو بن خالد الواسطی کی روایات کو جھوٹی اور من گھڑت قرار دیا ہے۔ یاد رہے کہ ابو خالد عمرو بن خالد الواسطی نے یہ پورا مجموعہ ”زید بن علی“ سے ان کے آبا و اجداد (عن أبیہ عن جدہ عن أمير المؤمنين علي) کے طریق سے بیان کیا ہے اور اسی طریق سے زید بن علی سے ”ابو خالد عمرو بن خالد الواسطی“ کی روایات کو امام احمد اور امام ابن معین رضی اللہ عنہما نے خصوصی طور پر موضوع اور من گھڑت قرار دیا ہے۔

اس سے معلوم ہوا کہ مسند زید بن علی کے نام سے ابو خالد عمرو بن خالد الواسطی کا مرتب کیا ہوا یہ پورا مجموعہ ہی موضوع اور من گھڑت ہے، جسے ابو خالد عمرو بن خالد الواسطی

① تاریخ ابن معین، روایۃ الدارمی (ص: ۱۶۰)



نے گھڑا ہے۔ ابو خالد عمرو بن خالد الواسطی کے اس مجموعہ روایات پر خصوصی جرح کے ساتھ ساتھ اور بھی کئی دلائل ہیں، جن سے اس مجموعے کا موضوع اور من گھڑت ہونا ثابت ہوتا ہے، مثلاً:

❁ زید بن علی رضی اللہ عنہ، جن کے نام سے یہ مجموعہ گھڑا گیا ہے، ان کی اولاد میں حسین بن زید یا عیسیٰ بن زید یا روئے زمین کے کسی بھی فرد نے اس مجموعے کی کوئی ایک بھی روایت اسی سند سے زید بن علی سے بیان نہیں کی۔ پھر پوری دنیا میں تنہا ابو خالد عمرو بن خالد الواسطی ہی کو یہ مجموعہ کہاں سے مل گیا؟

❁ اسی طرح اس سے اوپر کے طبقے میں دیکھیں کہ امام محمد باقر رضی اللہ عنہ یہ زید بن علی ہی کے بھائی ہیں، یعنی یہ بھی علی بن الحسین کے بیٹے ہیں، جن سے زید بن علی نے یہ روایات بیان کی ہیں، لیکن امام باقر نے اس مجموعے کی کوئی ایک بھی روایت اپنے والد سے بیان نہیں کی۔ یعنی انھوں نے کسی بھی روایت میں زید بن علی کی متابعت نہیں کی، حالانکہ یہ عمر میں زید بن علی سے پچیس سال بڑے ہیں۔

اگر واقعتاً زید بن علی اور ان کے آبا و اجداد سے یہ احادیث مروی ہوتیں تو ان کے بڑے بھائی امام باقر بھی اپنے والد علی بن الحسین سے ان احادیث میں سے کچھ نہ کچھ ضرور بیان کرتے، مگر انھوں نے اپنے والد علی بن الحسین سے اس مجموعے کی ایک بھی روایت بیان نہیں کی، جو اس بات کی دلیل ہے کہ یہ روایات نہ تو امام باقر کے بھائی علی بن زید کے پاس تھیں اور نہ ان کے والد علی بن الحسین کے پاس، بلکہ یہ سب ابو خالد عمرو بن خالد الواسطی ہی کی خود ساختہ ہیں۔

یہی حال سند کے اوپر کے طبقے میں بھی ہے۔ اوپر کے طبقے میں بھی نہ تو اہل بیت کے دیگر افراد کی متابعت ملتی ہے اور نہ روئے زمین کے کسی فرد کی متابعت ملتی ہے۔ یہ بھی کیا عجیب تماشا ہے کہ کتاب کی تمام احادیث جن کی تعداد چھ سو ہے،

یہ سب ایک ہی سند سے مروی ہیں، جو یہ ہے:

”حدثني زيد بن علي عن أبيه عن جده عن أمير المؤمنين

علي (موقوفا أو مرفوعا)،“

غور کریں! ایک ہی کتاب کی ساری کی ساری احادیث ایک ہی سند سے مروی ہیں، جس کے تمام طبقات یکساں ہیں! کیا یہ سخت تعجب انگیز بات نہیں ہے؟ اور تعجب بالائے تعجب یہ کہ اس پوری کتاب کی کسی ایک بھی حدیث میں اس طریق کی متابعت پوری دنیا کے کسی فرد سے نہیں ملتی!

کیا پوری دنیا سے حدیث کی کوئی ایک بھی کتاب ایسی دکھائی جاسکتی ہے جو ایک ہی سند سے تمام طبقات میں یکسانیت کے ساتھ مروی ہو اور جس کی کسی ایک بھی حدیث کی روایت میں اس کے طریق کی متابعت پوری دنیا میں کسی بھی فرد سے نہ ملے؟ علم رجال کا معمولی طالب علم بھی کسی کتاب کی سندوں کی یہ کیفیت دیکھتے ہی پکار اٹھے گا کہ اس کا مصنف کذاب اور بہت بڑا جھوٹا ہے۔ یہی وجہ ہے کہ بہت سارے محدثین نے اس کتاب کے مصنف ”ابو خالد عمرو بن خالد الواسطی“ کو متفق اللسان ہو کر حدیث گھڑنے والا اور کذاب، یعنی بہت بڑا جھوٹا قرار دیا ہے۔

امام احمد اور امام ابن معین رضی اللہ عنہما کا حوالہ گزر چکا ہے، مزید حوالے ملاحظہ ہوں:

❁ امام وکیع رضی اللہ عنہ (المتوفی: ۱۹۶) نے کہا:

”کان کذاباً،<sup>①</sup> ”یہ بہت بڑا جھوٹا تھا۔“

❁ امام اسحاق بن راہویہ رضی اللہ عنہ (المتوفی: ۲۳۷) نے کہا:

”یضع الحدیث،<sup>②</sup> ”یہ حدیث گھڑتا ہے۔“

① المعرفة والتاریخ (۷۰۰/۱) و إسناده صحیح.

② الجرح والتعديل لابن أبي حاتم (۲۳۰/۶) و إسناده صحیح.

- ❁ امام ابو زرعہ الرازی رحمۃ اللہ علیہ (المتوفی: ۲۶۴) نے کہا:  
 ”کان یضع الحدیث“<sup>①</sup> ”یہ حدیث گھڑتا ہے۔“
- ❁ امام ابو داؤد رحمۃ اللہ علیہ (المتوفی: ۲۷۵) نے کہا:  
 ”هذا کذاب“<sup>②</sup> ”یہ بہت بڑا جھوٹا ہے۔“
- ❁ امام دارقطنی رحمۃ اللہ علیہ (المتوفی: ۳۸۵) نے کہا:  
 ”عمرو بن خالد، أبو خالد، الواسطي، کذاب“<sup>③</sup>  
 ”عمرو بن خالد، ابو خالد الواسطی یہ بہت بڑا جھوٹا ہے۔“
- ❁ امام بیہقی رحمۃ اللہ علیہ (المتوفی: ۴۵۸) نے کہا:  
 ”عمرو بن خالد الواسطي معروف بوضع الحدیث“<sup>④</sup>  
 ”عمرو بن خالد الواسطی یہ حدیث گھڑنے میں معروف ہے۔“
- ❁ محمد بن طاہر بن القیسرانی رحمۃ اللہ علیہ (المتوفی: ۵۰۷) نے کہا:  
 ”عمرو بن خالد کذاب“<sup>⑤</sup>  
 ”عمرو بن خالد، یہ بہت بڑا جھوٹا ہے۔“
- ❁ امام ذہبی رحمۃ اللہ علیہ (المتوفی: ۷۴۸) نے کہا:  
 ”کذبہ“<sup>⑥</sup> ”محدثین نے اسے جھوٹا قرار دیا ہے۔“
- ❁ حافظ ابن حجر رحمۃ اللہ علیہ (المتوفی: ۸۵۲) نے کہا:

- 
- ① الجرح والتعديل لابن أبي حاتم (۶/۲۳۰) و إسناده صحيح.
- ② تهذيب الكمال للمزي (۲۱/۶۰۶) نقله من الآجري.
- ③ کتاب الضعفاء والمتروکین للدارقطنی، ت الأزهری (ص: ۱۵۹)
- ④ السنن الكبرى للبيهقي (۱/۳۴۹)
- ⑤ ذخيرة الحفاظ لابن القيسراني (۲/۸۹۲)
- ⑥ الكاشف للذهبي (۲/۷۵)

”عمرو بن خالد الواسطي وهو كذاب“<sup>①</sup>

”عمرو بن خالد الواسطي، یہ بہت بڑا جھوٹا ہے۔“

مزید تفصیل اور دیگر اقوال کے لیے عام کتب رجال دیکھیں۔<sup>②</sup> معلوم ہوا کہ یہ روایت جھوٹی اور من گھڑت ہے، جسے عمرو بن خالد الواسطي نے گھڑا ہے۔

تنبیہ:

امام سیوطی رحمۃ اللہ علیہ (المتوفی: ۹۱۱) نے کہا:

”عن علي قال: ثلاثة من أخلاق الأنبياء: تعجيل الإفطار، وتأخير السحور، ووضع الأكل على الأكل تحت السرّة في الصلاة (ابن شاہین، وأبو محمد الإبراهيمي في كتاب الصلاة، وأبو القاسم بن منده في الخشوع)“<sup>③</sup>

”صحابی رسول صلی اللہ علیہ وسلم سے منقول ہے کہ انہوں نے کہا: تین چیزیں انبیاء کرام کے اخلاق میں سے ہیں: افطار میں جلدی کرنا، سحری میں تاخیر کرنا اور نماز میں ہتھیلی کو ہتھیلی پر رکھ کر ناف کے نیچے رکھنا۔“

امام سیوطی رحمۃ اللہ علیہ کی اسی کتاب سے یہ روایت نقل کر کے علامہ علاء الدین متقی البہندی (المتوفی: ۹۷۵) نے اسے ”کنز العمال“ میں درج کیا ہے۔<sup>④</sup>

عرض ہے کہ امام سیوطی نے اس کی سند ذکر نہیں کی ہے اور بے سند باتیں

① تلخیص الحبر لابن حجر (۲۵۹ / ۱)

② نیز دیکھیں: ”کتب تحت المہجر“ (ص: ۱۱) مزید دیکھیں: مقالات شیخ ارشاد الحق اثری رحمۃ اللہ علیہ (۷۷۳/۲)

③ الجامع الكبير للسيوطي (۱۷ / ۶۰۳) رقم الحديث (۷۸۲) مسند علي، مطبوعه دارالسعادة.

④ دیکھیں: کنز العمال (۱۶ / ۲۳۰) رقم الحديث (۴۴۲۷۱) نیز دیکھیں: کنز العمال مترجم (۱۶ / ۴۹۹)

حجت نہیں ہوتیں۔ امام سیوطی نے ابن شاپین، ابو محمد عبداللہ بن عطاء الابراہیمی اور ابوالقاسم ابن مندہ کی کتابوں کے حوالے دیے ہیں، لیکن یہ کتابیں دستیاب نہیں۔

بہت ممکن ہے کہ ان کتابوں میں بھی یہ روایت عمرو بن خالد الواسطی الکوفی کذاب اور جھوٹے ہی کی سند سے مروی ہو، جیسا کہ اس نے اپنی من گھڑت کتاب مسند زید میں اسے زید بن علی اور ان کے آبا کی سند سے ذکر کیا ہے، جس کی حقیقت گذشتہ سطور میں بتائی جا چکی ہے۔

یاد رہے کہ اہل سنت کی کتابوں میں بھی زید بن علی اور ان کے آبا و اجداد کی سند سے عمرو بن خالد الواسطی الکوفی کذاب کی روایت موجود ہے، چنانچہ امام ابن ماجہ رحمۃ اللہ علیہ (المتوفی: ۲۷۳) نے کہا:

”حدثنا محمد بن أبان البلخي قال: حدثنا عبد الرزاق قال:

أبنا إسرائيل، عن عمرو بن خالد، عن زید بن علي، عن أبيه،

عن جده، عن علي بن أبي طالب، قال: انكسرت إحدى

زندني، فسألت النبي ﷺ، فأمرني أن أمسح على الجبائر<sup>①</sup>“

معلوم ہوا کہ اہل سنت نے بھی اسی سند سے عمرو بن خالد الواسطی الکوفی کذاب کی روایت نقل کی ہے، اس لیے بعید نہیں امام سیوطی کی ذکر کردہ کتابوں میں بھی یہ روایت اسی سند سے ہو یا یہ بھی ممکن ہے کہ یہ روایت اسی عبدالرحمن بن اسحاق الواسطی الکوفی بالاتفاق ضعیف اور متروک کی سند سے ہو، جس نے علی رضی اللہ عنہ کے حوالے سے زیرِ ناف ہاتھ باندھنے کو سنت کہا ہے، جیسا کہ تفصیل گزر چکی ہے۔

چنانچہ زیدی شیعوں ہی کی ایک دوسری کتاب ”رأب الصدع“ میں یہ روایت عبدالرحمن بن اسحاق الواسطی الکوفی ہی کی سند سے موجود ہے، چنانچہ ابو جعفر

① سنن ابن ماجہ (۱/ ۲۱۵) رقم الحدیث (۶۵۷)

محمد بن منصور بن یزید المرادی الکوفی نے کہا:

”حدثنا علي بن منذر، عن ابن فضيل، قال: حدثنا  
عبدالرحمن بن إسحاق، عن النعمان بن سعد، عن علي  
قال: ثلاث من أخلاق الأنبياء: تعجيل الإفطار، وتأخير  
السحور، ووضع الأكل على الأكل تحت السرة“<sup>①</sup>

”صحابی رسول علی ﷺ سے منقول ہے کہ انھوں نے کہا: تین چیزیں  
انبیاء کرام کے اخلاق میں سے ہیں: افطار میں جلدی کرنا، سحری میں  
تاخیر کرنا اور نماز میں ہتھیلی کو ہتھیلی پر رکھ کر ناف کے نیچے رکھنا۔“

اسی سند سے اہل سنت کی کتابوں میں بھی روایات موجود ہیں، مثلاً: امام  
ابن خزیمرہ رضی اللہ عنہ (المتوفی: ۳۱۱) نے کہا:

”فإن ابن المنذر، حدثنا قال: حدثنا ابن فضيل، حدثنا  
عبد الرحمن بن إسحاق، عن النعمان بن سعد، عن علي  
قال: قال رسول الله ﷺ: إن في الجنة لغرفا، يرى ظهورها  
من بطونها... الخ“<sup>②</sup>

یاد رہے کہ امام ابن خزیمرہ رضی اللہ عنہ کی عمومی تصحیح سے یہ حدیث مستثنیٰ ہے، کیوں کہ  
امام ابن خزیمرہ نے اس حدیث کو درج کرنے سے پہلے ہی عبدالرحمن بن اسحاق الکوفی  
کی وجہ سے اس کی تصحیح سے انکار کر دیا ہے اور کہا:

”إن صح الخبر؛ فإن في القلب من عبد الرحمن بن إسحاق  
أبي شيبه الكوفي“<sup>③</sup>

① رَأب الصَّدْع (۱/۳۱۹)

② صحیح ابن خزیمرہ، ت الأعظمی (۳/۳۰۶)

③ صحیح ابن خزیمرہ، ت الأعظمی (۳/۳۰۶)

”اگر یہ حدیث صحیح ہو تو، کیوں کہ عبدالرحمن بن اسحاق ابوشیبہ الکوفی پر دل مطمئن نہیں ہے۔“

نیز ایک دوسرے مقام پر امام ابن خزیمہ نے اس کے راوی ”عبدالرحمن بن اسحاق الکوفی“ کو پوری صراحت کے ساتھ ضعیف قرار دیا ہے۔<sup>①</sup>

امام ابوعلی ابن منصور الطوسی رحمۃ اللہ علیہ (المتوفی: ۳۱۲) نے کہا:

”حدثنا علي بن منذر الكوفي، قال: حدثنا ابن فضيل،

قال: حدثنا عبد الرحمن بن إسحاق عن النعمان بن سعد

عن علي قال: قال رسول الله ﷺ: إن في الجنة لغرفا... الخ“

معلوم ہوا کہ اہل سنت نے بھی اس سند سے روایت نقل کی ہے، اس لیے بعید نہیں امام سیوطی کی ذکر کردہ کتابوں میں بھی یہ روایت اسی سند سے ہو۔ بہر حال معاملہ کچھ بھی ہو، بہر صورت یہ روایت مردود ہے، کیوں کہ امام سیوطی کی کتاب میں اس کی سند ذکر نہیں ہے اور جن کتابوں میں اس کی سند ملتی ہے، اس کی رو سے یہ روایت سخت ضعیف اور باطل ہے۔

اس روایت کے باطل ہونے کی ایک دلیل یہ بھی ہے کہ ”تحت السرة“ (زیر ناف) کی زیادتی کے بغیر انھیں الفاظ کے ساتھ ابن عباس رضی اللہ عنہما اور دیگر صحابہ نے اسی حدیث کو مرفوعاً روایت کیا ہے، لیکن ان کی روایت میں ”تحت السرة“ کے الفاظ نہیں ہیں اور ان کی سند بھی صحیح ہے۔<sup>③</sup>

غور کریں کہ جب اللہ کے نبی ﷺ سے یہی حدیث ”تحت السرة“

① اسی کتاب کا صفحہ (۵۷۷) دیکھیں۔

② مستخرج الطوسي علی جامع الترمذی (۶/۳۵۲)

③ دیکھیں: صحیح ابن حبان (۵/۶۷) رقم الحدیث (۱۷۷۰) عن ابن عباس، و إسناده

صحیح علی شرط مسلم.

(زیر ناف) کی زیادتی کے بغیر صحیح سند سے ثابت ہے تو علیؑ اس میں ”تحت السرة“ (زیر ناف) کی زیادتی کیسے کر سکتے ہیں؟ یہ بھی اس بات کی دلیل ہے کہ اس حدیث میں ”تحت السرة“ (زیر ناف) کا اضافہ بالکل غلط ہے۔ بلکہ بعض جگہ علیؑ ہی سے یہی روایت ”تحت السرة“ کی زیادتی کے بغیر مروی ہے، چنانچہ ابو محمد الحسن بن محمد بن الحسن بن علی البغدادی الخزاز (المتوفی: ۴۳۹) نے کہا:

ثنا أبو الحسين عبيد الله بن أحمد بن يعقوب المقرئ، ثنا يحيى بن محمد بن صاعد، ثنا محمد بن عبد الرحمن المقرئ، ثنا مروان الفزاري، ثنا سعد بن طريف، عن الأصمغ بن نباتة، قال: أتينا علي بن أبي طالب عليه السلام وهو في قري أبي موسى الأشعري، وقد تسحرنا بالكوفة، فسرنا إليه أربعة فراسخ، فوجدناه يغسل يده من السحور فقال: يا همدان، أقم الصلاة للصيام من هذه الساعة إلى الليل، من أخلاق الأنبياء عليهم السلام: تعجيل الإفطار، وتأخير السحور، ووضع اليد على اليد في الصلاة فلما أمسى ... الخ<sup>①</sup>

اس روایت میں علیؑ نے کہا: تین چیزیں انبیاء کرام کے اخلاق میں سے ہیں: افطار میں جلدی کرنا، سحری میں تاخیر کرنا اور نماز میں ہاتھ کو ہاتھ پر رکھنا۔“

لیکن اس کی سند ضعیف ہے۔ تاہم ممکن ہے کہ علیؑ نے بھی یہی روایت اللہ کے نبی ﷺ کے حوالے کے بغیر انھیں الفاظ کے ساتھ بیان کی ہو، جن الفاظ کے

① المجالس العشرة الأمالي للحسن الخلال (ص: ۴۴) رقم الحدیث (۴۴)



ساتھ دیگر صحابہ نے اسے مرفوعاً بیان کیا ہے اور علیؑ نے بھی دیگر صحابہ کی طرح ”تحت السرة“ کی زیادتی کے بغیر ہی اسے بیان کیا ہو، لیکن متروک اور کذاب راویوں نے اس میں ”تحت السرة“ کا اضافہ کر دیا ہو۔

اس اضافے کے باطل اور جھوٹ ہونے کی ایک مزید دلیل یہ بھی ہے کہ علیؑ ہی سے ﴿فَصَلِّ لِرَبِّكَ وَانْحَرْ﴾ کی تفسیر میں یہ قول صحیح سند سے مروی ہے کہ اس سے (نمازیں) اپنے دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے، جیسا کہ گذشتہ صفحات میں یہ روایت پوری سند کی تحقیق کے ساتھ پیش کی جا چکی ہے۔<sup>①</sup>

① اسی کتاب کا صفحہ (۴۹۶) دیکھیں۔

#### 4- حدیث علیؑ، تفسیر ﴿فَصَلِّ لِرَبِّكَ وَأَنْحَرْ﴾ میں تحریف شدہ روایت

«ذكر الأثرم قال: حدثنا أبو الوليد الطيالسي قال: حدثنا حماد ابن سلمة عن عاصم الجحدري عن عقبة بن صهبان سمع عليا يقول في قول الله عز وجل: ﴿فَصَلِّ لِرَبِّكَ وَأَنْحَرْ﴾ قال: وضع اليمنى على اليسرى تحت السرة»<sup>①</sup>

«صحابی رسول علیؑ نے اللہ عزوجل کے قول: ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ اس سے (نماز میں) دائیں ہاتھ کو بائیں ہاتھ پر رکھ کر ناف کے نیچے رکھنا مراد ہے۔»

عرض ہے کہ تمہید کے اس نسخے میں ”السرة“ (ناف) کا لفظ کتاب کے محقق نے اپنی طرف سے بنا دیا ہے، اصل قلمی نسخہ، جس سے نقل کر کے یہ کتاب چھاپی گئی ہے، اس میں اس روایت کے اخیر میں ”السرة“ (ناف) کا لفظ ہرگز نہیں ہے، بلکہ ”الشدوة“ (چھاتی) کا لفظ ہے۔ ”الشدوة“ کے معانی چھاتی کے ہوتے ہیں۔ لسان العرب میں ہے:

«والشدوة للرجل: بمنزلة الشدي للمرأة»<sup>②</sup>

«شدوہ» مرد کی چھاتی کو کہا جاتا ہے، جس طرح عورت کی چھاتی کو «ثدي» کہا جاتا ہے۔»

دیوبندیوں کی ڈکشنری ”القاموس الوحید“ میں ہے:

«الشدوة»: مرد کا پستان»<sup>③</sup>

① التمهيد لما في الموطأ من المعاني والأسانيد (٧٨/٢٠)

② لسان العرب (٤١/١)

③ القاموس الوحيد (ص: ٢٢٤)

”تحت الشدوة“ کا مطلب چھاتی کے نیچے ہوتا ہے اور چھاتی کے نیچے سینہ ہی ہوتا ہے، چنانچہ احناف، عورت کے لیے نماز میں سینے پر ہاتھ باندھنے کا حکم دیتے ہیں اور ان کی مشہور کتاب ”الدر المختار“ میں ہے:

① ”تضع المرأة والخنثى الكف على الكف تحت ثديها“

”عورت اور خنثی ہتھیلی کو ہتھیلی پر رکھ کر اپنی چھاتی کے نیچے رکھیں گے۔“

اسی طرح احناف کی ایک اور کتاب میں ہے:

② ”وتضع يمينها على شمالها تحت ثديها“

”عورت اپنے دائیں ہاتھ کو اپنے بائیں ہاتھ پر اپنی چھاتیوں کے نیچے رکھے گی۔“

نیز احناف کی ایک اور کتاب میں ہے:

③ ”المرأة تضعها تحت ثديها“

”عورت دونوں ہاتھوں کو اپنی چھاتیوں کے نیچے رکھے گی۔“

احناف کی درج بالا کتابوں میں عورت کے لیے یہ کہا گیا ہے کہ وہ اپنی چھاتی کے نیچے ہاتھ باندھے، جبکہ احناف کی بعض کتابوں میں یوں کہا گیا ہے کہ عورت اپنے سینے پر ہاتھ باندھے، چنانچہ احناف کی مشہور کتاب ”البحر الرائق“ میں ہے:

④ ”فإنها تضع على صدرها“

”کیوں کہ عورت اپنے سینے پر ہاتھ باندھے گی۔“

اسی طرح احناف کی ایک اور کتاب میں ہے:

① الدر المختار وحاشية ابن عابدين (١/ ٤٨٧)

② البحر الرائق شرح كنز الدقائق (١/ ٣٣٩)

③ منية المصلي (ص: ٩٥)

④ البحر الرائق شرح كنز الدقائق (١/ ٣٢٠)

”وإذا كبر وضع يمينه على يساره تحت سرتة والمرأة  
تضع على صدرها“<sup>①</sup>

”(مرد) تکبیر کہنے کے بعد اپنے دائیں ہاتھ کو اپنے بائیں ہاتھ پر رکھ کر  
اپنے ناف کے نیچے رکھے گا اور عورت اپنے سینے پر رکھے گی۔“

احناف کی ان کتابوں میں یہ کہا گیا ہے کہ عورت اپنے سینے پر ہاتھ باندھے،  
جب کہ اس سے قبل مذکورہ کتابوں میں یہ کہا گیا ہے کہ عورت اپنی چھاتی کے نیچے  
ہاتھ باندھے۔ ظاہر ہے کہ احناف یہی کہیں گے کہ ان دونوں الفاظ میں معنوی طور پر  
ایک ہی بات ہے، یعنی دونوں کا مطلب یہی ہے کہ عورت اپنے سینے پر ہاتھ باندھے۔  
ہم بھی یہاں یہی کہتے ہیں کہ اس روایت میں جو چھاتی کے نیچے ہاتھ باندھنے  
کے الفاظ ہیں اور دوسری روایات میں جو سینے پر ہاتھ باندھنے کا ذکر ہے، ان دونوں میں  
معنوی طور پر ایک ہی بات ہے، یعنی دونوں کا مطلب سینے پر ہاتھ باندھنا ہی ہے۔  
الغرض علیؑ کی یہ روایت بھی ناف کے نیچے ہاتھ باندھنے کی دلیل نہیں،  
بلکہ سینے پر ہاتھ باندھنے کی دلیل ہے، کیوں کہ اس روایت کے اخیر میں ”السرة“  
(ناف) کا لفظ موجود ہی نہیں، بلکہ صحیح لفظ ”الثندوة“ (چھاتی) ہی ہے۔ ذیل میں  
اس بات کے دس دلائل ملاحظہ ہوں:

پہلی دلیل: محقق کا اعتراف:

”التمهيد“ کے محقق نے حاشیے میں خود اس بات کا اعتراف کیا ہے کہ اس  
روایت کے اخیر میں ”السرة“ (ناف) کا لفظ اسی نے بنایا ہے اور اصل قلمی نسخے میں  
یہاں پر ”السرة“ (ناف) کا لفظ نہیں، بلکہ اس کی جگہ ”الثندوة“ کا لفظ ہے۔

① تحفة الملوك (ص: ۶۹) نیز دیکھیں: تبیین الحقائق شرح كنز الدقائق (۱/ ۱۰۷) البناية

چنانچہ جس صفحے پر یہ روایت ہے، اسی صفحے پر اس لفظ کے آگے (42) لکھ کر حاشیے میں محقق لکھتا ہے:

”(42) التندوة: ا- ق ولعلل الصواب ما أثبتته، كما في الرواية“<sup>①</sup>  
 ”التندوة: نسخہ استنبول میں ایسا ہے اور نسخہ اوقاف میں ناقص ہے۔ شاید صحیح وہی ہے جو میں نے بنایا ہے، جیسا کہ اس طرح کی روایت ہے۔“


① التمهيد (٧٨ / ٢٠) حاشیه نمبر (٤٢) حاشیے کے ترجمے میں ہم نے رموز کے مفہوم کا بھی ترجمہ کر دیا ہے۔ یاد رہے کہ محقق نے جلد اول کے مقدمے میں اپنے رموز کی وضاحت کرتے ہوئے لکھا ہے: ”وإذا كانت الكلمة موجودة في النسخة الأولى ناقصة في الأخرى فإننا نكتب ذلك هكذا مثلا وسلم: أ- ب- معناه أن كلمة ”وسلم“ موجودة في نسخة (أ) ناقصة في نسخة (ب)“

اگر پہلے نسخے میں ایک لفظ موجود ہوگا اور دوسرے میں ناقص ہوگا تو ہم اسے بطور مثال یوں لکھیں گے: وسلم: أ- ب- اس کا مطلب یہ ہوگا کہ لفظ ”وسلم“ نسخہ (أ) میں موجود ہے اور نسخہ (ب) میں ناقص ہے۔ (التمهيد، مقدمة: ٨ / ح)

جس جلد میں یہ حدیث ہے، محقق نے اس جلد کی تحقیق صرف دو نسخوں سے کی ہے۔ ایک (ا) یعنی ”نسخہ استنبول“ اور دوسرا (ق) یعنی ”نسخہ اوقاف“۔ جیسا کہ محقق نے اس جلد کے شروع میں صفحہ نمبر (٣) پر وضاحت کی ہے اور کہا ہے کہ ان نسخوں کا تعارف گذشتہ جلدوں میں کرایا جا چکا ہے۔ چنانچہ زیر بحث لفظ، محقق کے رموز کے مطابق صرف نسخہ استنبول میں ہے اور اس نسخے کا تعارف محقق نے جلد نمبر ٣ صفحہ (د) میں کرایا ہے اور محقق ہی کے بیان کے مطابق اس نسخے کے بعض حروف کے نشانات مٹے ہوئے ہیں اور بعض حروف پڑھنے کے قابل نہیں۔

”التمہید“ کا وہ صفحہ جس میں محقق نے ”السرة“ اپنی طرف سے بنایا اور حاشیے میں اس کی وضاحت


رواہ حماد بن سلمة عن عاصم الجحدري، عن عقببة بن صهبان، عن علي مثله سواء.

ذكر الأثرم قال حدثنا أبو الوليد الطيالسي، قال حدثنا حماد بن سلمة، عن عاصم الجحدري، عن عقببة بن صهبان، سمع علياً يقول في قول الله عز وجل : ﴿فصل لربك وانحر﴾ قال : وضع النبي على اليسرى تحت السرة<sup>(42)</sup>.  قال : وحدثنا العباس بن الوليد، قال حدثنا أبو رجاء الكوفي، قال حدثني عمرو بن مالك، عن أبي الجوزاء، عن عبد الله بن عباس : ﴿فصل لربك وانحر﴾ قال : وضع النبي على الشمال في الصلاة.

وروي طلحة بن عمرو عن عطاء، عن ابن عباس، أنه قال : إن من سنن المرسلين وضع اليمين على الشمال، وتعجيل الفطر، والاستيلاء بالسحور. وأكثر أحاديث هذا الباب في وضع اليد على اليد لينة لا تقوم بها حجة - أعني الأحاديث عن التابعين في ذلك، وقد قدمنا في أول هذا الباب آثاراً صحاحاً مرفوعة - والمحمد لله.

أخبرنا عبد الله بن محمد، قال حدثنا محمد بن بكر، قال حدثنا أبو داود، قال حدثنا مسدد، قال حدثنا عبد الواحد، عن عبد الرحمان بن إسحاق الكوفي، عن سيار أبي الحكم، عن أبي وائل، عن أبي هريرة، قال : أخذ الأُكف على الأُكف في الصلاة تحت السرة<sup>(43)</sup>.

قال أبو داود : سمعت أحمد بن حنبل يضعف عبد الرحمان بن إسحاق الكوفي وقال : هو يروي عن أبي هريرة، وعن علي - في أخذ اليسرى باليمنى في الصلاة تحت السرة<sup>(44)</sup>.

 (42) التندوة : أ - ق، ولعل الصواب ما أثبتته كما هي الرواية.  
(43) انظر سنن أبي داود 175/1.  
(44) نفس المصدر.

ہمارے خیال سے محقق صاحب اصل مخطوط یعنی قلمی نسخے میں موجود اس لفظ کو صحیح طور سے پڑھ ہی نہیں سکے۔ دراصل یہ لفظ ”الشندوة“ (ثائے مثلثہ کے ساتھ) ہے، جیسا کہ خطیب بغدادی کی روایت آگے آرہی ہے اور ”الشندوة“ کے معنی چھاتی کے ہوتے ہیں۔ کما مضمی۔

چونکہ مخطوطات اور قلمی نسخوں میں بہت سارے حروف پر نقطے لکھے ہی نہیں جاتے تھے یا لکھے بھی جاتے تھے تو تین نقطے اور دو نقطے کبھی اس طرح لکھے جاتے کہ دیکھنے میں دونوں ایک جیسے معلوم ہوتے ہیں۔ اب اصل قلمی نسخے میں ”الشندوة“ کے ثاء پر تین نقطے واضح نہیں ہو رہے ہوں گے، اس لیے محقق نے اس حرف پر صرف دو ہی نقطے سمجھے اور اس بنیاد پر اس نے اس لفظ کو ”الشندوة“ (ثاء کے ساتھ) پڑھا۔ واضح رہے کہ اس جلد کی تحقیق میں محقق کے سامنے صرف دو ہی نسخے تھے۔ ایک مکتبہ استنبول کا نسخہ، جس کے لیے محقق نے (أ) کی علامت استعمال کی ہے اور دوسرا وزارت الاوقاف کا، جس کے لیے محقق نے (ق) کی علامت استعمال کی ہے۔ ان دونوں میں سے صرف ایک نسخے میں یہ لفظ موجود ہے، جیسا کہ حاشیے میں انھوں نے اشارہ کیا ہے اور جس نسخے میں یہ لفظ ہے، وہ مکتبہ استنبول ترکی کا نسخہ ہے، جس میں بعض حروف کے نشانات مٹے ہوئے ہیں اور پڑھے جانے کے قابل نہیں ہیں، جیسا کہ خود محقق نے لکھا ہے:

”انحمت بعض معالم حروفه، وفي بعض الأجزاء لا يكاد يقرأ“<sup>①</sup>

”اس میں حروف کے بعض نشانات مٹ گئے ہیں اور بعض اجزا میں یہ

پورے طور سے پڑھے جانے کے قابل بھی نہیں۔“

محقق کی اس وضاحت کے بعد یہی لگتا ہے کہ یہاں بھی لفظ بہت زیادہ واضح

نہیں تھا، جس کے سبب محقق صاحب اسے پوری طرح پڑھ ہی نہیں پائے اور ”الشدوۃ“ (ثا کے ساتھ) کو ”التندوۃ“ (تا کے ساتھ) پڑھ لیا اور چونکہ ”التندوۃ“ (تا کے ساتھ) کا کوئی معنی نہیں ہوتا، اس لیے محقق نے اس لفظ کو بامعنی بنانے کے لیے اسے بدل کر ”السرة“ بنا دیا۔

عرض ہے کہ اگر محقق کو یہ لفظ ”التندوۃ“ (تا کے ساتھ) ہی نظر آیا تھا تو اس کی درست تصحیح یہ ہے کہ حروف میں کوئی تبدیلی کیے بغیر صرف حرف تا پر ایک نقطہ بڑھا دیا جائے اور اسے ”الشدوۃ“ کر دیا جائے، اس کے علاوہ اس میں کسی اور تبدیلی کی قطعاً کوئی گنجائش نہیں ہے:

الف۔ ”التندوۃ“ کے تا پر صرف ایک نقطہ بڑھانے سے یہ لفظ بامعنی بن جاتا ہے۔ لہذا اصل لفظ میں مزید تصرف کا کوئی جواز نہیں ہے۔

ب۔ ایک نقطے کے اضافے کے بعد معنی بھی اس روایت کے دیگر طرق میں وارد لفظ کے موافق ہو جاتا ہے، جیسا کہ وضاحت کی جا چکی ہے۔

ج۔ بلکہ خطیب بغدادی کی کتاب ”موضح أوهام الجمع والتفريق“ میں یہ روایت ٹھیک اسی سند و متن کے ساتھ ہے اور اس میں واضح طور پر ”الشدوۃ“ کا لفظ موجود ہے۔ یہ بڑی زبردست دلیل ہے کہ اس روایت میں اصلاً یہی لفظ ہے۔ یہ روایت آگے آرہی ہے۔

د۔ لغوی اعتبار سے ﴿وَأَنْحَرُ﴾ کی تفسیر میں ”الشدوۃ“ کا لفظ معنوی طور پر مناسب ہے، لیکن لغوی اعتبار سے ”السرة“ (ناف) کا ﴿وَأَنْحَرُ﴾ سے دور دور تک کوئی تعلق نہیں ہے، بلکہ ﴿وَأَنْحَرُ﴾ کی تفسیر میں ”السرة“ (ناف) کا لفظ لانا حد درجہ مضحکہ خیز ہے۔

محقق نے آگے یہ کہا ہے کہ ”جیسا کہ روایت ہے“۔ اس سے غالباً محقق کی



مراد ابو داؤد وغیرہ کی عبدالرحمن بن اسحاق کوئی بالاتفاق ضعیف شخص کی روایت ہے، نہ کہ تفسیر والی کوئی اور روایت۔ کیوں کہ علیؑ کی تفسیر والی ایسی کوئی روایت کسی بھی کتاب میں سرے سے موجود ہی نہیں۔ دنیا کے تمام احناف مل کے بھی دنیا کے کسی بھی کونے سے علیؑ کی ایسی تفسیری روایت ہرگز ہرگز نہیں دکھلا سکتے۔

اگر محقق نے تفسیری روایت مراد لی ہے تو ایسی تفسیری روایت کہیں موجود ہی نہیں ہے اور نہ محقق نے کوئی حوالہ دیا ہے۔ اگر محقق کی مراد ابو داؤد میں عبدالرحمن بن اسحاق الکوئی بالاتفاق ضعیف شخص کی روایت ہے تو عرض ہے کہ یہ روایت بالاتفاق ضعیف ہونے کے ساتھ ساتھ تفسیری روایت بھی نہیں ہے، نیز اس کی سند بھی بالکل الگ ہے اور اس کے رواۃ بھی دوسرے ہیں<sup>①</sup>۔

لہذا اس الگ سیاق اور الگ روایت، وہ بھی بالاتفاق ضعیف روایت، کی بنیاد پر اس تفسیری روایت میں تبدیلی کرنا بہت بڑا عجوبہ ہے۔ کیوں کہ کسی روایت کے الفاظ وغیرہ کی تصحیح کے لیے عین اسی روایت کو اسی سیاق میں اسی سند سے دیگر کتب میں تلاش کیا جاتا ہے، پھر کوئی تصحیح کی جاتی ہے۔ اس اصول کے تحت محقق کو چاہیے تھا کہ اس تفسیری روایت کو اسی سیاق اور اسی سند کے ساتھ دوسری کتاب میں تلاش کرتے۔ ایسا کرنے پر انھیں بہ خوبی معلوم ہو جاتا کہ اس روایت کے دیگر بہت سارے طرق میں صریح طور پر سینے پر ہاتھ باندھنے کی صراحت ہے، اس لیے محقق کو اگر لفظ کی تصحیح ہی کرنی تھی تو موصوف اس لفظ کے ”تا“ پر صرف ایک نقطہ اور بڑھا کر اسے ”الشذوۃ“ کر دیتے، کیوں کہ ایسا کرنے سے معنوی طور پر یہ لفظ اس روایت کے دیگر طرق میں وارد لفظ کے موافق ہو جاتا ہے۔

بلکہ خطیب بغدادی کی کتاب میں یہ روایت اسی سند و متن کے ساتھ ہے اور

① اسی کتاب کا صفحہ (۵۵۸) دیکھیں۔

اس میں واضح طور پر ”الشدوة“ کا لفظ موجود ہے۔ کما سیأتی۔

مزید برآں اس روایت میں قرآنی لفظ ﴿وَأَنْحَرُ﴾ کی تفسیر ہے اور لغوی اعتبار سے ”شدوة“ (چھاتی کے نیچے یعنی سینے) کا مفہوم ”نحر“ (گلے سے نیچے کے حصے) سے مناسبت رکھتا ہے۔ لیکن ایک پل کے لیے غور کیجیے کہ ”السرة“ (ناف) کا ”نحر“ سے کیا تعلق ہے؟ کہاں ”نحر“ جو جسم کے اوپری حصے میں ہے اور کہاں ”السرة“ (ناف) جو جسم کے نچلے حصے میں ہے۔ بھلا ان دونوں میں کیا مناسبت ہے؟ ان دونوں میں اس قدر بعد المشرقین کے باوجود نامعلوم کس عقل و منطق سے محقق صاحب ﴿وَأَنْحَرُ﴾ کی تفسیر میں ”السرة“ (ناف) کا لفظ لے آئے!!

بہر حال اول تو محقق صاحب اس لفظ کو صحیح طور سے پڑھ نہیں پائے، دوسرے اگر انھوں نے غلط ہی پڑھا تھا تو بھی تصحیح کرتے ہوئے انھیں اس لفظ کو ”الشدوة“ ہی بنانا چاہیے تھا۔ چنانچہ ان کی تحقیق کے بعد اسی کتاب کی ایک دوسرے محقق ڈاکٹر عبداللہ الترکی نے بھی تحقیق کی ہے، انھوں نے اپنے محقق نسخے میں یہاں ”الشدوة“ ہی لکھا ہے اور حاشیے میں تنبیہ بھی کی ہے، ان سے پہلے کے محقق نے اپنے نسخے میں اسے ”السرة“ لکھ دیا ہے۔ اس نسخے کا عکس اگلے صفحہ پر ملاحظہ کریں:

”التمہید“ کا دوسرا نسخہ جس کے محقق نے صحیح لفظ ”الشندوة“ لکھا ہے

الموطا

ورواه حماد بن سلمة، عن عاصم الجحدري، عن عتبة بن صهبان، عن التميمي  
عليه مثله سواء.

ذكر الأثر، قال: حدثنا أبو الوليد الطيالسي، قال: حدثنا حماد بن  
سلمة، عن عاصم الجحدري، عن عتبة بن صهبان، سماع عليًا يقول في قول الله  
عز وجل: ﴿فَصَلِّ لِرَبِّكَ وَأَخْسَرَ﴾. قال: وضع اليمين على اليسرى تحت  
الشندوة<sup>(١)</sup>.

قال: وحدثنا العباس بن الوليد، قال: حدثنا أبو رجاء الكلبي<sup>(٢)</sup>، قال:  
حدثني عمرو بن مالك، عن أبي الجوزاء، عن عبد الله بن عباس: ﴿فَصَلِّ لِرَبِّكَ  
وَأَخْسَرَ﴾. قال: وضع اليمين على الشمال في الصلاة<sup>(٣)</sup>.

وروي طلحة بن عمرو، عن عطاء، عن ابن عباس، أنه قال: إن بين  
شئتي المؤمنين وضع اليمين على الشمال، وتجعيل الفطر، والاشتياء  
بالشحور<sup>(٤)</sup>.

التبسي

(١) في م: «السرة». والشندوة للرجل كالندي للمرأة، فمن ضم الناء هنز، ومن ضمها لم يهمز.  
ينظر النهاية ٢٢٣/١.

والأثر أخرجه البيهقي ٢٩/٢ من طريق حماد بن سلمة به.

(٢) سقط من: ص ١٧، وفي الأصل، ص ١٦، ص ٢٧: «الكلبي»، وفي م: «الكنفي».

والنبت من التاريخ الكبير ٣/٣٠٩، وينظر الأنساب ٩١/٥.

(٣) أخرجه البيهقي ٣١/٢ من طريق أبي رجاء روح بن المسيب به.

(٤) أخرجه الطيالسي (٢٧٧٦)، وعبد بن حميد (٦٢٣) من طريق طلحة بن عمرو به مررفقا.

ڈاکٹر عبداللہ الترمذی نے بعد میں تحقیق کی ہے اور انھیں معلوم بھی ہے کہ ان سے پہلے کے محقق نے اس جگہ ”السرة“ کا لفظ لکھا ہے، اس کے باوجود بھی ڈاکٹر عبداللہ الترمذی نے یہاں ”السرة“ نہیں لکھا بلکہ ”الشدوة“ ہی لکھا ہے۔

واضح رہے کہ ڈاکٹر عبداللہ الترمذی نے جو حاشیہ میں لکھا ہے: ”فنی (م) السرة“ تو اس سے کوئی یہ نہ سمجھے کہ یہ کسی مخطوطے یعنی قلمی نسخے کی علامت ہے، کیوں کہ ڈاکٹر عبداللہ الترمذی نے اپنے پیش نظر مخطوطات میں سے کسی بھی مخطوطے کے لیے (م) کی علامت استعمال نہیں کی، بلکہ انھوں نے یہ علامت مطبوعہ نسخے کے لیے ہی استعمال کی ہے اور اس سے مراد وہی مطبوعہ نسخہ ہے جس کے محقق نے اس لفظ کو غلط طور پر ”السرة“ بنا دیا ہے، جیسا کہ ڈاکٹر عبداللہ الترمذی نے اپنی تحقیق کے مقدمے میں وضاحت کر دی ہے کہ وہ اس مطبوعہ نسخے کی طرف اشارہ کرنے کے لیے (م) کی علامت استعمال کریں گے۔<sup>①</sup>

اس پوری تفصیل سے معلوم ہوا کہ اس روایت میں بھی ”تحت السرة“ کا لفظ نہیں ہے، بلکہ کتاب کے محقق نے اپنی طرف سے ”السرة“ کا لفظ بنا دیا ہے۔ دوسری دلیل: ابو الولید اور ان کے شاگرد اثرم ہی کے طریق سے خطیب بغدادی کی روایت:

”التمہید“ میں ابن عبدالبر نے اس روایت کو ابو الولید کے شاگرد الاثرم کے حوالے سے نقل کیا ہے اور الاثرم ہی سے اسی سند کے ساتھ خطیب بغدادی رحمہ اللہ نے اس روایت کو اپنی صحیح سند سے بیان کرتے ہوئے کہا ہے:

”أخبرنا أبو الحسن محمد بن أحمد بن رزقويه حدثنا

① دیکھیں: مقدمہ موسوعة شروح الموطأ (۱/ ۱۹۹)

عثمان بن أحمد بن عبد اللہ الدقاق حدثنا عبد اللہ بن عبد الحمید القطان حدثنا أبو بکر الأثرم حدثنا أبو الولید حدثنا حماد بن سلمة عن عاصم الجحدري عن أبيه عن عقببة بن ظبيان سمع علياً رضي الله عنه يقول: ﴿فَصَلِّ لِرَبِّكَ وَأَنْحَرْ﴾<sup>①</sup> قال: وضع اليمنى على اليسرى تحت الشندوة“

”صحابی رسول علی رضي الله عنه نے ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ اس سے (نماز میں) اپنے دائیں ہاتھ کو بائیں ہاتھ پر رکھ کر اپنی چھاتی کے نیچے (سینے پر) رکھنا مراد ہے۔“

خطیب بغدادی رضي الله عنه کی یہ صحیح روایت ابو الولید کے شاگرد اثرم ہی کے طریق سے ہے اور اس میں روایت کے اخیر میں پوری صراحت اور وضاحت کے ساتھ ”الشندوة“ کا لفظ موجود ہے۔ اس روایت نے قطعی فیصلہ کر دیا ہے کہ ”التمہید“ میں منقول روایت کے اخیر میں ”الشندوة“ ہی ہونا چاہیے۔ والحمد لله۔ واضح رہے کہ ”التمہید“ کے قلمی نسخے میں بہ کثرت غلطیاں واقع ہوئی ہیں، جیسا کہ خود محقق نے مقدمے میں اعتراف کیا ہے۔ خطیب بغدادی کی یہ روایت سامنے آنے کے بعد یہ بھی معلوم ہوا کہ ”التمہید“ میں اس روایت کی سند میں عاصم الجحدری کے اوپر ”عن أبيه“ کا واسطہ چھوٹ گیا ہے، جس کے سبب ”التمہید“ والی روایت تحریف شدہ ہونے کے ساتھ ساتھ منقطع بھی ٹھہری، جب کہ خطیب بغدادی کی اس روایت کا متن بھی سلامت ہے اور سند بھی صحیح ہے۔ والحمد لله۔

تیسری دلیل: حماد کے شاگرد ”موسیٰ بن اسماعیل“ کی روایت:

تمہید میں منقول علی رضي الله عنه کی اسی روایت کو حماد بن سلمہ کے ایک اور شاگرد

① موضح أو هام الجمع والتفريق (۲/ ۳۴۰) رقم الحديث (۳۷۹) وإسناده صحيح. نیز دیکھیں: موضح أو هام الجمع والتفريق (۲/ ۳۰۵) بتحقيق المعلمي.

موسیٰ بن اسماعیل نے بھی نقل کیا ہے اور ان کی روایت میں سینے پر ہاتھ باندھنے کی صراحت ہے۔ چنانچہ امام بخاری رحمۃ اللہ علیہ (المتوفی: ۲۵۶) نے کہا:

”قال موسى: حدثنا حماد بن سلمة، سمع عاصما الجحدري، عن أبيه، عن عقبة بن ظبيان، عن علي رضي الله عنه: ﴿فَصَلِّ لِرَبِّكَ وَأَنْحَرْ﴾<sup>①</sup> وضع يده اليمنى على وسط ساعده على صدره“  
صحابی رسول صلی اللہ علیہ وسلم نے ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ اس سے (نماز میں) اپنے دائیں ہاتھ کو بائیں ہاتھ کے بازو (کہنی سے ہتھیلی تک کے) کے درمیان رکھ کر اپنے سینے پر رکھنا مراد ہے۔“

یہ روایت بھی اس بات کی دلیل ہے کہ ”التمہید“ میں منقول علی رضي الله عنه کی اس تفسیری روایت میں وہی لفظ درست ہے، جو سینے پر ہاتھ باندھنے پر دلالت کرے نہ کہ ناف کے نیچے ہاتھ باندھنے پر۔

تنبیہ بلغ:

اسی روایت کو شبان کے شاگرد ابو الحریش الکلابی سے ”احمد بن جناح الحارثی“ نے روایت کیا تو متن میں تبدیلی کر دی۔ امام بیہقی رحمۃ اللہ علیہ (المتوفی: ۳۵۸) نے کہا:

”أخبرنا جناح بن نذير بالكوفة، ثنا عمي أحمد بن جناح، ثنا أبو الحریش، ثنا شيبان، ثنا حماد بن سلمة، ثنا عاصم الجحدري، عن أبيه، عن عقبة بن صهبان أن علياً رضي الله عنه قال في هذه الآية: ﴿فَصَلِّ لِرَبِّكَ وَأَنْحَرْ﴾ قال: وضع يده اليمنى على وسط يده اليسرى، ثم وضعهما على سرتة“<sup>②</sup>

① التاريخ الكبير للبخاري (۶/۴۳۷) السنن الكبرى للبيهقي (۲/۴۵) وإسناده صحيح.

② الخلافيات للبيهقي ط: الروضة (۲/۲۵۳، ح: ۱۴۸۱)

”صحابی رسول علیؑ نے اس آیت: ﴿فَصَلِّ لِرَبِّكَ وَأَنْحَرْ﴾ [الکوثر: ۲] کی تفسیر میں فرمایا کہ اس سے (نماز میں) اپنے دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے ناف پر رکھنا مراد ہے۔“

عرض ہے کہ یہ روایت باطل و منکر ہے، کیوں کہ اس روایت کو شیبان سے نقل کرنے والا ”احمد بن جناح“ یہ ”احمد بن جناح الحاربی“ ہے۔<sup>(۱)</sup> یہ مجہول ہے۔ اس مجہول نے شیبان کے ثقہ، مثبت، متقن اور حافظ شاگرد اور متعدد کتابوں کے مصنف امام ابو محمد بن حیان کے خلاف روایت کیا ہے۔ اسی لیے امام بیہقیؒ نے اس مجہول کی روایت کے بعد فوراً تنبیہ کرتے ہوئے کہا:

”وقال غیره عن أبي الحريش: علي صدره“<sup>(۲)</sup>

”احمد بن جناح الحاربی“ کے علاوہ (حافظ ابو محمد بن حیان) نے ابو الحریش سے ”علی صدرہ“ کے الفاظ بیان کیے ہیں۔“

لہذا اس مجہول کی یہ روایت باطل و منکر ہے، اس کی کوئی حیثیت نہیں۔

چوتھی دلیل: حماد کے شاگرد ”موسیٰ بن اسماعیل“ کی روایت کا ایک اور طریق:

تمہید میں منقول علیؑ کی اسی روایت کو حماد بن سلمہ کے شاگرد ”موسیٰ بن اسماعیل“ کی روایت امام بیہقی نے بھی نقل کی ہے اور اس میں بھی سینے پر ہاتھ باندھنے کی صراحت ہے۔ چنانچہ امام بیہقیؒ (التوفی: ۳۵۸) نے کہا:

”أخبرنا أبو بكر الفارسي أنبأ أبو إسحاق الأصبهاني أنبأ

أبو أحمد بن فارس، ثنا محمد بن إسماعيل البخاريؒ

(۱) دیکھیں: الزهد الكبير للبيهقي (ص: ۲۹۵، رقم: ۷۸۱)

(۲) الخلافيات للبيهقي، ط: الروضة (۲/ ۲۵۳)، ح: ۱۴۸۱

قال: أنبأنا موسى، ثنا حماد بن سلمة سمع عاصما الجحدري،  
عن أبيه، عن عقبه بن ظبيان، عن علي: ﴿فَصَلِّ لِرَبِّكَ وَأَنْحَرْ﴾  
وضع يده اليمنى على وسط ساعده على صدره<sup>①</sup>

”صحابی رسول علی ﷺ نے ﴿فَصَلِّ لِرَبِّكَ وَأَنْحَرْ﴾ کی تفسیر میں فرمایا کہ  
اس سے (نماز میں) اپنے دائیں ہاتھ کو بائیں ہاتھ کے بازو (کہنی سے  
تھیلی تک کے حصے) کے درمیان رکھ کر اپنے سینے پر رکھنا مراد ہے۔“

یہ روایت بھی اس بات کی دلیل ہے کہ ”التمہید“ میں منقول علی ﷺ کی  
اس تفسیری روایت میں وہی لفظ درست ہے جو سینے پر ہاتھ باندھنے پر دلالت کرے  
نہ کہ ناف کے نیچے ہاتھ باندھنے پر۔

پانچویں دلیل: حماد کے شاگرد ”حجاج بن المنہال الانماطی“ کی روایت:

تمہید میں منقول علی ﷺ کی اسی روایت کو حماد بن سلمہ کے ایک اور شاگرد  
”حجاج بن المنہال الانماطی“ نے بھی نقل کیا ہے اور ان کی روایت میں  
سینے پر ہاتھ باندھنے کی صراحت ہے۔

چنانچہ امام ابن المنذر رحمہ اللہ (المتوفی: ۳۱۹) نے کہا:

حدثنا علي بن عبد العزيز، قال: ثنا حجاج، قال: ثنا حماد،  
عن عاصم الجحدري، عن أبيه عن عقبه بن ظبيان، عن علي  
ابن أبي طالب رضوان الله عليه أنه قال في الآية: ﴿فَصَلِّ  
لِرَبِّكَ وَأَنْحَرْ﴾ فوضع يده اليمنى على ساعده اليسرى، ثم  
وضعهما على صدره<sup>②</sup>

① السنن الكبرى للبيهقي (۲/۴۵) و إسناده صحيح.

② الأوسط لابن المنذر (۳/۹۱) رقم الحديث (۱۲۸۴) و إسناده صحيح.



”صحابی رسول علیؑ نے اس آیت ﴿فَصَلِّ لِرَبِّكَ وَأَنْحَرْ﴾ کی تفسیر بیان کرتے ہوئے فرمایا کہ اس سے (نماز میں) دائیں ہاتھ کو اپنے بائیں ہاتھ کے بازو (کہنی سے تھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔“

یہ روایت بھی اس بات کی دلیل ہے کہ ”التمہید“ میں منقول علیؑ کی اس تفسیری روایت میں وہی لفظ درست ہے جو سینے پر ہاتھ باندھنے پر دلالت کرے نہ کہ ناف کے نیچے ہاتھ باندھنے پر۔

چھٹی دلیل: حماد کے شاگرد ”حجاج بن المنہال الانماطی“ کی روایت کا ایک اور طریق:

”التمہید“ میں منقول علیؑ کی اسی روایت کو حماد بن سلمہ کے شاگرد ”حجاج بن المنہال الانماطی“ کی روایت امام ابواسحاق الثعلبی نے بھی نقل کی ہے اور اس میں بھی سینے پر ہاتھ باندھنے کی صراحت ہے۔

چنانچہ امام احمد بن محمد بن ابراہیم الثعلبی، ابواسحاق (المتوفی: ۴۲۷) نے کہا:

”أخبرنا عبد الله بن حامد قال: أخبرنا محمد بن الحسين قال: حدثنا أحمد بن يوسف قال: حدثنا حجاج قال: حدثنا حماد عن عاصم الجحدري عن أبيه عن عقبه بن ظبيان عن علي بن أبي طالبؑ أنه قال في هذه الآية: ﴿فَصَلِّ لِرَبِّكَ وَأَنْحَرْ﴾ قال: وضع اليد اليمنى على ساعده اليسرى، ثم وضعهما على صدره“<sup>①</sup>

① تفسیر الثعلبی (۱۰/۳۱۰) و إسناده صحيح.

”صحابی رسول علیؑ نے اس آیت: ﴿فَصَلِّ لِرَبِّكَ وَأَنْحَر﴾ کی تفسیر بیان کرتے ہوئے فرمایا کہ اس سے (نماز میں) دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔“

یہ روایت بھی اس بات کی دلیل ہے کہ ”التمہید“ میں منقول علیؑ کی اس تفسیری روایت میں وہی لفظ درست ہے جو سینے پر ہاتھ باندھنے پر دلالت کرے نہ کہ ناف کے نیچے ہاتھ باندھنے پر۔

ساتویں دلیل: حماد کے شاگرد ”شیبان بن فروخ“ کی روایت:

تمہید میں منقول علیؑ کی اسی روایت کو حماد بن سلمہ کے ایک اور شاگرد شیبان بن فروخ نے بھی نقل کیا ہے اور ان کی روایت میں سینے پر ہاتھ باندھنے کی صراحت ہے۔ چنانچہ امام بیہقیؒ (المتوفی: ۴۵۸) نے کہا:

أخبرنا أبو بكر أحمد بن محمد بن الحارث الفقيه، أنبأ أبو محمد بن حيان أبو الشيخ، ثنا أبو الحريش الكلابي، ثنا شيبان، ثنا حماد بن سلمة، ثنا عاصم الجحدري، عن أبيه، عن عقبه بن صهبان كذا قال: إن علياًؑ قال في هذه الآية: ﴿فَصَلِّ لِرَبِّكَ وَأَنْحَر﴾ قال: وضع يده اليمنى على وسط يده اليسرى، ثم وضعهما على صدره<sup>①</sup>

”صحابی رسول علیؑ نے اس آیت: ﴿فَصَلِّ لِرَبِّكَ وَأَنْحَر﴾ کی تفسیر میں فرمایا کہ اس سے (نماز میں) اپنے دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے

① السنن الكبرى للبيهقي (۲/۴۶) رقم الحديث (۲۳۳۷) وإسناده حسن.

سینے پر رکھنا مراد ہے۔“

یہ روایت بھی اس بات کی دلیل ہے کہ ”التمہید“ میں منقول علیؑ کی اس تفسیری روایت میں وہی لفظ درست ہے جو سینے پر ہاتھ باندھنے پر دلالت کرے نہ کہ ناف کے نیچے ہاتھ باندھنے پر۔

آٹھویں دلیل: حماد کے شاگرد ”ابوعمر و الضری“ کی روایت:

”التمہید“ میں منقول علیؑ کی اسی روایت کو حماد بن سلمہ کے ایک اور شاگرد ”ابوعمر و الضری“ نے بھی نقل کیا ہے اور ان کی روایت میں سینے پر ہاتھ باندھنے کی صراحت ہے۔ چنانچہ طحاویؒ (التونى: ۳۲۱) نے کہا:

”حدثنا أبو بكرة، قال: حدثنا أبو عمرو والضري، قال: أخبرنا حماد بن سلمة، أن عاصما الجحدري أخبرهم، عن أبيه، عن علي بن أبي طالبؑ في قوله: ﴿فَصَلِّ لِرَبِّكَ وَأَنْحِرْ﴾ قال: وضع يده اليمنى على الساعد الأيسر، ثم وضعهما على صدره“<sup>①</sup>

”صحابی رسول علیؑ نے اللہ عزوجل کے قول: ﴿فَصَلِّ لِرَبِّكَ وَأَنْحِرْ﴾ کی تفسیر میں فرمایا کہ اس سے (نماز میں) دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔“

یہ روایت بھی اس بات کی دلیل ہے کہ ”التمہید“ میں منقول علیؑ کی اس تفسیری روایت میں وہی لفظ درست ہے جو سینے پر ہاتھ باندھنے پر دلالت کرے نہ کہ ناف کے نیچے ہاتھ باندھنے پر۔

① أحكام القرآن للطحاوي (۱/ ۱۸۴) رقم الحديث (۳۲۳) صحيح المتن و رجاله ثقات، لكن سقط عقبه بن ظبيان من الإسناد.

نویں دلیل: حماد کے شاگرد ”ابوصالح الخراسانی“ کی روایت:

”التمہید“ میں منقول علیؑ کی اسی روایت کو حماد بن سلمہ کے ایک اور شاگرد ”ابوصالح الخراسانی“ نے بھی نقل کیا ہے اور ان کی روایت میں سینے پر ہاتھ باندھنے کی صراحت ہے۔ چنانچہ امام ابن جریر الطبریؒ (المتوفی: ۳۱۰) نے کہا:

حدثنا ابن حميد، قال: ثنا أبو صالح الخراساني، قال: ثنا حماد، عن عاصم الجحدري، عن أبيه، عن عقبة بن ظبيان، أن علي بن أبي طالبؑ قال في قول الله: ﴿فَصَلِّ لِرَبِّكَ وَأَنْحِرْ﴾ قال: وضع يده اليمنى على وسط ساعده الأيسر، ثم وضعهما على صدره<sup>①</sup>

”صحابی رسول علیؑ سے روایت ہے کہ آپ نے اللہ تعالیٰ کے فرمان: ﴿فَصَلِّ لِرَبِّكَ وَأَنْحِرْ﴾ کی تفسیر میں فرمایا کہ اس سے (نماز میں) اپنے دائیں ہاتھ کو اپنے بائیں ہاتھ کے بازو (کہنی سے ہتھیلی تک کے حصے) کے درمیان رکھ کر پھر انھیں اپنے سینے پر رکھنا مراد ہے۔“

یہ روایت بھی اس بات کی دلیل ہے کہ ”التمہید“ میں منقول علیؑ کی اس تفسیری روایت میں وہی لفظ درست ہے جو سینے پر ہاتھ باندھنے پر دلالت کرے نہ کہ ناف کے نیچے ہاتھ باندھنے پر۔

دسویں دلیل: حماد کے شاگرد ”مہران بن ابی عمر العطار“ کی روایت:

”التمہید“ میں منقول علیؑ کی اسی روایت کو حماد بن سلمہ کے ایک اور شاگرد ”مہران بن ابی عمر العطار“ نے بھی نقل کیا ہے اور ان کی روایت میں

① تفسیر الطبري، ت شاكر (۲۴/۶۵۲) صحيح المتن بالمتابعات لأجل ابن حميد.

سینے پر ہاتھ باندھنے کی صراحت ہے۔

چنانچہ امام ابن جریر الطبری رحمۃ اللہ علیہ (المتوفی: ۳۱۰) نے کہا:

حدثنا ابن حمید، قال: ثنا مهران، عن حماد بن سلمة، عن  
عاصم الجحدري، عن عقبة بن ظهير، عن أبيه، عن علي رضی اللہ عنہ:  
﴿فَصَلِّ لِرَبِّكَ وَأَنْحَر﴾ قال: وضع يده اليمنى على وسط  
ساعده اليسرى، ثم وضعهما على صدره<sup>①</sup>

”صحابی رسول علی رضی اللہ عنہ سے روایت ہے کہ آپ نے ﴿فَصَلِّ لِرَبِّكَ  
وَأَنْحَر﴾ کی تفسیر میں فرمایا کہ اس سے (نماز میں) دائیں ہاتھ کو اپنے  
بائیں ہاتھ کے بازو (کہنی سے تھیلی تک کے حصے) کے درمیان رکھ کر  
پھر انھیں اپنے سینے پر رکھنا مراد ہے۔“

یہ روایت بھی اس بات کی دلیل ہے کہ ”التمہید“ میں منقول علی رضی اللہ عنہ کی  
اس تفسیری روایت میں وہی لفظ درست ہے جو سینے پر ہاتھ باندھنے پر دلالت کرے  
نہ کہ ناف کے نیچے ہاتھ باندھنے پر۔

ان تمام دلائل کے ساتھ اس بات پر بھی غور کریں کہ متقدمین احناف میں  
سے کسی نے بھی اس روایت کو زیر ناف ہاتھ باندھنے کے دلائل میں پیش نہیں کیا، حتیٰ  
کہ ابن الترمذانی حنفی نے اس روایت کے متن کو مضطرب کہا، مگر انھوں نے بھی اس  
لفظ کو اضطراب کی دلیل نہیں بنایا، بلکہ بعض طرق میں ہاتھ باندھنے کا ذکر نہیں اور بعض  
میں ذکر ہے اور بعض میں ”کرسوع“ کا لفظ ہے۔ بس اسی کو متن کا اضطراب کہا  
ہے، کیوں کہ انھوں نے کہیں بھی اس روایت میں یہ الفاظ نقل نہیں کیے۔

مزید برآں امام بیہقی رحمۃ اللہ علیہ نے جب ابو جہل سے ”فوق السرة“ والی روایت

① تفسیر الطبري، ت شاکر (۲۴/ ۶۵۲) صحیح المتن بالمتابعات لأجل ابن حمید.

پیش کی تو ابن الترمذی نے ”التمہید“ ہی کے حوالے سے فوراً کہہ دیا کہ ان سے ناف کے نیچے ہاتھ باندھنا بھی منقول ہے، لیکن علیؓ کی اس تفسیری روایت کے خلاف ”تحت السرة“ کی روایت ”التمہید“ سے بالکل نقل نہ کی۔ اس سے معلوم ہوا کہ تمہید میں ایسی کوئی روایت تھی ہی نہیں۔ واضح رہے کہ سند اور متن پر اضطراب کے دعوے کی تردید ہم پچھلے صفحات میں کر چکے ہیں۔<sup>①</sup>

① اسی کتاب کا صفحہ (۵۱۰-۵۳۱) دیکھیں۔

## 5- مصنف ابن ابی شیبہ کی تحریف شدہ روایت

مصنف ابن ابی شیبہ میں تحریف کرتے ہوئے لکھا گیا:

”حدثنا وكيع، عن موسى بن عمير، عن علقمة بن وائل  
ابن حجر، عن أبيه، قال: رأيت النبي ﷺ وضع يمينه على  
شماله في الصلاة تحت السرة“<sup>①</sup>

”وائل بن حجر رضی اللہ عنہما کہتے ہیں کہ میں نے اللہ کے نبی ﷺ کو دیکھا، آپ  
نے نماز میں اپنے دائیں ہاتھ کو بائیں ہاتھ پر زیناف رکھا۔“

عرض ہے کہ اس روایت میں ”تحت السرة“ (زیناف) کے الفاظ نہیں  
ہیں، بلکہ حنفیوں نے اپنا مسلک ثابت کرنے کے لیے اس حدیث میں تحریف کر دی  
ہے اور اپنی طرف سے اس میں ”تحت السرة“ (زیناف) کا اضافہ کر دیا ہے۔

یہ کام سب سے پہلے پاکستان کے حنفی ادارۃ القرآن والعلوم الاسلامیہ کراچی  
نے کیا۔ پھر انہیں کی دیکھا دیکھی پاکستان کے ایک دوسرے مکتبے طیب اکادمی بیرون  
بوہڑ گیٹ ملتان نے مصنف ابی شیبہ کے ایک دوسرے نسخے میں یہی تحریف کی اور  
انہیں کے نقش قدم پر چلتے ہوئے پاکستان کے ایک تیسرے حنفی مکتبے، مکتبہ امدادیہ  
ملتان نے بھی اسی نسخے میں تحریف کی۔

پھر جب اہل علم نے ان کی گرفت کی تو بے چارے محمد عوامہ صاحب نے مصنف  
ابن ابی شیبہ کی اپنی تحقیق میں بھی بے بنیاد چیزوں کا سہارا لے کر مصنف ابن ابی شیبہ

① مصنف ابن ابی شیبہ (۱/ ۳۹۰) بتحریف إدارة القرآن والعلوم الإسلامية كراچی  
پاکستان. مصنف ابن ابی شیبہ (۱/ ۴۲۷) بتحریف طیب اکادمی بیرون بوہڑ گیٹ  
ملتان پاکستان. مصنف ابن ابی شیبہ (۱/ ۴۲۷) بتحریف مکتبہ امدادیہ ملتان پاکستان.  
مصنف ابن ابی شیبہ (۱/ ۳۲۰) رقم الحدیث (۳۹۵۹) بتحریف محمد عوامہ.

کی اسی روایت میں ”تحت السرة“ کا اضافہ کر دیا۔

اس کی تفصیل ہم آگے پیش کریں گے، لیکن اس سے پہلے ہم مصنف ابن ابی شیبہ کے چند مطبوعہ اور قلمی نسخوں کا حوالہ دیتے ہیں جن میں یہ حدیث ”تحت السرة“ (زیر ناف) کی زیادتی کے بغیر موجود ہے۔



پہلا نسخہ

مصنف ابن ابی شیبہ، مطبوعہ ابوالکلام آزاد اکیڈمی، ہندوستان، ۱۳۸۶ھ

(ما اتاکم الرسول فلیوہ وما نہاکم عنہ فانتهوا)

الجزء الاول

من

مصنف

ابن ابی شیبہ

فی

الاحادیث

و الامار و استباط. أئمة التابعین و اتباع التابعین المشهورین لهم بالخیر  
للإمام الحافظ المتقن التحریر الثبت الثقة الشهیر بانی بکر عبد الله بن محمد بن  
ابراہیم بن عثمان بن ابی شیبہ الکوفی العبسی المتوفی سنة ۲۳۵ھ و کفی  
من مفاخره التي امتاز بها بين الأئمة المشهورین کونه من اساتذة البخاری  
و مسلم و ابی داود و ابن ماجه و خلائق لا تحصى  
(واعنى بتصحيحه و تنسيقه و نشره بحب السنة النبوية و خادماها)

(عبد الحلاق خان الافغانی رئیس المصححین بدائرة المعارف العثمانية فی الغابر)

و نائب صدر بیعت المللا. حیدرآباد۔ اے۔ بی (الهند)

عنى جلیبه و اهتم بنشره خادما القوم

محمد جهانگیر علی الأنصاری

عمید مولانا ابوالکلام اکادمی،

انصاری لاج: مدنہ بلڈینگ، حیدرآباد (الهند)

فرق: ۴۲۲۲ (حقوق الطبع محفوظہ) ۱۳۸۶ ۱۹۶۶ م

نسخ هذا الكتاب فی المطبعة العزیزية سنة ۱۳۸۶ھ بحیدرآباد (الهند)

مصنف ابن ابی شیبہ (۱/۳۹۰) مطبوعہ ابوالکلام آزاد اکیڈمی، ہندوستان، ۱۳۸۶ھ

مصنف ابن ابی شیبہ

کتاب الصلوات ج - ۱

### و وضع اليمين على الشمال

حدثنا ابو بكر قال حدثنا زيد بن حباب قال حدثنا معاوية بن صالح قال حدثني يونس بن سيف العنسي عن الحارث بن غطفان أو غطفان بن الحارث الكندي شك معاوية قال هما رأيت نبيته لم أنس اني رأيت رسول الله ﷺ و وضع يده اليميني على اليسرى يعني في الصلوة ، حدثنا وكيع عن شبابة عن سماك عن قبيصة بن كلب عن ابيه قال رأيت النبي ﷺ واضع يمينه على شماله في الصلوة . حدثنا ابن ادریس عن عاصم بن كليب عن ابيه عن ائيل ابن حجر قال رأيت رسول الله ﷺ حين كبر أخذ بشماله يمينه ، حدثنا وكيع عن اسماعيل بن ابی خالد عن الاعمش عن جاهد عن مروق العجلي عن ابی الدرداء قال من اخلاق النبيين وضع اليمين على الشمال في الصلوة ، حدثنا وكيع عن يوسف بن ميمون عن الحسن قال قال رسول الله ﷺ كانى أنظر الى أحبار بني اسرائيل واضع أيمانهم على شمالهم في الصلوة ، حدثنا وكيع عن موسى بن عمير عن علقمة بن وائل بن حجر عن ابيه قال رأيت النبي ﷺ وضع يمينه على شماله في الصلوة ، حدثنا وكيع عن ابي معشر عن ابراهيم قال يضع يمينه على شماله في الصلوة تحت السرة . حدثنا وكيع قال حدثنا عبد السلام بن شداد الحريرى ابوطالوت قال قال نافع بن ابي جابر عن ابيه قال كان على اذا قام في الصلوة وضع يمينه على راسه ولا يزال كذلك حتى يركع متى ما ركع الا أن يصلح ثوبه أو يسهه . حدثنا وكيع قال حدثنا يزيد بن زياد عن ابی الجعد عن عاصم الجحدري عن عتبة بن ظهير عن علي في قوله فضل لربك و آخر قال وضع اليمين على الشمال في الصلوة ، حدثنا يزيد بن هارون قال اخبرنا الخليل

## دوسرے نسخہ

مصنف ابن ابی شیبہ، مطبوعہ الدار السلفیہ ممبئی، ہندوستان، ۱۳۹۹ھ

ما آتاکم الرسول فخذوه وما نہاکم عنہ فانتہوا

الکتاب المصنف

فی

الاحادیث والآثار

للامام الحافظ عبد اللہ بن محمد بن ابی شیبہ ابراہیم بن عثمان  
ابن بکر بن ابی شیبہ الکوفی العبسی  
المتوفی سنۃ ۲۴۵ھ

الجزء الأول

حققہ و صححہ

الاستاذ عبد الحائق الافغانی

واہم بطباعہ ونشرہ  
مختار احد الندوی السلقی

الدار السلفیہ

حامد بلدنک ، مومن بورہ  
ممبئی ۴۰۰۱۱ (الہند)

الطبعۃ الثانیۃ

۱۳۹۹ھ - ۱۹۷۹ء

مصنف ابن ابی شیبہ (۱/۳۹۰) مطبوعہ الدار السلفیہ بمبئی، ہندوستان، ۱۳۹۹ھ

نصف ابن ابی شیبہ

کتاب الصلوات ج ۲ - ۱

### و وضع اليمين على الشمال

حدثنا ابو بكر قال حدثنا زيد بن حباب قال حدثنا معاوية بن صالح قال حدثني يونس بن سيف النسبي عن الحارث بن غطفان أو غطفان بن الحارث الكندي شك معاوية قال مهما رأيت نسيت لم أنس اني رأيت رسول الله ﷺ وضع يده اليمنى على اليسرى يعني في الصلوة . حدثنا وكيع عن سفیان بن سماك عن قيسة بن مقلب عن ابيه قال رأيت النبي ﷺ واضعا يمينه على شماله في الصلوة . حدثنا ابن ادریس عن عاصم بن كليب عن ابيه عن ائبل بن حجر قال رأيت رسول الله ﷺ حين كبر أخذ بشماله يمينه . حدثنا وكيع عن اسماعيل بن ابی خالد عن الاعشى عن مجاهد عن مروق الجعفي عن ابی الدرداء قال من اخلاق النبيين وضع اليمين على الشمال في الصلوة . حدثنا وكيع عن يوسف بن ميعون عن الحسن قال قال رسول الله ﷺ كأنی أنظر الى ابحار بنی اسرائيل واضعی أيمانهم على شمائلهم في الصلوة ، حدثنا

وكيع عن موسى بن عمير عن علقمة بن وائل بن حجر عن ابيه قال رأيت النبي ﷺ وضع يمينه على شماله في الصلوة . حدثنا وكيع عن ربيع عن ابی مئثر عن ابراهيم قال يضع يمينه على شماله في الصلوة تحت السرة . حدثنا وكيع قال حدثنا عبد السلام بن شداد الحريري ابوطالوت قال نا غزوان ابن جرير الضبي عن ابيه قال كان صلى اذا قام في الصلوة وضع يمينه على راسه يساره ولا يزال كذلك حتى يركع متى ما ركع الا أن يصلح ثوبه أو يملك جسده . حدثنا وكيع قال حدثنا يزيد بن زياد عن ابی الجعد عن عاصم الجعدي عن حنيفة بن ظهير عن علي في قوله فضل لربك وانحر قال وضع اليمين على الشمال في الصلوة . حدثنا يزيد بن هارون قال اخبرنا

الحجاج

تیسرا نسخہ

مصنف ابن ابی شیبہ، بہ تحقیق حبیب الرحمن اعظمی حنفی مطبوعہ مکتبہ المدادیہ مکہ مکرمہ، ۱۴۰۳ھ

# الإمام الكبير الحجة الثقة الشيبه

عند الله بن محمد بن إبراهيم بن عثمان آل أبي بكر العيسر المروزي شيبان بن أبي شيبة  
رحمته الله تعالى. المرقى ۲۱۲

هذا الكتاب لا يستغنى عن كتابه  
وقال محدثه من زعموا لا يشترط في كتابه  
أهوهوكتوبين آل شيبه بعد الأسماع  
وأنته الإسلام وحاسب المعتد  
اللاب لم يهتلك أسد مثله قوله للأبد  
وإجماعه لأجماعه ولا يستغنى عن كتابه



ب (۱۰۹۱) أو (۱۲۷۰)

بمقتضى رطل على لفظة الأئمة العشرة والأئمة الاثني عشر

بأبي بكر الصديق

بطلبه

المكتبة الإدارية (بابه الحرة) مكتبة المكتبة الأزلية في طهران  
المكتبة المركزية العمومية

مصنف ابن ابی شیبہ (۲/۳۵۱) تحقیق حبیب الرحمن اعظمی حنفی، مطبوعہ مکتبہ امدادیہ مکہ  
مکرمہ، ۱۴۰۳ھ

۳۹۰۴ - حدثنا وكيع عن إسماعيل بن أبي خالد عن الأعمش عن  
بجاهد عن مروق عن أبي الدرداء قال : من أخلاق النبيين وضع اليمين على  
الشمال في الصلاة .

۳۹۰۵ - حدثنا وكيع عن يوسف بن ميمون عن الحسن قال : قال  
رسول الله ﷺ : كأني أنظر إلى أحبار بني إسرائيل واضعى أيمنهم على  
شمالهم في الصلاة .

۳۹۰۶ - حدثنا وكيع عن موسى بن عمير عن علقمة بن وائل  
بن حجر عن أبيه قال : رأيت النبي ﷺ وضع يمينه على شماله في الصلاة .  
[۳۹۰۷] - حدثنا وكيع عن ربيع عن أبي معشر عن إبراهيم قال : يضع  
يمينه على شماله في الصلوة تحت السرة .

۳۹۰۸ - حدثنا وكيع قال : حدثنا عبدالسلام بن شداد الحريري  
بوظالوت عن غزوان بن جرير الضبي عن أبيه قال : كان عليُّ إذا قام في  
الصلاة وضع يمينه على راسه ، ولا يزال كذلك حتى يركع متى ركع ، إلا  
أن يصلح ثوبه أو يملك جسده .

۳۹۰۹ - حدثنا وكيع قال : حدثنا يزيد بن زياد عن<sup>(۱)</sup> أبي الجعد عن  
ماصم الجحدري عن عقبة بن ظهير عن علي في قوله : ﴿فَصَلِّ لِرَبِّكَ  
أَشْرُقًا﴾ قال : وضع اليمين على الشمال في الصلاة .

(۱) سلف من الأهل إلا آخره مدرجا فيما نوه . واستدركه من ب. واشهد بأهلية .

(۲) كذا في الأصول ، ونسب في التهذيب عبد ما نسباً زار بنته بالمعري .

(۳) كذا في الأصول كلها . وإعل الصواب (بن) لأن جده أبو الجعد والروى عنه إمام الروى عن ابن أبي الجعد (عنه) .

چوتھا نسخہ

مصنف ابن ابی شیبہ، تحقیق کمال یوسف الحوت مطبوعہ دار التاج، بیروت ۱۴۰۹ھ

# الکتاب المصنف

ف

# الاحادیث والاشد

للإمام الحافظ  
أبي عبد الله محمد بن يوسف الكوفي المصنف  
القول سنة ۱۲۵۰ھ

تقديم وصَبَط  
كامل يوسف الحوت

أجزء الأول

دار التاج

مصنف ابن ابی شیبہ (۳۲۴/۱) تحقیق کمال یوسف الحوت مطبوعہ دار التاج، بیروت ۱۴۰۹ھ

- ۳۹۳۷ - حدثنا وكيع عن يوسف بن ميمون عن الحسن قال: قال رسول الله ﷺ كاني أنظر إلى أحبار بني إسرائيل واضعي إيمانهم على شمائلهم في الصلاة.
- ۳۹۳۸ - حدثنا وكيع عن موسى بن عمير عن علقمة بن وائل بن حجر عن أبيه قال رأيت النبي ﷺ وضع يمينه على شماله في الصلاة. ←
- ۳۹۳۹ - حدثنا وكيع عن ربيع عن أبي معشر عن إبراهيم قال يضع يمينه على شماله في الصلاة تحت السرة.
- ۳۹۴۰ - حدثنا وكيع قال حدثنا عبد السلام بن شداد الجريري أبو طلوت قال نا غزوان بن جرير الضبي عن أبيه قال كان علي إذا قام في الصلاة وضع يمينه على راسه ولا يزال كذلك حتى يركع متى ما ركع إلا أن يصلح ثوبه أو يحك جسمه.
- ۳۹۴۱ - حدثنا وكيع قال حدثنا يزيد بن [أبي] زياد عن أبي الجعد عن عاصم الجحدري عن عقبة بن ظهير عن علي في قوله ﴿فصل لربك وانحر﴾<sup>(۱)</sup> قال وضع اليمين على الشمال في الصلاة.
- ۳۹۴۲ - حدثنا يزيد بن هارون قال أخبرنا الحجاج بن جسان قال سمعت أبا مجلز أو سألته قال قلت: كيف يصنع قال يضع باطن كف يمينه على ظاهر كف شماله ويجعلها أسفل من السرة.
- ۳۹۴۳ - حدثنا يزيد قال أخبرنا الحجاج بن أبي زينب قال حدثني أبو عثمان أن النبي ﷺ مر برجل يصلي وقد وضع شماله على يمينه فأخذ النبي ﷺ يمينه فوضعهما على شماله.
- ۳۹۴۴ - حدثنا جرير عن مغيرة عن أبي معشر عن إبراهيم قال لا بأس أن يضع اليمين على اليسرى في الصلاة.
- ۳۹۴۵ - حدثنا أبو معاوية عن عبد الرحمن بن إسحاق عن زياد بن زيد السوائي عن أبي جحيفة عن علي قال من سنة الصلاة وضع الأيدي على الأيدي تحت السرر.
- ۳۹۴۶ - حدثنا يحيى بن سعيد عن ثور عن خالد بن معدان عن أبي زياد مولى آل دراج ما رأيت فنسيت فإني لم أنس أبا بكر كان إذا قام في الصلاة قال هكذا فوضع اليمين على اليسرى.
- ۳۹۴۷ - حدثنا أبو معاوية حدثنا حفص عن ليث عن مجاهد أنه كان يكره أن يضع اليمين على الشمال يقول على كفه أو على الراس ويقول فوق ذلك ويقول أهل الكتاب يفعلونه.
- ۳۹۴۸ - حدثنا عبد الأعلى عن المستمر بن الريان عن أبي الجوزاء أنه كان يأمر أصحابه أن يضع أحدهم يده اليمين على اليسرى وهو يصلي.

(۱) سورة الكوثر الآية (۲).



پانچواں نسخہ

مصنف ابن ابی شیبہ، تحقیق سعید اللحام مطبوعہ دار الفکر، بیروت ۱۴۰۹ھ

مُصَنَّفٌ

ابن ابی شیبہ

فی الأحادیث والآثار

للإمام أبي شيبه بن محمد بن أبي شيبة، إمامنا المبراهيمي بن عثمان  
ابن أبي بكر بن أبي شيبة الكوفي في العيسوي المشهور سنة ۲۴۵ھ

طبعة مستكملة النص ومنقحة ومشكولة ومرفقة الأحاديث ومفهرسة

الجزء الأول

الطهارات، الأذان والإقامة، الصلاة

صَبَّحَهُ وَخَلَقَ عَلَيْهِ  
الاستاذ سعید اللحام

الإشراف الفني والمراجعة والتصحيح: مكتب الدراسات والبحوث في دار الفكر

دار الفكر

مصنف ابن ابی شیبہ (۱/ ۴۲۷) بتحقیق سعید اللحام مطبوعہ دار الفکر، بیروت ۱۴۰۹ھ

کتاب الصلاة - رکعتا الفجر نعمتان - وضع اليمين على الشمال ..... ۱۰۷

(۴) حدثنا وكيع عن ابي اسحاق بن ابي خالد عن الأعمش عن مجاهد عن موزق العجلي عن أبي الدرداء قال: من أخلاق النبيين وضع اليمين على الشمال في الصلاة.

(۵) حدثنا وكيع عن يوسف بن سيمون عن الحسن قال: قال رسول الله ﷺ: كأنني أنظر إلى أحوار بني إسرائيل وأضيئهم على شأنهم في الصلاة.

(۶) ← حدثنا وكيع عن موسى بن عمير عن علقمة بن وائل بن حُجر عن أبيه قال: رأيت النبي ﷺ وضع يمينه على شماله في الصلاة.

(۷) حدثنا وكيع عن ربع عن أبي معشر عن إبراهيم قال: يضع يمينه على شماله في الصلاة تحت السرة.

(۸) حدثنا وكيع قال: حدثنا عبد السلام بن شداد الحريري أبو طالوت قال: سأ غزوان بن جابر الضبي عن أبيه قال: كان عليّ إذا قام في الصلاة يضع يمينه على راسه يساره ولا يزال كذلك حتى يركع مني ما وكم إلا أن يصلح ثوبه أو يحك جسده.

(۹) حدثنا وكيع قال: حدثنا يزيد بن زياد عن أبي الجعد عن عاصم الجحدري عن عتبة بن زهير عن عليّ في قوله ﴿فَضَلَّ لِرَبِّكَ وَأَنْخَرُ﴾ قال: وضع اليمين على الشمال في الصلاة.

(۱۰) حدثنا يزيد بن هارون قال: أخبرنا حجاج بن حسان قال: سمعت أبا بجزز أو سأته قال: قلت كيف يصنع قال: يضع يمينه على ظاهر كفه شماله ويجعلها أسفل من السرة.

(۱۱) حدثنا يزيد قال: أخبرنا الحجاج بن أبي زبيب قال: حدثني أبو عثمان أن النبي ﷺ مر برجل يصلي وقد وضع شماله على يمينه فأخذ النبي ﷺ يمينه ووضعها على شماله.

(۱۲) حدثنا جابر عن مُغيرة عن أبي معشر عن إبراهيم قال: لا بأس بأن يضع اليمين على اليسرى في الصلاة.

(۱۳) حدثنا أبو معاوية عن عبد الرحمن بن إسحاق عن زياد بن زيد السوائي عن أبي جحيفة عن عليّ قال: من سنة الصلاة وضع الأيدي على الأيدي تحت السرور.

(۱۴) حدثنا يحيى بن سعيد عن بُرّ عن خا بنديان عن أبي زياد مولى آل دراج ما رأيت فنيست فإني لم أنس أن أبا بكر كان إذا في الصلاة قال هكذا فوضع اليمين على اليسرى.

چھٹا نسخہ:

مصنف ابن ابی شیبہ، محقق محمد عبدالسلام شاہین، مطبوعہ دارالکتب العلمیہ، بیروت ۱۴۱۶ھ

# الکتاب المصنف

فِي  
الْأَحَادِيثِ وَالْأَشَارِ

للإمام الحافظ  
أبي بكر عبد الله بن محمد بن أبي شيبة  
الكوفي العيسوي  
المتوفى سنة ٢٤٥هـ

نسطر مسندہ درمکتبہ ذابرابہہ دلماریہ  
محمد عبدالسلام شاہین

## الجزء الأول

يحتوي على الكتب التالية:  
الطهارات - الأذان والإقامة - الصلوات

## دارالكتب العلمية

بيروت - لبنان

مصنف ابن ابی شیبہ (۱/۳۹۰) تحقیق محمد عبدالسلام شاپین، مطبوعہ دارالکتب العلمیہ،

بیروت ۱۴۱۶ھ

لا یبطل رکعتی الفجر فی السفر.

۳۹۲۹ — حَدَّثَنَا جَرِيرٌ عَنْ قَابُوسَ عَنْ أَبِيهِ عَنْ عَائِشَةَ قَالَتْ: أَمَا مَا لَمْ يَدْعُ مَسْجِدَنَا وَلَا مَرُوضًا فِي سَفَرٍ وَلَا حَضَرَ شَأْنًا وَلَا شَاهِدًا، تَعْنِي النَّبِيَّ ﷺ فَرُكْعَتَانِ قَبْلَ الْفَجْرِ.

۳۹۳۰ — حَدَّثَنَا هَشِيمٌ قَالَ أَخْبَرَنَا حَمِيْدٌ قَالَ سَمِعْتُ عَمْرُو بْنَ مَيْمُونِ الْأَوْدِي يَقُولُ: كَانَ الْإِبْرَاهِيمُ إِذَا بَرَكَ أَرْبَعًا قَبْلَ الظُّهْرِ وَرُكْعَتَيْنِ قَبْلَ الْفَجْرِ عَلَى حَالٍ.

۳۹۳۱ — حَدَّثَنَا وَكِيعٌ عَنْ حَبِيبِ بْنِ جَرِيٍّ عَنْ أَبِي جَعْفَرٍ قَالَ: كَانَ رَسُولُ اللَّهِ ﷺ لَا يَدْعُ الرُّكْعَتَيْنِ بَعْدَ الشَّرْبِ وَالرُّكْعَتَيْنِ قَبْلَ الْفَجْرِ فِي حَضَرٍ وَلَا سَفَرٍ.

۳۹۳۲ — حَدَّثَنَا هَشِيمٌ قَالَ أَخْبَرَنَا ابْنُ عُرْوَانَ عَنْ مَجَاهِدٍ قَالَ سَأَلَهُ أَكْبَانَ ابْنَ عُمَرَ بِسَلْبِي رُكْعَتِي الْفَجْرِ قَالَ: مَا رَأَيْتُهُ يَبْرُكُ شَيْئًا فِي سَفَرٍ وَلَا حَضَرٍ.

### (۱۶۵) وَضْعُ الْيَمِينِ عَلَى الشَّمَالِ

۳۹۳۳ — حَدَّثَنَا أَبُو بَكْرِ قَالَ حَدَّثَنَا زَيْدُ بْنُ حَبَابٍ قَالَ: حَدَّثَنَا مَعْرُوفُ بْنُ صَالِحٍ قَالَ حَدَّثَنِي يُوسُفُ بْنُ سَيْفِ الْعَسِّيِّ عَنِ الْخَثَرِ بْنِ غَطِيفٍ أَوْ غَطِيفِ بْنِ الْخَثَرِ الْكِنْدِيِّ شَكَّ مَعْرُوفٌ قَالَ: مَهْمَا رَأَيْتَ نَسِيتَ لَمْ أُنْسَ أَنِّي رَأَيْتُ رَسُولَ اللَّهِ ﷺ وَضَعَ يَدَهُ الْيَمِينَى عَلَى الْبَسْرَى، يَعْنِي فِي الصَّلَاةِ.

۳۹۳۴ — حَدَّثَنَا وَكِيعٌ عَنْ شُعْبَانَ عَنْ سَمَاكٍ عَنْ قَبِيصَةَ بْنِ هَنْبَلٍ عَنْ أَبِيهِ قَالَ: رَأَيْتُ النَّبِيَّ ﷺ وَاضِعًا يَمِينَهُ عَلَى شِمَالِهِ فِي الصَّلَاةِ.

۳۹۳۵ — حَدَّثَنَا ابْنُ بَدْرٍ عَنْ عَاصِمِ بْنِ كَلْبٍ عَنْ وَاثِلِ بْنِ حِجْرٍ قَالَ: رَأَيْتُ رَسُولَ اللَّهِ ﷺ حِينَ كَثُرَ أَخَذَ بِشِمَالِهِ بِيَمِينِهِ.

۳۹۳۶ — حَدَّثَنَا وَكِيعٌ عَنْ إِسْمَاعِيلَ بْنِ أَبِي خَالِدٍ عَنِ الْأَعْمَشِ عَنْ مَجَاهِدٍ عَنْ مَوْزِقِ الْعَجَلِيِّ عَنْ أَبِي الدَّرْدَاءِ قَالَ: مِنْ أَسْلَاقِ النَّبِيِّينَ وَضْعُ الْيَمِينِ عَلَى الشَّمَالِ فِي الصَّلَاةِ.

۳۹۳۷ — حَدَّثَنَا وَكِيعٌ عَنْ يُوسُفَ بْنِ مَيْمُونِ عَنِ الْحَسَنِ قَالَ: قَالَ رَسُولُ اللَّهِ ﷺ وَتَوَكَّلْتُ عَلَى اللَّهِ وَإِنِّي لَأَخْبَرُ سَبِيٍّ يُسْأَلُ وَاسْمُهُ آدَاءُ هُمْ عَلَى شِمَالِهِمْ فِي الصَّلَاةِ.

۳۹۳۸ — حَدَّثَنَا وَكِيعٌ عَنْ مُوسَى بْنِ عَمْرِو بْنِ عَمْرِو بْنِ عَلْقَمَةَ بْنِ وَاثِلِ بْنِ حِجْرٍ عَنْ أَبِيهِ قَالَ: رَأَيْتُ النَّبِيَّ ﷺ وَضَعَ يَمِينَهُ عَلَى شِمَالِهِ فِي الصَّلَاةِ.

۳۹۳۹ — حَدَّثَنَا وَكِيعٌ عَنْ رَبِيعِ بْنِ أَبِي مَعْشَرٍ عَنْ إِبْرَاهِيمَ قَالَ: يَضَعُ يَمِينَهُ عَلَى شِمَالِهِ فِي الصَّلَاةِ تَحْتَ السَّرَّةِ.

ساتواں نسخہ:

مصنف ابن ابی شیبہ، تحقیق حمد الجمعہ و محمد اللخیدان، مطبوعہ مکتبہ الرشید، ریاض ۱۴۲۵ھ

# المصنف

إمامنا الحافظ أبو جعفر عبد الله بن محمد بن إبراهيم

ابن أبي شيبة

١٥٩ - ٢٢٥

تقديم

فضيلة الشيخة / م. ق. ع. عبد الله آل حميد

تحقيق

محمد بن عبد الله الجمعة

الجزء الثاني

المجلد ١ / ١

٥٦٢٤ - ٢١٣٠

مكتبة الرشيد  
سائبروت

مصنف ابن ابی شیبہ (۲/۳۳۳) بتحقیق حمد الجمعه و محمد اللخيدان، مطبوعه مکتبه  
الرشد، ریاض ۱۴۲۵ھ

## ۲۔ کتاب الصلاة

باب: ۲۰۸

۳۹۵۳- حدثنا وكيع عن إسماعيل بن أبي خالد عن الأعمش عن  
مجاهد عن مؤرق (اليعجلي) <sup>(۱)</sup> عن أبي الدرداء قال: «من إخلاق النبيين  
وضع اليمين على الشمال في الصلاة».

۳۹۵۴- حدثنا وكيع عن يوسف بن ميمون عن الحسن قال: قال  
رسول الله ﷺ: «كأني أنظر إلى أحبار بني إسرائيل واضعي أيمنهم على  
شمالهم في الصلاة».

۳۹۵۵- حدثنا وكيع عن موسى بن عمير عن علقمة بن <sup>(۲)</sup> وائل بن  
حُجر عن أبيه قال: رأيت النبي ﷺ وضع يمينه على شماله في الصلاة <sup>(۳)</sup>.

۳۹۵۶- (حدثنا وكيع عن ربيع عن أبي معشر عن إبراهيم قال: «يضع  
يمينه على شماله في الصلاة» <sup>(۴)</sup> تحت السرة».

۳۹۵۷- حدثنا وكيع قال: حدثنا عبدالسلام بن شداد الجُريري <sup>(۵)</sup> أبو  
طلوت عن <sup>(۶)</sup> غزوان بن جرير الضبي عن أبيه قال: «كان علي إذا قام في  
الصلاة وضع يمينه على رُسنه <sup>(۷)</sup> فلا يزال كذلك حتى يركع متى ما ركع،  
إلا أن يصلح ثوبه أو يحك جسده».

(۱) سقطت من (ج) و(م) و(ك).

(۲) في (ج): «علقمة عن وائل...» وهو خطأ.

(۳) في (م): «شماله في الصلاة تحت السرة» ولعله سبق نظره إلى الأثر الذي بعده  
فكتب منه: «تحت السرة».

(۴) سقط ما بين القوسين من (ج).

(۵) في (ط س) و(م): «الحريري» والقبض من حاشية «الإكمال» (۲/۲۰۸)،  
و«الجرح» (۴۵/۶).

(۶) في (ط س): «قال: نا غزوان».

(۷) في (ط س): «رُسنه يساره» والرُسن من الإنسان: مفصل ما بين الكف والساعد،  
والقدم إلى الساق «المصباح» (۲۲۶).

آٹھواں نسخہ:

مصنف ابن ابی شیبہ، تحقیق اسامہ بن ابراہیم، مطبوعہ دار الفاروق، مصر ۱۳۲۹ھ

# المصنف

لابن ابی شیبہ

الاعمام الحافظ

ابی بکر عبد اللہ بن محمد بن ابراہیم بن ابی شیبہ اقلسی

۱۵۹-۲۳۵ھ

تحقیق

ابی محمد اسامہ بن ابراہیم بن محمد

المجلد الثانی

الصلوة - الجمعة

۲۱۳۶ - ۵۶۳۲

النشر

دار الفاروق للطباعة والنشر

مصنف ابن ابی شیبہ (۳۰۹/۲) محقق اسامہ بن ابراہیم، مطبوعہ

دار الفاروق، مصر ۱۳۲۹ھ

مصنف ابن ابی شیبہ \_\_\_\_\_ ۳۰۹

۳۹۶۱- حَدَّثَنَا وَكِيعٌ، عَنْ يُونُسَ بْنِ مَيْمُونٍ، عَنِ الْحَسَنِ، قَالَ: قَالَ رَسُولُ اللَّهِ ﷺ: «كَأَنِّي أَنْظُرُ إِلَى أَحْبَابِ بَنِي إِسْرَائِيلَ وَأَضْمِي أَيْمَانَهُمْ عَلَى شِمَائِلِهِمْ فِي الصَّلَاةِ»<sup>(۱)</sup>.

۳۹۶۲- حَدَّثَنَا وَكِيعٌ، عَنْ مُوسَى بْنِ عُمَيْرٍ، عَنْ عَلْقَمَةَ بْنِ وَاثِلِ بْنِ حُجْرٍ، عَنْ أَبِيهِ، قَالَ: رَأَيْتُ النَّبِيَّ ﷺ وَضَعَ يَمِينَهُ عَلَى شِمَالِهِ فِي الصَّلَاةِ<sup>(۲)</sup>.

۳۹۶۳- حَدَّثَنَا وَكِيعٌ، عَنْ رَبِيعٍ، عَنْ أَبِي مُغَفَّرٍ، عَنْ إِبْرَاهِيمَ، قَالَ: يَضَعُ يَمِينَهُ عَلَى شِمَالِهِ فِي الصَّلَاةِ تَحْتَ السُّرَّةِ.

۳۹۶۴- حَدَّثَنَا وَكِيعٌ قَالَ: حَدَّثَنَا عَبْدُ السَّلَامِ بْنُ شَدَّادٍ [الجزيري]<sup>(۳)</sup> أَبُو طَالُوتَ، عَنْ<sup>(۴)</sup> غَزْوَانَ بْنِ جَرِيرِ الضَّمِّيِّ، عَنْ أَبِيهِ، قَالَ: كَانَ عَلِيٌّ إِذَا قَامَ فِي الصَّلَاةِ وَضَعَ يَمِينَهُ عَلَى [رُشْفِهِ فَلَا]<sup>(۵)</sup> يَزَالُ كَذَلِكَ حَتَّى يَرْجِعَ مَتَى مَا رَجَعَ إِلَّا أَنْ يَضِلَّ نَوْتُهُ أَوْ يَحُكَّ جَسَدَهُ<sup>(۶)</sup>.

۳۹۶۵- حَدَّثَنَا وَكِيعٌ، قَالَ: حَدَّثَنَا يَزِيدُ بْنُ زِيَادٍ، [بْنُ]<sup>(۷)</sup> أَبِي الْجَعْدِ، عَنْ عَاصِمِ الْجَعْفَرِيِّ، عَنْ عُقْبَةَ بْنِ طَهْمِيرٍ، عَنْ عَلِيٍّ فِي قَوْلِهِ: «تَصَلَّى لِرَيْكَ وَأَتَخَّرَ»<sup>(۸)</sup>، قَالَ: وَضَعَ الْيَمِينَ عَلَى الشَّمَالِ فِي الصَّلَاةِ.

(۱) هذا مرسل، ومراسيل الحسن من أضعف المراسيل، وفي إسناده أيضًا يوسف بن ميمون وهو ضعيف.

(۲) إسناده مرسل. علقمة بن واثل لم يسمع من أبيه.

(۳) وقع في الأصول، والمطبوع بالحاء المهملة، وما أثبتناه هو الموافق لترجمته في الجرح: (۴۵/۶).

(۴) كذا في الأصول، ووقع في المطبوع: (قال نا).

(۵) كذا في الأصول، ووقع في المطبوع: (رسغ يساره ولا).

(۶) في إسناده جرير الضمي، وهو مجهول لا يعرف، وابنه حاله قريبًا منه.

(۷) كذا في الأصول، ووقع في المطبوع، (د): (عن) خطأ، أنظر ترجمة يزيد بن زياد بن أبي الجعد من التهذيب.

(۸) هذا الحديث قال أبو حاتم عنه: آخلف حماد بن سلمة ويزيد بن زياد بن أبي الجعد فيه-



نواں نسخہ:

مصنف ابن ابی شیبہ، تحقیق سعد بن ناصر الشترى، مطبوعہ دار کنوز اشبیلیا ریاض، ۱۴۳۶ھ



# المصنف لابن ابی شیبہ

الإمام ابی بکر عبد اللہ بن محمد بن ابی شیبہ، لعنسی اللوفی  
المرور سنة ۱۵۹ هـ - والمرق سنة ۲۲۵ هـ

تقدیر ممال الشیخ  
ناصر بن جوہر المرز (جوہیب الشترى)

تحقیق  
أ.د. سعد بن ناصر بن جوہر المرز (جوہیب الشترى)

المجلد الثالث

کتاب الصلوات، (سجود السهو والعمل في الصلاة)

(۲۳۹۹ - ۱۷۹۸)

دار کنوز اشبیلیا  
للشؤون

مصنف ابن ابی شیبہ (۳/۳۶۴) تحقیق سعد بن ناصر الشترى، مطبوعہ دارکنوز اشبیلیا  
ریاض، ۱۴۳۶ھ

۳۶۴

المصنف لابن ابی شیبہ

۳۹۷۸- حدثنا ابن إدريس عن عاصم بن كليب عن أبيه عن وائل بن حجر  
قال: رأيت رسول الله ﷺ حين كبر أخذ (شماله) <sup>(۱)</sup> يمينه <sup>(۲)</sup>.

۳۹۷۹- حدثنا وكيع عن إسماعيل بن أبي خالد عن الأعمش عن مجاهد عن  
مورق (العجلي) <sup>(۳)</sup> عن أبي الدرداء قال: من أخلاق النبيين وضع اليمين على  
الشمال في الصلاة <sup>(۴)</sup>.

۳۹۸۰- حدثنا وكيع عن يوسف بن ميمون عن الحسن قال: قال رسول الله  
ﷺ: كآني أنظر إلى أحبار بني إسرائيل واضعي أيانهم على شمائلهم في الصلاة <sup>(۵)</sup>.

۳۹۸۱- حدثنا وكيع عن موسى بن عمير عن حلقمة (بن) <sup>(۶)</sup> وائل بن حجر عن  
أبيه قال: رأيت النبي ﷺ وضع يمينه على شماله في الصلاة <sup>(۷)</sup> <sup>(۸)</sup>.

۳۹۸۲- (حدثنا وكيع عن ربيع عن أبي معشر عن إبراهيم قال: يضع يمينه على  
شماله في الصلاة) <sup>(۹)</sup> تحت السرة.

(۱) في أ، ها: (بشماله).

(۲) صحيح، أخرجه أحمد (۱۸۸۴۶)، والنسائي (۱۲۵/۲)، وأبو داود (۷۲۵)، وابن حبان  
(۱۸۰۵)، والحاكم (۲۳۲/۲)، والطبراني (۱/۲۲)، والبيهقي (۲۸/۲)، والطيالسي (۱۰۲۴)،  
والدارقطني ۳۳۴/۱.

(۳) سقط من: أ، ج، د.

(۴) مقطع؛ مورق لا يروي عن أبي الدرداء.

(۵) مرسل ضعيف؛ يوسف ضعيف.

(۶) في لجا: (عن).

(۷) في أ: زيادة (تحت السرة).

(۸) صحيح؛ حلقمة سمع من أبيه، أخرجه أحمد (۱۸۸۵۰)، والنسائي (۲۳۶/۲)، والحميدي  
(۸۸۵)، والبيهقي (۷۲/۲)، والطبراني (۸۵/۲۲)، والدارقطني (۲۹۰/۱).

(۹) سقط من: لجا، د.

قارئین ملاحظہ فرمائیں کہ دنیا بھر کے انصاف پسند محققین مصنف ابن ابی شیبہ کی تحقیق کر رہے ہیں اور اسے شائع کر رہے ہیں، لیکن کوئی بھی اس کی زیر بحث حدیث میں ”تحت السرة“ (زیر ناف) کا اضافہ نہیں کر رہا، حتیٰ کہ ان میں سے بعض مطبوعات حنفی حضرات ہی کی شائع کردہ ہیں، لیکن ان میں بھی ”تحت السرة“ (زیر ناف) کا اضافہ نہیں ہے۔

صرف مطبوعات ہی نہیں، بلکہ مخطوطات کا ذخیرہ بھی چھان ماریے، پوری دنیا میں یہ کتاب عام ہے اور پوری دنیا میں اس کے مستند مخطوطات بھی موجود ہیں، مگر اس کے کسی بھی مستند مخطوط میں زیر بحث حدیث کے اندر ”تحت السرة“ (زیر ناف) کا اضافہ نہیں ہے۔

صرف دو مخطوطوں میں یہ اضافہ ملتا ہے، لیکن یہ مخطوطے مستند نہیں، نیز کاتب نے غلطی سے یہ اضافہ کر دیا ہے، جیسا کہ دیگر شواہد و قرآن اس پر دلالت کرتے ہیں، جن کی تفصیل آگے رہی ہے۔

امام ابن عبد البر رحمۃ اللہ علیہ (المتوفی ۴۶۳ھ) کے پاس بھی مصنف ابن ابی شیبہ کا ایک نسخہ تھا، انھوں نے اپنی کتب میں اس سے کئی روایات نقل کی ہیں، حتیٰ کہ زیر بحث روایت کے بعد ابراہیم نخعی کا جو اثر ہے، اسے بھی اجمالاً ذکر کیا ہے، لیکن اس سے قبل مرفوع حدیث کا کوئی ذکر نہیں کیا۔<sup>①</sup>

اس سے معلوم ہوا کہ اس قدیم ترین نسخے میں بھی اس روایت کے اندر یہ اضافہ نہیں تھا۔ حنفیوں کے علامہ ابن الترمذی (المتوفی ۴۲۵ھ) نے بھی مصنف ابن ابی شیبہ کی کئی روایات نقل کی ہیں، بلکہ ہاتھ باندھنے سے متعلق موصوف نے مصنف ابن ابی شیبہ ہی سے ابراہیم نخعی کا اثر اپنی تائید میں نقل کیا ہے۔<sup>②</sup> لیکن اسی اثر سے پہلے

① التمهيد لما في الموطأ من المعاني والأسانيد (۲۰/۷۵)

② ریکھیں: الجوهر النقي (۲/۳۱)

موجود وائل بن حجر رضی اللہ عنہ کی حدیث کو اپنی تائید میں نقل نہیں کیا، جو اس بات کی دلیل ہے کہ ان کے پیش نظر مصنف ابن ابی شیبہ کا جو نسخہ تھا، اس میں بھی اس حدیث میں یہ زیادتی نہیں تھی۔

علامہ محمد حیات سندھی رحمۃ اللہ علیہ (المتوفی ۱۱۶۳) بھی کہتے ہیں:

”في ثبوت زيادة: تحت السرة نظر، بل هي غلط، منشأ السهو؛  
فإني راجعت نسخة صحيحة للمصنف فرأيت فيها هذا الحديث  
بهذا السند، وبهذه الألفاظ، إلا أنه ليس فيها تحت السرة“<sup>①</sup>  
”تحت السرة“ کی زیادتی کا ثبوت محل نظر ہے، بلکہ یہ غلط اور سہو کا  
نتیجہ ہے، کیوں کہ میں نے مصنف ابن ابی شیبہ کا صحیح نسخہ دیکھا ہے اور  
اس میں میں نے یہی حدیث انھیں الفاظ کے ساتھ دیکھی ہے، لیکن اس  
میں یہ ”تحت السرة“ (زیر ناف) نہیں ہے۔“

یہاں شیخ محمد حیات سندھی نے پوری صراحت کے ساتھ صحیح نسخے کا حوالہ دیا  
ہے کہ اس میں یہ اضافہ نہیں ہے۔

مولانا انور شاہ کشمیری رحمۃ اللہ علیہ نے بھی مصنف ابن ابی شیبہ کے تین مخطوطے  
دیکھے، لیکن ان میں سے کسی ایک میں بھی یہ ”تحت السرة“ (زیر ناف) کا  
اضافہ نہیں ملا۔ چنانچہ مولانا انور شاہ کشمیری رحمۃ اللہ علیہ (المتوفی: ۱۳۵۳) خود لکھتے ہیں:

”ولا عجب أن يكون كذلك؛ فإني راجعت ثلاث نسخ  
للمصنف فما وجدت في واحدة منها“<sup>②</sup>

”کوئی عجب نہیں کہ بات اسی طرح ہو، کیوں کہ میں نے مصنف ابن ابی شیبہ

① فتح الغفور في وضع الأيدي على الصدور (ص: ۵۲) تحقيق د ضياء الرحمن الأعظمي.

② فيض الباري (۲/ ۲۶۷)

کے تین (قلمی) نسخے دیکھے ہیں، ان تینوں میں سے کسی ایک میں بھی یہ زیادتی میں نے نہیں پائی۔“

علاوہ ازیں عصر حاضر کے محققین نے مصنف ابن ابی شیبہ کے جس قدر مستند مخطوطے جمع کیے، ان میں سے کسی میں بھی یہ اضافہ نہیں۔ خود عوامہ نے اعتراف کیا ہے کہ مصنف ابن ابی شیبہ کے چار نسخوں میں یہ اضافہ نہیں ہے۔<sup>①</sup>

ان تمام نسخوں تک فی الحال ہماری رسائی نہیں ہے، ورنہ ان سب کی تصویر پیش کر دی جاتی۔ تاہم ہماری کوشش جاری ہے، جوں ہی ہمارے ہاتھ یہ نسخے لگے، ہم ہر نسخے سے متعلقہ صفحے کا عکس پیش کر دیں گے۔ إن شاء اللہ.

سردست ایک نسخے سے متعلقہ صفحے کا عکس ہم پیش کر رہے ہیں، اس میں زیر بحث حدیث کے اندر ”تحت السرة“ (زیر تاف) کا لفظ نہیں ہے۔ ملاحظہ ہو:

① دیکھیں: مصنف ابن ابی شیبہ بتحقیق عوامہ (۳/۳۲۱ حاشیہ) نیز اسی کتاب کا صفحہ (۲۸۸) دیکھیں۔

مسنف الخبر الاما الجذر النظم العماد  
 ابو بكر بن ابي شيبة رحمه الله  
 حجة آلاءه مراراً وقاله  
 عذاب النار

امين

هو عباده بن محمد بن ابراهيم بن عثمان الكوفي الحافظ المقر بالتوثيق

كتبه العبد الضعيف فتح محمد النظامي من نسخة ابيها  
 المولى ابو الطيب محمد شمس الدين العنكبدي اماري  
 صاحب غاية المقصود شرح ابي داود وغيره  
 في تاريخه من شهر شعبان سنة ١٢٤٠

عبد الغد الغامل العالم الخبير المتاحل الجواز الذي ليس له ساحل  
 ما عيب الكفاية الصوفية والفقهاء المغنوية مراداً من عباد  
 ولانا الملكاني بابي ترواي صاحب الفصول دامت سنة ١٢٤٥  
 وبركة الله ونفيساً لله علي

المسائل

زمان



مصنف ابن ابی شیبہ میں تحریف کی تاریخ:

گذشتہ تفصیلات سے یہ بات واضح ہو جاتی ہے کہ مصنف ابن ابی شیبہ کے کسی بھی مستند نسخے میں زیر بحث حدیث کے اندر ”تحت السرة“ (زیر ناف) کا اضافہ نہیں ہے، اسی لیے محققین نے اپنے اپنے محقق نسخے میں اس حدیث کے اندر ”تحت السرة“ (زیر ناف) کا لفظ شامل نہیں کیا۔ لیکن احناف نے انتہائی ہٹ دھرمی اور من مانی کا مظاہرہ کرتے ہوئے اپنے یہاں سے جب مصنف ابن ابی شیبہ کو چھاپا تو اس حدیث کے اندر ”تحت السرة“ (زیر ناف) کا لفظ اپنی طرف سے بڑھا کر اس میں تحریف کر دی۔ انا لله وانا اليه راجعون!

ذیل میں اس تحریف کی پوری کہانی ملاحظہ ہو:

تحریف کی پہلی کوشش:

پوری دنیا میں سب سے پہلے جنھوں نے اس حدیث میں تحریف کا گھناؤنا کام کیا، وہ ادارۃ القرآن والعلوم الاسلامیہ کراچی کے حنفی حضرات ہیں۔ انھوں نے الدار السلفیہ ممبئی کا مطبوعہ نسخہ لیا اور اسی کا فوٹو لے کر اسے اپنے یہاں سے شائع کیا، لیکن اس حدیث میں ”تحت السرة“ (زیر ناف) کا لفظ اپنی طرف سے زبردستی بڑھا دیا۔ حالانکہ الدار السلفیہ ممبئی والے نسخے میں اس زیادتی کا کوئی نام و نشان نہیں ہے۔

الدار السلفیہ ممبئی کا یہ نسخہ دراصل اس نسخے کا عکس تھا جو سب سے پہلے ابو الکلام آزاد اکیڈمی، ہندوستان سے ۱۳۸۶ھ میں چھپا تھا۔ اس پہلی طباعت میں بھی اس حدیث کے اندر ”تحت السرة“ (زیر ناف) کی زیادتی نہیں تھی، حالانکہ پہلی بار اسے چھاپنے والے بھی حنفی ہی تھے۔ ان دونوں طباعتوں کا عکس ہم پیچھے پیش کر چکے ہیں۔<sup>①</sup>

① اسی کتاب کا صفحہ (۶۳۸-۶۵۱) دیکھیں۔



عکس ملاحظہ کیجیے اور دیکھئے کہ ان دونوں طباعتوں میں کسی میں بھی زیر بحث حدیث کے اندر ”تحت السرة“ (زیر ناف) کا لفظ نہیں ہے۔

لیکن ادارۃ القرآن والعلوم الاسلامیہ کراچی والوں نے اسی نسخے کا عکس لے کر اسے چھاپا اور اس حدیث میں زبردستی ”تحت السرة“ (زیر ناف) کا اضافہ کر دیا۔ وہ بھی جلی اور واضح حروف میں اور بغیر کسی حاشیے اور وضاحت کے!!<sup>①</sup>

یہ تحریف کرتے وقت اصل کتاب کی سطر کے ساتھ جو کھلواڑ کیا گیا ہے، اسے بھی ان کے نسخے میں بخوبی دیکھا جاسکتا ہے۔ چنانچہ جس سطر کے اندر ”تحت السرة“ (زیر ناف) کا اضافہ کیا، اس سطر کے الفاظ و حروف کو ان لوگوں نے پوری طرح سکڑ دیا، لیکن اس کے باوجود بھی اس کے آخر میں لفظ ”ربیع“ کے بعد ”عن“ کے لیے اس سطر میں جگہ باقی نہیں بچی، اس لیے ان لوگوں نے اس ”عن“ کو اگلی سطر کے ابتدا میں رکھنے کی کوشش کی، لیکن ایسا نہیں ہو سکا اور اس کا حرف ”ع“ ہی غائب ہو گیا، جیسا کہ ان لوگوں کے چھاپے ہوئے نسخے میں صاف دیکھا جاسکتا ہے۔

ذیل میں ہم ان دونوں سطروں کی تحریف سے قبل اور تحریف کے بعد کی تصویر پیش کرتے ہیں۔ قارئین ان دونوں کا فرق ملاحظہ فرمائیں:

① اسی کتاب کا صفحہ (۶۷۵) دیکھیں۔


## تحریف سے پہلے

وکیع عن موسى بن عمير عن علقمة بن وائل بن حجر عن ابيه قال رأيت النبي ﷺ وضع يمينه على شماله في الصلاة. حدثنا وکیع عن ربيع عن ابی معشر عن ابراهيم قال يضع يمينه على شماله في الصلاة تحت السرة.

## تحریف کے بعد

وکیع عن موسى بن عمير عن علقمة بن وائل بن حجر عن ابيه قال رأيت النبي ﷺ وضع يمينه على شماله في الصلاة تحت السرة حدثنا وکیع عن ربيع عن ابی معشر عن ابراهيم قال يضع يمينه على شماله في الصلاة تحت السرة.

قارئین ملاحظہ فرمائیں کہ کس طرح جان بوجھ کر حدیث میں تحریف کی گئی ہے اور یہ سب کچھ خاموشی سے کیا گیا، اس کے بارے میں حاشیے یا مقدمے میں کوئی وضاحت نہیں کی گئی کہ اس تصرف کے لیے ان کے پاس کیا جواز تھا؟ لہذا خاموشی کے ساتھ یہ تصرف ہی تحریف کی دلیل ہے۔ اس تحریف شدہ صفحے کا مکمل عکس آگے ملاحظہ فرمائیں۔



مصنف ابن ابی شیبہ

کتاب الصلوات ج ۱ - ۱

## وضع الیمین علی الشمال

حدثنا ابو بکر قال حدثنا زید بن حباب قال حدثنا معاویہ بن صالح قال حدثني يونس بن سيف العنسي عن الحارث بن غنظف أو غنظف بن الحارث الكندي شك معاوية قال .هما رأيت نبيت لم أنس أني رأيت رسول الله ﷺ . وضع يده اليمنى على اليسرى يعني في الصلوة . حدثنا وكيع عن سفیان عن سماك عن نبيسة بن ملحط عن ايه قال رأيت النبي ﷺ واضعا يمينه على شماله في الصلوة . حدثنا ابن ادریس عن حاصم بن كليب عن ايه عن وائل ابن حجر قال رأيت رسول الله ﷺ حين كبر أخذ شماله يمينه . حدثنا وكيع عن اسماعيل بن ابی خالد عن الاعشى عن مجاهد عن مورو العجلي عن ابی الدرداء قال من اخلاق النبيين وضع اليمين على الشمال في الصلوة . حدثنا وكيع عن يوسف بن ميمون عن الحسن قال قال رسول الله ﷺ كآني أنظر الى أخبار بني اسرائيل واضع أيمانهم على شائئهم في الصلوة . حدثنا وكيع عن موسى بن عمير عن علقمة بن وائل بن حجر عن ايه قال رأيت النبي ﷺ وضع يمينه على شماله في الصلوة تحت السرة حدثنا وكيع عن ربيع ناأب معشر عن ابراهيم قال يضع يمينه على شماله في الصلوة تحت السرة . حدثنا وكيع قال حدثنا عبد السلام بن شداد الحريري ابو مائلوت قال ناغزوان ابن جرير الضبي عن ابيه قال كان علي اذا قام في الصلوة وضع يمينه على راسه يساره ولا يزال كذلك حتى يركع مني ما ركع الا أن يصلح ثوبه أو يملك جسده . حدثنا وكيع قال حدثنا يزيد بن زياد عن ابی الجعد عن حاصم الجعدي عن صفية بن ظهير عن علي في قوله فصل لربك وانحر قال وضع اليمين على الشمال في الصلوة . حدثنا يزيد بن هارون قال اخبرنا المنجم

قارئین! غور کریں کہ یہ کتنی گھٹیا حرکت ہے کہ دوسرے ادارے کی مطبوع کتاب کا عکس لے کر اسے چھاپا جائے اور انتہائی خاموشی کے ساتھ متن میں اپنی طرف سے ایک لفظ شامل کر دیا جائے!!؟

اس بدترین خیانت پر علمائے اہل حدیث کی نظر پڑی تو انہوں نے فوراً اس کی مذمت کی اور پورے عالم اسلام کو اس سے خبردار کیا۔ چنانچہ پاکستان ہی کے شیخ ارشاد الحق اثری رحمۃ اللہ علیہ نے اس پر ایک مضمون ”خدمتِ حدیث کے پردے میں تحریفِ حدیث“ لکھا۔ جس سے پوری دنیا کے سامنے ان لوگوں کی مکاری نمایاں ہو گئی۔


تحریف کی دوسری کوشش:

جس طرح کوئی اچھا شخص جب کسی اچھے طریقے کی شروعات کرتا ہے تو دوسرے اچھے لوگ بھی اسے دہراتے ہیں۔ ٹھیک اسی طرح جب کوئی برا طریقہ ایجاد کر دیتا ہے تو دیگر لوگوں کے لیے وہ اسوہ بن جاتا ہے۔ چنانچہ جب ادارۃ القرآن والوں نے دوسرے کے مطبوعہ نسخے میں ”تحت السرة“ کا اضافہ کر دیا تو اسی قماش کے دیگر لوگوں نے بھی یہی روش اپنانی شروع کر دی۔

چنانچہ پاکستان ہی میں ”طیب اکادمی ملتان“ والوں نے ”الاستاذ سعید اللہام“ کی تحقیق سے دارالفکر بیروت سے چھپا ہوا مصنف ابن ابی شیبہ کا نسخہ لیا اور اس نسخے کے جس صفحے پر وائل بن حجر رحمۃ اللہ علیہ کی حدیث تھی، اس میں تحریف کرتے ہوئے اس کے اخیر میں ”وفي نسخة: تحت السرة“ لکھ دیا اور اسے بریکٹ میں کر دیا، حالانکہ استاذ سعید اللہام کا اصل نسخہ جو دارالفکر سے چھپا تھا، اس میں ”تحت السرة“ کے الفاظ نہیں تھے، جیسا کہ ہم نے پچھلے صفحات میں اس کا عکس دیا ہے۔<sup>①</sup>

① اسی کتاب کا صفحہ (۶۵۶-۶۵۷) ملاحظہ فرمائیں۔

لیکن بے شرمی کی حد ہوگی کہ دوسرے کی تحقیق سے طبع شدہ نسخہ لیا گیا، پھر اس کا عکس لے کر اسے اپنے یہاں سے چھاپا گیا اور اس کی ایک حدیث میں اپنی طرف سے تحریف کر دی گئی۔ انا للہ وانا الیہ راجعون۔  
اس محرف نسخہ کا عکس آگے ملاحظہ فرمائیں:



کتاب الصلاة - وکنا الفجر تملبان - وضع اليمين على الشمال ..... ١٢٧

(٤) حدثنا زكيه عن إسماعيل بن أبي خالد عن الأعمش عن مجاهد عن موزق لعجل عن أبي الدرداء قال: من أخلاق النبيين وضع اليمين على الشمال في الصلاة.

(٥) حدثنا زكيه عن يوسف بن شيون عن الحسن قال: قال رسول الله ﷺ: كَانِي أَنْظُرَ إِلَى أَحْيَارِ بَنِي إِسْرَائِيلَ وَأَصْحَى أَيْمَانَهُمْ عَلَى شِبَالِهِمْ فِي الصَّلَاةِ.

← (٦) حدثنا زكيه عن موسى بن عمر عن علقمة بن وائل بن حنجر عن أبيه قال: رَأَيْتُ النَّبِيَّ ﷺ يَضَعُ يَمِينَهُ عَلَى شِمَالِهِ فِي الصَّلَاةِ. (وَلَمْ يَنْسَخْهَا تَحْتَ السَّمَرَةِ) (٦) →

(٧) حدثنا زكيه عن ربيع عن أبي نضر عن إبراهيم قال: يضع يمينه على شماله في الصلاة تحت السرة.

(٨) حدثنا زكيه قال: حدثنا عبد السلام بن شداد الحريري أبو طلوت قال: ثنا غزوان بن جبرير الضبي عن أبيه قال: كَانَ عَلِيٌّ إِذَا قَامَ فِي الصَّلَاةِ يَضَعُ يَمِينَهُ عَلَى رِجْلِهِ يَسَارَهُ وَلَا يَزَالُ كَذَلِكَ حَتَّى يَرْكَبَ مَقَى مَا رَكِبَ إِلَّا أَنْ يَصْلُحَ ثَوْبَهُ أَوْ يَمْلَأَ جَسَدَهُ.

(٩) حدثنا زكيه قال: حدثنا يزيد بن زياد عن أبي الجعد عن ماصم الجحدري عن عتبة بن ظهير عن علي في قوله ﴿فَصَلِّ لِرَبِّكَ وَأَنْخَرْ﴾ قال: وضع اليمين على الشمال في الصلاة.

(١٠) حدثنا يزيد بن مارون قال: أخبرنا حجاج بن حسان قال: سمعت أبا جملز أو ساءه قال: قلت كيف يصنع قال: يضع باطن كفه يمينه على ظاهر كفه شماله ويجعلها أسفل من السرة.

(١١) حدثنا يزيد قال: أخبرنا الحجاج بن أبي زبيب قال: حدثني أبو عثمان أن النبي ﷺ مر برجل يصلي وقد وضع شماله على يمينه فأخذ النبي ﷺ يمينه ووضعها على شماله.

(١٢) حدثنا جبرير عن ثمينة عن أبي معشر عن إبراهيم قال: لا بأس بأن يضع اليمين على اليسرى في الصلاة.

(١٣) حدثنا أبو معاوية عن عبد الرحمن بن إسحاق عن زياد بن زيد السوائي عن أبي جحيفة عن علي قال: من سنة الصلاة وضع الأيدي على الأيدي تحت السرة.

(١٤) حدثنا يحيى بن سعيد عن ثور عن خالد بن معدان عن أبي زياد مولى آل دراج ما رأيت نبياً لم أنس أن أبا بكر كان إذا قام في الصلاة قال هكذا فوضع اليمين على اليسرى.

قارئین کرام! آپ نے دیکھا کہ کس طرح ادارۃ القرآن والوں کے نقشِ قدم پر چلتے ہوئے طیب اکادمی ملتان والوں نے بھی ایک دوسرے مطبوعہ نسخے کے ساتھ یہی کھلواڑ کیا۔ اس طرح طیب اکادمی نہ صرف یہ کہ نجس اکادمی ثابت ہوئی، بلکہ ادارۃ القرآن والوں کو بھی ان کا حق نجاست ایصال کر دیا۔

صحیح مسلم کی حدیث ہے، اللہ کے نبی ﷺ نے فرمایا:

”من سن في الإسلام سنة حسنة فله أجرها، وأجر من عمل بها بعده من غير أن ينقص من أجورهم شئ، ومن سن في الإسلام سنة سيئة كان عليه وزرها ووزر من عمل بها من بعده من غير أن ينقص من أوزارهم شئ“<sup>①</sup>

”جس نے اسلام میں کوئی اچھا طریقہ رائج کیا، پھر اس کے بعد اس پر عمل کیا گیا تو اس کے لیے اس عمل کرنے والے کے برابر ثواب لکھا جائے گا اور ان کے ثواب میں سے کچھ کمی نہ کی جائے گی اور جس آدمی نے اسلام میں کوئی برا طریقہ رائج کیا، پھر اس پر عمل کیا گیا تو اس پر اس عمل کرنے والے کے گناہ کے برابر گناہ لکھا جائے گا اور عمل کرنے والوں کے گناہ میں کوئی کمی نہ کی جائے گی۔“

تحریف کی تیسری کوشش:

گناہِ جاریہ کا یہ سلسلہ یہیں ختم نہیں ہوا، بلکہ پاکستان ہی کے ایک اور مکتبے، مکتبہ امدادیہ ملتان والوں نے بھی اس سلسلے میں بھرپور امداد کی، چنانچہ ان لوگوں نے بھی استاذ سعید اللحام کے محقق نسخے کا عکس لے کر چھاپا اور انھوں نے بھی وائل بن حجر رضی اللہ عنہ کی حدیث میں بریکٹ کے اندر ”تحت السرة“ کا اضافہ کر دیا۔ دلچسپ

① صحیح مسلم (۲/۷۰۴) رقم الحدیث (۱۰۱۷)



بات یہ ہے کہ اسی ادارے نے پہلی بار جب اس کتاب کو طبع کیا تھا تو اس میں یہ تحریف نہیں تھی، لیکن جب ادارۃ القرآن والوں کی طرف سے ”سنتِ سیئہ“ جاری ہو گئی تو یہ بھی اس پر آمادہ عمل ہو گئے اور خود کو گناہ آلود کرنے کے ساتھ ساتھ ادارۃ القرآن والوں کو بھی ان کا حصہ بہم پہنچایا۔

ملاحظہ فرمائیں آگے اس مکتبے کے محرف نسخے کا عکس:

مُصَنَّفٌ  
ابن ابی شیبہ  
في الأحاديث والآثار  
ابن ابی شیبہ بن محمد بن ابی شیبہ البخاری البخاري  
ابن ابی شیبہ بن محمد بن ابی شیبہ البخاري

لہذا مستحکم النسخ و مستحکم و مشکوۃ و مرآۃ العیون و مستحکم

### الجزء الأول

الذہارین: الأذان والأقامة الصلاة

منحة زلفان علیہ

الذہارین: الأذان والأقامة الصلاة

الإشراف الفنی والسر اجنبی والتصحیح: یکھ ہر ملک والجمہرت لہذا ہر

مکتبہ امدادیہ ملتان پاکستان



## تحریف کی چوتھی کوشش:

ایک طرف تحریف کا سلسلہ چل پڑا، دوسری طرف ادارۃ القرآن والے، جو اس تحریف کے بانی تھے، ان کی شامت آگئی۔ ہر چہاں جانب سے ان پر پھینکا برسنا لگی، حتیٰ کہ ان کی خیانت اور تحریف کو عربی زبان میں بھی پیش کیا گیا اور ان کی تحریفانہ سازشوں کو بے نقاب کیا گیا۔ اب ان بے چاروں کی بڑی فضیحت ہوئی اور کہیں منہ دکھانے کے قابل نہ رہے۔

اپنے بھائیوں کی یہ درگت بنتی دیکھ کر کوثری پارٹی کے تیسرے رکن محمد عوامہ صاحب کے نفسِ لوامہ نے ملامت کیا اور آں جناب نے اپنے بھائیوں کے تحریفِ آلود دامن کی صاف صفائی کا بیڑا اٹھایا اور ایک بار پھر سے اسی حدیث میں تحریف کی چوتھی کوشش کی۔ چونکہ اس سے قبل ان کے برادران دوسروں کے مطبوعہ نسخے لے لے کر اس میں تحریف کر رہے تھے، اس لیے انھوں نے دوسرا راستہ اختیار کیا اور وہ یہ کہ مصنف ابن ابی شیبہ کی اپنی تحقیق میں دو غیر مستند نسخوں کا سہارا لیتے ہوئے اس تحریفی کارروائی کو سرانجام دیا۔

در اصل مصنف ابن ابی شیبہ میں امام ابن ابی شیبہ رضی اللہ عنہ نے عنوان قائم کیا ہے: ”کتاب الرد علیٰ ابي حنیفة“ (ابو حنیفہ پر رد کا بیان) اس میں امام ابن ابی شیبہ رضی اللہ عنہ نے بتایا ہے کہ امام ابو حنیفہ رضی اللہ عنہ نے کن کن احادیث کی مخالفت کی ہے۔ امام ابن شیبہ رضی اللہ عنہ کا یہ رد محمد عوامہ سے برداشت نہیں ہوا اور موصوف نے مصنف ابن ابی شیبہ کی طباعت کا بہانا بنایا، جس کا اصل مقصود امام ابو حنیفہ رضی اللہ عنہ کا دفاع ہی تھا اور لگے ہاتھوں انھوں نے ”تحت السرة“ کی تحریف میں بھی اپنی خدمات پیش کر دیں۔

چونکہ ہندوستان میں بعض احناف حد درجہ مغالطہ بازی سے کام لیتے ہوئے

عوامہ صاحب کے محرف نسخے کو پیش کر کے یہ کہتے ہیں کہ دیکھو عرب سے چھپے ہوئے نسخے میں بھی ”تحت السرة“ موجود ہے، اس لیے ہم ضروری سمجھتے ہیں کہ اس نسخے اور اس کی تحقیق کرنے والے محمد عوامہ صاحب اور ان کی پارٹی کا مختصر تعارف ہدیہ قارئین کر دیں، تاکہ سادہ لوح عوام کو بہکانے اور انھیں مغالطے میں ڈالنے کی کوئی سبیل باقی نہ بچے۔

### کوثری پارٹی کا تعارف:

برصغیر ہندوپاک میں ایک خاص گروہ حدیث اور محدثین کے خلاف محاذ کھولے ہوئے ہے اور خدمت حدیث کے نام پر حدیث اور محدثین پر طعن کرنا اس کا مشغلہ بنا ہوا ہے۔ یہ سب کچھ امام ابو حنیفہ رضی اللہ عنہ سے مجنونانہ محبت اور فقہ حنفی کے ساتھ وفاداری میں ہو رہا ہے۔ چنانچہ بخاری کی شرح کے بہانے ”انوار الباری“ نامی کتاب میں حدیث اور محدثین کے خلاف جو غلاظت پھیلائی گئی ہے، وہ اسی گروہ کی کارستانی ہے۔

اللہ رب العالمین غریقِ رحمت کرے علامہ و محدث محمد رئیس ندوی رضی اللہ عنہ، کو جنھوں نے ”اللمحات الی ما فی أنوار الباری من الظلمات“ کے نام سے اس زہریلی کتاب کا دندان شکن اور منہ توڑ جواب دیا اور اس گروہ کے حوصلے پست کر کے رکھ دیے۔

ٹھیک اسی طرح کا ایک گروہ عرب میں بھی سرگرم ہے، اس کا مشن بھی خدمت حدیث کے نام پر حدیث اور محدثین پر طعن و تشنیع ہے اور فقہ حنفی کے ساتھ نمک حلائی اور امام ابو حنیفہ رضی اللہ عنہ سے مجنونانہ محبت کا اظہار ہے۔ اس گروہ میں تین نام بہت نمایاں ہیں ایک زاہد کوثری ہے، جو اس پارٹی کا بانی ہے، اسے بعض علما نے ”مجنون ابی حنیفہ“ کا لقب دیا ہے اور شیخ ابن باز رضی اللہ عنہ نے اسے ”المجرم الآثم“ اور ”الأفك الآثم“ کہا ہے۔<sup>①</sup>

① براءة أهل السنة من الوقیعة فی علماء الأمة (ص: ۳)

اس نے امام ابو حنیفہ رحمۃ اللہ علیہ کی محبت میں ایک طرف امام ذہبی رحمۃ اللہ علیہ کی کتاب مقام ابی حنیفہ اپنے مغالطہ آمیز حواشی کے ساتھ شائع کی، دوسری طرف عظیم محدث خطیب بغدادی رحمۃ اللہ علیہ کے خلاف ”تأنیب الخطیب“ نامی کتاب لکھی، جس میں حدیث اور محدثین کے خلاف جی بھر کر طعن و تشنیع کیا۔

اللہ کے فضل و کرم سے اس کتاب کا جواب ”أمیر المؤمنین فی الجرح والتعدیل“ فقیہ اسماء الرجال علامہ و محدث عبدالرحمن بن یحییٰ الیمانی رحمۃ اللہ علیہ نے دیا، جو ”التنکیل بما فی تانیب الکوثری من الأباطیل“ کے نام سے شیخ البانی رحمۃ اللہ علیہ کی تحقیق کے ساتھ دو جلدوں میں مطبوع ہے۔ یہ کتاب نہ صرف یہ کہ زاہد کوثری کا جواب ہے، بلکہ بہت سارے رواۃ کے تراجم، اسماء الرجال کے معارف، علل کی باریکیوں، جرح و تعدیل کے اصولوں اور بے شمار حدیثی فوائد کا مرجع ہے۔ اس کتاب نے کوثری پارٹی کی پوری عمارت مسمار کر کے رکھ دی ہے۔

یاد رہے کہ زاہد کوثری شرکیہ عقائد کا حامل ہے۔ یہ غیر اللہ سے مدد مانگنے اور قبروں پر قبے و مساجد بنانے کا قائل ہے۔ ائمہ اور محدثین کی شان میں اس نے بڑی توہین کی ہے، بلکہ حد ہو گئی صحابی رسول صلی اللہ علیہ وسلم کو بھی نہیں بخشا۔ اس سلسلے میں تفصیلات اور اس گمراہ شخص کے بارے میں مزید معلومات کے لیے شیخ ارشاد الحق اثری رحمۃ اللہ علیہ کے مختلف مضامین ”مقالات ارشاد الحق اثری“ میں پڑھیے۔<sup>①</sup>

اس پارٹی میں دوسرا نام ”عبدالفتاح ابو غنہ“ ہے۔ یہ صاحب زاہد کوثری کے شاگرد خاص ہیں، بلکہ بعض اہل علم نے انھیں ”الکوثری الصغیر“ (چھوٹا کوثری) کہا ہے۔<sup>②</sup>

① نیز دیکھیں: المقابلة بین الهدی والضلال بقلم العلامة الشیخ عبدالرزاق حمزہ۔

② دیکھیں: تنبیہ الأریب علی بعض أخطاء تحریر تقریب التہذیب (ص: ۱۵۸)

یہ حضرت زاہد کوثری کے اس قدر دیوانے ہیں کہ انھوں نے اپنے بیٹے کا نام ”زاہد“ رکھا ہے۔ علامہ البانی رحمۃ اللہ علیہ نے عقیدہ طحاویہ کی تحقیق کے مقدمے میں موصوف کے بارے جو کچھ لکھا ہے، وہ پڑھنے کے قابل ہے۔<sup>①</sup>

زاہد کوثری کا شاگرد ہونے پر فخر کرنا، اپنے ہم مشرب لوگوں کی مبالغہ آمیز مدح و ثنا کرنا اور نصوص میں تحریف کرنا ان کا پسندیدہ مشغلہ رہا ہے۔<sup>②</sup>

اسی پارٹی کے تیسرے رکن اور ننھے کوثری محمد عوامہ صاحب ہیں۔ یہ صاحب چھوٹے کوثری کے شاگرد رشید تو ہیں ہی، اس کے ساتھ ساتھ بڑے کوثری کے بھی دیوانے اور پرستار ہیں۔ چنانچہ اپنی متعدد کتابوں میں موصوف نے کوثری اعظم کو بڑے بھاری بھر کم آداب و القاب سے نوازا ہے، مثلاً: ایک مقام پر لکھتے ہیں:

”شیخ شیوخنا العلامة الحجة الشيخ محمد زاہد الكوثری رحمۃ اللہ علیہ“<sup>③</sup>

موصوف کی کتابیں پڑھنے سے صاف معلوم ہوتا ہے کہ بڑے اور چھوٹے کوثری سے انھوں نے بھرپور استفادہ کیا ہے اور دجل و فریب، تدلیس و تلمیس اور جیل و مکر میں کوثری مہارت کو ورثے میں حاصل کیا ہے۔ سلف و اہل حدیث کے دشمنوں کو بڑے بڑے القاب سے نوازا اور سلفی علما پر طعن و تشنیع کرنا، موصوف کی عادت رہی ہے۔ بلکہ حد ہو گئی کہ ایک جگہ علامہ البانی رحمۃ اللہ علیہ کو ”جاہل“ تک کہہ دیا، چنانچہ اپنی بدنام زمانہ کتاب ”أثر الحديث“ میں لکھتے ہیں:

”...التي قال عنها هذا الجاهل في مقدمة ”الآيات البينات...“<sup>④</sup>

① دیکھیں: مقدمة شرح العقيدة الطحاوية (ص: ۲۱ تا ۶۲) مطبوعه المكتبة الإسلامية.

② دیکھیں: تحريف النصوص من ما أخذ أهل الأهواء في الاستدلال، براءة أهل السنة من الوقيعة في علماء الأمة.

③ مسند عمر بن عبد العزيز بتحقيق عوامه (ص: ۲۳۵، حاشیة)

④ أثر الحديث لعوامه (ص: ۱۰۲) اس کتاب کا جواب علامہ ارشاد الحق اثری رحمۃ اللہ علیہ نے اردو میں ←

”جس کے بارے میں اس جاہل (البانی) نے ”الآیات البینات“

کے مقدمے میں کہا ہے۔۔۔“

اس کتاب میں انھوں نے صرف علامہ البانی رحمۃ اللہ علیہ ہی نہیں بلکہ اور بھی کئی اہل علم، حتیٰ کہ امام بخاری و امام مسلم رحمۃ اللہ علیہما کے خلاف بھی زہرافشانی کی ہے۔<sup>①</sup> اسی لیے شیخ مشہور حسن سلمان نے ان کی اس کتاب کو ”کتب حذر منها العلماء“ کی فہرست میں پیش کیا ہے۔<sup>②</sup>

صرف یہی نہیں بلکہ عوامہ اور ان کے استاذ ابو غدہ دونوں صاحبان نے شیخ الاسلام ابن تیمیہ اور امام احمد رحمۃ اللہ علیہ پر بھی بہتان تراشی کی ہے، جس کا دندان شکن جواب دکتور ربیع بن ہادی المدخلی نے دیا ہے۔<sup>③</sup>

یہ ہے عوامہ صاحب کا علمی نسب نامہ جنھوں نے زیر بحث حدیث میں ”تحت السرة“ کے اضافے میں چوتھی بار کوشش کی ہے اور جن کے حوالے سے عوام کو دھوکا دیا جاتا ہے کہ عرب سے چھپے ہوئے نسخے میں بھی ”تحت السرة“ کا لفظ ہے۔ اب آگے ہم عوامہ صاحب کی تحریف کی حقیقت واضح کریں گے، اس سے پہلے ان کے نسخے سے متعلقہ صفحے کا عکس ملاحظہ ہو:

← ”اسباب اختلاف الفقہاء، حقیقی و مصنوعی عوامل“ کے نام سے لکھا تھا، جو تعریب کے بعد اب عربی میں بھی مطبوع ہے۔

① دیکھیں: أئثر الحدیث لعوامۃ (ص: ۱۳۶ تا ۱۳۷)

② دیکھیں: کتب حذر منها العلماء (۱/ ۱۶۸)

③ دیکھیں: تقسیم الحدیث الی صحیح، وحسن، وضعیف بین واقع المحدثین

ومغالطات المتعصبین، رد علی أبي غدة، ومحمد عوامہ. تالیف: دکتور ربیع بن

هادی المدخلی.

# المصنف

## لابن أبي شيبة

الإمام أبي بكر عبد الله بن محمد بن أبي شيبة العبسي الكوفي

المولود سنة ۱۵۹ هـ - والمتوفى سنة ۲۳۵ هـ  
رضي الله عنه

محققہ و ترجمہ نضر صہ و فریحہ احمادینہ

محمد عوامر

المجلد الثالث

من كتاب الصلاة

۲۹۹۹ - ۵۰۲۵



نوٹ: عوامہ صاحب کے نسخے میں یہ حدیث تین صفحات پر تھی، ذیل میں تینوں صفحات کے ابتدائی حصہ کا عکس ہے۔

۳۲۰ - ۳ - کتاب الصلاة باب (۱۶۷ - ۱۶۷)

۳۹۵۹ - حدثنا وكيع، عن موسى بن عمير، عن علقمة بن وائل بن

۳۹۵۹ - تقدم من وجه آخر عن وائل قبل حديثين، وهذا إسناد صحيح،  
والصواب سماع علقمة من أبيه، كما تراه في التعليق على ترجمة علقمة في «التقريب»  
(۴۶۸۴)، و«الكاشف» (۳۸۷۶).

باب (۱۶۷ - ۱۶۷) ۳ - كتاب الصلاة ۳۲۱

حُجْرٌ، عن أبيه قال: رأيت النبي صلى الله عليه وسلم وضع يمينه على

تجدده في فزوايع في وجه السنة قديماً وحديثاً، ص ۲۵۱، وجريدة المدينة المنورة ۱۰ /  
۱۴۱۰ هـ - العدد ۲۸۴۵، وغيرهما.

ومن نقل الحديث عن إحدى النسخ الأربع، ط، ن، ش التي ليس فيها هذه  
الجملة: معذور في عدم إثبات هذه الزيادة، لكنه ليس معذوراً في نفي ورودها، ومن  
نقله عن إحدى النسختين اللتين فيها هذه الزيادة: هو معذور في إثباتها، بل واجب  
عليه ذلك، ولا يجوز له حذفها، فعلى م التنازل والتنازلاً.

۳۲۲ - ۳ - كتاب الصلاة باب (۱۶۷ - ۱۶۷)

شماله في الصلاة تحت السرعة.

۳۹۶۰ - حدثنا وكيع، عن ربيع، عن أبي معشر، عن إبراهيم قال:

يضع يمينه على شماله في الصلاة تحت السرعة.

۳۹۴۰ - ۳۹۶۱ - حدثنا وكيع قال: حدثنا عبد السلام بن شداد الجُزيري أبو

فسدُ الشفرة بطباعة القسم الأول من المجلد الرابع.

وأما أخطاؤه: فأخيرني من لسانه إلى أذني، وأنا أماتيه في الحرم النبوي  
والشريف، أنه قد عهد إلى بعض أهل العلم عنده في كراتشي بتصحيحها، فعملوا،  
وبلغت الأخطاء معهم نحو ثمانية آلاف غلطة مطبعية! ففقدت الدار الثقة بهذه الطبعة  
تماماً.

تحریف کا پہلا سہارا:

عوامہ صاحب نے اس حدیث میں تحریف کے لیے سب سے پہلے یہ عکس دیا ہے:

صور النسخ الخطیة المعتمدة فی تحقیق المجلد الثالث



صورة الصفحة من نسخة (ع) التي فيها: «تحت السرة»

وهو الآتي برقم (٣٩٥٩)

عوامہ صاحب نے پہلے نمبر پر جس مخطوطے کا سہارا لیا ہے، وہ شیخ عابد سندھی حنفی (المتوفی ۱۲۵۷) کا مخطوطہ ہے، جو انتہائی غیر مستند ہے۔

یاد رہے کہ یہ نسخہ خود شیخ عابد سندھی نے اپنے ہاتھ سے نہیں لکھا، بلکہ دوسرے سے لکھوایا ہے، جس نے بے پروائی میں یہ غلطی کی ہے اور اس نسخے کی تکمیل کے بعد اصل نسخے سے اس کا مقابلہ ہوا یا نہیں؟ اس کی بھی وضاحت نہیں ہے۔ بلکہ جس اصل سے اس نسخے کو نقل کیا گیا ہے، اس کا بھی کوئی سراغ نہیں ملتا۔ اس پر مستزاد یہ کہ اس نسخے میں ناخ نے بہت ساری غلطیاں کی ہیں اور بہت ساری اسانید و متون میں گڑبڑی کی ہے۔<sup>①</sup>

ان وجوہات کی بنا پر یہ بات صاف ہو جاتی ہے کہ یہ نسخہ قطعاً لائقِ اعتماد نہیں ہے۔ بلکہ خود عوامہ صاحب ہی نے اس مخطوط کا تعارف کراتے ہوئے صاف لفظوں میں کہہ دیا ہے:

”وہی نسخة للاستثناس لا للاعتماد علیہا“<sup>②</sup>

”یہ نسخہ استثناس کے لیے، اس پر اعتماد نہیں کیا جاسکتا۔“

غور فرمائیں کہ جب خود عوامہ صاحب کا یہ اعلان ہے کہ یہ نسخہ ناقابلِ اعتماد ہے تو پھر آں جناب نے ”تحت السرة“ (زیر ناف) کی زیادتی میں اس پر اعتماد کیسے کر لیا؟!

صرف عوامہ ہی نے نہیں، بلکہ ان سے قبل بھی جتنے محققین نے مصنف ابن ابی شیبہ کی تحقیق کی ہے، کسی نے بھی اس نسخے پر اعتماد نہیں کیا اور نہ کسی نے اس کے سہارے وائل بن حجر رضی اللہ عنہ کی حدیث میں ”تحت السرة“ کا اضافہ کیا ہے۔

① مصنف ابن ابی شیبہ (۱/ ۳۶۸) مقدمة: بتحقیق حمد الجمعة و محمد اللحیدان.

② مصنف ابن ابی شیبہ (۱/ ۲۸) مقدمة: بتحقیق عوامہ.

عوامہ صاحب سے قبل شیخ حمد بن عبد اللہ الجمعة اور شیخ محمد بن ابراہیم اللحیدان نے بھی مصنف ابن ابی شیبہ کی تحقیق کی ہے اور ان محققین نے بھی یہ اعلان کیا ہے کہ یہ نسخہ غیر مستند ہے۔<sup>①</sup>

اس نسخے کے غیر معتبر ہونے کے ساتھ ساتھ اس بات پر بھی غور کیجیے کہ وائل بن حجر رضی اللہ عنہ کی مرفوع حدیث کے فوراً بعد ابراہیم نخعی کا اثر ہے۔ مرفوع حدیث اور اثر دونوں ایک ساتھ ملاحظہ فرمائیں:

\* ”(مرفوع حدیث) حدثنا وكيع، عن موسى بن عمير، عن علقمة بن وائل بن حجر، عن أبيه، قال: رأيت النبي ﷺ وضع يمينه على شماله في الصلاة .

\* ”(اثر ابراہیم نخعی) حدثنا وكيع، عن ربيع، عن أبي معشر، عن إبراهيم، قال: يضع يمينه على شماله في الصلاة تحت السرة“<sup>②</sup>

مرفوع حدیث اور اثر دونوں میں خط کشیدہ الفاظ پر دھیان دیں۔

مرفوع حدیث کے اخیر میں ”یمینہ علی شمالہ فی الصلاة“ ہے اور ابراہیم نخعی کے اثر میں ”تحت السرة“ سے پہلے ہو بہو یہی الفاظ ہیں۔

اس لیے کوئی بعید نہیں کہ مرفوع حدیث کے یہ الفاظ لکھتے وقت کاتب کی نظر اگلے اثر میں موجود انھیں الفاظ پر پڑی، پھر اس نے یہاں سے ان الفاظ کو مرفوع حدیث کے الفاظ سمجھ کر نقل کیا، چونکہ یہاں ان الفاظ کے ساتھ ”تحت السرة“ تھا، اس لیے وہ بھی نقل ہو گیا۔

① دیکھیں: مصنف ابن ابی شیبہ (۱/ ۳۶۸ تا ۳۶۹) مقدمہ: بتحقیق حمد الجمعة ومحمد اللحیدان.

② مصنف ابن ابی شیبہ (۱/ ۱۹۰)

☆ مصنف ابن ابی شیبہ کی تحقیق کرنے والے شیخ حمد بن عبداللہ الجمعہ اور شیخ محمد بن ابراہیم نے بھی یہی بات کہی ہے۔ چنانچہ ان محققین نے اپنے محقق نسخے میں جہاں وائل بن حجر رضی اللہ عنہ کی یہ حدیث ہے، وہیں حاشیے میں شیخ عابد کے نسخے میں موجود ”تحت السرة“ کے اضافے کا حوالہ دے کر اسے رد کر دیا اور اسے کاتب کی غلطی قرار دیتے ہوئے کہا:

”في (م): ”شماله في الصلاة تحت السرة“ ولعلة سبق نظره إلى الأثر الذي بعده فكتب منه: ”تحت السرة“<sup>①</sup>  
 ”شیخ عابد سندھی کے نسخے میں ”شماله في الصلاة تحت السرة“ ہے۔ شاید کاتب کی نظر اس کے بعد موجود اثر پر پڑی اور اس سے ”تحت السرة“ نقل کر دیا۔“

☆ یہی بات شیخ محمد حیات سندھی حنفی رضی اللہ عنہ (التوفی ۱۱۶۳) نے بھی کہی ہے، چنانچہ لکھتے ہیں:

”في ثبوت زيادة: تحت السرة نظر، بل هي غلط، منشأه السهو؛ فإني راجعت نسخة صحيحة للمصنف فرأيت فيها هذا الحديث بهذا السند، وبهذه الألفاظ، إلا أنه ليس فيها تحت السرة. وذكر فيها بعد هذا الحديث أثر النخعي، ولفظه قريب من لفظ هذا الحديث، وفي آخره: في الصلاة تحت السرة. فلعل بصر الكاتب زاغ من محل إلى آخر، فأدرج لفظ الموقوف في المرفوع“<sup>②</sup>

① مصنف ابن أبي شيبة (۲/۳۳۴) مقدمة: بتحقيق حمد الجمعة و محمد اللحيان.

② فتح الغفور في وضع الأيدي على الصدور (ص: ۵۲) تحقيق د ضياء الرحمن الأعظمي.

”تحت السرة“ کی زیادتی کا ثبوت محل نظر، ہے بلکہ یہ غلط اور سہو کا نتیجہ ہے، کیوں کہ میں نے مصنف ابن ابی شیبہ کا صحیح نسخہ دیکھا ہے اور اس میں یہی حدیث انھیں الفاظ کے ساتھ دیکھی ہے، اس میں ”تحت السرة“ (زیر ناف) نہیں ہے۔ نیز اس میں اس حدیث کے بعد ابراہیم نخعی کا اثر ہے اور اس کے الفاظ بھی تقریباً اسی حدیث جیسے ہیں اور اس کے آخر میں ہے: «في الصلاة تحت السرة»۔ غالباً کاتب کی نگاہ ایک جگہ سے دوسری جگہ چلی گئی اور اس نے موقوف اثر کے الفاظ کو مرفوع حدیث میں داخل کر دیا۔“

☆ بلکہ لطف تو یہ ہے کہ ایک دوسرے مقام پر ایک کاتب سے اسی طرح کی غلطی ہوئی ہے اور یہاں پر خود عوامہ صاحب نے بھی اسی طرح کی بات کہہ رکھی ہے۔ چنانچہ ایک کاتب نے مصنف ابن ابی شیبہ ہی کے نسخے میں اسی طرح کی غلطی ایک دوسری جگہ کی ہے اور وہاں عوامہ صاحب نے بھی یہی کہا ہے کہ کاتب نے سبقت نظر سے ایسا لکھ دیا ہے، جیسا کہ آگے ہم عوامہ صاحب کے الفاظ نقل کر رہے ہیں۔<sup>(۱)</sup> معلوم ہوا کہ محققین و اہل علم نے نہ تو اس نسخے کو معتبر مانا ہے اور نہ اس پر اعتماد کیا ہے۔ صرف محققین و اہل علم ہی نہیں بلکہ ماضی میں ناخین نے بھی شیخ عابد سندھی کے اس نسخے پر اعتماد نہیں کیا، چنانچہ اس نسخے سے نقل کرتے ہوئے بہت سارے لوگوں نے اپنے نسخے بنائے۔<sup>(۲)</sup>

لیکن ان لوگوں نے اس نسخے سے نقل کرنے کے باوجود بھی اپنے نسخے میں وائل بن حجر رضی اللہ عنہ کی مرفوع حدیث میں ”تحت السرة“ کے الفاظ نقل نہیں کیے۔

(۱) اسی کتاب کا صفحہ (۷۰۲) دیکھیں۔

(۲) مصنف ابن ابی شیبہ (۱/ ۳۶۹) مقدمة: بتحقيق حمد الجمعة و محمد اللحيان.

گویا یہ ناخین بھی اسے بے بنیاد اور غلط ہی مانتے تھے۔ غالباً صرف ایک نسخہ ہے جس کے بارے میں کہا جاسکتا ہے کہ یہ بھی شاید شیخ عابد سندھی ہی کے نسخے سے منقول ہے اور اس میں بھی یہ اضافہ موجود ہے۔ یہ نسخہ علامہ عبدالقادر مفتی مکہ مکرمہ کا ہے۔ عوامہ صاحب نے اس نسخے کا بھی حوالہ دیا ہے، لیکن اس کا عکس دیا ہے نہ اس نسخے کا تعارف کروایا ہے۔ دراصل یہ نسخہ عوامہ صاحب کو ملا ہی نہیں، بلکہ عوامہ صاحب نے ”درہم الصرة“ کے واسطے سے اس کا حوالہ دیا ہے اور اس کتاب میں بھی اس نسخے کی کوئی تفصیل نہیں ہے۔

شیخ ارشاد الحق اثری رحمۃ اللہ علیہ لکھتے ہیں:

”رہا علامہ عبدالقادر مفتی مکہ مکرمہ کا نسخہ تو اس کے بارے میں بلاشبہ شیخ محمد ہاشم نے لکھا ہے کہ اس میں مرفوع اور اثر نخعی دونوں ہیں اور دونوں میں ”تحت السرة“ کے الفاظ ہیں۔ مگر انھوں نے یہ قطعاً ذکر نہیں کیا کہ یہ نسخہ کس نسخے سے منقول ہے اور اس کا ناخ کون ہے؟ یہ اصل سے مقابلہ شدہ اور قابل اعتماد ہے یا نہیں؟ جب تک یہ امور ثابت نہ ہوں، اس پر اعتماد اہل علم کی شان نہیں۔ ایسے نسخے سے استدلال محض ”ڈوبتے کو تینکے کا سہارا“ کا مصداق ہے۔“<sup>①</sup>

عرض ہے کہ بہت ممکن ہے کہ یہ نسخہ بھی شیخ عابد ہی کے نسخے سے منقول ہو اور اس ناخ نے بے پروائی سے اس اضافے کو جوں کا توں نقل کر دیا ہو۔ اگر ایسا ہے تو اس نسخے کی بھی کوئی علاحدہ حیثیت نہیں اور اگر ایسا نہیں تو پھر یہ نسخہ مجہول ہے، اس کے ناخ کا پتا ہے نہ اس بات کا پتا ہے کہ اس نسخے کی اصل کیا ہے اور اس کا بھی علم نہیں کہ اصل سے مقابلہ شدہ ہے یا نہیں؟ ان وجوہات کی بنا پر اس نسخے کی بھی وہی حیثیت ہے جو شیخ عابد کے نسخے کی ہے۔ یعنی دونوں نسخے ہی غیر مستند اور غیر معتبر ہیں۔

① دیکھیں: حدیث اور اہل تقلید (ص: ۴۳۳) تالیف: مولانا داؤد ارشد رحمۃ اللہ علیہ.





عوامہ صاحب نے جس دوسرے نسخے سے متعلقہ صفحے کا عکس دیا ہے، وہ شیخ محمد مرتضیٰ الزبیدی حنفی کا نسخہ ہے، اس کے لیے عوامہ صاحب نے ”ت“ کی علامت استعمال کی ہے۔

عرض ہے کہ یہ نسخہ بھی مستند نہیں، اس کے مستند ہونے کی شرائط مفقود ہیں، اسی لیے خود عوامہ صاحب نے بھی اس نسخے کے بارے میں کہا ہے:

”والاعتماد علیہا مفید“<sup>①</sup> ”اس پر اعتماد مفید ہے۔“

یعنی صرف مفید ہے، یقینی نہیں۔ وہ بھی صرف اس لیے کیوں کہ اس پر علامہ یعنی رحمۃ اللہ علیہ کے حواشی ہیں اور شیخ زبیدی رحمۃ اللہ علیہ کی مراجعت میں یہ نسخہ رہا ہے۔<sup>②</sup>

عرض ہے کہ کون سا نسخہ ایسا ہے جو کسی عالم کی مراجعت میں نہیں رہتا ہے؟ لیکن محض اتنی سی بات سے کوئی نسخہ قابلِ اعتماد ثابت نہیں ہوتا، اسی لیے خود عوامہ صاحب نے بھی اسے پورے طور سے قابلِ اعتماد نہیں کہا، بلکہ صرف اعتماد کو مفید بتلایا ہے، لہذا یہ نسخہ بھی مستند نہیں ہے۔

علاوہ ازیں اس نسخے سے جس صفحے کا عکس عوامہ صاحب نے دیا ہے، اسی صفحے پر دیکھا جائے تو صاف نظر آتا ہے کہ اس حدیث کے فوراً بعد ابراہیم نخعی کا جو اثر تھا جس میں ”تحت السرة“ کا لفظ تھا، یہ اثر اس نسخے سے غائب ہے!<sup>③</sup>

یہ اس بات کی دلیل ہے کہ یہاں ناخ سے سبقتِ نظر کے سبب غفلت ہوئی ہے۔ مرفوع حدیث نقل کرتے وقت اس کی نظر آگے ابراہیم نخعی کے اثر پر پڑی، اس نے ابراہیم نخعی کے اثر کو مرفوع حدیث کا آخری حصہ سمجھ لیا اور مرفوع حدیث میں اس

① مصنف ابن ابی شیبہ (۳۰/۱) مقدمہ بتحقیق عوامہ۔

② حوالہ سابق۔

③ اسی کتاب کا صفحہ (۶۹۵) دیکھیں۔

اثر کو شامل کر دیا، اس کے بعد آگے بڑھ گیا اور ابراہیم نخعی کا اثر اور اس کی سند لکھی ہی نہیں، کیوں کہ اس حصے کو جب اس نے مرفوع حدیث کے ساتھ ملا دیا تو اسے یہی لگا کہ یہ الفاظ لکھے جا چکے ہیں۔ اس لیے ابراہیم نخعی کا اثر یہاں سے غائب ہی ہو گیا۔ یہی وضاحت خود احناف میں سے بھی کئی حضرات نے کی ہے، چنانچہ شیخ محمد حیات سندھی حنفی رحمۃ اللہ علیہ (التوفیٰ ۱۱۶۳) لکھتے ہیں:

”روی هذا الحديث ابن أبي شيبة، وروى بعده أثر النخعي، ولفظهما قريب، وفي آخر الأثر لفظ: تحت السرة. واختلفت نسخه، ففي البعض ذكر الحديث مطلقاً في غير تعيين المحل مع وجود الأثر المذكور، وفي البعض وقع الحديث المرفوع بزيادة تحت السرة بدون أثر النخعي، فيحمل أن هذه الزيادة منشأها ترك الكتاب سهواً نحو سطر في الوسط وإدراج لفظ الأثر في المرفوع“<sup>①</sup>

”اس حدیث کو ابن ابی شیبہ نے روایت کیا ہے اور اس کے بعد ابراہیم نخعی کا اثر روایت کیا ہے، ان دونوں کے الفاظ تقریباً ایک ہیں اور ابراہیم نخعی کے اثر کے آخر میں ”تحت السرة“ کا لفظ ہے اور ابن ابی شیبہ کے نسخوں میں اختلاف ہے۔ بعض میں مرفوع حدیث ہاتھ باندھنے کی جگہ کے بغیر مطلق مذکور ہے اور اس کے ساتھ ابراہیم نخعی کا مذکورہ اثر بھی ہے اور بعض میں مرفوع حدیث ”تحت السرة“ کی زیادتی کے ساتھ وارد ہے، لیکن اس کے بعد ابراہیم نخعی کا اثر مذکور نہیں ہے۔ لہذا اسے اس بات پر محمول کیا جائے گا کہ لکھنے میں درمیان سے ایک سطر چھوٹ گئی ہے

① درة في اظهار غش نقد الصرة (ص: 68) المطبوع مع درهم الصرة.

اور ابراہیم نخعی کے اثر کے الفاظ مرفوع حدیث میں داخل ہو گئے ہیں۔“  
یہ ایک بہت بڑے حنفی عالم کی وضاحت ہے، جس میں تعصب کا دخل نہیں ہو  
سکتا۔ یہ صرف ایک ہی حنفی عالم کی وضاحت نہیں، بلکہ احناف ہی میں سے کئی حضرات  
یہی وضاحت کرتے ہوئے نظر آتے ہیں، چنانچہ مولانا انور شاہ کشمیری حنفی رحمۃ اللہ علیہ  
(المتوفی ۱۳۵۳) بھی شیخ محمد حیات سندھی رحمۃ اللہ علیہ کی وضاحت کی تائید کرتے ہوئے  
لکھتے ہیں:

”ولا عجب أن يكون كذلك، فإنني راجعت ثلاث نسخ  
للمصنف، فما وجدت في واحدة منها“<sup>①</sup>

”کوئی عجب نہیں کہ بات اسی طرح ہو، کیوں کہ میں نے مصنف ابن ابی شیبہ  
کے تین (قلمی) نسخے دیکھے اور ان تینوں میں سے کسی ایک میں بھی یہ  
زیادتی میں نے نہیں پائی۔“

صرف یہی نہیں، بلکہ معاصرین میں احناف ہی کے ایک نامور عالم مولانا  
حبیب الرحمن الاعظمی گزرے ہیں۔ جنھیں احناف بہت بڑا محدث اور بہت بڑا محقق  
مانتے ہیں، انھوں نے بھی مصنف ابن ابی شیبہ کی تحقیق کی ہے اور ان کے سامنے بھی  
یہی نسخہ تھا، لیکن انھوں نے نسخ کی اس غلطی کو سبقتِ نظر کی غلطی ہی سمجھا اور اپنے  
نسخے میں اس کی اصلاح کرتے ہوئے مرفوع حدیث کو ”تحت السرة“ کے بغیر  
درج کیا۔ پھر اس کے بعد ابراہیم نخعی کا جو اثر اس نسخے سے ساقط ہو گیا تھا، اسے  
بریکٹ میں رکھتے ہوئے کتاب میں شامل کیا اور حاشیے میں صاف طور سے اعلان کر  
دیا کہ اصل نسخے میں نسخ کی غلطی سے ابراہیم نخعی کا اثر ساقط ہو گیا تھا اور اس اثر کا  
آخری حصہ مرفوع حدیث کے ساتھ مل گیا تھا، جس کی اصلاح کی گئی ہے۔

چنانچہ مولانا حبیب الرحمن صاحب اپنے محقق نسخے میں اس مقام پر حاشیے میں لکھتے ہیں:

”سقط من الأصل إلا آخره مدرجا فيما فوقه، واستدر كته من ب والحيدر آبادية“<sup>①</sup>

یہ (ابراہیم نخعی کا اثر) اصل مخطوط سے ساقط ہے اور اس کا آخری حصہ (تحت السرة) اوپر کی مرفوع حدیث سے مل گیا ہے۔ میں نے نسخہ ”ب“ اور حیدر آباد والے نسخے سے اس اثر کا اضافہ کیا ہے۔<sup>②</sup>

غور کیجیے کہ یہ سارے کے سارے حنفی اکابرین ہیں، جو یک زبان ہو کر کہہ رہے ہیں کہ یہاں ناخ سے غلطی ہوئی ہے، لیکن افسوس کہ عوامہ صاحب کو یہ سچائی ہضم نہیں ہوئی اور وہ اس غلطی کو غلطی ماننے کے لیے تیار نہیں، بلکہ انھیں کے اکابرین نے جو یہ کہا ہے کہ یہاں ناخ کی غلطی سے ابراہیم نخعی کے اثر کا آخری حصہ مرفوع حدیث میں شامل ہو گیا ہے، عوامہ صاحب جذباتی انداز میں اس کا جواب دیتے ہوئے لکھتے ہیں:

”والجواب أن هذا تظنن وتشكك، يفرح به أعداء الله والإسلام، لو فتح لما بقي لنا ثقة بشيء من مصادر ديننا“<sup>③</sup>

”اس کا جواب یہ ہے کہ یہ گمان اور تشکیک ہے جو اللہ اور اس کے رسول کے دشمنوں کے لیے خوش کن ہے۔ اگر یہ دروازہ کھول دیا جائے تو

① مصنف ابن أبي شيبة (۳۵۱/۲) بتحقيق حبيب الرحمن الأعظمي.

② حبيب الرحمن الأعظمي صاحب والے نسخے سے اس صفحے کا عکس دیکھنے کے لیے ہماری اس کتاب کا صفحہ (۶۵۳) ملاحظہ کریں۔

③ مصنف ابن أبي شيبة (۳۲۰/۳) مقدمة بتحقيق عوامة.

ہمارے دین کے مصادر کی کوئی ثقاہت باقی نہیں رہے گی۔“  
 عرض ہے کہ عوامہ صاحب کی یہ بات بالکل ایسے ہی ہے جیسے قرآن نے بعض  
 کفار کے بارے میں نقل کیا ہے:

﴿وَجَعَدُوا بِهَا وَأَسْتَيْقَنَتْهَا أَنفُسُهُمْ ظُلْمًا وَعُلُوًّا فَانظُرْ كَيْفَ

كَانَ عَاقِبَةُ الْمُفْسِدِينَ﴾ [النمل: ۱۴]

”انہوں نے انکار کر دیا، حالاں کہ ان کے دل یقین کر چکے تھے، صرف  
 ظلم اور تکبر کی بنا پر۔ پس دیکھ لیجیے کہ ان فتنہ پرداز لوگوں کا انجام کیسا  
 کچھ ہوا۔“

ہم یہ بات اس لیے کہہ رہے ہیں کہ یہاں اپنے اکابرین کی جس بات کا  
 عوامہ صاحب نے جذباتی انداز میں انکار کیا ہے، عین اسی بات کا اعتراف عوامہ  
 صاحب نے اسی کتاب میں دوسرے مقام پر خود کیا ہے!!

ایک ناخن نے بالکل اسی طرح کی غلطی ایک دوسری جگہ کی ہے، اس نے وہاں  
 پچھلی روایت کے حصے کو اگلی روایت کے ساتھ ملا دیا ہے اور اگلی روایت کا متن غائب  
 کر دیا ہے۔ چنانچہ عوامہ صاحب کی تحقیق سے شائع شدہ مصنف ابن ابی شیبہ کی  
 پانچویں جلد میں نمبر (۷۷۶۳) کے تحت یہ اثر ہے:

”حدثنا وكيع، عن حسن بن صالح، عن عمرو بن قيس،

عن أبي الحسناء؛ أن علياً أمر رجلاً يصلي بهم في

رمضان عشرين ركعة“<sup>①</sup>

پھر اس کے فوراً بعد یہ اثر ہے:

”حدثنا وكيع، عن مالك بن أنس، عن يحيى بن سعيد،

① مصنف ابن ابی شیبہ، ت عوامہ (۵/۲۲۳)

أن عمر بن الخطاب أمر رجلاً يصلي بهم عشرين ركعة“  
عوامہ صاحب کے نسخے سے اس صفحے کا عکس آگے ملاحظہ ہو:

۲۲۳

۳۔ کتاب الصلاة

باب (۶۸۰ - ۶۸۰)

۷۷۶۳ - وكيع، عن حسن بن صالح، عن عمرو بن قيس، عن أبي الحسناء: أن علياً أمر رجلاً يصلي بهم في رمضان عشرين ركعة.

۷۷۶۴ - وكيع، عن مالك بن أنس، عن يحيى بن سعيد: أن عمر بن الخطاب أمر رجلاً يصلي بهم عشرين ركعة.

۷۷۶۵ - وكيع، عن نافع بن عمر قال: كان ابن أبي مليكة يصلي بنا

۷۷۶۳ - «عن أبي الحسناء»: جاء في النسخ: عن أبي الحسن، سوى م ففيها: عن أبي الحسن، ومثلها جاء في «الاستذكار» ۵: ۱۵۸ نقلاً عن المصنف، والظاهر أن صوابه ما أثبت، فقد رواه من طريق المصنف: أبو القاسم التيمي في «الترغيب والترهيب» ۲: ۳۶۸ (۱۷۸۹)، وفيه: أبو الحسناء. ونقله عن المصنف: العلاء المارديني في «الجواهر النقي» ۲: ۴۹۶، وجاء كذلك في «مختصر اختلاف العلماء» للطحاوي بشرح الجصاص عليه ۱: ۳۱۲، والبيهقي ۲: ۴۹۷، و«عمدة القاري» ۹: ۲۰۱ نقل فيه السند والمتن ولم يعزه، فمن أجل هذه المصادر أثبت فوق هكذا، وهو جزءاً غير المترجم في قسم الكنى من «تهذيب الكمال» وفروعه، والله أعلم بحال هذا المذكور هنا.

وما زال عندي احتمال أن يكون ما جاء في النسخ - سوى م - صحيحاً: أبو الحسن، ويكون المراد به أبا الحسن البراد، وذكروا له رواية عن علي رضي الله عنه، انظر «الكنى» للبخاري (۱۷۰)، و«الجرح» ۹ (۱۶۱۰)، و«كنى» أبي أحمد الحاكم ۳ (۱۵۷۰)، وغيرها.

۷۷۶۴ - سقط هذا الأثر من ع، وجاء في أ هكذا: وكيع، عن مالك بن أنس: أن علياً أمر رجلاً يصلي بهم في رمضان عشرين ركعة. وهو سبق نظر إلى الأثر السابق.

۷۷۶۵ - «يقراً به: حمد، الملائكة»: يريد سورة فاطر المفتحة بقوله تعالى: ﴿الحمد لله فاطر السموات والأرض جاعل الملائكة رسلاً﴾، وينظر رقم (۷۷۵۶).

عوامہ صاحب کے پیش نظر شیخ عابد سندھی کے نسخے سے دوسرا اثر غائب ہے، جیسا کہ خود عوامہ صاحب نے حاشیے میں لکھا ہے اور عوامہ صاحب ہی کے بقول ایک دوسرے نسخے میں یہ اثر موجود تو ہے، مگر اس کے متن کی جگہ پچھلے اثر ہی کا متن موجود ہے۔ یہاں عوامہ صاحب نے یہ وضاحت کی ہے کہ شاید نسخ کی نظر پچھلے اثر پر پڑی اور اس نے پچھلے اثر کے متن کو دوبارہ یہیں درج کر دیا۔

چنانچہ عوامہ صاحب اس صفحے کے حاشیے میں لکھتے ہیں:

”سقط هذا الأثر من ”ع“، وجاء في ”أ“، هكذا: وكيع، عن مالك بن أنس، أن عليا أمر رجلا يصلي بهم في رمضان عشرين ركعة. وهو سبق نظر إلى الأثر السابق<sup>①</sup>“

”یہ اثر ”ع“ یعنی شیخ عابد سندھی کے نسخے میں نہیں ہے اور ”أ“ یعنی مکتبہ احمد الثالث کے نسخے میں اس طرح ہے: ”وكيع، عن مالك بن أنس، أن عليا أمر رجلا يصلي بهم في رمضان عشرين ركعة“۔ ایسا (کاتب کی جانب سے) پہلے اثر کی طرف سبقت نظر کی وجہ سے ہوا ہے۔“

قارئین! ملاحظہ فرمایا آپ نے، عوامہ صاحب کیا لکھ رہے ہیں؟ کیا یہ دوغلی

پالیسی نہیں ہے؟

ہم پوچھتے ہیں کہاں گئی عوامہ صاحب کی وہ جذباتی تقریر کہ اس طرح کے گمان سے اللہ کے دشمن خوش ہوں گے اور یہ دروازہ کھول دیا جائے تو مصادرِ دینیہ سے اعتماد اٹھ جائے گا؟ اگر اس طرح کے گمان کی گنجائش نہیں تھی اور اس کا سد باب ہونا چاہیے تو خود عوامہ صاحب نے اس مقام پر یہ بدگمانی کیسے پال لی اور اللہ کے دشمنوں

① مصنف ابن أبي شيبة ت عوامة (٥/ ٢٢٣)

کو خوش کرنے کے لیے یہ دروازہ کیسے کھول دیا؟

صاف ظاہر ہے عوامہ صاحب کو بھی تسلیم ہے کہ سبقتِ نظر کے سبب کاتب سے اس طرح کی غلطی ہو جاتی ہے اور دیگر نسخوں کی مدد سے اس کی اصلاح کرنا تحقیق کا فریضہ ہے۔ لیکن چونکہ زپرِ ناف والے مسئلے میں ان کے مسلک اور ان کے یاروں کا دفاع مقصود تھا، اس لیے وہاں اپنے نزدیک مسلم سچائی سے بھی انکار کر دیا گیا۔ اِنَّا لِلّٰہِ وَاِنَّا اِلَيْہِ رَاجِعُونَ۔

شاید عوامہ صاحب کو بھی اندازہ تھا کہ اس واضح حقیقت کے خلاف ان کی جذباتی تقریر میں کوئی کشش نہیں ہے، اسی لیے موصوف نے تنکے کا سہارا لینے کی کوشش کی اور کہا:

”ومع ذلك فماذا نفع لبشوت ذلك كله في نسخة الشيخ محمد عابد السندهي، التي فيها الحديث والأثر، وفي آخر كل منهما تحت السرة؟! ومع من زاد علم و إثبات وحجة، فماذا مع النافي؟!“<sup>①</sup>

”علاوہ بریں اس کے بارے میں کیا کہیں گے کہ شیخ عابد سندھی کے نسخے میں یہ سب ثابت ہے، جس میں مرفوع حدیث اور اثر دونوں موجود ہیں اور دونوں کے آخر میں ”تحت السرة“ ہے۔“

عرض ہے کہ گذشتہ سطور میں بتایا جا چکا ہے کہ خود عوامہ صاحب نے اس نسخے کو ناقابلِ اعتماد قرار دیا ہے تو پھر یہاں اس ناقابلِ اعتماد نسخے سے دلیل پکڑنا سوائے ”ڈوبتے کو تنکے کا سہارا“ والا معاملہ نہیں تو اور کیا ہے؟! ”

مزید برآں خود عوامہ صاحب نے دوسرے مقام پر نسخے میں اس طرح کی

① مصنف ابن أبي شيبة (۳/۳۲۰) مقدمة بتحقيق عوامة.



غلطی پر اعتماد نہیں کیا۔ چنانچہ سطورِ بالا میں ہم نے عوامہ صاحب کے محقق نسخے کے حوالے سے اسی طرح کی غلطی کی جو مثال پیش کی ہے، اسے دوبارہ دیکھیں۔ عوامہ صاحب حاشیے میں لکھتے ہیں کہ شیخ عابد سندھی کے نسخے میں سیدنا عمر فاروق رضی اللہ عنہ کا اثر مع سند و متن غائب ہے۔ لیکن مکتبہ احمد الثالث کے نسخے میں یہی اثر مع سند و متن موجود ہے، مگر اس میں عمر فاروق رضی اللہ عنہ کے بجائے علی رضی اللہ عنہ کا نام لکھا گیا ہے، یعنی عوامہ صاحب اقرار کرتے ہیں کہ اس نسخے میں علی رضی اللہ عنہ کے پہلے اثر کے ساتھ ساتھ انھیں سے یہی اثر دوبارہ دوسری سند سے منقول ہے۔

اب کیا ہم عوامہ صاحب سے پوچھ سکتے ہیں کہ یہاں تو علی رضی اللہ عنہ کے پہلے اثر کے ساتھ ساتھ ہی دوسرا اثر دوسری سند سے منقول ہے، پھر اس میں کاتب سے غلطی کیسے ہوگئی؟؟؟

ظاہر ہے کہ ہر معقول آدمی یہاں بھی سبقتِ نظر ہی کی بات کہے گا کہ سبقتِ نظر کے سبب ناخ نے دوسرے اثر میں بھی پہلے اثر کا متن شامل کر دیا اور عوامہ صاحب نے بھی یہاں یہی کہا ہے۔

یہی بات ہم بھی ”تحت السرة“ کے مسئلے میں کہتے ہیں۔ یعنی شیخ مرتضیٰ الزبیدی کے نسخے میں سبقتِ نظر کے سبب ناخ سے ابراہیم نخعی کا اثر چھوٹ گیا اور اس کا آخری حصہ پہلی روایت سے مل گیا۔ شیخ عابد سندھی کے نسخے میں اگرچہ دونوں موجود ہیں لیکن پہلی روایت میں سبقتِ نظر سے ناخ نے اگلی روایت کا آخری حصہ بھی شامل کر دیا۔

اتفاق تو دیکھیے کہ کاتبوں نے ہاتھ باندھنے والی روایات میں جس طرح کی غلطی کی ہے، ٹھیک اسی طرح کی غلطی تراویح سے متعلق روایات میں بھی کی ہے۔

✽ چنانچہ ایک نسخے میں جس طرح کاتب کی غلطی سے ”تحت السرة“ سے

متعلق مرفوع حدیث کے بعد ابراہیم نخعی کا اثر غائب ہے، ٹھیک اسی طرح ایک نسخے میں کاتب کی غلطی سے تراویح سے متعلق علیؓ کے اثر کے بعد عمر فاروقؓ کا اثر غائب ہے۔

✪ جس طرح ایک نسخے میں ہاتھ باندھنے سے متعلق حدیث اور اثر دونوں موجود ہیں، لیکن کاتب کی غلطی سے اثر کا متن، حدیث والی روایت کے متن میں شامل ہو گیا ہے، ٹھیک اسی طرح تراویح سے متعلق ایک نسخے میں علیؓ اور عمرؓ دونوں کے آثار موجود ہیں، مگر کاتب کی غلطی سے دوسرے اثر میں پہلے اثر کا متن شامل ہو گیا۔

الغرض کاتبوں اور نسخوں سے اس طرح کی غلطیاں ہو جاتی ہیں اور اس کی بہت ساری مثالیں پیش کی جاسکتی ہیں۔ ہم نے صرف عوامہ صاحب ہی کے الفاظ میں ایک مثال پیش کی ہے۔ اس طرح کی مزید مثالوں کے لیے شیخ ارشاد الحق الاثریؒ کا ایک مقالہ جو ”حدیث اور اہل تقلید“ (۱/ ۴۲۸ تا ۴۳۱) میں شامل ہے، اسے ملاحظہ فرمائیں۔

مزید عرض ہے کہ یہ نسخہ شیخ مرتضیٰ الزبیدی کا ہے اور انھوں نے خود اس پر اعتماد نہیں کیا۔ شیخ ارشاد الحق الاثریؒ لکھتے ہیں:

”یہی نسخہ شیخ محمد مرتضیٰ زبیدی صاحب التاج کے پاس تھا، بلکہ جب وہ احیاء العلوم کی شرح لکھ رہے تھے، تب بھی یہ نسخہ ان کے پیش نظر تھا اور اس نسخے سے وہ آثار وغیرہ نقل کرتے ہیں، بلکہ اس شرح (۳/ ۲۷۰) میں اس نسخے کے نسخ اور تاریخ نسخ کا ذکر بھی کرتے ہیں، جیسا کہ مقدمہ کتاب (ص: ۲۹) میں انھوں نے اس کی تفصیل ذکر کی ہے:

❶ مگر قابل غور بلکہ حل طلب مسئلہ یہ ہے کہ علامہ مرتضیٰ الزبیدی اسی احیاء العلوم کی شرح ”إتحاف السادة المتقين“ کی اسی تیسری جلد میں

ہاتھ باندھنے سے متعلق بحث کے ضمن میں حنفی مسلک کی دلیل سیدنا علی کی معروف روایت مسند احمد اور دارقطنی وغیرہ سے تو ذکر کرتے ہیں، مگر ”المصنف“ کی یہ ”صحیح“ اور ”جید سند“ سے منقول ”روایت“ ذکر کیوں نہیں کرتے؟ ان کے الفاظ ہیں:

① ”دلیل أبي حنيفة ما رواه أحمد والدارقطني والبيهقي عن علي“ ”یہی نہیں بلکہ مسلک حنفی کی تائید میں انھوں نے ”عقود الجواهر المنيفة“ کے نام سے ایک مستقل کتاب لکھی ہے۔ اس میں بھی انھوں نے ”المصنف“ کی یہ روایت ذکر نہیں کی۔ آخر کیوں؟ ظاہر ہے کہ اگر ان کے نزدیک یہ روایت اسی طرح درست اور قابل اعتماد ہوتی تو اس کا ذکر ضرور کرتے۔ یہ اس بات کا قرینہ قویہ ہے کہ ”المصنف“ کے نسخے میں اس روایت کے نقل ہونے پر وہ مطمئن نہ تھے۔ علامہ قاسم کا اسی نسخے سے روایت نقل کرنا تو قابل اعتماد ٹھہرے، مگر علامہ الزبیدی کا اسے نظر انداز کر دینا اس کے ناقابل اعتماد ہونے کی دلیل کیوں نہیں؟

② بلکہ علامہ یعنی جن کے بارے میں کہا گیا ہے کہ اس نسخے میں کئی مقامات پر ان کے حواشی ہیں، انھوں نے بھی صحیح بخاری کی شرح ”عمدة القاري“ میں اور ہدایہ کی شرح ”البنایة“ میں اس روایت کو ذکر نہیں کیا۔ وہ سیدنا علی کی ضعیف روایت کے دفاع کی کوشش تو کرتے ہیں، لیکن کیا وجہ ہے ”المصنف“ کی ”سند جید“ سے اس روایت کو درخور اعتنا نہیں سمجھتے؟ کیا یہ قرینہ نہیں کہ علامہ یعنی بھی اس سند اور متن پر مطمئن نہیں تھے؟<sup>②</sup>

① إتحاف السادة المتقين (۳۷/۳)

② دیکھیں: حدیث اور اہل تقلید (۱/۲۳۶ تا ۲۳۷)

واضح رہے کہ شیخ مرتضیٰ الزبیدی کا یہی نسخہ شیخ قاسم بن قطلوبغا حنفی کے دور میں تھا اور انھوں نے اس سے اپنی کتاب میں ابن ابی شیبہ کی یہ روایت ”تحت السرة“ کی زیادتی کے ساتھ نقل کی ہے۔ ظاہر ہے کہ جب یہ اصل نسخہ ہی غیر معتبر ہے اور اس میں کاتب نے غلطی کی ہے تو اس نسخے سے شیخ قاسم کے نقل کرنے سے کوئی فرق پڑنے والا نہیں، کیوں کہ جہاں سے موصوف نے نقل کیا ہے، وہیں یہ غلطی ہے۔

یاد رہے کہ شیخ قاسم بن قطلوبغا کو اس نسخے کے علاوہ کوئی دوسرا نسخہ نصیب ہی نہیں ہوا، ورنہ وہ نسخوں کا اختلاف ضرور بتلاتے اور اس پر بحث کرتے، جیسا کہ دیگر لوگوں نے کیا ہے۔

حیرت ہے کہ عوامہ صاحب نے خود اعتراف کیا ہے کہ شیخ قاسم بن قطلوبغا کے پیش نظر یہی نسخہ تھا اور انھوں نے اسی نسخے سے یہ روایت نقل کی ہے، لیکن پھر بھی اس روایت پر حاشیہ آرائی فرماتے وقت موصوف نے قاسم بن قطلوبغا کے پیش نظر نسخے کو علاحدہ نسخہ شمار کیا ہے۔ اس کی مفصل تردید کے لیے شیخ ارشاد الحق الاثری رحمۃ اللہ علیہ کا مقالہ ”حدیث اور اہل تقلید“ (۴۳۲/۱) ملاحظہ فرمائیں۔

### ایک خوش فہمی کا ازالہ:

ایک شخص نے بڑی خوش فہمی میں کہا ہے کہ شیخ قاسم بن قطلوبغا نے جب یہ روایت اپنی کتاب میں نقل کی تو اس وقت کے کسی بھی عالم نے ان پر تعاقب نہیں کیا اور پھر اس پر ایک لمبا عرصہ گزرا، اس دوران میں بھی کسی نے ان کی تردید نہیں کی۔ اس سے پتا چلا کہ مصنف کے نسخے میں یہ لفظ ثابت ہے، ورنہ علامہ قاسم پر تعاقب کیا جاتا۔  
عرض ہے:

اولاً: یہ خوش فہمی ہی مضحکہ خیز ہے کہ فقہ حنفی کی اس کتاب کو بہت سارے اہل علم نے دیکھا ہوگا۔ بھائی یہ لوح محفوظ سے نازل شدہ قرآن مجید ہے یا صحیح الکتب بعد

کتاب اللہ ہے کہ وجود میں آتے ہی پوری دنیا میں عام ہو جائے؟ یہ ایک متعصب حنفی کی فقہ حنفی کی ایک کتاب کی تخریج ہے، بھلا دنیا کے دیگر اہل علم کو اس سے کیا سروکار؟!

دیگر اہل علم تو دور کی بات خود علمائے احناف ہی کے درمیان اس کتاب کا عام ہونا ثابت نہیں۔ عصر حاضر میں جن صاحب نے اس کتاب کی تحقیق کی ہے، انہیں بھی اس کتاب کے صرف دو ہی نسخے مل سکے۔ اس سے تو اندازہ ہوتا ہے کہ خود احناف کی نظردوں سے بھی یہ کتاب مخفی رہی، دیگر علما کی اس پر نظر عنایت تو بہت دور کی بات ہے۔ دیگر علما کو جانے دیں، خود احناف ہی سے ثابت کریں کہ قاسم بن قطلوبغا کی اس عبارت کو کتنے احناف نے پڑھا اور اسے عام کیا؟ قاسم بن قطلوبغا کے بعد بھی حنفی علما نے اس مسئلے پر کئی نسلوں تک بات کی ہے، لیکن کسی بھی حنفی نے قاسم بن قطلوبغا کی اس گم نام کتاب کی عبارت نقل کی؟

اگر اس کتاب کی عبارت دوسرے احناف کے ذریعے بھی نقل کی گئی ہوتی اور اسے عام کیا گیا ہوتا تو بے شک اہل علم اس کی تردید کرتے۔ چنانچہ ماضی قریب میں جب اس کتاب کی اس عبارت کو عام کیا جانے لگا تو اس کی تردید بھی ہونے لگی، بلکہ سب سے پہلے خود حنفی علما ہی نے اس کی تردید کی، جیسا کہ باحوالہ گزر چکا ہے۔

**ثانیاً:** یہ بھی تو ممکن ہے کہ جن کی نظر اس عبارت پر پڑی ہو، انہوں نے بھی اسے واضح طور پر غلط ہونے اور عام نہ ہونے کے سبب نظر انداز کر دیا ہو، جیسا کہ خود شیخ مرتضیٰ الزبیدی ہی کا معاملہ ہے، جن کے نسخے سے یہ عبارت نقل کی گئی ہے۔ یہ تو خود اس نسخے کے مالک ہیں، لیکن اس کے باوجود انہوں نے اس مسئلے پر بات کرتے ہوئے اس روایت سے دلیل نہیں لی۔ اسی طرح علامہ عینی نے اس نسخے سے استفادہ کیا، لیکن انہوں نے بھی اس مسئلے پر بات کرتے ہوئے اس روایت

سے دلیل نہیں لی اور ساتھ میں ان لوگوں نے اس نسخے کی روایت پر رد بھی نہیں کیا۔ صاف ظاہر ہے ان لوگوں نے اس روایت کی غلطی کو واضح البطلان ہونے کے سبب نظر انداز کر دیا تھا۔ یہی معاملہ قاسم بن قطلوبغا کی عبارت کا بھی ہے۔

**ثالثاً:** ایک اور لطیفہ دیکھیں کہ فقہ حنفی ہی کی ایک کتاب میں ابن عباس رضی اللہ عنہما سے بھی ناف کے نیچے ہاتھ باندھنے کی مرفوع حدیث نقل کی گئی ہے۔<sup>①</sup>

اس حدیث کا پوری دنیا کی کسی بھی کتاب میں کوئی وجود نہیں ہے۔ پھر بھی آج تک کسی بھی غیر حنفی نے اس کتاب میں منقول اس حدیث پر تنقید نہیں کی! تو کیا یہ سمجھ لیا جائے کہ یہ حدیث صحیح سند سے حدیث کی کتابوں میں ثابت تھی، اس لیے اس پر رد کرنے کی جرات کوئی نہیں کر سکا؟

صاف ظاہر ہے کہ اس معدوم السند روایت کا بطلان اس قدر واضح تھا کہ کسی نے اس کا رد کرنے کی ضرورت ہی محسوس نہیں کی اور احناف بھی اس مسئلے پر بات کرتے ہوئے اسے نظر انداز کرتے رہے، مگر کسی نے بھی اس پر تنقید نہیں کی۔

البتہ ماضی قریب میں جب شیخ محمد ہاشم ٹھٹھوی نے اس حدیث کو دہرایا تو خود ایک حنفی عالم علامہ محمد حیات سندھی نے ہی فوراً کہہ دیا کہ یہ روایت عدیم السند ہے۔<sup>②</sup>

**رابعاً:** بطور الزام عرض ہے کہ احناف ہی میں سے علامہ عبدالحق دہلوی نے اپنی کتاب "شرح سفر السعادة" میں ترمذی کے حوالے سے ہلب الطائی رضی اللہ عنہ کی حدیث نقل کی ہے اور اس میں سینے پر ہاتھ باندھنے کے الفاظ بھی نقل کیے ہیں۔<sup>③</sup>

حالانکہ ترمذی کے کسی بھی دستیاب نسخے میں اس حدیث کے اندر سینے پر

① اسی کتاب کا صفحہ (۵۵۵) دیکھیں۔

② دیکھیں: درة (ص: ۶۶) المطبوع مع درہم الصرة.

③ دیکھیں: شرح سفر السعادة (ص: ۴۴) بحوالہ نماز میں ہاتھ کہاں باندھیں؟ (ص: ۴۱) شیخ

رشد اللہ شاہ راشدی رضی اللہ عنہ نے "درج الدرر" میں بھی اس کا حوالہ دیا ہے۔

ہاتھ باندھنے والے الفاظ نہیں۔ یہ بات نقل کیے ہوئے ایک عرصہ بیت گیا اور آج تک کسی نے اس کا رد نہیں کیا، حالاں کہ ترمذی کے حوالے سے یہ بات لکھنے والے ہندوستان سے تعلق رکھتے تھے اور ہندوستان میں اہل حدیث اور احناف کے درمیان جو مسلکی منافرت ہے وہ محتاج بیان نہیں، لیکن اس کے باوجود بھی آج تک کسی بھی حنفی نے اس کی تردید نہیں کی۔ تو کیا یہ سمجھ لیا جائے کہ سنن ترمذی میں یہ حدیث انھیں الفاظ کے ساتھ ثابت ہے؟ الغرض شیخ قاسم بن قطلوبغا کا حوالہ بھی بے سود ہے۔

عوامہ صاحب آگے لکھتے ہیں:

”ومع من زاد علم و إثبات و حجة، فماذا مع النافي؟“<sup>①</sup>

”جس نے زیادتی کی ہے، اس کے ساتھ علم، اثبات اور حجت ہے تو نفی

کرنے والے کے پاس کیا ہے؟“

ہم کہتے ہیں کہ زیادتی کرنے والے نے اثبات تو کیا ہے، یعنی ”تحت السرة“ کا اضافہ کیا ہے، لیکن اس کے پاس علم اور حجت ہونے کی کوئی دلیل ہے نہ عوامہ صاحب ہی کے پاس کوئی دلیل ہے۔ غالباً عوامہ صاحب یہاں اس اصول کو لاگو کرنا چاہتے ہیں کہ ثقہ کی زیادتی قبول ہوتی ہے، جیسا کہ ان ہی کے پیش رو لوگوں نے بھی یہ بات کہی ہے۔ اس سلسلے میں مزید عرض ہے:

اولاً: عوامہ صاحب ہی کے حوالے سے پہلے نقل کیا جا چکا ہے کہ ان کے پیش نظر ایک نسخے میں تراویح ہی سے متعلق علیؑ کا اثر دوسری سند سے دوبارہ منقول ہے۔ یعنی اس نسخے میں یہ زیادتی ہے اور بقیہ نسخوں میں اس کا ذکر نہیں، لیکن عوامہ صاحب نے یہاں یہ اصول لاگو کر کے یہ زیادتی قبول نہیں کی، بلکہ اس دوسری سند والے اثر کو غلط قرار دیا اور کہا کہ یہ عمر فاروقؓ ہی کا اثر ہے نہ کہ علیؑ کا

① مصنف ابن ابی شیبہ (۳/۳۲۰) مقدمة بتحقیق عوامہ.

اور اس غلطی کی وجہ کاتب کی سبقتِ نظر ہے۔

ہم کہتے ہیں کہ ”تحت السرة“ کے مسئلے میں بھی کاتب سے سبقتِ نظر کی غلطی ہوئی ہے، اس لیے یہاں بھی یہ اصول لاگو نہیں ہوگا۔

**ثانیاً:** حدیث کے عام طلبا بھی جانتے ہیں کہ زیادتی ”ثقة راوی“ کی قبول ہوتی ہے اور جن نسخوں میں یہ زیادتی ہے، ان کے نسخوں کا ثقة ہونا معلوم نہیں ہے۔ بلکہ خود عوامہ صاحب نے بھی ان نسخوں کو غیر مستند قرار دیا ہے۔ ایسی صورت میں اس اصول کی رٹ لگانا کیا معنی رکھتا ہے!؟

اگر غیر مستند نسخوں میں بھی ایسا اضافہ ہوتا جس کی تائید متن کے بقیہ حصے یا دیگر طرق سے ہوتی تو اسے قبول کیا جاسکتا تھا، لیکن یہاں ایسا کوئی معاملہ نہیں۔

**ثالثاً:** مجہول راوی کی زیادتی تو درکنار ثقة راوی کی زیادتی بھی علی الاطلاق قبول نہیں ہوتی، بلکہ قرآن دیکھ کر فیصلہ کیا جاتا ہے اور یہاں قرآن یہی بتلاتے ہیں کہ کاتب کی غلطی سے ”تحت السرة“ کا اضافہ ہوا ہے۔ لہذا اگر یہ اضافہ ثقة کاتب سے ہوا ہوتا تو بھی ناقابلِ قبول ہوتا، چہ جائیکہ یہ اضافہ یہاں مجہول کاتبوں نے کیا ہے۔

**رابعاً:** یہ روایت دیگر محدثین نے بھی اپنی اپنی سند سے اسی متن کے ساتھ ذکر کی ہے اور کسی نے بھی اس روایت میں ”تحت السرة“ کا اضافہ نقل نہیں کیا، جو اس بات کی دلیل ہے کہ مصنف ابن ابی شیبہ میں بھی یہ روایت اسی طرح ہونی چاہیے۔

شیخ ارشاد الحق اثری رحمۃ اللہ علیہ لکھتے ہیں:

”امام کعب کی اس سند سے یہ روایت مسند امام احمد (۳/۳۱۶)، سنن دارقطنی (۱/۲۸۶) اور شرح السنۃ للبخاری (۳/۳۰) میں ”تحت السرة“ کے بغیر ہے۔ امام کعب کے معاصر امام عبداللہ بن مبارک نے بھی یہ روایت



موسیٰ بن عمیر سے اس زیادتی کے بغیر بیان کی ہے۔<sup>①</sup>

① ملاحظہ ہو: سنن النسائي (۱۰۵/۱) السنن الكبرى له أيضاً. التمهيد (۷۲/۲۰)، امام وکیع کے تیسرے معاصر امام ابو نعیم فضل بن دکین بھی اسے بغیر زیادتی کے روایت کرتے ہیں۔ ملاحظہ ہو: التمهيد (۷۲/۲۰)، السنن الكبرى للبيهقي (۲۸/۲) المعجم الكبير للطبراني (۹/۲۲) تهذيب الكمال للمزي (۴۹۹/۱۱) ترجمہ موسیٰ بن عمیر۔

یہی وجہ ہے کہ حنفی مسلک کے معروف وکیل علامہ نیوی نے ”التعلیق الحسن“ میں اس اضافے کو غیر محفوظ قرار دیا ہے۔ چنانچہ پہلے انھوں نے اس کے بارے میں حافظ قاسم بن قطلوبغا، علامہ ابو الطیب المدنی اور شیخ عابد سندھی کے حوالے سے لکھا ہے، انھوں نے اسے سند جید، رجالہ ثقافت قرار دیا ہے۔ پھر علامہ محمد حیات سندھی کا موقف بیان کیا ہے کہ یہ زیادتی کا تب کی غلطی کا کرشمہ ہے، اس کے بعد جواب میں علامہ قائم سندھی کی ”فوز الکرام“ سے علامہ حیات سندھی کی تردید نقل کی ہے کہ یہ زیادتی صحیح ہے۔ یہ ساری تفصیل بیان کرنے کے بعد لکھتے ہیں:

”الإلصاف أن هذه الزيادة وإن كانت صحيحة لوجودها في أكثر النسخ من المصنف لكنها مخالفة لروايات الثقات فكانت غير محفوظة“ (التعلیق الحسن، ص: ۷۶، ط ملتان)

”انصاف کی بات یہ ہے کہ یہ زیادتی اگرچہ ”المصنف“ کے اکثر نسخوں میں ہونے کی وجہ سے صحیح ہے، لیکن یہ زیادتی ثقافت کی روایات کے مخالف ہے، اس لیے غیر محفوظ ہے۔“ ”اکثر نسخوں“ کی بات تو ان شاء اللہ ہم بعد میں کریں گے، یہاں ہمیں صرف اتنا عرض کرنا ہے کہ علامہ نیوی اس زیادتی کو غیر محفوظ قرار دیتے ہیں اور وہ علامہ قاسم وغیرہ کے ہمنوا نہیں کہ اسے بطور استدلال پیش کیا جائے۔

بلکہ مولانا بدر عالم نے فیض الباری کے حاشیے میں علامہ نیوی کا یہی موقف ان کی ایک دوسری کتاب ”الدرة النضرة في وضع الیدین تحت السرة“ سے نقل کیا ہے کہ علامہ موصوف شیخ قاسم، شیخ عابد سندھی اور علامہ ابو الطیب المدنی کے موقف کے برعکس اس روایت کی توثیق پر مطمئن نہیں۔ ان کے الفاظ ہیں:

”لم يترض به العلامة ظهير أحسن رحمته وذهب إلى أن تلك الزيادة معلولة“ (حاشیة فیض الباری: ۲/۲۶۷)

”علامہ ظہیر احسن نیوی اس کی توثیق پر راضی نہیں اور وہ اس طرف گئے ہیں کہ یہ زیادتی معلول ہے۔“

”ظاہر ہے کہ امام وکیع اور ان کے دوسرے معاصرین کی روایات ذخیرہ کتب احادیث میں موجود ہیں اور ان میں ”تحت السرة“ کے الفاظ نہیں۔

”المصنف“ کے کئی نسخوں میں بھی یہ اضافہ نہیں ہے۔ اب یہ علم و دیانت کی کون سی معراج ہے کہ ”نا قابل اعتماد“ اور ”غلط نسخوں“ کی بنا پر اسے صحیح قرار دیا جائے؟ دوسرے نسخے میں ابراہیم نخعی کے اثر کا ساقط ہونا بھی انھوں نے تسلیم کیا ہے۔ جیسا کہ پہلے ضروری وضاحت گزر چکی ہے۔

”رہی علامہ نیوی کی یہ بات کہ ”المصنف“ کے ”اکثر“ نسخوں میں یہ زیادتی پائی جاتی ہے تو یہ بات دراصل انھوں نے پہلے علامہ قائم سندھی کے رسالے ”فوز الکرام“ کے حوالے سے نقل کی ہے اور اسی تناظر میں انھوں نے اکثر نسخوں میں اس کے وجود کا ذکر کیا ہے۔ خود انھوں نے کسی نسخے کا ذکر نہیں کیا۔ البتہ ”الدرۃ النضرۃ“ میں مکتبہ محمودیہ کا نام انھوں نے لیا ہے کہ اس کے نسخے میں یہ زیادتی موجود ہے اور یہ وہی نسخہ ہے جسے شیخ عوامہ ”لا للاعتماد علیہا“ کہہ کر ناقابل اعتماد قرار دیتے ہیں۔

”فوز الکرام“ کا نسخہ پیر جھنڈا کے مکتبے میں راقم کی نظر سے گزرا ہے اور اس کی ایک نقل راقم کے پاس بحمد اللہ موجود ہے۔ اس کے حوالے سے علامہ نیوی نے جو نقل کیا، وہ عبارت اس وقت بھی پیش نظر ہے، جس میں شیخ قائم نے شیخ عبدالقادر مفتی مکہ مکرمہ کے نسخے اور شیخ قاسم کا ”التعریف والإخبار بتخریج أحادیث الاختیار“ میں اس روایت کو نقل کرنے کا ذکر ہے۔ اب بتلائیے کہ یہ ”دونسخے“ کیوں کر بن گئے؟ ان دونوں نسخوں کے حوالے سے یہ بات بھی پہلے گزر چکی ہے اور جب شیخ قاسم کا نسخہ ہی ناقص ہے، اس پر اعتماد چہ معنی دارد؟

”اس کے برعکس علامہ انور شاہ کشمیری مرحوم علامہ حیات سندھی کا موقف بیان کرنے کے بعد فرماتے ہیں:

”ولا عجب أن يكون كذلك؛ فإنني راجعت ثلاث نسخ للمصنف فما وجدته في واحدة منها“<sup>①</sup>

یعنی کوئی تعجب نہیں کہ بات اسی طرح ہو جیسے علامہ حیات سندھی نے کہی ہے۔ خود میں نے المصنف کے تین نسخے دیکھے ہیں، ان میں سے کسی ایک میں بھی میں نے اس ”تحت السرة“ کو نہیں پایا۔

علامہ کشمیری نے ان تین نسخوں کی وضاحت نہیں کی کہ وہ کن مکتوبات میں تھے، لیکن دو کے مقابلے میں یہ بہر حال تین ہیں اور شیخ عوامہ نے مصنف (۳/ ۳۲۱) کے حاشیے میں تسلیم کیا ہے کہ چار نسخوں میں یہ زیادتی نہیں ہے۔“<sup>②</sup>

بعض لوگ کہتے ہیں کہ مسند احمد میں بلب الطائی رضی اللہ عنہ کی حدیث میں سینے پر ہاتھ باندھنے کا جو اضافہ ہے، یہ اضافہ بھی دیگر کتب میں منقول اس حدیث میں نہیں ہے۔ عرض ہے کہ مسند احمد پر اس پہلو سے اعتراض درست نہیں، کیوں کہ مسند احمد کے نسخوں میں اس اضافے کے تعلق سے کوئی اختلاف نہیں ہے، بلکہ مسند احمد میں امام احمد رضی اللہ عنہ ہی کے طریق سے ابن الجوزی وغیرہ نے بھی یہ روایت نقل کی ہے اور اس میں بھی سینے پر ہاتھ باندھنے کا ذکر ہے، لہذا مسند احمد کی روایت پر اس کو قیاس نہیں کیا جاسکتا۔

رہی یہ بات کہ مسند احمد والی روایت میں اوپر کے طبقات میں بعض رواۃ نے

① فیض الباری (۲/ ۲۶۷)

② دیکھیں: حدیث اور اہل تقلید (۱/ ۲۳۷-۲۳۹)

یہ حدیث بیان کی ہے اور انھوں نے بھی سینے پر ہاتھ باندھنے کا ذکر نہیں کیا تو عرض ہے کہ یہ رواۃ کا اختلاف ہے، نسخوں کا نہیں، اس کا جواب تفصیل سے گزر چکا ہے۔<sup>(۱)</sup>

**خامسا:** صحیح ابن خزیمہ میں وائل بن حجر رضی اللہ عنہما ہی سے سینے پر ہاتھ باندھنے کی روایت ثابت ہے، لہذا مصنف ابن ابی شیبہ میں انھیں کی روایت میں ”تحت السرۃ“ کا اضافہ ان کی ثابت شدہ روایت کے خلاف ہے اور جب زیادتی میں مخالفت ہو تو وہ مردود ہوتی ہے، خواہ ثقہ ہی کی طرف سے ہو۔ معلوم ہوا کہ زیادتی ثقہ کا اصول یہاں کسی بھی صورت میں لاگو نہیں ہو سکتا۔

آگے چل کر عوامہ صاحب نے مزید درج ذیل تین نسخوں کا حوالہ دیا ہے:

❶ نسخہ قاسم بن قطلوبغا۔

❷ نسخہ مفتی عبدالقادر الصدیقی

❸ نسخہ محمد اکرم السندي۔<sup>(۲)</sup>

عرض ہے کہ نسخہ قاسم بن قطلوبغا تو وہی نسخہ زبیدی ہی ہے، جیسا کہ وضاحت کی جا چکی ہے۔ بقیہ موخر الذکر دونوں نسخے مجہول ہیں، خود عوامہ صاحب نے بھی ان کا کوئی تعارف نہیں دیا، اس لیے یہ ناقابل اعتماد ہیں۔ مزید یہ کہ ان میں سے نسخہ عبدالقادر الصدیقی یہ نوعیت میں نسخہ عابد السندي جیسا ہے، اس لیے ممکن ہے کہ یہ نسخہ عابد ہی سے منقول ہو۔

اسی طرح نسخہ محمد اکرم السندي یہ نوعیت میں نسخہ زبیدی جیسا ہے، کیوں کہ اس سے بھی اثر نخعی سرے سے ساقط ہے۔<sup>(۳)</sup> اس لیے ممکن ہے کہ یہ بھی نسخہ زبیدی ہی سے منقول ہو۔ ایسی صورت میں ان موخر الذکر دونوں نسخوں کی کوئی علاحدہ حیثیت رہ ہی نہیں جاتی۔

❶ اسی کتاب کا صفحہ (۲۳۳-۲۶۳) دیکھیں۔

❷ مصنف ابن ابی شیبہ (۳/۳۲۰، مقدمہ: بتحقیق عوامہ)

❸ ترصیع الدرۃ (ص: ۸۴، ۸۵)


خلاصہ کلام یہ کہ مصنف ابن ابی شیبہ میں احناف نے تحریف کر کے اس کی ایک حدیث میں ”تحت السرة“ بڑھا دیا ہے۔

جب ان کی یہ چوری پکڑی گئی تو بے چارے ادھر ادھر کے سہارے تلاش کرنے لگے۔ اگر واقعتاً ان سہاروں میں کوئی دم ہوتا تو یہ لوگ اسی وقت یہ ساری باتیں پیش کرتے، جب انھوں نے اس حدیث میں تبدیلی کی تھی، لیکن تبدیلی کرتے وقت یہ خاموش رہے اور جب ان کی گرفت کی گئی تو بے بنیاد سہارے تلاش کرنے لگے۔



باب 3

# اقوال اہل علم



## تابعین کے اقوال

اُخْتِلاف کو اپنے مسلک پر جب احادیث نہیں ملتی تو یہ لوگ عوام کے بھولے پن سے فائدہ اٹھاتے ہوئے تابعین کا قول پیش کر کے اسے احادیث کی فہرست میں شامل کر دیتے ہیں، حالانکہ تابعی کا قول و فعل بالاتفاق حجت شرعی نہیں ہے، بلکہ خود امام ابوحنیفہ سے منقول ہے کہ وہ تابعین کے اقوال و اعمال کو حجت نہیں مانتے تھے۔ چنانچہ امام ابن عبد البر رحمۃ اللہ علیہ (التونبی: ۴۶۳) نے کہا:

”حدثنا حکم بن منذر قال: نا أبو يعقوب يوسف بن أحمد قال: نا محمد بن موسى المروزي قال: نا محمد بن عيسى البياضي قال: نا محمود بن خدائش قال: نا علي بن الحسن ابن شقيق قال: سمعت أبا حمزة السكري يقول: سمعت أبا حنيفة يقول: إذا جاء الحديث الصحيح الإسناد عن النبي ﷺ أخذنا به، ولم نعه، وإذا جاء عن الصحابة تخيرنا، وإن جاء عن التابعين زاحمناهم، ولم نخرج عن أقوالهم“<sup>①</sup>

① الانتقاء لابن عبد البر (ص: ۱۴۴) رجاله ثقات سوى اثنين، وهما محمد بن موسى المروزي، لم أجد له ترجمة، وحكم بن منذر، وهو أبو العاص حكم بن منذر بن سعيد البلوطي، لم أقف فيه على جرح ولا تعديل. وله شاهد عن مجهول في تاريخ ابن معين، رواية الدوري (۴/ ۶۳) وفي إسناده نظر، وفي آخر لفظه من قول سفيان كلمات منكردة، بل باطلة. تفرد بها عبيد بن أبي قرة من طريق ابن ضريس عن الثوري - وسائر تلاميذ الثوري متفقون على نقل ذمه وطعنه على أبي حنيفة، و عبيد بن أبي قرة، قال عنه ابن حبان (الثقات: ۸/ ۴۳۱): ربما خالف. فلا يقبل منه هذا التفرد العجيب الذي ثبت خلافه عن الثوري بالنقل المتواتر.

”ابو حمزہ السکری رضی اللہ عنہ کہتے ہیں کہ میں نے ابو حنیفہ کو کہتے ہوئے سنا: جب اللہ کے نبی صلی اللہ علیہ وسلم سے صحیح سند سے کوئی حدیث مل جائے تو ہم اسی کو لیں گے اور اس کی مخالفت نہیں کریں گے۔ جب صحابہ سے کوئی بات ملے تو ہم انتخاب کریں گے اور جب تابعین سے کوئی بات ملے تو ہم ان کی مزاحمت کریں گے، البتہ ان کے اقوال سے باہر نہیں نکلیں گے۔“

اس روایت کے مطابق امام ابو حنیفہ صحیح احادیث اور اقوال صحابہ کی مزاحمت نہیں کرتے تھے، یعنی انھیں حجت سمجھتے تھے، لیکن تابعین کے اقوال کی مزاحمت کرتے تھے، یعنی ان کے مقابلے میں خود اجتہاد کرتے تھے، البتہ کوئی نیا قول ایجاد نہیں کرتے تھے۔ اس کا مطلب یہ ہوا کہ وہ تابعین کے اقوال کو حجت نہیں سمجھتے تھے۔ ہماری نظر میں یہ روایت صحیح نہیں ہے، لیکن احناف اس طرح کی سندوں سے امام ابو حنیفہ رضی اللہ عنہ سے متعلق منسوب بات سے حجت پکڑتے ہیں، اس لیے بطور الزام ہم نے یہ بات پیش کی ہے۔ لطف کی بات تو یہ ہے کہ یہ لوگ امام ابو حنیفہ رضی اللہ عنہ کو تابعی کہتے ہیں (جو غلط ہے) لیکن اس فہرست میں امام ابو حنیفہ رضی اللہ عنہ کا قول یا عمل بطور دلیل نہیں پیش کرتے۔ بہر حال چونکہ تابعین کے اقوال حجت نہیں، اس لیے ان پر بحث کرنے کی ضرورت نہیں، لیکن پھر بھی قارئین کی تسلی کے لیے ہم ان اقوال کی بھی وضاحت کیے دیتے ہیں:

تابعی ابو مجلز رضی اللہ عنہ کا قول:

”حدثنا يزيد بن هارون، قال: أخبرنا الحجاج بن حسان، قال: سمعت أبا مجلز، أو سألته، قال: قلت: كيف أصنع؟ قال: يضع باطن كف يمينه على ظاهر كف شماله، ويجعلهما أسفل من السرة“<sup>①</sup>

① مصنف ابن أبي شيبة (1/390) سلفية.



”حجاج بن حسان کہتے ہیں کہ میں نے ابو مجلز سے سنایا ان سے پوچھا: میں کیسے کروں؟ تو انھوں نے کہا: آدمی اپنے دائیں ہتھیلی کے اندرونی حصے کو بائیں ہتھیلی کے اوپر رکھے اور اسے ناف کے نیچے رکھے۔“

عرض ہے کہ یہ ایک تابعی کا قول ہے جو بالاتفاق حجت نہیں۔ نیز دیگر تابعین سے اس کے برعکس ناف کے اوپر ہاتھ باندھنے کی صراحت منقول ہے، جیسا کہ آگے روایت آرہی ہے۔ بلکہ خود ابو مجلز سے بھی ناف کے اوپر ہاتھ باندھنے کی بات منقول ہے، چنانچہ امام بیہقی رحمۃ اللہ علیہ معروف تابعی سعید بن جبیر رحمۃ اللہ علیہ سے ناف کے اوپر ہاتھ باندھنے کا قول نقل کرنے کے بعد اسی سند سے امام عطا کا قول نقل کرتے ہوئے کہتے ہیں:

”وكذلك قاله أبو مجلز لاحق بن حميد، و أصح أثر روي في هذا الباب أثر سعيد بن جبير وأبي مجلز“<sup>①</sup>

”(امام عطا نے فرمایا) اور اسی طرح ابو مجلز لاحق بن حمید نے کہا ہے اور اس بارے میں سب سے صحیح سعید بن جبیر اور ابو مجلز کا قول ہے۔“

یہ مقولہ امام عطا ہی کا ہے جو ما قبل کی سند سے جڑا ہے، لہذا ابن الترمذی کا اسے بے سند کہنا درست نہیں۔<sup>②</sup>

تابعی ابراہیم نخعی رحمۃ اللہ علیہ کا قول:

”حدثنا وكيع، عن ربيع، عن أبي معشر، عن إبراهيم، قال: يضع يمينه على شماله في الصلاة تحت السرة“<sup>③</sup>

① السنن الكبرى للبيهقي (٢/٤٧)

② ابن الترمذی پر رد کے لیے دیکھیں: درج الدرر فی وضع الأيدي علی الصدر (ص: ٦١ قلمی)

③ مصنف ابن أبي شيبة (١/٣٩٠) وأخرجه محمد بن الحسن الشيباني في الآثار (١/٣٢٢)

من طريق ربيع بن صبيح به.

”ابراہیم نخعی رضی اللہ عنہ سے منقول ہے کہ انھوں نے کہا: آدمی نماز میں دائیں

ہاتھ کو بائیں ہاتھ پر رکھ کر ناف کے نیچے رکھے۔“

عرض ہے کہ یہ ابراہیم نخعی سے ثابت ہی نہیں، کیوں کہ اس کی سند میں ربیع بن صبیح ہے، بعض نے اسے ثقہ کہا ہے، لیکن بعض نے اس پر جرح بھی کی ہے، چنانچہ امام ابن سعد رضی اللہ عنہ (المتوفی: ۲۳۰) نے کہا:

”کان ضعيفا في الحديث“<sup>①</sup> ”یہ حدیث میں ضعیف تھا۔“

بلکہ حافظ یعقوب بن شبیبہ (المتوفی: ۲۶۲) نے دیانت کے اعتبار سے اسے ثقہ کہنے کے بعد روایت کے معاملے میں کہا:

”ضعیف جدا“<sup>②</sup> ”یہ سخت ضعیف ہے۔“

عجاز اشرفی صاحب نے اس راوی کو ثقہ ثابت کرنے کے لیے امام عجمی، امام احمد، امام ابو زرہ، امام ابن معین، امام ابن شاہین کے اقوال پیش کیے، جن پر تبصرہ پیش خدمت ہے:

❁ اشرفی صاحب لکھتے ہیں:

”امام عجمی رضی اللہ عنہ نے کہا: ”لا بأس به“ (تہذیب الکمال: ۱۸۳۵)<sup>③</sup>

عرض ہے کہ اول تو امام عجمی کا یہ قول بے سند اور جمہور محدثین کے خلاف ہے اور دوسرے یہ کہ امام عجمی رضی اللہ عنہ محض دیانت داری بتانے کے لیے بھی اس طرح کی توثیق کر دیتے ہیں، اس لیے یہ قول اُن کے ضعیف ہونے کے منافی نہیں ہے۔

❁ اشرفی صاحب لکھتے ہیں:

”امام احمد بن حنبل رضی اللہ عنہ نے کہا: ”لا بأس به“ (رجل صالح العلیل: ۱/۱۳۵)<sup>④</sup>

① الطبقات الكبرى (۷/ ۲۷۷) ط دار صادر.

② تہذیب الکمال للزمزى (۹/ ۹۳) ونقله من یعقوب.

③ نماز میں ہاتھ باندھنے کا مسنون طریقہ (ص: ۵۵)

④ نماز میں ہاتھ باندھنے کا مسنون طریقہ (ص: ۵۵)

عرض ہے کہ امام احمد رضی اللہ عنہ نے بھی محض دیانت داری کے لحاظ سے ان کی توثیق کی ہے، جیسا کہ آگے ان کے الفاظ دلالت کر رہے ہیں۔ نیز اس بات کی زبردست دلیل یہ بھی ہے کہ دیگر اقوال میں خود امام احمد رضی اللہ عنہ نے اس راوی پر جرح بھی کی ہے:

”وذكر الربيع بن صبيح، فتكلم فيه بكلام لين“<sup>①</sup>

”امام احمد نے ربیع بن صبیح کا ذکر کیا اور ان پر جرح کرتے ہوئے کلام کیا۔“

امام احمد کے دوسرے شاگرد فرماتے ہیں:

”كأنه ضعف أمره“<sup>②</sup> ”گویا امام احمد نے اسے ضعیف قرار دیا ہے۔“

اس لیے امام احمد رضی اللہ عنہ کا یہ قول بھی ان کے ضعیف ہونے کے منافی نہیں ہے۔

✽ اشرفی صاحب لکھتے ہیں:

”ابوزرعہ نے کہا: ”شبیخ صالح صدوق“ (تہذیب الکمال: ۱۸۳۵)<sup>③</sup>

عرض ہے کہ دیگر محدثین کی جرح کو سامنے رکھتے ہوئے ان الفاظ کو بھی دیانت داری بتلانے پر محمول کیا جائے گا اور انہیں ان پر کی گئی جرح کے منافی نہیں سمجھا جائے گا۔

✽ اشرفی صاحب لکھتے ہیں:

”یحییٰ بن معین رضی اللہ عنہ نے کہا: ”لیس بہ بأس“ (تاریخ یحییٰ بن معین،

رقم: ۳۳۴)<sup>④</sup>

عرض ہے کہ ابن معین نے بھی دیگر محدثین کی طرح اس صیغے سے صرف ان کی دیانت داری ہی کی طرف اشارہ کیا ہے، اس کی زبردست دلیل یہ ہے کہ دیگر مواقع

① علل أحمد رواية المروزي وغيره (ص: ۷۷)

② علل أحمد رواية المروزي وغيره (ص: ۲۳۵)

③ نماز میں ہاتھ باندھنے کا مسنون طریقہ (ص: ۵۵)

④ نماز میں ہاتھ باندھنے کا مسنون طریقہ (ص: ۵۵)

پر خود ابن معین رضی اللہ عنہ نے اس راوی پر جرح کرتے ہوئے کہا:

”الربيع بن صبيح ضعيف الحديث“<sup>①</sup>

”ربيع بن صبيح ضعيف الحديث ہے۔“

اشرفی صاحب لکھتے ہیں:

”ابن شاہین نے کہا: ”ثقة“ (كتاب الثقات: ۳۵۳)<sup>②</sup>

عرض ہے کہ اشرفی صاحب نے پوری بات نقل نہیں کی۔ محولہ مقام پر ابن شاہین نے دراصل امام ابن معین ہی کا کلام نقل کیا ہے اور مکمل الفاظ یہ ہیں:

”قال يحيى: ثقة. وقال مرة أخرى: ضعيف. وقال فيه يحيى:

لا بأس به، رجل صالح“<sup>③</sup>

”یحییٰ بن معین نے کہا: یہ ثقہ ہے اور دوسرے موقع پر کہا: یہ ضعیف ہے۔

اور یحییٰ بن معین نے اس کے بارے میں یہ کہا: ان میں کوئی حرج نہیں،

یہ نیک آدمی ہیں۔“

یعنی ابن شاہین نے ابن معین سے توثیق نقل کرنے کے بعد فوراً ابن معین ہی سے تضعیف بھی نقل کر دی ہے اور اس کے بعد ابن معین سے وہ قول نقل کیا ہے، جو دیانت داری بتلانے پر دلالت کرتا ہے۔ اس سے صاف اشارہ ملتا ہے کہ ابن شاہین نے ابن معین کی طرف سے ثقہ کو اصطلاحی معنی میں ثقہ نہیں، بلکہ دیانت داری کے معنی میں سمجھا ہے۔

معلوم ہوا کہ محدثین نے حفظ و ضبط میں اسے ضعیف ہی کہا ہے، لیکن چوں کہ

یہ بہت عبادت گزار اور نیک آدمی تھے، اس لیے بعض محدثین نے اس پہلو سے ان کی

① الجرح والتعديل لابن أبي حاتم، ت المعلمي (۴/ ۴۶۵) و إسناده صحيح.

② نماز میں ہاتھ باندھنے کا مسنون طریقہ (ص: ۵۵)

③ تاریخ أسماء الثقات لابن شاهين، ت الأزهری (ص: ۱۲۸)

تعدیل بھی کر دی ہے، جس کا مفاد صرف اور صرف یہ ہے کہ یہ دیندار اور نیک آدمی تھے، اگرچہ حافظے کے لحاظ سے ضعیف تھے۔

”تہذیب الکمال“ کے حاشیے میں دکتور بشار عواد صاحب لکھتے ہیں:  
 ”فخلاصة القول فيه أنه كان رجلا صالحا غزاه دينا ثقة  
 في دينه وجهاده، ولكنه كان ضعيفا في الحديث، كما قال  
 يعقوب بن شيبه، و ابن حبان وغيرهما“<sup>①</sup>

”اس کے بارے میں محدثین کے اقوال کا خلاصہ یہ ہے کہ یہ نیک، مجاہد اور دین دار آدمی تھا، اپنے دین اور جہاد میں تو یہ ثقہ تھے، لیکن حدیث میں ضعیف تھے، جیسا کہ یعقوب بن شیبہ اور ابن حبان وغیرہما نے کہا ہے۔“  
 اشرفی صاحب کی طرف سے پیش کیے گئے اقوالِ تعدیل کے بعد اب اس راوی پر محدثین کی جروح ملاحظہ کریں:

❁ عفان بن مسلم الصقار رضی اللہ عنہ (التونى بعد ۲۱۹) نے کہا:

”حدیث الربیع بن صبیح کلها مقلوبة“<sup>②</sup>

”ربیع بن صبیح کی تمام احادیث اُلٹ پلٹ ہیں۔“

❁ امام ابن سعد رضی اللہ عنہ (التونى: ۲۳۰) نے کہا:

”كان ضعيفا في الحديث“<sup>③</sup> ”یہ حدیث میں ضعیف تھا۔“

❁ امام نسائی رضی اللہ عنہ (التونى: ۳۰۳) نے کہا:

”ضعيف“<sup>④</sup> ”یہ ضعیف ہے“

① حاشية تهذيب الكمال للمزي (۹۴/۹)

② الجرح والتعديل لابن أبي حاتم، ت المعلمي (۴/۳) و إسناده صحيح.

③ الطبقات الكبرى (۷/۲۷۷) ط: دار صادر.

④ الكامل في ضعفاء الرجال لابن عدي (۴/۳۸) و إسناده صحيح.

❁ امام زکریا بن یحییٰ الساجی رحمۃ اللہ علیہ (التوفی: ۳۰۷) نے کہا:

”ضعیف الحدیث“<sup>①</sup> ”یہ ضعیف الحدیث ہے۔“

❁ امام ابن حبان رحمۃ اللہ علیہ (التوفی: ۳۵۴) نے مفسر جرح کرتے ہوئے کہا:

”الحدیث لم یکن من صناعتہ فکان یہم فیما یروی کثیراً“<sup>②</sup>

”حدیث ان کا میدان نہیں تھا۔ یہ اپنی مرویات میں بہت زیادہ وہم کا شکار ہوتے تھے۔“

❁ امام جوزجانی رحمۃ اللہ علیہ (التوفی: ۲۵۹) نے کہا:

”والربیع بن صبیح: یضعف حدیثہما، لیسا من اہل الثبت“<sup>③</sup>

”(مبارک بن فضالہ) اور ربیع بن صبیح کی حدیث ضعیف قرار دی جائے

گی، یہ دونوں اہل ثبوت میں سے نہیں ہیں۔“

❁ حافظ یعقوب بن شیبہ (التوفی: ۲۶۲) نے کہا:

”ضعیف جداً“<sup>④</sup> ”یہ سخت ضعیف ہے۔“

معلوم ہوا کہ یہ راوی ضعیف ہی ہے اور بعض محدثین نے اس پر مفسر جرح کر رکھی ہے۔ لہذا جن اقوال میں اس کی تعدیل وارد ہے، ان سے دیانت داری مراد ہے یا وہ مرجوح ہیں۔

❁ اشرفی صاحب لکھتے ہیں:

”امالی عبدالرزاق میں اس اثر کا متابع موجود ہے۔“<sup>⑤</sup>

① تہذیب التہذیب لابن حجر (۳/۲۴۸) ط الہند.

② المعجرو حین لابن حبان (۱/۲۹۶)

③ أحوال الرجال للجزجانی، ت البستوی (ص: ۲۱)

④ تہذیب الکمال للمزی (۹/۹۳) ونقلہ من یعقوب.

⑤ نماز میں ہاتھ باندھنے کا مسنون طریقہ (ص: ۵۵)

عرض ہے کہ امامی کی سند یوں ہے:

”قال الثوري: عن سعيد عن فرقد عن إبراهيم قال: ما دون السرة، یعنی تحتها“<sup>①</sup>

اس سند میں فرقد ہے اور یہ ”فرقد بن یعقوب سخی“ ہے جو سخت ضعیف ہے۔

❁ امام ابن سعد رحمہ اللہ (المتوفی: ۲۳۰) نے کہا:

”وكان ضعيفا، منكر الحديث“<sup>②</sup> ”یہ ضعیف اور منکر الحدیث تھا۔“

❁ امام بخاری رحمہ اللہ (المتوفی: ۲۵۶) نے کہا:

”منكر الحديث جدا“<sup>③</sup> ”یہ سخت منکر الحدیث ہے۔“

❁ حافظ یعقوب بن شبیبہ (المتوفی: ۲۶۲) نے کہا:

”ضعيف الحديث جدا“<sup>④</sup> ”یہ سخت ضعیف الحدیث ہے۔“

ان کے علاوہ اور بھی کئی محدثین نے اس پر جرح کی ہے، لہذا یہ سند بھی سخت

ضعیف و مردود ہے۔

نیز ابو معشر ہی کے طریق سے مغیرہ نے اس سلسلے میں ابراہیم نخعی رحمہ اللہ سے صرف ہاتھ باندھنے کی بات نقل کی ہے اور ناف کے نیچے ہاتھ باندھنے کا تذکرہ نہیں کیا۔ چنانچہ ملاحظہ کریں:

”حدثنا جرير، عن مغيرة، عن أبي معشر، عن إبراهيم

قال: لا بأس بأن يضع اليمنى على اليسرى في الصلاة“<sup>⑤</sup>

① الأمامي في آثار الصحابة لعبد الرزاق الصنعاني (ص: ۵۲)

② الطبقات الكبرى (۷/ ۲۴۳) ط: دار صادر.

③ العلل الكبير للترمذي (ص: ۳۹۱)

④ تهذيب الكمال للمزي (۲۳/ ۱۶۷)

⑤ مصنف ابن أبي شيبة، ت الحوت (۱/ ۳۴۳)

”ابراہیم نخعی نے کہا: اس میں کوئی حرج نہیں کہ نماز میں دائیں ہاتھ کو بائیں ہاتھ پر رکھا جائے۔“

اس کے رجال ثقہ ہیں، البتہ مغیرہ مدلس ہیں اور روایت عن سے ہے، لیکن ربیع بن صبیح نے ان الفاظ میں ان کی متابعت کی ہے۔ جس سے پتا چلتا ہے کہ ابراہیم نخعی کے ان الفاظ کی اصل ہے۔ مگر ”تحت السرة“ کی زیادتی میں ربیع بن صبیح کا کوئی متابع نہیں۔ لہذا ان کے ضعف کے پیش نظر ان کی یہ زیادتی ناقابل قبول ہے۔ ان تفصیلات سے معلوم ہوتا ہے کہ ابراہیم نخعی رضی اللہ عنہ سے ”تحت السرة“ کی بات ثابت نہیں، اسی لیے امام ابن عبدالبر رضی اللہ عنہ نے کہا:

”وروي ذلك عن علي وأبي هريرة والنخعي، ولا يثبت ذلك عنهم“<sup>①</sup>

”ناف کے نیچے ہاتھ باندھنے کی بات علی، ابو ہریرہ رضی اللہ عنہما اور ابراہیم نخعی سے منقول ہے، لیکن یہ بات ان لوگوں سے ثابت نہیں ہے۔“

یاد رہے کہ ابراہیم نخعی سے ہاتھ چھوڑ کر نماز پڑھنے کی بات بھی منقول ہے، مگر یہ بھی ثابت نہیں:

”حدثنا هشيم، عن يونس، عن الحسن، ومغيرة، عن إبراهيم، أنهما كانا يرسلان أيديهما في الصلاة“<sup>②</sup>

”حسن بصری اور ابراہیم نخعی سے منقول ہے کہ یہ دونوں حضرات نماز میں ہاتھ چھوڑے رکھتے تھے۔“

اس سند میں ہشیم اور مغیرہ کا عنعنہ ہے اور یہ دونوں مدلس ہیں، لہذا یہ روایت بھی ثابت نہیں۔

① التمهيد لما في الموطأ من المعاني والأسانيد (٧٥/٢٠)

② مصنف ابن أبي شيبة، ت الحوت (١/٣٤٤)



تابعی سعید بن جبیر رضی اللہ عنہ کا قول:

مذکورہ آثار کے برخلاف تابعی سعید بن جبیر رضی اللہ عنہ سے ثابت ہے کہ انھوں نے ناف سے اوپر ہاتھ باندھنے کی بات کہی ہے، چنانچہ امام عبدالرزاق رضی اللہ عنہ (المتوفی: ۲۱۱) نے کہا:

”أَنَا ابْنُ جُرَيْجٍ، قَالَ: وَأَنَا أَبُو الزُّبَيْرِ، قَالَ: قَالَ لِي عَطَاءُ بْنُ أَبِي رَبَاحٍ: سُئِلَ سَعِيدُ بْنُ جُبَيْرٍ: أَيْنَ مَوْضِعُ الْيَدَيْنِ فِي الصَّلَاةِ؟ فَقَالَ: فَوْقَ السُّرَّةِ“<sup>①</sup>

”سعید بن جبیر رضی اللہ عنہ سے پوچھا گیا کہ نماز میں ہاتھ کہاں ہوں؟ تو انھوں نے کہا: ناف کے اوپر۔“

اعجاز اشرفی صاحب لکھتے ہیں:

”سعید بن زبیر والی سند میں ابن جریج رضی اللہ عنہ اور ابو الزبیر رضی اللہ عنہ دو مدلس راوی ہیں۔“<sup>②</sup>

عرض ہے کہ امام ابن جریج نے یہاں سماع کی صراحت کر دی ہے، لہذا تدلیس پر اعتراض بے کار ہے اور ابو الزبیر نے کہا: مجھ سے عطا نے کہا، یعنی ابو الزبیر نے بھی سماع کی صراحت کر دی ہے، لہذا ان پر بھی تدلیس کا اعتراض فضول ہے۔ اشرفی صاحب! کیا آپ کو اتنا بھی نہیں معلوم کہ مدلس جب سماع کی صراحت کر دے تو اس کے عنعنہ پر اعتراض نہیں کیا جاتا؟

خلاصہ یہ کہ تابعین کے اقوال حجت نہیں، بالخصوص جب وہ احادیث اور آثار صحابہ

① الأمالي في آثار الصحابة لعبد الرزاق الصنعاني (ص: ۵۲) فوائد ابن مندة (۲/ ۲۳۴) و  
إسناده صحيح.

② نماز میں ہاتھ باندھنے کا مسنون طریقہ (ص: ۲۵۸)

کے خلاف ہوں۔ علاوہ ازیں اس سلسلے میں تابعین کے اقوال مختلف ہیں۔ تابعی سعید بن جبیر سے ناف کے اوپر ہاتھ باندھنے کا قول مروی ہے اور ابو مجلز سے ناف کے نیچے ہاتھ باندھنے کا قول مروی ہے، مگر انھیں سے اس کے خلاف بھی مروی ہے اور ابراہیم نخعی سے مروی کسی بھی قول کی سند صحیح نہیں ہے۔

## ائمہ اربعہ کے اقوال

امام ابو حنیفہ رحمۃ اللہ علیہ:

ائمہ اربعہ میں صرف اور صرف امام ابو حنیفہ رحمۃ اللہ علیہ ہی سے ایک قول مروی ہے اور وہ یہ کہ ناف کے نیچے ہاتھ باندھے جائیں، اس کے برخلاف تینوں ائمہ امام مالک، امام شافعی اور امام احمد رحمۃ اللہ علیہم سے اس بارے میں مختلف اقوال مروی ہیں، جن میں سے ایک قول سینے پر ہاتھ باندھنا بھی منقول ہے۔

امام مالک رحمۃ اللہ علیہ:

امام مالک رحمۃ اللہ علیہ سے ارسال کا قول مروی ہے۔ یعنی ہاتھ چھوڑ کر نماز پڑھنا۔ مگر دیگر مالکیہ نے امام مالک رحمۃ اللہ علیہ کی طرف اس کی نسبت کو غلط قرار دیا ہے اور امام مالک رحمۃ اللہ علیہ کا صحیح قول یہ بتلایا ہے کہ وہ بھی ہاتھ باندھنے کے قائل ہیں<sup>(۱)</sup>۔ اس سلسلے میں ایک دلیل یہ دی گئی ہے کہ انھوں نے موطا میں سہل بن سعد الساعدی کی حدیث نقل کی ہے، جس میں ہاتھ باندھنے کا ذکر ہے۔ یہ حدیث پیچھے گزر چکی ہے<sup>(۲)</sup>۔

عرض ہے کہ سہل بن سعد الساعدی رحمۃ اللہ علیہ کی اس حدیث سے سینے پر ہاتھ باندھنا ثابت ہوتا ہے، جیسا کہ وضاحت کی جا چکی ہے۔<sup>(۳)</sup> لہذا اگر امام مالک رحمۃ اللہ علیہ نے اس حدیث

(۱) دیکھیں: ہیئۃ الناسک فی أن القبض فی الصلاة هو مذهب الإمام مالک.

(۲) اسی کتاب کا صفحہ (۱۶۹) دیکھیں۔

(۳) اسی کتاب کا صفحہ (۱۷۱-۱۷۲) دیکھیں۔

کو اپنایا ہے تو اس حدیث کی رو سے امام مالک رحمۃ اللہ علیہ کا قول بھی سینے پر ہاتھ باندھنے ہی کا ہے اور احناف کا کہنا ہے کہ امام مالک رحمۃ اللہ علیہ موطا میں جو حدیث لاتے ہیں، وہ ان کا مذہب ہوتا ہے اور اس پر عمل کرتے ہیں۔ ”الہدایۃ“ کے حاشیے پر ہے:

”وعداته أن لا يروي حديثاً في الموطأ إلا وهو يذهب إليه ويعمل به“<sup>(1)</sup>

”امام مالک کی یہ عادت ہے کہ وہ موطا میں جو حدیث روایت کرتے ہیں، وہ ان کا مذہب ہوتا ہے اور وہ اس پر عمل کرتے ہیں۔“

نیز امام مالک رحمۃ اللہ علیہ سے تحت الصدر کا قول بھی مروی ہے۔<sup>(2)</sup>

امام شافعی رحمۃ اللہ علیہ:

امام شافعی رحمۃ اللہ علیہ سے پوری صراحت کے ساتھ سینے پر ہاتھ باندھنے کا قول مروی ہے:

”قال: ووضع اليمين على اليسار على الصدر، لما روى ابن خزيمة في صحيحه عن وائل بن حجر قال: رأيت النبي ﷺ يصلي، فوضع يده اليمنى على يده اليسرى على صدره“<sup>(3)</sup>

(1) حاشية الهداية أولين (ص: ۳۱۲)

(2) فتح الغفور في وضع الأيدي على الصدور (ص: ۹۱) بتحقيق الأعظمي. هيئة الناسك (ص: ۱۳۸) اس سے مراد سینے کا اوپری حصہ ہے، دریں صورت سینے کا نچلا حصہ بھی سینہ ہی ہوگا۔ چنانچہ امام شافعی رحمۃ اللہ علیہ سے بھی تحت الصدر کا قول مروی ہے اور انھیں سے ”علی الصدر“ یعنی سینے پر ہاتھ باندھنے کا قول بھی مروی ہے۔ کما سیاتی۔ اس دوسرے یعنی ”علی الصدر“ والے قول سے، پہلے قول یعنی ”تحت الصدر“ کی تشریح ہو جاتی ہے کہ اس سے مراد سینے کے نچلے حصے، یعنی سینے ہی پر ہاتھ باندھنا ہے۔ یہی معاملہ امام مالک رحمۃ اللہ علیہ کے قول کا بھی ہے۔ نیز اسی کتاب کا صفحہ (۷۳۳-۷۳۵) دیکھیں۔

(3) شرح مختصر التبريزي على مذهب الإمام الشافعي (ص: ۹۲)

”امام شافعی کا مذہب یہ ہے کہ ”دائیں ہاتھ کو بائیں ہاتھ پر رکھ کر سینے پر رکھے جائیں“ کیوں کہ ابن خزیمہ نے اپنی صحیح میں وائل بن حجر رضی اللہ عنہ سے روایت کی ہے کہ میں نے اللہ کے نبی صلی اللہ علیہ وسلم کو نماز پڑھتے ہوئے دیکھا تو آپ نے اپنے دائیں ہاتھ کو اپنے بائیں ہاتھ پر رکھ کر سینے پر رکھا۔“

نیز غور کریں کہ امام شافعی رحمۃ اللہ علیہ کے قول پر بطور دلیل وائل بن حجر رضی اللہ عنہ کی جو حدیث نقل کی گئی ہے، اس میں بھی پوری طرح سینے پر ہاتھ باندھنے کی صراحت ہے۔ علاوہ بریں احناف کی معتبر کتابوں میں بھی پوری صراحت کے ساتھ سینے پر ہاتھ باندھنے کا قول امام شافعی رحمۃ اللہ علیہ کی طرف منسوب کیا گیا ہے۔<sup>①</sup>

✽ علامہ عینی رحمۃ اللہ علیہ (المتون: ۸۵۵) لکھتے ہیں:

”وعند الشافعي على الصدر“<sup>②</sup>

”اور شافعی کے نزدیک نماز میں سینے پر ہاتھ باندھے جائیں گے۔“

✽ اکمل الدین محمد بن محمود بابر رحمۃ اللہ علیہ (المتون: ۷۸۶) لکھتے ہیں:

”وعند الشافعي الأفضل أن يضع يديه على الصدر لقوله تعالى: ﴿فَصَلِّ لِرَبِّكَ وَأَنحِرْ﴾ فإن أهل التفسير قالوا: المراد به وضع اليدين على الشمال على الصدر“<sup>③</sup>

”شافعی کے نزدیک افضل یہ ہے کہ (نمازی) دونوں ہاتھوں کو سینے پر رکھے، کیوں کہ اللہ تعالیٰ کا فرمان ہے: ﴿فَصَلِّ لِرَبِّكَ وَأَنحِرْ﴾ اہل تفسیر نے کہا ہے کہ اس سے مراد دائیں ہاتھ کو بائیں ہاتھ پر رکھ کر سینے پر رکھنا مراد ہے۔“

① دیکھیں: الهدایة فی شرح بداية المبتدی (۱/ ۴۹) نیز دیکھیں: درس ترمذی (۲/ ۱۹)

② عمدة القاري شرح صحيح البخاري (۵/ ۲۷۹)

③ العناية حاشية الهداية (۱/ ۲۰۱) نیز دیکھیں: شرح فتح القدير (۱/ ۲۰۱)

عبدالشکور لکھنوی حنفی صاحب لکھتے ہیں:

”اس مسئلے میں بھی امام شافعی رحمۃ اللہ علیہ مخالف ہیں۔ ان کے نزدیک مردوں

کو بھی سینے پر ہاتھ باندھنا چاہیے۔“<sup>①</sup>

بعض لوگوں نے امام شافعی سے تحت الصدر کا قول نقل کیا ہے۔ عرض ہے کہ

امام شافعی رحمۃ اللہ علیہ سے ”علی الصدر“ کی صراحت آجانے کے بعد ”تحت الصدر“

کا مفہوم یہی ہوگا کہ اس سے سینے کا اوپری حصہ مراد لے کر کہا گیا ہے کہ اس کے

نیچے ہاتھ رکھے جائیں۔ اس صورت میں نچلا حصہ بھی سینہ ہی ہوگا، لہذا دونوں اقوال

میں کوئی تعارض نہیں۔

✽ شیخ ہاشم ٹھٹھوی حنفی رحمۃ اللہ علیہ لکھتے ہیں:

”وأجاب عنه بعض متأخري الشافعية كالمحلي في شرح

المنهاج وابن حجرالمكي في شرح العباب بأن المراد

من الصدر في قول الشافعية: تحت الصدر: أعلاه، وفي

حديث وائل الذي فيه لفظ: على صدره: أسفله“<sup>②</sup>

”اور ”تحت الصدر“ اور ”علی الصدر“ کے اختلاف سے متعلق

بعض متأخرین شوافع، مثلاً: محلی نے ”شرح المنهاج“ اور ابن حجر کی

نے شرح العباب میں یہ جواب دیا ہے کہ شافعیہ کے قول ”تحت الصدر“

میں صدر سے مراد سینے کا اوپری حصہ ہے اور وائل رحمۃ اللہ علیہ کی جس

حدیث میں ”علی الصدر“ کا لفظ ہے، اس سے مراد سینے کا نچلا

حصہ ہے۔“

① علم الفقہ کا حاشیہ (ص: ۲۱۰)

② درہم الصرة في وضع اليدين تحت السرة (ص: ۴۷)

عرض ہے کہ اس کی تائید سہل بن سعد رضی اللہ عنہ کی ذراع والی <sup>(۱)</sup> اور وائل بن حجر رضی اللہ عنہ کی ہتھیلی، کلائی اور بازو والی <sup>(۲)</sup> حدیث سے بھی ہوتی ہے، کیوں کہ ان احادیث پر عمل سے ہاتھ سینے کے نچلے حصے ہی پر رہتا ہے۔

واضح رہے کہ احناف کا مسلک یہ ہے کہ عورتیں نماز میں سینے پر ہاتھ باندھیں گی، لیکن انھوں نے یہ بتانے کے لیے کہیں ”علی الصدر“ کے الفاظ استعمال کیے ہیں، مثلاً: احناف کی مشہور کتاب ”البحر الرائق“ میں ہے:

”فإنها تضع علی صدرها“ <sup>(۳)</sup>

”کیوں کہ عورت اپنے سینے پر ہاتھ باندھے گی۔“

اسی طرح احناف کی ایک اور کتاب میں ہے:

”وإذا كبر وضع يمينه علی يساره تحت سرتہ، والمرأة تضع علی صدرها“ <sup>(۴)</sup>

”اور (مرد) تکبیر کہنے کے بعد اپنے دائیں ہاتھ کو اپنے بائیں ہاتھ پر رکھ

کر اپنے ناف کے نیچے رکھے گا اور عورت اپنے سینے پر رکھے گی۔“

اور کہیں ”تحت الصدر“ کے الفاظ استعمال کیے، مثلاً: فقہ حنفی کی کتاب

”مجمع الأنهر“ میں ہے:

”وعند الشافعي تحت الصدر كما في وضع المرأة عندنا“ <sup>(۵)</sup>

① اسی کتاب کا صفحہ (۱۶۹) دیکھیں۔

② اسی کتاب کا صفحہ (۱۷۵) دیکھیں۔

③ البحر الرائق شرح كنز الدقائق (۱/ ۳۲۰)

④ تحفة الملوك (ص: ۶۹) نیز دیکھیں: تبیین الحقائق شرح كنز الدقائق (۱/ ۱۰۷) البناية

شرح الهدایة (۲/ ۱۸۳)

⑤ مجمع الأنهر في شرح ملتقى الأبحر (۱/ ۹۳)

”شافعی کے نزدیک (نمازی) سینے کے نیچے ہاتھ رکھے گا، جس طرح ہمارے نزدیک عورت رکھتی ہے۔“

اس کتاب میں حنفی عورتوں کے لیے نماز میں سینے کے نیچے ہاتھ باندھنے کا عمل بتلایا گیا ہے، جبکہ اوپر مذکور کتابوں میں حنفی عورتوں کے لیے نماز میں سینے پر ہاتھ باندھنے کا عمل بتلایا گیا ہے۔ سوال یہ ہے کہ کیا یہ دو الگ الگ باتیں ہیں؟ اگر نہیں، بلکہ معنوی طور پر یہ دونوں باتیں ایک ہی ہیں تو ٹھیک اسی طرح امام شافعی سے منقول ”علی الصدر“ (سینے پر) اور ”تحت الصدر“ (سینے سے نیچے) کے الفاظ بھی معنوی طور پر ایک ہی ہیں، جیسا کہ ماقبل میں وضاحت کی گئی ہے۔

امام احمد رحمۃ اللہ علیہ:

امام احمد رحمۃ اللہ علیہ سے اس سلسلے میں وسعت کی بات منقول ہے، یعنی کہیں بھی ہاتھ رکھے جائیں، سب جائز ہے۔ لیکن ان کا اپنا عمل ناف کے اوپر ہاتھ باندھنے ہی کا ہے، جیسا کہ ان کے بیٹے امام عبداللہ رحمۃ اللہ علیہ نے نقل کیا ہے:

”رأيت أبي إذا صلى وضع يديه إحداهما على الأخرى  
فوق السرة“<sup>①</sup>

”میں نے اپنے والد کو دیکھا، جب وہ نماز پڑھتے تھے تو اپنے دونوں ہاتھوں میں سے ایک کو دوسرے پر رکھ کر ناف کے اوپر رکھتے تھے۔“

لیکن امام احمد رحمۃ اللہ علیہ ہی سے بعض لوگوں نے یہ نقل کیا ہے کہ آپ نماز میں سینے پر ہاتھ باندھنے کو مکروہ سمجھتے تھے، کیوں کہ حدیث میں ہے کہ اللہ کے نبی صلی اللہ علیہ وسلم نے ”تکلیف“ سے منع کیا ہے۔ چنانچہ امام ابن قیم رحمۃ اللہ علیہ (المتوفی: ۷۵۱ھ) نے کہا:

”قال في رواية المزني: أسفل السرة بقليل، ويكره أن

① مسائل أحمد، رواية عبد الله، ت زهير (ص: ۷۲)



یجعلہما علی الصدر، وذلك لما روي عن النبي أنه نهى  
عن التكفير، وهو وضع اليد على الصدر<sup>①</sup>

”امام احمد رضی اللہ عنہ نے مزنی کی روایت کے مطابق کہا کہ ناف سے  
تھوڑا نیچے ہاتھ رکھے جائیں اور امام احمد اس بات کو ناپسند کرتے تھے کہ  
سینے پر ہاتھ رکھے جائیں، کیوں کہ اللہ کے نبی اکرم صلی اللہ علیہ وسلم سے مروی ہے  
کہ آپ نے تکفیر سے منع کیا ہے اور تکفیر سینے پر ہاتھ رکھنا ہے۔“

یعنی امام احمد رضی اللہ عنہ کی طرف سے کراہیت کی وجہ یہ بتلائی گئی ہے کہ حدیث  
میں تکفیر سے منع کیا گیا ہے اور تکفیر کا مطلب سینے پر ہاتھ باندھنا ہے۔ عرض ہے:  
اولاً: جس حدیث کی بنیاد پر یہ بات کہی گئی ہے، وہ ثابت نہیں ہے، لہذا اصل حدیث  
ثابت نہ ہونے کے سبب اس سے متدل مسئلہ بھی غیر معتبر ہے۔

**ثانیاً:** اگر اس حدیث کو ثابت مان لیں تو بھی اس میں یہ صراحت نہیں کہ ایسا نماز کی  
حالت میں اور اللہ کے لیے بھی ممنوع ہے۔ چنانچہ بعض چیزیں نماز کے باہر  
غیر اللہ کے لیے ممنوع ہوتی ہیں، لیکن نماز کے اندر اللہ کے لیے جائز ہوتی ہیں،  
مثلاً: نماز سے باہر کسی کے لیے تعظیمی قیام کرنا جائز نہیں، لیکن نماز کے اندر اللہ  
کے لیے تعظیمی قیام کرنا جائز، بلکہ نماز کے فرائض میں سے ہے۔

**ثالثاً:** تکفیر کا معنی صرف سینے پر ہاتھ باندھنا نہیں، بلکہ سینے پر ہاتھ باندھ کر کسی کے  
لیے جھکنے کو تکفیر کہتے ہیں، چنانچہ ”المعجم الوسیط“ میں ہے:

”(کفر) لَسِيْدَه: انحنى، وَوَضَعَ يَدَهُ عَلَى صَدْرِهِ، وَطَأَطَأَ  
رَأْسَهُ، كَالرُّكُوعِ تَعْظِيْمًا لَهُ“<sup>②</sup>

① بدائع الفوائد لابن القيم (۳/۶۰۱) نیز دیکھیں: مسائل أحمد رواية أبي داود السجستاني

(ص: ۴۸)

② المعجم الوسیط (۲/۷۹۱، ۷۹۲)

”اس نے اپنے آقا کے لیے کفر کیا، یعنی اس کی تعظیم میں اپنے ہاتھ کو سینے پر رکھ کر اپنے سر کو رکوع کی طرح جھکایا۔“

نماز میں سینے پر ہاتھ باندھتے وقت نمازی کی یہ کیفیت نہیں ہوتی، نیز نماز میں یہ عمل غیر اللہ کے لیے بھی نہیں ہوتا۔ ان تفصیلات سے معلوم ہوا کہ تکفیر کی ممانعت والی حدیث اولاً ثابت نہیں، نیز نماز سے بھی اس کا کوئی تعلق نہیں، لہذا اس کی بنیاد پر امام احمد رحمۃ اللہ علیہ کا نماز میں سینے پر ہاتھ باندھنے کو مکروہ قرار دینا غیر مسموع ہے۔ بلکہ ممکن ہے کہ امام احمد نے بھی بعد میں اس سے رجوع کر لیا ہو اور سینے پر ہاتھ باندھنے کے قائل ہو گئے ہوں، جیسا کہ شیخ محمد حیات حنفی سندھی نے امام احمد رحمۃ اللہ علیہ سے بھی سینے پر ہاتھ باندھنے کا موقف نقل کیا ہے۔<sup>①</sup>

اسی طرح علامہ رشد اللہ الراشدی رحمۃ اللہ علیہ کے بقول شیخ عبدالحق دہلوی رحمۃ اللہ علیہ نے بھی ”شرح سفر السعادة“ میں امام احمد رحمۃ اللہ علیہ سے سینے پر ہاتھ باندھنے کا قول نقل کیا ہے۔<sup>②</sup> نیز اس کی تائید اس سے بھی ہوتی ہے کہ امام احمد رحمۃ اللہ علیہ نے اپنی مسند میں بلب الطائی رحمۃ اللہ علیہ کی حدیث درج کی ہے، جس میں سینے پر ہاتھ باندھنے کی صراحت ہے۔<sup>③</sup> واضح رہے کہ امام ابن القیم رحمۃ اللہ علیہ نے امام احمد رحمۃ اللہ علیہ سے یہ قول نقل کرنے کے بعد صحیح ابن خزیمہ والی حدیث میں مول کے تفرد پر کلام کیا ہے۔

عرض ہے کہ ہم اس اعتراض کا مفصل جواب دے چکے ہیں۔<sup>④</sup> نیز خود امام ابن القیم نے اپنی دوسری کتاب میں اللہ کے نبی صلی اللہ علیہ وسلم کی نماز کی کیفیت بتاتے ہوئے کہا ہے:

① دیکھیں: فتح الغفور (ص: ۱۴) نسخة مكتبة مشكاة الإسلامية.

② دیکھیں: ”درج الدرر في وضع الأيدي على الصدر“ (ص: ۱۴)

③ اسی کتاب کا صفحہ (۲۲۱) دیکھیں۔

④ اسی کتاب کا صفحہ (۳۸۳-۳۹۰) دیکھیں۔

”ثم كان يمسك شماله بيمينه فيضعهما عليها فوق  
المفصل، ثم يضعهما على صدره“<sup>①</sup>

”پھر آپ ﷺ اپنے دائیں ہاتھ سے بائیں کو پکڑتے اور انھیں جوڑ کے  
اوپر رکھتے، پھر انھیں اپنے سینے پر رکھتے۔“

اس سے معلوم ہوا کہ امام ابن القیم رحمۃ اللہ علیہ کے نزدیک یہ بات ثابت ہے کہ اللہ  
کے نبی ﷺ نماز میں سینے پر ہاتھ باندھتے تھے۔

### ایک اعتراض کا جواب:

بعض لوگ کہتے ہیں کہ سینے پر ہاتھ باندھنے کا قول کسی عالم سے ثابت نہیں،  
اس لیے ایسی بات کہنا نئے قول کی بنیاد ڈالنا ہے۔

عرض ہے:

**اولاً:** اللہ تعالیٰ نے اس بات کی کوئی ضمانت نہیں لی کہ وہ فقہاء کے اقوال اور فتاویٰ کی  
بھی حفاظت کرے گا، بلکہ اللہ تعالیٰ نے صرف کتاب و سنت کی حفاظت کی  
ذمے داری لی ہے۔ علامہ البانی رحمۃ اللہ علیہ نے کہا ہے:

”لأن الله تعالى لم يتعهد لنا بحفظ أسماء كل من عمل  
بنص ما من كتاب أو سنة، وإنما تعهد بحفظهما فقط، كما  
قال: ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ فوجب العمل  
بالنص سواء علمنا من قال به أو لم نعلم“<sup>②</sup>

”اللہ تعالیٰ نے اس بات کی ضمانت نہیں لی کہ کتاب و سنت پر عمل کرنے  
والے جملہ حضرات کے اسما کی حفاظت کرے گا، بلکہ اس نے صرف

① الصلاة وحکم تارکھا (ص: ۱۶۰)

② آداب الزفاف في السنة المطهرة (ص: ۲۶۷)

کتاب و سنت کی حفاظت کی ذمے داری لی ہے، جیسا کہ فرمایا: ”ذکر کو ہم ہی نے نازل کیا ہے اور ہم ہی اس کی حفاظت کریں گے۔“ پس کسی بھی ثابت شدہ نص پر عمل کرنا واجب ہوگا، خواہ اس کے قائلین یا اس پر عمل کرنے والوں کے نام معلوم ہوں یا نہ ہوں۔“

لہذا یہ دعویٰ کیا ہی نہیں جاسکتا کہ پوری دنیا میں یہ قول کسی کا نہیں ہے۔

**ثانیاً:** بالفرض تسلیم کر لیں کہ کسی نے اس پر عمل نہیں کیا تو بھی کسی کے عمل نہ کرنے کی وجہ سے ثابت شدہ سنتِ رسول کو نہیں چھوڑا جائے گا۔

امام شافعی رحمۃ اللہ علیہ (المتوفی: ۲۰۴) فرماتے ہیں:

”يُقبل الخبر في الوقت الذي يثبت فيه، وإن لم يمض عمل من الأئمة بمثل الخبر“<sup>①</sup>

”حدیث جو ثابت ہو جائے فوراً اس پر عمل کرنا ضروری ہے، اگرچہ پہلے کے ائمہ میں سے کسی نے اس کے مطابق عمل نہ کیا ہو۔“

امام نووی رحمۃ اللہ علیہ (المتوفی: ۶۷۶) فرماتے ہیں:

”وإذا ثبتت السنة لا تترك لترك بعض الناس أو أكثرهم أو كلهم لها“<sup>②</sup>

”جب سنت ثابت ہو جائے تو اسے بعض لوگوں یا اکثر یا سب کے چھوڑنے کی وجہ سے نہیں چھوڑا جائے گا۔“

**ثالثاً:** یہ بات غلط ہے کہ اہل علم میں یہ کسی کا قول نہیں ہے، بلکہ یہ قول تو صحابہ سے بھی ثابت ہے، چنانچہ عبداللہ بن عباس اور علی رضی اللہ عنہ نے ﴿فَصَلِّ لِرَبِّكَ﴾

① الرسالة للشافعي (ص: ۴۲۳)

② شرح النووي على صحيح مسلم (۵۶/۸)

وَأَنْحَرُ ﴿۱﴾ کی تفسیر سینے پر ہاتھ باندھنے سے کی ہے، لہذا ظاہر ہے کہ سینے پر ہاتھ باندھنے کا قول ان صحابہ کا بھی ہے۔<sup>①</sup> مولانا اشرف علی صاحب نے بھی صحابہ سے اسے ثابت مانا ہے۔<sup>②</sup>

نیز گذشتہ سطور میں ہم بتا چکے ہیں کہ امام شافعی رحمۃ اللہ علیہ سے بھی یہ قول منقول ہے، بلکہ بعض روایات کے مطابق امام احمد رحمۃ اللہ علیہ سے بھی یہ قول منقول ہے اور معنوی طور پر یہی قول امام مالک رحمۃ اللہ علیہ سے بھی منقول ہے۔ علاوہ بریں امام بیہقی رحمۃ اللہ علیہ نے اپنی سنن میں سینے پر ہاتھ باندھنے کا باب قائم کیا ہے، چنانچہ کہا:

”باب وضع الیدين علی الصدر فی الصلاة من السنة“<sup>③</sup>

”اس بات کا بیان کہ نماز میں دونوں ہاتھوں کو سینے پر رکھنا سنت ہے۔“

اس لیے یہ کہنا درست نہیں کہ اہل علم میں یہ کسی کا قول نہیں ہے۔

**رابعاً:** احداث قول جدید یعنی نئے قول کی ایجاد سے منع کی جو بات علمائے کبار نے کہی ہے، اس سے مراد غیر منصوص معاملے میں اجتہاد کرتے ہوئے نئے قول کی بنیاد ڈالنا ہے، لیکن سینے پر ہاتھ باندھنا اجتہادی معاملہ نہیں، بلکہ اس بارے میں نص صریح موجود ہے۔ جس کے سامنے اجتہاد کی کوئی گنجائش ہی نہیں ہے، لہذا سینے پر ہاتھ باندھنے کی بات کہنا کوئی فتویٰ بازی یا اجتہادی معاملہ نہیں، بلکہ عین نص صریح کی اتباع ہے اور نص صریح آجانے کے بعد اسے قبول کرنے اور اس پر عمل کے لیے اس بات کا انتظار نہیں کیا جائے گا کہ امت میں کسی نے اس پر عمل کیا ہے یا نہیں، کیوں کہ نبی مکرم صلی اللہ علیہ وسلم کی اتباع امت کے ہر فرد پر لازم ہے۔

① اسی کتاب کا صفحہ (۴۷۱-۴۹۶) دیکھیں۔

② اسی کتاب کا صفحہ (۵۳۳) دیکھیں۔

③ السنن الكبرى للبيهقي (۲/۴۶)

باب 4

# عقلی دلائل



## عقلی دلائل

احناف اپنے موقف پر عقلی دلیل بھی دیتے ہیں، حالانکہ صریح نصوص کی موجودگی میں عقل و منطق کے استعمال کی کوئی گنجائش نہیں۔ ایسی صورت میں اصولاً اس بات کی ضرورت ہی نہیں کہ عقلی دلائل پر بحث کی جائے، لیکن چونکہ احناف کی طرف سے پیش کردہ عقلی دلیل انتہائی عجیب و غریب بلکہ حد درجہ مضحکہ خیز ہے، اس لیے قارئین کی تفریح کے لیے ہم اس کا تذکرہ بھی کیے دیتے ہیں۔

❁ چنانچہ زہرِ ناف ہاتھ باندھنے پر احناف کی عقلی دلیل ملاحظہ ہو:

”إن الوضع تحت السرة أقرب الی ستر العورة وحفظ الأزار عن السقوط، فيكون جمعاً بين الوضع والستر، فيكون أولى“<sup>①</sup>

”ناف کے نیچے ہاتھ باندھنا شرمگاہ کو چھپانے اور ازار (لنگی وغیرہ) کی حفاظت میں زیادہ کارآمد ہے۔ اس طرح ہاتھ باندھنے کے ساتھ ساتھ ستر پوشی بھی ہو جاتی ہے۔“

عرض ہے کہ شاید ہی کوئی معقول آدمی ہو جو اس معقولیت کے سامنے اپنی عقل پر ماتم نہ کرے۔ لباس کا بنیادی مقصد ہی شرمگاہ کو چھپانا ہے۔ ایسا شاید ہی کوئی احمق ہو جو شرم گاہ کو چھپانے میں اس قدر بے پروائی سے کام لے کہ نماز جیسی مقدس عبادت میں بھی اسے شرمگاہ کھلنے کا ڈر ہو۔ دن بھر کی دوڑ بھاگ اور دوسرے پر مشقت

① درہم الصرة (ص: ۴۸) بحوالہ شرح القدوری وشرح الهدایة وغیرہ.

کاموں کے دوران میں تو لوگوں کے ازار کھلتے ہی نہیں، پھر نماز جیسی پرسکون عبادت میں نامعلوم کس عقل و منطق سے ازار کھلنے کا خدشہ محسوس کیا جا رہا ہے!!

لطف تو یہ ہے کہ احناف نے خواتین کو ستر پوشی کے اس کا آمد ذریعے سے محروم کر رکھا ہے اور ان کے لیے یہ تجویز پیش کی گئی ہے کہ وہ سینے پر ہاتھ باندھیں۔

باللعب!

سوال یہ ہے کہ کیا خواتین کو ستر پوشی اور ازار وغیرہ سنبھالنے کی ضرورت نہیں ہے؟ بلکہ خواتین کو بدرجہ اولیٰ اس نسخے پر عمل پیرا ہونا چاہیے۔

### ایک اہم وضاحت:

واضح رہے کہ احناف نے جو یہ تفریق کر رکھی ہے کہ مردانہ کے نیچے ہاتھ باندھیں اور خواتین سینے پر، تو اس تفریق پر احناف کے پاس کوئی دلیل نہیں۔ بعض لوگ ”مجمع الزوائد“ (۲/۱۰۳) میں منقول ”طبرانی“ (۲۲/۱۹، رقم: ۲۸) کی ایک حدیث کا حوالہ دے کر مغالطہ دیتے ہیں کہ اس میں خواتین کے لیے سینے پر ہاتھ باندھنے کی دلیل ہے۔ عرض ہے کہ ”مجمع الزوائد“ کے الفاظ یہ ہیں:

”وعن وائل بن حجر قال: قال لي رسول الله ﷺ: يا وائل ابن حجر إذا صليت فاجعل يديك حذاء أذنك، والمرأة تجعل يديها حذاء ثديها.

قلت: له في الصحيح وغيره في رفع اليدين غير هذا الحديث. رواه الطبراني في حديث طويل في مناقب وائل من طريق ميمونة بنت حجر، عن عمته أم يحيى بنت عبد الجبار، ولم أعرفها، وبقية رجاله ثقات“<sup>①</sup>

① مجمع الزوائد و منبع الفوائد: كتاب الصلاة، باب رفع اليدين في الصلاة (۲/۱۰۳)



”وائل بن حجر رضی اللہ عنہ کہتے ہیں کہ مجھ سے اللہ کے رسول صلی اللہ علیہ وسلم نے فرمایا: اے وائل بن حجر! جب تم نماز شروع کرو تو اپنے ہاتھ کانوں تک اٹھاؤ اور عورت اپنے ہاتھ چھاتیوں تک اٹھائے۔

”میں (امام بیہقی کہتا ہوں): صحیح وغیرہ میں رفع الیدین سے متعلق اس حدیث کے علاوہ بھی ان کی حدیث ہے۔ اسے طبرانی نے وائل بن حجر کے مناقب میں ایک لمبی روایت میں میمونہ بنت جرحن عمہا ام یحییٰ بن عبد الجبار کے طریق سے روایت کیا ہے اور میں ام یحییٰ کے بارے میں نہیں جان سکا، باقی رواۃ ثقہ ہیں۔“

اس روایت کو امام بیہقی رضی اللہ عنہ نے ”رفع الیدین فی الصلاة“ (نماز میں رفع الیدین کرنا) کے باب میں پیش کیا ہے اور آخر میں کہا: ”لہ فی الصحیح وغیرہ فی رفع الیدین غیر هذا الحدیث“، یعنی رفع الیدین کے سلسلے میں اس حدیث کے علاوہ بھی ان کی حدیث ہے۔

معلوم ہوا کہ اس حدیث کا تعلق رفع الیدین سے ہے، ہاتھ باندھنے سے نہیں۔ امام بیہقی کے علاوہ دیگر ائمہ نے بھی اسے رفع الیدین والی حدیث کہا ہے۔<sup>①</sup> بلکہ پوری دنیا کے کسی بھی عالم نے اس حدیث کو ہاتھ باندھنے سے متعلق نہیں سمجھا۔ اگر بالفرض اس حدیث کا تعلق نماز میں ہاتھ باندھنے سے ہے تو اس حدیث کے ابتدائی ٹکڑے پر غور کیا جائے، جو یہ ہے: ”إِذَا صَلَّيْتَ فَاجْعَلْ يَدَيْكَ حِذَاءَ أُذُنَيْكَ“ (جب تم نماز شروع کرو تو اپنے ہاتھ کانوں تک اٹھاؤ) یہ جملہ بھی جس سیاق میں ہے، اسی سیاق میں اس کے آگے والا جملہ بھی ہے، پس اگر اگلے جملے کا تعلق ہاتھ باندھنے سے ہے تو پہلے جملے کا تعلق بھی ہاتھ باندھنے ہی سے ہے پھر تو احناف مرد حضرات کو

① دیکھیں: البدر المنیر (۳/ ۶۶۳)

چاہیے نماز میں ہاتھ باندھنے کے مقام میں اہل حدیثوں کو بھی دو قدم پیچھے چھوڑ دیں، یعنی نماز میں سینے سے بھی کافی اوپر اپنے کانوں پر ہاتھ لٹکائے رکھیں!!

لطف کی بات یہ ہے کہ ایک حنفی مولوی صاحب نے بھی اس حدیث کو رفع الیدین سے متعلق مانا ہے اور اسی کی بنیاد پر مرد اور عورت کی نماز میں یہ فرق بتایا ہے کہ دونوں کے رفع الیدین کا طریقہ الگ الگ ہے۔<sup>①</sup>

واضح رہے کہ یہ روایت وضع یدین سے غیر متعلق ہونے کے ساتھ ساتھ ضعیف بھی ہے، جیسا کہ خود امام بیہقی نے اشارہ کیا ہے۔<sup>②</sup>

بعض لوگ خواتین کے حق میں سینے پر ہاتھ باندھنے کی یہ دلیل دیتے ہیں کہ اس پر اجماع ہے، حالاں کہ یہ سراسر غلط بلکہ بہت بڑا عجوبہ ہے، کیوں کہ مالکی مذہب میں ایک جماعت ہاتھ چھوڑ کر نماز پڑھنے کی قائل ہے، یعنی ان کے موقف کے اعتبار سے ان کی خواتین ہاتھ چھوڑ کر نماز پڑھیں گی۔ اس ایک ہی بات سے اجماع کا دعویٰ باطل ثابت ہو جاتا ہے۔

علاوہ بریں عبدالرحمن بن محمد عوض الجزیری لکھتے ہیں:

”الحنابلة قالوا: السنة للرجل والمرأة أن يضع باطن يده

اليمنى على ظهر يده اليسرى، ويجعلهما تحت سرتة“<sup>③</sup>

”حنابلہ کا کہنا ہے کہ آدمی اور عورت (دونوں) کے لیے سنت یہ ہے کہ دائیں

ہاتھ کے اندرونی حصے کو بائیں ہاتھ کے پشت پر رکھ کر ناف کے نیچے رکھے۔“

معلوم ہوا کہ خواتین کے لیے سینے پر ہاتھ باندھنے کے سلسلے میں اجماع کا

دعویٰ کرنا باطل ہے۔ اصل میں احناف کے پاس مرد اور عورت کے حق میں تفریق کے

① دیکھیں: خواتین کا طریقہ نماز، از مولانا مفتی عبدالرؤف سکھروی (ص: ۳۷)

② مزید تفصیل کے لیے دیکھیں: الضعیفة (۱۱/ ۸۶۶) رقم الحدیث (۵۰۰۰)

③ الفقه على المذاهب الأربعة (۱/ ۲۲۷)

لیے کوئی دلیل ہے ہی نہیں، نہ صحیح نہ ضعیف نہ موضوع۔ اس لیے یہ حضرات نام نہاد اجماع کا حوالہ دے کر لوگوں کو مطمئن کرنے کی ناکام کوشش کرتے ہیں۔ یہ باتیں مقلدین کے لیے تو باعث اطمینان ہو سکتی ہیں، لیکن متلاشیان حق کے سامنے اس طرح کی فضول باتوں کی کوئی حیثیت نہیں۔

لطیفہ:

بعض احناف کہتے ہیں کہ مرد حضرات نماز میں سینے پر ہاتھ باندھیں گے تو عورتوں کی مشابہت لازم آئے گی۔

عرض ہے کہ اول تو سینے پر ہاتھ باندھنے کا ثبوت مردوں ہی کے تعلق سے ہے اور عورتیں بھی ان کے تابع ہیں۔ دریں صورت احناف کو اگر مشابہت دور کرنی تھی تو حنفی مردوں کو سینے پر ہاتھ باندھنے کا حکم دینا چاہیے اور حنفی عورتوں کو ان کی متابعت سے روکنا چاہیے اور ان سے کہنا چاہیے کہ وہ مردوں کی مخالفت میں ناف کے نیچے ہاتھ باندھیں۔

دوسرے یہ کہ عورتوں کے ساتھ مشابہت سے اجتناب کا یہ مطلب ہرگز نہیں ہے کہ ہر معاملے میں ان کی مخالفت کی جائے، بلکہ مطلب یہ ہے کہ ان امور میں عورتوں کی مشابہت اختیار نہ کی جائے جو عورتوں ہی کے ساتھ خاص ہیں۔

☆ احناف نے عقلی دلائل میں یہ بھی کہا ہے کہ ناف کے نیچے ہاتھ باندھنا تو وضع اور تعظیم کی علامت ہے۔<sup>(۱)</sup>

عرض ہے کہ پوری دنیا میں کہیں بھی اس ہیئت کو تعظیم کی علامت نہیں کہا جاتا، بلکہ اسے بے ادبی سمجھا جاتا ہے۔ اس کے برخلاف سینے پر ہاتھ باندھنا ضرور تعظیم کی ایک شکل ہے، جیسا کہ کتب لغت میں اس کی صراحت آئی ہے:

چنانچہ ”المعجم الوسیط“ میں ہے:

(۱) درہم الصرة في وضع اليدين تحت الصرة (ص: ۴۵)

”(کفر) لَسِيْدَه اِنْحَنِى وَوَضَعَ يَدَهْ عَلٰى صَدْرَهْ، وَطَاطَأَ رَاسَهْ  
كَالرَّكُوْعِ تَعْظِيْمًا لَهٗ“<sup>①</sup>

”اس نے اپنے آقا کی تعظیم کی، یعنی اس کی تعظیم میں اپنے ہاتھ کو سینے پر  
رکھ کر اپنے سر کو رکوع کی طرح جھکایا۔“

نیز یہاں بھی یہ سوال اٹھتا ہے کہ اگر ناف کے نیچے ہاتھ باندھنا ہی تعظیم ہے  
تو حنفی خواتین سینے پر ہاتھ باندھ کر اس تعظیم سے روگردانی کیوں کرتی ہیں؟

☆ بعض لوگ کہتے ہیں کہ سینے پر ہاتھ باندھنا اہل کتاب کی مشابہت ہے۔

عرض ہے کہ اہل کتاب آپس میں ایک دوسرے کی تعظیم میں سینے پر ہاتھ رکھ  
کر جھکتے ہیں اور ہم اللہ کی عبادت کرتے ہوئے نماز کے اندر سینے پر ہاتھ باندھ کر قیام  
کرتے ہیں، بھلا ان دونوں میں کیا مناسبت؟!

مزید برآں جو چیز کتاب و سنت سے ثابت ہوگی، وہی چیز اگر اہل کتاب کے  
یہاں ہو تو اس کی مخالفت نہیں کی جائے گی، مثلاً: اہل کتاب بھی دائیں ہاتھ سے کھانا  
کھاتے ہیں تو کیا ہم اُن کی مخالفت میں بائیں ہاتھ سے کھانا شروع کر دیں؟!

نیز یہاں بھی وہی سوال اٹھتا ہے کہ اگر یہ سینے پر ہاتھ باندھنا اہل کتاب کی مشابہت  
ہے تو حنفی خواتین نماز میں سینے پر ہاتھ باندھ کر اہل کتاب کی تقلید کیوں کرتی ہیں؟  
دعا ہے کہ اللہ رب العالمین ہم سب کو عقل سلیم عطا فرمائے اور اتباع کتاب و سنت  
کی توفیق دے۔ آمین

أبو الفوزان كفايت الله السنابلى

م ۲۰۱۴ / ۸ / ۱۸

حدیث النبیؐ کیلکوپیدا اردو

# سُنن نسائی

امام ابو عبد الرحمن احمد بن شعیب النسائی

(215-303ھ)

## خصوصیات

(عربی متن، اردو ترجمہ، تخریج و تحشیہ)  
تیار کردہ

مجلس علمی دارالذہبی

اشراف، مراجعت و تقدیم

ڈاکٹر عبدالرحمن بن عبد الجبار الفویانی

استاذ کلیت جامعہ الإمام محمد بن سعود لإسلامیة ریاض

تقدیم

فضیلہ اشرف مولانا الشاہ الحق اثری حفظہ اللہ

- ★ کبار علماء کی کمیٹی کا حدیث نبوی کے ایک اہم مصدر کا رقم کردہ مستند ترجمہ، تخریج اور تشریح
- ★ عربی متن کی تصحیح کا خصوصی اہتمام
- ★ ہر حدیث کا سلیس اور با محاورہ ترجمہ
- ★ حدیث نبوی سے ماخوذ احکام و مسائل کی عمدہ تشریح
- ★ اہم حدیثی، فقہی اور علمی فوائد کا تذکرہ
- ★ ہر حدیث اور اثر کی تخریج اور صحت و ضعف کا حکم
- ★ احادیث کی ترقیم (نمبر شمار) کا اہتمام

4 جلدوں پر مشتمل

اپورٹڈ کاغذ | اعلیٰ طباعت | خوبصورت سرورق

رعائتی قیمت اعلیٰ ایڈیشن - 2600 روپے | رعائتی قیمت عام ایڈیشن - 1900 روپے

رحمان مارکیٹ، غزنی سٹریٹ، اردو بازار، لاہور

Tel: 042-37361371, 37320422

Cell: 0321-9350001

لاہور  
ریاض

مکتبہ اسلامیہ



حدیث انیسائیکلو پیڈیا اردو

# سنن ترمذی

الإمام الحافظ محمد بن عيسى الترمذی

(200-279ھ)

## خصوصیات

(عربی متن، اردو ترجمہ، تخریج و تحشیہ)

تیار کردہ

مجلس علمی دارالذہبی

اشرف، مباحثہ و تفاسیر

ڈاکٹر عبدالرحمن بن عبدالجبار القزوی

استاذ کلیتہ جامعۃ الإمام محمد بن سعود الاسلامیہ (رض)

تقدیم

مفت نعیم رضا شیخ عبداللہ ناصر صحرانی

فاسل جامعۃ الإمام محمد بن سعود الاسلامیہ (رض)

- ★ کبار علماء کی کمیٹی کا حدیث نبوی کے ایک اہم مصدر کا رقم کردہ مستند ترجمہ، تخریج اور تشریح
- ★ عربی متن کی تصحیح کا خصوصی اہتمام
- ★ ہر حدیث کا سلیس اور با محاورہ ترجمہ
- ★ حدیث نبوی سے ماخوذ احکام و مسائل کی عمدہ تشریح
- ★ اہم حدیثی، فقہی اور علمی فوائد کا تذکرہ
- ★ ہر حدیث اور اثر کی تخریج اور صحت و ضعف کا حکم
- ★ احادیث کی ترقیم (نمبر شمار) کا اہتمام

4 جلدوں پر مشتمل

اپورٹڈ کاغذ | اعلیٰ طباعت | خوبصورت سرورق

رعائتی قیمت اعلیٰ ایڈیشن - 2600 روپے | رعائتی قیمت عام ایڈیشن - 1900 روپے

رحمان مارکیٹ، غزنی سٹریٹ، اردو بازار، لاہور

Tel: 042-37361371 , 37320422

Cell: 0321-9350001

لاہور  
ریاض  
مکتبہ المدینہ



① ہمارے ایک ہندی فاضل مولانا محترم ابو الفوزان کفایت اللہ سنابلی رحمۃ اللہ علیہ نے ”أنوار البدر في وضع الیدین علی الصدر“ کے نام سے ایک مفصل کتاب شائع کی ہے، جو اس موضوع سے متعلقہ تمام مباحث پر سیر حاصل بحث پر مشتمل ہے۔ اسی ضمن میں مصنف ابن ابی شیبہ کے حوالے سے بیان کی جانے والی حدیث پر بڑی تفصیل سے بحث ہے کہ اس کا کوئی گوشہ تشنہ نہیں چھوڑا۔

### فضیلۃ الشیخ مولانا ارشاد الحق اثری رحمۃ اللہ علیہ

② ہندوستان ممبئی کے ایک عظیم محقق سلفی عالم دین ابو الفوزان کفایت اللہ سنابلی رحمۃ اللہ علیہ نے اس مسئلے پر ایک جاندار تالیف مرتب کی ہے، جس میں اہل حدیث کے دلائل اور ان پر وارد شدہ اعتراضات کے علمی و تحقیقی جوابات اور مخالفین کے ادلہ اور ان کا محاکمہ بڑے احسن انداز میں کیا ہے۔

مولانا سنابلی رحمۃ اللہ علیہ نے اپنی اس کتاب میں محدثانہ و محققانہ اسلوب کو مد نظر رکھا اور انتہائی شرح و بسط کے ساتھ مذکورہ الصدر مسئلے پر خامہ فرسائی کی اور تشدد و تعصب کو ہالائے طاق رکھا ہے، اور ایک محقق کی یہی شان ہوتی ہے۔ فاضل محقق نے اپنی تحقیق ائین حق ادا کر دیا ہے اور اس کتاب میں کئی ایک اصول حدیث و رجال پر بھی عقده کشائی کی ہے، جو ایک طالب حق کے لیے مشعل راہ ہے۔

### فضیلۃ الشیخ مولانا مبشر احمد ربانی رحمۃ اللہ علیہ

③ فاضل مولف رحمۃ اللہ علیہ، جو ابھی ماشاء اللہ نوجوان ہیں اور جذبہ تحقیق جوان تر۔ جو ان شاء اللہ

بالائے سرش ز ہوش مندی می تافت ستارہ بلندی

کا مصداق ہیں۔ انھوں نے مسئلہ زیر بحث کی احادیث کا محدثانہ نقد و نظر کی روشنی میں جائزہ لے کر واضح کر دیا ہے کہ وضع الیدین علی الصدر ہی صحیح ہے اور تحت السرة (ناف کے نیچے ہاتھ باندھنے والی) کوئی روایت بھی صحیح نہیں، اور احناف کا تحت السرة پر اصرار۔ مع ”لڑتے ہیں اور ہاتھ میں تلوار نہیں“ کا آئینہ دار ہے۔ یہی وجہ ہے کہ وہ حدیث میں تحریف (رد و بدل) کرنے پر مجبور ہو گئے۔ اس کی دل خراش تفصیل بھی فاضل مولف رحمۃ اللہ علیہ نے پیش کی ہے۔ علاوہ ازیں حدیث صحیح کو غیر صحیح قرار دینے کی ساری کدوکاوش کو بھی انھوں نے نقد و تحقیق کی ترازو میں تول کر بے وزن ثابت کر دیا ہے۔ جزاء اللہ عنا وعن جمیع المسلمین خیر الجزاء۔ اس موضوع پر یہ سب سے مفصل کتاب ہے اور فاضل مولف نے تحقیق کا حق ادا کیا ہے۔ اللہ تعالیٰ ان کو جزائے خیر عطا فرمائے اور اسے بھٹکے ہوئے راہیوں کی راہ یابی کا ذریعہ بنائے۔

### فضیلۃ الشیخ حافظ صلاح الدین یوسف رحمۃ اللہ علیہ